

# શ્રીસુબોધિનીજી

દશમસ્કંધ

(અધ્યાય ૩૩-૩૯)

રાજસ પ્રમાણ પ્રકરણ



★ અનુવાદક ★

ગો.વા. શ્રીનાનુભાઈ નારણદાસ ગાંધી વકીલ, ધંધુકા-ગુજરાત.



272



# શ્રીસુબોધિનીજી

## દશમસ્કંધ

(અધ્યાય ૩૩-૩૯)

રાજસ પ્રમાણ પ્રકરણ



★ અનુવાદક ★

ગો.વા. શ્રીનાનુભાઈ નારણદાસ ગાંધી વકીલ, ધંધુકા-ગુજરાત.

❖ ડીસેમ્બર, ૨૦૦૪ ❖

જ્યોષાવર : ૨૦૦

પ્રત : ૨૦૦

❖ પ્રકાશક ❖

શ્રી વલ્લભાચાર્ય ટ્રસ્ટ

કંસારા બજાર, માંડવી, છ-કચ્છ, ગુજરાત-૩૭૦૪૧૫

ટે.નં. (H.O.): -૦૨૮૩૪-૨૩૧૪૬૩, ૨૨૪૩૦૬.

E-mail: gosharad@sanchamet.in


<http://www.pushtimarg.net>

વિ. સં.  
૨૦૬૧

ઈ. સ.  
૨૦૦૪

વજ્રલાઘ્ન:  
૫૨૭





સદગત શેઠ શ્રી ધરમદાસ ત્રિલોચનદાસ સ્મારક ધર્મગ્રંથ રત્નમાલા



શ્રીમદ્ભક્ષભાત્યાર્યવિરચિત

સુખોદિની

રાજસ પ્રમાણ પ્રકરણ

[ દશમ સ્કન્ધ પૂર્વાર્ધ. અ. ૩૩-૩૬ ]

અનુવાદક

શ્રી નાનુલાલ નારાયણદાસ ગાંધી

એમ. એ., એલ. એલ. બી. ધૃષ્ટકી.

પ્રકાશક

શેઠ મનોહરદાસ ત્રિલોચનદાસ.

સી. શ્રીમતી લીલાવંતી મનોહરદાસ.

સર પ્રદીપદાસ લક્ષ્મીદાસ નાઝ.

ટ્રસ્ટીઓ,

શ્રી માધવભાગ લક્ષ્મીનારાયણ મંદિર ટ્રસ્ટ.

માધવભાગ, સી. પી. ટેન્ક, મુંબઈ નં ૪.

શ્રીમદ્ભક્ષભાત્યાર્ય ૪.૬૦



સંવત ૨૦૦૪

પ્રોત્સાહન રૂા. ૪-૦-૦



—: પુસ્તક મળવાનું ઠેકાણું :—

- ૧ શ્રી માધવબાગ લક્ષ્મીનારાયણ મંદિર દ્રસ્ટ  
ઠે. માધવબાગ, ત્રી. પી. ટેન્કરોડ-મુંબઈ નં. ૪
- ૨ પં. શ્રી ગદ્દલાલાણી સંસ્થા  
ઠે. કેથેડ્રલ સ્ટ્રીટ, ભૂલેશ્વર, -મુંબઈ નં. ૨
- ૩ ગિરધરલાલ જગજીવનદાસ શાહ  
ઠે. શ્રી મોટી હવેલી પાસે, ભૂલેશ્વર, -મુંબઈ નં. ૨
- ૪ શ્રી પુષ્ટિમાર્ગ કાર્યાલય, -મુ. નડીયાદ
- ૫ દેસાઈ લલ્લુભાઈ છગનલાલ  
ઠે. ઢીંકવા ચોકી પાસે ટીંગલાની પોળ, કાળુપુર,  
અમદાવાદ.
- ૬ શ્રી 'અનુશ્રદ્ધ' કાર્યાલય  
ઠે. તલોદ સહકારી મુદ્રણાલય, -મુ. તલોદ  
(જી. અમદાવાદ.)

પ્રથમ આવૃત્તિ, પ્રત ૧૦૦૦  
(સર્વાધિકાર પ્રકાશકોને સ્વાધીન).

: મુદ્રક :

તલોદ સહકારી મુદ્રણાલય તલોદ માં  
ચુનીલાલ વિક્રમદાસ જુલાલાએ છાપ્યું.



## પ્રકાશકોનું નિવેદન.

સફળ શેઠ શ્રી ધરમદાસ ત્રિલોચનદાસ સ્મારક ધર્મગ્રંથ રત્નમાલાનું પ્રથમ રત્ન રુચિરા રામાયણ, સાક્ષર જગજીવનદાસ મોહીનું રચેલું, આ પહેલાં જ માધવબાગ શ્રીલક્ષ્મીનારાયણ મંદિર દ્રુષ્ટ તરફથી છપાવી પ્રસિદ્ધ કરવામાં આવ્યું છે.

ત્યાર પછી જે માસના ટુંક વખતમાં શ્રીમદ્વલ્લભાચાર્ય વિરચિત સુબોધિની રાજસ પ્રમાણુ પ્રકરણ (દશમસ્કંધ પૂર્વાર્ધ અ. ૩૩-૩૬નો શ્રી. નાનુલાલ નારાયણદાસ ગાંધીએ કરેલો ગુજરાતીમાં અનુવાદ પ્રકટ કરતા દ્રુષ્ટીઓને આનંદની વૃદ્ધિ થાય છે, અને તેજ પ્રમાણુ હવે પછી ધર્મગ્રંથોનું પ્રકાશન ચાલુ રહેશે એવી આશા રાખીએ છીએ.

પ્રથમ પ્રકાશનમાં માધવબાગ તથા શ્રીલક્ષ્મીનારાયણ મંદિરની સ્થાપના અને તેને લગતા દ્રુષ્ટ મંડળ, માધવબાગ દ્રુષ્ટની ધાર્મિક પ્રવૃત્તિઓ વિગેરે બાબત અમોએ વાચકો આગળ રજુ કરી છે તે ઉપરાંત બીજી બાજુના બેગ બાબતો રજુ કરવી આવશ્યક લાગતી હોવાથી તે કરવું અસ્થાને ગણાયે નહિ.

માધવબાગની પવિત્ર ભૂમિમાં સફળ શેઠ ઈશ્વરદાસ ત્રિલોચનદાસ સ્મારક શ્રીભગવદ્ધર્મ પાઠશાલા વર્ષો થયા ચાલે છે, તે ઉપરાંત થોડા વર્ષો સુધી આ શહેરના સુપ્રસિદ્ધ સફળ રામચંદ્ર શાસ્ત્રીએ સ્થાપન કરેલી વેદધર્મ પાઠશાલા ચાલુ કરવામાં આવી હતી, અને તે પાઠશાલાના નિભાવ માટે દ્રુષ્ટ તરફથી યોગ્ય રકમ માસિક સહાયરૂપે આપવામાં આવતી હતી.

ઉપરાંત સફળ વિદ્વાન શાસ્ત્રી નરહરી વિજયુ ગોડસેએ આ શહેરની ધર્મપ્રેમી જનતા જેઓ મુખ્યત્વે કરી રૂપ સેવા કરતા વ્યાપારી વર્ગના હતા અને જેમાંના ઘણા સંસ્કૃત વાંચી પણ બાજુતા નહોતા તેઓને ગીતા શીખવવા તથા ગીતાનો જોધ થાય તે માટે અત્રેની મહાજન વાડીમાં એક ગીતા પાઠશાલા શરૂ કરી મુંબઈની જનતાને ગીતાનો પાઠ તથા તેનો આસ્વાદ લેતા તેમ જ ગીતાનું રહસ્ય સમજતા કર્યા છે, આ પાઠશાલા હવે સુધી ચાલે છે. તે પાઠશાલાના જેવી પાઠશાલા માધવબાગમાં સ્થાપન કરવા માટે જગ્યાની માગણીની વિનંતિ સફળ શેઠ ત્રિલોચનદાસ નરોત્તમદાસ માલવી તરફથી તે વખતના દ્રુષ્ટીઓને કરવામાં આવતાં હિપરના મજલા પરનો વિશાલ હાલ તથા તેને લગતા જોરડા એ પાઠશાલાના વપરાશ માટે દ્રુષ્ટીઓએ ખુશીથી કાઢી આપ્યા.



આ પાઠશાલા પણ ઘણા વર્ષો થયા ચાલે છે, જેમાં શાસ્ત્રી નરહરી ગોડસેના ભાણેજ શાસ્ત્રી વૈજનાથ આઠવલેએ ગીતા, ઉપનિષદ, પાતંજલયોગ-દર્શન વિગેરે ગ્રંથો પર પ્રવચન કરી જનતામાં ધર્મનો પ્રચાર સારી રીતે કર્યો. હાલમાં તેમની અસ્વસ્થ પ્રકૃતિ થતા તેમના સુપુત્ર શાસ્ત્રી પાંડુરંગે તે કાર્ય ચાલુ રાખ્યું છે જે જોઇને આનંદ થાય છે. આ પાઠશાલાને જગ્યાના વપરાશ ઉપરાંત નિભાવ માટે પણ દ્રુટીઓએ સહાય આપવી ચાલુ રાખી છે.

માધવળાગ શ્રી લક્ષ્મીનારાયણ સંસ્થાને અંગે માધવળાગમાં એક ગૌશાલા નિભાવવામાં આવે છે. તે ગૌશાલામાં ગાયોની સંખ્યા વધતી જતી હોવાથી તે માટે પરામાં માનપુડમાં જગ્યા દ્રુટીઓએ ખરીદ કરી વધારાના જનાવરો ત્યાં રાખવામાં આવે છે.

ઉપરાંત માધવળાગમાં બહેર કાર્યો માટે જેમ જગ્યા આપવામાં આવે છે તેજ પ્રમાણે યજ્ઞ યાગાદિક, અષ્ટોત્તર શતપારાયણ, શ્રીમદ્ભાગવત પારાયણ, હરિકથા, ભજન મંડળો વગેરેને માટે જનતાની ધાર્મિક સંસ્કૃતિની વૃદ્ધિ માટે દ્રુટીઓ જગ્યાનો ઉપયોગ કરવા માટે આપતા આવ્યા છે, તેમ તે કાર્યોમાં દ્રુટમાંથી દ્રુટીઓ પોતાનો ફાળો આપવા ચુકતા નથી. ઉપલી સંસ્થા સ્થાપન થયાંને લગભગ ૭૩ વર્ષ થયા છે, અને મંદિરમાં દર્શન કરવા આવનારાઓની સંખ્યા દિનપ્રતિદિન વધતી જાય છે, તેમ પંબળ, કરાંચી વિગેરે સ્થળોમાંથી હિંદુઓ સ્થાનનો ત્યાગ કરતા તેમાંની મોટી સંખ્યા મુંબઈમાં આવી વસી હોવાથી મંદિરમાં દર્શન કરવામાં આવતી સંખ્યામાં સારો વધારો થતો જાય છે. અને તે કારણને લઈને મોટા ઉત્સવ જેવા કે હોલી, જન્માષ્ટમી, દશેરા, દિવાળી, અન્નકૂટ એકાદશી તથા જયન્તીઓ ઉપર લોકોની મોટી સંખ્યા દર્શન માટે આવતી હોવાથી સતત મહેનત કરી દ્રુટીઓ પોતાથી જનતા સર્વ પ્રયત્નો કરે છે, અને જેટલી સગવડ થઈ શકે તે સર્વ કરવા ચુકતા નથી. પ્રભુકૃપાથી આ સ્થળ તેમાં મળતી સર્વ સગવડોને લીધે આખા ભારતવર્ષમાં બાળીતું થઈ ગયું છે અને ધાર્મિક સજ્જનો માધવળાગ શ્રી લક્ષ્મીનારાયણ મંદિરને ભારતવર્ષનું એક પરમ ઉત્તમ ધામ માને છે.

અત્રે અમેને જણાવવાને હર્ષ થાય છે કે પુષ્ટિમાર્ગના અનુયાયી પરમ વંશજ શ્રીયુત ધીરજલાલ મજદાસ સાંકળીઆ એડવોકેટ ઉપરોક્ત ધર્મ-પુસ્તકાલય જે ગયે વર્ષે માધવળાગમાં સ્થાપન કરવામાં આવ્યું છે તે પુસ્તકાલય માટે ધર્મપુસ્તકો સહેલાઈથી અને ત્વરાથી પ્રાપ્ત કરવામાં પોતાના અનુભવ તથા કિમતી સુચનાઓને અંગે જુદાજુદા આચાર્યશ્રી અને ધાર્મિક સંસ્થાઓ તથા ધર્મપ્રેમી ભાઈઓ તથા બહેનો તરફથી પુસ્તકોની સંખ્યામાં સારો વધારો થવા પામ્યો છે, જેનો યશ તેમને ઘટે છે, તે માટે આ સ્થળે




તેમને ધન્યવાદ આપતા ટ્રસ્ટીઓ પોતાનો આભાર દર્શાવે છે. આવા ધર્મ-કાર્યમાં આર્થિક મદદ કરનારા પ્રસંગે મળી આવે છે, પણ તેનો સદુપયોગ કેમ કરવો તે પણ જ્ઞાન આવશ્યક છે, માટે ઉપરોક્ત કાર્યમાં તેમની શરૂઆતથી આજદીન સુધી સપ્તેમ (કબાટ તથા પુસ્તકોની ભેટ સાથે) મદદ થતી આવી છે તેને લઈને આ ધર્મપુસ્તકાલય દીપી નીકળ્યું છે, ને જનસમૂહને શહેરના મધ્યભાગમાં આવેલું હોવાથી બહુ ઉપયોગી થઈ પડ્યું છે. તેની સાથે વાચનાલય આ સ્થાનમાં ઉઘાડવાથી તેની શોભામાં વધારો થતાં આરો લાભ લેવામાં આવે છે તે જોઈને સંતોષ થાય છે.

સંવત્ ૨૦૦૪ આસો  
વદ ૧૩ ધનતેરશ  
માધવખાગ-મુખર્જી.

દાસાનુદાસ  
મનોહરદાસ ત્રિભોવનદાસ  
મેનેજિંગ ટ્રસ્ટી, માધવખાગ.



## આમુખ.



ઉપોદ્ધાતની તારીખ જોતાં વાચકવર્ગને જણાશે કે આ પ્રકરણનો અનુવાદ ઉપોદ્ધાત સહિત તા. ૨૮-૧૨-૪૧ના રોજ સંપૂર્ણ થયો હતો. ત્યારપછી આ અનુવાદ પ્રસિદ્ધ કરવા પ. ભ. ચુનીલાલ પરીખને મેં મોકલેલ. છાપખાનાની અગવડને લીધે તે તેમની પાસે પડ્યો રહ્યો અને તે ભગવદ્ગીતે ભગવાનના ચરણકમલમાં વાસ કર્યો. પછી આ અનુવાદ પ. ભ. ધીરજીલાલભાઈ સાંકડીઆ દ્વારા પરીખના પુત્ર પાસેથી મેળવી તે પ્રસિદ્ધ કરવાનો પ્રયાસ કરતાં અંતે પ. ભ. ધીરજીભાઈના પ્રયાસ અને ખંતથી તે પ્રસિદ્ધ કરાવવા માટે શ્રીલક્ષ્મીનારાયણ મંદિર અને માધવળાગ દ્રસ્ટના દ્રસ્ટીઓને વિનતિ કરવાનું સૂચ્યું અને તે દ્રસ્ટીઓએ તરત જ ઉદાર મનથી મારી એ વિનતિનો સ્વીકાર કરી અનુવાદ છાપવાનું કાર્ય તલોદ સહકારી મુદ્રણાલયને સોંપ્યું અને તે મુદ્રણાલયે આ કાર્ય ત્વરાથી કર્યું, એટલે આ અનુવાદ તૈયાર થયા પછી સાત વર્ષે પ્રસિદ્ધ થવા પામ્યો છે. એ પ્રસિદ્ધ કરાવવા માટે ઉપર જણાવેલ દ્રસ્ટના દ્રસ્ટીઓ શેઠ મનોરદાસ ત્રિભોવનદાસ, શ્રીમતી લીલાવંતી મનોરદાસ અને સર ઈશ્વરદાસ લક્ષ્મીદાસ તથા સ્વર્ગસ્થ શેઠ ત્રિભોવનદાસ વરજીવનદાસના સમયથી માધવળાગ સંસ્થામાં નિઃસ્વાર્થ સેવા કરનાર ભાઈ માણેકલાલ નાથાભાઈ માસ્તર તથા ભાઈ નટવરલાલ મહેતાએ સારી મદદ કરી છે તેઓ સર્વેનો જેટલો ઉપકાર માનું તેટલો ઓછો છે. તલોદ સહકારી મુદ્રણાલયે આ કામ ત્વરાથી કરી આપ્યું તે બદલ તેમનો પણ ઉપકાર માનું છું. આ અનુવાદ વૈષ્ણવોને આ પ્રકરણના શ્રીગુણોદિની સમજવામાં ઉપયોગી થશે, તો મારો શ્રમ સાર્થક માનીશ.

સંવત્ ૨૦૦૪ આશ્વિન }  
શુકલ ૧૫ રવિવાર. }

નાનુલાલ નારાયણદાસ ગાંધી.



॥ श्री कृष्णः ॥

उपोद्घात.

—१८—

न तस्य कश्चिद्व्यतिः सुहृत्तमो न चाप्रियो द्वेष्ट्य उपेक्ष्य तव वा ॥  
तथापि भक्तान् भजते यथा तथा सुरद्रुमो यद्वदुपाश्रितोऽर्धदः ॥

રાજસપ્રમાણપ્રકરણનું ચૂંજરાતી ભાષાંતર પ્રસિદ્ધ કરવામાં આવે છે.

રાજસ પ્રકરણના પણ તામસપ્રકરણ પેઠે અઠાવીસ અધ્યાયો છે. તે પ્રકરણ પેઠે આ પ્રકરણનાં પણ પ્રમાણ, પ્રમેય, સાધન અને ફલ એવાં ચાર પેટા-પ્રકરણો છે. તે દરેક પેટા પ્રકરણ સાત સાત અધ્યાયોનું છે. તેમાં પહેલા છ અધ્યાયો ઐશ્વર્ય વિગેરે ભગવાનના છ ધર્મો અનુક્રમે જણાવે છે અને સાતમો અધ્યાય ધર્મોનું નિરૂપણ કરનારો છે. યાદવો રાજસ છે, તેમની પહેલાંની રિયતિ અથવા રત્નેગુણને દૂર કરવો જોઈએ. તેથી આરંભમાં દુઃખ કરનારાઓને મારવા જોઈએ. આ કાર્ય ગુણોથી કરવાનું છે. પછી ધર્મો તેઓને કાલથી મુક્ત કરે. એ પ્રમાણે દરેક પેટા-પ્રકરણના સાત સાત અધ્યાયો છે. આ પ્રકરણની ગોઠવણ તામસપ્રકરણ જેવી જ છે.

આ ચાર પેટા-પ્રકરણો પૈકી પ્રથમ પેટા-પ્રકરણ રાજસ પ્રમાણપ્રકરણ છે. તેતરીસથી ઓગણચાવીસ સુધીના સાત અધ્યાયોનું આ પેટા-પ્રકરણ છે. જેનાથી 'પ્રમા' એટલે વધાર્થ અથવા સત્ય જ્ઞાન થાય તે પ્રમાણ. આ પ્રકરણમાં આવું સત્ય જ્ઞાન કરાવનારા સાત છે. (૧) નારદ (૨) અહૂર (૩) નંદ (૪) કૃષ્ણ (૫) ગોપિકાઓ (૬) હરિએ જેમનામાં આવેશ કરેલો છે તેવા વ્યક્તિરૂપ હરિ, અને (૭) કુખ્જન. આ સાત એમ જણાવે છે કે વાસુદેવ ગુણવાળા હરિ છે. રાજસોને ગુણવાળા હરિ જ પ્રિય હોય છે. શ્રીકૃષ્ણ ગુણવાળા હરિ છે, એમ તેઓથી જણાવાતું હોવાથી, રાજસોનો શ્રીકૃષ્ણમાં પ્રેમ થાય છે. આ પ્રકરણમાં આ સાત તેવું જ્ઞાન કરાવે છે, તેથી આ પ્રકરણ (રાજસ) પ્રમાણપ્રકરણ છે. રાજસ યાદવોનો ભગવાનમાં પ્રેમ ઉત્પન્ન થાય છે, તેથી આ પ્રકરણ પણ નિરાધ કરાવવામાં ઉપયોગી છે.

(૧) આ સાત પૈકી પ્રથમ નારદ છે. નારદ દેવોનું છપું કાર્ય કરનાર છે. તેણે કંસને કહી દીધું કે શ્રીકૃષ્ણ દેવકીજીના પુત્ર છે, અને વસુદેવે પોતાના મિત્ર નંદને ત્યાં રાખ્યો છે. (૧૦-૩૮-૧૭). આ સમાચાર મળવાથી કંસે વસુદેવ અને દેવકીજીને ખાંખ્યાં. દેવોએ મર્મમાં શ્રીકૃષ્ણની સ્તુતિ કરેલી, ત્યારે તેમણે દેવકીજીને કહેલું કે તમારે હવે કંસના ભય રાખવો, કારણ કે આ તમારા પુત્ર બધા યાદવોનું રક્ષણ કરશે (૧૦-૨-૪૧). આ વૃત્તાંત વસુદેવ અને દેવકીજી બંન્ની ગયાં અને નારદે ઉપર જણાવેલ વાત કંસને કહી દીધી તેથી તેમને શ્રીકૃષ્ણ સાંખધી ભય થયો, અને ભયને કીધે શ્રીકૃષ્ણમાં ઘણો રત્નેલ થયો. આ પ્રમાણે નારદ કંસને સત્ય જ્ઞાન કરાવે છે, અને દેવકીજી તથા વસુદેવનો શ્રીકૃષ્ણમાં રત્નેલ ઉત્પન્ન કરે છે.



(૨) બીજો અકૂર છે. અકૂરને કંસ શ્રીકૃષ્ણ તથા બલભદ્રને મોહાવી લાવવા મોકલે છે, ત્યારે તે તેનો હુકમ માથે ચડાવે છે, પરંતુ ગોળગોળ ઉત્તર આપે છે (૧૦-૩૩-૩૮). આ ઉત્તરથી વસુદેવ તથા દેવકીજીને શ્રીકૃષ્ણ સંબંધી જે બધા નારદના કાર્યથી થએલ, તે બધા વધે છે અને તેથી તેમનો શ્રીકૃષ્ણમાં સ્નેહ પણ વધે છે. આવી રીતે અકૂરના આ ઉત્તરથી નારદે કરેલ કાર્યને ટેકા મળે છે.

(૩) ત્રીજા નંદ છે. તે અકૂરને કંસ કેવો છે તે જણાવે છે. (ગૂઓ ૧૦-૩૫-૪૧ તથા ૪૨). આ પહેલાં અકૂર કંસ ઉપર પણ સ્નેહ રાખતો. નંદના આ વાક્યોથી કંસના સ્વભાવ સંબંધી સત્ય તેના જાણવામાં આવતાં તે દોષરહિત થયો અને બીજા તરફ પ્રેમ રાખતો બંધ થયો. કંસ ઉપરનો તેનો પ્રેમ ઘટ્યો અને શ્રીકૃષ્ણ પ્રતિ પ્રેમ વધ્યો. તેથી જ મથુરા પહોંચ્યા પછી, ભગવાને ત્યારે તેને ઘેર જવાનું કહ્યું ત્યારે શ્રીકૃષ્ણને સાથે લીધા વિના એકલા ઘેર જવાનું તેને રુચું નહિ (૧૦-૩૮-૧૧ થી ૧૬).

(૪-૫). ચોથા નંદના અંતઃપુરનો અધ્યક્ષ અને પાંચમી ગોપીઓ છે. નંદે પોતાના અંતઃપુરના અધ્યક્ષદ્વારા ગોકુલના પુરુષોને સમાચાર આપ્યા કે શ્રીકૃષ્ણ આવતી કાલે મથુરા પધારશે, અને ગોપીઓને આ સમાચાર મળતાં તેમણે ગોકુલની સ્ત્રીઓમાં તે ફેલાવ્યા. (૧૦-૩૬-૧૨ અને ૧૬). તેમના આ કાર્યથી ગોકુલના પુરુષો અને સ્ત્રીઓને શ્રીકૃષ્ણ મથુરા પધારવાના છે એ સમાચારથી ઘણો શોક થયો અને તેઓનો શ્રીકૃષ્ણમાં પ્રેમ વધ્યો. આ ગોકુલના પુરુષો તથા સ્ત્રીઓ તામસ હતાં, પરંતુ તામસપ્રકરણ પૂર્ણ થતાં તેઓ તામસ મટી રાજસ થયાં છે; તેથી અંતઃપુરના અધ્યક્ષ અને ગોપીઓના આ કાર્યથી રાજસોનો જ પ્રેમ ભગવાનમાં વધ્યો છે અને તેથી આ વૃત્તાંત રાજસપ્રકરણમાં કહેવાથી પ્રકરણનો વિરોધ થતો નથી.

(૬) છઠ્ઠા હરિનો જંગાં આવેલ છે તેવા હરિ એટલે વ્યહરૂપ હરિ છે. વ્યહરૂપ હરિએ ગોપીઓમાં એવો ભય ઉત્પન્ન કર્યો કે ભગવાન મથુરા પધારશે તે હવે અહીં પાછા પધારશે નહિ. (૧૦-૩૬-૨૪). ત્યારપછી ભગવાને ઉદ્ધવ સાથે સંદેશો મોકલ્યો ત્યારે 'ભગવાને અમને તજી દીધી છે' એવો તેઓનો સંદેહ મટ્યો, અને તેમનો ભગવાનમાં સ્નેહ સ્થિર થયો. આ પ્રમાણે વ્યહરૂપ હરિએ પણ પોતામાં ગોપીઓનો સ્નેહ સ્થિર કરાવેલ છે.

અથવા વ્યહરૂપ હરિએ અકૂરને કહ્યું કે કંસે પોતાના (હરિના) કારણથી વસુદેવ તથા દેવકીજીને દુઃખ આપેલું છે (૧૦-૩૬-૬). આથી ભગવાને તેને એમ સૂચવ્યું કે ભગવાન વસુદેવ અને દેવકીજીને કંસથી છોડાવવા શક્તિવાળા નથી. આમ સૂચવી તેમણે અકૂરમાં એવો ભય ઉત્પન્ન કર્યો કે કંસ પોતાના આવા શક્તિ વિનાના શત્રુનું કેમ અનિષ્ટ નહિ કરે? ત્યારપછી કાલિન્દીના કિનારામાં ભગવાને અકૂરને વૈકુંઠનાં દર્શન કરાવી પોતે પુરુષોત્તમ છે એમ જણાવ્યું એટલે અકૂરને પહેલાં જે સંદેહ ઉત્પન્ન થએલ તે મટી જતા ભગવાનમાં તેને સ્નેહ સ્થિર થયો. તેથી જ અકૂરે ભગવાનનાં માહાત્મ્યનું જ્ઞાન તથા તેમનામાં પોતાનો સ્નેહ જણાવનારાં વચનો પછી કહ્યાં. (૧૦-૩૮-૧૧ થી ૧૬)

(ઉપર બે પ્રકારે વ્યહરૂપ હરિ સંબંધી વિવેચન કર્યું તે પૈકી બીજા પ્રકારના વિવેચનમાં ભગવાને 'પોતાનામાં શક્તિ નથી' એમ જે અકૂરને સૂચવ્યું, તે વૃત્તાંત સત્ય નથી.



ભગવાનમાં સદા સર્વ પ્રકારની શક્તિઓ છે જ. તેથી 'ભગવાનમાં શક્તિ નથી' એમ જણાવતું તે પ્રમા અથવા સત્ય જ્ઞાન ઉત્પન્ન કર્યું ન કરેવાય. તેથી પહેલા પ્રકારે કરેલું વિવેચન જ યોગ્ય જણાય છે.)

(૭) સાતમી કુખ્જ છે. શ્રીકૃષ્ણે કુખ્જને તરત જ સુંદરી બનાવી. તેથી શ્રીકૃષ્ણ ભગવાન જ છે એવું સર્વને સત્યજ્ઞાન થાય જ. વળી કુખ્જના પ્રસંગથી સ્ત્રીઓ બધીનો ભગવાનમાં ધણો સ્નેહ થયો. વાયક (વસ્ત્ર પહેરાવનારો) અને માતાકાર સુદામાને શ્રીકૃષ્ણે જે દક્ષ આપ્યાં તેથી પુરુષોનો પણ તેમનામાં ધણો સ્નેહ થયો. પ્રમાણના બધીથી આ પ્રમાણે રાજસ યાદવોનો ભગવાનમાં ધણો સ્નેહ થયો. તેવી જ રીતે પ્રમેય-પ્રકરણમાં તેઓની ભગવાનમાં આસક્તિ થશે.

### અરિષ્ટને ગોકુલમાં હણવાનું કારણ

અરિષ્ટ રાજસોને દુઃખ દેનારો હતો. તેથી જ ૧૦-૨-૧ થી ૨ માં તેને યાદવોને હણનાર કહેલો છે. 'અરિષ્ટ' એટલે જેનો અંપૂર્ણરીતે નાશ નથી તેવો. ભગવાને તેને ગોકુલમાં હણ્યો પરંતુ થોડીપણ વાસનાથી તે સદા ત્યાં રહેવાનો. (જૂઓ ૧૦-૩૩-૧૬ ઉપરનાં મુખોધિની.) ગોકુલવાસીઓના ભગવાનની અવગણ કરવારુપ વિગેરે તામસભાવને લઈ ભગવાન ગોકુલથી અન્યત્ર પધારે, ત્યારે તેઓ (પોતાનો તામસભાવ જવાથી) રાજસ થવાનાં એમાં મંદેહ નથી. જે રાજસોને દુઃખ દેનાર અરિષ્ટને ભગવાન ગોકુલમાં ન હોય તો ભગવાન અન્ય સ્થલે પધાર્યા પછી, અરિષ્ટ રાજસોને દુઃખ દેનારો હોવાથી રાજસ બનેલા ગોકુલવાસીઓને વાસનાથી પણ રહેલો અરિષ્ટ દુઃખ દે. તેથી ભગવાને તેને ગોકુલમાં જ હણ્યો. અરિષ્ટ રાજસોને દુઃખ દેનારો હોવાથી, તેને રાજસ પ્રકરણમાં હણવામાં આવે તે યોગ્ય જ છે.

### કલિપ્રિય નારદ

નારદે ૧૦-૩૩-૧૭માં કંસને કહી દીધું કે શ્રીકૃષ્ણ દેવકીના પુત્ર છે અને વસુદેવે તેમને પોતાના મિત્ર નંદને ત્યાં રાખ્યા છે. નારદે કંસને એવા સમાચાર આપવાથી વસુદેવ અને દેવકીજીને કંસે બાંધ્યાં અને દુઃખ દીધું.

ભગવાન શ્રીકૃષ્ણ કંસને બને તેમ વહેલા હણે અને દેવોનું દુઃખ દૂર કરે એમ દેવો તો ઇચ્છે જ. નારદ દેવોનું ઇષ્ટ કાર્ય કરનાર હતા અને વળી કહ્યો કરાવવો તેમને પ્રિય હતો. તેથી ભગવાન કંસને વહેલા હણે તે માટે દેવોએ કંસને એ પ્રમાણે સમાચાર કહેવા નારદને મોકલેલા. નારદ એવા સમાચાર કંસને આપે તે દેવોને જોઈતું જ હતું, પરંતુ તેમાં ભગવાનની સંમતિ ન હતી જ. જે ભગવાનની તેમાં સંમતિ હોત તો નારદે ભગવાન પાસે પોતાના અપરાધની ક્ષમા માટે પ્રાર્થના કરી (જૂઓ ૧૦-૩૪-૧૦ થી ૨૪) તેમ કરવાની તેમને જરૂર જ ન રહેત. નારદનો અધિકાર મધ્યમ હતો, અને તેણે એ પ્રમાણે જેમાં ભગવાનની સંમતિ ન હતી, તેવું કાર્ય દેવોની ગ્રેરણાથી કર્યું. નારદ અધિકારી હોવાથી તેને આમ કરવાથી દોષ લાગ્યો નહિ, છતાં ભગવાનની પ્રસન્નતા તેને પ્રાપ્ત થઈ નહિ. નારદે ભગવાનની પાસે પોતાનો અપરાધ ક્ષમા કરાવવા એ પ્રમાણે ભગવાનની પ્રાર્થના કરી, છતાં પણ નારદે ત્યાં જે કહ્યું તેનું ભગવાને અનુમોદન પણ કર્યું નથી (તેમ નારદને કાંઈ ઉ-ર પણ આપ્યો નથી), તેથી ભગવાનની પ્રીતિ નારદે પ્રાપ્ત કરી ન હતી એમ જણાય છે.



## વસુદેવ અને દેવકીના બંધન વિગેરેનાં કારણ

વસુદેવ અને દેવકીજીએ તેમના પૂર્વજન્મમાં ભગવાન પોતાના પુત્ર થાય એવું વરદાન માગેલું (૧૦-૮-૪૯) તેથી દેવવાણીનો તેમના ઉપર ક્રોધ થયો. તેથી દેવવાણી (આકાશવાણી)એ 'આનો આડમો ગર્ભ' તેને હણશે ' એમ કંસને કહેલ (૧૦-૧-૩૪). વસુદેવ અને દેવકીનું પહેલી વાર બંધન થવાનું આ મુખ્ય કારણ હતું. કંસે વસુદેવના સમન્નવવાથી દેવકીજીને હણવાનું માંડીવાળું, પરંતુ નારદે આવી 'દેવો બધા યાદવો અવતરેલા છે' એમ સમન્નવ્યું (૧૦-૧-૬૨થી૬૪) ત્યારે કંસે દેવકીજી તથા વસુદેવને સાંકળાથી બાંધ્યાં (૧૦-૧-૬૬). આ તેઓનું પ્રથમ બંધન થવામાં પણ નારદ કારણરૂપ છે, છતાં તેનું મુખ્ય કારણ આકાશવાણી છે.

આ પહેલી વારના બંધનમાંથી માયાએ તેમને છોડાવ્યા; કારણ કે (જાતકપરની) માયાને લીધે 'ભગવાન અમારા પુત્ર થાય' એવું તેમણે વરદાન માગેલું. તેથી ત્યારે માયાને દેવકીજીનો આડમો ગર્ભ માની, કંસે તેને હણવા માટે શિલા ઉપર પછાડી, ત્યારે આકાશમાં ઉડી જઈ તેણે કંસને કહ્યું કે 'તારો પહેલાનો શત્રુ કામ્રક રથને જન્મ્યો છે, તેથી બાપડાં (દેવકીજી)ને હણ નહિ' (૧૦-૪-૧૨). આ ઉપરથી કંસ સમન્ન્યો કે આકાશવાણીએ જે કહેલ તે ખોટું છે અને તેણે વસુદેવ તથા દેવકીજીને મુક્ત કર્યાં. (૧૦-૪-૧૪)

ભગવાનનો પ્રાદુર્ભાવ થયો ત્યારે વસુદેવે અને દેવકીજીએ ભગવાનની પ્રાર્થના કરી, તેમાં તેઓએ કંસ તરફથી ભય છે એમ જણાવેલ (૧૦-૩-૨૨, ૧૦-૩-૨૯). આનો ભાવાર્થ એવો હતો કે ભગવાને ક્યાંક ખીજે રથલે પધારવું, જેથી કંસ તરફથી પીડા થાય નહિ. તેથી જ ભગવાને પણ વસુદેવને પોતાને ગોકુલ પધરાવવાની પ્રેરણા કરી (૧૦-૪-૪૭), અને વસુદેવ તેમને નંદને ત્યાં પધરાવી ગયા. વસુદેવ અને દેવકીજીએ કંસ તરફનો ભય દર્શાવી ભગવાનને ખીજે પધારવાની સૂચના કરી તેથી નારદનો તેમના ઉપર ક્રોધ થયો અને તેણે 'શ્રીકૃષ્ણ દેવકીજીના પુત્ર છે અને વસુદેવે નંદને ત્યાં પધરાવેલ છે' (૧૦-૩૩-૧૭) એમ કંસને કહી, તેમનું ખીજ વાર બંધન કરાવ્યું. (૧૦-૩૩-૧૯). ભગવાનને ખીજે રથલે પધારવાની દેવકીજી અને વસુદેવે સૂચના કરેલી, તે ભગવાનને કંસ કાંઈ કરે નહિ તેવા હેતુથી જ કરેલી. ભગવાનના માટે જ એ સૂચના કરેલી હોવાથી, એવી સૂચનાને લીધે ક્રોધ પામેલા નારદે બંધન કરાવ્યું તેમાંથી તેમને ભગવાને જ મુક્ત કર્યાં (૧૦-૪૧-૫૦).

## આરિષ્ટ, કેશી અને વ્યોમાસુરને હણવાનું પ્રયોજન

કંસ વિગેરે રાજસ હતા, કારણ કે તેઓ પોતાની બુદ્ધિથી કાર્ય સિદ્ધ કરવા પ્રયાસ કરતા હતા. રાજસ કંસે તામસ કેશીને પોતાનું કાર્ય સિદ્ધ કરવા ગોકુલ મોકલ્યો. તામસ કેશીનાં બધાં મનુષ્યોમાં થાય, એ કામ રીતે યોગ્ય નહતું, તેથી ગોકુલમાં આવી તે પણ મૃત્યુ પામ્યો, અને તેની મુક્તિ થઈ (૧૦-૩૪-૮ઉપરનાં શ્રીસુભોધિની). આ કેશી જ્ઞાન પ્રાપ્ત કરવામાં વિઘ્નરૂપ હતો. તેથી જ તેના મરણ પહેલાં અહૂર વિગેરે પણ તેના જ (ભગવાન સંબંધી જ્ઞાન વિનાના જ) હતા. તેથી જ રીતે આરિષ્ટ પણ ભક્તિ પ્રાપ્ત કરવામાં વિઘ્નરૂપ હતો. આ અને જ ભગવાને ગોકુલમાં હણ્યા, કારણ કે એ જ હોય ત્યાં સુધી જ્ઞાન અથવા ભક્તિ પ્રાપ્ત થાય નહિ અને ભગવાન ગોકુલથી અન્ય સ્થલે પધારે ત્યારે જ્ઞાન અને ભક્તિ વિના ગોકુલવાસીઓનું જીવન એક ક્ષણ પણ ટકી શકે નહિ. ગોકુલમાં સર્વને જ્ઞાન અને



બક્તિ સારી રીતે સિદ્ધ થાય તે માટે જ અકૂર પણ ગોકુલ આવે છે. ગોકુલમાં વ્યોમાસુર પણ હતો. તે લીલારૂપ કર્મમાં વિશ્વ કરનારો હતો. ભગવાન ગોકુલથી અન્ય સ્થાને પધારે ત્યારે પણ તેમની લીલા ત્યાં થઈ શકે તે માટે તેને પણ ભગવાને હણ્યો.

તેતરીસમો અધ્યાય 'ઐશ્વર્ય' ગુણ જણાવનારો છે. અરિષ્ટને ભગવાને પોતાના ઐશ્વર્યથી હણ્યો. ચોતરીસમો અધ્યાય 'વીર્ય' ગુણ જણાવનારો છે. કૈશી અને વ્યોમાસુરને ભગવાને પોતાના વીર્યથી હણ્યા. એ પ્રમાણે ઐશ્વર્ય અને વીર્ય એ બે ગુણોથી ભક્તિ, જ્ઞાન અને કર્મમાં વિશ્વરૂપ અરિષ્ટ, કૈશી અને વ્યોમાસુરને ભગવાને હણીને, પોતે ગોકુલમાં ન હોય ત્યારે પણ ભક્તિ, જ્ઞાન અને કર્મ ત્રણે માર્ગો પુષ્ટ રહે તેમ કર્યું. ગોકુલવાસીઓ તામસ મટી રાજસ થયા હતા એવી દૃઢ પ્રતીતિ થાય તે માટે આવી રીતે આ ત્રણે માર્ગો પુષ્ટ થાય એવું ભગવાને કરેલ છે.

### અકૂરનું ગોકુલ આવવું

અકૂર સાત્ત્વિક હતો, છતાં રાજસ અને તામસ દોષોને લીધે તેણે કંસનો સંગ કરેલો. ભગવાને રાજસ અરિષ્ટ અને તામસ કૈશીને હણ્યા પછી, ભક્તિપૂર્વક અકૂર ભગવાન પાસે ગોકુલ આવે છે.

કંસે ભગવાનનું અનિષ્ટ વિચારી, તેમનું અનિષ્ટ કરવા તેમને બોલાવી કાવવા અકૂરને ગોકુલ મોકલેલો. આવાં કાર્ય માટે ભક્તે ભગવાન પાસે જવું એ યોગ્ય નથી જ. છતાં અકૂરને અસુરોનો સંગ હતો અને તેમના સિદ્ધાંતો તે જાણતો હતો, તેથી આવું કાર્ય કરવા પણ ભગવાન પાસે જવા તે તૈયાર થયો. છતાં ભગવદ્દાનનું પણ તેને જ્ઞાન હતું, તેથી ત્યારે કંસે તેને માટે ગોકુલ જવાની આજ્ઞા કરી, ત્યારે કંસને તેણે ગોળગોળ ન સમજી શકાય તેવો ઉત્તર આપેલો (૧૦-૩૩-૩૮થી૩૯). ત્યાર પછી તેને હરકોષ્ટ પ્રકારે દુષ્ટની સોગતનો ત્યાગ થતાં તે સાત્ત્વિક બન્યો, અને ભગવાનનો ભક્ત થઈ તેમની પાસે ગયો, અને ભગવાન પણ તેના ઉપર પ્રસન્ન થયા (૧૦-૩૫ ૩૬).

આ અકૂરને ભક્તિ જ્ઞાન અને કર્મ ત્રણે માર્ગમાં શ્રદ્ધા હતી. શ્રીકૃષ્ણના મહાત્મ્યનું જ્ઞાન ભક્તિમાર્ગમાં ઉપયોગી છે, અને તેણે માર્ગમાં કામનાઓ કરેલી. કામનાઓ કર્મમાર્ગીય છે. આ અકૂર ગોકુલ ગયો ત્યારે તેના ઉપર ભગવાન (૧૦-૩૫-૩૬), બલભદ્ર (૧૦-૩૫-૪૦) અને નંદ (૧૦-૩૫-૪૩) ત્રણે પ્રસન્ન થયા હતા.

આ પાંતરીસમા અધ્યાયમાં ભગવાનનાં મહાત્મ્ય વિગેરેનું જ્ઞાન અકૂરને થયેલ છે એ જ્ઞાન ભગવાનના યશનું નિરૂપણ કરે છે.

### ભગવાનનું મથુરા તરફ પ્રયાણ

અરિષ્ટ, કૈશી અને વ્યોમાસુરનો ભગવાને વધ કર્યો ત્યારે ગોકુલવાસીઓ પણ તામસ મટી રાજસ થયા. મથુરામાં રહેનારા યાદવો પણ રાજસ હતા. ભગવાન મથુરા પધારી ત્યાંથી રાજસ ગોકુલવાસીઓના નિગ્રહ કરે, તે જ પ્રમાણે ગોકુલમાં રહી ત્યાંથી મથુરાવાસી યાદવોના પણ નિરોધ કરી શકે. તેથી ભગવાનને ગોકુલથી મથુરા પધારવાનું કોઈ યોગ્ય કારણ હોવાનું



નહિ હોવાથી, શુક્રદેવ ગોપીઓના વચનથી ભગવાન મથુરા પધારે તેનું વર્ણન કરે છે. આ પ્રમાણે વર્ણન થવાથી ગોકુલવાસીઓનો ભગવાનમાં ઉત્તમ બાવ હતો એમ જણાય છે અને તેમનો તેવો બાવ જણવામાં આવે તે માટે જ ભગવાન મથુરા પધારે છે.

વાસનાઓ ભગવતપ્રાપ્તિમાં વિવેકરૂપ છે. વાસનાનું સ્વરૂપ તથા કાર્ય સાતમા સ્કંધમાં જણાવેલાં છે. ગોપીઓમાં તો અકસ્માતથી આવી ચડેલી જ વાસના હતી અને તે પણ વ્રણી થોડી હતી. છતાં પણ આ વાસનાને ગોપીઓએ ભગવાનને મથુરા પધારતાં રોકવાનો કાંઈ કાપાથી ઉદ્ધમ કર્યો નહિ. આવો ઉદ્ધમ કરવાનો તેઓએ વિચાર કર્યો (૧૦-૩૬-૨૮) છતાં વાસનાને લીધે તેઓ તેમ કરી શક્યાં નહિ, પરંતુ તેઓ ઋષિરૂપ અને ઉપનિષદરૂપ હોવાથી ભગવાનનાં ૧૦-૩૬-૩૫માં જણાવેલ વાચનિક સંદેશા ઉપર વિશ્વાસ રાખી રહ્યાં.

અકૂર ઉપર પાછલ જણુવ્યા પ્રમાણે નંદ, બલભદ્ર અને ભગવાન પ્રસન્ન થયેલા. તેથી જ્યારે ધરામાં તેણે ડૂંગડી મારી ત્યારે તેને વૈકુંઠમાં રાખવા માટે (રાખવાનો છે એમ જણાવવા માટે) ભગવાને તેને ધરામાં દર્શન દીધાં (૧૦-૩૬-૪૧થી૫૫.) જે ભગવાનને તે પ્રમાણે તેને દર્શન દેવાં ન હોત (અને જણાવવું ન હોત) તો તે ભગવાનનો સંગ તથા, ધરામાં જાત જ નહિ.

આ છતરીસમા અધ્યાયમાં ગોપીઓને ભગવાનનો વિરહ થાય છે, એ ભગવાનના 'શ્રી' ધર્મનું સ્પષ્ટ કાર્ય છે.

### અકૂરે દેલી સ્તુતિ

અકૂરને ભગવાને ધરામાં ૧૦-૩૬-૪૧થી૫૫ સુધીમાં જણાવ્યા પ્રમાણે દર્શન આપ્યાં એટલે તેને ભગવાનના માહાત્મ્યનું જ્ઞાન થઈ જ ગયું. તેથી અકૂર ભગવાનની સ્તુતિ કરે છે. મોટાઓ પ્રતિ જેવો વ્યવહાર કરવામાં આવે તેવો વ્યવહાર તે શ્રીકૃષ્ણ પ્રતિ કરતો. 'હું કાંકો છું' એવું અભિમાન તથા, ભગવાનને તે નમન પણ કરતો. આવા તેના સંસ્કારને જ લીધે તેને ભગવાનમાં સ્નેહ અને ભક્તિ પ્રાપ્ત થયાં અને તેથી તેણે ભગવાનની સ્તુતિ કરી. આ સ્તુતિ 'જ્ઞાનનું' કાર્ય છે એ સ્પષ્ટ છે.

### મથુરાદર્શન અને દંડપ્રસાદ

મથુરા પહોંચ્યા પછી ભગવાન અકૂરને તેના ઘેર મોકલે છે. અકૂરના ઘેર તણે કહેવા છતાં ભગવાન પધારના નથી, અને પોતાના ઉતારે જ રહે છે એ વૈરાગ્યનું કાર્ય સ્પષ્ટ છે.

ત્યાર પછી ભગવાન મથુરાનગરી જૂએ છે. ધોખીને મારે છે અને વસ્ત્ર પહેરાવનાર તથા સુદામાને હથેલાન કરે છે. આ પ્રસંગોથી સર્વને જણાય કે શ્રીકૃષ્ણ ભગવાન છે, પરંતુ તેમનામાં વૈરાગ્ય છે એમ આ પ્રસંગોથી ઉપર ઉપર જ્ઞેતાં જણાતું નથી; પરંતુ આ ધોખીને દંડવાના અને વસ્ત્ર પહેરાવનાર તથા સુદામાને હથેલા આપવાના પ્રસંગથી પણ વૈરાગ્ય જણાય છે. ધોખીએ પ્રથમ સીતાસંબંધી નિંદા કરેલી, અને આ અવતારમાં પણ અખાડાની શોભા જોવા તે તૈયારી કરતો હતો. અન્ત્યજને બધા દૈત્યના પક્ષના છે અને તેઓમાં ધોખી મુખ્ય છે. છતાં ભગવાને તેને એમ ને એમ માર્યો નથી. પરંતુ તેની પરીક્ષા કરી છે. ભગવાને તેની પાસે વસ્ત્રો માગ્યાં, અને જ્ઞે તે તે વસ્ત્રો આપે તો તેનું ધાર્યું કદપાણ થશે એમ પણ કહ્યું. (૧૦-૩૮-૩૩). છતાં તે અસુરપક્ષના હોવાથી તેણે વસ્ત્રો ન આપ્યાં એટલું જ નહિ, પરંતુ



ભગવાનનો તિરસ્કાર કર્યો (૧૦-૩૮-૩૫). તેથી ભગવાને તેને હણ્યો. કર્મભાગ પ્રમાણે જે કોઈ જેવાં કર્મ કરે છે તેને તેના પ્રમાણે ફલ મળે છે. તેથી ભગવાને તેને વસ્ત્રો આપવાથી કેવું ફલ મળશે તે પણ કહ્યું. છતાં તેણે વિપરીત કર્મ કર્યું તેથી તેને તે પ્રમાણે ફલ મળ્યું. માળી લોકમાં પ્રિય હોય છે અને ભક્તોને તો ઘણો જ પ્રિય હોય છે. ભગવાને તેની પાસે કાંઈ માગ્યું પણ નહિ, છતાં તેણે તેમને પ્રણામ કરી, આમન આપી પૂજા કરી, અને ‘હું આપનું શું કાર્ય કરું તેની આજ્ઞા કરો’ એમ પણ કહ્યું. છતાં ભગવાને તેને કાંઈ આજ્ઞા ન કરી તો પણ તેણે પોતે ભગવાનની ઇચ્છા જાણી તેમને ઉત્તમ માતાઓ પહેરાવી તેથી ભગવાને તેને ઉત્તમ ભક્તિ, લક્ષ્મી, યજ્ઞ, આયુષ્ય વિગેરે આપ્યાં. તેથી જ રીતે આ વસ્ત્ર પહેરાવનારને પણ ભગવાને પોતાનું સારૂપ્ય, લક્ષ્મી, યજ્ઞ, ઐશ્વર્ય વિગેરે આપ્યાં. આ પ્રમાણે પરીક્ષા કરી, જોને જે આપવા યોગ્ય હોય તેને તે આપવું એ વૈરાગ્યનું જ કાર્ય છે. એવી જ રીતે ભગવાને કુળ્મ ઉપર પણ કૃપા કરેલી છે. (૧) વસ્ત્ર પહેરાવનાર (૨) માળી સુદાનો અને (૩) કુળ્મ એ ત્રણ ઉપર ભગવાને એ પ્રમાણે કૃપા કરેલી છે.

### ધનુષ્યભંગ

એ પ્રમાણે પરીક્ષા કરી ફલદાન આપ્યા પછી, ભગવાન ધનુષ્યનું સ્થાન પૂછતાં ત્યાં પધારે છે, અને ધનુષ્યને બાંગી નામે છે. તેનું રક્ષણ કરનારાઓ સામા થતાં. તેઓને પણ મારે છે અને કંસે મોકલેલાં લશ્કરને પણ મારી નામે છે. એ પ્રમાણે સ્થાવર ધનુષ્યને બાંગી તથા તેના રક્ષણ કરનારાઓ અને કંસના લશ્કરને મારી નાખી, શ્રીકૃષ્ણ પોતે ભગવાન છે એમ કંસને તથા સર્વને જણાવે છે. આ ધર્માનું કાર્ય સ્પષ્ટ છે. ત્યાર પછી કંસને પોતાનું ખરાબ બલિષ્ઠ મુચવતાં સ્વપ્નો આવે છે, છતાં આરંભેલા મહોના અખાડાના ખેત્ર કરવાનું બંધ રાખતો નથી, અને પોતાનો વિનાશ થાય તેનું કાર્ય કરે જ નવ્ય છે.

શ્રીમદ્ભાગવત શાસ્ત્રનો અર્થ તામસપ્રમેયપ્રકરણના ઉપોદ્ધાતમાં જણાવેલો છે. દશમસ્કંધનો અર્થ તામસપ્રમાણપ્રકરણના ઉપોદ્ધાતમાં જણાવેલો છે. આ રાજસપ્રમાણપ્રકરણના તથા તેના અધ્યાયોનો અર્થ તત્ત્વત્રીપ નિર્ગંધના આધારે ઉપર જણાવેલ છે. વાક્યાર્થ, પદના અર્થ અને અક્ષરોના અર્થ શ્રીસુભોધિનીમાં જ જણાવેલા છે.

સામાન્ય વૈષ્ણવવર્મ પણ આ બાબાંતર સમજી શકે તેવા કેનુથી ગતી શક્યું તેટલી સરલ ભાષામાં તે કરેલું છે. છતાં વાક્યપતિની વાણી સમજવી ઘણી કઠણ છે. હું પણ તે સમજી શક્યો છું એમ કહી શકતો નથી, તો પછી મારા આ લખાણથી બીજા સમજી શકે એમ હું ન જ માની શકું. છતાં વૈષ્ણવોને તે સમજવામાં આ બાબાંતર કોઈ પણ અંશે ઉપયોગી થશે તો મારો આ પ્રયાસ સફળ થયો છે. એમ માનીશ.







॥ श्री गोकुलेशो विजयते ॥

॥ अथ श्रीमद्भागवतं दशमस्कंधं सुबोधिन्यां राजसंप्रमाणप्रकरणम् ॥

રાજસપ્રમાણપ્રકરણ અ. ૩૩ થી ૩૬.

॥ त्रयस्त्रिंशोऽध्यायः ॥ अध्याय तेत्रीसभा.

—મહત્ત્વ—

गुणातीतस्वरूपेण तामसत्वाद् मजस्थिताः ॥

નિકૃષ્ટાસ્તત્ત્વસંસ્કૃતૈસ્તૈસ્ત્યામૈસિતિ-વર્ણિતમ્ ॥કા. ૧॥

૧. પ્રજામાં રહેનારાઓ તામસ રહોવાથી ગુણાતીત સ્વરૂપે તત્ત્વોના જેટલા (અઢાવીસ<sup>૧</sup>) અધ્યાયોથી (તેઓનો) નિરોધ કર્યો એવું વર્ણન કર્યું. કા. ૧.

प्रद्युम्नरूपो भगवान् वसुदेवहिताय हि ॥

સ્વોલીલાં તમા ચક્રે રાજસાત્ત્વો નિરોધકૃત્ ॥કા. ૨॥

असंमन्त्राः पूर्वमुक्ताः संमन्त्रा राजसाम हि ॥

ઉમયેણાં નિરોધોતઃ સર્વાન્તે ફલિતો ભવેત્ ॥કા. ૩॥

૧. તેત્રીસમા અધ્યાયથી જુદું પ્રકરણ થાય છે એમ જણાવવા, સંગતિ જણાય તે માટે પહેલાંના પ્રકરણનો અર્થ આ કારિકાથી કહે છે. (લે)

૨. તામસોએ તત્ત્વોનું ઉદ્ધાધન કર્યું એમ જણાવવું જોઈએ, તેથી એ પ્રકરણ પહેલું કહેવું છે. વળી તામસ પછી અનુક્રમ પ્રમાણે રાજસ આવે, તેથી સંગતિ થાય છે. તામસ પ્રકરણથી તામસભાવ દૂર કરી, રાજસપણું પ્રાપ્ત કરાવ્યું. પછી રાજસ પ્રકરણથી રાજસપણું દૂર કરાવી સાત્ત્વિકપણું કરાવશે. પછી સાત્ત્વિકમાંથી તે બાવ દૂર કરી, તેમને નિર્ગુણ બનાવશે. પછી અગીઆરમા સ્કંધમાં તેમને મુક્તિ પ્રાપ્ત કરાવશે, એવો ક્રમ નિર્ગંધમાં જણાવેલ હોવાથી અહીં હેતુ અને સંગતિ કહેલાં છે. તામસોએ તત્ત્વોનું ઉદ્ધાધન કરવાનું હોવાથી તત્ત્વો જેટલા અઢાવીસ અધ્યાયોથી તેમનો નિરોધ કરેલો છે. (લે)

૩. વાસુદેવ, સંકર્ષણ, પ્રદ્યુમ્ન, અને અનિરુદ્ધ અનુક્રમે ગુણાતીત, તામસ, રાજસ અને સાત્ત્વિક છે. તે પૈકી વાસુદેવ તામસોનો નિરોધ કરે છે, પ્રદ્યુમ્ન રાજસોનો નિરોધ કરે છે, અનિરુદ્ધ સાત્ત્વિકોનો નિરોધ કરે છે, અને ગુણાતીત વાસુદેવમાં જન્મનું સ્વરૂપ છે તેવા ભગવાને તે (વાસુદેવ) વ્યહતે આગળ કરી તામસોનો નિરોધ કરેલો છે એવો અર્થ છે. આ નિરોધ વ્યુત્પત્તિથી થતા અર્થ પ્રમાણેનો છે. (જુઓ તામસ પ્રમાણપ્રકરણનો ઉપોદ્ધાત પાનું ૧). નિર્ગંધમાં દશમા સ્કંધના આરંભમાં વર્ણવેલો નિરોધ વ્યહે કરેલો છે. કેવલ પુરુષોત્તમના કાર્યરૂપ નિરોધ ૨-૧૦-૬માં નિરોધની વ્યાખ્યા આપી તેવો છે. સંકર્ષણનું ચરિત્ર અગીઆરમા સ્કંધમાં કહેલું છે, એ પ્રમાણે દશમા તથા અગીઆરમા એ એ સ્કંધથી ચાર વ્યહતનું ચરિત્ર વર્ણવેલું છે. (લે)

(લે) શ્રીવલ્લભજી કૃત ટીપ્પણ.



સંબંધ વગરના પહેલાં કહેલા છે, અને રાજસો સંબંધવાળા છે. તેથી સર્વના અંતે જાનેનો નિરોધ ફલવાળો થાય તે માટે રાજસોનો નિરોધ કરનાર પ્રધુમ્નરૂપ જાગવાને વસુદેવના હિત માટે તેવી રીતે રાજસલીલા કરી. કા. ૨-૩

તત્ત્વસંખ્યૈરથાધ્યાર્યૈશ્વતુર્ધા પૂર્વવદ્ધરિઃ ॥

ગુર્ણઃ સ્વરૂપતો લીલાં ક્રમાદેવ તથાકરોત્ ॥કા. ૪॥

પછી પહેલાંની પેઠે હરિએ તત્ત્વ જોટલા અધ્યાયોથી ચાર પ્રકારે\* ગુણો અને સ્વરૂપથી = અનુક્રમે જ તેવી રીતે લીલા કરી. કા. ૪

વન્ધનાં તુ સુખં દત્ત્વા વંશવૃદ્ધિં ચકાર હ ॥

એતાવતા નિરુદ્ધાસ્તે સ્વદ્વયમતોત્ર હિ ॥કા. ૫॥

(૧) બંધુઓને તો સુખ આપીને (૨) વંશની વૃદ્ધિ કરી. આટલાથી તેઓનો નિરોધ થયો. તેથી અહીં બે વિભાગ છે. કા. ૫

ઉચ્ચમો માનતાં યાતઃ સત્તમિઃ સ નિરૂપિતઃ ॥

સત્તમિઃ સુખદાનં ચ વિવાહશ્ચાપિ સત્તમિઃ ॥કા. ૬॥

ત્રિવિધોન્યે ફલાંશે હિ પ્રવિશન્તિ યથા સુતાઃ ॥

ઉપાહરણપર્યન્તમિદં પ્રકરણં મતમ્ ॥કા. ૭॥

૪. 'સંબંધ વગરના' એટલે કુલ તથા દેહના સંબંધ વગરના, કારણ કે મગમાં (એવો સંબંધ કરનાર) પ્રધુમ્નવ્યક્તો અવતાર થયો ન હતો એવો ભાવ છે. (લે)

૫. 'સર્વના અંતે' એટલે ૧૦-૮૭-૪૮ શ્લોકમાં 'મજ અને મુરની વનિતાઓના' શબ્દ છે તે શબ્દથી, એવો અર્થ છે. (લે)

૬. વસુદેવના હિત માટે પ્રધુમ્નવ્યક્તને આગળ કરવો (કારણ કે તે વ્યક્ત દેહ અને અને કુલનો સંબંધ કરાવનાર છે) એ યોગ્ય છે, એમ જણાવવા કારિકામાં 'હિ' શબ્દ ચોક્કસ છે. (લે)

૭. 'તેવી રીતે' એટલે તત્ત્વોનું ઉદ્ભવન કરાવીને' (લે)

\* 'ચારે પ્રકારે' એટલે પ્રમાણ, પ્રમેય, સાધન અને ફલના પ્રકારથી.

= 'ગુણો અને સ્વરૂપથી' એટલે જાગવાનના ૭ ધર્મો અને ધર્માસ્વરૂપથી એ પ્રમાણે પ્રમાણ વિગેરે દરેક પ્રકારમાં સાત અધ્યાયોથી.

૮. પ્રધુમ્નનું ચરિત્ર બે પ્રકારનું છે. એમ અહીં જણાવેલ છે. (લે) તેથી આ પ્રકરણ આડધું પૂર્વીર્ધમાં અને અડધું ઉત્તરાર્ધમાં છે.



ઉદ્ધમ પ્રમાણ (જ્ઞાન કરાવનાર) શાય છે. તેનું સાત (અધ્યાયો)થી નિરૂપણ કરેલું છે, અને સાતથી (ભગવાન) સુખનું દાન<sup>૧૦</sup> કરે છે. અને વળી સાતથી ત્રણ પ્રકારનો<sup>૧૧</sup> વિવાહ વર્ણવેલો છે. બીજાનો<sup>૧૨</sup> પુત્રોની પેઠે ફલના અંશમાં સમાવેશ થાય છે, આ પ્રકરણ ઉપાહરણ સુધીનું ગણાયેલું છે. કા. ૬-૭

ન કાલનિયમોન્યત્ર સાત્ત્વિકે નાપિ ચ ક્રમઃ ॥

ક્રમઃ પૂર્વત્ર સંસદ્ધિઃ સાત્ત્વિકા વિરલા યતઃ ॥કા. ૮॥

બીજે સાત્ત્વિકમાં કાલની મર્યાદા હોતી નથી,<sup>૧૩</sup> અને પહેલાં જે ક્રમ સુકરર કરેલો છે<sup>૧૪</sup> તેવો ક્રમ પણ હોતો નથી, કારણ કે સાત્ત્વિકો વિરલા<sup>૧૫</sup> હોય છે. કા. ૮.

નાસ્તદી દ્વિવિધો જ્ઞાત્ર પ્રમાણે વિનિરૂપ્યતે ॥

કર્મજ્ઞાનવિમેદેન જ્ઞાત્રો મક્તિવોધકઃ ॥કા. ૯॥

આહીં પ્રમાણ (પ્રકરણ)માં કર્મ અને જ્ઞાનના ભેદથી બે પ્રકારના

૬. આવો ઉદ્ધમ બીજે કોષ કરવા શક્તિમાન નથી, તેથી રાજસોના ઉદ્ધમ (ત્રીકૃષ્ણ) સ્વોત્તમ છે, એવું તેમને જ્ઞાન કરાવનારો છે. (ભે)

૧૦. સુખનું દાન કરવું એ સ્વરૂપનું કાર્ય છે. તેથી તે (રાજસ) પ્રમેય પ્રકરણમાં વર્ણવેલું છે. (ભે)

૧૧. શક્તિભૂત સત્યબ્રાહ્મ અને જાંબવતીના વિવાહ સાત અધ્યાયોથી કરેલા છે. આ પદ્ધતિઓને ભગવાનની પ્રાપ્તિ થવામાં વિવાહ સાધનરૂપ હોવાથી, તેનું રાજસ (સાધન) પ્રકરણમાં વર્ણન કરેલું છે. (ભે)

૧૨. બીજા વિવાહોનો ફલમાં સમાવેશ થાય છે. તેથી તેમનું (રાજસ) ફલપ્રકરણમાં વર્ણન કરેલું છે, એ અધ્યાહાર છે. (ભે)

૧૩. સાત્ત્વિકપ્રકરણ એકવીસ અધ્યાયોથી કરેવાનું કારણ પ્રસંગને લીધે જણાવે છે. સાત્ત્વિકને કાલની મર્યાદા નથી એમ સિદ્ધ કરવાનું છે. અને કાલ (૧૫૨ માસ, હેમંત અને શિશિરને એક ઋતુ ગણતાં પાંચ ઋતુઓ, ત્રણ લોક અને આદિત્ય એમ) એકવીસ પ્રકારનો છે. તેથી એકવીસ અધ્યાયોથી સાત્ત્વિક પ્રકરણ કરેલું છે, એવો અર્થ છે. (ભે)

૧૪. ૭ ધર્મો અને એક ધર્મી, એમ સાતને જણાવનાર સાત અધ્યાયો દરેક પેટા-પ્રકરણમાં હોવાનો ક્રમ. (ભે)

૧૫. સાત્ત્વિકપ્રકરણમાં ૭ ધર્મોનું નિરૂપણ કરનારા ૭ ૭ અધ્યાયો પ્રથમ કરી, કેદવા ત્રણ અધ્યાયો ધર્મોનું નિરૂપણ કરનારા કરેલા છે. તેથી સાત્ત્વિકપ્રકરણમાં પહેલાંનો ક્રમ નથી. તેનું કારણ 'સાત્ત્વિકો વિરલા હોય છે.' એમ કરેલું છે. (ભે)



નારદનું નિરૂપણ કરવામાં આવે છે.<sup>૧૯</sup> અકૂર બકિતનો ઓધ કરનાર છે.<sup>૧૭</sup> કા. ૯.

પ્રેમાર્થગોધિકા ગોપ્યો ભગવદ્ગોધકથ સઃ ॥

કાર્ય ચ જ્ઞાપયામાંસ કંસઃ સમ્મૃતિગોધકઃ ॥કા. ૧૦॥

ગોપીઓ પ્રેમરૂપી પદાર્થનો ઓધ કરનારી છે.<sup>૧૮</sup> અને તે (અકૂર) ભગવાનનો ઓધ કરનારો છે,<sup>૧૯</sup> અને<sup>૨૦</sup> તેણે (પોતે કરેલું) કાર્ય (કંસને) જણાવ્યું.<sup>૨૧</sup> કંસ (પોતાના મરણની) તથારી જણાવનારો છે. કા. ૧૦.

ર્ષ સપ્તમિશ્વર્યૈઃ પ્રમાણમત્ર રૂપ્યતે ॥

તત્રાયઃ કર્મમાર્ગસ્ય તતો મત્ત્યાઃ વિરુદ્ધ્યતે ॥કા. ૧૧॥

એવી રીતે સાત અધ્યાયોથી આઠી પ્રમાણ વર્ણન કરવામાં આવે છે. તે પૈકી પહેલો કર્મમાર્ગનો છે, તેથી બકિતથી વિરુદ્ધ છે.<sup>૨૨</sup> કા. ૧૧

સાધનં ચ ફલં તસ્ય ત્રયમત્ર નિરૂપ્યતે ॥

લૌકિકારિષ્ટગમને કર્મમાર્ગઃ પ્રવર્તતે ॥કા. ૧૨॥

૧૬. તેત્રીસમા અધ્યાયમાં કર્મમાર્ગીય નારદ જણાવેલ છે. પછીના (ચોતરીસમા) અધ્યાયમાં જ્ઞાનમાર્ગીય નારદ જણાવેલ છે. તેત્રીસમા અધ્યાયમાં નારદથી કંસને એવું જ્ઞાન થાય છે કે શ્રીકૃષ્ણ ભગવાન છે. ધનુર્ધરાના મિત્રથી ભગવાનને મથુરા ખોજાત્રાશે એમ કંસને જ્ઞાન થયું તેથી ધનુર્ધરાનું જ્ઞાન કરાવનાર નારદ કર્મમાર્ગીય છે, એવો ભાવ છે. (લે) ચોતરીસમા અધ્યાયમાં ભગવાનની ભાવિ લીલા વર્ણવનાર નારદ જ્ઞાનમાર્ગીય છે એ સ્પષ્ટ સમજાય તેવું છે. ઉપર સંસ્કૃત લેખમાં 'દ્વિતીય' શબ્દ વધારાનો છપાઈ ગયો હોય એમ જણાય છે.

૧૭. ભગવાન સિવાય બીજાની આવી બકિત કરાવ નહિ, તેથી અકૂર જેમની બકિત કરે છે તે ભગવાન છે એવું (આ અધ્યાય) સાંભળનારાઓને જ્ઞાન થાય છે. (લે)

૧૮. પ્રેમરૂપ જે પદાર્થ છે તેનો ઓધ કરાવનારી ગોપીઓ છે. તેમના પ્રેમથી પણ 'શ્રીકૃષ્ણ ભગવાન છે' એવું જ્ઞાન થાય છે. (લે)

૧૯. તે અકૂર પોતે કરેલી સ્તુતિથી 'શ્રીકૃષ્ણ ભગવાન છે' એમ જણાવે છે. (લે)

૨૦. 'અને' શબ્દથી એમ કહેલું છે કે અકૂરે 'ભગવાને મથુરા જોઈ' વિગેરે પણ કંસને કહ્યું. (લે)

૨૧. અકૂરે 'પોતાનું કાર્ય' એટલે તે ભગવાનને જોઈથી મથુરા આવેલ છે તે કાર્ય કંસને જણાવ્યું. (લે)

૨૨. કારણ કે 'શ્રીકૃષ્ણ ભગવાન' છે એવું કંસને જ્ઞાન થતાં તેણે (વસુદેવ દેવકા વિગેરે) બકિતને દુઃખ દીધું. એવો અર્થ છે. (લે)



(૧) ભગવાનનું જ્ઞાન\* (૨) અને તેનું સાધન<sup>૨૩</sup> અને (૩) ફલ<sup>૨૪</sup>  
(ઓ) વળુનું અહીં નિરૂપણ કરવામાં આવે છે લૌકિક અરિષ્ટના  
બવાથી કર્મમાર્ગની અવૃત્તિ થાય છે. કા. ૧૨

અતોરિષ્ટવથો હેતુઃ સર્વષસ્ત્વર્થધીધને ॥

ફલમુદયમ એવાત્ર કંસસ્ય વ્યગ્રમાવતઃ ॥કા. ૧૩॥

તેથી<sup>૨૫</sup> અરિષ્ટનો વધ સર્વ વૃત્તાંતનું પ્રયોજન<sup>૨૬</sup> જણાવવાનું  
કારણ<sup>૨૭</sup> છે. કંસના ગભરાટને લીધે તેણે કરેલ ઉદ્યમ જ અહિં ફલ  
છે. કા. ૧૩.

સાત્ત્વિકં તામસં ચૈવ પ્રેક્ષ્યામાસ રાજસઃ ॥

અત્ર વક્ષ્યા રાજસા હિ પ્રસંગાદપરેપિ ચ ॥કા. ૧૪॥

રાજસે<sup>૨૮</sup> સાત્ત્વિક<sup>૨૯</sup> અને તામસને<sup>૩૦</sup> મોકલ્યા જ. અહીં રાજસો  
વધ કરવાયોગ્ય છે, અને પ્રસંગને લીધે બીજાઓ પણ<sup>૩૧</sup> (વધ કરવા  
યોગ્ય છે). કા. ૧૪.

ત્રયસ્ત્રિંશે તતોષ્યાયે હરિષ્ટવથ ઉચ્યતે ॥

નારદોક્તિસ્તથા કંસમન્ત્રણં ચ રજો મહત્ ॥કા. ૧૫॥

તેથી<sup>૩૨</sup> તેતરીસમા અધ્યાયમાં અરિષ્ટનો વધ કહેલ છે. નારદનાં  
વચન તેમ જ કંસની મંત્રણા પણ ઘણાં રાજસ છે. કા. ૧૫.

\* આ અધ્યાહાર છે. 'તસ્ય' 'તેનું' એટલે 'શ્રીકૃષ્ણ ભગવાન છે એવું જ્ઞાન  
થયું તેનું'

૨૩. અરિષ્ટનું વજ્રમાં આવવું (અને હાથાવું)(લે) આ સાધન છે, કારણ કે આ કાર્ય  
પછી નારદે આવી કંસને શ્રીકૃષ્ણ ભગવાન છે એ જણાવ્યું.

૨૪. 'કંસનો ઉદ્યમ' (લે) કેથી તથા અકરને વજ્ર મોકલવા અને મંત્રણા કરવી  
એ સર્વ શ્રીકૃષ્ણ ભગવાન છે એવાં કંસના જ્ઞાનનાં ફલ છે.

૨૫. આ સોલસા શ્લોકથી રૂપૃષ્ટ સમગ્રય છે. (લે)

૨૬. વસુદેવ ભગવાનને પધરાવી મોકલ મુઠ્ઠી આગ્રા વિગેરે સર્વ કાર્યનું પ્રયોજન  
કંસને હણવો એ છે એમ કંસને નારદે જણાવ્યું. (લે) (અરિષ્ટનો વધ થયો તેથી નારદે  
એ સર્વ કંસને કહ્યું.) આ નારદના મોખથી કંસને એવું જ્ઞાન થયું કે ભગવાનને ધનુર્મોગના  
મિત્રથી મોઢાવવા. તેથી આ નારદનો મોઢ કર્મમાર્ગીય છે. (લે)

૨૭. રાજસ કંસે સાત્ત્વિક અકર તથા તામસ કેથીને મોકલ્યા. (લે)

૨૮. મુખ્ય રીતે રાજસો જ આ પ્રકરણમાં વધ કરવાયોગ્ય છે, છતાં પ્રસંગને લીધે  
બીજાઓનાં પણ વધ કરેલ છે. તેથી 'રાજસપ્રકરણમાં તામસ કેથીનો વધ કેમ થયો ?'  
એવી શંકા રહેતી નથી. (લે)

૨૯. 'તેથી' એટલે 'મુખ્યપણે રાજસોનો વધ કરવાનો કારણથી' (લે)



કલામિઃ સાધિકૈસાયઃ સાધામ્યાં વચનં તથા ॥

ત્રયોર્વિંશતિમિઃ શિષ્ટવિંશતિઃ પ્રાકૃતિકાસ્તથા ॥કા. ૧૬॥

પહેલાં સાડાપંદર (શ્લોકો)થી, <sup>૩૦</sup> તેમ જ વચન અઠી (શ્લોકો)થી, અને તેવી જ રીતે ત્રણવચની બાકીની વિદ્યાઓ ત્રેવીસ (શ્લોકો)થી, કહેલી છે. \* કા. ૧૬

॥ શ્રીશુક ઉવાચ ॥ શ્રીશુક કહે છે:—

અથ તર્હાગતો ગોષ્ઠમણિર્દો ઘૃષ્ણમાસુરઃ ॥

મહીં મહાકકુત્કાયઃ કમ્પયન્ કુરવિક્ષતામ્ ॥૧॥

પછી તે જ સમયે ખરીઓથી ખોદી નાખેલી પૃથ્વીને કંપાવતો મોટી ખૂંધ અને કાચાવાળો આખલારૂપી અસુર અરિષ્ટ નેસડા પાસે આવ્યો. ૧.

પહેલાં તામસપ્રકરણમાં ગોપિકાઓ વગેરેનો નિરોધ કરાવ્યો. હવે બીજાઓનો નિરોધ કહેવા માટે, ‘અથ’ ‘પછી’ શબ્દથી જુદા રાજસ પ્રકરણનો આરંભ કરે છે. ‘ભગવાને નિરોધ કર્યો’ એમ જ્યારે બહુ, ‘તર્હિ તે જ સમયે અરિષ્ટ આવ્યો’ એવો અર્થ છે; કારણ કે આખલો નેસડામાં આવે તેમાં કંઈ આશ્ચર્ય નથી; છતાંપણ આ અરિષ્ટ આખલાની અસ્તૃતિવાળો અસુર ‘પૃથ્વીને કંપાવતો આવ્યો’ એમ (કહી) રાજસમાં ઘણું સામર્થ્ય હોય છે એવું જણાવેલ છે. મહાન મોટી કકુત્ ખાંધ કાચપ્રચ અને કાચા છે यस્ય જેની, (તેવો તે હતો). અદ્ય મારફત તેણે પૃથ્વી કંપાવી ન હતી, એમ જણાવવા ‘ખરીઓથી ખોદી નાખેલી’ વિશેષણ યોજેલું છે. અથવા ‘ખરીઓથી જે પ્રકારે ખોદાઇ બધ તેમ (કરતો આવ્યો)’ એવો આ શબ્દનો અર્થ છે. (૧)

(પહેલાં) અઠી શ્લોકોથી (અરિષ્ટના) આગમનનું વર્ણન કરે છે(તે પૈકી પહેલો શ્લોક થયો.) તેથી (બાકીના નીચેના દોઢ શ્લોકથી) તેની ક્રિયાનું વર્ણન કરે છે:—

સ્મમાર્ણં સ્વતરં પદા ચ વિલિખન્ મહીન્ ॥

ઉઘમ્પ પુચ્છં વપ્રાણિ વિષાણાગ્રેણ ચોદ્ધરન્ ॥૨॥

કિઞ્ચિત્ કિઞ્ચિચ્છકુન્ મુઞ્ચન્ મૂત્રયન્ સ્તબ્ધલોચનઃ ॥

ભયાનક રીતે ખરાડતો અને પૃથ્વીને પગથી ઘણું ખોનરતો, પૂછડું ઊંચું કરીને શીંગડાની ટોચથી કોટની દિવાલોને તોડી ફેંકતો,

૩૦. ‘સાધિકૈઃ’ એટલે ‘અડધા વધારેથી’ (સાડા પંદરથી) અઠી ‘સાધિકૈઃ’ ‘સાધામ્યાન’ એ ‘શ્લોકો’ના વિશેષણ હોવાથી નરગતિમાં મૂકેલાં છે. (શ્લોક સંગ્રહ અધ્યાયાર ૭) (લે)

\* આ પ્રમાણે ગણતાં ૧૫+૨+૨૩=૪૦ શ્લોકો થાય; પરંતુ નવગા અને સત્તરમા શ્લોકમાં અર્થ અર્ધ શ્લોક વધારે મૂકવાથી આવીસ શ્લોકો આ અધ્યાયમાં ગણેલા છે.



કાંઈક કાંઈક છાણુ કરતો અને મૂતરતો સ્થિર લોચનવળો (તે નેસડા-પાસે આવ્યો). ર૩

સરતર ઘણું જ ભયાનક જેમ થાય તેવી રીતે રમ્મમાળા માટેલા તેની જાતના (આખલા)નો અવાજ રમ્મણં બસડબું કહિવાય છે તેમ) કરતો, અને એક પગથી પૃથ્વીને ઘણું ખોતરતો (આવ્યો), કારણકે ચિંતા થતી હોય તે સમયે તે(આખલો) એમ કરે છે. પછી પૂછડું બાંધી કરીને પશુ હોવાથી વચમાં પશુની ક્રિયા કરતો હતો, એમ શીંગડાની ટોચથી કોટની દિવાલોને તોડી ફેંકતો' શબ્દોથી કહેલું છે. ગોકુલની નજીક કોટની દિવાલો હતી ખાંને (શીંગડાઓ)થી તેમને તોડે તો (તેનામાં) ઘણું બલ નથી (એમ જણાય), તેથી શૂળની પેઠે ઘોચિલી એક જ (શીંગડાની ટોચ)થી (તેમને) બાંધી ફેંકતો હતો. 'અને' શબ્દોથી (એમ કહેલું છે કે) ધારાકરતી ખીબા શીંગડાની ટોચથી અને કોઈ વાર ખાંને શીંગડાની ટોચથી તેમ કરતો હતો. ઉદ્ધરણ એટલે કટકે કટકે જૂડું પાડવું. 'કાંઈક કાંઈક શક્તિ મુકવવ છાણુ કરતો' અને 'મૂતરતો' શબ્દોથી માટેલા(આખલા)નો સ્વભાવ જણાવેલો છે અને ક્રોધ દૂર થયો નથી એમ જણાવવા તે સ્થિર લોચનવળો થયેલો. તે રાજસ હોવાથી (નેસડામાં જઈ કે નહિ) એમ વિચાર કરવા લાગ્યો, પરંતુ એકાએક તેમાં તેણે પ્રવેશ કર્યો નહિ. ભગવાનની ઇચ્છાને લીધે, અને નેસડાના અધિષ્ઠાતા દેવે જેમનો વિરોધ કરેલો તેઓના પ્રભાવને લીધે તેણે (નેસડામાં) પ્રવેશ કર્યો નહિ. (૨૩).

તેની ક્રિયાથી જે (કાર્ય) થયું તે તો સ્પષ્ટ જ હતું, તેથી તેના બરાડવાનું જ કાર્ય નીચેના શ્લોકમાં કહે છે:—

यस्य निर्हादितेनाङ्ग निष्ठुरेण गर्वां नृणाम् ॥૩૪

पतन्त्यकालतो गर्भाः स्रवन्ति स्म भयेन वै ॥

હું વહાલા ! જેના ભયાનક બરાડવાથી ભયને લીધે જ ગાયો અને માનુષ (સ્રીઓ)ના ગર્ભો કાલના (નિમિત્ત) વિના જ પડતા અને સ્રવતા ૩૩ (નેસડાની) અંદર પ્રવેશ કરીને પણ 'આ હણુશે' એમ (જણાવનાર ભયાનક તેનું બરાડવું હતું). તે(બરાડ)થી ભયને લીધે ગાયોના અને માનુષ (સ્રીઓ)ના ગર્ભો અકાલ્પતઃ કાલ નિમિત્ત થયા વિના પણ પડતા અને સ્રવતા. ત્રીજા અને ચોથા માસમાં (ગર્ભનો સ્ત્રાવ થાય છે અને પાંચમા અને છઠ્ઠા માસમાં પાત થાય છે. તે (ગર્ભસ્ત્રાવ અને ગર્ભપાત થવા)નું કારણ ભય હતો, પરંતુ મંત્ર અથવા અરિષ્ટની પેઠે અદૃષ્ટદ્વારા તેના બરાડવાથી (તેમ થતું ન હતું) (૩૩)

\*જે ચિન્દથી રાગી અવશ્ય મરણ પામશે એમ જણાય તે અરિષ્ટ કહેવાય છે.

+૩૪વના કર્મનું ક્ષત્ર આપવા. દરેક કર્મનું અદૃષ્ટ બંધાય છે. તેવાં તેમનાં અદૃષ્ટને લીધે અરિષ્ટ બરાડતો અને તેથી ગર્ભો સ્રવતા અને પડતા, એમ બનતું ન હતું. પરંતુ સ્ત્રીઓના ભયને લીધે જ ગર્ભો સ્રવતા બગર પડતા.



તેમ હોય (શ્રીઓ અને ગાયોને ભય થવાથી જ ગભોં સવતા અને પડતા હોય) તે (અરિષ્ટમાં) લૌકિક સ્થૂલતા નહિ હોય એવી શંકા થાય, તેથી નીચેના અર્ધ શ્લોકથી તેનું શરીર વિશાલ હતું એમ કહે છે:—

નિર્વિશન્તિ ઘના यस્ય કક્ષુધચલશક્ત્યા ॥૪॥

જેની ખાંધ ઉપર મેથો (તેને) પર્વત માનીને બેસતા. ૪

જેની ખાંધ ઉપર, ‘આ પર્વત છે’ એમ માનીને મેથો બેસતા. આ (વાક્ય)થી (તેનો) દેહ ઘણો મોટો હતો એમ સમજાવેલું છે. (૪)

એ પ્રમાણે તેનાં શરીર, ક્રિયા અને ખરાડવાની અને અંતઃકરણની ક્ષુ-તાનું નિરૂપણ કરી, તેનાથી જે (પરિણામ) થયું તે નીચેના શ્લોકમાં કહે છે:—

તં તીક્ષ્ણશ્ચુદ્ગ્રસુદ્ગ્રીક્ષ્ય ગોપ્યો ગોપાંશ્ચ તન્નસુઃ ॥

પશ્વો દુદુષુર્મીતા રાજન્ સન્ત્યજ્ય ગોકુલમ્ ॥૫॥

તે તીક્ષ્ણ શીંગડાવાળાને ઉંચે જોઈને, ગોપીઓ અને ગોપો ઘણો ત્રાસ પામ્યા. હે રાજન્! ભય પામેલાં પશુઓ ગોકુલને તણ ન.કાં. ૫.

તીક્ષ્ણે તીક્ષ્ણ શૂઙ્ગે જે શીંગડાઓ છે જેનાં (તેવો તે હતો). (તેને) જાંચે જોઈને, તે ઘણો જાંચો હોવાથી જાંચે (તેને) જોઈને, ગોપો ગોપીઓ અને પશુઓ ઘણો ત્રાસ પામ્યાં. ‘આ (ખંધાં)નો નિરોધ થયો હતો, તેથી (તેમને) દેહનું અભિમાન નહિ હોવાથી ભય થયો નહિ હોય’ એવી શંકા થાય, તેથી (એ પ્રમાણે) કહેલું છે. ‘ભય પામીને નાકાં’ એમ પશુઓના સંબંધમાં વધારામાં કહેલું છે. (પરીક્ષિત કથા સાંભળવામાં) સાવધાન રહે તે માટે (તેનું) સંજોગન કરેલું છે. ‘ગોકુલને તણને’ એટલે ‘કરી ત્યાં આત્મવાતી ધણી મૂકી દઈને એવો ભાવ છે. (૫)

કૃષ્ણ કૃષ્ણેતિ તે સર્વે ગોવિન્દં શરણં યયુઃ ॥

ભગવાનપિ તદ્વીક્ષ્ય ગોકુલં મયવિહ્વલમ્ ॥૬॥

મા મૈષ્ટેતિ ગિરાશ્વાસ્ય વૃષાસુરમુપાહ્વયત્ ॥

‘કૃષ્ણ ! હે કૃષ્ણ ! એમ (કહેતા)તે બધાય ગોવિંદને શરણે ગયા. ભગવાને પણ તે ગોકુલને ભયથી બહાવરૂં બનેલું જોઈને, ‘ભય ન રાખો’ એમ વાણીથી આશ્વાસન આપીને, વૃષાસુરને હાક મારી.

સ્વર્વ પ્રકારના ભયોમાં ભગવાન શરણુ છે, એમ તે સમયે જાણીને, તે બધાય ‘હે કૃષ્ણ ! હે કૃષ્ણ !’ એમ (કહેતા) શરણે ધયા. ઘણો ભય હોય ત્યારે જે (પાતાના) મુખમાંથી નીકળે, તે તે(માણસ)નો હૃદયમાં રહેલો સ્વાભાવિક



ધર્મ છે. મનમાં રહેનારાઓના (હૃદયમાં) તો શ્રીકૃષ્ણ જ વસેલા હતા, તેથી તેઓએ 'હે કૃષ્ણ ! હે કૃષ્ણ !' એમ જ કહ્યું. વળી (શ્રીકૃષ્ણ) 'ગોવિંદ' એટલે પોતાના (ગાયોના) ઇંદ્ર (અધિપતિ) હતા. તેઓએ એ પ્રમાણે વચન કહ્યાં, એટલું જ નહિ, પરંતુ 'ભગવાને પણ તે જોઇને વૃષાસુરને હાક મારી' એવો વાક્યનો સંબંધ છે. (ગોકુલ) ભયથી બહાવડે બનેલું હતું, તેથી આરંભમાં 'ભય ન રાખો' એમ વાણીથી તેનું આશ્વાસન કરી, મનથી તે(અરિષ્ટ)ના વધની પ્રતિજ્ઞા કરી, પછી તેને હાક મારી, પરંતુ સમાધાન કરવા (તેને) જોલાવ્યો; ન હતો. 'વૃષઃ' 'વૃષ (અસુર)' શબ્દથી (એમ જણાવ્યું છે કે) જેમ બ્રહ્માના પૌત્રો વિગેરેને હણ્યા હતા, તેમ વૃષ વિગેરે દૈત્યના અંશવાળાઓ બધાય હણવા ચોગ્ય છે. દેવોના અંશવાળાઓનો જ વધ કરવામાં હોય છે, એવી ધર્મની મર્યાદા છે. તે (આ અર્થ) 'વૃષાસુર' શબ્દથી કહેલો છે. રોગ અને મલ જેવા અસુરો વધ કરવાચોગ્ય જ છે. (૬૩)

(અરિષ્ટ) રાજસ હોવાથી, આરંભમાં તેને વચન કહે છે:—

ગોપાલૈઃ પશુર્મિર્મન્દ ત્રાસિતૈઃ કિમસત્તમ ॥૭૥॥

વલ્લર્પહાદં દુષ્ટાનાં ત્વદ્વિધાનાં દુરાત્મનામ્ ॥

હે અક્ષલના ખારદાન ! હે સર્વથી દુષ્ટ ! ગોપાલોને અને પશુઓને ત્રાસ આપવાથી શું (ફલ) ? હું તારા જેવા દુષ્ટ અંતઃકરણવાળા દુષ્ટોના બલ તથા મદને હણનારો છું. ૭૬.

ગોપાલો અને પશુઓ ઘોડા બલવાળા છે. તે (પશુઓ) તારી ભતના, અને (ગોપાલો) તેમનું પાલન કરનારા છે. કોઈ મોટો (યોદ્ધો) નાનાઓ સાથે, અથવા પોતાની ભતનાઓ સાથે યુદ્ધ કરતો નથી. તેથી જ (અરિષ્ટે) એવો વિચાર કરેલો નહિ હોવાથી, 'હે અક્ષલના ખારદાન !' એવું (તેનું) સંજોધન કરેલું છે. (તેમને) હણવાનું તો તારાથી બની શકે તેમ નથી જ. (હણવાનું બની શકે) તેમ હોય, તો તો શત્રુના પક્ષને નુકશાન પણ થાય. માત્ર ત્રાસ આપવાથી શું (ફલ) થાય ? તેથી જ બ્રહ્માઓને પ્રયોજન વિના જ બય ઉત્પન્ન કરનારને હણવો જોઈએ એમ જણાવવા, 'હે સર્વથી દુષ્ટ' એવું તેનું સંજોધન કરે છે. ક્રિયાથી દુષ્ટ હોય તે અસત્ત (દુષ્ટ), (ક્રિયાસાથે) અંતઃકરણથી દુષ્ટ હોય તે અસત્તરઃ\* (વધારે દુષ્ટ), અને (ક્રિયા તથા અંતઃકરણ સાથે) સ્વરૂપથી પણ દુષ્ટ હોય તે તેવો (અસત્તમઃ સર્વથી દુષ્ટ) છે.

\*અન્તઃકરણનાસત્તમઃ પાક છે, પરંતુ અન્તઃકરણનાસત્તરઃ પાક હોવો જોઈએ એમ જણાવ્યું છે. ક્રિયાથી દુષ્ટ હોય તે અસત્ત દુષ્ટઃ, ક્રિયાથી અને અંતઃકરણથી દુષ્ટ હોય તે અસત્તરઃ (વધારે દુષ્ટ), ક્રિયાથી અંતઃકરણથી અને સ્વરૂપથી દુષ્ટ હોય તે અસત્તમઃ (સર્વથી દુષ્ટ). 'ત્વદ્વિધાનામ્' 'તારા જેવાનો' શબ્દ તે સ્વરૂપથી દુષ્ટ હતો એમ જણાવનારો છે.



‘દુષ્ટોનું કાર્ય’ આવું જ હોય છે’ એવી શંકા થાય, તેથી ‘(તારા જેવા દુષ્ટ અંતઃકરણવાળા દુષ્ટોના) બલ તથા મદને હું હણનારો છું’ એમ કહેવું છે. ચલ્લ બલ સજ્જનિત દર્પ અને તેનાથી ઉત્પન્ન થએલા મદને ક્ષતિ હણે, તેવો (બલ તથા તેના મદને હણનારો હું છું). વેદમાં ઘણે સ્થલે (એવો પ્રયોગ થાય છે) તેથી વ્રજ્ઞમૂળ અનેષુષ્ણ એ શબ્દો (જન શબ્દની પહેલાં આવેલા) હોય ત્યારે જ એવું વ્રજ્ઞવાવિગેરે જેવું સ્વપ્ન થાય, એવો નિયમ નથી. ‘હું’ શબ્દથી પોતાને દેખાડીને, પોતાનું પુરુષાતન બાણે કે જણાવતા હોય તેમ કહે છે, કે હું સામાન્ય રીતે દુષ્ટોના જ મદને હણનારો છું. તેમાં પણ દુષ્ટ અંતઃકરણવાળા એટલે અંતઃકરણના દોષ-વાળાના અને ઉદ્વેગ કરાવનારા તારા જેવાના (મદને હણનારો છું), કારણ કે ક્રિયાથી, અંતઃકરણથી અને સ્વસ્વપ્નથી દુષ્ટ હોય તેઓ વધ કરવા યોગ્ય જ છે. (૭૩)

इत्यास्फोटयाच्युतोरिष्टं तलम्वदेन कोपयन् ॥ ८ ॥

सख्युरंसे भुजाभोगं प्रसार्यावस्थितो हरिः ॥

એમ (કહીને) બાહુ ઠોકવાના અવાજથી અરિષ્ટને કોપાવતા, મિત્રના ખભા ઉપર લાંબા હાથને પ્રસારીને અચ્યુત હરિ ઉભા રહ્યા. ૮.

એ પ્રમાણે કહીને, ‘આસ્ફોટય’ મદલની પેઠે બાહુઓ ઠોકીને, બાહુ ઠોકવાથી થતા શબ્દથી જ તે(અરિષ્ટ)ને કોપાવતા એટલે ‘તું નમાવેલો છે’ એમ જણાવીને તેને કોપ કરાવતા, પોતે ‘અચ્યુત’ હોવાથી ભયરહિત રહેલા (ભગવાને તેની) અવગણના કરી લીલા કરી, એમ ‘મિત્રના ખભા ઉપર (લાંબા હાથને પ્રસારીને હરિ ઉભા રહ્યા)’ શબ્દોથી કહેવું છે. ભુજાભોગ લાંબા હાથને પ્રસારીને ભગવાન ઉભા રહ્યા. એમ કરવાનું પ્રયોજન ‘હરિ’ શબ્દથી કહેવું છે. જેથી કરીને તે અરિષ્ટ પણ લીલાવાળા ભગવાનનાં દર્શન કરતાં, અંત સમયે તેમનું જ ધ્યાન ધરતાં મુક્ત થાય, તે માટે (ભગવાન તે પ્રમાણે લીલા કરતા ઉભા રહ્યા). (૮૧).

નીચેના શ્લોકમાં તે(અરિષ્ટ)નું પણ વૃત્તાંત કહે છે:—

सोप्येवं कोपितोरिष्टः खुरेणाबनिमुल्लिखन् ९॥

उद्यत्पुच्छमन्मेषः द्रुद्धः कृष्णमुपाद्रवत् ॥

એવી રીતે કોપાવેલો તે અરિષ્ટ પણ ખરીથી પૃથ્વીને ઉખેડતો, બાંચા કરેલા પૂંછડાથી એવાને ભમાવતો ક્રોધ કરી શ્રીકૃષ્ણની સમીપ દોડી આવ્યો. ૯.

એ પ્રમાણે નિંદાના વચનોથી કોપાવેલો, સ્વભાવથી પણ આકૃતસ્વપ્ન (તે દૈત્ય) પહેલાંની પેઠે હણવાના પ્રકારનો વિચાર કરતાં ખરીથી અગ્નિ પૃથ્વીને ઉખેડતાં, પછી બચું કરેલા પૂંછડાવાળો થયો, એટલે તે બાંચા કરેલ પૂંછડાને



લીધે મેઘો (આકાશમાં) આમ તેમ ભમવા લાગ્યા. જેના પાંછડાના પ્રકારથી મેઘો જ્યાં ત્યાં વીળરાઈ ગયા તેવો (તે થયો). પછી ક્રોધ મરી ‘(ભગવાન) અયોગ્ય કહે છે,’ એમ જણાવવા માટે શ્રીકૃષ્ણ એટલે સદાનંદની ઉપ નજીક સુધી દોડી આવ્યો. (૯)

નીચેના શ્લોકમાં તેનો દોડી આવવાનો પ્રકાર કહે છે:-

અગ્રન્યસ્ત્રિપાણાગ્રઃ સ્તબ્ધાસૃગ્લોચનોચ્યુતમ્ ॥ ૧૦ ॥

કટાક્ષિપ્યાદ્રવત્ તૂર્ણમિન્દ્રમુક્તોશનિર્યથા ॥

આગળ રાખેલ શીંગડાંઓની આણીઓવાળા, સ્થિરલાલ નંત્રો વાળો (તે) અચ્યુતને આડી નજરે જોઈ, જેમ છંદે ફેંકેલું વજ્ર તરત જ આવે તેમ (તેમની પાસે) તરત જ દોડી આવ્યો. (૧૦)

(૧) અગ્ર (સર્વથી) આગળ ન્યસ્ત્રિપાણો છે ત્રિપાણો જે શીંગડાંઓની આણીઓ જેણે, (૨); સ્થિર અને રક્તના રંગના (લાલ) જે લોચનો છે જેનાં; (આ જે વિશેષણથી અનુક્રમે) બહારથી અને અંદરથી હણવાનાં સાધનો તેણે ધારણ કરેલાં (એમ) કહેલ છે. (ભગવાન પ્રતિ) તે જે સાધનો (ધર્મ શક્તિ) નથી, એમ અચ્યુતે ‘અચ્યુત’ શબ્દ યોજેલો છે. આરંભમાં તેણે દષ્ટિથી વીંધી નાખવા માટે (ભગવાન સામે) આડી નજરે જોયું, પણ વાસ્તવિક રીતે તેની આડી નજરથી પણ ભગવાનને કાંઈ ક્ષતિ થઈ નહિ. છતાંપણ આડી નજરથી ન વીંધી શકાય તેવાને પણ આડી નજરથી જોઈ તે તરત જ દોડી આવ્યો. ‘છંદે ફેંકેલું વજ્ર જેમ તરત જ આવે’ શબ્દથી વિચાર કર્યા વિના ભગવાન પાસે દોડી આવવા સંબંધમાં દષ્ટાંત કહેલું છે. જેમ પર્વતની પાંખો છેદવાના સમયે દુષ્ટોનો જ નાશ કરવા તત્પર થયેલું (વજ્ર) ખીજે પણ ગયું, તેમ આ ભગવાનની સમીપ પણ આવ્યો. અથવા આડી જ વિચાર વગરની સ્થિતિમાં છંદે છોડી મૂકેલ (વજ્ર) આ દૈત્ય હતો; અથવા નમુચિના+ પ્રસંગમાં (વિચાર કર્યા વિના છંદે ફેંકેલ વજ્રની પેઠે આ દોડી આવ્યો). (૧૦)

તે સમયે ભગવાને જે કયું તે નીચેના શ્લોકમાં કહે છે:-

ગૃહીત્વા શૃંગ્લયોસ્તં વૈ અષ્ટાદશપદાનિ સઃ ॥ ૧૧ ॥

પ્રત્યપોવાહ ભગવાન્ ગજઃ પ્રતિગર્જ યથા ॥

તેને જે શીંગડાંઓ પકડીને જેમ હાથી સામા હાથીને હઠાવે તેમ તે ભગવાને અઢાર પગલાં પાછો હઠાવ્યો. ૧૧.

\* પકેલાં પર્વતોને પાંખો હતી અને તે પર્શીઓ પેઠે આકાશમાં ઝડપતા. જે દોષ પર્વત પકે તો પૃથ્વી ઉપર ઘસાઈ જવાનો કચ્ચરધાણ નીકળી આવે. તેથી કહે વજ્રની નેચી પાંખો કાપી નાખી હતી.



તે જે શીંગડાંઓ જ પકડીને 'તે' પ્રસિદ્ધ અરિષ્ટને વૈ નિશ્ચય પૂર્વક, અઢાર વિધાના સ્થલમાં આખલાને હણાય નહિ તેથી, જેમ મોટો પુરુષ બકરાંને લઈ જાય તેમ ભગવાને તેને અઢાર પગલાં પાછલા ભાગમાં (પાછો) હઠાવ્યો. (આ) લોકમાં ઘણું મોટું સાહસ (ગણાય છે). તેમ કરવાનું અને તેવું જ્ઞાન હોવાનું (શ્રીકૃષ્ણમાં) સામર્થ્ય હતું, એમ જણાવવા 'ભગવાન' શબ્દ યોજેલ છે.

'ભગવાને જ્યારે પોતાનું બલ (અરિષ્ટને એ રીતે) દેખાડ્યું હતું ત્યારે તે (જારમા શ્લોકમાં કહ્યું છે) તેવી રીતે ફરી કેમ (ભગવાન પાસે) આવ્યો ?' એવી શંકા થાય, તેથી ભગવાને વધારે (બલ) દેખાડ્યું નહતું એમ જણાવવા, 'જેમ હાથી સામા હાથીને (હઠાવે)' એવું દષ્ટાંત કહેલું છે. (તેનો) અર્થ એવો છે કે ભગવાને તેનાં (અરિષ્ટનાં) બલ કરતાં થોડું જ વધારે બલ પ્રકટ કર્યું હતું. (તેથી તે ફરી સામે આવ્યો). (૧૧૩).

ભગવાને તેને માત્ર તેટલે દૂર (એટલે અઢાર પગલાં) હઠાવ્યો એટલું જ નહિ, પણ તેને મૂકી દેતી વખતે જમીન ઉપર પછાડ્યો. છતાં તેવો (જમીન ઉપર પછાડાએલો) પણ ફરી સામે આવ્યો એમ નીચેના શ્લોકમાં જણાવે છે:—

સોપિ વિદ્વો મગવતા પુનરુત્થાય સત્ત્વરઃ ।

આપત્ત્ સ્વિન્નસર્વાન્નિ નિઃશ્વસન્ પ્રોધમૂર્ચિતઃ ॥ ૧૨૩ ॥

ભગવાનથી પછડાએલો તે પણ ફરીને ઉઠી, જેનાં સર્વ ગાત્રો પરસેવાવાળાં થયાં છે એવો, ક્રોધથી મોહ પામેલો તથા નિઃશ્વાસ નાંખતો સત્ત્વર સામે આવી પહોંચ્યો. ૧૨૩

'ભારે (પ્રાણી) જ્યારે ભૂમિ ઉપર પડે ત્યારે તેના ગાત્રનો ભંગ થયો હોવો જોઈએ, છતાં તે ફરી કેમ સામે આવ્યો ?' એવી શંકા થાય, તેથી 'ભગવાનથી પછડાએલો' શબ્દ યોજેલ છે. ભગવાને તેને એવી જ રીતે પછાડ્યો કે તે પાછો આવી શકે. કારણ કે તે વધ કરવા યોગ્ય જ હતો. તેથી તે પાછો ઉભો થઈ પહેલાં કરતાં પણ વધારે વેગથી દોડ્યો અને ભગવાનની સામે આવ્યો જ. હવે તો તેને મારવો જ જોઈએ, તેવું જણાવવા (તેનાં) શ્વે વિશેષણો આપે છે. (૧) 'જેનાં સર્વ ગાત્રો પરસેવાવાળાં થયાં છે' એવો (તે થયે), આથી એમ જણાવ્યું છે કે (પોતાનો) દેહ ન રહે (પોતાને મુક્તિ મળે) તે માટે તેણે જ (તેનું) મરણ થાય ત્યાં સુધી પ્રયત્ન કર્યો અથવા, તેને મારી નાખવામાં આવે તો, કે મારીને તે (યુદ્ધ કરતાં) અટકશે, ખીણ કેાઈ રીતે અટકશે નહિ. (૨) 'ક્રોધથી મોહ પામેલો (તે થયો)'. આ(વિશેષણ)ની તેના અંતઃકરણની પ્રવૃત્તિ અટકાવી શકાય નહિ તેવી જણાવેલી છે. (૧૨૩)



તે સમયે તેને ભગવાને માયો, એમ નીચેના શ્લોકમાં કહે છે:—

તમાપતન્તં સં નિગૂણં શૂન્યયોઃ પદા સમાક્રમ્ય નિપાત્ય ભૂતલે ।

નિષ્પીડયામાસ યથાર્દ્રમમ્બરં કૃત્વા વિષાળેન જઘાન સોપતત્ ॥૧૩૩॥

તેમણે (ભગવાને) ઉપર ધસી આવતા તેને એ શીંગડાંઓ પકડી, પૃથ્વી ઉપર પછાડીને ચરણથી દબાવીને લીનાં વસ્ત્રની પેઠે (શીંગડાંથી) નીચેની નાખ્યો. તેમ કરીને (તેના જ) શીંગડાંથી તેને મારી નાખ્યો, (એટલે) તે પડ્યો. ૧૩૩.

પોતાના ઉપર ધસી આવતા તે અરિષ્ટને શીંગડાંથી પકડીને, તેના બલને નિયંત્ર કરતાં એટલે જેમ તે બલરહિત ધાય તેમ કરીને, પછી તેને ભૂમિ ઉપર પાડીને, એક પગથી દબાવી રાખીને, યજ્ઞમાં જેમ પશુને (લોહી કાઢવા) નીચે વે છે તેમ ભગવાને નીચે વેયો. ‘લીનાં વસ્ત્રની પેઠે’ શબ્દોથી ભગવાને તેને ધા નહિ થવા (આમડી નહિ ભેદાવા) છતાંપણ તેના વાળના છિદ્રોમાંથી તેવીરીતે લોહી કાઢ્યું, તે વિષયનું દષ્ટાંત આપેલું છે. જેમ વસ્ત્રને પણ માત્ર હાથથી નીચેવવામાં આવે તો તેમાંથી બધું જલ નીકળતું નથી (તેથી) રંગારાઓ વિગેરે લાકડાના કટકાઓથી તેને નીચે વે છે, તેમ ‘શીંગડાંથી નીચે વેયો’ વિષાળેન કૃત્વા’ (નિષ્પીડયામાસ) ને બદલે ‘કૃત્વા વિષાળેન’ એમ ઉલટા શબ્દો કહેલા છે, તે આગળનો સંબંધ (વિષાળેન જઘાન) (સાચવવા) કહેલા છે. શીંગડાંથી (ભગવાને) તેને માયો જેનાથી તે મારવા તત્પર થયેલો તેનાથી જ તેને માયો, એમ ‘જે મને જેવી રીતે (બળે છે તેમને હું તેવી જ રીતે બળું છું)’ એ (ભગવાનના ગીતાના) વાક્યમાં કહેલો ભાવાર્થ કહ્યો છે. આનો અર્થ એવો છે કે (ભગવાને) બંને શીંગડાં અથવા એક શીંગડું તેના ઉદરમાં ઘાંચી દીધું; પછી તે પડ્યો એટલે ફરી ઉઠવાનો તેણે પ્રયત્ન કર્યો નહિ, એવો અર્થ છે. (૧૩૩)

અંદરથી તો પ્રાણ નીકળવા છેવટનો પ્રયત્ન થયો, એમ નીચેના શ્લોકથી કહે છે:—

અસૃગ્ વમન્ મૂત્રશ્કૃત્ સમૃત્સજન્ત્ ક્ષિપંથ પાદાનનવસ્થિતેક્ષણઃ ।

જગામ કૃચ્છ્રં નિર્મ્મતેરથ ક્ષયં પુષ્પૈઃ કિરન્તો હરિમીડિરે સુરાઃ ॥૧૪૩॥

રુધિર ઓડતો, મૂત્ર અને છાણુ કરતો, પગો પછાડતો, અને જેનાં નેત્રો સ્થિતિવિનાનાં થયાં છે એવો, તે મૂઢાં પામ્યો અને પછી મૃત્યુ પામ્યો. સુરો (દેવો) પુણ્યો વરસાવતા ભગવાનની સ્તુતિ કરવા લાગ્યા. ૧૪૩.

(પ્રથમ) મુખમાંથી રુધિર પડ્યું, મધ્યમાં મૂત્ર નીકળ્યું, અને અંતમાં છાણુ નીકળી ગયું. એવી રીતે સર્વ સ્થલેથી સર્વે નીકળી ગયું એમ કહી, મરણ



પામવાનો આ મહાન પ્રયત્ન સૂચવેલો છે. ‘પગો પછાડતો’ શબ્દોથી નીકળતી વળતની પ્રાણીની ચેષ્ટા કહેલી છે. ‘જેની આંખો અવ્યવસ્થિત થઈ’ એટલે વિપરીત-હિંમી થઈ. આથી આંખોમાંથી પ્રાણો ગયા એમ જણાવેલું છે. પ્રથમ તો એ હત્ય કર્યું મૂર્છા પામ્યો, પછી મૂર્છા વળી નહિ, પણ નિર્જીવ ક્ષયમ મૃત્યુ જ પામ્યો. અથવા પ્રથમ મૃત્યુ પામ્યો, અને અથ ત્યારપછી મુક્તિના પ્રકરણમાં તેની ગળુના હોવાથી ધર્મ પોતાના આશ્રયરૂપ સ્થાન પ્રત્યે આંસ્યો ગયો.

‘વૃષાસુરનો વધ (બળદના જેવી તેની આકૃતિ હોવાથી) આકૃતિ સમાન હોવાને કીધે અયોગ્ય જેવો થયો (ગણાયો) હશે’ એવી શંકા થાય, તેથી ‘દેવો પુષ્પો વરસાવતા વિગેરે’ શબ્દોથી દેવોએ તેનું અનુમોદન કરેલ હોવાથી, તે (વૃષાસુરનો વધ) યોગ્ય હતો એમ સિદ્ધ કરે છે. (દેવોએ) પુષ્પની વૃષ્ટિ કરી (ભગવાનની) સ્તુતિ પણ કરી, કારણ કે ભગવાને (વૃષાસુરને હણી) તેઓનું દુઃખ દૂર કર્યું. આ (વૃષાસુરને મારવાથી દેવોનું દુઃખ દૂર થયું તે) અર્થ દેવો જાણતા હતા, એમ જણાવવા (તેઓને) ‘સુરો’ કહેલા છે. (૧૪)

નીચેના શ્લોકમાં ઉપસંહાર કરે છે:—

एवं ककुद्दिमनं हत्वा स्तूयमानः स्वजातिभिः ।

विवेश गोष्ठं सबलो गोपीनां नयनोत्सवः ॥૧૫॥

એ પ્રમાણે વૃષભાસુરને હણીને પોતાના જાતિબંધુઓથી સ્તુતિ કરાતા, ગોપીઓના નયનોના આનંદરૂપ ભગવાને બલભદ્ર સાથે નેસડામાં પ્રવેશ કર્યો. ૧૫.

અન્તર્ગતિઓ (પોતાની જાતના લોકો) પણ કહિન (દુઃખદાયક, છિદ્ર શોધનારા) હાંચ છે, તેથી ‘પોતાના જાતિબંધુ એટલે ગોપોથી પણ સ્તુતિ કરાતા’ એમ કહેલું છે. આ કારણથી જ (જાતિબંધુઓ સામાન્ય રીતે છિદ્ર શોધનારા હાંચ છે તેથી જ) ‘જાતિ (બંધુઓ)’ પદ ચોંટ્યું છે. પછી નેસડાના શયુને હણી (ભગવાને) નેસડામાં પ્રવેશ કર્યો. (આ વૃષાસુરનો વધ) પ્રમાણ સહિત હોવાથી, ભગવાન ‘સબલઃ’ એટલે બલભદ્ર સહિત પણ થયા (બલભદ્રને સાથે લઈ પછી નેસડામાં પધાર્યો). ‘ગોપીઓના નયનોના આનંદરૂપ’ શબ્દોથી ભગવાને નેસડામાં પ્રવેશ કર્યો તેનું કારણ કહેલું છે. આથી (નયનોના આનંદરૂપ પદથી) એમ સૂચવેલું છે કે (ગોપીઓનો) નિરોધ થઈ ગયેલ હોવાથી, હવે પછીથી તેમની સાથે (દેહનો) સંબંધ થવાનો નથી. (૧૫)

૧. નિરોધ કરતા માટે હવે સંબંધ થવાનો નથી. નિત્યવીરતાનાં યજ્ઞેષુ દ્વિતીય સંબંધ માં મદાનો છે જ. ભગવાન ગોપીઓના નયનોના આનંદરૂપ છે એટલે ભગવાનનાં દર્શન કરતાં થતાં જ ગોપીઓને આનંદ થાય છે. રાસલીલામાં થયો તેવો નેસડો સંબંધ હવે પામી થવાનો નથી એમ આવી નયવેલું છે.



આમ કારણરૂપ અરિષ્ટનો વધ થતાં તેના કાર્યનું પ્રથમ નીચેના શ્લોકથી આરંભી અઢી શ્લોકથી નિરૂપણ કરે છે. (તેના) ફલનું નિરૂપણ આગળ કરશે.

અરિષ્ટે નિહતે દૈત્યે કૃષ્ણેનાદ્યુત કર્મણા ।

કંસાયાથાહ ભગવાન નારદો દેવદર્શન : ॥૧૬॥

અદ્યુત કર્મવાળા શ્રીકૃષ્ણે અરિષ્ટ દૈત્યને હણ્યો ત્યારપછી દેવવત્ જેનું દર્શન છે, એવા ભગવાન નારદે કંસની પાસે આવી નીચે પ્રમાણે કહ્યું. ૧૬૨.

નેસડામાં અરિષ્ટને માર્યો એટલે હવે નેસડામાં ખીજું કંઈ કાર્ય નથી, કારણ કે સર્વે દુઃખનું મૂલ જ એ હતો (એના મરવાથી સર્વ દુઃખનું મૂલ દૂર થયું).

‘સદાનંદની પણ અપેક્ષા રહે છે’ એવી શંકા થાય, તેથી ‘શ્રીકૃષ્ણ’ પદ યોજેલું છે. ભગવાન શ્રીકૃષ્ણ સદાનંદ યોતે જ સાધનરૂપ થયા છે, તેથી સદાનંદની પ્રાપ્તિ માટે ખીજું કંઈ જ કરવાનું રહેતું નથી. ‘અદ્યુતકર્મવાળા’ શબ્દનો એવો અર્થ છે કે ભગવાને અરિષ્ટનો (સદંતર) નાશ કર્યો નથી; પરંતુ તેને ગોકુલમાં રથાપ્યો છે. તેથી ત્યારથી આરંભી ગોકુલમાં દુઃખ જ રહેવાનું. (દુઃખને દૂર કર્યું તે કાર્યથી દુઃખ જ આવી પડ્યું, એવી) વિપરીત ક્રિયા જ અદ્યુત કર્મ છે.

પછી ભગવાન (મથુરા) પધારશે એમ જાણી, નારદે (ભગવાનને પધારવા માટે) રથ વિગેરે મોકલવામાં આવે તે માટે ઉપાય કર્યો એમ ઉત્તરાર્ધથી કહે છે. અથ ત્યારપછી તરત જ એટલે જ્યારે ભગવાને (મથુરા) જવાની ઇચ્છા કરી કે તરત જ (નારદે કંસને નીચે પ્રમાણે કહ્યું). દેવના જેવું દર્શન (દષ્ટિ) છે જેમની એવા (નારદ છે), આથી ભગવાનના જ્ઞાન જેવું તેમનું જ્ઞાન છે એમ કહેલું છે. અથવા લોકની વિરુદ્ધ (નારદ) આચરણ કરે (કંસને ખધી સત્ય હકીકત કહી દે) તોપણ તેમને દોષ લાગતો નથી, એમ જણાવવા ‘દેવની પેઠે (દર્શન છે જેમનું)’ એમ કહેલ છે. આથી એમ જણાવેલું છે કે જેની આરાધના કરી હોય તે દેવ પ્રત્યક્ષ દર્શન દે ત્યારે જેમ (આરાધના કરનારને પોતાના) ઇચ્છેલા (પદાર્થો) પ્રાપ્ત થાય છે, તેમ નારદનાં દર્શનથી કંસને સર્વ ઇચ્છેલ પ્રાપ્ત થયું. અથવા (આ પદથી એમ જણાવેલું છે કે) જે દેવે પહેલાં કહેલું કે ‘આનો આઠમો ગર્ભ તને (કંસને) મારશે’ તેનાં દર્શન થતાં જેમ સર્વ અંદેહો દૂર થાય તેમ નારદનું દર્શન (સમાગમ, નિગાપ) થતાં (કંસના) બધા અંદેહો દૂર થયા. (૧૬૩)



નીચેના શ્લોકમાં નારદનાં (નારદે કંસને કહેલાં) વાક્યો (શુક) કહે છે:—

યશોદાયાઃ સુતાં કમ્યાં દેવક્યાઃ કૃષ્ણમેવ ચ ॥૧૭॥

રામં ચ રોહિણીપુત્રં વસુદેવેન વિમ્બતા ।

ન્યસ્તૌ સ્વમિત્રે નન્દે વૈ યામ્યાં તે પુરુષા હતાઃ ॥૧૮॥

કન્યા યશોદાની પુત્રી (હતી). દેવકીના જ પુત્ર શ્રીકૃષ્ણને અને રોહિણીના પુત્ર બલભદ્રને ભય પામતા વસુદેવે પોતાના મિત્ર નંદ-જીને સોંપેલા. તે બેએ નિશ્ચય તારા સેવકોને હણેલા (છે). ૧૮.

દેવ (દેવતા) પણ જુદું બાલે છે, એવી તેની (કંસની) જે ખોટી ખુદી (જુઓ ૧૦-૪-૧૭) થઈ હતી તે પ્રથમ દૂર કરે છે. કન્યા દેવકીની (નહતી), તેમ જ યશોદાનો પુત્ર પણ (નહતો), પરંતુ કન્યા યશોદાની (હતી), અને દેવકીનો તો પુત્ર (છે). ‘કન્યા યશોદાની પુત્રી (હતી) એમ કહ્યું, શ્રીકૃષ્ણ તો દેવકીના પુત્ર (છે) એમ કહ્યું.’ એ પ્રમાણે (પાછલા શ્લોક ૧૬ માં) ‘અદ’ ‘કહ્યું’ (શબ્દ છે) તેનો સર્વત્ર (સર્વ વાક્યો સાથે) સંબંધ છે. બલભદ્રને દેવકીના પુત્ર અને રોહિણીના પણ પુત્ર (કહ્યા).

જેમ બલભદ્ર દેવકીના અને રોહિણીના પુત્ર છે તેવી જ રીતે (શ્રીકૃષ્ણ) દેવકીના અને યશોદાના પુત્ર નથી, એમ (બલભદ્રથી શ્રીકૃષ્ણનો) ભેદ દર્શાવવા (શ્રીકૃષ્ણ પછી) ‘અવ’ ‘જ’ શબ્દ યોજેલા છે.

‘ત્યારે (વસુદેવના પુત્રો નંદના પુત્રો ગણાય છે) એવી ઉલટી સ્થિતિ કેમ થઈ ?’ એવી શંકા થાય, તેથી ‘ભય પામતા વસુદેવે પોતાના મિત્ર નંદજીને સોંપેલા’ શબ્દો યોજેલા છે. (ભગવાન વસુદેવના પુત્ર છે એમ) નંદજી પણ જે પ્રમાણે જાણે નહિ તેવી રીતે ભગવાન ત્યાં (નંદજીને ઘેર) રહે છે, એટલા અર્થ (વિષય, બાબત)નું નારદને પણ જ્ઞાન નથી. (તેથી નારદ માને છે કે ભગવાન વસુદેવના પુત્ર છે એમ નંદજી જાણે છે અને નંદજીએ વસુદેવ પાસેથી ભગવાનને થાપણ તરીકે સંભાળ રાખવા લીધા છે). અથવા (ભગવાનની પણ) વાસ્તવિક રીતે થાપણ હતી. (કારણ કે વસુદેવ ભગવાનને નંદજીને ત્યાં પધરાવી ગએલા.)

(ભગવાન વસુદેવના પુત્ર છે એમ) જાણીને પણ (નંદજી) અન્યથા (ભગવાનથી વિરુદ્ધ કાંઈ કાર્ય) કરશે નહિ, એમ જણાવવા ‘મિત્ર’ પદ યોજેલું છે. નિશ્ચય તે બેએ એટલે શ્રીકૃષ્ણ અને બલભદ્રે પ્રલંબ વિગેરે બધાએ તારા સેવકોને હણેલા છે, એમ ‘વૈ’ ‘નિશ્ચય’ શબ્દ (જણાવે છે). તેમ ન હોય (તે બેએ તેઓને હણેલા ન હોય) તો બીજો કોઈ તેઓને હણી શકત નહિ. આટલું કહી (નારદ) ત્યાં જ શાંત (ઉભા) રહ્યા. (૧૮)



ત્યારપછી જે થયું તે નીચેના શ્લોકમાં કહે છે:—

નિશમ્ય તન્નોજપતિઃ કોપાત્ પ્રચલિતેન્દ્રિયઃ ।

નિશાતમસિમાદત્ત વસુદેવજિઘાંસયા ॥૧૯॥

તે(નારદના વચન)ને અવગણ્ય કરી, કોપથી જેની ઇન્દ્રિયો ખળ-ખળી ઉઠી છે એવા ભોળોના પતિએ વસુદેવને હણવાની ઇચ્છાથી તીક્ષ્ણ તલવાર ગ્રહણ કરી. ૧૯.

નારદજીએ કહેલું સત્ય વૃત્તાંત સાંભળીને જ (કંસે વસુદેવને હણવા તલવાર ગ્રહણ કરી). તેનામાં ઉલટાવવાનું (દેવકીના પુત્ર તેને મારે નહિ તેમ કરવાનું) સામર્થ્ય હતું એમ જણાવવા, તેને મોજપતિ: 'ભોળોનો પતિ' કહેલો છે. અકસ્માત્ ઉત્પન્ન થયેલ કોપથી તેની સર્વ ઇન્દ્રિયો ખળખળી ઉઠી. આ (પુત્રને નંદજીને આપી દીધો એ) વસુદેવનો અન્યાય હતો, એમ (મનમાં) જાણીને તેમને હણવાની ઇચ્છાથી તીક્ષ્ણ તલવાર હાથમાં ગ્રહણ કરી. (૧૯).

ઘણે ભાગે વસુદેવ સલામાં જ હતા. તે સમયે (તેમને હણવા કંસ તલવાર લીધી ત્યારે) ભય પામેલા નારદે તેને (કંસને) (વસુદેવને હણતાં) અટકાવ્યો, એમ નીચેના શ્લોકમાં કહે છે:—

તિવારિતો નારદેન તત્સુતૌ મૃત્યુમાત્મનઃ ।

જ્ઞાત્વા લોહમયઃ પાર્શ્વર્જન્ન સહ માર્યયા ॥૨૦॥

નારદે વારેલા (તે કંસે) તેના બંને પુત્રો પોતાનું મૃત્યુ છે એમ જાણી, લોહમય પારોથી (વસુદેવને) પત્ની સાથે બાંધ્યા. ૨૦.

'નારદે વારેલો કંસ (વસુદેવનો વધ) કેમ ન કરે?'. એવી શંકા થાય, તેથી 'નારદે' શબ્દ યોગ્ય છે. (નારદના અટકાવવાથી કંસ અટક્યો) કારણ કે તે (નારદ) તેઓએ (કંસ વિગેરે અસુરોએ) માન આપવા યોગ્ય હતા. તે (નારદ) દેવોને અને તેઓને (અસુરોને) સમાન હતા. (તેથી વસુદેવને હણ્યા નહિ) છતાં તે (વસુદેવ) શત્રુ હતા તેથી તેમને બાંધ્યા, એમ તેમના બંને પુત્રો પોતાના મૃત્યુ છે....' વિગેરેથી કહે છે. (કંસે) વસુદેવ અને દેવકીને બાંધ્યાં, કારણ કે નંદકનાં સર્ગોએ (વસુદેવ અને દેવકી, પિતા અને માતા)નો પણ પોતામાં (મારનાર શ્રીકૃષ્ણમાં) સમાવેશ થાય છે તેમ જ સેવકો (આશ્રિતો, પુત્રો શ્રીકૃષ્ણ અને બલદેવ)નો પણ પોતામાં (વસુદેવ અને દેવકીમાં) સમાવેશ થાય છે.<sup>૧</sup> (વસુદેવના બે પુત્રોમાંથી કયો પુત્ર દેવકીનો આઠમો ગર્ભ છે એ)

૧. (વસુદેવના) બાળગોત્રો અને સેવકોના પણ પોતામાં (કંસના પક્ષમાં) સમાવેશ થતો હોવાથી તેઓને (વસુદેવના બાળગો તથા સેવકોને) બાંધ્યા નહિ, પરંતુ દેવકી અને વસુદેવને જ બાંધ્યાં એવો અર્થ છે. (હ) દેવકી વસુદેવો પછી 'તવ' 'જ' શબ્દ નથી તેમ જ વસુદેવ અને દેવકીને બાંધ્યા પણ બીજા તેમના બાળગો અથવા સેવકોને બાંધ્યા નહિ એમ જણાવનાર પણ એકે શબ્દ નથી. તેથી આ અર્થ ગરોબર જણાતો નથી.



એ વિશેષ (જેમાંના લેઈ) (નારદે) કહેલ નહિ હોવાથી, (ખંને પુત્રોને શત્રુ માન્યા તેથી) 'તેના ખંને પુત્રો' એમ દિવચન યોજેલું છે. અથવા (જેમાંથી કયો આદમો ગર્ભ હશે તેનો) સદેહ રહેવાથી દિવચન યોજેલું છે. 'લોહમય પાશોથી' શબ્દોથી (એમ જણાવેલું છે કે) તેમને (વસુદેવ તથા દેવકીને) પગમાં જ લોહાની બેડીઓ નાંખી ન હતી; પરંતુ સર્વ અંગો સાંકળોથી બંધાય તેમ બાંધી લીધાં હતાં. એટલું કહી નારદજી (ત્યાંથી) વિદાય થઈ ગયા.

કેટલાક ટીકાકારો\* એમ કહે છે કે નારદે જ (વસુદેવ તથા દેવકીને) બંધન કરવાનું, પણ (કંસને) કહ્યું, કારણ કે જો તેમને મારી નાખવામાં આવે તો તેમના ખંને બાલકો નાશી જાય. તે ઉપેક્ષા કરવા યોગ્ય છે (માનવા યોગ્ય નથી); કારણ કે એમ કહ્યું હોય તો અસત્ય બાપણ કહેવાય. (૨૦)

પ્રતિયાતે તુ દેવર્ષી કંસ આમાણ્ય કેશિનમ્ ।

પ્રેષયામાસ હન્યેતાં મવતા રામમાધવૌ ॥૨૧॥

પણ દેવર્ષિ પાછા ક્યાં ત્યારે, કંસે કેશીને બોલાવી, 'રામ અને માધવને (તું) હણ' એમ કહીને તેને ગોકુલ મોકલ્યો. ૨૧.

'પછી દેવર્ષિ નારદ ત્યાંથી પાછા ક્યાં, ત્યારે ફરીથી તેની (કંસની) પહેલાંના જેવી દુષ્ટ બુદ્ધિ (વસુદેવને હણવાની) થઈ હશે' એવી શંકા થાય, તેનું નિવારણ કરવા 'તું' 'પણ' શબ્દ યોજેલ છે. કેમકે તે દેવોના પણ મંત્ર-દષ્ટા (ઋષિ) છે. (મનુષ્યના વિચાર બાજે તેમાં આશ્ચર્ય શું ? તે સમયે (નારદ ગયા ત્યારે) કંસે પોતાની પાસે રહેલા પોતાના મુખ્ય અશ્વરૂપ કેશીને બોલાવી, એટલે, 'હે કેશિન !' એવું સંબોધન કરી, તેને ગોકુલ મોકલ્યો. 'તું જ' (એમ કહ્યું) 'ગોકુલ' એમ અર્થથી (પ્રકરણથી) સમજાતું હોવાથી એ કહેલ નથી. 'હણ' શબ્દથી ત્યાં જઈને શું કરવું તે કહેલું છે. હજી ધાતુ ગતિના અર્થમાં પણ યોગ્ય છે તેથી (રામ તથા માધવને) બોલાવી લાવવા માટે જ (કંસે) લોહાને મોકલ્યો, તેવો અર્થ અહીં જણાય છે, પણ તે (લોહાનું આસન વાહન) સુખરૂપ નથી, તેથી પાછળથી (કંસે) રથ મોકલ્યો. તેનું (કેશીનું) સામર્થ્ય તેનું (રામ અને કૃષ્ણને લાવી શકે તેવું) છે. તે તો 'જેના હણહણાટથી ત્રાસ પામતા (દેવો સ્વર્ગને છોડી આલ્યા જાય છે)' એમ (અ. ૩૪ સ્થો. ૧૫માં) આગળ કહેશે. શ્રીકૃષ્ણને અહીં 'માધવ' કહેલા છે, તે તેમનું મધુવંશમાં પ્રાકટ્ય થયાના અભિપ્રાયથી કહેલ છે. 'રામ' તો પ્રસિદ્ધ જ છે. (ભગવાનનું નામ સાંભળવાથી) તે (કેશી) પણ ભક્ત થઈ જશે એવા વિચારથી (કંસના) મુખમાંથી સાક્ષાત્ ભગવાનનું નામ (શ્રીકૃષ્ણ) નીકળ્યું નહિ (પણ ભગવાન માટે 'માધવ' નામ યોગ્યું). ૨૧.

\* શ્રીધર, ઇવગોસ્વામિ અને વિશ્વનાથ ચક્રતી પોતાની ટીકાઓમાં આ પ્રમાણે કહે છે.



મંત્રણા (કરવા)થી કાર્ય સિદ્ધ થશે, એમ હૃદયમાં બાળી, સર્વેને બોલાવી કંસે મંત્રણા કરવા માંડી, એમ નીચેના શ્લોકમાં કહે છે:—

તતો મુષ્ટિકચાણૂરશલતોશલકાદિકાન્ ।

અમાત્યાન હસ્તિપાંથૈવ સમાહુયાહ મોજરાટ્ ॥૨૧॥

ત્યારપછી મુષ્ટિક, ચાણૂર, શલ તથા તોશલ વિગેરેને, મુખ્ય પ્રધાનોને અને હસ્તીઓનું પાલન કરનારાઓને જ સારી રીતે બોલાવીને ભોભોના રાજાએ (કંસે) તેમને નીચે પ્રમાણે કહ્યું. ૨૧.

મુષ્ટિક, (ચાણૂર, શલ, તોશલ,) વિગેરે મલ્લો છે; ‘અમાત્યો’ એટલે (રાજ)ગૃહના મંત્રીઓ. ‘હસ્તીઓનું પાલન કરનારા’ એ યુદ્ધમાં કુશલ યોદ્ધાઓ છે; (તેમને કંસે બોલાવ્યા). મૂલમાં ‘ચ’ ‘અને’ શબ્દ છે તેથી (એમ કહેલું છે કે) બીજા બંધુજનોને પણ બોલાવ્યા. મૂલમાં ‘એવ’ ‘જ’ શબ્દ છે તેથી (એમ જણાવેલું છે કે) પ્રતિપક્ષીઓને બોલાવ્યા ન હતા. ‘બોલાવીને’ એટલે તેઓના ઘરે હતા (ત્યાંથી) તેમને બોલાવીને ‘ભોભોના રાજા’ શબ્દથી તેઓએ આવવાનું કારણ કહેલું છે, (કંસ તેમનો રાજા હોવાથી રાજા બોલાવે ત્યારે જવું ભેદએ તેથી આવ્યા). (૨૧)

તેઓ આવી ગયા ત્યારે (કંસ) પોતાનું વૃત્તાંત તેમને કહે છે:—

મો મો નિશમ્યતામેતદ્ વીર ચાણૂરમુષ્ટિકૌ ।

નન્દવ્રજે કિલાસાતે સુતાવાનકદુન્દુમેઃ ॥૨૨॥

હે હે વીર ચાણૂર! હે વીર મુષ્ટિક! તમે આ સાંભળો. નંદના મંજમાં આનકદુન્દુભિ(વસુદેવ)ના બે પુત્રો ખરેખર રહેલા છે. ૨૨.

સામાન્ય સંબોધન (મો:) બે વખત કરવામાં આવે ત્યારે સર્વેનું સંબોધન કરેલું છે એમ જણાય, તેથી (બહીં સજ્જામાં) સર્વનાં નામ લઇને કંસ કહે છે એમ જણાવેલું છે. ‘આ સાંભળો’ શબ્દો (એમ જણાવે છે કે) તે સર્વને સાવધાન કરે છે. ‘વીર’ એ વિશેષણ ચાલતા પ્રકરણમાં ઉપયોગી હોવાથી સર્વને માટે યોજેલું છે અથવા ‘ચાણૂર’ એમ જુદું નિરૂપણ કરેલું છે (એમ લઇએ), તો ‘વીર’ તેનું (ચાણૂરનું) જ વિશેષણ છે. અથવા ‘વીર’ (નામનો) કોઇ મલ્લ હતો, (તેનું એ સંબોધન છે). મુષ્ટિક વિગેરેને પણ મુખ્ય (મલ્લ) તરીકે ગણવામાં આવે, તો બહુવચન ‘વીરચાણૂરમુષ્ટિકાઃ’ લેવું. ઉત્તરાર્ધથી નહિ બાણેશ્વો વૃત્તાંત કહે છે. મંત્રણામાં કહેનારનું (પોતાને ખબર આપનાર નારદનું) નામ અપાય નહિ, તેથી ‘ખરેખર’ શબ્દ કહેલો છે. આ (નંદના મંજમાં આનકદુન્દુભિના બે પુત્રો છે તે) વાત પ્રસિદ્ધ જ છે. ખરેખર (ચોક્કસ) છે, નંદના મંજમાં ખરેખર (ચોક્કસ) છે, (અને તેઓ) આનકદુન્દુભિના (વસુદેવ)ના ખરેખર (ચોક્કસ) પુત્રો છે. (૨૨)



ગમકૃષ્ણો તતો મહ્યં મૃત્યુઃ કિલ્લ નિર્દર્શિતઃ ।

મવદ્ભ્યામિહ સમ્પ્રાપ્તૌ હન્યેતાં મહ્લલીલયા ॥૨૩॥

તેઓ રામ અને કૃષ્ણ છે. એમનાથી ખરેખર મારું મૃત્યુ જણાવેલું છે. અહીં આવેલા તેઓને તમે જે મહ્લલીલાથી હણો. ૨૩.

‘તેમ હોય તેથી શું?’ એવી શંકા થાય, તેથી ‘તેઓથી મારું’ (મૃત્યુ જ) છે’ એમ કહે છે. ‘મૃત્યુ’, એટલે મરણ. અહીં પણ પહેલાંની પેઠે ‘ખરેખર’ શબ્દ યોજેલો છે. ‘જણાવેલું છે’ એટલે સારી રીતે જણાવેલું છે, સર્વ પ્રત્યક્ષ રીતે કહે છે. ‘ત્યારે શું કરવું’ એ (જણવાની) આકાંક્ષા થાય, તેથી ઉત્તરાર્થ કહે છે. અહીં સારી રીતે આવેલા તે બેને તમે જે ચાલુ અને મુદ્ધિક મહ્લલીલાથી હણો.

(હવે ધાતુ ગતિના અર્થમાં પણ યોજાય છે, તેથી તેમની પાસે તમે જે જાઓ) તેમને પ્રાપ્ત કરો એવો ભાવાર્થ થાય છે. જે (કંસ) લૌકિક ભાષા પ્રમાણે (ભગવાનથી) વિરુદ્ધ બોલે નહિ, તે ભગવાન પણ લૌકિક રીતિએ તેને મારે નહિ. (રામ અને કૃષ્ણ કંસના ભાણેજ થાય છે, તેથી પ્રકટ રીતે તેમને તેમ કરવું (હણવા) એ અયોગ્ય ગણાય, તેથી ‘(મહ્લ)લીલાથી’ પદ યોજાયું છે. તેથી જ ભગવાને પણ તે જ પ્રમાણે કર્યું. (મહ્લલીલાથી તેમને માર્યા) શસ્ત્રથી અથવા મુદ્ધિકથી પણ (માર્યા) નહિ. ૨૩).

આ ભાવ ભગવાને તેના હૃદયમાં સ્થાપન કર્યો હતો, તેથી બાલકોને ઉત્તરવાં મહ્લલીલાથી એખાડો કેવી રીતે કરવા, તે કંસ કહે છે:—

મગ્ધાઃ ક્રિમન્તાં ત્રિવિધાઃ મહ્લરજ્જપસિશ્રિતાઃ ।

પૌરા જામપંદરા સર્વે પશ્યન્તુ સ્વૈસ્સંયુગમ્ ॥૨૪॥

મહ્લોના અખાડાની ચારેખાણું વિવિધ માંચડાઓ તૈયાર કરો. (કે જેથી) શહેરના અને ગામડાના બંધાએ માણસો સ્વેચ્છાથી કરેલું યુદ્ધ જુઓ. ૨૪.

મનને હરણ કરે તે માટે ‘વિવિધ’ માંચડાઓ કરો. (તે એવા હોવાથી) સર્વ લોકનું ચિત્ત ખીજે (તે માંચડાઓથી) રહે એટલે તેમને હણવાનું કાર્ય થઈ શકે. મહ્લોના અખાડાને આશ્રય કરીને (તેની) ચારે તરફ રહે તે માટે ચારે તરફ મંચો રચવા, જેથી (જે મંચોથી) જ ત્યાં જ (લોકોને) ભ્રમ થાય તે માટે મહ્લો સાથે સારી રીતે યુદ્ધ થઈ શકે. માત્ર (મંચો)થી ભ્રમ થશે નહિ, તેથી ‘શહેરના અને ગામડાના માણસો’ શબ્દોથી લોકોને તે મંચોપર બેસાડવાનું કહે છે. એવા વિશાલ સ્થાનમાં શહેરના અને ગામડાના, રહેવાશીઓ જુદાજુદા મંચો ઉપર બેસીને સંયુગમ સ્વેચ્છા પ્રમાણે કરેલું યુદ્ધ જુઓ, એટલે તેમના



કાલાહલથી (કોઈકોઈ) ચિત્ત ખીજે (ધુધમાં નહિ, પણ કાલાહલમાં) જાય, જેથી (કંસની) અપકીર્તિ ન થાય. (૨૪).

આ સર્વ ભગવાનને જ મારે કરવામાં આવ્યું છે. આમ કરવા છતાં પણ કાર્ય સિદ્ધ થવામાં સંદેહ રહે, તેથી ખીજે ઉપાય નીચેના શ્લોકમાં કહ્યો છે:-

મહામાત્ર ત્વયા મદ્ર ગુહ્યાર્યુપનીયતામ્ ॥

દ્વિપઃ કુવલયાપીડો જહિ તેન મમાહિતૌ ॥૨૫॥

હે હસ્તિપાલક ! હે ભદ્ર ! તું અખાડાના દાર ઉપર કુવલયાપીડ હાથીને લાવ અને, તું તેનાથી મારા બે શત્રુઓનો નાશ કર. ૨૫.

મોટા હાથીઓને પાલન કરનાર તે મહામાત્ર: હસ્તિપાલક, કુવલયાપીડ નામના મુખ્ય હાથીને વશ રાખનારો. (કંસ) તેને અતિ ઉત્સાહ અડાવવા એમ સંજોધન કરે છે (અને કહે છે કે), 'તું અખાડાના દાર આગળ કુવલયાપીડને જ લાવજે.' તું (એ કુવલયાપીડ હાથીને) જાતે જ લાવજે, ખીજ પાસે મંગાવીશ નહિ. (તું પણ એ જ હાથીને લાવજે) ખીજ કોઈને લાવીશ નહિ. (એમ કરવાથી) તેને કોઈપણ પ્રકારની ચિંતા રહેશે નહિ એમ જણાવવા 'ભદ્ર' એમ સંજોધન કરે છે, (પણ) સરસ્વતીના સંવાદ પ્રમાણે 'અભદ્ર' એટલે 'પોપી' એવું જ્ઞાન થાય છે.\*

'કુ' એટલે પૃથ્વી, તેના 'વલય' એટલે મંડલના, 'આપીડ' એટલે મુકુટ-રૂપ (કુવલયાપીડ છે). 'તથી' (તેને 'લાવવાથી') શું (ફલ)? 'એવી શંકા થાય, તેથી કહે છે કે 'તેથી' મારા બે શત્રુઓનો નાશ કરજે' એટલે મારા કામ અને ક્રોધ એ બંને શત્રુઓનો નાશ કરજે. બે (બે) વિના ખીજે (કોઈપણ) શત્રુ છે જ નહિ. (૨૫).

આમ લૌકિક ઉપાય કરીને નીચેના શ્લોકમાં અલૌકિક ઉપાય દર્શાવે છે:-

આરમ્ભતાં ધનુર્યાગવ્રતર્દશ્યાં યથાવિધિ ।

વિશ્વસન્તુ પશ્યન્ મૈથ્યાન્ ભૂતરાજાય મીઢુવે ॥૨૬॥

ચતુર્દશીને દિવસે વિધિ પ્રમાણે ધનુર્યાગનો આરંભ કરો; કામના પૂરેણ કરનાર ભૂતરાજને પ્રવિત્ર પશુઓનું અન્નિદાન આપો. ૨૬.

આ (શ્રીકૃષ્ણ) વિષ્ણુના અંશ છે, એવી તે (કંસ ની માન્યતા હતી, તેથી શિવની આરાધના કરવી જોઈએ, કારણ કે તેના (વિષ્ણુના) સમાન બલવાળા તે જ (શિવ જ) થઈ શકે. તેમાં પણ તેમના (શિવના) અનેક પ્રકારના યજ્ઞ છે તે

\* શ્લોકમાં 'ત્વયા મદ્ર' છે તે 'ત્વયાઽમદ્ર' એવો પાઠ સરસ્વતી સંવાદ પ્રમાણે થાય છે. આ સરસ્વતી સંવાદ નામસમાવનપ્રકરણના ઉપોદ્ધાનના પાના ૧૭૭૦ સમાવેશ છે.



પેઠી (કંસને) યુદ્ધમાં વિજય પ્રાપ્ત કરવાનો છે તેથી તેણે ધનુર્ધાજ ન કરવો જોઈએ. જે(વરુ)માં ધનુષમાં શંકરનું પૂજન થાય તે ધનુર્ધાજ શૈવતંત્રમાં પ્રસિદ્ધ છે, અને તે ચૌદશ તિથિએ ન કરવો જોઈએ, કારણ કે 'ચૌદશ' એ શંકરની તિથિ છે. 'વિધિ પ્રમાણે' એટલે (દેવનું) અધિવાસન (આવાહન, મંત્રોવડે મૂર્તિમાં આવાહન કરવું તે) કર્યા પછી તે(શિવ)ના તંત્રમાં કહેલી રીત પ્રમાણે, ઘણી હિંસા જેમાં થાય તેવો (આ) યજ્ઞ કરવો જોઈએ. શૈવતંત્રમાં શિવના ઘણા ભેદો છે, તેથી જેમાં ઘણી હિંસા થાય તેવો યજ્ઞ કરવામાં આવે તો દેવ (શિવ) પણ તેવા (હિંસક) ન થાય, તેવો આ અર્થ 'ભૂતરાજ' શબ્દથી કહેલો છે (તે) નીકળે. કામનાઓને પૂર્ણ કરનાર એટલે સર્વ પ્રકારે ફલ આપનાર છે. (૨૬)

એમ દૃષ્ટ અને અદૃષ્ટ ઉપાયો કહીને, તે તેમને (શ્રીકૃષ્ણ અને બલદેવને) અહીં લાવવામાં આવે ત્યારપછીના સમયના હોવાથી તેમને લઈ આવવા અકૂરને (ગોકુલ) મોકલવા તેને બોલાવ્યો, એમ નીચેના શ્લોકમાં કહે છે:—

इत्याज्ञाप्यार्थतंत्रं आहूय यदुपंगवम् ।

गृहीत्वा पाणिना पाणि ततोऽक्रूसुवाच ह ॥ २७ ॥

કાર્યના આરંભને બાણનારે (કંસે) આ પ્રમાણે આજ્ઞા કરીને યાદવોમાં શ્રેષ્ઠ અકૂરને બોલાવી (પોતાના) હસ્તથી (તેના) હસ્તને ગ્રહણ કરી તેને (નીચે પ્રમાણે) કહ્યું: ૨૭.

'અર્થતંત્રઃ' કાર્યનો આરંભ (કેમ કરવો તે) બાણનાર કંસે, અકૂર વિના આ કાર્ય બીજાથી બનશે નહિ એમ બાણીને, યદુપંગવમ્ યાદવોમાં શ્રેષ્ઠ અકૂરને (તેના) ઘેરથી બોલાવીને, તેને માન આપવા તેના હાથને પોતાના હાથથી ગ્રહણ કરી, ત્યારપછી એ પ્રસન્ન થયો છે એમ બાણીને, સ્વભાવથી પણ જે કૂર નથી એવા તે અકૂરને નીચે પ્રમાણે કહ્યું. આવા (અધમ) કાર્ય કરવા માટે ભગવાનના ભક્તને મોકલવો યોગ્ય નથી, (છતાં કંસ રાજા તેને મોકલે છે) એ આશ્ચર્ય દર્શાવવા 'હ' શબ્દ બોલેલો છે. (૨૭)

मो मो दानपते महं क्रियतां मैत्रमादृतः ।

नान्यस्त्वतो हिततमो विद्यते भोजवृष्णिषु ॥ २८ ॥

હે હે દાનપતે ! સન્માન પ્રાપ્ત કરનાર તમે મારું આટલું મિત્ર-કાર્ય કરો; ભોજ અને વૃષ્ણિઓમાં તમારાથી બીજું અત્યંત હિત કરનાર કોઈ નથી. ૨૮.

'હે ! હે !' એમ બે વાર સંબોધન કરે છે તે ઘણું માન સૂચવે છે. 'દાનપતે !' શબ્દ તે (અકૂર)નો ધર્મ જણાવનાર છે, કારણ કે તે (અકૂર) સર્વ દાનનો અધિષ્ઠાતા છે. બાર વર્ષ પર્યંત દરરોજ ગોદાન કરવાથી તે જન્મેલો.



તેની માતા માન્દિની પણ તેથી જ (હાથ કરનારી) હતી. જેમ દુઃખીઓના દુઃખને દૂર કરવાને તમે આનંદનું ધન આપો છો, તેમ મને દુઃખીને પણ અગવાન આપ, એવો અર્થ છે. મારું આટલું 'મૈત્રે' મિત્ર-કાર્ય કર. આથી (એમ જણાવેલું છે કે) હું તને મિત્ર બનાવું છું. જેમ મિત્રે કરવું જોઈએ તેમ (મારે માટે) તું કર એવો અર્થ છે. તેમાં પણ આદરજાણે (પોતાના મિત્ર માટે જેને માન છે તેવો) તું છે. (આનંદ ક્રિયાપદને) કર્તાના અર્થમાં કૃત પ્રત્યય લગાડવાથી (આ શબ્દ થયો છે). અથવા હું તને આદર (માન) આપું છું. તેથી માન અમેલો હોવાથી (મિત્રનું કાર્ય કર). 'આહું ક્ષય' બીજા પાસે કરાવવું જોઈએ' એવી શંકા થાય, તેથી ઉત્તરાધ્યાયે જોડેલ છે. તમારા વિના મારું આત્યંત હિત કરનાર બીજું કોઈ જ નથી. (આત્યાર સુધી તમે મને) અનુસર્યા છો, તેથી એય જણાય છે. લોકો એ પિતૃના વંશને પિતરાઈયા છે. વૃષ્ણિએ આદરો છે. સામાન્ય અને વિશેષ બાવથી તે એ કહેલ છે. તેથી સામાન્ય રીતે અથવા વિશેષ રીતે (ખાસ કરીને) (તારા વિના) કોઈ અન્ય મારું હિત વિચારનાર નથી એવો અર્થ છે. (૨૮).

‘તેથી (હું વધારે હિત વિચારનાર છું તેથી) શું ?’ એવી આકાંક્ષા થાય, તેથી નીચેનો શ્લોક કહે છે:—

અતસ્ત્વામાશ્રિતઃ સૌમ્ય કાર્યગૌરવસાધનમ્ ।

યથેન્દ્રો વિષ્ણુમાશ્રિત્ય સ્વાર્થમધ્યમમદ્વિષ્ણુઃ ॥૨૯॥

હે સૌમ્ય ! સમર્થ ઇન્દ્રે જેમ વિષ્ણુનો આશ્રય કરી સ્વાર્થ પ્રાપ્ત કર્યો, તેમ કાર્યના ગૌરવના સાધનરૂપ તમારો આશ્રય કરેલો હું સ્વાર્થ સિદ્ધ કરીશ (કાર્ય પાર પાડીશ). ૨૯.

આત્યાર સુધી તું મારો આશ્રિત હતો, હવે તો હું તારો આશ્રિત થઉં છું. તમે આશ્રય કરવા યોગ્ય છો એમ દર્શાવવા ‘હે સૌમ્ય’ એનું અંગેશન કરેલું છે. કાર્યનું થવું ગૌરવ છે (કાર્ય થવું અગત્યનું છે). તેનું સાધન (તમે થાઓ) તે માટે, અથવા તેને સાધવા માટે (તમારો) આશ્રય કરું છું, અથવા તે(કાર્ય)ના સાધનરૂપ (તમને) સાધવા માટે (તમારો આશ્રય કરું છું).

‘આશ્રિતનો આશ્રય કરવો, એ યોગ્ય કેમ ગણાય ?’ એવી શંકા થાય, તેથી ઉત્તરાધ્યાયે જોડેલ છે. ઇન્દ્ર મોટો બાઈ હતો, વિષ્ણુ ઉપેન્દ્ર (વામન) નાના બાઈ હતા. છતાં જ્યારે કૈત્યોએ ત્રણ લોક (ઇન્દ્ર પાસેથી) હરી લીધા ત્યારે તે પાછા પ્રાપ્ત કરવા (ઇન્દ્રે) વિષ્ણુનો (વામનનો) આશ્રય કરી (પોતાનું) કાર્ય સાધ્યું હતું. એમ સ્વાર્થ સાધવા તૈયાર થયેલો હું પણ (તારો આશ્રય કરીને) સ્વાર્થ સાધીશ.



ઈદ્ર સમર્થ પશુ હતો, (છતાં તેણે એ પ્રમાણે કરેલ). તેથી કાર્ય (સિદ્ધ) કરવા (હલકાનો) આશ્રય કરવો એ નિર્દિષ્ટ નથી એવો ભાવ છે. (૨૯)

તે કાર્ય નીચેના શ્લોકમાં જણાવે છે:—

ગच्छ नन्दव्रजं तत्र सुतावानकदुन्दुभेः ।

આસાતે તાવિહાનેન રથેનાનય મા ચિરમ્ ॥૩૦॥

નંદના મજમાં જ, ત્યાં આનકદુન્દુભિના બે પુત્રો છે. તે બંનેને આ રથમાં બેસાડી અહીં લાવ; વિલંબ ન કર. ૩૦

પછી જે (પોતાના) જન્મ સમયે પશુ ભગવાનના અધિષ્ઠાન તરીકે પ્રસિદ્ધ હતા, (વસુદેવના જન્મ સમયે દેવોએ નોખતો અને ઢાલ વગાડેલા તેને લક્ષ્યમાં રાખી આ કહેલ છે. તેથી જ તેમનું નામ ‘આનકદુન્દુભિ’ પડેલું) તે આનકદુન્દુભિના (વસુદેવના) બે પુત્રો રામ અને શ્રીકૃષ્ણ ત્યાં મજમાં છે.

‘તેથી શું?’ એવી આકાંક્ષા થાય, તેથી કહે છે કે ‘તે બંને આ રથથી (રથમાં બેસાડી) અહીં લઈ આવ. વિલંબ ન કર’. (તે કામમાં) ઢીલ કરવી નહિ. ૩૦.

‘(તેમને બોલાવવાનું) શું પ્રયોજન?’ એ બાણુવામ્ની ઈચ્છા થાય, તેથી નીચેનો શ્લોક કહે છે:—

निसृष्टः किल मे मृत्युर्देवैर्वैकुण्ठसंश्रयैः ।

તાવાનય સમં ગોપૈર્નન્દાદૈઃ સામ્યુપાયનૈઃ ॥૩૧॥

વિષ્ણુનો આશ્રય કરેલા દેવોએ (તેમને) ખરેખર! મારું મૃત્યુ સરજેલ છે. તેથી ભેટા સાથે નંદ વિગેરે ગોપો સાથે તે બંનેને લાવ. ૩૧.

‘ખરેખર’ શબ્દથી પ્રસિદ્ધિ જણાવી, ‘તે બંને મારું મૃત્યુ છે’ (એ વૃત્તાંત) નારદ ઋષિએ (જણાવેલ એ હકીકત કંસ) પ્રથમની ચેઠી (પાછળ શ્લોક ૨૨ નાં સુખોધિનીજી જુઓ) શુભ રાખે છે. દેવોએ (મૃત્યુ) સર્જેલ છે, તેથી તે ફેરવી શકાય તેમ નથી. દેવોએ દેવો વધ કરવા યોગ્ય છે. તો તેવા દેવોથી શું (યનાર) છે?’ એમ શંકા થાય, તેથી ‘વિષ્ણુનો આશ્રય કરેલા’ શબ્દ યોગ્ય છે. વૈકુંઠ એટલે વિષ્ણુ. એ જ આરી રીતે આશ્રય છે જેઓનાં (તેવા દેવો છે), તેથી દેવોએ ભગવાનના આશ્રયથી તે (બંને મારું મૃત્યુ) કરેલ હોવાથી, (મારું) તે કાર્ય ખીજી રીતે રામ અને શ્રીકૃષ્ણને અહીં લાવ્યા વિના) સિદ્ધ થાય તેમ નથી.

પહેલાં (પાછલા શ્લોકમાં) રથમાં બેસાડી લાવ એમ કહીને પણ, (તેઓને) પોતાનું મૃત્યુ કહેલ છે તેથી કદાચ (અકર) તેમને ન લાવે એમ માની, ફરીથી ‘તે બંનેને લાવ’ એમ કહે છે. વધારામાં ‘ગોપો સાથે લાવ’ એમ કહે છે,



કારણ કે કદાચ તે બધા (ગોપો) સાથે જ આવે. કદાચ બાલક હોવાથી તે ન આવે, તેથી 'તંદ વિગેરે' શબ્દોથી 'પિતા અને મિત્રો સાથે લઈ આવ' એમ કહેલું છે. 'લેટો સાથે' શબ્દોથી (તેમને લઈ આવવાનું, બહાનું જણાવે છે. 'લેટો લઈ તમારે આવવું' એમ (તારે એટલે અફરે તેઓને) કહેલું. (૩૧)

ભગવાન નિર્દોષ છે એમ જણાય તે માટે, પોતાના અંતરનો અભિપ્રાય નીચેના શ્લોકમાં જણાવે છે:—

इहानीतौ घातयिष्ये कालकल्पेन हस्तिना ।

यदि मुक्तौ ततो मल्लैर्घातये वैद्यतोपमै ॥૩૨॥

અહીં આણેલા તે બંનેને કાલ જેવા હાથી વડે હણાવીશ. જો તેનાથી બચશે તો વીજળી જેવા મલ્લોથી તેમનો ઘાત કરાવીશ. ૩૨.

આ કુવલયાપીડ કાલથી કાંઈક હલકો (હિંસક) છે. તેથી તે કાલ જેવો છે. કારણ કે જે કાર્ય કાલથી સિદ્ધ થાય તે આ કુવલયાપીડથી સિદ્ધ થશે. 'કદાચ કુવલયાપીડ મહોન્સત્ત બની જતાં અસાવધ થાય, તો અંદર (રંગ મંડપમાં) પ્રવેશ કરી ભગવાન તને જ (કંસને જ) મારશે' એવી શંકા થાય, તેથી ઉત્તરાર્ધ કહે છે. તેનાથી જો બચી જાય તો (અખાડાની) અંદર માલ્લો હશે, તેઓ વીજળી એટલે અગ્નિ જેવા છે, તેમનો (તેમનાથી છટકવાનો) ઉપાય કોઈ છે જ નહિ. તેઓ વડે હું મારું કાર્ય સાધીશ એવો ભાવ છે. ૩૨.

ત્યાર પછી પણ જે કરવાનું છે તે નીચેના શ્લોકમાં કહે છે:—

तयोर्निहतयोस्तप्तान् वसुदेवपुरोगमान् ।

तद्वन्धूमिहनिष्यामि वृष्णिमोज्જदग्राहकान् ॥૩૩॥

તે બંનેનો ઘાત થતાં વસુદેવ જેમાં મુખ્ય છે એવા સંતાપ પામેલા તેમના બંધુઓ, વૃષ્ણિ લોજ દશાર્હ કુલના યાદવોને હણીશ. ૩૩.

(તે બંને હણાતાં) તેઓ (વસુદેવ વિગેરે) અત્યંત સંતાપ પામશે જેથી તેમનામાં મુદ્દ કરવાનું સામર્થ્ય જ નહિ રહે. વસુદેવ જેમનામાં મુખ્ય છે તેવા (તેઓ છે). તેમના બંધુઓ એટલે વસુદેવના બંધુઓ. વૃષ્ણિઓ લોજ વિગેરે સર્વને (આની અંદર) ગણેલા છે. ૩૩.

પછી ઉગ્રસેન જો કે પિતા છે, તો પણ તે દુષ્ટ છે, એમ કહેવા, તેના દોષો નીચેના શ્લોકમાં કહે છે:—

उग्रसेनं च पितरं स्यविर् राज्यकामुकम् ।

तज्ઞાતરં દેવકં ચ યે ચાન્યે વિઘ્નિયો મમ ॥૩૪॥



વૃદ્ધ એવા પિતા ઉગ્રસેન રાજ્યની કામના કરનારા છે તેનો, તેના ભાઈ દેવકનો અને બીજા જે મારા શત્રુઓ છે, તે સર્વનો (હું સંહાર કરીશ). ૩૪.

વૃદ્ધ હોવા છતાં હજી પણ રાજ્યની ઇચ્છા રાખે છે તેથી (મારા પિતા ઉગ્રસેનને પણ હું હણીશ). જે કોઈ મારા શત્રુઓમાં રહેશે (બળશે) તે મને અપકાર કરનાર બનશે, માટે તેના (વસુદેવના) ભાઈ દેવકને પણ મારીશ. વળી જે કોઈ મારા શત્રુના બાંધવો છે, તથા બીજા (શત્રુઓ) છે તે સર્વનો હું સંહાર કરીશ. તેમનો સંહાર કરવાનું કારણ 'શત્રુઓ' શબ્દથી જણાવેલું છે. ૩૪

'બધા હણાશે ત્યારે ભોગ થઈ શકશે નહિ, તેથી (બધાનો) નાશ કરવાથી શું લાભ?' એવી શંકા થાય, તેથી (નીચેનો શ્લોક) કહે છે:-

તતશ્ચૈષા મહી મિત્ર મવિત્રી નષ્ટકણ્ટકા ।

જરાસન્ધો મમ ગુરુર્દ્વિવિદો દયિતઃ સત્વા ॥૩૫॥

પછી હે મિત્ર! જેના સર્વ કાંટાઓ નષ્ટ થયા છે તેવી (નિષ્કાંટક) પૃથ્વી થશે. જરાસંધ મારો ગુરુ છે, દ્વિવિદ મારો પ્રિય મિત્ર છે. ૩૫.

આ પૃથ્વી કાંટા રહિત થશે. જે કોઈ રાક્ષસો પૃથ્વીમાં 'મુસાફરો' પેઠે ફરે છે તેઓમાં જેઓ મને આડે આવનારા છે, તે કાંટા છે. તેઓ નાશ પામશે ત્યારે પૃથ્વી કાંટા વિનાની બનશે. કંસની આ ઇચ્છાનું વર્ણન કરી એમ જણાવેલું છે કે જ્યારે ભગવાન એને મુક્તિ આપશે, ત્યારે એનો એ માનોરથ સિદ્ધ કરવો જોઈએ તે માટે ભકતોનું હિત કરવા ભગવાન પૃથ્વીને (કંસને હણી) નિષ્કાંટક કરશે. જો એમ ન હોય (આ તેની ઇચ્છા વર્ણન કરવાનો આવો અભિપ્રાય ન હોય) તો આ કંસના માનોરથનું વર્ણન વ્યર્થ થાય. (આ તેનાં) વચન ઉલટાં છે, તેથી તેની ઉલટી ગતિ (પરિણામ, અંત), આગળ કહેવામાં આવશે.

નિષ્કાંટક થએલી ભૂમિમાં જ ભોગ સિદ્ધ થાય છે. (ભોગ સિદ્ધ કરવામાં) સહાય કરનારાઓ પણ છે, એમ 'જરાસંધ મારો ગુરુ છે' શબ્દોથી કહે છે. ગુરુ એટલે સાસરો તથા હિતનો ઉપદેશ કરનાર. દ્વિવિદ વાનર (હતો) તે (કંસને) દયિતઃ પ્રિય હતો, અને સ્વભાવથી પણ તેનો મિત્ર હતો. ૩૫.

શંખર વિગેરે પણ તેવા (મિત્રો) છે, એમ નીચેના શ્લોકમાં કહે છે:-

શમ્વરો નરકો વાણો મય્યેવ કૃતસોહદાઃ ।

તૈર્ગં મુગ્ધક્ષીયાન્ હત્વા મોક્ષ્યે મહીં નૃપાન્ ॥૩૬॥

શંખર, નરક અને વાણ, મારા વિષે જ મિત્રતા રાખનારા છે. તેઓથી મુર પક્ષના (રાક્ષસો)ને હણી હું પૃથ્વીને ભોગવીશ. ૩૬.



(શંખરાસુર, ભૂમિપુત્ર નરકાસુર તથા બાણાસુર) મારામાં જ (મિત્રતા રાખનારા છે;) બીજામાં રાખતા નથી. જો એમ ન હોય તો (જો તેઓ બીજા કોઈ અસુરમાં મિત્રતા રાખતા હોય તો) અસુરોમાં પણ પરસ્પર કળઓ થતાં, ભોગ (મોજમજાડ કરવાનું) થાય (રહે) નહિ, તેથી (તેઓ) મારામાં જ (મિત્રતા રાખે છે), એમ જણાવવા માટે ‘અ’ ‘જ’ શબ્દ યોજ્યો છે. જેઓએ (મારી સાથે) મિત્રતા કરેલી છે તેવા (તેઓ છે.) પહેલાં પણ તેઓએ મારા ઉપર ઉપકાર કર્યો છે અને આગળ ઉપર તેઓ ઉપકાર કરશે એવો અર્થ છે.

‘દેવપક્ષમાં ધણા છે, તું એકલો તેમનું નિવારણ કેવી રીતે કરીશ?’ એવી શંકા થાય, તેથી ‘તેઓથી હું (સુરપક્ષનાને હણી)’ શબ્દો યોજેલા છે, તેઓ (શંખર વિગેરે) ભોગ પ્રાપ્ત કરવામાં, પણ મને મદદ કરનારા છે, અને શત્રુઓનું નિવારણ કરવામાં પણ (મારા સહાય જ છે).

પહેલાં આ ભૂમિ, રાજ્ય અને સ્વર્ગ પણ દૈત્યોનાં જ હતાં, તેથી જ તેઓ (દૈત્યો) પહેલાં દેવો હતા. બ્રાહ્મણો જેમ રહેલા દેવો તો (તેમના) પુરોહિતની પેઠે રહેલા હતા. પાછળથી યજ્ઞો વિગેરેથી તેમનું (દૈત્યોનું) નિવારણ કરી (હરાવી) ભગવાનનું આરાધન કરી, નિત્ય યજ્ઞના પ્રકારે વેદ પ્રાપ્ત કરી પછી દેવો (પૃથ્વી વિગેરેના પતિ) થયા. માટે તેઓ (દેવો) કૃત્રિમ જ છે પરંતુ કુદરતી નથી. તેથી જ કાલ તેમનો (દૈત્યોનો) પણ પક્ષપાત કરે છે, તેમ હમણાં પણ કરશે; એવો તેનો મનોરથ છે. ‘રાજાઓને’ એટલે યુધિષ્ઠિર વિગેરેને (હું હણીશ), તેથી (દેવો સાથેના) વિરોધ(લડાઈનું) કાર્ય શાંત રીતે પતી જશે માટે તારે ભય રાખવો નહિ. (૩૬)

एतत् श्रुत्वा नय क्षिप्रं रामकृष्णाविहर्मकौ ।

घ्नन्मूर्खनिरीक्ष्य ઢ્ર્ઢં યદુપુરશ્રિયમ્ ॥૩૭॥

આ બાણીને રામ અને કૃષ્ણ બંને બાલકોને ધનુર્યાગ જોવા તથા યાદવોની નગરીની શોધાતું અવલોકન કરવા માટે અહીં સત્વર લઈ આવ. ૩૭.

પરંતુ આ બાણીને તરત જ લઈ આવ. ‘રામ અને કૃષ્ણ સમર્થ છે, મારાથી તેમને કેમ લાવી શકાય?’ એવી શંકા થાય, તેથી ‘બાલકો’ શબ્દ યોજેલ છે. બાલકો નિરંતર બ્યાં ત્યાં કૌતુક જોવા માટે આવે છે. તેમના

\* દૈત્યો રાજા હતા, તેમના પુરોહિત બ્રાહ્મણો જેવા દેવો હતા. તે દેવોએ વિચાર કર્યો કે હમણાં દૈત્યો રાજા છે, પરંતુ નિરંતર યજ્ઞમાં એમ કેમ હોઈ શકે? એટલે તેમણે વેદમાં યજોવડે દૈત્યોનો પરાજય જોયો. જેથી યજોવડે તેમનો પરાજય કરીને રાજ્ય પ્રાપ્ત કર્યું. આસુર કંપમાં પ્રથમ દૈત્યોનું જ રાજ્ય હતું. કંસ અસુર હોવાથી, અસુરોના મત પ્રમાણે આ કંડ છે. (ભે).



સ્થાનમાં મારો વિચાર કહેવો નહિ, પણ ધનુષનો યશ જોવા તથા યાદવોની નગરી એટલે મથુરાની શોભા જોવા (આલો એમ કહેવું).

અકૂર મિત્રને દગો નહિ કે એમ માની, કંસે તે (પોતાનો સર્વ આશય) તેને કહેલો છે. આ અકૂર દ્વિસ્વભાવવાળો<sup>x</sup> હવ છે. (૧) સાત્ત્વિક અને (૨) કાર્યસિદ્ધ કરવા દૈત્યના આવેશવાળો. તેમ ન હોત તો દિવપક્ષનો જ હોત તો કંસ તેને (આમ) ન કહેત, તેમ જ તેને દૈત્યો પર પ્રીતિ પણ ન હોત; તેમ જ તેમણે (દૈત્યોએ) આપેલા વિષયોનો ઉપભોગ પણ તે ન કરત. આમ હોવાથી જ તે (કંસનું) કાર્ય કરે તેમાં વિરોધ થતો નથી. અને (આગળ ઉપર આવતા) સ્વમંત્રક મહિના પ્રસંગનો (શતધન્વાએ ધરમાં નાખેલા મહિને અકૂરે પોતાની પાસે રાખ્યો અને શ્રીકૃષ્ણને પાછો ન આપ્યો એનો) પણ વિરોધ થતો નથી. (૩૭)

(અકૂર) દ્વિસ્વભાવવાળો હોવાથી, તેને (કંસને) નીચેના શ્લોકમાં સમજાય નહિ તેવો પ્રત્યુત્તર આપે છે:—

અકૂર ઉવાચ । અકૂર કહે છે:—

રાજન્ મનીષિતં સમ્યક્ તવ સ્વાવયમાર્જનમ્ ।

સિદ્ધયસિદ્ધયોઃ સમઃ કુર્યાત્ દૈવં હિ ફલમાવનમ્ ॥૩૮॥

હે રાજન્! પોતાના દોષને ધોઈ નાખનારું એવું તમારું વિચારેલું તો સારું છે, તે સિદ્ધ થાય કે નહિ તે બંને(પ્રસંગો)માં સમાન રહી કરવું જોઈએ; કારણ કે દૈવ જ ફલ પ્રાપ્ત કરાવનાર છે. ૩૮.

રાજાની આશા અવશ્ય માનવા યોગ્ય છે, એમ દર્શાવવા તથા (રાજા માટે) સ્નેહ દર્શાવવા (અકૂર) ‘હે રાજન્!’ એવું સંબોધન કરે છે. (તે) જે વિચાર કર્યો તે સારો જ છે. તે પણ તારો વિચાર છે, મારો નથી. ‘પોતાના દોષને ધોઈ નાખનારો’ શબ્દથી તે સારો હોવાનું કારણ કહેલું છે, તેથી લોકની દષ્ટિમાં તમારો અપરાધ જણાશે નહિ. આથી<sup>૧</sup> એમ જણાવેલું છે કે કાલ (સર્વનો) રાજા છે, તું તો (તેનો) સેવક છો. જો એમ ન હોય તો આ (કંસ) ભય કેમ પામે? બ્રમને લીધે લોકો બિંધી પ્રવૃત્તિ કરે<sup>૨</sup> તો કાલ તેમને જ દુષ્ટ

<sup>x</sup> આ દ્વિસ્વભાવવાળો એટલે ધડીક આ વિચારનો અને ધડીક ‘ત્રીજા વિચારનો; કોઈવાર દૈત્યપક્ષનો અને કોઈવાર દેવપક્ષનો.

૧. ‘આથી’ એટલે અપરાધ ન જણાય તેવો વિચાર કંસે જણાવ્યો તથા; તેને કાલનો ભય છે એમ સૂચવેલું છે એવો ભાવ છે. (લે)

૨. ઉપર નોટ ૧ માં જણાવેલ ભાવાર્થ જ અહીં સ્પષ્ટ કરે છે. તું (કંસ) તો કાલનો સેવક જ છે. (છતાં) લોકો તને રાજા જણાશે, તેથી કાલ તેમને જ (લોકોને જ) દંડશે તને દંડશે નહિ) એવો ભાવ છે. (લે)



જાણે, એટલે તને કંડ ન કરે. (કંસે) દૈત્યના સિદ્ધાંતનું અવલંબન કર્યું છે, એટલે શાસ્ત્ર પ્રમાણે પણ તેને વિરોધ આવતો નથી, કારણ કે દેવોના રાજ્યમાં જ દેવોનો અધિકાર હોવાથી (ત્યાં જ) તેમના કહેલા નિયમ પ્રમાણે નરક કે સ્વર્ગ પ્રાપ્ત થાય; પરંતુ જ્યાં દૈત્યોનો અધિકાર હોય ત્યાં તેવું (દેવોના કહેલા નિયમ પ્રમાણે સ્વર્ગ અથવા નરકની પ્રાપ્તિ) થાય નહિ. એમ ન હોય તો દૈત્યોથી દેવોનો પરાજય થાય નહિ. (સૂર્ય વિગેરે) શહે તો સાધારણ (દેવો તથા દૈત્યોને સમાન) છે. તેથી (તમે કરેલો) વિચાર ખરાબ છે એમ કહેવામાં વિરોધ નથી.

આ અકૂર સર્વ સિદ્ધાન્ત જાણનાર છે. કાલની વ્યવસ્થા આ (નીચે પ્રમાણે) છે. ભગવાન સર્વ પ્રકારના (દેવો તથા દૈત્યોને સમાન) છે, તેથી ભગવદ્ધા-રણનો વિરોધ આવતો નથી. એમ ન હોય તો (ભગવાન દૈત્યોના શત્રુ હોય તો) દૈત્યોની 'વાચનિકી' કહેવામાં આવે છે તેવી મુક્તિનો પણ બાધ થાય અને (દેવો તથા દૈત્યોના) વિરુદ્ધ મતોમાં પણ (ભગવાનનો) પ્રભાવ જણાય નહિ. કાલના ગૃહમાં પ્રવેશ કરીને ભગવાન કાલના ચંબ્રમાં સપડાએલા પોતાના ભક્તોનો ઉદ્ધાર કરીને તેમને (કાલ પાસેથી) લઈ જાય છે, તેથી ભગવાનના સંબંધવાળો દેશ કાલથી પર છે. તેથી વ્યવહાર માટે બધાએ કાલથી ભય પામે છે, અને ભગવાન કાલને છેતરીને જ ભક્તોને (તેની પાસેથી) લઈ જાય છે; અને પોતે કાલરૂપ થાય છે. તેથી ભગવાનનો અવતાર કાલનું અતિક્રમણ કરવા સારું જ છે, એમ ભગવાનનું પ્રમેયબલ સિદ્ધ થાય છે. પ્રમાણબલ સર્વને જણાય છે, એ તેમ ન હોય તો, દેવો બ્રાહ્મણો તથા ધર્મની પ્રતિષ્ઠા રહે નહિ.

મધ્યનો કાલ બે પ્રકારનો છે. તેથી (૧) દેવ અને (૨) દૈત્ય એવા બે વિભાગ થાય છે. મૂલભૂત કાલ એ તો સર્વને સમાન છે. તેથી પ્રમાણબલ મધ્ય ભાવમાં (મધ્યના કાલમાં) જ રહેલું છે. પ્રમેયબલ તો મૂલ કાલનું પણ ઉલ્લંઘન કરાવે છે; એવું સિદ્ધાન્તનું સ્વરૂપ છે. તેથી આ (કંસે) દૈત્યોના સિદ્ધાન્તનું અવલંબન કરેલું છે, તેથી (તેના) સિદ્ધાન્ત પ્રમાણે તેણે સારી રીતે જ અવલંબન કરેલું છે. તેથી (દેવ અને દૈત્ય) એમ બંનેની સાથે (કાલને) સંબંધ હોવાથી, મૂલકાલ કેને અનુકૂળ છે તે જાણવું અશક્ય હોવાથી, એ બંનેમાંથી એક સિદ્ધાન્ત ફક્ત એવો સિદ્ધાન્ત (કંસને) 'સિદ્ધ થાય કે ન થાય, તે બંને (પ્રસંગો)માં સમાન રહી કરવું.' શબ્દોથી કહે

કંસે ભોક્તા પોતાનો હોય ન જણાય તેનો ઉપાય ઉપર દર્શાવ્યો, તેથી તેને કાલનો ભય છે એમ સૂચવ્યું. તેમ ન હોય, એટલે કંસને કાલનો ભય ન હોય તો એ રામ અથવા શ્રીકૃષ્ણથી શા માટે ભય પામે? ભય ન પામતો હોય તો તેમનું અનિષ્ટ કરવા પ્રવૃત્તિ પણ ન કરે. છતાં લોકો જાણી જાણી પ્રવૃત્તિ કરે એટલે કંસે તેમનું અનિષ્ટ કરાવ્યું એમ ખાતરી રીતે માને, તો કાલ લોકો જ દુષ્ટ છે એમ માને, પણ કંસનો કંડ ન જ કરે એવો અર્થ દેવાનું જણાય છે.



છે. સર્વ સિદ્ધાન્તને જાણનાર પ્રાણીએ જે કાર્ય કરવાનું હોય તેમાં (ફલ પ્રાપ્ત કરવાનો) આગ્રહ ન કરવો, કેમકે કાલના ઉપર પ્રમાણે જે પ્રકાર હોવાથી (પ્રાણી) પોતે પ્રયત્ન જ કરી શકે, પણ ફલ (પ્રાપ્ત કરી શકે) નહિ. ફલ જાણવું એ દેવને આધીન છે એમ 'દેવ જ ફલ પ્રાપ્ત કરાવનાર છે' શબ્દોથી કહે છે. દેવ જ ફળ પ્રાપ્ત કરાવે છે. આથી બંને પક્ષને સરખા કહેલા છે. (૩૮)

એવું (કાલ દેવોને તથા દેવોને સમાન રીતે અનુકૂલ હોવાનું) અન્ય સમયે હોય છે, પણ હાલમાં તો ભગવાન પ્રકટ થયા છે; એટલે બીજા પક્ષની (કાલ દેવોને અનુકૂલ હોવાની) મુખ્યતા છે, તેથી આ કંસે વિચારેલા મનોરથ વૃથા જ છે; એમ વિશેષ રીતે નીચેના શ્લોકમાં જણાવે છે:—

મનોરથાન્ કરોત્યુર્જનો દૈવહતાનપિ ।

યુજ્યતે હર્ષશોકાભ્યાં તથાપ્યાજ્ઞાં કરોમિ તે ॥૩૯॥

જન હિંચા દેવે હશેલા પણ મનોરથોને કરે છે, (અને) હર્ષ તથા શોક પ્રાપ્ત કરે છે. તોપણ તમારી આજ્ઞા પ્રમાણે હું કરીશ. ૩૯

જાણા એટલે પોતાને યોગ્ય (મનને ફાવે તેવા), કારણ કે આ (મનોરથ સિદ્ધ થશે કે નહિ તેનો) સર્વેશ્વર (ભગવાન) વિચાર કરી શકે. દેવવડે હજીએલા શબ્દોથી તેનો (જનનો) બદ્ધ પણ મનોરથ સિદ્ધ થતો નથી એમ કહેવું છે; કેમકે જ્યારે ભગવાને અવતાર લીધા ત્યારથી જ (તે) કંસ વિગેરેને મારવાના જ છે, તેથી ભગવાને જે મનોરથોને હશેલા જ છે, તે મનોરથો આ (કંસ) કરે છે, તેથી તે પ્રાંત જ છે. વળી તે જન: એટલે પોતે જ જન્મેલો છે. જો તેનો મનોરથ કોઈપણ સમયે સિદ્ધ થવાનો હોત, તો તે બીજાના ગર્ભમાં કેમ ઉત્પન્ન થાત? અથવા કોઈના મલસ્વપ્ન વીરૂંને આશ્રય તે કેમ કરત? માટે જે મનોરથ કરવો, તે પોતાના (સ્વસ્વપ્નને) વિચાર કરીને જ કરવો. એમ ન કરે (એવો વિચાર કર્યા વિના મનોરથ કરે) તો હર્ષ અને શોક પ્રાપ્ત થાય, કારણ કે ભગવાન કોઈ સમયે (મનોરથ) સિદ્ધ કરે (ત્યારે હર્ષ થાય) અને કોઈ સમય (મનોરથ) સિદ્ધ ન કરે (ત્યારે શોક થાય). જો કે આ પ્રમાણે જણાય છે, છતાંપણ તારી આજ્ઞા પ્રમાણે કરું છું, કારણ કે તેમ ન કરું તો મારું પોતાનું અને તારું કાર્ય સિદ્ધ થાય નહિ. (૩૯).

એવાં એકબીજાનાં વચનો જણાવી, બંને પોતપોતાના સ્થાનમાં ગયા, એમ નીચેના શ્લોકમાં કહે છે:—

શ્રી શુકઃ ઉવાચ । શ્રી શુકદેવજી કહે છે:—

एवमादिश्य चाक्रूरं मन्त्रिणश्च विसृज्य सः ।

प्रविवेश गृहं कंसस्तथाक्रूरः स्वमालयम् ॥૪૦॥



એમ અકૂરને આજ્ઞા કરી અને મંત્રીઓને વિદાય કરી, તે કંસે ગૃહમાં પ્રવેશ કર્યો; તેમ જ અકૂર પોતાના ઘેર ગયો. ૪૦.

અકૂરનાં વચનનો કંસે કાર્યમાં જ્યારે હોવાથી વિચાર જ ન હતો. તેથી તેના (કંસના) જ કાર્યને જણાવીને, આ શ્લોકથી ઉપસંહાર કરે છે. શ્લોકમાં 'અને' શબ્દ છે તેથી (એમ કહ્યું છે કે) કેશીને, હસ્તિના પાલકોને, ગામડાના જનોને આમંત્રણ આપવા માટે શકાએલાઓને, અને મંત્રીઓને મૂકી દઇ એટલે તેમને બહાર જ રાખીને (કંસે) પોતે અંતઃપુરમાં પ્રવેશ કર્યો. તેમ જ અકૂર પોતાના ઘેર ગયો. તેથી તે દિવસે ઘરથી બહાર નીકળવાનું જન્યું નથી.

અંતઃપુરમાં રહેલો કંસ તે વિવંચનો વિચાર કરશે અને આ (અકૂર) પણ પોતાના ઘેર જઈ, (ગોકુલ) જવાના ઉપાય તથા પ્રકારનો વિચાર કરશે. આ રાજસપ્રકરણના ત્રીજા (૩૫ મા) અધ્યાયમાં તેનું (અકૂરનું) કાર્ય તથા (તેનો) વિચાર કહેવામાં આવશે. (૪૦).

ઈતિ શ્રીભક્તમણુભટ્ટસુત શ્રીમદ્ભક્તસંહિતિસિતે રથેલી શ્રીમદ્ભગવતનો સુબોધિનીનાં દશમા સ્કંધના વિવરણમાં તેવીસમા અધ્યાયનું વિવરણ સમાપ્ત.





॥ અથ ચતુર્થિશોડશ્યાયઃ ॥ અધ્યાય ધાત્રીસમે

ચતુર્થિમે પ્રેપિતસ્ય તામસસ્ય નિરૂપ્યતે ॥

કાર્ય વાક્યાનિ ચ ક્રમેલીલાં કાઞ્ચિત્ હરેઃ પ્રિયામ્ ॥કા. ૧॥

ધોતરીસમા(અધ્યાય)માં (કંએ) મોકલેલા તામસ (કેશી)ના કાર્યનું, ઋષિના વાક્યોનું અને હરિને પ્રિય કોઈ એક લીલાનું નિરૂપણ કરવામાં આવે છે. કા. ૧

हेतुकार्यफलान्यत्र पूर्ववद् बोधितानि हि ॥

કારણ,<sup>૧</sup> કાર્ય<sup>૨</sup> અને ફલ<sup>૩</sup> અહીં પહેલાંની પેઠે જણાવેલાં છે.

कस्यागमनकार्यं तु ऋषिवाक्यान् चान्यथा ॥કા. ૨॥

.પણ ન જાતે નાગજ્ઞેદનર્થ કૃતવામિતિ

वधो निदर्शनं तस्मादतो वाक्यानि बोधने ॥કા. ૩॥

કેશીનું (ગોકુલ) આવવાનું કાર્ય તો ઋષિ(નારદ)ના વાક્યને# સીધે થએલું, બીજા કોઈ કારણથી (થયું) ન હતું. (કેશીનો) વધ થયો ન હોત તો (નારદે) અનર્થ કરેલ હોવાથી (તે) ન આવત.<sup>૪</sup> તેથી (કેશીનો) વધ નિદર્શન<sup>૫</sup> છે. તેથી (ભવિષ્યમાં કરવાનાં કાર્યો) જણાવવા માટે<sup>૬</sup>(નારદે) વાક્યો (કહેલાં છે.) કા. ૩

बोधितश्चेदरिणीलां न कुर्यात् स्वेच्छया मुदा ॥

તદા પ્રમેયરીતિર્હિ દુર્બલૈવ મવેત્ સદા ॥કા. ૪॥

જણાવવા છતાં જો હરિ પોતાની ઈચ્છાથી જ્ઞાનંદથી લીલા ન કરે તો પ્રમેયની રીતિ (પદ્ધતિ સદા દુર્બલ જ રહે. કા. ૪

૧ 'કારણ' એટલે ઋષિ નારદને ગોકુલ આવવાનું કારણ, કેશીનો વધ. (હે)

૨ 'કાર્ય' એટલે ઋષિ નારદનું ગોકુલ આવવું. (હે)

૩ 'ફલ' એટલે પછી જે લીલા ભગવાને કરી તે. (વ્યોમાસુરનો વધ.) (હે)

\* તેત્રીસમા અધ્યાયના શ્લોક ૧૭માં નારદે કંસને કહેલાં વાક્યો.

૪ નારદે કંસને કહેલ વાક્યોથી કેશી ગોકુલ આવ્યો. તેથી નારદે એ વાક્યો કહી અનર્થ જ ક્યો. તેથી જો ભગવાને કેશીને હણ્યો ન હોત તો નારદ ગોકુલ ન આવત. તેથી ઋષિ નારદ ગોકુલ આત્યા તેનું કારણ કેશીનો વધ છે, એવો અર્થ છે. (હે)

૫ ભગવાને કેશીનો વધ ક્યો એ ભગવાનના સામર્થ્યનું નિદર્શન (પુરાવો) છે. તેથી નારદે ભગવાનનું સામર્થ્ય જાણી, તેમજે હવે શું શું કરવાનું છે તે જણાવનારાં વાક્યો



અતઃ ફલાર્થ લીલા હિ પૂર્ણજ્ઞાતા નિરૂપ્યતે ॥

સિંહાવલોકનં ચાપિ ફરિષ્પતિ' હરિઃ સ્વયમ્ ॥કા. ૫॥

તેથી ફલ માટે પહેલાં થએલી લીલાનું નિરૂપણ કરવામાં આવે છે, x અને હરિ પોતે પણ સિંહાવલોકન કરશે + કા. ૫

અતો ન ગોકુલે ચિંતા કાપીત્યપિ નિરૂપ્યતે ॥

કેશી હતો ગુણૈઃ કૃત્વા તથા વ્યોમ ઋષિઃ પુનઃ ॥કા. ૬॥

કલામાત્રમુત્તરિતિ નવ ષોડશ વૈ નવ ॥કા. ૬૩॥

તેથી ગોકુલમાં જરા પણ ચિંતા નથી એવું પણ નિરૂપણ કરવામાં આવે છે. કેશીને ગુણોને લીધે + હણ્યો તેમ જ વ્યોમાસુરને (હણ્યો). વળી, ઋષિએ માત્ર કલાઓ કહી તેથી નવ +, સોળ અને નવ (શ્લોકો) છે. કા. ૬૩

॥ શ્રીશુક ઉવાચ ॥ શ્રીશુક કહે છે:—

કેશી તુ કંસપ્રહિતઃ સુરૈર્મહીં મહાહયો નિર્દરયન્ મનોજવઃ ॥

સદાવધૂતાત્રવિમાનસંકુલં કુર્વન્મમો હેપિતમીપિતાશ્વિલઃ ॥૧॥

વિશાલનેત્રો વિકટાસ્યકોટરો વૃહદ્ગલો નીલમહામ્બુદોપમઃ ॥

દુરાશયઃ કંસહિતં ચિકીર્ષુર્મજં સ નન્દસ્ય જગામ કમ્પયન્ ॥૨॥

કંસે મોકલેલો, મનના જેટલી ઝડપવાળો, હણુહણુટથી જેણે સર્વને ભયભીત કરેલાં છે તેવો, વિશાળ નેત્રોવાળો, ભયાનક મુખરૂપી કોતરવાળો, મોટાં ગળાવાળો, કાળાં મોટાં વાદળાંને જેની ઉપમા અપાય તેવો, દુષ્ટ અંતઃકરણવાળો તે મોટો અશ્વ કેશી તો ખરીઓથી

તેમને કલાં (હિ)

x 'પહેલાં કરેલી લીલા' એટલે કેશીના વધની લીલાનું પહેલાં શ્લોક ૧૫માં નારદ નિરૂપણ કરે છે.

+ છત્રીસમા અધ્યાયના શ્લોક ૪ થી ૭.

÷ ગુણો ત્રણ છે, પરંતુ દરેકના ત્રણ ત્રણ બેદો થાય છે તો 'સત્ત્વસત્ત્વ સત્ત્વરજસ સત્ત્વતમઃ, રજઃસત્ત્વ રજોરજસ રજસ્તમઃ તમઃસત્ત્વ તમોરજસ તમસ્તમઃ' એમ નવ ગુણો થાય. તેથી આ કેશી તથા વ્યોમાસુરના વધની કથાઓ નવ નવ શ્લોકોથી કહેલી છે.

૬ કેશીનો વધ, નારદનાં વચનો અને વ્યોમાસુરનો વધ એ ત્રણ કથા અનુક્રમે ૬, ૧૬ અને ૬ શ્લોકોથી આ અધ્યાયમાં કહી છે તેથી અહીં 'કેશીને હણ્યો તેમ જ વ્યોમાસુરને હણ્યો' એમ કહેલું છે ત્યાં એ કમની દરકાર રાખ્યા વિના કહેલું છે. (હિ)

૭ અહીં નોટ ૬ માં જણાવેલ ક્રમ પ્રમાણે શ્લોકોની રાખ્યા કહેલી છે. (હિ)



પૃથ્વીને ખોદતો, કેશવાળીથી ઉડાડી મૂકેલાં વાદળાંઓ અને વિમાનોથી આકાશને ભરી મૂકતો, કંસનું હિત કરવા ઇચ્છતો, નંદના મજને કંપાવતો (ત્યાં) ગયો. ૧-૨

ગયા અધ્યાયમાં (શ્લોક ૨૦માં) ‘(કંસે) કેશીને મોકલ્યો’ એમ કહેલું છે. તેણે આવી (જે) કૃત્ય (કર્ત્યું તે) અહીં નવ શ્લોકોથી કહેવામાં આવે છે. પહેલાંના દૈત્યો પેઠે કેશીનું આગમન (થયું) નથી એમ કહેવા, ‘કેશી તો’ શબ્દોથી જુદો પ્રકાર કહેલો છે. બીજાઓને પહેલાં સામાન્યરીતે આજ્ઞા કરવામાં આવેલી, પરંતુ કેશીને (તો) કંસે ખાસ નિશાનીથી (ખાસ કાર્ય સોંપી) મોકલેલો. તે સમયે તે બ્યોમાસુરની પેઠે જ ખરીઓથી પૃથ્વીને ખોદતો (ગોકુલ) આવ્યો. નિર્વચન એટલે ખોદી નાખતો.

‘કેશી રાક્ષસ (હતો, તેને ખરીઓ ક્યાંથી હોય?’ એવી શંકા થાય, તેથી ‘મોટો અશ્વ’ શબ્દ યોજેલ છે. આ મોટો અશ્વ હતો.

‘સંધ્યા સમયે (તેને) આજ્ઞા કરવામાં આવેલી. તે તરત કેવી રીતે આવ્યો?’ એવી શંકા થાય, તેથી ‘મનના જેટલી ઝડપવાળો’ વિશેષણ યોજેલું છે. પહેલાં (મોકલેલા રાક્ષસો)ની પેઠે આનું પણ સામર્થ્ય કહે છે. ‘કેશવાળીથી ઉડાડી મૂકેલાં વાદળાંઓ અને વિમાનો, તેઓથી ભરાઈ ગયેલું આકાશને કરતો એ’ પ્રમાણે તેની કાયાનું કાર્ય કહેલું છે. ‘હણહણાટથી જેણે સર્વને ભયભીત કરેલા છે’ એમ તેની વાણીનું કાર્ય કહેલું છે. ‘દેવિત્ત’ હણહણાટ અશ્વનો અવાજ છે, તેનાથી જ ભયભીત કરેલ છે સર્વને જેણે (તેવો તે હતો). આ (કેશી) દૈત્યોને પણ ભય ઉત્પન્ન કરનારો હતો, એમ જણાવવા (‘સર્વને’ એમ) સાધારણ (શબ્દ) યોજેલો છે. (૧) તેની ક્રિયા વિના પણ સ્વપ્ન ભેદને જ સર્વ ભય પામે છે એમ જણાવવા, ‘વિશાળ નેત્રોવાળો’ (વિગેરે)થી (તેનાં) સ્વપ્ન વર્ણન કરે છે. ‘વિશાળ છે એ નેત્રો જેનાં’ (તેવો તે હતો). આ વિશાળતા ભયાનક હતી એમ પ્રકરણને લીધે જણવું. ‘ભયાનક હતું મુખસ્પર્શી કોતર જેનું,’ ‘મોટું હતું ગળું જેનું’ ‘કાળું જે મોટું વાદળું તેને અપાય ઉપમા જેની’ (તેવો તે હતો). (કેશી) કાળાં વાદળાં કરતાં પણ અધિક (મોટો) હોવાથી, (એવાં વાદળાંને પણ) જેની ઉપમા અપાય તેવો હતો એમ જણાવવા ‘ઉપમા’ શબ્દ યોજેલો છે.

૮ જેમ બ્યોમાસુરે પૃથ્વીમાં ગુફા બનાવેલી, તેમ આ કેશી પણ પૃથ્વીને ખોદતો જ આવ્યો, એવી બંનેમાં સમાનતા હોવાથી જ અને તેઓ ગુણવાળા (ગુણોથી લેપાયેલા) હોવાથી, નવ નવ શ્લોકોથી તેમના વધની કથા કહેલી છે, એવો ભાવ છે. (ભ)

૯ વાદળાંને કેશીની ઉપમા અપાય, પરંતુ કેશીને વાદળાંની ઉપમા ન અપાય, મુખને ચંદ્રની ઉપમા અપાય છે, કારણ કે ચંદ્રમાં મુખથી અધિક ગુણો જેવામાં આવે છે. તેવી રીતે અંત્રાં વાદળાં કરતાં કેશીમાં આધિક્ય હોવાથી, વાદળાંને તેની ઉપમા અપાય. (ભ) ‘નીલમહામ્બુદં ઉપમા વસ્ય’ એમ આ સમાસ હોવાનાં ‘ઉપમા’ શબ્દ આવે છે તે આવો અર્થ જણાવવા યોગ્ય એવું છે. આ અકુસીલ સમાસ હોવાથી ‘ઉપમા’ શબ્દનો ‘ઉપમ’ શબ્દ રહેલ છે.



એક<sup>૧૦</sup>(વિશેષણ)થી (તેના) રંગ કહેલો છે. મુખમાં ત્રણ ગુણો રહેલા હોવાથી, તે જણાવવા (૧) બે નેત્રો, (૨) મુખ અને (૩) ગળાનું<sup>૧૧</sup> વર્ણન કરેલું છે.

‘દુષ્ટ અંતઃકરણવાળો’ વિશેષણથી તેના અંદરના દોષ કહેલા છે. સ્વભાવથી જ (તેનું) અંતઃકરણ દુષ્ટ હતું, પરંતુ હમણાં તો (તે) ઘણું જ દુષ્ટ હતું, એમ ‘કંસનું હિત કરવા ઇચ્છતો’ વિશેષણથી કહેલું છે. તેથી તે ઉપદ્રવ કરવા માટે જ નંદના મળે ગયો. (૨)

તે (કેશી) તો તરત જ કાર્ય (ગોકુલને ઉપદ્રવ) કરશે એમ ભગવાને પ્રથમથી જ જાણી, તેનું કાર્ય (થાય તે) પહેલાં જ તેને પડકાર્યો એમ નીચેના શ્લોકમાં કહે છે:—

તં ત્રાસયન્તં મગવાન્ સ્વગોકુલં તદ્દેષિર્વાલિવિઘ્નિતામ્બુદમ્ ॥

આત્માનમાજૌ મૃગયન્તમગ્રણીરૂપાહ્વયન્ સ વ્યનદન્મૃગેન્દ્રવત્ ॥૩॥

પ્રસિદ્ધ, હણહણાટોથી પોતાના ગોકુલને ત્રાસ આપતા, પૂંછડાથી વાદળાને ભમાવતા (અને) સંગ્રામમાં પોતાને શોધતા તેને પડકારતાં તે નાયક ભગવાને સિંહ પેઠે ગર્જના કરી. ૩.

તે (કેશી) આવતાં જ, (તેનું) સ્વયં જોઈને જ (ગોકુલમાં સર્વને) ત્રાસ થયો. (શ્રીકૃષ્ણમાં કેશીને) હણવાનું અને (તે શું કાર્ય કરવાનો છે તે) જાણવાનું સામર્થ્ય છે, એમ જણાવવા ‘ભગવાન’ શબ્દ યોજેલો છે. (શ્રીકૃષ્ણ) કલેશ વિના કાર્ય કરનાર હોવા છતાં તેમણે તેમ કર્યું (કેશીને પડકાર્યો) તેનું કારણ ‘પોતાના ગોકુલને’ શબ્દથી કહેલું છે, કારણ કે (જેને કેશી ત્રાસ આપતો હતો તે) પોતાનું ગોકુલ હતું; અથવા સ્વાઃ પોતાના (સિવકો) અને ગાઘઃ ગાયો તેઓનું કુલ (સમૂહ) પણ હતું. (તેને તે તેના) પ્રસિદ્ધ હણહણાટો જે દેવોને પણ ભય ઉત્પન્ન કરતા હતા (તેમનાથી ત્રાસ આપતો હતો).

‘પૂંછડાથી વાદળાને ભમાવતા’ વિશેષણથી તરત જ પડકારવાનું કારણ કહેલું છે. ‘(જેના) પૂંછડાના ફેરવવાથી ઘણાં ભમાવેલાં અથવા ભેગાં થએલાં છે વાદળાંઓ જેના’ (તેવો તે હતો). જ્યારે માત્ર પૂંછડાને ફેરવવાથી જ એ પ્રમાણે ઘણો અનર્થ થતો ત્યારે (ભગવાન) જરા પણ વિલંબ કરે તો ઘણો જ અન્યાય થાય, તેથી (ભગવાને તેને તરત જ પડકાર્યો.)

‘ઓચિંતા આવીને તેણે ગોકુલનો સંહાર કેમ ન કર્યો?’ એવી શંકા થાય, તેથી ‘સંગ્રામમાં પોતાને શોધતા’ વિશેષણ યોજેલું છે. તે ગોકુલનો સંહાર

૧૦ ‘કાળાં મોટાં વાદળાં જેની ઉપમા અપાય તેવો’ વિશેષણથી. (લે)

૧૧ મોટ ૧૦ માં જણાવેલા વિશેષણ પહેલાંના ત્રણ વિશેષણોથી તેના (મુખના) ત્રણ ગુણોનું વર્ણન કરેલું છે એમ કહેલું છે. (લે)



કરવા આવ્યો ન હતો, પરંતુ ભગવાનની સાથે યુદ્ધ કરવા આવ્યો હતો. 'શ્રીકૃષ્ણ ક્યાં છે? એમ આજો સંગ્રામમાં આત્માને ભગવાનને શોધતો (આવ્યો હતો).

'જેમનાથી કંસ ભય પામે છે તેવા (ભગવાન) સામે તેણે એવી ઉદ્ધતાથી કેમ કરી?' એવી શંકા થાય, તેથી 'સઃ' 'તે' કેશી પ્રસિદ્ધ હતો, એમ કહેવું છે. તેથી જ મૃગેન્દ્ર એટલે સિંહની પેઠે તેણે ગર્જના કરી, કારણ કે તે બીજાઓને હાથીઓ જેવા માનતો હતો.

'(ભગવાને) બલભદ્રને કેમ ન મોકલ્યા?' તેનું કારણ 'નાયક' શબ્દથી કહેવું છે. ભગવાન જ નાયક હતા, કારણ કે ભગવાન ઉપદ્રવોને પ્રથમ જ દૂર કરતા હતા.

અથવા (કેશીને) પડકારતાં તે ભગવાને જ (સિંહપેઠે) ગર્જના કરી. (૩)

ભગવાનનો પડકાર સાંભળીને (કેશીએ) જે કાર્ય તે નીચેના શ્લોકમાં કહે છે; અથવા પહેલાં ભગવાનનાં દર્શન કરીને જ તેણે ગર્જના કરી, (અને) પછી (તેમનું) વચન સાંભળી જે તે કરવાનો છે તેનું આગળ (નીચેના શ્લોકમાં) નિરૂપણ કરવામાં આવે છે:—

સ તન્નિશમ્યામિમુખો મુખેન ત્વં પિવન્નિવામ્યદ્રવદત્યમર્ષણઃ ॥

જઘાન પદ્મ્યામરવિન્દલોચનં દુરાશયશ્ચન્ડજવો દુસ્ત્યયઃ ॥૪॥

ધણા ક્રોધવાળો તે, તે સાંભળીને જાણે કે મુખથી આકાશનું પાન કરતો હોય તેમ સામે દોડ્યો-આવ્યો. દુષ્ટ અંતઃકરણવાળા, પ્રચંડ વેગવાળા અને જેનાથી છટકી ન શકાય તેવા તેણે કમલ જેવા નેત્રવાળા(ભગવાન)ને બે પગોથી પાદુ મારી. ૪

તે કેશી 'તે' એટલે ભગવાનનું વાક્ય સાંભળીને, મુખથી જાણે કે આકાશનું પાન કરતો હોય તેમ ખુલ્લા મુખવાળો, (જાણે કે ભગવાનને) ગળી જવા ઇચ્છતો હોય તેમ (તેમના) સામે દોડ્યો-આવ્યો. (તે) ઝડપથી આવતો હતો ત્યારે આકાશ (તેના મુખમાં) જાણે કે પ્રવેશ કરતું હોય તેવું દેખાતું હતું, તેથી 'જાણે કે પાન કરતો હોય' એમ કહેવું છે. જ્યારે તે આકાશને જ ગળે છે ત્યારે તેની અંદર રહેલાને (તો) રહેલાથી ગળી જાય એમ (તેની) બહારની ક્રિયા જણાવેલી છે. 'ધણા ક્રોધવાળો' વિશેષણથી (તેની) અંદરની (ક્રિયા જણાવેલી છે). પછી સમીપ આવીને, ઊંધા ફરીને તેણે ધેનુકની પેઠે બે પગોથી પાદુ મારી.

'સામા આવીને મુખથી જ મારવાનું સંભવતું હોવા છતાં તે એમ બિંધા કેમ ફર્યો?' એવી શંકા થાય, તેથી 'કમલ જેવાં નેત્રવાળા' પદ યોજેલું છે. ભગવાન કમલ જેવાં નેત્રવાળા હોવાથી ભગવાનનું ધણું જ સૌદર્ય જોઈને, (તેમના



ઉપર) સીધો હુમલો કરવાને અશક્ત હોવાથી, બિંધો ફરી, (તેમનું) દર્શન ન થાય તેમ તેણે હુમલો કર્યો, એવો અર્થ છે.

‘ભગવાનના રૂપનું સ્મરણ થવાથી, પગોથી પણ હુમલો કેમ થઈ શકે?’ એવી શંકા થાય, તેથી ‘દુષ્ટ અંતઃકરણવાળો’ વિશેષણ યોજેલું છે. (તે) દુષ્ટ અંતઃકરણવાળો હોવાથી તેણે તે પ્રમાણે કર્યું’.

‘દુરાસદ’ પાઠ હોય ત્યારે, ‘મલબદ્ધ વિગેરેએ હુમલો કેમ અટકાવ્યો નહિ?’ એવી શંકા થવાથી, એ વિશેષણ યોજેલું બાણ્યવું. ‘દુઃખથી પહોંચી શકાય જેને’ (એવો તે હતો). તેથી કેમપણ તેની સમીપ જઈ શકતું નહિ, એવો અર્થ થાય છે. તેનું કારણ ‘પ્રચંડ વેગવાળો’ વિશેષણથી કહેલું છે. (તે) ઘણી જ ઝડપથી આવતો હતો. તેને રોકવાનું તો ફર રહ્યું; તે આવે ત્યારે નાસી જવું પણ અશક્ય હતું, એમ ‘જેનાથી છટકી ન શકાય તેવા’ વિશેષણથી કહેલું છે. ‘દુઃખથી છટકી શકાય જેનાથી’ (તેવો તે હતો). (૪)

ભગવાન ઘણા ચતુર છે. તે (કેશી) દેવોથી અથવા અસુરોથી શસ્ત્રોપડે હણી શકાય નહિ તેવો હોવાથી, (તેમણે) તેના (તેને હણવાનો) બુદ્ધ પ્રકાર ઉપાય કર્યો, એમ ખીચેના શ્લોકમાં કહે છે:—

તદ્ વચ્ચયિત્વા સમયોક્ષ્મજો સ્વા પ્રગૃહ્ય દોર્ભ્યા પરિવિધ્ય પાદયોઃ ॥

સાવજ્ઞમુત્સૃજ્ય ઘનુઃશતાન્તરે યયોરંગં તાર્ક્ચસુતો વ્યવસ્થિતઃ ॥૫॥

ઇદ્રિયોથી થતું જ્ઞાન જેમને પહોંચતું નથી તેવા (ભગવાન) તેને ચૂકાવી, રોપથી બે પગોથી બે હસ્તોવડે તેને પકડી, ચક્કર ચક્કર ફેરવી, જેમ ગરુડ સર્પને ફેંકી દે તેમ તિરસ્કારપૂર્વક સેંકડો ધનુષ ફર ફેંકી દઈ, ઉભા રહ્યા. ૫.

‘તેને’ એટલે પગની પાડુને આડા થઈ ‘ચૂકાવી’ એટલે નકામી બનાવી દઈ, પછી બે હસ્તોવડે તેના બે પગો પકડી, (તેને) ચક્કર ચક્કર ફેરવી બિંધો કરી, તિરસ્કારપૂર્વક સેંકડો ધનુષ ફર ફેંકી દઈ, (ભગવાન) ઉભા રહ્યા, એવો (વાક્યનો) સંબંધ છે.

‘(કેશીએ) ઝડપથી આવી, સાધન(પગ)ના વેગવાળા થઈ જેમ (કોઈથી) અટકાવી ન શકાય તેવી રીતે (પાડુ) મારવા માટે પગ પ્રસારેલા. તેથી તે(ના પ્રયાસ) કેમ નિષ્ફળ થયો?’ એવી શંકા થાય, તેથી ઇદ્રિયોથી થતું જ્ઞાન જેમને પહોંચતું નથી તેવા’ વિશેષણ યોજેલું છે. તે(કેશી)નું ઇદ્રિયોથી ઉત્પન્ન થયેલું જ્ઞાન અથવા ક્રિયા તેમને (ભગવાનને) પહોંચતાં નથી, તેથી તેના પગોને (ભગવાનનો) સંબંધ ન થાય એ યોગ્ય જ છે. ભગવાનમાં અલૌકિક સામર્થ્ય હોવાથી, તે(તેની પાડુ) ચૂકાવે એ પણ યોગ્ય જ છે, તેથી કાંઈપણ અયોગ્યતા નથી.



સામે આવેલો (કેશી) એ પ્રમાણે બિંધો કેમ કર્યો, એવા રાણથી (ભગવાને તેને) બે હસ્તો વડે પકડ્યો. કદાચ એવી શંકા થાય કે ભગવાને હૃદયમાં ભય પામી તેની (પાકું) ચૂકાવી હશે, તેથી (ભગવાને પોતે) ભય રહિત હોય તે પ્રમાણે (તેને) સંબંધીની પેઠે હસ્તોવડે પકડ્યો, અને પછી તેને બિંધો કર્યો. જે પગે (તેણે) ભગવાન તરફ ફેંકેલા તે જ સ્થલેથી તેને પકડ્યો, તેથી એમ પણ સૂચવેલું છે કે (ભગવાન) જે આપવામાં આવે છે તે જ ગ્રહણ કરે છે. બિંધો કરવો વિગેરે સર્વ, ફરીથી તેણે આવડું નહિ એમ તેને જણાવવા માટે (ભગવાને) કરેલો. તે મોટો અને દેવોથી વરદાન પામેલો હતો. તેથી તેના ગર્વમાં નાશ કરવા તેને સ્વપ્ન તિરસ્કારપૂર્વક (ભગવાને) ફેંકી દીધો. સેંકડો શબ્દ અસંખ્યના અર્થમાં યોગ્યએલો છે. (ભગવાનની) વીરતા જણાવવા ‘ધનુષ’ શબ્દ યોગ્યએલો છે.

‘તે (કેશી) દેહમાં મોટો હતો, અને ભગવાન બાલક હતા અને તેમણે અલૌકિક સામર્થ્ય પ્રકટ કર્યું ન હતું. તેથી (ભગવાને) તેને બિંધો કરવો વિગેરે કેમ થઈ શક્યું?’ એવી શંકા થાય, તેથી ‘જેમ (ગરુડ) સર્પને (ફેંકી દે તેમ)’ એવું દષ્ટાંત કહેલું છે. મોટો સાપ પણ (ગરુડનો) નિર્માણ કરેલો ખોરાક હોવાથી, જેને ખાઈ જવાનો છે તેનામાં બલ હોય તો તે પરાક્રમ કરે તેથી, તેના બલનો ક્ષય કરવા જેમ ગરુડ તેમ કરે છે (સર્પને બિંધો કરી ફેંકે છે), તેમ ભગવાને પણ કર્યું. અસુર દ્વર રાખવા યોગ્ય જ હોવાથી, (તેના) બલનો ક્ષય કરવા (ભગવાને) તે પ્રમાણે કર્યું. એમ કરીને ‘મેં ભારે કામ કર્યું છે’ એમ (ભગવાને) માન્યું નહિ, પરંતુ પહેલાંની પેઠે જ ઉત્તમ રીતે જ લીલાથી જ ઉભા રહ્યા. (પ).

ફેંકી દીધેલા (કેશી)નું વૃત્તાંત નીચેના શ્લોકમાં કહે છે:—

સ લબ્ધસંઘ્નઃ પુનરુત્થિતો રુદ્રા વ્યાદાય કેશી તસાપતદ્વરિમ્ ॥

સોડ્યસ્ય વક્રે મુજમુત્તરં સ્મયન્ પ્રવેશ્યામાસ યયોરગં બિલે ॥૬॥

ભાનમાં આવેલો તે કેશી ફરી ઉભો થયો, (અને) ક્રોધથી મુખ ફાડી ઝડપથી હરિ તરફ ધસ્યો. તેમણે પણ જેમ દરમાં સર્પ પ્રવેશ કરે તેમ હસતાં આના મુખમાં ડાળા હસ્તને નાખ્યો. ૬

પહેલાં (કેશી) મૂર્છા પામ્યો, અને પછી ભાનમાં આવ્યો. છતાં પણ (તે) અટક્યો નહિ, પરંતુ ફરી ઉભો થયો. પછી (તેણે) મુખ ફાડ્યું કારણ કે તે કેશી હતો, અને તરસા એટલે ઝડપથી જ હરિ તરફ ધસ્યો.

પછી જાણે કે ભોજન કરવા જેણે મુખ ફાડેલું તેને ભગવાને પણ ભોજન કરાવ્યું, એમ ઉત્તરાધર્થી કહે છે. ભગવાને પણ સ્મયન એટલે હસતાં, ‘ભક્ષણ

\* ‘કેશી’ શબ્દનો અર્થ સિંહ પણ થાય છે. સિંહ શિકાર કરવા મુખ ફાડે તેમ આણે મુખ ફાડ્યું એમ દર્શાવવા આ પ્રમાણે કહ્યું હોય તેમ જણાય છે.



કરવા આવે છે સો તું ભક્ષણ કર' એમ બાણે કે કહેતા હોય તેવી રીતે આના મુખમાં જતરં એટલે ડાળા હસ્તને નાખ્યો, કારણ કે ડાળો હસ્ત દેત્યોનો જ છે. તે (ડાળા હસ્તે) ભય વિના (કેશીનાં મુખમાં) પ્રવેશ કર્યો એમ કહેવા, 'જેમ દરમાં સર્પ (પ્રવેશ કરે)' એવું દષ્ટાંત કહેલું છે. (૬)

‘(મુખમાં) હસ્ત નાખવો એ હણવાનો ઉપાય કેમ (થઈ શકે)?’ એવી શંકા થાય, તેથી (તે) પ્રચાર નીચેના શ્લોકમાં કહે છે:—

દન્તા નિપેતુર્ભગવદ્બુજસ્પૃશસ્તે કેશિનસ્તપ્તમયઃ સ્પૃશો યથા ॥

ચાહુશ્ચ તદેહમતો મહાત્મનો યથામયઃ સંવવૃધે ઉપેક્ષિતઃ ॥૭॥

જેમ તપેલા લોહાનો સ્પર્શ કરનારા દાંતો (પડે) તેમ કેશીના ભગવાનની ભુજનો સ્પર્શ કરનાર તે દાંતો પડી ગયા. અને જેમ દરકાર નહિ રાખેલો રોગ (વધે) તેમ તેના દેહમાં ગએલો મહાત્માનો બાહુ ઘણો જ વધ્યો. ૭

ભક્ષણ કરવા તત્પર થએલા તેણે (ભગવાનના હસ્તને પોતાના) દાંતોનો સંબંધ કરાવ્યો. ત્યારે ભગવાનની ભુજનો સ્પર્શ કરનાર, ભગવાનની ભુજનો સ્પર્શ કરે છે તેથી તેવા (ભગવાનની ભુજનો સ્પર્શ કરનાર) થએલા, (કેશીના) દાંતો પડી ગયા. ‘તે’ એટલે પ્રસિદ્ધ (દાંતો), જેઓ દેવોને પણ હણતા હતા; અને તે પણ ધણ જ પ્રસિદ્ધ કેશીના (દાંતો પડી ગયા). અગ્નિના જેવા રંગવાળા તપેલા લોહાને જેઓ અડે તે ‘તપ્તમયઃસ્પૃશ’, અથવા ‘તપ્તમ્ અયઃ’ એટલે તપેલું લોહું, તેનો (સ્પૃશઃ) સ્પર્શ કરનારા, એમ છઠ્ઠીના અર્થમાં બીજી (વિભક્તિ ગણવી). પછી તેના દેહમાં ગએલો બાહુ પણ વધ્યો. તેને વધવામાં સાધનની જરૂર નથી એ વિષયમાં, ‘જેમ (દરકાર નહિ રાખેલો) રોગ (વધે તેમ)’ એવું દષ્ટાંત કહે છે. તે રોગનો ઉપાય નહિ કરતાં પુરુષ જે કાંઈ પણ કરે છે, તેનાથી જ તે (રોગ) વધે છે; કારણ કે દેહની વૃદ્ધિની પેઠે રોગની વૃદ્ધિને સાધનની જરૂર હોતી નથી.

જેની વૃદ્ધિ થાય તે વિકારવાળું<sup>૨</sup> હોય, તેમ જ તેનો અનુભવ ન થાય,<sup>૩</sup>

૧. ‘તપ્તમ્ અયઃ’ બીજી વિભક્તિમાં છે. તે છઠ્ઠીના અર્થમાં યોગ્યગ્રેસ છે, એટલે તપેલા લોહાનો સ્પર્શ કરનારા (દાંતો પડી ગયા) એવો અર્થ છે. (ભે)

૨. (૧) જાણતે નહીં છે, (૨) અસ્તિ છે, (૩) વિપરિણમતે ફેરફાર થાય છે, (૪) વધતે વૃદ્ધિ પામે છે, (૫) ક્ષીયતે ક્ષય પામે છે અને (૬) વિનશ્યતિ નાશ પામે છે, એવા છ વિકારો પૈકી, વૃદ્ધિ પામવી એ એકો વિકાર છે. (તેથી જેની વૃદ્ધિ થતી હોય તે વિકારવાળો પદાર્થ છે, અવિકારી નથી) એવો અર્થ છે. (ભે)

૩. ભગવાનમાં વિકારો દેખાય છે તે માયાથી દેખાય છે એવો સિદ્ધાંત હોવાથી (ભગવાનનો શ્રીહસ્ત માયાથી વધેલો હોવાથી તેના) સ્પર્શનો અનુભવ ન થાય, કારણ કે માયાથી



અને દોષ પણ થાય, એવી શંકા થાય, તેથી 'મહાત્માનો' શબ્દ યોજેલો છે; કારણ કે (ભગવાન) જેમના પશ્ચિ અને પાદના અંતો સર્વ સ્થલે છે તેવા સર્વ સ્થલે રહેલા છે. જેટલે દૂર (સુધી) જે(અવયવ)થી માયાને ઉપાધી લે છે તે જ અવયવથી 'વધ્યા' એમ કહેવાય છે. મહાન મોટું આત્મા સ્વરૂપ છે જેમનું (તે મહાત્મા). (એમને) પ્રજ્ઞામ ન કરવા તે, અથવા દેહીને (એમના તરફ) ધસવું તે (એમનો) અનાદર. (૭) પછી જે થયું તે નીચેના શ્લોકમાં કહે છે:—

સમેધમાનેન સ કૃષ્ણવાહુના નિરુદ્ધવાયુશ્વરણાંચ વિશ્લિપન્ ॥

પ્રસ્વિન્નગાત્રઃ પરિવૃત્તલોચનઃ પપાત લેખં વિમૃજન્ ક્ષિતૌ વ્યસુઃ ॥૮॥

શ્રીકૃષ્ણના સારી રીતે વધતા જતા બાહુથી જેનો વાયુ રોકાઈ ગયો છે તેવો (તે) પગોને પછાડતો, પરસેવાવાળા અંગોવાળો, ફરી ગએલ આંગોવાળો લાદ કરતો પ્રાણુરહિત થઈ પૃથ્વી ઉપર પડ્યો. ૮

'સારી રીતે' એટલે સર્વ તરફથી વધતા જતા બાહુથી (જેનો વાયુ રોકાઈ ગયો છે તેવો કેશી થયો). 'તે' એટલે કેશી. (ભગવાને) આ માટે જ અવતાર લીધેલો છે એમ જણાવવા 'શ્રીકૃષ્ણ' શબ્દ યોજેલો છે. બાહુ ક્રિયા(કરવા)માં મુખ્ય છે તેથી નકારા(સ્થલ)માં બાહુ નાખવો વિગેરે અઘટિત નથી. મુખનું પોલાણ બાહુથી ભરાઈ ગએલ હોવાથી 'જેનો વાયુ રોકાઈ ગયો છે તેવો' તે થયો, ત્યારે દુઃખી (થઈ) પગો વિશ્લિપન્ પછાડવા લાગ્યો. દુહોએ જ હણવા માટે મને (અહીં) ધકેલ્યો છે એમ જાણે કે ગાળો દેતો હોય તેમ વિજ્ઞેષણ ધણી જ ક્ષિપ્ત નિંદા કરવા લાગ્યો. 'વ' 'અને' શબ્દ હોવાથી ઠંસની પણ (નિંદા કરવા લાગ્યો). (શરીરની) અંદરના પ્રયાસને લીધે પરસેવાવાળા અંગોવાળો થયો (અંગોમાં પરસેવો થઈ આવ્યો). જેની ખંને આંગો ફરી ગઈ છે તેવો થયો. (આથી એમ) સૂચવ્યું છે કે (તેની) અંદરની અને બહારની ક્રિયા તથા જ્ઞાન જતાં રહ્યાં. ત્યારે તે લાદ કરતો પડ્યો. શુદ્ધથી મલનો ત્યાગ કરતો (પડ્યો). 'લેખ' શબ્દથી લાદ કહેલી છે. 'પૃથ્વી ઉપર પડ્યો' એવા (શબ્દથી એમ) સૂચવેલું છે કે (તેના) પડવાથી કોઈને ઉપદ્રવ થયો નહિ. (૮)

પછી કાર્ય પતી જતાં સર્વથી પૂજાએલા ભગવાન ઘેર પધાર્યા એમ નીચેના શ્લોકમાં કહે છે:—

તદેહતઃ કર્કટિકાફલોપમાદ્ વ્યસોરપાકૃષ્ય મુજં મહામુજઃ ॥

અવિસ્મિતોઽયત્નહતારિત્સ્મયૈઃ પ્રસન્નવર્ષેર્વિવેર્ષહિરીદિતઃ ॥૯॥

દેખાતા ઝાંઝવાના જલ વિગેરેનો સ્પર્શ થઈ શકતો નથી, એવો અર્થ છે. (કે) 'અનુભવ' ને અદ્વે 'અનુભવ' પાઠ હોય ત્યાં 'તેના પ્રભાવ ન દેખાય' એવો અર્થ થાય છે.

૪. નટવિદ્યામાં દેખાતા માયિક પદાર્થોનો પણ સ્પર્શ થાય છે, તેથી તે દ્વયજ્ઞ અસ-  
જર નહિ રચનાથી, (માયિક હોવું એ દોષ પણ છે) એવું બીજું દ્વયજ્ઞ કહે છે. (કે)

૧ રા. વાડીલાલબાઈએ શ્રીસુગોધિનીમાં 'વર્ષદ્વિ' શબ્દ હોવાથી તે પ્રમાણે પાઠ



મરણ પામેલાના કાકડીના ફલના જેવા તે દેહમાંથી ભુજને કાઢી લઈ મહાભુજવાળા, ગર્વરહિત, પ્રયત્ન વિના શત્રુનો નાશ કરનાર (ભગવાન)ની પુષ્પોની વૃદ્ધિ કરનારાઓએ વૃદ્ધિથી સ્તુતિ કરી. ૯

(હસ્તની) આરંભાએલી વૃદ્ધિ ત્યાંથી (એટલેથી) અટકી નહિ, (પરંતુ) પ્રાણ ગયા ત્યારે પણ વધતાં (વધતાં) પાકેલાં કાકડીના ફલની પેઠે દેહને ફાડી નાખી, (ફાટવાથી થએલ) ચીરાડમાંથી હસ્ત બહાર નીકળ્યો ત્યારે (તે) અટકી, મુખ-માંથી હસ્તને બહાર કાઢવામાં આવે તો (કરેલી) ક્રિયા પાત્રી ફરેલી થાય, તેથી તેમ ન થાય તે માટે દેહને ફાડી નાખ્યો. ‘મરણ પામેલાના’ શબ્દથી (હસ્તને) બહાર કાઢવાનું કારણ કહેલું છે, કારણ કે પ્રાણ તજેલ દેહ અપવિત્ર થાય છે. (વળી એ શબ્દથી ભગવાને) પોતાનું કાર્ય કરેલું છે એમ જણાવેલું છે. ‘અપાર્કર્ષણ’ ‘ખેંચી કાઢવું’ એટલે તેમાંથી બહાર કાઢવું અને પહેલાંના જેવું બનાવવું (વૃદ્ધિ પામેલ હસ્ત પહેલાંના જેવો કરવો તે). મહાન્ મોટી મુજ: ભુજ છે જેમની (એવા ભગવાન હતા), તેથી (તે) ભુજથી પણ મુક્તિ આપવા શક્તિ-માન હોવાથી, તેની (કેશીની) મુક્તિ (થઈ) એમાં પણ સંદેહ નથી એવો અર્થ છે. વળી તેમની (ભગવાનની) ક્રિયાશક્તિ ઘણી વધારે છે એમ પણ (તે શબ્દથી) જણાવેલું છે. એ પ્રમાણે કરીને પણ (ભગવાન) ગર્વરહિત હતા, કારણ કે તર-બલાંને તોડવાથી કોઈને અભિમાન થતું નથી. ‘પ્રયત્ન વિના શત્રુનો નાશ કરનાર’ શબ્દથી તે જ (અર્થ) જણાવેલ છે. ભગવાને કાંઈપણ પ્રયત્ન કર્યો ન હતો, (પરંતુ) પ્રયાસ વિના (કેશીને) હણ્યો હતો એવો (તેનો અર્થ છે). કેટલાક એમ કહે છે કે ‘પોતાની (ભગવાનની) આજ્ઞાથી માયા દૂર થઈ તેથી (તેમનો) કાંઈ પ્રયત્ન ન હતો.’

મોટેથી હસતા એટલે (કેશીની) મશ્કરી કરતા, ‘પુષ્પોની વૃદ્ધિ કરનારા’ એટલે પુષ્પવૃદ્ધિવાળા બધાએ દેવોએ ભગવાનની સ્તુતિ કરી. તેમાં (સ્તુતિમાં) મુકરર કરેલાં વાક્યો ન હતાં, પરંતુ પુષ્પોની વૃદ્ધિ જ હતી, એમ ‘વૃદ્ધિથી’ શબ્દથી કહે છે. વૃદ્ધિ સ્તોત્રના જેવી છે એવો (તેનો અર્થ છે.) પુષ્પોનો વરસાદ (કરેલો) છે જેઓનો (જેમણે), એમ (પ્રવૃત્તિથી) પુષ્પોની વૃદ્ધિ (કરવા)ના અધિકારી દેવો (કહેલા છે). તેઓએ ‘વૃદ્ધિથી’ એટલે પુષ્પોથી જ સ્તુતિ કરી, એમ જુદા જ પ્રકારની સ્તુતિ કહેલી છે. એ પ્રમાણે (નારદના આવવાના) કારણ તરીકે કેશીના વધનું નિરૂપણ કર્યું. (૯)

લીધો જણાય છે. આઈન્દ્રવંશા છંદ છે, તેના દરેક પાદમાં ચાર અક્ષરો જોઈએ. તેથી ‘વિવંદિઃ’ ને અદ્યે ‘વંદિઃ’ પાઠ લખ્યો તો એક અક્ષર ઘટે છે. તેથી એ દોષ ન રહે તે માટે ‘વિવંદિઃ’ પાઠ લખ્યો છે.



પછી પોતાના અપરાધની ક્ષમા કરાવવા માટે પંદર શ્લોકોથી નારદનાં વાક્યોનું<sup>૧</sup> નિરૂપણ કરતાં, પ્રથમ નીચેના શ્લોકમાં તે (ભગવાન પાસે) આવ્યા એમ કહે છે:—

દેવર્ષિરૂપસંગસ્ય ભાગવતપ્રવરો નૃપ ॥

કૃષ્ણમક્ષિષ્ટકર્માણં રહસ્યેતદભાષત ॥૧૦॥

હે નૃપ! કલેશ વિના કર્મ કરનાર શ્રીકૃષ્ણની નજીક આવીને ઉત્તમ યજ્ઞુવ દેવર્ષિએ એકાંતમાં આ (નીચે પ્રમાણે) કહ્યું. ૧૦

જ્યારે ભગવાને કેશીને હણ્યો તે જ સમયે ભગવાન પાસે કોઈ રહેલ ન હતું તેથી તે જ સમયે ભક્તની પેઠે નમસ્કાર કરતાં (નારદ ભગવાનની) સમીપ આવ્યા, એમ ‘નજીક આવીને’ શબ્દથી કહેલ છે, અને (તે) ‘દેવર્ષિ’ હોવાથી તે (ઉપર જણાવેલ) અર્થ (વૃત્તાંત) બાજુતા હતા. ‘ભગવાને કેમ તેમના ઉપર એવી કૃપા કરી (એકાંતમાં આવવા દીધા)?’ એવી શંકા થાય, તેથી ‘ઉત્તમ યજ્ઞુવ’ શબ્દ યોજેલો છે. (નારદ) ભાગવતમાર્ગનો ઉપદેશ કરનાર હોવાથી યજ્ઞુવોની અંદર ‘પ્રવર:’ ઉત્તમ છે. ન ઇચ્છેલો\* (પુરુષ) પણ આવે છે, એવી રાજલીલા જણાવવા માટે ‘હે નૃપ!’ એવું સંજોધન કરેલું છે.

‘નારદ હરકોઈ પ્રકારે ઇચ્છેલો (વહાલો) નહિ હોવાથી,\* (ભગવાનને નીચે જણાવેલ વાક્યો) કહે ત્યારે<sup>૨</sup> ભગવાન તેને મારે. તેથી બચરહિત થઈને તે પ્રમાણે એ કેમ કહે છે?’ એવી શંકા થાય, તેથી ‘કલેશ વિના કર્મ કરનાર’ શબ્દ યોજેલ છે.+ (ભગવાન) પરમાનંદરૂપ હોવાથી (નારદ) પોતે પણ<sup>૩</sup> આવે

૧. પંદર શ્લોકોથી નારદનાં વાક્યો કહેતાં, આ એક શ્લોકથી તે આવ્યા એમ કહે છે. એ પ્રમાણે સોળ શ્લોક થયા એવો અર્થ છે. (લે)

\* ઉપર કારિકા ૩માં જણાવ્યા પ્રમાણે નારદે અનર્થ કરેલ, તેથી તે ઇચ્છેલો અથવા વહાલો ન હતો. તેથી જ આ શ્લોકના આભાસમાં જણાવ્યા પ્રમાણે તે પોતાના અપરાધની ક્ષમા કરાવવા આવે છે.

૨. આ નારદ ઇચ્છેલો (ઇચ્છવા યોગ્ય) નથી, એમ હરકોઈ પ્રકારે ભક્તો આવી ભગવાનને કહે તો ભગવાન તેને મારે, એવો અર્થ છે. (લે). ‘ઉચ્ચમાન:’ ભગવાનનું વિશેષણ છે, તે પહેલાં મક્તે: અધ્યાહાર રાખી આવો અર્થ લેખમાં કર્યો છે, પણ નારદ અહીં ભગવાનને વાક્યાં કહેવાના છે; તેથી ‘નારદ કહે ત્યારે ભગવાન તેને મારે’ એવો અર્થ વધારે યોગ્ય લાગે છે.

+ ભગવાન કલેશ વિના કર્મ કરનાર હોવાથી, તેમને નારદને મારવો હોય તો તે ભગવાન નજીક ન આવે તો પણ સ્વેચ્છાથી મારી શકે છે. તેથી તેવા કારણથી અપરાધ ક્ષમા ન કરાવવો યોગ્ય નથી એમ જાણી બચરહિત થઈ આવે છે, એવો ભાવાર્થ છે. (લે).

૩. ‘પોતે પણ’ એટલે ‘ભગવાન કલેશ વિના કર્મ કરનારા છે એવા વિચાર વિના પણ’ એવો અર્થ છે. (લે)



તેવું સંભવે છે, એમ 'શ્રીકૃષ્ણ' શબ્દથી કહેલ છે. બંને અદૃશ્ય રહે તેમ,<sup>૦</sup> અથવા એકાંતમાં જઈને (નારદે કહ્યું એમ જણાવવા) 'એકાંતમાં' શબ્દ યોજેલો છે. બંનેમાં પણ તેવું સામર્થ્ય હોવાથી (કાંઈ) અયોગ્યતા નથી. 'આ' એટલે (નીચે) કહેવામાં આવશે તે, સ્તુતિ કરીને (કરેલું) નિવેદન, કહ્યું (કર્યું). (૧૦)

સ્વાપરાધનિવૃત્ત્યર્થં ત્રિધા સ્તોત્રં ચકાર હ ॥કા. ૭॥

મૂલરૂપં તુ સંબોધ્ય મધ્યકાર્યે નિરૂપિતે ॥કા. ૭૩॥

પોતાનો અપરાધ મટી જાય તે માટે ત્રણ પ્રકારે<sup>૧</sup> (નારદ) સ્તુતિ કરે છે. મૂલરૂપનું<sup>૨</sup> સંબોધન કરી, મધ્ય(ભાવ)<sup>૩</sup> અને કાર્ય(ભાવ)નું<sup>૪</sup> નિરૂપણ કરે છે. કા. ૭૩

તતોજ્વતારકાર્યસ્ય નિરૂપણમતઃ કૃતમ્ ॥ કા. ૮. ॥

અનુમોદ્ય કરિષ્યન્ યઃ પञ્ચભિસ્તદુદીરિતમ્ ॥ કા. ૮૩. ॥

ત્યાંથી પછી અવતારના કાર્યનું<sup>૫</sup> નિરૂપણ કરે છે. અનુમોદન કરીને<sup>૬</sup> જે (ભગવાન) કરવાના છે તે પાંચ(શ્લોકો)થી<sup>૭</sup> કહે છે. ૮૩.

સામાન્યેન કૃતં દ્વેષા દ્વાશ્વ્યાં સ્વેન તથાન્યતઃ ॥ કા. ૯. ॥

જ્ઞાનમક્તિવિમેદેન સ્વરૂપં ચ નિરૂપિતમ્ ॥ કા. ૯૩. ॥

સામાન્ય રીતે (જે ભગવાન) પોતાની મેળે<sup>૮</sup> અથવા બીજાની દ્વારા<sup>૯</sup> એમ બે પ્રકારે<sup>૧૦</sup> (કરે છે તેનું) બે(શ્લોકો)થી (નિરૂપણ કરે

૦ 'બંને અદૃશ્ય રહે તેમ' એટલે 'યોગબલથી બીજાને કોઈ તે બેને જોઈ શકે નહિ તેમ કરીને' એવો અર્થ છે. (હે)

૧ 'ત્રણ પ્રકારે' એટલે જ્ઞાન, બક્તિ અને કાર્યનું નિરૂપણ કરીને. આ સ્તુતિના છેલ્લા બે (૨૩ અને ૨૪મા) શ્લોકોમાં અનુક્રમે જ્ઞાન અને બક્તિનું નિરૂપણ કરેલું છે અને તે પહેલાંના ત્રણ શ્લોકોમાં કર્મનું નિરૂપણ કરેલું છે. એ પ્રમાણે ત્રણ પ્રકારે નિરૂપણ કરેલું છે. એવો અર્થ છે. (હે)

૨ આ સ્તુતિના પહેલા શ્લોકમાં મૂલરૂપનું સંબોધન કરેલું છે, બીજામાં મધ્યભાવનું અને ત્રીજામાં કાર્યરૂપનું નિરૂપણ કરેલું છે. (હે)

૩ પછી એક (૧૪મા) શ્લોકમાં અવતારના કાર્યનું નિરૂપણ છે. (હે)

૪ પછીના એક (૧૫મા) શ્લોકમાં ભગવાને પહેલાં કરેલ કર્મોનું અનુમોદન કરેલું છે. (હે)

૫ પછીના પાંચ (૧૬થી૨૦) શ્લોકમાં ભગવાન હવે જે કર્મ કરવાના છે તે ત્રણવેલાં છે. (હે)

૬ પછીના બે (૨૧થી૨૨) શ્લોકોમાં ભગવાનના સામાન્ય કર્મ કહેલાં છે. (હે). તેમાં ભગવાન પોતે જે કર્મ કરે છે તે ૨૧મા શ્લોકમાં અને બીજાની દ્વારા જે કર્મ કરે છે તે ૨૨મા શ્લોકમાં કહેલાં છે. એમ બે પ્રકારે સામાન્ય કર્મ કહેલાં છે.



છે), અને જ્ઞાન<sup>૭</sup> અને ભક્તિના<sup>૭</sup> લેદથી સ્વરૂપનું નિરૂપણ કરે છે. કા. ૯૧.

આનન્દચિત્સતાં રૂપં જ્ઞાને ભક્તાવિહોદ્રતિઃ ॥ કા. ૧૦. ॥

કાર્યાર્થમવતીર્ણત્વાત્ ભક્તિમાર્ગે ન દૂષણમ્ ॥ કા. ૧૦૩. ॥

જ્ઞાનમાં આનન્દ ચિત્ અને સત્નું રૂપ (કહે છે).<sup>૮</sup> ભક્તિ (થતાં) અહીં પ્રાકટ્ય થાય છે. (ભગવાન) કાર્ય માટે અવતરેલા હોવાથી, ભક્તિમાર્ગમાં દૂષણ નથી.<sup>૯</sup> ૧૦૩.

કૃતં તુ ભગવાનેવેત્યેવં સત્તભિરીયતે ॥ કા. ૧૧. ॥

કર્માર્ગેણ્યદોષાય સામાન્યદ્વયમીર્યતે ॥ કા. ૧૧૩. ॥

ભગવાનનું<sup>૧૦</sup> કાર્ય (ચરિત્ર) પણ ભગવાન જ<sup>૧૦</sup> છે. તેથી એ પ્રમાણે સાત(શ્લોકો)થી<sup>૧૦</sup> કહેલું છે. કર્મમાર્ગ પ્રમાણે પણ (નારદનો) દોષ નથી, એમ જણાવવા એ સામાન્ય (રીતે કર્મ જણાવતાર શ્લોકો) કહેલા<sup>૧૧</sup> છે. કા. ૧૧૩.

તતોઽન્તે જ્ઞાનમક્તી ચ સ્વાપરાધો યતો ન હિ ॥ કા. ૧૨. ॥

ઉપક્રમગતિભ્યાં ચ પોઢશાત્મા નિરૂપિતઃ ॥ કા. ૧૨૩. ॥

૭ પછી એ (૨૩-૨૪) શ્લોકોથી (અનુક્રમે) જ્ઞાન અને ભક્તિનું નિરૂપણ કરેલું છે. એ પ્રમાણે સ્તુતિના ચૌદ (૧૧થી૨૪) શ્લોકો છે. આરંભમાં (૧૦મા શ્લોકમાં) નારદ આવ્યાનું કહેલું છે. અને અંતે (૨૫મા શ્લોકમાં) નારદ ગયા એમ કહેલું છે. એવી રીતે (૧૦ થી ૨૫ સુધીના) સાત શ્લોકો (સ્તોત્રના)ના થાય છે. (લે)

૮ જ્ઞાનનું નિરૂપણ કરનારા ૨૩મા શ્લોકનું વિવરણ કરેલું છે. (લે)

૯. આ ભક્તિનું નિરૂપણ કરનારા ૨૪મા શ્લોકનું વિવરણ છે. ભક્તિ થાય એટલે ભગવાનનું અહીં જ પ્રાકટ્ય થાય છે, આ શ્રીકૃષ્ણ કાર્ય માટે અવતરેલા હોવાથી, મેં કંસને જે બોધ ગયા અધ્યાપના સત્તરમા શ્લોકમાં આપ્યો તે આમે કરવાનું કાર્ય પાર પડાવતારો હોવાથી, મેં કંસને એ બોધ આપ્યો તેમાં મારો દોષ નથી એમ આ શ્લોકમાં જણાવેલું છે. (લે)

૧૦. (પાંચ શ્લોકોથી) ભગવાને કરવાનાં અમુક કાર્યો કહ્યાં અને એ શ્લોકોથી તે સામાન્ય કાર્ય કહ્યાં. એ પ્રમાણે સાત શ્લોકોથી કાર્યનું નિરૂપણ કરવાનું કારણ અહીં કહેલું છે. ભગવાનનું ચરિત્ર ભગવદ્રૂપ જ છે. (તેથી ભગવાનના છ ધર્મો અને ધર્મો મળી સાત થતા હોવાથી સાત શ્લોકોથી ચરિત્ર કહેલું છે) એવો અર્થ છે. (લે)

૧૧. સામાન્ય ચરિત્રનું નિરૂપણ કરવાનું પ્રયોજન અહીં કહેલું છે. સામાન્ય રીતે ભગવાન જ અસુરોનાં નાશ કરનારા છે. તેથી આમાં મારો (નારદનો) દોષ નથી, એમ કર્મમાર્ગમાં પણ સૂચવવા, કર્મનું નિરૂપણ કરનાર શ્લોકોમાં સામાન્ય ચરિત્ર કહેલું છે, એવો અર્થ છે. (લે)



પછી (સ્તુતિના) અતે જ્ઞાન અને ભક્તિનું (નિરૂપણ કરે છે), કારણ કે પોતાનો અપરાધ નથી (એમ તેથી જણાય). આરંભ અને જવાનોX (એ) એ શ્લોકો વડે સોળ રૂપવાળાનું નિરૂપણ કરેલ છે. કા. ૧૨૩

પ્રથમ મૂલરૂપનું નિરૂપણ કરતાં નીચેના શ્લોકમાં ભગવાનનું નવ પ્રકારે સંબોધન કરે છે:—

કૃષ્ણ કૃષ્ણાપ્રમેયાત્મન્ યોગીશ જગદીશ્વર ॥

વાસુદેવાસ્થિલાવાસ સાત્વતાં પ્રવર પ્રભો ॥ ૧૧. ॥

હે કૃષ્ણ! હે કૃષ્ણ! હે જાણી ન શકાય તેવા સ્વરૂપવાળા! હે યોગીઓના ઈશ! હે જગતના ઈશ્વર! હે વાસુદેવ! હે સર્વમાં રહેનાર! હે વૈષ્ણોવાના પ્રવર! હે પ્રભો! ૧૧

(૧) સદાનંદ મૂલ(રૂપ) છે, એમ (જણાવવા) ‘હે કૃષ્ણ!’ (એવું સંબોધન કરે છે). તેમ (સદાનંદ મૂલરૂપ) ન હોય તો જગત્ તદ્રૂપ (સદ્રૂપ), અને ફલરૂપ ન હોત. તે (સદાનંદ મૂલરૂપ છે તે) વિષયમાં આગળના એ (સંબોધનો)થી અનુભવ અને વેદ (એ) એ પ્રમાણો કહે છે.

(૨) આદરને લીધે ફરીથી ‘હે કૃષ્ણ!’ એમ એ વાર કહેલ છે, કારણ કે પરમાનંદ જ આદર કરવા યોગ્ય છે. જો કે ‘આ આવું છે’ એમ (ભગવાનનો) અનુભવ થતો નથી, તોપણ વસ્તુના સ્વભાવને લીધે તે(ભગવાન)માં આદર ઉત્પન્ન થાય છે.

(૩) આ વિષયમાં પ્રમાણ કહેતાં, (ભગવાન) વેદોથી જણાય છે તેથી (અને) તે માટે (ભગવાનને જાણવા માટે) વેદોની ઉત્પત્તિ (થએલી) હોવાથી, ‘હે જાણી ન શકાય તેવા સ્વરૂપવાળા!’ એમ/બીજું પ્રમાણ કહે છે. જાણવાને યોગ્ય નથી કોઈથી પણ સ્વરૂપ જેમનું (તેવા આપ છે). કોઈપણ રીતે (ભગવાનના સ્વરૂપ સંબંધી) પ્રમાણ ન મળવાથી, (ભગવાન) નથી એમ ન માનવું, કારણ કે (ભગવાન) આત્મા છે. તેથી ભગવાન જ પોતાનું સ્વરૂપ કહે (જણાવે) તે યોગ્ય છે.

(૪-૫) એવી રીતે જો(સંબોધનો)થી પ્રમાણરૂપનું નિરૂપણ કરી, ‘હે યોગીઓના ઈશ!’ ‘હે જગતના ઈશ્વર’ એ જો(સંબોધનો)થી સાધનરૂપ(ભગવાન)નું નિરૂપણ કરે છે. (૪) બહારથી યોગ (થાય) અને (૫) અંદરથી ઈશ્વર તરીકે વશ રાખવું તે (માટે); એટલે (૪) જેમ તે સારી રીતે જ પ્રેરણા કરે તે માટે,

\* ‘આરંભ’ એટલે નારદ આપ્યાનું જેમાં જણાવેલ છે. તે દશમો શ્લોક

+ ‘જવાનો’ એટલે નારદ ગયા એમ જેમાં જણાવ્યું છે. તે પચ્ચીસમો શ્લોક.



અથવા (૫) ઈશ્વર હોવાથી અવશ્ય સેવા કરવા યોગ્ય છે તે માટે (તેમની) આરાધના (કરવી).

(૬-૭) 'હે વાસુદેવ !' 'હે સર્વમાં રહેનાર' એ જો (સંજોધનો)થી કલરૂપ(ભગવાન)નું નિરૂપણ કરે છે. (૬) વાસુદેવ મોક્ષ આપનાર છે. (૭) 'હે સર્વમાં રહેનાર !' (સંજોધન)થી તેમને દાન કરવામાં સંપૂર્ણ જ્ઞાન છે, અને તે ભોક્તા છે અને ભોગ્ય પણ છે તેથી કલરૂપ થાય છે (એમ જણાવ્યું છે).

(૮-૯) (ભગવાનના) પ્રમેયરૂપનું નિરૂપણ કરતાં ભગવત્સિદ્ધાંત પ્રમાણે મુદ્ધર ધરોલ જ પ્રમેય હોઈ શકે એમ જણાવવા, (આમળનાં) બે (સંજોધનો) કરે છે. 'હે વેષ્ણુવેના પ્રવર !' પ્રવરેણ ધણો જ ત્રિયંત્ર (જેમના ઉપર) પ્રેમ કરવામાં આવે તે 'પ્રવર' અથવા પ્રકૃષ્ટઃ ઉત્તમ વરઃ પતિ, તે પ્રવર. જેમના ઉપર વેષ્ણુવો પ્રેમ રાખે છે તે જ પ્રમેય છે એમ (કહેલું છે), અને જે સંપૂર્ણ રીતે પાલન કરવા શક્તિમાન હોય તે જ પતિ છે. એ પ્રમાણે જેમની ઉપાસના કરવામાં આવે છે અને જે ઉપાસના કરે છે તેમનું નિરૂપણ કરનારો ધર્મ (ગુણ) કચ્છો (૧૧).

એ પ્રમાણે નવ પ્રકારે મૂલસ્વરૂપનું નિરૂપણ કરી પોતાનો દોષ ન જણાય તે માટે 'ભગવાન સર્વરૂપ છે' એમ નીચેના શ્લોકમાં જણાવે છે:—

ત્વમાત્મા સર્વભૂતાનામેકો જ્યોતિર્વિઘસામ્ ॥

ગૂઠો ગુહાશયઃ સાક્ષી મહાપુરુષ ઈશ્વરઃ ॥ ૧૨. ॥

જેમ કાષ્ઠોમાં અગ્નિ છે તેમ આપ સર્વ પ્રાણીઓના એક આત્મા છો. છુપા, હૃદયમાં રહેનાર, સાક્ષી, મહાપુરુષ, ઈશ્વર છો. ૧૨

છવો પણ આત્માઓ હોય છે (ગણાય છે), તેથી (આપ) તે (જીવ) નથી એમ જણાવવા 'આપ સર્વ પ્રાણીઓના એક જ આત્મા છો' એમ કહેલું છે. છવો એકે એક(પ્રાણી)ના આત્મા હોય છે. આ 'આત્મા' શબ્દનો અર્થ (૧) પ્રેક્ષવાદમાં પરમાત્મા થાય છે, (૨) યોગશાસ્ત્રમાં વિભૂતિ થાય છે, (૩) ભગવદ્દશાસ્ત્રમાં ગંગા (દેવી) પેઠે આત્માઓના આત્મા આધિદેવિક થાય છે. (૪) સાંખ્યમાં તો જીવ અને પ્રજ્ઞા એવો ભેદ નથી, કારણ કે 'અહીં પુરુષ અને ઈશ્વરનો (જરાપણ ભેદ નથી)' (શ્રીમદ્ ભાગવત ૧૧-૨૨-૧૧) સ્થલે, (એવો ભેદ) નથી એમ કહેલું છે. ચારે પક્ષોમાં ભગવાનમાં જૂઠાપણું નથી (જૂઠા જૂઠા પ્રાણીઓમાં રહેલા ભગવાન જૂઠા જૂઠા છે એવું નથી). (જૂઠાજૂઠા) દેખાવું તે ઉપાધિ વિગેરેને બીધે થાય છે. આ વિષયનું દષ્ટાંત 'જેમ કાષ્ઠોમાં અગ્નિ છે' શબ્દોથી કહેલું

૧. 'આ વિષયનું' એટલે જિહ્વાજૂઠા પ્રાણીઓમાં રહેલા આત્મા (ભગવાન) આપે 'જેમ ના પ્રે' એ વિષયનું. (તે)



છે. બધાંએ કાષ્ઠોની આંદરે 'જ્યોતિઃ' એટલે અગ્નિ એક જ છે. જૂદાજૂદા રંગ દેખાય છે તે તે ઉપાધિને લીધે થાય છે (દેખાય છે). સંબંધવાળો કહેલો છે, પરંતુ તેપણની પેઠે આધાર કહેલો નથી. આથી (એમ કહેલું છે કે) કાષ્ઠ અગ્નિ જ છે, પરંતુ કાષ્ઠપણું અગ્નિના લયને રોકનારું છે, કારણ કે તે (કાષ્ઠપણું) બળે ત્યારે અગ્નિ પોતાના સ્વરૂપમાં જ રહે છે. તેથી જ તે જુઓ છે, હયાત હોવા છતાં કાષ્ઠપણું (તેને) ભણતું નથી. શત્રુને લીધે અથવા બાળવાનું કાંઈ નહિ હોવાથી, ઉભય પ્રકારે (તે અગ્નિ) અગ્નિનું સ્વરૂપ પ્રાપ્ત કરે છે. ઉપાધિ (કાષ્ઠપણું) બંનેને અટકાવનારી છે, તેથી જેમ (કાષ્ઠમાં રહેલ

૨. આથી કાષ્ઠો અગ્નિનો આધાર કેવી રીતે છે તે જણાવ્યું છે. મુક્ત્યોકમાં (અગ્નિ કાષ્ઠના) સંબંધવાળો છે એમ જણાવવા જૂઠી વિભક્તિ યોજેલી છે. (લે)

૩. અગ્નિના અંશ થએલા અંગારાઓ જૂદા જૂદા હોવા છતાં, અંશી અગ્નિ તે એક જ છે, એવો અર્થ છે. (લે)

૪. ખેરના અંગારા રહેજ લાલ થાય છે. એ પ્રમાણે જૂદાજૂદા કાષ્ઠમાં રહેલા રંગો અંગારામાં દેખાય છે એવો અર્થ છે. (લે)

૫. અંગારાઓ જ કાષ્ઠમાં રહેલા રંગવાળા હોય છે, પરંતુ અંશી (અગ્નિ) તેવો હોતો નથી. તેવી રીતે જૂદો(પ્રાણીઓ)માં રહેલા વિકારો ભગવાનમાં હોતા નથી. તેમ જ કાષ્ઠો અગ્નિનો આધાર નથી અને પ્રાણીઓ ભગવાનનો આધાર નથી, પરંતુ માત્ર પોતાના અંશોના આધાર છે. બીજામાં રહેલા હોવાપણાની પેઠે, સર્વના આધાર હોવું એ પણ ભગવાનનો ધર્મ હોવાથી, ભગવાન જ પ્રાણીઓના આધાર છે એવો અર્થ છે. (લે) 'તેપણું' એટલે કાષ્ઠપણું જેમ કાષ્ઠમાં રહેલું છે અને પ્રાણીપણું જેમ પ્રાણીમાં રહેલું છે, તેવી રીતે અગ્નિ કાષ્ઠમાં રહેલો નથી અને ભગવાન પ્રાણીઓમાં રહેલો નથી; એટલે કાષ્ઠ અગ્નિનો આધાર નથી અને પ્રાણીઓ ભગવાનના આધાર નથી, પરંતુ માત્ર સંબંધ દર્શાવવા શ્લોકમાં ૧ વિભક્તિ યોજેલી છે એવો અર્થ છે.

૬. ભગવાનને જૂતોના આત્મા કહ્યા તેથી દૃષ્ટાંતમાં પણ અગ્નિ કાષ્ઠનો આત્મા છે એમ જણાવ્યું, એવો અર્થ છે. (લે)

૭. કાષ્ઠપણું હોય ત્યાં સુધી તેને જલમાં નાખવામાં આવે તોપણ તેથી અગ્નિ શાંત થતો (ભુઝાતો) નથી એવો અર્થ છે. તેનું કાચુ એ છે કે તેવું કાષ્ઠ ત્યારે બળે ત્યારે બળેલા નવા અંગારાના સ્વરૂપ જેવું જેનું સ્વરૂપ છે તેવું તે થાય છે, એટલે ધર્મશ્રુથી ઉત્પન્ન થએલો અગ્નિ જેવો દેખાય છે તેવો જ તે (પ્રાણીમાં નાખી કાઢેલું કાષ્ઠ જાળવાથી થએલો અગ્નિ) પણ દેખાય છે એવો ભાવ છે (લે)

૮. અગ્નિનો શત્રુ જલ છે, કારણ કે જલથી અગ્નિ શાંત થાય છે. તેમ જ જાળવાનું કાષ્ઠ ન હોય તોપણ અગ્નિ શાંત થાય છે. એટલે જલથી, અથવા જાળવાનું કાંઈ ન હોય ત્યારે અગ્નિ પોતાના અંશરૂપ અંગારાપણાને નહીં, પોતાનું અગ્નિનું અંશીનું સ્વરૂપ પ્રાપ્ત કરે છે. (લે)

૯. ઉપર નોટ ૮ માં જણાવેલા બે પ્રકારે અગ્નિ પોતાનું સ્વરૂપ પ્રાપ્ત કરે છે. તેને તેમ કરતાં અટકાવનારી ઉપાધિ કાષ્ઠપણું છે. (લે)



અગ્નિ) જાળતો નથી<sup>૧૦</sup> તેમ શાંત પણ થતો નથી. તેવી રીતે (જૂદાજૂદા પદાર્થોના) સમૂહસ્વરૂપ જગત હોય ત્યાંસુધી આત્મા (પોતાના) સ્વરૂપને પ્રાપ્ત કરતો નથી. (સ્વરૂપ પ્રાપ્ત કરવાના) સાધનોથી<sup>૧૧</sup> અથવા (સ્વરૂપ પ્રાપ્ત કરવામાં થતી) અડચણોથી<sup>૧૨</sup> પણ (આત્મા સ્વરૂપને પ્રાપ્ત કરતો નથી). આ (જણાવવા) માટે (નારદે) આ પ્રમાણે કહેલું છે.

(તે) છે એ વિષયમાં ધર્મણના જેવું પ્રમાણ 'હૃદયમાં રહેનાર' શબ્દથી કહે છે\*. ગુહાગમ હૃદયમાં આસેત રહે છે તે (ગુહાગમ હૃદયમાં રહેનાર). તેમ ન હોય (આપ હૃદયમાં રહેનાર ન હો), તો સર્વનો પ્રકાશ ન થાય.

વળી (આપ) સાક્ષી છો, સર્વ કર્મોને જુઓ (જાણો) છો. તેમ ન હોય તો 'આ હું આ સર્વને જોનારો છું' એવું (ભાન) ન થાય, અને ફલનો ભોગ પણ ન થાય<sup>૧૩</sup> એમ પણ જણાવેલું છે. (આપ) જીવ<sup>૧૪</sup> નથી, એમ જણાવવા 'મહાપુરુષ' શબ્દ યોગ્યેતો છે. પ્રભાવવાળો પુરુષ તે મહાપુરુષ, અને ચારે પક્ષે પ્રમાણે ઉત્તમ સ્થિતિએ પહોંચેતો પ્રભાવ ભગવાનનો જ ધર્મ (ગુણ) છે. વળી આપ 'ઈશ્વર' એટલે સર્વને વશ રાખનારો છો, (અને) વશ રહેનારો તો જીવો છે, કારણ કે જેમ આપ વ્યવસ્થા (આજ્ઞા) કરો છો તે પ્રમાણે તેઓ કરે છે. (તેથી આપ જીવોનું) સ્વરૂપ (આત્મા) હોવાથી, અને તેઓને પ્રેરણા કરનાર હોવાથી સામાન્ય ન્યાય (ધોરણ) પ્રમાણે મારો દોષ નથી. (૧૨)

૧૦. 'ગ્રીન્નં કાષ્ઠોતે' તેનું સંબંધ હોય છતાં તેમને જાળતો નથી. તે સમયે જાળવાતાં એ 'ગ્રીન્નં કાષ્ઠો' હોવાથી પોતાના સ્વરૂપને પ્રાપ્ત કરતો નથી; પરંતુ કાષ્ઠપણાની ઉપાધિ ન હોય તો સંબંધમાં આવતાં 'ગ્રીન્નં કાષ્ઠોતે' જાળી, જાળવાનું કાષ્ઠ ન રહેતાં પોતાના સ્વરૂપને પ્રાપ્ત કરે છે એવો અર્થ છે. (લે)

૧૧. સ્વરૂપને પ્રાપ્ત કરવાનાં જ્ઞાન વિગેરે સાધનોથી. (લે)

૧૨. ત્યાંસુધી દેહભાવ હોય ત્યાંસુધી શબ્દના જ્ઞાનથી, અથવા આત્મા અને અનાત્મા-આત્મા ન હોય તેવા પદાર્થોનો ભેદ જાણવાથી સ્વરૂપની પ્રાપ્તિ થતી નથી, એવો ભાવ છે. (લે)

\* કાષ્ઠમાં અગ્નિ છે, એમ ધર્મણ કરવાથી અગ્નિ પ્રકટ થતો હોવાથી જણાય છે. જેમ અગ્નિ છે એમ સિદ્ધ કરનાર પ્રમાણ ધર્મણ છે, તેવું ભગવાન છે એમ સિદ્ધ કરનાર પ્રમાણ 'હૃદયમાં રહેનાર' શબ્દથી કહે છે.

૧૩. ભગવાન જે કર્મના સાક્ષી ન હોય તો પ્રાણીઓનાં કર્મ તે જાણે નહિ, અને તેથી કર્મનાં ફલ તેમને આપે નહિ. પ્રાણીઓને કર્મનાં ફલ ન મળે તો ફલનો ભોગ તેમને પ્રાપ્ત ન થાય; કારણ કે કર્મનાં ફલ આપનાર ભગવાન છે એવો સિદ્ધાન્ત 'અક્ષર' ૩-૨-૩૮ માં કહેલો છે. (લે)

૧૪. 'જીવ' એટલે 'જીવસમષ્ટિ'. (અર્થ જીવોનો એકત્ર મનહ) એવો અર્થ છે. (લે)



વળી ઉત્પત્તિનો વિચાર કરતાં પણ આપે જ (જીવોને) જૂદીજૂદી રીતે સર્જેલા છે તેથી કંસનો કે મારો પણ દોષ નથી એમ નીચેના પ્રશ્નોક્રમાં કહે છે:—

આત્મનાત્માશ્રયઃ પૂર્વ માયયા સસૃજે ગુણાન્ ॥

તૈરિદં સત્યસંકલ્પઃ સૃજસ્યત્સવસીશ્રયઃ ॥૧૩॥

પોતાના જ આશ્રયવાળા (આપે) પહેલાં પોતાથી માયાવડે ગુણોને ઉત્પન્ન કર્યા. સત્યસંકલ્પવાળા (આપ) ઈશ્વર તેઓથી આ (જગત) રચો છો, (તેનું) ભક્ષણ કરો છો (અને) પાલન કરો છો. ૧૩.

આપ કર્તા છો. ‘પોતાના જ આશ્રયવાળા’ છો એટલે (આપનો) આધાર આપ જ છો. જ્યારે (પોતાના) સ્વરૂપમાં આપ રહેલા હો ત્યારે પણ આપ જ કરણ છો, એમ આરંભમાં કરણ કહેલ છે. આત્મના માયયા ‘પોતાથી માયાવડે’ (શબ્દોથી) એમ જણાવ્યું છે કે (આપનું) સર્વ થવાનું સામર્થ્ય પણ આત્મા (આપ) જ છે. કેટલાક (એમ કહે છે કે પોતાથી અને માયાવડે) બંનેથી (આપે) ગુણોને ઉત્પન્ન કર્યા છે. અથવા લોકોને જૂદી રીતે (ખોટું) જ્ઞાન થાય તે માટે ‘માયાવડે’ (ગુણોને ઉત્પન્ન કર્યા છે). સત્ત્વ, રજસ અને તમઃને (અનુક્રમે) સત્ ચિત્ત અને આનંદમાંથી (આપે) તો ઉત્પન્ન કર્યા છે, પરંતુ લોકોને એવી દૃઢ માન્યતા છે કે (એ ગુણો) પ્રકૃતિ છે. જો તેમ ન હોય (ગુણો એવી રીતે સત્ વિગેરેમાંથી ઉત્પન્ન કરેલા ન હોય, પરંતુ પ્રકૃતિ હોય) તો (ભગવાનની) સ્વતંત્રતા નહિ રહેવાથી ભગવાન કર્તા જ ન હોય. (ભગવાન) સ્વતંત્ર હોય તોપણ (ભગવાન અને પ્રકૃતિ) બંનેની સ્વતંત્રતા સંભવતી નહિ હોવાથી, પ્રકૃતિને તેમને (ભગવાનને) અધીન માનવી જોઈએ. તેથી પોતાથી જ ગુણોને ઉત્પન્ન કરતાં (આપે) માયાને પણ કરણ તરીકે સ્વીકારેલી છે. ગુણોનું ઉપાદાન (કારણ) અને સ્વરૂપ આત્મા (આપ) જ છે, કારણ કે (લોકોને) ખોટું જ્ઞાન થાય તે માટે જ ભગવદ્સ્વરૂપ ભગવાનની શક્તિ(માયા)નો આપ ઉપયોગ કરો છો. પછી તે(ગુણો)-થી જ આ સર્વ જગત્ આપ રચો છો, (તેનું) ભક્ષણ કરો છો (અને) પાલન કરો છો.

‘(ભગવાન) કયા પ્રયોજનથી એમ કરે છે?’ એવી શંકા થાય, તેથી ‘ઈશ્વર’ શબ્દ યોજેલો છે; કારણ કે ઈશ્વરની ઈચ્છાનું નિયમન કરી શકાતું નથી. (ઈશ્વરની ઈચ્છા જાણી શકાતી નથી). તેમ ન હોય તો પોતાના (આપણા જીવના) વિચાર પ્રમાણે (ઈશ્વરને) પ્રયોજન નહિ હોવાથી લીલા (કરવા)માં પણ પ્રયોજન સંભવતું નથી. તેથી ઐશ્વર્ય જ નિયમમાં રાખનારું (વ્યવસ્થા કરનારું) છે. તેથી આપે જ (જગત) રચેલું હોવાથી, અને ત્રણ ગુણોથી જ રચેલું હોવાથી ભવિષ્યનાં કાર્યનો (આપે) વિચાર કરેલ હોવાથી, કોઈનો પણ દોષ નથી.

ભગવાનમાંથી સાક્ષાત્ (ખારોખાર) સર્વ ઉત્પન્ન થાય છે એવો પક્ષ



(મત) ચાહુ વિષયમાં સંભવતો નથી; (કારણ કે) તેમ હોય તો ભેદને સુકરર કરનાર કાંઈ નહિ હોવાથી પોતાનો (નારદનો) અપરાધ રહે જ, અને પોતાનું (નારદનું કંસને બોધ કરવાનું) કાર્ય વ્યર્થ થાય. તેથી (તેણે) બીજા જ પક્ષનો આશ્રય લીધેલો છે. (૧૩).

આ વિષયનું (કંસને એવો બોધ કર્યો તેનું) પ્રયોજન કહેતાં, 'આ માટે જ આપે અવતાર લીધેલો હોવાથી સેવકોએ પણ તેને અનુકૂલ હોય તે જ કરવું જોઈએ; તેથી મારો અપરાધ નથી' એમ જણાવવા નીચેનો શ્લોક કહે છે:—

સ ત્વં ભૂધરભૂતાનાં યક્ષપ્રમથરક્ષસામ્ ॥

અવતીર્ણો વિનાશાય સાધુનાં રક્ષણાય ચ ॥૧૪॥

તે આપ ભૂધર બનેલા યક્ષો, પ્રમથો અને રાક્ષસોના વિનાશ માટે અને સાધુઓના રક્ષણ માટે અવતરેલા છો. ૧૪

'ભૂધર' એટલે રાજાઓ. તેઓ ભૂમિના ભારસ્થ જ છે. ભૂમિનું પાલન કરનાર તરીકે જન્મેલા છે (પરંતુ) ખરી રીતે દૈત્યો જ છે. તેઓમાં પ્રમથો સાત્ત્વિક છે, યક્ષો રાજસ છે અને રાક્ષસો તામસ છે. આ ત્રણે સર્વનો નાશ કરનારા છે. નાશ કરનારાઓથી પાલન થવું સંભવતું જ નથી. તેથી માત્ર પર્વત (ભૂધર) થએલા ભાર (કરવા) માટે જન્મેલા છે. ભગવાન તેઓનો નાશ કરવા અવતરેલા છે, તેથી ભૂમિનો ભાર દૂર થાય છે. વળી સાધુઓનું રક્ષણ કરવું જોઈએ. રાજા વિનાના રાજ્યમાં સાધુઓનું સંપૂર્ણ રક્ષણ થાય નહિ, અને જેઓનું રક્ષણ થતું ન હોય તે બધાએ અસાધુ (દુષ્ટ) થાય. તેથી બીજી રીતે (રાજાવાળું રાજ્ય કર્યા વિના) દૈત્યોનો વધ કરવાથી પણ કાર્ય પાર પડતું નથી. સર્વનો વધ કરવામાં આવે તો પ્રલય જ થાય. તેથી રાજા બનાવીને જ દૈત્યોને હણવા જોઈએ. તેથી ભગવાન (રાજા બનાવી દૈત્યોને હણવા માટે) અને સાધુઓનું રક્ષણ કરવા પોતે અવતરેલા છે. 'ચ' 'અને' શબ્દથી (એમ જણાવ્યું છે કે) ભક્તિ (આપવા) માટે પણ (ભગવાન અવતરેલા છે). તેથી તે ભગવદ્વતારના પ્રયોજનને અનુકૂલ (હોય તે) સેવકોએ પણ કરવું જોઈએ. તેથી મારે પણ (તેણે કાર્ય) કરવું જોઈએ એવો ભાવ છે. (૧૪).

આનું દર્શાવતું કહેતાં, ભગવાને જે કાર્ય હમણાં કર્યું તેનું નીચેના શ્લોકમાં અનુમોદન કરે છે:—

દિષ્ટ્યા તે નિહતો દૈત્યો લીલયાયં હયાકૃતિઃ ॥

યસ્ય હેષિતસંત્રસ્તાસ્ત્યજન્ત્યનિમિષા દિવમ્ ॥૧૫॥

જેના હણુહણાટથી ભય પામેલા દેવો સ્વર્ગને તણ જતા હતા તેવા અશ્વની આકૃતિવાળા આ દૈત્યને આપે રહેલાઈથી હણ્યો એ (મારું) મોડું ભાગ્ય છે. ૧૫.



આપે ‘આ’ એટલે મોટા (દૈત્ય)નો, સંપૂર્ણ રીતે નાશ કર્યો. ‘અશ્વ’ એ તો માત્ર (તેની) આકૃતિ છે, પણ વાસ્તવિક રીતે (તે) દૈત્ય છે. ‘રહેલાઈથી’ એટલે પોતે દુઃખ પામ્યા વિના; એમ ન હોય તો (આપને) દુઃખ થતાં પણ, સેવકને અપરાધ જ થાય (લાગે). તેથી જ (આપે તેને રહેલાઈથી હણ્યો એ) મારું મોટું ભાગ્ય છે.

‘તુચ્છને પ્રયાસ વિના જ હણાય, તેમાં આશ્ચર્ય શું?’ એવી શંકા થાય, તેથી ઉત્તરાર્ધ કહેલ છે. ‘(જેના) હણુહણાટથી ભયપામેલા દેવો પણ સ્વર્ગને તણ જતા હતા’ (તેવો તે હતો). દેવોની જ્ઞાનશક્તિ સ્થિર હોય છે (આંખો સ્થિર ખુલ્લી જ રહે છે, પાંપણો મીંચાતી નથી). તેઓને પણ ભય થતાં તે- (તેમની જ્ઞાનશક્તિ)નો નાશ (થએલો) જણાવે છે. વળી જેઓની આંખ મીંચાતી પણ નથી તેઓને મૂર્છા વિગેરે થાય એ સંભવતું નથી, તેથી (તેઓને) ભય (તો) કોઈ પ્રકારે થવો ન જ જોઈએ. તેવાઓને પણ માત્ર હણુહણાટથી (આ કૃશી) ભય ઉત્પન્ન કરતો હતો. ‘સ્વર્ગને’ પણ ‘તણ જતા હતા’ શબ્દોથી એમ કહેલું છે કે તે ભય પણ ભારે કાર્ય કરતો હતો. તેથી (એવા આ દૈત્યને હણવામાં) પ્રયાસ કરવો પડે, તે ન કર્યો (કરવો પડ્યો) એ મોટું ભાગ્ય છે. (૧૫)

ખીનું પણ (કાર્ય) ભવિષ્યમાં થશે અને તે સર્વ હું જોઈશ એટલે મેં મારા ગુણને માટે જ આ (કંસને ઘોષ કરવાનું કાર્ય) કરેલું છે એમ (ભવિષ્યમાં) ધનારાં કાર્યો જોવાની) પોતાની તીવ્ર ઇચ્છા પ્રકટ કરતાં, પોતાના જ દોષને પોતે જ જણાવતાં નીચેનો શ્લોક કહે છે:—

चाणूरं मुष्टिकं चैव महानन्यांश्च हस्तिनम् ॥

कंसं च निहतं द्रक्ष्ये परशोदनि ते विमो ॥ ૧૬ ॥

હે ઇશ્વર! પરમ દિવસે ચાણૂર અને મુષ્ટિકને અને ખીન મહલોને અને હાથીને અને કંસને આપથી હણાએલા હું જોઈશ. ૧૬

યોગથી ઉત્પન્ન થએલા ધર્મથી થએલ જ્ઞાન સર્વ(પદાર્થ)નું સંપૂર્ણ રીતે થતું નથી\* એમ જણાવવા, ખોટા ક્રમથી (નારદ અહીં) વર્ણન કરે છે. નહિ તો હાથી હાંકનાર (આંખ ટ્રિગેરે અને હાથી)ને (ચાણૂર ટ્રિગેરે) પહેલાં હણેલ છે. નૃગનો પછી (ઉદ્ધાર કર્યો છે, તે) પહેલાં સ્યમન્તક (મણિ લાવ્યા છે), અને તેથી પણ પહેલાં (શુરના) મરણ પામેલ પુત્રને લાવ્યા છે. (છતાં અહીં આ કાર્યો જાણા કરે જણાવેલાં છે). મુષ્ટિક અને ચાણૂર (મહલોમાં) મુખ્ય હોવાથી તેમનાં નામો આપેલાં છે. (મુષ્ટિકને) ખલભદ્રે હણ્યો હતો છતાં, યોગથી થએલા

\* ‘યોગજર્મજ્ઞાનેન’ પાઠ દેવકીનંદન પ્રેમવાળા મંથમાં છે. એવો પાઠ હોય ત્યારે અર્થ નીચે પ્રમાણે થાય. ‘(નારદ) યોગથી ઉત્પન્ન થએલા ધર્મથી થતા જ્ઞાનથી સર્વ (પદાર્થ) સંપૂર્ણ રીતે જાણે છે એમ જણાવવા.....’



ધર્મને લીધે (નારદને જ્ઞાન થતું હોવાથી), અને (તેને હણતી વખતે બલભદ્રમાં) ભગવાનનો આવેશ હોવાથી ભગવાન જ તેનો વધ કરશે એમ (નારદ) જાણે છે. 'ચ' શબ્દનો અર્થ એવો છે કે યુદ્ધ પણ જીતાયું. આજે (જે દિવસે નારદ સ્તુતિ કરે છે તે દિવસે) સાંજે અહૂર આવશે, કાલે (મથુરા) જવાનું થશે, (અને) પરમ દિવસે મથુરામાં (મદ્લો, હાથી તથા કંસને) હણવાના છે. તે પણ દિવસ દર-મ્યાન જ (હણવાના છે), પરંતુ રાત્રિસુધીનો પણ વિલંબ થવાનો નથી. આ ચિહ્ન+ (તરીકે કહેલ છે). શલ વિગેરે મદ્લોને સવારમાં જ હણવાના છે. બીજા ધનુ-ખ્યતું રક્ષણ કરનારાઓને પણ (તેથી પણ પહેલાં હણવાના છે). (ઉત્તરાર્ધમાં) 'ચ' 'અને' શબ્દથી કંસના ભાઈઓ (જાણીએલા છે). (આ બોલનાર) નારદ (નરનો ધર્મ નાર, તેને વ્દાતિ આપે તે નારદ) હોવાથી મનોરથવાળો છે. તે પ્રમાણે સર્વ પ્રકારે થશે એવો નિશ્ચય છે, એમ જણાવવા 'હે ઇન્દ્ર!' એવું સંજોધન (કરેલું છે). (૧૬)

તસ્યાનુ સ્ત્રયવનમુરાણાં નરકસ્ય ચ ॥

પારિજાતાપહરણમિન્દ્રસ્ય ચ પરાજયમ્ ॥૧૭॥

તેની પછી શંખ, યવન, મુર અને નરકને (આપથી હણાએલા હું જોઈશ), પારિજાતનું હરણ અને ઇન્દ્રનો પરાજય (હું જોઈશ). ૧૭

માત્ર કંસને જ હણીને આપ અટકવાના નથી, પરંતુ બીજાઓને પણ હણવાના છે, એવા આશયથી તેઓને જણાવે છે. 'તેના' એટલે કંસના વધની પછી 'શંખ' એટલે પંચજન, 'યવન' એટલે કાલંચવન (અને) નરકનો મિત્ર મુર; એમના વધને હું જોઈશ, એવો (વાક્યનો) સંબંધ છે. આ ત્રણ સાર્ત્ત્વિક, રાજસ અને તામસના વિભાગો છે; અને તે પ્રમાણે નરકના વધને હું જોઈશ એવો (વાક્યનો) સંબંધ છે. આ (નરક) ભગવાનનો પ્રસિદ્ધ પુત્ર છે, તેથી મુખ્ય રીતે જણાવેલો છે. 'ચ' 'અને' શબ્દથી, બીજા તેના પીઠ વિગેરે સેવકોને પણ (આપથી હણાએલા હું જોઈશ એમ કહેલું છે). પછી વધને (વધની વાત) મૂકી દઈ, માત્ર જય(નો વૃત્તાંત) કહેવા માટે, (જયનાં) નિમિત્ત અને ફલ કહે છે. પારિજાતનું હરણ નિમિત્ત છે, ઇન્દ્રનો પરાજય (ફલ છે.) (૧૭).

ઉદ્વાહં વીરકન્યાનાં વીર્યશુલ્કાદિલક્ષણમ્ ॥

નૃગસ્ય મોક્ષણં પાપાંશ્ચ દ્વારકાર્યાં જગત્પતે ॥૧૮॥

હે જગતના પતિ! વીર્યરૂપી મૂલ્ય જેનું સુખ્ય લક્ષણ છે તેવો વીરની કન્યાઓ સાથે આપનો વિવાહ અને દ્વારકામાં નૃગની પાપ-માંથી (આપે કરેલી) મુક્તિ (હું જોઈશ). ૧૮

+ 'પરમ દિવસે' કહ્યું એ સમયનું સામાન્ય ચિહ્ન કહ્યું, વસ્તુતઃ તેથી પણ પહેલાં દેવતાકને હણવાના છે, એવો ભાવ છે.



વીરની કન્યાઓનો (કન્યાઓ સાથે) ઉદ્ધાર-વિવાહ ફલ છે.

‘પકડેલી અને તેમાં પણ કેદ પકડેલી (કન્યાઓ) સાથે વિવાહ (કરવો) એ યોગ્ય કેમ ગણાય ?’ એવી શંકા થાય, તેથી કહે છે કે વીર્યશુલ્ક, વીર્યસ્ત્રપી મૂલ્ય જ જેનું આદિ મનને સંતોષ આપવા વિગેરેસ્વપ અથવા ગાંધર્વ વિગેરે-સ્વપ મુખ્ય કારણ છે તે જ લક્ષ્ય એટલે અસાધારણ ધર્મ (ગુણ) છે જે વિવાહનો, (તેવો વિવાહ આ છે). વિવાહમાં પ્રવૃત્તિ કરાવનાર વીર્ય જ છે. જેમ મૂલ્યથી (વસ્તુ) ખરીદ કરવામાં આવે તેમાં ‘મૂલ્યથી પ્રાપ્ત કરેલ સર્વ પવિત્ર છે’ વાક્ય પ્રમાણે કાંઈ ચિંતા નથી, (તેમ આવા વિવાહમાં કાંઈ ચિંતા નથી). તેમ છતાં પણ ક્ષત્રિયની કન્યાઓ માટે જ વીર્યસ્ત્રપી મૂલ્ય યોગ્ય છે, પરંતુ હરકોઈની (કન્યા) માટે યોગ્ય નથી. તે વિષયમાં ‘વીરોની જ જે કન્યાઓ (હતી તેમની જ સાથે વિવાહ)’ કહેલ છે.

જો દાન જ પ્રવૃત્તિ કરાવનારું છે (એમ માનતા હો તો) નૃગનું દાનથી કાંઈ (પ્રયોજન) સિદ્ધ થયું નહિ એમ (જણાવે છે). ‘પાપમાંથી’ એટલે ગ્રાહણની ગાય લઈ લેવામાંથી, અથવા કાચીડાના રૂપમાંથી (નૃગને મુક્તિ આપી). ‘દ્વારકામાં’ શબ્દથી તે ભક્ત હોવાનું અને તેનો ઉદ્ધાર કરવાનું કારણ કહેલું છે.

‘ગ્રાહણની ગાય લઈ લેવી એ અપૂટ (પાપ) છે. તેથી (તેનો તેમાંથી) ઉદ્ધાર કેમ થયો ?’ એવી શંકા થાય, તેથી ‘હે જગતના પતિ !’ એવું સંબોધન કરેલું છે. તે (શ્રીકૃષ્ણ) જ ‘પતિ’ એટલે સર્વને નિયમમાં રાખનારા છે. (૧૮).

स्यमन्तकस्य च सप्तेरादानं सह भार्यया ॥

मृतपुत्रप्रदानं च बाह्यणस्य स्वधामतः ॥૧૯॥

પત્નીસહિત સ્યમંતક મણિને લઈ, આવવો તે અને પોતાના ધામમાંથી ગ્રાહણના પુત્રને આપવા તે (હું જોઈશ). ૧૯

સત્રાજિતના પ્રસંગમાં સ્યમંતક મણિને પણ (આપ) લઈ આવશો; કારણ કે જાંબવાન (મણિને) લઈ ગયો હતો. પછી (તેણે આપને) જાણીને કન્યા પણ આપી, એવી રીતે (આપ) પત્નીસહિત તેને લઈ આવશો. ગુરુના મરણ પામેલા પુત્રને (આપ) લઈ આવશો. ‘ચ’ ‘અને’ શબ્દથી એમ જણાવ્યું છે કે (આપ) પોતાના ધામમાંથી એટલે મૂલ્યસ્થાનમાંથી ગ્રાહણના મરેલા પુત્રને લઈ આવશો. તે બધાએ (ગ્રાહણના મરેલા પુત્રો) તિરોહિત થએલા હોવા છતાં યોગથી ઉત્પન્ન થએલા ધર્મને લીધે (નારદને) સ્ફૂર્યા. યોગથી ઉત્પન્ન થતા ધર્મનું આટલું જ બલ છે (કે જે હોય તે જણાય), પરંતુ જે ન હોય તે તો (તેનાથી) જાણી શકાતું નથી. તેથી જ (પદાર્થનો) નાશ થવાનો મત યોગ્ય છે. (૧૯)

\* પદાર્થના આવિર્ભાવ અને તિરોભાવ જ થાય છે, પરંતુ સંવ્યા નાશ થતો નથી.



પૌન્ડ્રકસ્ય વધં પશ્ચાત્ કાશિપુર્યાશ્ચ દીપનમ્ ॥

દન્તવક્રસ્ય નિધનં ચૈવ્રસ્ય ચ મહાક્રતૌ ॥૨૦॥

પૌન્ડ્રકના વધને અને પછી કાશીપુરીના દાહને, દંતવક્રના વધને અને મોટા યજ્ઞમાં શિશુપાલના વધને (હું જોઈશ). ૨૦

‘પછી પૌન્ડ્રકનો વધ’ એ (શ્લોકનો અર્થ) કરીએ છીએ. પોતાને (નારદને) ‘શ્રીકૃષ્ણનું’ જે દર્શન થાય છે તે ધ્યાનમાં લેતાં પૌન્ડ્રક મિથ્યાવાસુદેવ છે. ‘અને’ શબ્દથી કાશીના રાજાનો પણ (વધ કહેલો છે). કાશીનગરીનો ‘દાહ’ એટલે બાળી નાખવી તે; પછી દંતવક્ર અને શિશુપાલનો વધ (હું જોઈશ). (અહીં) બીધો ક્રમ (કહેલો) છે; (કારણ કે શિશુપાલને પહેલાં હણુશે અને પછી દંતવક્રને હણુશે). પહેલાં જે જન્મોમાં હિરણ્યાક્ષ અને કુંભકર્ણને પહેલાં હણેલા (અને હિરણ્યકશિપુ અને રાવણને પછીથી હણેલા) તેથી એવી જ રીતે હણુશે એમ (માની) એ પ્રમાણે કહેલ છે. મોટા યજ્ઞમાં એટલે (યુધિષ્ઠિરના) રાજસૂય યજ્ઞમાં. ‘અને’ શબ્દથી સર્વ સ્થળે તેના સંબંધવાળો પદાર્થ સમજવો.

એ પ્રમાણે (અમુક કાર્યોનું) ખાસ વર્ણન કરીને, નીચેના શ્લોકથી સામાન્ય રીતે નિરૂપણ કરે છે:—

યાનિ ચાન્યાનિ ધીર્યાણિ દ્વારકામાવસન્ મવાન્ ॥

કર્તા દ્રક્ષ્યામ્યહં તાનિ ગેયાનિ કત્તિમિર્ઘ્વિ ॥૨૧॥

કવિઓએ ભૂમિ ઉપર ગાન કરવાનાં અને બીજાં જે પરાક્રમે દ્વારકામાં વસતાં આપ કરશે તે હું જોઈશ. ૨૧

શાલ્વનો વધ વિગેરે પરાક્રમે, અને પત્નીઓનાં ઘરોમાં અનેક પ્રકારની લીલાઓ (આપ કરશે તે હું જોઈશ). ‘બીજાં’ એટલે જોવા (કરે તેવાં) સામાન્ય (પરાક્રમે). ‘દ્વારકામાં વસતાં’ શબ્દોથી તે (પરાક્રમે) કોઈ કોઈ પ્રસંગોએ કરવાનાં છે એમ કહેલું છે. ‘મવાન્’ (આપ) શબ્દથી એમ સૂચવેલું છે કે પોતાને (નારદને) સંમુખ રીતે (આ કાર્યોનું) દર્શન કરાવવાનું નથી. \*

\* જય અને વિજયને શાપ થવાથી ત્રણ અવતારો લેવા પડેલા. તે પૈકી એક હિરણ્યાક્ષ, કુંભકર્ણ અને દંતવક્ર થએલ અને બીજો હિરણ્યકશિપુ, રાવણ અને શિશુપાલ થએલ. પહેલાંના અવતારમાં ભગવાને હિરણ્યાક્ષ અને કુંભકર્ણને પહેલાં હણેલા અને હિરણ્યકશિપુ તથા રાવણને પછી હણેલા. તેથી આ અવતારમાં પણ શ્રીકૃષ્ણ પ્રથમ દંતવક્રને હણુશે અને શિશુપાલને પછી હણુશે એમ માની નારદે એ પ્રમાણે કહ્યું છે, પણ ભગવાન પ્રથમ શિશુપાલને (અધ્યાય ૭૧) અને પછી દંતવક્રને હણવાના છે (અધ્યાય ૭૫). તેથી અહીં નારદે બીધો ક્રમ કહેલો છે.

\* કારણ કે ‘મવાન્’ શબ્દ સંસ્કૃતમાં ત્રીજા પુરુષનો ગણાય છે.



‘દર્શનથી શું થાય?’ એવી શંકા થાય, તેથી ‘કવિઓએ ગાન કરવાનાં’ શબ્દોથી પરાક્રમેનું માહાત્મ્ય કહે છે. અથવા મારે (નારદે) (તેમને) ઉપદેશ કરવાનો હોવાથી તે માટે (ઉપદેશ કરવા માટે) મારે દર્શન કરવાં જોઈએ. ‘ભૂમિ ઉપર’ શબ્દથી એમ સૂચવ્યું છે કે (આ પરાક્રમે ભગવાન) અવિષ્યમાં યનારા(જીવો)ની સુક્તિ માટે (કરવાના છે). (૨૧).

એ પ્રમાણે સાક્ષાત્ પોતાનાં (ભગવાનનાં) કાર્યો કહી, (ભગવાન જે) બીજા પાસે કરાવવાના છે તે નીચેના શ્લોકમાં કહે છે:—

अथ ते कालरूपस्य क्षपयिष्णोरमुष्य वै ॥

अक्षौहिणीनां निघनं द्रक्ष्याम्यर्जुनसारथे: ॥૨૨॥

પછી આનો નક્કી નાશ કરવાની ઇચ્છાવાળા, અર્જુનના સારથિ કાલરૂપ આપથી અક્ષૌહિણીઓનો નાશ હું જોઈશ. ૨૨.

‘કાલરૂપ’ શબ્દથી પરંપરાથી (બીજાની દ્વારા) (નાશ) કરવાનું પ્રયોજન અને સામર્થ્ય કહેલાં છે. આથી એમ જણવું કે (ભગવાને) કાલરૂપ થઈ ભારતનું કાર્ય (અઢાર અક્ષૌહિણીનો સંહાર) કરેલું; પરંતુ ‘હું કાલ છું’ (ભગવદ્ગીતા ૧૧-૩૨) વાક્યને લીધે (ભગવાન) કાલરૂપ જ છે એમ ન માનવું. ભગવાન કાલનું નિયમન કરનારા છે, તેથી એ પ્રમાણે કરવાનું કારણ ‘આ એટલે ભૂમિના ભારનો વૈ નક્કી નાશ કરવાની ઇચ્છાવાળા’ શબ્દોથી કહેવું છે, કારણ કે કાલ નિમિત્ત જ થાય છે. ‘અક્ષૌહિણીઓનો’ એટલે નક્કી કરેલી અઢાર અક્ષૌહિણીઓનો. અક્ષૌહિણીનું પરિમાણ (માપ-કદ) (નીચે પ્રમાણે છે):—

“ જેમાં એક હાથી, એક રથ, ત્રણ અશ્વો (ઘોડેરવારો), અને પાંચ સૈનિકો (પગે ચાલનારા યોદ્ધાઓ) હોય તે ‘પત્તિ’ કહેવાય છે. પત્તિથી ત્રણ ત્રણ ગણા બધા અંગો જેમાં હોય તેને અનુક્રમે નીચે પ્રમાણે કહે છે:—  
(૧) સેનામુખ (૨) ગુહ્મ (૩) ગણ (૪) વાહિની (૫) પૃતના (૬) ચમૂ (૭) અનીકિની. દશ અનીકિનીઓની એક અક્ષૌહિણી થાય છે. તેથી ૨૧૮૭૦ રથો

\* આની ગણતરી નીચે પ્રમાણે થાય છે:—

|             |            |          |             |               |
|-------------|------------|----------|-------------|---------------|
| પત્તિ =     | ૧ હાથી     | ૧ રથ     | ૩ અશ્વો     | ૫ સૈનિકો      |
| સેનામુખ =   | ૩ હાથી     | ૩ રથ     | ૯ અશ્વો     | ૧૫ સૈનિકો     |
| ગુહ્મ =     | ૯ હાથી     | ૯ રથ     | ૨૭ અશ્વો    | ૪૫ સૈનિકો     |
| ગણ =        | ૨૭ હાથી    | ૨૭ રથ    | ૮૧ અશ્વો    | ૧૩૫ સૈનિકો    |
| વાહિની =    | ૮૧ હાથી    | ૮૧ રથ    | ૨૪૩ અશ્વો   | ૪૦૫ સૈનિકો    |
| પૃતના =     | ૨૪૩ હાથી   | ૨૪૩ રથ   | ૭૨૯ અશ્વો   | ૧૨૧૫ સૈનિકો   |
| ચમૂ =       | ૭૨૯ હાથી   | ૭૨૯ રથ   | ૨૧૮૭ અશ્વો  | ૩૬૪૫ સૈનિકો   |
| અનીકિની =   | ૨૧૮૭ હાથી  | ૨૧૮૭ રથ  | ૬૫૬૧ અશ્વો  | ૧૦૬૩૫ સૈનિકો  |
| અક્ષૌહિણી = | ૨૧૮૭૦ હાથી | ૨૧૮૭૦ રથ | ૬૫૬૧૦ અશ્વો | ૧૦૬૩૫૦ સૈનિકો |



અને (તેટલા જ) હાથીઓ, ૧૦૬૩૫૦ સૈનિકો અને ૬૫૬૧૦ અશ્વો(ઘોડેસ્વારો)નો જેમાં સમાવેશ થતો હોય (તે અક્ષૌહિણી કહેવાય છે).”

એવી જાતની (અઠાર) અક્ષૌહિણીઓનો નાશ હું જોઈશ. (તે નાશ) ભગવાને કરાવ્યો તે વિષયમાં લૌકિક દષ્ટાંત ‘અર્જુનના આરથિ’ શબ્દોથી કહે છે. (૨૨).

એવી રીતે અરિત્રનું નિરૂપણ દરવાથી જેઓમાં લૌકિક દષ્ટિ મુખ્ય છે તેઓ પોતાના દષ્ટાંતથી ભગવાનને પણ લૌકિક જાણશે એમ માની, (શ્રીકૃષ્ણ) પ્રહ્લ છે એમ જણાવવા આ લીલાથી (સ્હેલાઈથી) જ (તેમણે) કરેલું છે એમ માની, જ્ઞાન અને શક્તિના સિદ્ધાંતો જણાવનારા નીચેના બે શ્લોકોથી, (નારદ) ભગવાનનું સ્વરૂપ કહે છે:—

વિશુદ્ધવિજ્ઞાનધનં સ્વસંસ્થયા સમાસસર્વાર્થમભોવવાઞ્ચિત્તમ્ ॥

સ્વતેજસા મિત્યનિવૃત્તમાયાગુણપ્રવાહં ભગવન્તમીમહિ ॥૨૩॥

વિશુદ્ધ પૂર્ણ વિજ્ઞાનરૂપ, પોતાની અંદરની સ્થિતિથી પૂર્ણ થએલ સર્વ પુરુષાર્થવાળા, સિદ્ધ ઇચ્છાવાળા, પોતાના તેજથી સદા દૂર રહેલ છે માયાના ગુણોનો પ્રવાહ જેમનાથી તેવા (આપ) ભગવાનને અમે શરણે આવીએ છીએ. ૨૯

આપ સ્વરૂપથી જ્ઞાનરૂપ છો, અને તે જ્ઞાન ઉત્પન્ન થએલું નથી તેમ જ (અમુક) પદાર્થના સંબંધવાળું નથી, એમ ‘વિશુદ્ધ’ શબ્દથી કહે છે. જ્ઞાન-શક્તિ તો ઉત્પન્ન થએલી ન હોવા ઉપરાંત (કોઈનો) વિષય થતી નથી (કોઈથી પ્રહ્લ થતી નથી), ત્યારે જ (તેની) ઉત્તમ શુદ્ધિ હોય છે. વળી તે વિજ્ઞાન પ્રહ્લરૂપ છે, એમ કહેવા ‘પૂર્ણ’ શબ્દ યોજેલો છે, કારણ કે પૂર્ણ હોય તે જ વૃક્ત મોટું અને વૃદ્ધિ પામેલું હોય છે. આવા પ્રહ્લની જગતનું કારણ થવામાં આધાર બનેલી બધી સામગ્રી અને ફલ પણ (પ્રહ્લનું) સ્વરૂપ જ છે. તેમ ન હોય તો (પ્રહ્લના) સંગરહિતપણાના ભંગનો પ્રસંગ થાય, અને (પ્રહ્લ) વિકારવાળું થાય. (તે) સ્વરૂપ જ છે એવા મત પ્રમાણે તો (પ્રહ્લનો) તેવી જ રીતે પ્રાદુર્ભાવ થતો હોવાથી કોઈપણ દોષ લાગતો નથી, એમ ‘પોતાની અંદરની સ્થિતિથી’ શબ્દથી કહેલ છે, (પ્રહ્લની) પોતાની અંદર જ સંપૂર્ણ રીતે જે સ્થિતિ છે તેથી જ (આપ) સમાસસર્વાર્થ: એટલે પૂર્ણ થએલ છે સર્વ પુરુષાર્થો જેમના

૧ ‘લૌકિકત્વં મત્વા’ એટલે ‘લૌકિક છે એવું જ્ઞાન (યશ) એમ માનીને, ભગવાન પણ લૌકિક છે એમ માણસો જાણશે’ એવો અર્થ છે. (લે)

× ‘ન વિષયા ભવતિ’ પાઠ વ્રંદાવન પ્રેસવાળા ગ્રંથમાં છે તે પ્રમાણે અર્થ કરેલો છે.

+ ‘સર્વા સાવર્ત્રી...આધારાદિભૂતા’ આ ત્રણે શબ્દો દ્વિતીયાના એકવચનમાં યોગ્ય એવ છે, તે પ્રથમાના એકવચનના હોવા જોઈએ એમ જણાય છે. તેથી ત્રણેને અંતે અનુસ્વાર હોવું ન જોઈએ.



તેવા છો. વારંવાર થતા સર્વ પુરુષાર્થોનું સ્વસ્વપ જ તે(પ્રદા)નું સ્વરુપ છે (અને) સ્વસ્વપમાં સ્થિતિ હોવાથી જ તે થાય છે. (પોતાની) બહાર સ્થિતિ કરવાથી (તેમ) થતું નથી, એટલે ભગવાન જ નિત્ય સ્વસ્વપમાં સ્થિતિ કરે છે, પરંતુ ખીન્ને કોઈ (તેમ કરતો નથી), તેથી તેમની (ભગવાનની) જ સર્વ ઇચ્છાઓ સિદ્ધ હોય છે.

સ્વરુપમાં સ્થિતિ હોવાથી માત્ર ઇચ્છેલા (પદાર્થ)ની સિદ્ધિ થાય છે એટલું જ નહિ, પરંતુ અનિષ્ટ (દુઃખ) તેવી જ રીતે દૂર થાય છે, તેથી તે 'પોતાના તેજથી (સદા દૂર રહેલ છે માયાના ગુણોનો પ્રવાહ જેમનાથી)' શબ્દથી કહે છે. પોતાનું જે 'તેજ' એટલે પોતાની મેળે પ્રકાશતું, કરોડો સૂર્યોથી અધિક પ્રકાશવાળું ચૈતન્ય, તેનાથી જ સદા દૂર રહેલ છે જે માયાના સર્વ વિગેરે ગુણો, તેઓનો પ્રવાહ એટલે (તેઓનાં) કાર્યની પરંપરા જેમનાથી, (તેવા આપ છો). આ દોષો અંધકારની પેઠે સદા સર્વ સ્થલે રહેલા છે, પરંતુ જેમ સૂર્યના મંડલમાં અંધકાર (રહેતો) નથી, તેમ (આ દોષો) ભગવાનમાં રહેતા નથી. તેનું કારણ અવશ્ય કહેવું જોઈએ, કારણ કે કારણને લીધે (તેઓ) સદા ભગવાનથી દૂર રહે છે. તેમ ન હોય તો સર્વ સ્થલોએ રહેતા દોષો ત્યાં ગએલા પાછા ન ફરે. સત્ ચિત્ અને આનંદ ગુણો તો ઉપયોગી છે તેથી\* તેમને (તે દોષોને) દૂર રાખવા માટે માયા છે. આવું (પ્રદા) પણ ઔદુહોમિનાન્ મત પ્રમાણે ગુણ વિનાનું અથવા આકાર વિનાનું નથી, પરંતુ (તે) છ ગુણોના અશ્વર્યવાળા આપ ભગવાન(રુપ છે.) તેમને ક્રમદિ-અમે શરણે આવીએ છીએ. પ્રાર્થના કરવાની હોવાથી લિ વિધ્યર્થ(નું રુપ યોજેલ) છે. (૨૩).

ભક્તિ (ના સિદ્ધાંત) પ્રમાણે ભગવાનનું નિસ્વપણ નીચેના શ્લોકમાં કરે છે:-

ત્વામીશ્વરં સ્વાશ્રયમાત્મમાયયા વિનિર્મિતાશેષવિશેષકલ્પનમ્ ॥

ક્રીડાર્યમદ્યાત્તમનુષ્યવિગ્રં નતોસ્મિ ધુર્યં યદુવૃણિસાત્વતામ્ ॥૨૪॥

પોતાના (જ) આશ્રયવાળા, જેમણે પોતાની માયાથી સર્વ ભેદોની જતો બનાવેલી છે તેવા, હમણાં ક્રીડા માટે ધારણ કરેલ મનુષ્યદેહવાળા, યદુ વૃણિ અને સાત્વતોના નાયક આપ ઈશ્વરને હું નમન કરું છું. ૨૪

સર્વને વશ રાખનાર ભગવાન 'ઈશ્વર' છે. ખીન્નેઓ તો વશ રહેનારા છે. (ભગવાન) આવા હોવા છતાં લૌકિક પ્રભુની પેઠે પોતાના માટે વશ રહેનારા-

\* 'તેથી' એટલે સત્ ચિત્ અને આનંદ ગુણો ઉપયોગી હોવાથી, તેમને દોષોની અસર ન થાય તે માટે.

† મુક્તાશ્વ કેવા પ્રકારે આનંદનો ભોગ કરે છે તે સંબંધમાં ઔદુહોમિનો મત અલસુત્ર ૪-૪-૬માં કહેલો છે. ત્યાંપણ મુક્તાશ્વ માત્ર ચિદ્રૂપથી દેવ વિગેરે આકાર વિના ભોગ કરે છે એવો તેમનો મત જણાવેલો છે.



ઓની (સેવકોની) (તેમને) જરૂર નથી, એમ 'પોતાના (જ) આશ્રયવાળા' વિશેષણથી કહેલું છે. સ્વમ્ પોતાનો જ આશ્રય આશ્રય કરીને રહે (તે સ્વાશ્રય). જેમ ગરુડ વિગેરેનો પોતાનો ઊંચકી રાખવાનો પ્રયાસ પોતાની જ અંદર રહેલો હોવાથી બીજા કોઈ આધારની (તેમને) જરૂર નથી (તેમ ભગવાનને પણ બીજા કોઈ આધારની જરૂર નથી, પરંતુ) તે (ગરુડ વિગેરેનો) પ્રયાસ શાંત થાય છે તેથી ગરુડ વિગેરેને કોઈવાર બીજાનો આધાર હોવો પણ પડે છે; પરંતુ ભગવાનનો તે પ્રયાસ નિત્ય હોવાથી, ભગવાનને કોઈપણ સમયે બીજાનો આધાર હોવો પડતો નથી. (ભગવાન) ચારે તરફ દેખાતા હોવા છતાં (બીજા પદાર્થ સાથે) સંબંધવાળા હોય તેવા દેખાય છે, પરંતુ (બીજા પદાર્થ સાથે) સંબંધવાળા થતા (હોતા) નથી. તેથી જ 'જે પૃથ્વીમાં રહેતાં....' વિગેરે શ્રુતિઓ (એમ કહે છે). આમ (રહેવા) છતાં (પૃથ્વી વિગેરે સાથે) સંબંધ વિના જ (ભગવાન તેમનામાં) રહે છે. તે (પૃથ્વી વિગેરે પદાર્થ) સાથે (ભગવાનનો) સંયોગ પણ થતો નથી; કારણ કે પોતાની માયાથી જ બન્નાવેલા છે સર્વ ભેદો જેમણે (તેવા ભગવાન છે). સર્વ ભેદો ખોટું જ્ઞાન કરાવનારા હોય છે. વાસ્તવિક રીતે તેઓ (સર્વ ભેદો) માયાથી જ દેખાડવામાં આવે છે, પરંતુ તેઓનું સ્વ (સ્વસ્વ) તો ભગવાન જ હોવાથી, ભગવાન સંગ વિનાના પણ છે.

‘(ભગવાનના) અવતારોમાં દેહ ઇન્દ્રિય વિગેરે ધર્મો જેવામાં આવે છે’ એવી શંકા થાય, તેથી ‘કીડા માટે (હમણાં ધારણ કરેલ મનુષ્ય દેહવાળા)’ એમ કહેલું છે. ખૂંધવાળા હોવાપણું, વાહન (હોવા)પણું વિગેરે જે પદાર્થો (ધર્મો) રમતમાં સ્વીકારવામાં આવે છે,<sup>૧</sup> તેઓ આકારને છૂપાવીને દેખાડવા માટે જ (સ્વીકારવામાં આવે છે), પરંતુ કુદરતી (હોતા) નથી. તેવી જ રીતે પરમાનંદ(ભગવાન)માં દેહની આકૃતિ સ્વભાવ વિગેરે મનુષ્યના ધર્મો સ્વીકારવામાં આવે છે, પરંતુ તેઓ ભગવાનના કુદરતી ધર્મો નથી. વળી તે (ભગવાને સ્વીકારેલા મનુષ્યના ધર્મોથી થએલ) કર્મ થાય છે તેથી તે ફલ પ્રાપ્ત કરાવનાર થાય છે,

\* આ આખી શ્રુતિ નીચે પ્રમાણે છે. ‘જે પૃથ્વીમાં રહેતાં પૃથ્વીની અંદર છે, જેને પૃથ્વી જાણતી નથી, જેનું પૃથ્વી શરીર છે, જે પૃથ્વીની અંદર રહી તેને વશ રાખે છે, આ અન્તર્યામી અમૃત તારો આત્મા છે’ જહદારણ્યકોપનિષત્ ૩-૭-૩. પૃથ્વી સાથે સંબંધવાળા હોય તેવા દેખાવા છતાં, પૃથ્વી સાથે ભગવાનને સંબંધ નથી, સંયોગ સંબંધ પણ નથી. પૃથ્વી પછી જલ, અગ્નિ, અંતરિક્ષ, વાયુ, સ્વર્ગ, આદિત્ય, દિશાઓ, ચંદ્ર અને તારાઓ, આકાશ, અંધકાર, તેજ, સર્વજૂતો, પ્રાણ, વાણી, ચક્ષુઃ, કાન, મન, ત્વચા, વિજ્ઞાન અને રેતસૂના સંબંધમાં પણ તેનું જ નિરૂપણ કરેલું છે. એટલે આ કોઈ પદાર્થ સાથે ભગવાનને સંબંધ નહિ હોવાથી તે સંગરહિત છે.

૧. રમત કરતાં જેમ કોઈ માણસ ખૂંધા થઈ આવે છે, અને જાણદારો બને છે, એવો અર્થ છે. (હ)



(પરંતુ તેઓ) કુદરતી હોય તો દોષરૂપ હોવાથી તે (ફલ પ્રાપ્ત કરાવનારા) પણ થાય નહિ. + તેથી જ દોષ વિનાનો અને સંપૂર્ણ શુભોવાળો દેહ જેમનો છે તેવા-  
(આપ)ને હું નમન કરું છું. ‘(યદુ વૃષ્ણ અને સાત્વતોના) નાયક’ શબ્દથી  
આસ શુભ કહે છે. યાદવો, વૃષ્ણો અને સાત્વતોx સાત્વિક છે; અથવા યદુ  
(યાદવ) અને વૃષ્ણરૂપ વૈષ્ણવો છે, તેઓની ધુરા એટલે (તેઓનો) અધોએ  
ભાર (ભગવાન) વહે છે, એટલે તે સર્વ ભકતોનો ઉદ્ધાર કરનારા છે, એવો  
અર્થ થાય છે. (૨૪).

આટલું (નારદે) કહ્યું તો પણ ‘આ (નારદ) જ્ઞાંત છે’ એમ (જાણી)  
ભગવાન કાંઈપણ બોલ્યા નહિ, પરંતુ માત્ર (તેને) જવાની પરવાનગી આપી,  
એમ (શ્રીશુક) નીચેના શ્લોકમાં કહે છે:—

॥ શ્રીશુક ઉવાચ ॥ શ્રીશુક કહે છે.

एवं यदुपतिं कृष्णं भागवत्प्रवतो मुनिः ॥

प्रणिपत्याभ्यनुज्ञातो ययौ तदर्शनोत्सवः ॥૨૫॥

ભકતોમાં ઉત્તમ, ભગવાનના દર્શનરૂપી ઉત્સવ જેમને (પ્રાપ્ત)  
થએલ છે તેવા મુનિ એવી રીતે યદુઓના પતિ શ્રીકૃષ્ણને સાષ્ટાંગ  
પ્રણામ કરી, (તેમની) પરવાનગી લઈ ગયા. ૨૫

આ (નારદે) કહ્યું તે (ભગવાન) અવશ્ય કરશે એમ જણાવવા ‘યદુઓના  
પતિ’ શબ્દ યોજેલ છે, કારણ કે જે તેમના (યદુઓના) પતિ છે તે તેમનું કામ  
કરશે (જ). ‘કૃષ્ણ’ એટલે સદાનંદ, કાંઈ પણ ન થાય તો પણ પોતે જ પુરુ-  
ષાર્થરૂપ. ‘ભકતોમાં ઉત્તમ’ શબ્દથી એમ કહેલું છે કે પોતે બહેલું અને પોતે  
કરેલું (સેવકે) સ્વામીને અવશ્ય જણાવવું બેઠાં. તેથી (નારદે એ પ્રમાણે)  
જણાવ્યું. ‘મુનિ’ શબ્દથી ભવિષ્યમાં જે થવાનું છે તેનું (નારદને) જ્ઞાન હોવાનું  
કારણ (કહેલું છે). (નારદે) જવા માટે (ભગવાનને) સાષ્ટાંગ પ્રણામ કર્યા, પછી  
ભગવાને પરવાનગી આપતાં (તે) ગયા.

‘તેમની (ભગવાન) પાસે આવીને (નારદે) કાંઈ પ્રાપ્ત કર્યું નહિ, કેમ તે  
નકામા જ (તેમની પાસે) ગયા ?’ એવી શંકા થાય, તેથી કહે છે કે:— તત્પ

+ મનુષ્યદેહ સ્વભાવ વિગેરે જે ક્ષીણ માટે ભગવાન ધારણ કરે છે તે તેમના કુદરતી  
ધર્મો નથી, કારણ કે એ ધર્મવાળા ભગવાનથી જે કર્મ કરવામાં આવે છે તે લોકને ફલ  
પ્રાપ્ત કરાવનાર છે. આ ધર્મો જો મનુષ્યની પહે ભગવાનમાં કુદરતી હોય તો તે દોષરૂપ  
હોવાથી, તેમનાથી થએલ કર્મ ફલ પ્રાપ્ત કરાવનારું થઈ શકે નહિ એવો ભાવાર્થ છે.

x સાત્વતો એક જાતના યાદવો છે. વળી આ શબ્દનો અર્થ ‘વૈષ્ણવો’ પણ થાય  
છે. તેથી એ અને અર્થ લઈ એ અર્થ કરેલા છે.



ભગવાનનાં દર્શનમ્ દર્શન જ ઉત્સવઃ ઉત્સવ હતો જેમનો (તેવા તદર્શનોત્સવઃ નારદ હતા) એટલે લોકમાં ઉત્સવ ઘણા ફલવાળો હોય છે, તેવા (ઉત્સવ) રૂપ દર્શન જ (નારદને) પ્રાપ્ત થયું. (૨૫).

એ પ્રમાણે વચ્ચે નારદ આવેલ તે(ની વાત) પૂરી કરી, કેશીના વધ પછી ભગવાન ગોકુલ પધાર્યા એમ કહેલું નહિ હોવાથી, તે(કથા)નો નીચેના શ્લોકમાં ઉપસંહાર કરે છે:—

ભગવાનપિ ગોવિન્દો હત્વા કેશિનમાહવે ॥

પશૂનપાલયત્ પાલૈઃ પ્રીતૈર્વ્રજસુખાવહઃ ॥૨૬॥

મજને સુખ (પ્રાપ્ત) કરાવનાર ભગવાન ગોવિંદે પણ કેશીને યુદ્ધમાં હણી પ્રસન્ન થએલા ગોપાલો પાસે પશુઓનું પાલન કરાવ્યું ૨૬

(ભગવાન) ગોવિંદ હતા, તેથી જેમ નારદ ગયા, તેમ ભગવાન પણ પછી ગોકુલ પધાર્યા. (કેશીને) યુદ્ધમાં એટલે સંગ્રામમાં (હણીને પધાર્યા); તેમ (યુદ્ધમાં હણ્યો) ન હોય તો આ (કેશીનો) વધ રાજસપ્રકરણમાં કહેવા યોગ્ય ન ગણાય. (તેમણે) પહેલાંની પેઠે જ પશુઓનું પાલન કરાવ્યું, પરંતુ નારદના વાક્યથી તેમને ઈશ્વરપણું અથવા ખેદ થયાં નહિ એમ (જણાવેલું છે). ‘પ્રસન્ન થએલા ગોપાલો પાસે’ શબ્દોથી એમ કહેલું છે કે (તેઓ) પોતાનું ઇચ્છેલું (ભગવાનને) જણાવતા અને પહેલાંની પેઠે રહેતા. વળી ભગવાન રાત્રિએ અને દિવસે(સદા) પહેલાંની પેઠે જ મજને સુખ (પ્રાપ્ત) કરાવનાર (થઈ રહ્યા) હતા. (૨૬).

જો કે આગળની (આગળ કહેવામાં આવે છે તે) કથા (કથામાં જણાવેલી કીડા) તે જ દિવસે કરવામાં આવેલી ન હતી, તોપણ અહીંથી (ગોકુલથી) જઈને પણ ભગવાન ગોકુલનું પાલન કરશે એમ જણાવવા સિંહાવલોકન ન્યાય\* પ્રમાણે (તે) કથાનું નીચેના શ્લોકથી આરંભી નવ શ્લોકથી નિરૂપણ કરે છે:—

एकदा ते पशून् पालाश्वारयन्तोऽद्रिसानुषु ॥

चक्रुर्निलायनक्रीडाश्वौरपालापदेशतः ॥२७॥

\* ‘સિંહાવલોકન ન્યાય’ એટલે સિંહની પાછલ નાખેલ દષ્ટિનો ન્યાય. સિંહ શિકાર કરવા જાય છે ત્યારે આગળ જતાં જતાં પાછલ પણ શિકાર કાઢે છે કે નહિ તે જોવા દષ્ટિ નાખતો જાય છે. તેમ આગળ આવતાં પાછલની પણ કાંઈ વાત કરવામાં આવે તે ‘સિંહાવલોકનન્યાય’ પ્રમાણે કરેલી ગણાય. આથી એમ સૂચવ્યું છે કે આ લીલા કેશીને ભગવાને હણ્યો તે પહેલાં કરેલી. જુઓ આ શ્લોકના આરંભનાં શ્રીસુખોધિની. આથી એમ પણ સૂચવ્યું છે કે ભવિષ્યમાં ભગવાન ગોકુલથી બહાર પધારશે ત્યારે પણ ગોકુલ ઉપર નજર રાખી તેનું રક્ષણ કરશે.



એક દિવસે તે ગોપાલો પર્વતના શિખરો ઉપર પશુઓને ચારતાં ચોર અને રક્ષકના નામથી સંતાવાની રમતો કરતા હતા. ૨૭ પહેલાં આ કથાનું પ્રકરણ રહેલું (આવેલું) ન હતું તેથી તેના સમયે તે કહી ન હતી તેમ કહે છે કે, કોઈ એક સમયે તે બધાએ ગોપાલો, ગોવર્દનના બિંચા પ્રદેશમાં રહેલા દુરથી પણ જોઈ શકે તેથી પર્વતના શિખરો ઉપર પશુઓને ચારતાં સંતાવાની રમતો કરતા (રમતા) હતા. ત્યાં ત્રિભુવન સંતાવાનું છે જે રમતોમાં તેવી (રમતો રમતા હતા). જેઓ રમતા હોય તેઓમાંથી જ કેટલાક સંતાર્થ બચ છે, (અને) કેટલાક (તેઓને) શોધવા માટે પ્રવૃત્તિ કરે છે. ‘ચોર અને રક્ષકના નામથી’ શબ્દથી તેમાં પણ ભેદ જણાવે છે. એ પ્રમાણે પણ કેટલાક સંતાએલા ચોર જ હોય છે, અને શોધનારાઓ રક્ષકો (સ્ત્રીપાર્શ્વો) જ હોય છે. (૨૭).

ચોરીનો વિષય (જેની ચોરી થાય છે તે) જણાય તે માટે નીચેના શ્લોકમાં ખાસ ભેદ કહે છે:—

તત્રાસન્ કતિચિચૌરાઃ પાલાશ્ચ કતિચિન્નૃપ ॥

મેષાયિતાશ્ચ તત્રૈકે વિજદુરકુતોમયાઃ ॥૨૮॥

હે નૃપ! તેઓમાંથી કેટલાક ચોર થયા, અને કેટલાક રક્ષક થયા; અને કેટલાક મેઢાં થઈ નિર્ભય થઈ ત્યાં રમતા હતા. ૨૮

સર્વ ગોપાલો ત્રણ પ્રકારના\* થયા હતા. (ચોર થવામાં) શ્રમ વધારે (થતો) હોવાથી આરંભમાં ચોરો થયા. ‘ચ’ ‘અને’ શબ્દથી (એમ જણાવ્યું છે કે) બધાએ (ગોપાલો) વારાફરતી બધા (ત્રણ પ્રકારના) થતા હતા. (આ) માત્ર રમત જ હતી એમ જણાવવા ‘હે નૃપ!’ એવું સંબોધન કરેલું છે. મેઢાંઓને ઘણું જવામાં આવે ત્યારે (તેઓ) શાંત રહે છે (ભરાડતાં નથી), તેથી બકરાંઓ વિગેરે જેવા (ચોરવાનાં પ્રાણીઓ) કહેલાં નથી. ‘એકે’ એટલે ‘કેટલાક’ અશક્ત (હતા તે મેઢાં થયાં). ભગવાનને લીધે કોઈ તરફથી ભય ન હતો જેમને, તેવા (‘નિર્ભય’ તેઓ હતા). ઘણા ભાગે ભગવાન અથવા બલભદ્ર તે દિવસે ગાયો ચારવા ગયા ન હતા. તેમ ન હોત (તેઓ અથવા તેઓમાંના એક ગાયો ચારવા ગયા હોત), તો (તેમની સાથે) માત્ર ભેગા થવાથી જ તે (બ્યોમાસુર) હણાયો હોત. ગોકુલમાં રહેલા જ (ભગવાને) ત્યાં જઈ તેને હણ્યો એવો નિર્ણય (થાય છે). (૨૮).

કંસ દેત્યોના અંશવાળો હોવાથી, તેનું હિત કરનારા મથના પુત્રે પોતે આવી ગોપાલોને પીડા કરી, એમ નીચેના શ્લોકમાં કહે છે:—

\* (૧) ચોર (૨) ચોરવાનાં મેઢાંઓ (૩) શોધનારા રક્ષકો.



મયપુત્રો મહામાયો વ્યોમો ગોપાલવેપથુક ॥

મેવાયિતાતોવાહ પ્રાયશ્ચૌરાયિતો વદન્ ॥૨૯॥

મયનો પુત્ર, ઘણી માયાવાળો, ગોપાલનો વેપ ધારણ કરેલ વ્યોમ ઘણાભાગે ચોર થઈ મેઢાં બનેલા ઘણા ગોપો)ને લઈ ગયો. ૨૯

મહર્ષિ ઘણી માયા માયા જેની (હતી તેવો મહામાયઃ વ્યોમ હતો). (આ શબ્દથી) ગોપાલોને છેતરવાની અને હણવાની (તેની) શક્તિ કહેલી છે. તેઓ (ગોપાલો) (તેને બેઠને) નાગી બચ, તેથી વ્યોમાસુરે ગોપાલનું સ્વયં લીધું હતું. (ગોપાલ) ચોર બનેલો હોય તેના જેવો તે થયો. જેમ ખીજા ગોપો મેઢાં બનેલાને એટલે મેઢાંની પેઠે પડી રહેલાઓને લઈ જતા હતા (તેમ તે લઈ ગયો); પરંતુ તે (મેઢાં બનેલા) લઈ જવાતા હતા ત્યારે રક્ષક બનેલા બાગી જતા હતા, પણ બ્યારે આ (વ્યોમાસુર) લઈ જતો હતો ત્યારે (તેની) માયાને લીધે કોઈ પણ બાગતું નહિ. તેથી (આ વ્યોમ) ઘણાંને લઈ ગયો. (૨૯).

તે રમત માટે લઈ જતો ન હતો, પરંતુ મારી નાખવા લઈ જતો હતો, તેથી (તેનું) ત્યારપછીનું કર્મ નીચેના શ્લોકમાં કહે છે:—

ગિરિદયાં ત્રિનિશ્ચિપ્ય નીતં નીતં મહાસુરઃ ॥

શિલયા પિદ્ધે દ્વારં ચતુઃપચ્ચાવશેષિતાઃ ॥૩૦॥

લઈ ગએલા, લઈ ગએલા (ગોપ)ને ગિરિની ગુફામાં નાખીને મોટા અસુરે (ગુફાનું) દ્વાર પથ્થરથી બંધ કર્યું. ચાર પાંચ જ (ગોપો) બાકી રહ્યા. ૩૦

એક સમયે ઘણાએ (ગોપોને) લઈ જતો હતો, અને ઘણીવાર (એ પ્રમાણે) લઈ ગયો. ગુફાનું દ્વાર ઘણું નાનું હતું એમ જણાવવા ‘લઈ ગએલા, લઈ ગએલાને’ એમ એકવચન યોજેલું છે. (ગુફાનું દ્વાર નાનું હોવાથી એક સાથે એક એક ગોપને જ તેમાં નાખતો હતો એમ એકવચનથી જણાવ્યું છે).

‘બાલકો દયા (કરવા) યોગ્ય છે. (તેમને તે) એવી રીતે ગુફામાં કેમ નાખતો હતો?’ એવી શંકા થાય, તેથી ‘મોટા અસુરે’ શબ્દ યોજેલ છે. (તેનો) સ્વભાવ ઘણો જ આસુર હતો. તેથી જ તેણે તેઓને માત્ર ગુફામાં નાખ્યા એટલું જ નહિ, પરંતુ પથ્થરથી (ગુફાનું) દ્વાર પણ બંધ કર્યું. એ પ્રમાણે મેઢાં બનેલા (ગોપો) ઘટ્ટી બચ તો ચોર બનેલા અથવા રક્ષક બનેલા કરમ પ્રમાણે મેઢાં જ બને, તેથી

૧. નીચમાને, નયતિ સત્તિ, એમ ‘લઈ જતો હતો’ એવાર કહેલું છે. તેમાં પહેલાં આત્મનેપદ અને પછી પરસ્પરપદનો પ્રયોગ કરેલો છે. તેથી તેની આ ક્રિયા પોતાને માટે તેમ જ ખીજાને માટે હતી પોતાના હિત માટે તેમ જ કંઈના હિત માટે તે આ કર્મ કરતો હતો, એવો અર્થ જણાવવા એવાર કહેલું છે. (એ)



ચાર અથવા પાંચ જ (ગોપો) બાકી રહ્યા. તે સમયે જે (ગોપ) લઈ જવાતો હતો તે ગણતાં પાંચ, અને જો તેને ન ગણીએ તો ચાર (બાકી રહ્યા હતા). (૩૦)

તે સમયે બીજા સ્થલે રહેલા ભગવાને બોમનું કર્મ બાણીને, તેની પાસે આવી જે ક્યું તે નીચેના શ્લોકમાં કહે છે:—

તસ્ય તત્કર્મ વિજ્ઞાય કૃષ્ણઃ શરણદઃ સત્તામ્ ॥

ગોપાન્નયન્તં જગ્રાહ વૃકં હરિરિવૌજસા ॥૩૧॥

તેનું તે કર્મ બાણીને સત્પુરુષોને શરણ આપનાર શ્રીકૃષ્ણે, જેમ સિંહ વરુને પકડે તેમ ગોપોને લઈ જનાર તેને બલથી પકડ્યો. ૩૧

‘તે કર્મ’ એટલે ગુફામાં નાખી પથ્થરથી (દાર) ખંધ કરવારૂપ (કર્મ), સારી રીતે (ભગવાને) બણ્યું, (કારણ કે ભગવાન) પ્રત્યક્ષ જોનાર જ છે. એવું જ્ઞાન થવાનું કારણ ‘કૃષ્ણ’ શબ્દથી કહેલું છે, કારણ કે તે સદાનંદ છે, (અને) બ્યારે પોતાનો આનંદ તે(ગોપો)માંથી તિરોહિત થયો તે જ સમયે તેઓ સદૃષ જ થયા,<sup>૧</sup> તેથી (શ્રીકૃષ્ણે) બણ્યું.

‘છતાં કલેશ વિના કર્મ કરનાર ભગવાન સર્વને સમાન છે. તેમણે તેને જો પ્રમાણે કેમ પકડ્યો?’ એવી શંકા થાય, તેથી ‘સત્પુરુષોને શરણ આપનાર’ શબ્દો યોગ્ય છે. જો ભગવાન શરણે આવેલાઓનું સર્વ સ્થિતિઓમાં પાલન ન કરે, તો કોઈપણ (ભગવાનને) શરણ જાય જ નહિ, (અને) તેથી શરણ આપવાનું જ ન બને, અને સત્પુરુષોના મનમાં તેનું (ભગવાનને શરણ જવાનું ન થઈ શકે તેનું) દુઃખ થાય. તે કારણથી પણ, અને શાસ્ત્રની રીતનો પણ નાશ થાય તે કારણથી પણ (ભગવાને તેને પકડ્યો). (પોતે) રક્ષક બનેલ હોય નહિ તેમ ત્યાં જ પ્રકટ થઈ અથવા પધારી, (ભગવાને) ઘણાએ ગોપોને † લઈ જનાર તેને પકડ્યો. તેના (શરીરના) એક ભાગને જ પકડ્યો ન હતો એમ જણાવવા ‘જેમ સિંહ વરુને (પકડે તેમ)’ એવું દહાંત આપેલું છે, કારણ કે તે (સિંહ) બધા શરીરે ફરીવળી એટલે દબાવી દઈ તેને (વરુને) પકડે છે. તે પ્રમાણે ભગવાને (તેના) સર્વ અવયવોથી (તેને) પકડ્યો એવો અર્થ છે. (૩૧)

૧. ગોપોને ભગવાનથી પૂર્ણ આનંદની પ્રાપ્તિ થઈ હતી. તેઓ પોતે તો સ્વર્ગીય સત્ ગુણરાજા જ હતા; એટલે બ્રહ્મસૂત્ર ૩-૪-૧૧માં જણાવ્યા પ્રમાણે અદ્ય આનંદવાળા જ હતા; એવો અર્થ છે. (હ)

† ત્રીસમા શ્લોકનાં શ્રીમુખોદિનીમાં ‘ચાર અથવા પાંચ જ’ વ્યાખ્યાન છે તેમાં, તે સમયે બોમ એકજને લઈ જતો હતો એવો ભાવાર્થ નીકળે છે. ભગવાને પકડ્યો ત્યારે તે ઘણા ગોપોને લઈ જતો હતો. તેથી આ બાકીના ચાર ગોપોમાંથી એક તે સમયે રક્ષક બન્યો હશે, અને ત્રણ મેદાં બનેલને તે લઈ જતો હશે, ત્યારે તેને ભગવાને પકડ્યો એમ જણાય છે.



પછી તેણે વિચાર્યું કે 'જોકે ભગવાન મોટા છે, છતાં તેમણે ખીનું (શ્રીકૃષ્ણનું મનુષ્યબાહ્ય જેવું નાનું) સ્વપ્ન ગ્રહણ કરેલું છે, તેથી જો હું મારું પોતાનું સ્વપ્ન ધારણ કરું તો ભગવાન નાના સ્વપ્ન(અધકાર, કદ)વાળા હોવાથી (મને) હણી શકશે નહિ. ભગવાન પણ જો પોતાનું (મોટું) સ્વપ્ન ધારણ કરશે તો અવતારની જ સમાપ્તિ થઈ જશે, એટલે કંઈ વિગેરે અમે બધા હણાયું જ નહિ.' એવા અભિપ્રાયથી તેણે પોતાનું સ્વપ્ન ગ્રહણ કર્યું. એમ નીચેના શ્લોકમાં કહે છે:—

સ નિર્જ રૂપમાસ્થાય ગિરીન્દ્રસદૃશં વલી ॥

इच्छन् विमोक्तुमात्मानं नाशक्रोदग्रहणातुरः ॥૩૨॥

પકડાવાથી દુઃખી થએલો પોતાનું મોટા પર્વત જેવું સ્વપ્ન ધારણ કરી, પોતાને છોડાવવા ઇચ્છતો તે બલવાન (તેમ) કરી શક્યો નહિ. ૩૨

પોતાનું (સ્વપ્ન) એટલે અસુરનું સ્વપ્ન. તે પકડી શકાય તેવું ન હતું એમ જણાવવા 'મોટા પર્વત જેવું' વિશેષણ યોજેલ છે. (તેનામાં) પરાક્રમ પણ હતું એમ જણાવવા 'બલવાન' શબ્દ યોજેલો છે. એ પ્રમાણે (અસુરનું સ્વપ્ન ધારણ) કરીને પણ, પોતાને છોડાવવા ઇચ્છતો હોવા છતાં, (છૂટવા માટે) ઘણો જ પ્રયત્ન કરતો હોવા છતાં, પોતાને છોડાવી શક્યો નહિ. છોડાવવું તો દૂર રહ્યું, પકડાવાથી જ ઘણો દુઃખી થયો. માત્ર પકડાવાથી જ (તેની) છેવટની (મરવા પડેલા જેવી) અવસ્થા થઈ, એવો (અર્થ) છે. (૩૨)

તો પણ (વ્યોમાસુર) મુખ્ય હૈત્ય હોવાથી (એટલાથી) મરી ન બચ; તેથી (ભગવાને) પોતે તેને માથો એમ નીચેના શ્લોકમાં કહે છે:—

वं निगृह्णाच्युतो दोर्म्या पातयित्वा महीतले ॥

पश्यतां दिवि देवानां पशुमारममास्यत् ॥૩૩॥

અચ્યુતે તેને બે હસ્તોથી પકડી, પૃથ્વીના તલ (સપાટી) ઉપર પછાડીને સ્વર્ગમાં દેવો જોતા હતા ત્યારે પશુને હણે તેમ મારી નાખ્યો. ૩૩

(ભગવાને) પોતે 'અચ્યુત' એટલે ભયરહિત રહી, બે હસ્તોથી (તેને) પકડી દાખમાં રાખી, પૃથ્વીની સપાટી ઉપર તેને પછાડીને એટલે જેમ ભૂમિ ઉપર રહેલા દેવો તેને મૂકી ન દે એમ કરીને, 'તેનો વધ યજ્ઞને માટે (યજ્ઞની પ્રવૃત્તિ કરાવવા) ધાઓ' એમ ધર્મનું નિસ્પષ્ટ કરવા બધાએ દેવો જોતા હતા ત્યારે જ પશુને (યજ્ઞમાં) જેમ હણવામાં આવે છે (તેવું થાય) તે પ્રમાણે (તેને) મારી નાખ્યો, એટલે (તેનું) મુખ બંધ કરી, ગળું તોડી નાખ્યું એવો અર્થ છે.



દેવોને સુખ ધાય તે માટે (તેમના) દેવતાં (ગોવી રીતે હણ્યો), નહિ તો કલેશ વિના કર્મ કરનાર ભગવાન તે પ્રમાણે ન કરે (૩૩).

પછી (ભગવાને) જે કથું તે નીચેના શ્લોકમાં કહે છે:—

ગુહાપિધાનં નિર્મિથ ગોપાન્નિઃસાર્યં કૃચ્છ્રતઃ ॥

સ્તૂયમાનઃ સુરૈર્ગોપૈઃ પ્રવિવેશ સ્વગોકુલમ્ ॥૩૪॥

ગુફાનું ઢાંકણ તોડી નાખીને, ગોપોને સંકટમાંથી બહાર કાઢીને દેવો અને ગોપોથી સ્તુતિ કરાતા (ભગવાને) પોતાના ગોકુલમાં પ્રવેશ કર્યો. ૩૪.

માયાથી (અમુરે) મૂકેલું ઢાંકણ નિર્મિથ સંપૂર્ણ રીતે તોડી નાખીને જેન ફરીથી બીજો કોઈપણ ગુફામાં પ્રવેશ કરે નહિ તેમ (તેનું) ગુફાપાત્રું જ મટાડી દીધું. 'કૃચ્છ્રતઃ' એટલે સંકટમાંથી ગોપોને બહાર કાઢીને, તે જ દેવો અને ગોપોથી સ્તુતિ કરાતા (ભગવાને ગોકુલમાં પ્રવેશ કર્યો). આથી એમ કહ્યું છે કે ભગવાને (તેમના ઉપર) કરેલો ઉપકાર તેઓ (દેવો અને ગોપો) બણતા હતા. પછી તેઓની સાથે (ભગવાને) પોતાના ગોકુલમાં પ્રવેશ કર્યો. વીલામાં આસક્તિવાળા (ભક્તો) પણ ભવિષ્યમાં તેમ કરે (ગોકુલમાં રહે) તે માટે સર્વ સ્થલે (શ્રીગોકુલ) પાછા પધારવાનું કહેલું છે. (૩૪)

પ્રતિ શ્રીમદ્વલ્લભદીક્ષિતે રચેલી શ્રીમદ્ભાગવતની ગુપ્તાધિનીમાં દશમા સ્કંધના દિવરણમાં ચોતરીસમો અધ્યાય સંપૂર્ણ.

અધ્યાય ચોતરીસમો સંપૂર્ણ.



## અધ્યાય પાંત્રીસમા



॥ પચ્ચત્રિશોઽધ્યાયઃ ॥ અધ્યાય પાંત્રીસમા

પચ્ચત્રિશો ભક્તિમાર્ગસ્થાપનાય નિરૂપ્યતે ॥

અહૂગામર્ગમ્ ભક્તિઃ ફલં ચૈવ હિ માનસમ્ ॥ કા. ૧ ॥

પાંત્રીસમા(અધ્યાય)માં ભક્તિમાર્ગનું સ્થાપન થાય તે માટે અહૂરનું (ગોકુલ) આવનું, (તેની) ભક્તિ અને માનસ (મનથી થએલ) ફલ કહેલાં છે. કા. ૧.

સાત્ત્વિકચેદમિમુલ્લસ્તદા ભવતિ ભક્તિમાન ॥

અન્યથા દૈત્યસંસર્ગે સ્તન્ધ્યા ભક્તિર્મવેદ્ ધ્રુવમ્ ॥ કા. ૨ ॥

સાત્ત્વિક જો (ભગવાનને) અનુકૂલ થાય તો ભક્તિવાળો થાય છે; નહિતો દૈત્યોનો સંબંધ થતાં (તેની) ભક્તિમાં જરૂર વિધ થાય છે. કા. ૨.

તેત્રીસમા અધ્યાયમાં (કંસે) અહૂરને મોકલ્યો એમ કહેતું છે. નીચેના શ્લોકમાં તેનું (ગોકુલ પ્રતિ) આવનું જણાવે છે:—

॥ શ્રીશુક ઉવાચ ॥ શ્રીશુક કહે છે:—

અક્રૂતોઽપિ ચ તાં રાત્રિં મધુપુર્યાં મહામતિઃ ॥

ઉષિત્વા રથમાસ્થાય પ્રયયૌ નન્દગોકુલમ્ ॥ ૧ ॥

મહામતિવાળો અહૂર પણ તે રાત મથુરામાં રહીને રથમાં બેસીને નંદજીના ગોકુલ જવા નીકળ્યો. ૧.

જે રાત્રિએ (કંસે) તેને આજ્ઞા આપી, તે રાત્રિ તે મથુરામાં જ રહ્યો, કારણ કે મથુરા ભગવાનના વાસવાળી ભૂમિ છે. જો ભગવાન, અથવા મથુરા અથવા ભગવાનનો કોઈપણ સેવક (ગોકુલ) જતાં અટકાવશે તો હું જઈશ નહિ. એવો નિશ્ચય કરીને તે (તે રાત્રિ) ત્યાં જ રહ્યો. પછી જવું જ સારું છે એમ જાણીને તે (જવા) નીકળ્યો એમ ‘મહામતિવાળો’ વિશેષણથી કહેતું છે. આ ઉપાય બધાનું એ હિત કરનારો છે, તેથી (ગોકુલ) જઈ (ભગવાનને) લઈ આવવા. એવી તેની માનિ થઈ. પછી કંસે આપેલા ક્રિય રથમાં બેસીને, પોતે સારથિરૂપે

૧. આગળ છત્રીસમા અધ્યાયના ત્રીસમા શ્લોકમાં ‘અહૂરે રથ દાંકરો’ એમ તેને જ સારથિ કહેતાં છે. તેથી સારથિરૂપે કહેતાં છે. (કે)



એકલો નાંદજીના ગોકુલ તરફ, પ્રકર્ષણ (સારી રીતે) એટલે બહારથી તથા અંદરથી અંતોષ રાખી અને ઘેર તૈયારી કરીને, જવા નીકળ્યો, એવો અર્થ છે. (૧)

સાત્વિક જો ભગવાનને અનુકૂલ હોય તો તેને ભક્તિ (પ્રાપ્ત) થાય છે એમ જણાવવા, તેને ભગવાન સંબંધી મનોરથ થયો, એમ નીચેના શ્લોકમાં કહે છે:—

ગચ્છર્ પયિ મહાભાગો ભગવત્પમ્બુજેશ્વરે ॥

મક્તિ પરામુપગત એવમેતદચિન્તયત્ ॥૨॥

મહાભાગ્યવાળાને રસ્તામાં જતાં કમલજેવાં નયનવાળા ભગવાનમાં પરા ભક્તિ પ્રાપ્ત થતાં (તેણે) આનો આ પ્રકારે વિચાર કર્યો. ૨

‘રસ્તામાં જતાં’ શબ્દથી (એમ જણાવ્યું છે કે) રસ્તે જતો હોય તે ભક્તિ (કરે) તે યોગ્ય જ છે. ‘રસ્તામાં જતાં’ શબ્દથી એમ સૂચવ્યું છે કે રથ હાંકવાની તેને દરકાર ન હતી.

‘દુષ્ટ(કંસ)નો ગાઠ સંબંધ રાખી રહેલો, (અને) દુષ્ટે (ગોકુલ) મોકલેલો (અકૂર) ભક્ત કેમ થયો?’ એવી શંકા થાય, તેથી ‘મહાભાગ્યવાળા’ શબ્દ યોજેલ છે. પહેલાં એકઠો કરેલ હતો પુણ્યનો ઢગલો જેણે (તેવો તે હતો). (તે) બધુંજે ભાગ્ય અત્યારે ફલ આપનાર થયું, એવો અર્થ છે. ‘પરા ભક્તિ પ્રાપ્ત થતાં’ શબ્દોથી તે ફલ કહેલું છે. ‘પરા’ એટલે પ્રેમલક્ષણા. (જેમાં ભક્તિ થઈ તે) વિષય વિભૂતિસ્વયં ન હતો, એમ ‘ભગવાનમાં’ શબ્દથી કહેલું છે. અમ્યુજવત કમલ જેવાં ફળને નમનો છે જેમનાં, એમ દષ્ટિથી જ (ભગવાન) સર્વ દુઃખ દૂર કરનારા છે એમ કહેલું છે. તેથી ફલ આપનાર પુરુષોત્તમમાં ભક્તિ થાય તે યોગ્ય જ છે. તે ભક્તિ પણ પહેલાં થએલી, વચ્ચે જતી રહેલી એટલે તિરોહિત થએલી, ફરીથી પોતે જ ઉપ સમીપ આગતા આવી. ‘આ’ એટલે નીચે જે કહેવામાં આવશે તેનો, આ પ્રકારે (નીચે કહેવામાં આવશે તે પ્રકારે) તેણે વિચાર કર્યો. ગએલી ભક્તિ પાછી આવતાં, પોતાની મેળે (અકૂરમાં) પ્રવેશ નહિ પામતાં, (તેણે) કામનાઓ મારફત પ્રવેશ કર્યો, એટલે (અકૂર) ભગવાનનું માહાત્મ્ય જાણીને તે(માહાત્મ્ય)થી પોતાની સરસાઈની જેમ ઈચ્છા કરે તેવા પ્રકારે તેને ચિંતાવાળો કર્યો, એવો અર્થ છે. (૨)

ભક્તિ દૃઢ થાય તે માટે પહેલાં ભગવાનના ધર્મોનું માહાત્મ્ય કહે છે. તેમાં પણ (ભગવાનનું) દર્શન સર્વથી ઉત્તમ છે, એમ નીચેના શ્લોકથી (આરંભી) કહે છે:—

કિં મયાચરિતં મદ્રં કિં તપં પરમં તપઃ ॥

કિં વાથાપ્યર્હતે દત્ત યદ્ દ્રક્ષ્યામ્યદ્ય કેશવમ્ ॥ ૩ ॥



મેં શું સારું આચરણ કર્યું હશે, શું ભારે તપ કર્યું હશે અથવા  
સુપાત્રને શું દાન કર્યું જેથી આજે હું કેશવનાં દર્શન કરીશ. ૩.

(૧) પોતે (અકૂર) (૨) ભગવાન અને (૩) ખીજા બધા એવા ત્રણ વિભાગો  
થાય છે. તેઓના કુદરતી અથવા અકસ્માતથી થયેલા ઉત્તમ ધર્મોથી સર્વસ્વ  
ભગવાન પ્રસન્ન થાય છે એમ જણાય છે. (વળી) પ્રભુ અને શંકરને પણ મુગ  
અને મોક્ષ આપનારા ભગવાન છે, તેથી તે પ્રસન્ન થાય ત્યારે જ તેમનાં દર્શન  
થાય છે એમ (જણાય છે).

(૧) તે પૈકી પોતાનો ધર્મ આચાર છે. (૨) ભગવાનનો ધર્મ તપ છે  
(અને) (૩) સર્વ લોકો પર ઉપકાર કરનારું દાન છે એવી (વ્યવસ્થા છે).

(૧) ‘ધર્મનું મૂળ આચાર છે.’ તેથી ‘મેં શું આચરણ કર્યું હશે?’  
શબ્દોથી તે કહેવું છે. ‘સારું’ એટલે કલ્યાણરૂપ. (૨) ‘તપ મારું સાક્ષાત્  
હૃદય છે’ (શ્રીમદ્ભાગવત ૨-૯-૨૨) વાક્ય પ્રમાણે તપ ભગવાનની શક્તિ છે.  
તેથી ‘શું તપ કર્યું હશે?’ એમ કહેવું છે, જીવતા ધર્મરૂપ તપ આહીં કહેવું  
નથી, એમ જણાવવા ‘તપ’ ‘ભારે’ વિશેષણ યોજેલું છે. (૩) સર્વના ઉપર  
ઉપકાર કરનારો ધર્મ દાન સુપાત્રને કરવામાં આવે તો જ મોટું ફલ પ્રાપ્ત  
કરાવે છે, તેથી ‘સુપાત્રને દાન કર્યું?’ એમ કહેવું છે. ‘અથ’ શબ્દ જૂદો આરંભ  
દર્શાવવા યોજેલો છે. ‘કિંવા’ ‘અથવા શું’ શબ્દ આકાંક્ષા (ઇચ્છા) દર્શાવવા યોજેલ  
છે. જે ભગવાનમાં ધણી જ આસક્તિવાળો હોય અને ભગવાનને માટે જ જેણે  
પોતાના સર્વ(પદાર્થ)નો ઉપયોગ કરેલો હોય તેવાને શ્રદ્ધાથી (શું) દાન કર્યું,  
એમ ધર્મશાસ્ત્રથી જૂદો આરંભ (અર્થ-શબ્દથી) કરેલો છે. તેમ ન હોય (આવા  
સુપાત્રને દાન કર્યું ન હોય) તો (મને) આજે જ ભગવાનનાં દર્શન ન થાય.  
તેથી (આજે જ દર્શન થશે તેથી) જણાય છે કે (ઉપરનાં) ત્રણમાંથી એકાદ  
(મેં) કરેલું છે. ૩.

એ પ્રમાણે કાર્ય (ભગવાનનાં દર્શન) અવશ્ય થશે એમ જાણીને (તેનાં)  
કારણની કલ્પના કરીને, નીચેના એ શ્લોકોથી તેમાં થતાં વિઘ્નની શંકા કરી,  
(તે શંકા) દૂર કરે છે:—

મર્મતત્ત્વં દુર્લભં મન્ય ઉત્તમશ્લોકદર્શનમ્ ॥

વિષયાત્મનો યથા વ્રજકીર્તનં શુદ્ધજન્મનઃ ॥૪॥

† આ ‘કેશવ’ના, વ્યુત્પત્તિથી થતો અર્થ કહેલો છે. ‘ક’ એટલે વળા. ‘વ’  
એટલે વંદન. તેમને ‘વ’ એટલે મુખ અથવા મોક્ષ આપનારું કેશવ છે.



જેમ શૂદ્રથી જન્મેલાને વેદનો ઉચ્ચાર દુર્લભ છે તેમ વિષયમાં રચીપચી રહેલા અને આ ઉત્તમશ્લોકનું દર્શન દુર્લભ છે એમ હું ધારું છું. ૪.

(દર્શનનું) સાધન હોવા છતાં પણ (લગવાનનું) આ દર્શન મને દુર્લભ છે. ‘હું ધારું છું’ શબ્દથી તે વિષયની (દર્શન દુર્લભ હોવાની) યુક્તિ (દલીલ) કહેલી છે કે, યુક્તિથી એવો નિશ્ચય થાય છે કે મને દર્શન નહિ થાય. આ તર્ક (યુક્તિ) લગવાન અલૌકિક છે એમ જણાવનારો છે, કારણ કે (લગવાના લૌકિક હોય તો એવી શંકા જ ઉત્પન્ન થાય નહિ. દર્શન ન થવાનાં બે કારણ- (રૂપ ધર્મો) (૧) પોતાની અંદર રહેલો અને (૨) લગવાનની અંદર રહેલો, (એવા) બે ધર્મો કહે છે. (૨) ‘ઉત્તમશ્લોકનું દર્શન’ શબ્દથી લગવાનમાં રહેલો (ધર્મ) કહે છે. ‘ઉત્તમો’ એટલે સર્વ જાણનારા ભકતો. તેઓ પણ (લગવાનની) સ્તુતિ જ કરે છે, અને દર્શન કરતા (કરી શકતા) નથી. (૧) ‘વિષયમાં રચીપચી રહેલા’ શબ્દથી પોતાની અંદર રહેલો (ધર્મ) કહે છે. વળી વિષયો (દર્શનમાં) માત્ર વિદ્ય કરનારા જ નથી, તેમ હોય તો વિષયો અનિત્ય હોવાથી કોઈક સમયે દર્શન પણ થાય; પરંતુ (વિષયો દર્શનના) અધિકારનો નાશ કરનારા પણ છે, (કે) જેથી વિષય (પદાર્થ, અહીં દર્શન) પ્રાપ્ત થએલ હોવા છતાં, રહેલાઈથી પ્રાપ્ત થાય તેવો હોવા છતાં, તેમાં (તે પ્રાપ્ત કરવામાં) પોતાની યોગ્યતા (રહેતી) નથી. ‘જેમ શૂદ્રથી જન્મેલાને વેદનો ઉચ્ચાર દુર્લભ છે’ દષ્ટાંતથી તે (અર્થ) કહેલો છે. ‘બ્રહ્મકીર્તનમ’ એટલે વેદનો ઉચ્ચાર કરવો તે. પહેલાંના જન્મમાં ગ્રાહ્ય હોય તોપણ, સર્વ જાણનાર હોય તોપણ, વેદના ઉચ્ચાર કરવાને શક્તિ-માન હોય તોપણ, જો (આ જન્મમાં) શૂદ્રના બીજથી ઉત્પન્ન થએલો હોય તો તે સમયે (તે વેદના) ઉચ્ચાર કરવા યોગ્ય હોતો (રહેતો) નથી. ૪).

એ પ્રમાણે (લગવાનનાં દર્શન થવામાં) વિરુદ્ધ તર્ક જણાવી, નીચેના શ્લોકમાં (તેને) અનુકૂલ તર્કથી તોવિરુદ્ધ તર્કને ખોટો કરાવે છે:—

મૈવમેવાધમસ્યાપિ સ્યાદેવાચ્યુતદર્શનમ્ ॥

હિયમાળઃ કાલનઘા ક્વચિત્તરતિ કશ્ચન ॥૫॥

એવું જ ન હો! અધમને પણ અચ્યુતનું દર્શન થઈ જાય જ. કાલરૂપી નદીથી તણાતો કોઈએક કોઈ સમયે તરે છે. (તરી જાય છે). ૫.

‘મા’ શબ્દ નકારના અર્થમાં યોજેલો છે. તે (મેં) જે (પાછલ) કહ્યું કે ‘(૧) વિષયો (લગવાનનું દર્શન થવામાં) વિદ્ય કરનારા છે અને (હું) વિષયી હોવાથી (મને દર્શનનો) અધિકાર નથી. અને ૨ મોટાઓ પણ માત્ર (લગવાનની) સ્તુતિ કરવા યોગ્ય છે, પરંતુ દર્શન કરવા યોગ્ય નથી’ એવું ન હો. પરંતુ આ (દર્શન થવાનું) (નીચે જણાવવામાં આવે છે) એવું જ છે. અને—



(વિષયમાં ભગવાનનું) દર્શન થાય એવું સિદ્ધ કરનારા જે ધર્મો કહે છે (૧) 'અધર્મને પણ અન્યુતનું' દર્શન થઈ જાય જ. 'વિષયો અધર્મ અધિકારી બનાવનારા જ છે, પરંતુ અધિકારનો નાશ કરનારા નથી. 'શુદ્ધ અસુરના સંગ્રામવાળો' કૃતિ પ્રમાણે અસુર હોવાપણું જ તેવું (અધિકારનો નાશ કરનારો) છે. (વિષયો દર્શનમાં) વિદ્ય કરનારા પણ નથી, કારણ કે 'લોકમાં જે જે સર્વથી વધારે દુરંદેહ હોય' (શ્રીમદ્ભગવત ૧૧-૧૧-૪૧) એમ વિષયોથી પણ ભગવાનનું ભજન થાય છે, એમ શાસ્ત્રમાં કહેલું છે; પરંતુ (વિષયો) માત્ર અધર્મ પણ જ કરાવનારા છે, કારણ કે સર્વ પ્રકારે વિષયવિનાનો હોય તે ઉત્તમ છે, બહારથી વિષયવિનાનો હોય તે મધ્યમ છે, અને (બહારથી અને અંદરથી) બંને પ્રકારે વિષયવાળો (વિષયો) હોય તે અધર્મ છે. અધર્મને પણ અન્યુતનું દર્શન થઈ જાય જ; તેમ ન હોય તો અધર્મ અધિકાર જ ન હોય. (૨) વળી ભગવાન 'અન્યુત' એટલે સ્વરૂપથી અને ધર્મથી સર્વ પ્રકારે હાનિ વિનાના જ છે. જે (તેમની) સ્તુતિ કરવામાં આવે તો તેમની સ્તુતિ નકામી (ફલવિનાની) થતી નથી, અને ભગવાન જ ફલ હોવાથી, (તે) કોઈ સમયે (પોતાનું) દર્શન કરાવે જ નથી (તેમનું) દર્શન થઈ જાય જ.

'દર્શનમાં વિદ્ય કરાવનારું દ્વંદ્વ કહેલું છે' એવી શંકા થાય, તેથી (દર્શન થાય એમ) સિદ્ધ કરનારું પણ દ્વંદ્વ છે એમ ઉત્તરાર્થથી કહે છે, કે કાલરૂપી નદીથી તણાતો કોઈ એક વસ્તુ એટલે કોઈ સમયે તરે છે તરી જાય છે, જેમકે તરણહુ. વળી જલમાં પડેલું નાવ પોતાની મેળે જ એક કિનારેથી બીજા કિનારે જાય છે એમ દેખાય છે કાલ પણ વિષયો અને માયારૂપી જલની બનેલી નદીરૂપ છે, અને (પોતાની) અંદર ભગવાન અને જીવોના સમૂહને વહન કરે છે. તે પૈકી કિનારા ઉપર રહેલાઓને કોઈવાર મધ્યમાં નાખીને સામા કિનારે કઢાય લઈ જાય. કાલને લીધે પણ મોક્ષ પ્રાપ્ત થાય છે, એવો કેટલાકનો મન આ(દ્વંદ્વ)થી કહેલો છે. આ વિષયમાં વ્યવસ્થા કરનાર (સાચવનાર) ભગવાનનો અવતાર છે. (૫).

[મમાધ્યામંગલં નદં ફલવાંચૈવ મે ભવઃ ॥

યન્નમસ્યે ભગવતો યોગિધ્યેયાંઘ્રિપંકજમ્ ॥૬॥

આજે મારા દુર્ભાગ્યનો નાશ થયો, અને મારો જન્મ સફળ થયો. કારણ કે જેમનાં ચરણકમલ યોગીઓએ ધ્યાન કરવા યોગ્ય છે તેવા ભગવાનને હું (આજે) નમન કરીશ. ૬]

આ શ્લોક ઉપર શ્રીસુગોધિની નથી, તેમ જ આ પછીના શ્લોક ઉપરનાં શ્રીસુગોધિની પરથી એમ જણાય છે કે તેનો સંગ્રહ ગયા એટલે સંગ્રહ શ્લોક સાથે છે. ત્યાં આ શ્લોક શ્રીમદાચાર્યચરણે લખેલ માન્યો હશે.



‘(મોક્ષ પ્રાપ્ત કરવામાં) વિઘ્ન કરનારો કાલ મોક્ષ પ્રાપ્ત કરાવનારો કેવી રીતે થાય ?’ એવી શંકા થાય, તેથી નીચેનો શ્લોક કહેલો છે—

કંસો ઘનાઘાકૃત મેઙ્ગલ્યનુગ્રહં દ્રક્ષ્યઽપિપદ્યં પ્રહિતોઽમુના હરેઃ ॥

કૃતાવતારસ્ય દુરત્યયં તમઃ પૂર્વેઽંતરન્ યન્નચમણ્ડલત્વિષા ॥૭૥॥

અહો ! કંસે આજ મારા ઉપર ઘણી જ કૃપા કરી, (કે) તેનાથી મોકલાએલો હું અવતાર ધારણ કરેલ હરિના ચરણકમલનાં દર્શન કરીશ; કે જેમના નખના મંડલોની કાંતિથી પહેલાંના (ભક્તો) સામેપાર જઈ ન શકાય તેવા અંધકારને તરી ગયા. ૭

કોઈવાર વિઘ્ન કરનારો જ ફલ પ્રાપ્ત કરાવનારો થાય છે. વિષ ખાઈને મરે છે, ન ખાય તો મરણ પામે એવું લોકમાં પ્રસિદ્ધ છે. તે (આ અર્થે) ‘કંસે (મારા ઉપર ઘણી જ કૃપા કરી)’ શબ્દથી કહે છે. ‘વતે’ ‘અહો !’ શબ્દ હર્ષ દેખાડવા યોગ્યેલો છે. જે સર્વ પ્રકારે વિઘ્ન કરનારો છે તેણે જ મારા ઉપર આજ ઘણી જ કૃપા કરી, કારણ કે જે ભગવાનનું દર્શન કરાવે છે તે જ કૃપા કરે છે. કોઈવાર વિષયો વિગેરેદ્વારા (આપીને) લૌકિક અનુગ્રહ કરે છે (પણ) આ તો ઘણો જ અનુગ્રહ છે કે જેનાથી (તેનાથી) મોકલાએલો હું (હરિના) ચરણકમલનાં દર્શન કરીશ.

‘(તેણે તને) વિરૂદ્ધ (કાર્ય કરવા) માટે મોકલેલો છે, તેથી તારું કંઈકેલું (કાર્ય) કેમ ફળશે ?’ એવી શંકા થાય, તેથી ‘હરિના’ શબ્દ યોગ્યેલો છે; કારણ કે સર્વનાં હુઝમ હરનારા તે(હરિ)ને માત્ર સંબંધની જ જરૂર રહે છે, (અને) તે સંબંધ આણે કરાવ્યો તેથી આ કૃપા કંસે જ કરેલી છે. હરકોઈ પ્રકારે (થએલો) (હરિનો) સંબંધ જ આ વિષયમાં કાર્ય કરાવનારો (ફલ આપનારો) છે, એમ જણાવવા ‘અવતાર ધારણ કરેલ’ વિશેષણ યોગ્યેલું છે, કારણ કે આ (કાર્ય) માટે જ ભગવાનનો અવતાર થાય છે. (હરિ) તેવા છે, એ વિષયનું પ્રમાણ ‘પહેલાંના (ભક્તો) તરી ગયા’ શબ્દોથી કહે છે. જેમના નખના મંડલોની કાંતિથી પણ પહેલાંના ભગવદ્દીઓ સંસારને તરી ગયા, (તેવા હરિ છે). ધ્યાન ધરવામાં આવેલો (તેમનો) ચરણ હૃદયમાં પ્રકાશી મુક્તિ આપે છે, તેથી અવિચારૂપી અંધકાર દૂર થાય છે, એમ જણાવવા તેની કાંતિ કહેલી છે. ‘મંડલ’ શબ્દ (તે) દ્વીપ વિગેરે પેઠે નહિ, પરંતુ સૂર્ય વિગેરેની પેઠે (અંધકારને) દૂર કરનારો છે એમ જણાવે છે. ‘એક સૂર્ય પણ અંધકારને દૂર કરે છે તો પછી દશ(સૂર્યો)થી તો (તે દૂર થાય તેમાં) કંઈકું જ શું ?’ એમ જણાવવા, (જે ચરણોના દશ નખ હોવાથી) ‘નખ’ શબ્દ યોગ્યેલો છે. ચરણરૂપી નાવથી જ એટલે ચરણોથી જ સંસારરૂપી સમુદ્ર તરાય છે તેથી (દશ નખમંડલોથી અંધકાર દૂર કેમ ન થાય એમ કહેલું) છે. તેથી જ્યાં



ધ્યાનથી પ્રાપ્ત કરેલ ચરણના કેવલ સંબંધથી જ સર્વે તરી ગયા ત્યારે (તો પત્રી) દર્શન પ્રાપ્ત કરનારો હું તરીશ એમાં શું સંદેહ (હોઈ શકે) ? ૭.

એવી રીતે પોતાના ફલ તથા અધિકાર સંબંધી નિશ્ચય કરી, (ભગવાન મોક્ષ આપનાર છે કે નહિ તે વિષયમાં) ઘણા વાદીઓમાં મતભેદ હોવાથી, ભગવાન મોક્ષ આપનાર છે એમ નીચેના શ્લોકથી સાબિત કરે છે:—

यदचितं ब्रह्मशिवादिभिः सुरैः श्रिया च देव्या मुनिमिश्र सात्वतैः ॥  
गोवाणायानुचरैश्चरद् वने यद् गोपिकानां कुचकुंभमांकितम् ॥૮॥

જે (ભગવાનનું ચરણકમલ) બ્રહ્મા શિવ વિગેરે દેવોથી, અને લક્ષ્મી દેવીથી, મુનિઓથી અને વૈષ્ણવોથી પૂજાએલું છે, જે ગાયો ચારવા માટે વનમાં ફરતું સેવકોથી પૂજાએલું છે અને જે ગોપીઓના સ્તનના કંકુમના ચિન્હવાળું છે. ....૮

મોક્ષ અવશ્ય થાય છે, અને તે કોઈકને અર્ધીન છે એમ કબૂલ કરવું જોઈએ. તે વિષયમાં સત્પુરુષોના માર્ગ પ્રમાણે લોકમાં બ્રહ્મા મોટા છે, અને વિષય તરીકે લક્ષ્મી (મોટા છે). જ્ઞાનશાસ્ત્ર પ્રમાણે મુનિઓ (મોટા છે અને) ભગવાનના શાસ્ત્રપ્રમાણે વૈષ્ણવો મોટા છે. આ (શ્રીકૃષ્ણના) અવતારમાં ચાર પ્રકારે (ચાર વ્યૂહથી) અવતાર ધારણ કરેલ<sup>૧</sup> (ભગવાનોના ગાયો અને ગોપીઓ દિવસ અને રાત્રિના ભેદથી (દિવસે ગાયો અને રાત્રે ગોપીઓ) સેવક થએલા છે; જે (ગાયો) વિવેકવિનાના અને અજ્ઞાની હોઈ કોઈની પણ દરકાર કરતા નથી, અને તેમાં પણ સ્ત્રીઓ (ગોપીઓ) (વિવેકવિનાની અને જ્ઞાનવિનાની હોઈ કોઈની પણ દરકાર કરે નહિ) તે પણ તેવા (અહીં વર્ણવેલા) પ્રકારથી ભગવાનના ચરણકમલનું પૂજન કરે છે. એમ સર્વ સ્થલે ભક્તિ મુખ્ય છે એમ જણાવવા 'ચરણ' શબ્દ લીધેલો છે.

(૧) જગતમાં બ્રહ્મા વિષ્ણુ અને શિવ એ ત્રણ (દેવો) મુખ્ય છે. તે પૈકી બ્રહ્મા અને શિવ જેઓમાં મુખ્ય થએલા છે તેવા ઇંદ્ર વિગેરે બધાએ દેવોએ પોતાના ઇચ્છેલા (ફલ)ની પ્રાપ્તિ થાય તે માટે (ભગવાનનાં ચરણકમલને) પૂજેલું છે. સાત્ત્વિક કલ્પમાં વિષ્ણુ ભગવાન હોય છે એમ યુયુ (રાગા દેવો)ના અવતારમાં

૧. બ્રહ્મા વિગેરે (દેવો) ધર્મ (સ્થાપન કરવા)ની ઇચ્છાવાળા હોવાથી અનિરુદ્ધની પૂજા કરે છે. વલ્કી પ્રજ્ઞાનની પૂજા કરે છે, કારણ કે પાંચમા સ્કંધમાં કહેલું છે કે લક્ષ્મી કામદેવની પૂજા કરે છે. (મૂળ ૫-૧૮-૧૭). મુનિઓ અવિદ્યાનો નાશ કરવાની ઇચ્છાવાળા હોવાથી સંકર્ષણનું પૂજન કરે છે, અને વૈષ્ણવો સત્ત્વમાં જ આસક્તિવાળા હોવાથી રાસ-દેવનું પૂજન કરે છે. આ અવતારમાં એ ચારે છે, એવો અર્થ છે. (તે)



પણ ભેદ કહેલો<sup>૨</sup> છે.

(૨) અને (ભગવાન) પતિ હોવાથી લક્ષ્મીએ પણ (તેમનું ચરણકમલ) પૂજેલું છે. (ભગવાન પતિ થયા તો) પ્રહેલાં, ત્યજી (તેમને) ઝોળખવાનું તેનું (લક્ષ્મીનું) સામર્થ્ય 'દેવી' શબ્દથી કહેલું છે.

(૩) અને મુનિઓએ પણ (ભગવાનનું ચરણકમલ) પૂજેલું છે. 'ચ' 'અને' શબ્દથી (એમ કહેલું છે કે) ફલની ઇચ્છા રાખનારા કર્મીઓ (કર્મમાર્ગવાળાઓ)એ પણ પૂજેલું છે.

(૪) 'સાત્ત્વૈઃ' એમ (બહુવચનથી) વૈષ્ણવોના (જૂઠા જૂઠા) પ્રકારો કહેલા છે, કે જે વૈષ્ણવો માત્ર સત્ત્વમાં જ આસક્તિવાળા છે (તેમણે પણ પૂજેલું છે).

(૫) ગોપોને (ચરણકમલનું) પૂજન કરવાનું જ્ઞાન હતું એમ જણાવવા 'સેવકોથી' શબ્દ યોજેલો છે. ગાયોનું અલૌકિક ચારણ (ચરવાનું) શીખવું જોઈએ તેથી તેઓ પ્રથમ (ભગવાનના) સેવકો થયા, કારણ કે વનમાં ભગવાનનું પૂજન કરવામાં વિદ્ધો થતાં હોવાથી ગામડીઆઓથી (વનમાં પૂજન) થઈ શકે નહિ, તેથી (તેઓ પ્રથમ સેવકો થયા).

(૬) 'સ્તનના કુંકુમના ચિન્હવાળું' વિશેષણથી સ્ત્રીઓ પણ (ભગવાનનું) ભજન કરે તેનું કારણ સૂચવેલું છે. તેઓ કામને લીધે જ ભજન કરે છે. તેઓ બહાર હૃદય ઉપર પણ (ભગવાનના ચરણકમલને) સ્થાપે છે<sup>૩</sup> (પધરાવે છે). એ પ્રમાણે

ऐश्वर्यं श्रीस्तथा ज्ञानं कीर्तिर्धर्मो विरागता ॥

पद्मगुणास्त्वत्र निर्दिष्टाः क्रमो नात्र विवक्षितः ॥કા. ૩॥

(૧) ઐશ્વર્ય, (૨) શ્રી (કાંતિ, શોભા), તેમ જ (૩) જ્ઞાન (૪) કીર્તિ (૫) ધર્મ અને (૬) વૈરાગ્ય (એ) છ (ભગવાનના) ગુણો તો અહીં દેખાડેલા છે. અહીં અનુક્રમ ઈચ્છેલો નથી<sup>૪</sup> કા. ૩. ૮.

૨. સાત્ત્વિક કલ્પમાં ભગવાન વિષ્ણુરૂપ થઈ સૃષ્ટિ રચે છે અને તે કલ્પના બ્રહ્મા અને વિષ્ણુને આજ્ઞા કરે છે એવો ભેદ છે એવો અર્થ છે. (હ) સાત્ત્વિક કલ્પમાં ભગવાન પોતે વિષ્ણુ થાય છે એટલે બ્રહ્મા અને શંકર જ ગુણાવતારવાળા દેવો રહેવાથી તેમને જ દેવોમાં મુખ્ય કહેલા છે એવો ભાવ જણાય છે.

<sup>૩</sup> તેથી ભગવાનનું ચરણકમલ તેઓના સ્તન ઉપરના કુંકુમનાં ચિન્હવાળું થાય છે.

<sup>૪</sup> (૧) દેવોથી (૨) લક્ષ્મીથી (૩) મુનિઓથી (૪) વૈષ્ણવોથી (૫) ગોપોથી અને (૬) ગોપીઓથી ચરણકમલ પૂજનએક છે તેથી અનુક્રમે ભગવાનના (૧) ઐશ્વર્ય, (૨) શ્રી, (૩) જ્ઞાન, (૪) કીર્તિ (૫) ધર્મ (ગાયો ચારવી ધર્મ છે) અને (૬) વૈરાગ્ય ગુણો દર્શાવાયા છે. આ ભગવાનના છ ગુણો અનુક્રમ પ્રમાણે નથી. છ ગુણોનો અનુક્રમ 'ઐશ્વર્ય, ધર્મ, કીર્તિ, શ્રી, જ્ઞાન અને વૈરાગ્ય, એવો છે. તેથી અહીં અનુક્રમ ઈચ્છેલો નથી એમ કહેવું છે.



એ પ્રમાણે સર્વનો નિશ્ચય કરી, (રસ્તે) જતાં શકુન જોઈને, ઇચ્છેલા પ્રકારનું (ભગવાનનું) દર્શન થશે, એમ ઘણા ઉત્સાહથી નીચેના શ્લોકમાં કહે છે:-

દ્રક્ષ્યામિ નૂનં સુકપોલનાસિકં સ્મિતાવલોકારુણકજ્જલોચનમ્ ॥

મુખં મુકુન્દસ્ય ગુડાલકાવૃતં પ્રદક્ષિણં મે પ્રચરન્તિ વૈ મૃગાઃ ॥૯॥

સુંદર કપોલ અને નાસિકાવાળાં, સ્મિતવાળી દષ્ટિ અને લાલ કમલો જેવા લોચનોવાળાં, ગૂંચળું વળેલા કેશોથી ઢંકાયેલાં મુકુંદના મુખનાં મને જરૂર દર્શન થશે, (કારણ કે) હરણો મારી જમણી બાજુએ જરૂર સારી રીતે ફરે છે. ૯.

મૃગો (મારી) જમણી બાજુએ ફરે છે, તેથી જરૂર મને (ભગવાનના મુખનાં) દર્શન થશે.

‘(તું) કંસનો સેવક હોવાથી ભગવાન (તને) સંમુખ નહિ થાય’ એવી શંકા થાય, તેથી (ભગવાનના) મુખકમલનાં જ મને દર્શન થશે, એમ ‘મુક્તમ’ ‘મુખ’ શબ્દથી કહે છે. તેમ (મુખનાં દર્શન) થાય તોપણ ભગવાન કોઈવાર ક્રોધ કરે, અથવા દુઃખ (દેવાનું) વિચારતા રહે (હોય), (તો) તે સમયે તેમનાં કપોલ અને નાસિકા વાંકાં અને ત્રાંસાં (આડાં) રહે (જેથી મુખનાં ખરાબર દર્શન ન થાય), તેમ થવાનું નથી એમ જણાવવા ‘સુંદર કપોલ અને નાસિકાવાળાં’ વિશેષણ યોજેલું છે. સુંદર કપોલો અને નાસિકા જેમાં છે તેવાં (મુખનાં દર્શન કરીશો), એમ ભક્તિ અને તેના (ભક્તિના) રસનું નિરૂપણ કરેલું છે.

‘છતાંપણ અપકાર કરવા આવનારનો તારો (ભગવાન) અંગીકાર કેમ કરશે?’ એવી શંકા થાય, તેથી ‘સ્મિતવાળી દષ્ટિ અને લાલ કમલો જેવાં લોચનોવાળાં’ વિશેષણ યોજેલું છે. સ્મિત એટલે થોડુંક હસવું. તે(સ્મિત)થી જ્ઞાન- (ધર્મા)માં અડધો મોહ થાય. તે (ભગવાન) જ મોહ કરશે એટલે (તેમાં) મને દોષ નહિ થાય. આ (સ્મિત) વ્યાજળી કારણે (ભગવાને) કરેલું (હશે) એમ જણાવવા જ્ઞાનનો જે આધાર થએલ છે તે(લોચન)ની ક્રિયામાં લાલ કમલની સમાનતા કહેલી છે. લોચનોની લાલાશ યુદ્ધ સૂચવે છે. મુખનાં દર્શનથી સર્વ ફલ પ્રાપ્ત થશે, એમ ‘મુકુંદ’ શબ્દથી કહેલું છે.

‘વાદીઓના વિરુદ્ધ મતો હોવાથી, ભગવાન એવી રીતે મુખનાં દર્શન કરાવીને જ મોક્ષ કેમ આપશે (મોક્ષ આપશે એમ કેમ જણાય)?’ એવી શંકા થાય, તેથી ‘ગૂંચળું વળેલા કેશોથી ઢંકાયેલાં’ વિશેષણ યોજેલું છે. કેશો તત્ત્વજ્ઞાનીઓ છે એમ પહેલાં જણાવેલું છે. તેઓ જે કુંડલના આકારવાળા (ગોળ) થાય, એટલે બધાએ કુંડલના આકારવાળા થઈ (ભગવાનનો) આશ્રય કરે, અને વળી તેઓ (એકગીતની) અદેખાઈ તણ બધા ભેગા થઈ ભગવાનનો આશ્રય કરે તો વિવાદ ન રહે. તેથી મુખનાં દર્શન કરાવીને જ ભગવાન મોક્ષ આપશે એમ



જણાય છે). 'ગુરુ' શબ્દથી ગૂંચળું વળવું જ કહેલું છે. આરે તસ્મૈ દેલાવાના સ્વભાવવાળા (કેશો) હડારૂપ થાય એમ (ગૂંચળું વળે છે).

સારી રીતે (ફરવું) એટલે જેમ (મેં) ઇચ્છેલું હોય તે પ્રમાણે (ફરવું), અથવા મારી ઇચ્છાથી જ તેમ થાય છે. (મૃગો જમાણી બાળુએ ફરે છે) તેથી મારા માટે જ તેઓ શકુન આપે છે એમ જણાય છે. વળી (તેઓ) સારી રીતે ફરે છે, પરંતુ નાસી જતાં નથી. અહીં કહેલો બધોએ વૃત્તાંત શકવાળો નથી, તેમ જ ભૂલથી જણાએલો નથી, એમ 'વૈ' 'જરુર' શબ્દથી કહેલું છે. (૬).

એવી રીતે શકુનને લીધે પણ દર્શન (થશે એવો) નિશ્ચય કરી, નીચેના પ્રલોકમાં આજે જ (દર્શન) થશે એવો મનોરથ કરે છે:—

अप्यद्य विष्णोर्मनुजस्वमीयुषो भारवताराय भुवो निजेच्छया ॥

लवण्यघाम्नो भवितोपलम्भनं मयं न न स्यात् फलमञ्जसा दृशः ॥१०॥

ભૂમિનો ભાર ઉતારવા પોતાની ઇચ્છાથી મનુષ્યપણું સ્વીકારેલા, સૌંદર્યના ધામરૂપ વિષ્ણુનાં સાક્ષાત્ દર્શન આજે મને થશે, (અને થશે) તો દદિતું ફલ મારા માટે સહેલાઈથી પ્રાપ્ત ન થએલું નહિ હોય. ૧૦.

‘અપિ’ શબ્દથી આ દિવસ દુર્લભ છે, એવો વિચાર જણાવેલો છે.

‘(શ્રીકૃષ્ણ) વિભૂતિ હશે’ એવી શંકા થાય, તેથી ‘વિષ્ણુનાં’ શબ્દ યોજેલો છે. લીલાને લીધે મનુજત્વ એટલે મનુષ્યપણું જેમણે સ્વીકારેલું છે તેવા મોક્ષ આપનાર વિષ્ણુનાં સાક્ષાત્ દર્શન (મને) થશે.

‘આ (વિષ્ણુ મનુષ્યપણું સ્વીકારે તે) પણ કેમ સંભવે?’ એવી શંકા થાય, તેથી ‘ભૂમિનો ભાર ઉતારવા’ શબ્દોથી તેનું (મનુષ્યપણું સ્વીકારવાનું) કારણ કહેલું છે. ‘પોતાની ઇચ્છાથી’ શબ્દથી તેનું (ભૂમિનો ભાર ઉતારવાનું) પણ ચોક્કસ કારણ કહેલું છે. બ્રહ્મા વિગેરે ભકતોની ઇચ્છાથી અમુક સમય પછી ફલદાન થાઓ કે ન થાઓ, પરંતુ હમણાં જ માત્ર દર્શનથી જ (સર્વને) પરમ આનંદ પ્રાપ્ત થાઓ એવી (ભગવાનની ઇચ્છાથી મનુષ્યપણું સ્વીકારેલું છે). તે (સર્વને પરમ આનંદ પ્રાપ્ત થાય તે) માટે ‘સૌંદર્યનાં ધામરૂપ’ શબ્દ યોજેલો છે. (ભગવાન) સર્વ સૌંદર્યનું જ રહેઠાણ બનેલા છે. ‘ઉપલમ્ભન’ એટલે નજીકથી (સાક્ષાત્) દર્શન જો (મને) થશે તો મારા માટે જ થશે, અને મારા માટે જ મારી દ્રશ્ય દદિતું ફલ સહેલાઈથી જ (મને) પ્રાપ્ત થશે. (મારો) આત્મા તો મુક્ત જ થશે (એમાં) સંદેહ નથી. ઇદ્રિયો સફલ (જેમણે ફલ પ્રાપ્ત કરેલું છે તેવી) થવાથી, (મારો) જન્મ પણ સફલ થશે. ૧૦.

એ પ્રમાણે (ભગવાનનાં) દર્શન તરત થશે એવો વિચાર કરી, અવતારમાં (ભગવાનને) બીજાના ધર્મનો સંબંધ (હોતો) હશે એવી શંકા કરી, તેમ બીજાના



ધર્મનો સંબંધ) હોય તો ઘડું બદલાય (નકામું થઈ) બચ તેથી, નીચેના શ્લોકમાં ભગવાનને પ્રપંચના ધર્મોનો સંબંધ થતો નથી એમ કહે છે:—

ય ઈક્ષિતાહંરહિતોઽપ્યસત્સતોઃ સ્વતેજસાપાસ્તતમોમિદાબ્રમ ॥

સ્વમાયયાત્મન્રચિતૈસ્તદાક્ષયા પ્રાણાક્ષયીભિઃ સદનેષ્વમીયતે ॥૧૧॥

જે (ભગવાન) અહંકાર વિનાના હોવા છતાં સત્ અને અસતને જોનારા (જાણનારા) છે, જેમણે પોતાના તેજથી અજ્ઞાન ભેદ અને જ્ઞાનને દૂર કરેલાં છે, જે પોતાની માયાથી પોતાની અંદર રચાયેલા પ્રાણુ ઇંદ્રિયો અને અંતઃકરણવાળા શરીરમાં તેમની ઈચ્છાથી પ્રકાશે છે. ૧૧.

ભગવાનમાં (૧) અહંકાર, (૨) (સત્ત્વ વિગેરે) ગુણો અને (૩) તેઓનાં કાર્યો ઇંદ્રિયો વિગેરે હોય તો તેમને જીજ્ઞાસા ધર્મોનો સંબંધ થાય. અહંકાર વિગેરેનું કાર્ય (અવતાર ધારણ કરેલા ભગવાનમાં) જોવામાં આવે છે તોપણ (ભગવાનનાં) સ્વરૂપથી જ (તે કાર્ય) થાય છે (તે જોવામાં આવતું કાર્ય ભગવાનનું સ્વરૂપ જ છે), તેથી ભગવાનને જીજ્ઞાસા ધર્મોનો સંબંધ થતો નથી.

(૧) તે પૈકી પ્રથમ ‘જે અહંકાર વિનાના હોવા છતાં સત્ અને અસતને જોનારા છે’ વિશેષણથી, (ભગવાનમાં) અહંકાર ન હોવા છતાં તેનું (અહંકારનું) કાર્ય જણાય છે એમ કહે છે. લૌકિક જોનારો અહંકારવાળો હોય છે, કારણ કે ઇંદ્રિયોમાં ‘આ’ હું (ધ્રુ) એવા અધ્યાસ વિના જોનાર થઈ શકાતું નથી. અથવા (ઇંદ્રિયોમાં) મમતા<sup>૧</sup> હોય ત્યારે તેવા (જોનાર) થવાનું હોય તો, વેદિક<sup>૨</sup> (સિદ્ધાંત) સિવાયના સિદ્ધાંતો પ્રમાણે સ્મૃતિના અને પુરાણોના સિદ્ધાંતો પ્રમાણે પણ અધ્યાસ મૂલ્ય<sup>૩</sup> હોવાથી મમતાવાળા મતમાં પણ અહંકારની જરૂર રહે છે. ભગવાન તો ‘આનંદના જ જેમના કર, પાદ, મુખ અને ઉદર વિગેરે છે. તેવા’ હોવાથી, અને ‘અક્ષુના અક્ષુ’ હોવાથી અહંકાર વિનાના હોવા છતાં જોનારા થાય છે. આથી એમ કહેવું છે કે ભગવાનનું જ્ઞાન વિષયરહિત<sup>૪</sup> છે. જ્યારે દ્વીપકની પેઠે (ભગવાન) સર્વનો પ્રકાશ કરે છે, તે સમયે (તેમને) વિષયના દોષોનો સંબંધ થતો નહિ હોવાથી તે સત્તા અને અસત્તા પણ જોનારા થાય

§ ‘આ અક્ષુ હું છું’ એવા અક્ષુમાં અધ્યાસ હોય, તેથી ‘હું જોઉં છું’ એવું જ્ઞાન થાય; એવા અધ્યાસ વિના થાય નહિ.

૧. ‘મમતા’ એટલે ‘આ અક્ષુ માં છે’ એવી અક્ષુમાં મમતા. (લે)

૨. જોનાર થવામાં અધ્યાસ મૂલ્ય (કારણ) છે, કારણ કે અહંતાથી મમતા થાય છે (મમતા અહંતા ઉપર આધાર રાખનારી છે). વેદિક સિદ્ધાંત પ્રમાણે તો સર્વ સ્થલે વસ્તુતઃ આત્મા જ જોવામાં આવે છે, તેથી અધ્યાસ થતો નથી એવો અર્થ છે. (લે)

૩. ભગવાન સર્વ પદાર્થોને ‘આત્મા’ (પોતા) તરીકે જ જુએ છે, પરંતુ વિષય (જોનારા) તરીકે પદાર્થો તરીકે જોતા નથી એવો અર્થ છે. (લે)



છે, અથવા '(ભગવાન) સત્ય અને અસત્ય (થયા)' (તૈત્તિરીયક ઉપનિષદ ૨-૬) અતિ પ્રમાણે (ભગવાન પોતે) સર્વ કાર્ય જ થએલ હોવાથી કાર્ય અને કારણના જોનારા થાય છે.

(૨) 'જેમણે પોતાના તેજથી (અજ્ઞાન ભેદ અને ભ્રમને દૂર કરેલાં છે)' વિશેષણથી ગુણોને લીધે ભગવાનને દોષનો સંબંધ થએલો (થતો) નથી એમ કહે છે. ભગવાનના તેજથી જ અજ્ઞાતા દૂર થએલા છે (ક) તમઃ તામસ અજ્ઞાન, (સા) મિદા તેણે (તે અજ્ઞાને) કરેલો રાજસ ભેદ, અને પછી (ગ) બ્રમઃ એટલે વિશ્વનાં દર્શનરૂપ સાત્ત્વિક પણુ ભ્રમ. (ત્રણે ગુણોનાં કાર્યો ભગવાનના તેજથી દૂર થએલાં હોવાથી ભગવાનને તેમનો સંબંધ ન જ થાય), કારણ કે તમઃ અંધકાર દૂર કરવામાં આવે ત્યારે તેને લીધે થતા ચારના ભય વિગેરે ન જ થાય.

(૩) ભગવાનમાં (અવતાર સમયે) ઇન્દ્રિયો વિગેરેનો સંબંધ દેખાય છે તે માયાથી જ દેખાય છે, પરંતુ વાસ્તવિક નથી એમ ઉત્તરાર્ધથી કહે છે. પોતાની (ભગવાનની) આજ્ઞા પ્રમાણે વર્તનારી, સર્વ થવાને શક્તિવાળી જે માયા (છે), તેને લીધે (તેનાથી) આત્મનિ પોતાની (બ્રહ્મની) અંદર જ રહિતે રચાએલા પ્રાણાક્ષીમિઃ પ્રાણ, ઇન્દ્રિયો અને (જે) અંતઃકરણો, તેઓવાળા બધાએ દેહો એટલે ગૃહોમાં ભગવાન અર્ચયન્તે પ્રકાશે છે.<sup>૪</sup> પોતાને અધીન(માયા)થી પોતાના (પોતાના અંશરૂપ હોયો)ના દેહો, ઇન્દ્રિયો અને અંતઃકરણો દેખાય છે. તેઓમાં પોતાનું જ્ઞાન થાય તે માટે, એટલે 'તેઓમાં પોતાનું જ્ઞાન થાયો' એવા હેતુથી તેઓ આત્મામાં (બ્રહ્મમાં) રચાએલા છે. વસ્તુતઃ આ [ભગવાન, (બ્રહ્મ)] જ સર્વ સ્થલે દેખાય છે. જ્યારે ભગવાન બીજામાં રહેલા<sup>૫</sup> હોય ત્યારે પણ તેના ધર્મોનો તેમને સંબંધ થતો નથી તો પછી જ્યારે કેવલ (એકલા) હોય ત્યારે (તેમને બીજાના ધર્મોનો) સંબંધ કેમ જ થાય? બીજા સ્થલે (રહેલા) પણ તે બધા ધર્મો ભગવદ્રૂપ (હોવા છતાં) ભગવાનની દૃઢતાથી જ<sup>૬</sup> માયાને<sup>૭</sup> લીધે જૂદા પ્રકારના

૪. ભગવાન (જ) પ્રકાશે છે, કારણ કે માતિઃ એટલે પ્રકાશ (જ્ઞાન) ભગવાનનો ગુણ છે, એવો ભાવ છે. (લે)

૫. 'રહેલા' એટલે 'પાછલું પ્રવેશ કરેલા' એવો અર્થ છે. (લે)

૬. આ (શ્લોકમાંનાં) 'તદ્દીક્ષ્યા' શબ્દનો અર્થ કહેલો છે. મૂળ શ્લોકમાં વાક્યનો અર્થ નીચે પ્રમાણે છે. 'બધું થવાના કારણરૂપ પોતાની દૃઢતાથી, માયા કરણવડે આત્માનિ એટલે બ્રહ્મની (પોતાની) અંદર પ્રાણ વિગેરે (પ્રાણ, ઇન્દ્રિય અને અંતઃકરણ) તરીકે રચાએલા છે; તેઓ જેની સાથે છે તેવા દેહોમાં પાછલથી પ્રવેશ કરેલા ભગવાન જ પ્રકાશે છે, પરંતુ તેઓ પ્રકાશતા નથી.' જે પ્રકાશનો આશ્રય છે (જેમાં પ્રકાશ રહેલો છે) તેનું દેહ વિગેરે તરીકે બાન માયાથી થાય છે, વાસ્તવિક રીતે તો તે તે રૂપોથી પ્રકાશના આશ્રય ભગવાન જ છે. એવો અર્થ છે. (લે)



(હોય તેવા) દેખાય છે, તો પછી ભગવાનમાં(રહેલા)નું તો કહેવું જ શું? અથવા<sup>૭</sup> લોકને જણાય તે માટે જેમ ભગવાન સદનેષુ ગોપીઓના ગૃહોમાં<sup>૮</sup> ત્યાં રહેલ ન હોવા છતાં ત્યાં (રહેલા) હોય તેવા દેખાય છે, એ પ્રમાણે પ્રાણ, ઇન્દ્રિય અને અંતઃકરણવાળા પણ દેખાય છે. પોતાના સ્થાનમાં જ માયાથી (ભગવાન) તેવા દેખાય, એ યોગ્ય હોવાથી અને સમાન હોવાથી<sup>૯</sup> દૃષ્ટાંત હોવાપણું કહેવું નથી.<sup>૧૦</sup> અર્થપ્રમાણે તો અનેમાં (દૃષ્ટાંતપણું) સમજવાનું છે.<sup>૧૧</sup> વિચાર કરતાં તો એવો અર્થ થાય છે કે આ (ભગવાન) આત્મા પોતે જ સર્વસ્થલે છે એટલે કોના દોષનો આમને સંબંધ થાય? (૧૧)

વળી જે ભગવાનને કોઈ પણ અંશથી પ્રાકૃત ધર્મોનો સંબંધ હોત તો ભગવાનના ગુણો નામ વિગેરેનું કીર્તન કરવાથી કોઈના પણ પાપનો નાશ ન થાત, એવા અભિપ્રાયથી નીચેનો શ્લોક કહે છે:—

यस्याखिलामीवहभिः सुमङ्गलैर्वाचो विमिश्रा गुणकर्मजन्मभिः ॥

प्राणन्ति शुम्भन्ति पुनन्ति वै जगत् यास्तद्विस्तृताः श्वशोभना मताः ॥૧૨॥

જેમનાં ઘણાં મંગલરૂપ સર્વ પાપનો નાશ કરનારાં (નામો), અને ગુણ, કર્મ અને જન્મ સાથે ભળેલી વાણીઓ જીવે છે, પુષ્ટ હોય છે અને જગતને નિશ્ચય પવિત્ર કરે છે. જે (વાણીઓ) તેમના અણુગમાવાળી હોય છે તે મહદાંતે શોભાવનારી ગણાયેલી છે. ૧૨.

૭. દેહ પણ પ્રાણ વિગેરેના જેવો જ છે, તેથી તેનું તેમનાથી જૂદા પ્રકારે વર્ણન કરવું પ્રયોજન વિનાનું હોવાથી, ઉપરનો ‘સદનેષુ શબ્દો (દેહ) અર્થ નહિ રચતાં, તેનો અહીં બીજો અર્થ કરે છે. (લે)

† ‘આત્મચર્ચિતઃ’ ‘પોતાની અંદર રચાયેલા,’ શબ્દનો ભાવાર્થ અહીં જણાવ્યો હોય તેમ જણાય છે.

૮ પ્રાણ વિગેરે પણ (ભગવાનનું) સ્વરૂપ જ છે, તેથી ભગવાન પ્રાણ સહિત (પ્રાણવાળા) થતા નથી, પણ પ્રાણરૂપ જ થાય છે, છતાં તે પ્રાણસહિત પ્રકાશે છે એમ સિદ્ધ કરવા માટે ગોપિકાના ઘરમાં ન રહેલા હોવા છતાં તેના ઘરમાં હોય તેવા જણાય છે એવું દૃષ્ટાંત છે. વળી ગોપીના ઘરમાં ન રહેલા ભગવાન હમણાં તેના ઘરમાં પ્રકાશે છે એવું સિદ્ધ કરવા, પ્રાણ વિગેરેવાળા ન હોવા છતાં તેઓ તે વાળા હોય તેવા દેખાય છે એવું દૃષ્ટાંત છે. એ પ્રમાણે આ બંને સરખી રીતે એક બીજાના દૃષ્ટાંત થાય તેવા હોવાથી, ‘શ્વ’ ‘ની પેડે’ વિગેરે શબ્દોથી દૃષ્ટાંત જણાવેલ નથી એવો અર્થ છે. (લે)

૯ ‘શ્વ’ ‘ની પેડે’ વિગેરે શબ્દો નથી છતાં નોટ ૮ માં જણાવેલ બંને અર્થ પ્રમાણે એક બીજાનાં દૃષ્ટાંત છે, એવો અર્થ છે. (લે)

† ભગવાન (એક જ) સર્વત્ર હોવાથી (વસ્તુતઃ બીજો કોઈ પદાર્થ જ નહિ હોવાથી) ભગવાનને બીજા કોઈનો દોષનો સંબંધ ન જ થાય; એવો ભાવ છે.



અભિજ્ઞાતાં સર્વ(લોકો)નાં જ અમીવાનિ પાપોનો પ્રતિ નાશ કરે તેવાં અમીવાનિ ભગવાનનાં નામો છે. (તેઓ) માત્ર પાપનો જ નાશ કરનારાં નથી, પરંતુ સારી રીતે મંગલ (પણ) કરે છે. તેઓ સાથે ભળેલી ખીબઓની વાણીઓ પણ (જીવે છે) પુષ્ટ હોય છે અને જગતને પવિત્ર કરે છે. (ભગવાનના) સત્ય વિગેરે ગુણો, ગોવર્ધનને ઊંચો ધરી રાખવો વિગેરે કર્મો, દેવકીના પુત્ર (યજુર્) વિગેરે જન્મો, (એ) બધાએ બધા (જીવો)ના પાપનો નાશ કરનારાં છે. તેથી જ જે વાણીઓ આ (નામ, ગુણ, કર્મ અથવા જન્મ) સાથે ભળેલી હોય છે (નામ વિગેરેનું કીર્તન કરનારી હોય છે), તેઓ પ્રાણતિ જીવે છે, કારણ કે ભગવાનના ગુણો (એવી) વાણીના પ્રાણરૂપ છે. (તેવી વાણીઓ જ) શુભાન્તિ શોભાવાળી એટલે પુષ્ટ હોય છે, અને પછી જગતને પવિત્ર કરે છે એટલે પ્રભાવવાળી પણ થાય છે. જેમ દેહમાં પ્રાણો, અન્ન અને ધર્મ હોય છે, એવી રીતે (આવી) વાણીમાં ભગવાનના ગુણો જન્મ અને કર્મ હોય છે. તેવી જ રીતે મનમાં પણ (એ) ત્રણે (રહેલા) જણવા. ‘મન પહેલાંનું રૂપ છે (અને) વાણી પછીનું રૂપ છે’ એતરેયારણ્યક ૩-૧-૧ શ્રુતિને લીધે ખતેને (મન અને વાણીને) જૂદાં કહેલાં નથી.

‘જે પ્રાપ્ત થએલ છે તે (અમુકથી) પ્રાપ્ત થાય તેવું છે એવું વાક્ય, તે (જેનાથી પ્રાપ્ત થાય તેવું હોવાનું કહેવામાં આવે તે)ની શ્રેષ્ઠતા જણાવે છે\* એ નિયમ પ્રમાણે (ઉપર કહેલું વાક્ય ભગવાનના ગુણ વિગેરે સાથે ભળેલી વાણીની) શ્રેષ્ઠતા દર્શાવવા યોજેલું હશે’ એવી શંકા થાય, તેથી ‘જે (વાણીઓ) તેમના અણુગમાવાળી (હોય છે તે મહદાંને શોભાવનારી ગણાયેલી છે)’ શબ્દોથી (તેથી) ઉલટા પ્રકારની (વાણી) પીડાકારક છે એમ કહે છે. જેમ વસ્ત્રો, અલંકારો વિગેરેથી મહદાંઓની શોભા કરવામાં આવે છે તેપણ (તે મહદાંઓમાં) પ્રાણ નહિ હોવાથી, તેનું પોષણ કરનાર અન્ન નહિ હોવાથી અને પ્રાણનું કાર્ય ધર્મ નહિ હોવાથી, (તેની કરેલી શોભા) અપશુકનવાળી જ છે. તેથી ભગવાનને જે સોમા ભાગનો (જરાપણ) પ્રાકૃત ધર્મનો સંબંધ હોત તો આ (તેમના ગુણ વિગેરેથી ભળેલી વાણી આવી ઉત્તમ હોવાનું) ન થાત, એવો ભાવ છે. (૧૨)

આવા જ (ભગવાન હમણાં) અવતરેલા છે, પરંતુ (પોતાના કોઈ) ધર્મનો તિરોભાવ કરીને (અવતરેલા) નથી એમ જણાવવા નીચેનો શ્લોક કહે છે:—

સચાવતીર્ણઃ કિલ સાત્વતાન્વયે સ્વસેતુપાલામરવ્યર્થશર્મકૃત્ ॥

યશો વિતન્વન્ વ્રજ આસ્તૈશ્વરો ગાયન્તિ દેવા યદશેષમજ્જલમ્ ॥૧૩॥

૧ ‘દેવકીના પુત્ર’ વિગેરે શબ્દોની પ્રવૃત્તિના કારણ થવું (એ ભગવાનનો જન્મ). (હો) \* વાણી જીવે છે, પુષ્ટ હોય છે વિગેરે ગુણો તેમાં છે, તે ગુણો ભગવાનના ગુણ વિગેરે સાથે ભળવાથી તેમાં થાય છે એમ કહેવામાં આવ્યું તે માત્ર એ ગુણોની શ્રેષ્ઠતા જણાવવા જ કહેવામાં આવ્યું, એવી શંકા જણાય છે.



પોતાની મર્યાદાનું પાલન કરનાર, ઉત્તમ દેવોને સુખ કરનાર તે વૈષ્ણવોના વંશમાં જરૂર આવતર્યા છે. જે સર્વને મંગલરૂપ હોવાથી દેવો ગાય છે તેવા (પોતાના) યશને વિસ્તારતા ઈશ્વર વ્રજમાં રહે છે. ૧૩.

‘વ’ શબ્દથી (એમ કહેલું છે કે) (ભગવાન) અન્તર્યામી તરીકે અવતરેલા હોવા છતાં, ફરી બહાર પણ અવતરેલા છે. અથવા ‘વ’ શબ્દથી (એમ કહેલું છે કે) બલભદ્રમાં શેષરૂપ (ભગવાન અવતરેલા છે). ‘ક્લિ’ ‘જરૂર’ શબ્દથી (એમ કહેલું છે કે એ વાતની) પ્રસિદ્ધિ (તેમાં) પ્રમાણ છે. મોટાનો અવતાર જેવા તેવા સ્થલે થતો નથી તેથી ‘વૈષ્ણવોના વંશમાં’ શબ્દો યોજેલા છે; અથવા પાદવો\* સર્વ વૈષ્ણવો છે તેમના વંશની પ્રસિદ્ધિ થાય તે માટે (ભગવાન તેમના વંશમાં અવતરેલા છે).

પોતાની મર્યાદાનું પાલન કરનાર, એટલે ભગવાને જગતમાં જે મર્યાદા કરેલી છે તેનું પાલન કરનારા દેવો. તે અવતારોનું શર્મ સુખ જે પ્રકારે થાય તેવું જ (કર્મ) (ભગવાન) કરે છે. (તેવું કર્મ) અવતારથી જ થાય છે તેથી (ભગવાન) અવતાર લે છે, એમ અવતાર (લેવાનું) પ્રયોજન કહેલું છે, એવો અર્થ છે. ભવિષ્યમાં જેઓ જન્મવાના છે તેમનો મોક્ષ થાય તે માટે (પોતાના) યશને વિસ્તારતા’ શબ્દોથી (અવતાર લેવાનું) મુખ્ય પ્રયોજન કહેલું છે. જ્યાં સુધી તેવાં કર્મો પૂરાં ન થાય ત્યાંસુધી (ભગવાન) ‘વ્રજમાં રહે છે.’

‘વ્રજમાં રહેવાનું’ શું પ્રયોજન? ઉત્તમ સ્થાનમાં રહીને જ તેમ કરવું (દેવોને સુખ આપવું અને પોતાનો યશ વિસ્તારવો) યોગ્ય છે’ એવી શંકા થાય, તેથી ‘ઈશ્વર’ શબ્દ યોજેલો છે. (તે શબ્દથી) એમ કહેલું છે કે હલકાં સ્થાનમાં રહીને, તેવું કર્મ કરતાં (ભગવાન) સર્વને મોક્ષ પ્રાપ્ત કરાવે છે. આ રહસ્યસિદ્ધાંતમાં+ સિદ્ધ પણ કરેલું છે. તેથી જ ભગવાનનું જે (તે) ચરિત્ર સર્વ ગાય છે, અને ખાસ કરીને દેવો ગાય છે, કારણ કે તે સર્વને મંગલરૂપ છે એમ (કહેલું છે). (૧૩).

એ પ્રમાણે ભગવાનનું માહાત્મ્ય જણાવી, (તેમનાં) અલૌકિકપણનું સારી રીતે સ્થાપન કરી, તેમનું દર્શન પુરુષાર્થ હોવાથી, (તેની) નીચેના શ્લોકમાં કામના કરે છે:—

તં ત્વદ્ નૂનં મહતાં ગતિં ગુરું ત્રૈલોક્યકાન્તં દશિમન્મહોત્સવમ્ ॥

રૂં દધાનં શ્રિય ઈપ્સિતાસ્પદં દ્રક્ષ્યે મમાસન્નુપસઃ સુદર્શનાઃ ॥૧૪॥

\*‘સાત્વત’ શબ્દનો ‘વૈષ્ણવ’ અર્થ પડેલાં ક્યો. પાદવોમાં ‘સાત્વત’ પ્રકારના પાદવો હોવાથી આવો બીજો અર્થ કરેલો છે.

+ આ ગ્રંથ હોવાં જોઈએ.



મોટાઓના ફલરૂપ, ગુરુરૂપ, ત્રણ લોકના પતિરૂપ, દષ્ટિવાળાઓના મોટા ઉત્સવરૂપ રૂપને ધારણ કરનારા, લક્ષ્મીના ઇચ્છેલા સ્થાનરૂપ તેમનાં તો હું આજે જરૂર દર્શન કરીશ. મારાં પ્રભાત શોભાવાળાં હતાં. ૧૪.

‘તેમનાં’ એટલે પહેલાં (ઉપર) વર્ણન કરેલા (ભગવાનનાં દર્શન કરીશ). ‘તુ’ ‘તો’ શબ્દ (એ દર્શન) મનથી થએલાં હશે, એવું નથી એમ જણાવે છે. આજે જ દર્શન કરીશ. ‘નૂન’ ‘જરૂર’ શબ્દથી (એમ કહેલું છે કે) તેમાં સંદેહ નથી, પરંતુ આ નક્કી થએલું છે. ભગવાન પુરુષોત્તમ છે એમ સિદ્ધ કરવા, તે સર્વ ફલરૂપ છે એમ (હવે) કહે છે.

(૧) મોટાઓને જ ફલ (પ્રાપ્ત) થાય તેથી તેમની ગતિ એટલે (તેમનાથી જ) જર્જ શકાય અથવા પ્રાપ્ત કરી શકાય તેવા, એટલે (તેમના) ફલરૂપ (ભગવાન છે).

(૨) ‘ગુરુ શબ્દથી (ભગવાનને પ્રાપ્ત કરવાનું) સાધન પણ તે (ભગવાન) જ છે એમ કહે છે. ઉપદેશ કરનારા પણ તે જ છે; જ્ઞાન અથવા જ્ઞાનનો ઉપદેશ કરનારા (પણ ભગવાન જ છે).

એવી રીતે વૈદિક પ્રકારથી (ભગવાન) ઉત્તમ છે એમ કહી, (હવે) લૌકિક પ્રકારથી (તે ઉત્તમ ફલરૂપ છે એમ) (૧) ‘ત્રણ લોકના પતિરૂપ’ (વિગેરેથી) કહે છે. કાન્ત: એટલે પતિ અને (તે પણ) રૂપાળો. (૨) વળી (ભગવાન) ખાસ કરીને દષ્ટિવાળાઓના અથવા જ્ઞાનવાળાઓના મોટા ઉત્સવરૂપ છે. ઉત્સવ ફલ છે તેમાં કાંઈ વિવાદ (તકરાર) નથી; (અને) સર્વને પતિની જરૂર હોય છે; તેથી બંને લૌકિક ફલરૂપ (ભગવાન) છે. એવી રીતે (ભગવાન) લૌકિક અને વૈદિક ફલનું રૂપ ધારણ કરનારા હોવાથી, (તેમનું) દર્શન મોટું ફલ છે એમ સૂચવેલું છે. વળી ‘તેના (લક્ષ્મીના) વિના દેવપણું ક્યાં છે?’ વિગેરે વાક્ય પ્રમાણે લોકમાં લક્ષ્મી સર્વ પુરુષાર્થરૂપ છે. તે(લક્ષ્મીનું પણ ઇચ્છેલું આસ્વાદ્ય સ્થાન (ભગવાન જ) છે. ‘મારાં પ્રભાત શોભાવાળાં હતાં’ શબ્દોથી દર્શન થશે તેનું આવશ્યક (જરૂરી) ચિહ્ન કહેલું છે. આ આજનાં પ્રભાતો\* ક્ષણે ક્ષણે સુંદર દર્શન છે જેમનું, તેવા પ્રકારનાં છે એટલે ક્ષણે ક્ષણે આનંદ ઉત્પન્ન કરનારા દેખાય છે. (૧૪).

એ પ્રમાણે દર્શનનો મનોરથ કહી, નીચેના શ્લોકમાં દર્શન પછીનો મનોરથ કહે છે:—

અથાવરુઢઃ સપદીશયો રથાત્ પ્રધાનપુંસોશ્વરણં સ્વલબ્ધયે ॥

ધિયા ધૃતં યોગિભિરપ્યહં ધ્રુવં નમસ્ય આમ્યાં ચ સર્ત્વીન્ વનોક્સઃ ॥૧૫॥

\* દરરોજ પ્રભાત તો એક જ હોય. તેથી પ્રભાતના અવયવો એટલે પ્રભાતના ધીર્યાંતે અહીં પ્રભાત કહેતો હોય એમ જણાય છે.



પછી તરત રથમાંથી ઉતરીને, યોગીઓએ પણ (જેને) આત્માની પ્રાપ્તિ થાય તે માટે બુદ્ધિથી ધારણ કરેલું છે તેવા બે ઈશ્વર સુખ્ય પુરુષોનાં ચરણને હું નક્કી નમન કરીશ, (અને) આ બેની સાથે (આમના) મિત્રો અને વનવાસીઓને નમન કરીશ. ૧૫.

ભગવાનનું દર્શન થયા પછી, અથવા દર્શન થઈ શકે તેવું હશે ત્યારે રથમાંથી ઉતરીને હું બે ઈશ્વરના ચરણને નમન કરીશ. (ભગવાનનો જેનામાં) આવેશ (થએલો હોય તે)માં અને (ભગવાનના) અવતારમાં ચરણનો ભેદ નહિ હોવાથી (જ્ઞાન શબ્દ) એકવચનમાં યોજેલ છે.

‘બાલકને નમસ્કાર (કરવો તે) કેમ યોગ્ય (ગણાય)?’ એવી શંકા થાય, તેથી ‘બે ઈશ્વર સુખ્ય પુરુષોનાં’ શબ્દો યોજેલા છે. તેઓ (આપણાં) માતા અને પિતાના પણ સ્વામી છે એવો ભાવ છે. તેથી બધાએ (જીવે) જન્મથી જ (તેમના) દાસ છે એમ કહેવાયું.

‘નમસ્કાર (કરવાનું) શું પ્રયોજન? (કારણ કે) દર્શનથી જ સર્વ પુરુષાઓ પ્રાપ્ત થશે’ એવી શંકા થાય, તેથી ‘યોગીઓએ પણ (જેને) આત્માની પ્રાપ્તિ થાય તે માટે બુદ્ધિથી ધારણ કરેલું છે’ શબ્દો યોજેલા છે. જે મનથી કંઈપણ ચરણ આત્માની પ્રાપ્તિ થાય તે માટે બુદ્ધિથી ધારણ કરવામાં આવે છે, તેને સાક્ષાત્ નમસ્કાર કરવામાં આવે ત્યારે તે શું શું ન કરે? એવા અભિપ્રાયથી નમસ્કાર (કરવા)નો મનોરથ પણ યોગ્ય જ છે, એવો અર્થ છે.

‘ત્યારે આ નમસ્કારથી મોક્ષની પ્રાર્થના કરવામાં આવે છે?’ એવી શંકા થાય, તે દૂર કરવા ‘ભક્તિ જ પ્રાપ્ત થાઓ’ એવા અભિપ્રાયથી ‘આ બેની સાથે આમના મિત્રો ગોપાલોને પણ નમન કરીશ’ એમ કહેલું છે. પછી તે પ્રમાણે સર્વ ‘વનવાસીઓને પણ નમન કરીશ’ એમ (કહેલું છે), કારણ કે બધાએ ભગવાનના ધર્મો સર્વથી ઉત્તમ છે તેવું જ્ઞાન જ ભક્તિનું કારણ (ભક્તિ ઉત્પન્ન કરાવનાર) છે. (૧૫).

પછી ભગવાનની કૃપારૂપ મનોરથ નીચેના શ્લોકમાં કહે છે:—

अप्यंग्निमूले पतितस्य मे विभुः शिरस्यधास्यभिजहस्तपक्वजम् ॥

दत्ताभयं कालभुजङ्गरहसा प्रोद्वेजितानां शरणैषिणां नृणाम् ॥ ૧૬ ॥

સમર્થ (ભગવાન) (તેમના) ચરણના મૂલમાં પડેલા મારા માથા ઉપર, કાલરૂપી સર્પની અપટથી દુઃખી થએલા અને શરણુ ઇચ્છતા માણસોને અભય આપનાર (પોતાનાં) હસ્તકમલનું સ્થાપન કરશે. ૧૬.

ભક્તિના ભરપૂરપણાંને લીધે ધીરેધીરે (હું) નમસ્કાર નહિ કરું, પરંતુ (ભગવાનના) ચરણના મૂલમાં પડી જઈશ.



‘પહેલાં (કોઈવાર) નહિ જોએલા (એવા) તારા ઉપર ભગવાન કૃપા કેમ કરશે?’ એવી શંકા થાય, તેથી ‘સમર્થ’ શબ્દ યોજેલો છે. (ભગવાન મારા ઉપર કૃપા કરશે) કારણ કે, (મને) જાણવા (ઓળખવા) અને (મારા ઉપર) કૃપા કરવા (ભગવાન) સમર્થ છે. ‘આશંસાયાં મૂલવચ્ચ’ ‘આશા જણાવવી હોય ત્યારે ભૂતકાલની પેઠે [ભવિષ્ય ક્રિયાતિપત્યર્થ વપરાય છે]’ (સદ્ધાન્તકીમુદી ૩-૩-૧૩૨) સૂત્ર પ્રમાણે ‘અપિ અષાસ્વત્’ સ્વપ યોજેલું છે. ઘણું કરી ભગવાન પોતાનો શ્રીહસ્ત (મારા માથા ઉપર) સ્થાપન કરશે એટલે (તે) સ્થાપન થવાથી જ મને ઘણું સુખ થશે, એવી આશા જણાવવા ‘અપિ’ શબ્દ યોજેલો છે. તેનાથી (શ્રીહસ્ત સ્થાપન થવાથી) ખીજું પણ ફલ (પ્રાપ્ત) થશે એમ જણાવવા ઉત્તરાર્ધથી હસ્ત કમલનું વર્ણન કરે છે. કમલ જલનું કામ કરે છે, અને વિષ ગરમીરૂપ હોવાથી જલથી તેનો ઉપાય થાય છે. અહીં પણ કાલ એ જ સર્પ છે, તેની અપટથી દુઃખી થએલાને (ભગવાનનો શ્રીહસ્ત અભય આપે છે). (સર્પે) દંશ કર્યો હોય તો મંત્ર વિગેરેની જરૂર રહે, (પરંતુ) માત્ર (કાલરૂપી સર્પને) જોઈને જ, ‘કાલ ખાઈ જશે’ એમ ભય પામી (પોતાની) મિલકતનો ત્યાગ કરી નાસી ગએલા સંન્યાસીઓ અને વિવેક(સારું, ખરાબ પારખવાની શક્તિ)વાળા ગૃહસ્થો, એ બધા ભગવાનનું શરણુ શોધે છે. વળી ખીજાઓ જે દેવ વિગેરે કુલમાં જન્મેલા છે તેઓ (સર્પ ન હોય તેવા) સાધન કરવા શક્તિવાળા છે. પશુઓ તો અજ્ઞાની જ છે, તેથી ‘માણસોને (અભય આપનાર)’ એમ કહેલ છે, (ભગવાનનો હસ્તકમલ) અભય આપે છે, તેથી (તેને) ‘પદ્મ’ ‘કમલ’ કહેલું છે. જલમાં રહેલા કમલમાં જે પ્રવેશ કરે છે તેને સર્પનો ભય રહેતો નથી જ, (કારણ કે) જલમાં વિષનું પરાક્રમ (ચાલતું) નથી, અને કમલમાં સર્પ પણ પ્રવેશ કરતો નથી. (૧૬).

એ પ્રમાણે અનિષ્ટ (દુઃખ) દૂર કરનાર તરીકે હસ્તની સ્તુતિ કરી, ઇચ્છેલું (ફલ) આપનાર તરીકે પણ નીચેના શ્લોકમાં (હસ્તની) સ્તુતિ કરે છે:—

સમર્પણં યત્ર નિધાય કૌશિકસ્તથા, વલિશ્વાપ જગત્રયેન્દ્રતામ્ ॥

યદ્વા વિહારે વ્રજયોપિતાં શ્રમં સ્પર્શેન સૌગન્ધિકગન્ધ્યપાનુદત્ ॥૧૭॥

જેની અંદર (સર્વનું) સમર્પણુ કરીને ઇંદ્રે તેમ જ બલિએ વ્રણુ-લોકના ઇંદ્રપણાને પ્રાપ્ત કર્યું હતું વળી જે પુષ્પના જેવી સુગંધવાળા (હસ્તકમળે) વ્રજની સ્ત્રીઓ સાથેના વિહારમાં સ્પર્શથી (તેઓના) શ્રમને દૂર કર્યો હતો. ૧૭.

જે (ભગવાનના) હસ્તમાં સમર્પણુ મૂકીને, એટલે (ભગવાનને) ધરવાનું કાંઈક આપીને કૌશિક, ઇંદ્રે અને બલિએ વ્રણુલોકના ઇંદ્રપણાને પ્રાપ્ત કર્યું હતું. આ ઇંદ્ર પહેલાંના જન્મમાં કૌશિકના ગોત્રમાં જન્મેલો, (અને) બલિની પેઠે તેણે



ભગવાનના હસ્તમાં (પોતાનું) સર્વ નિવેદન કરેલું; તેની કથા કોઈ સમયે (ભવિષ્યમાં) પ્રસિદ્ધ થશે. બલિની કથા તો પ્રસિદ્ધ જ છે. ‘અન્ન’ ‘પ્રાપ્ત કર્યું હતું’ શબ્દથી એમ કહેલું છે કે પ્રવાહ નિત્ય હોવાથી, પહેલાં પણ બલિએ ઇંદ્રનું સ્થાન પ્રાપ્ત કરેલું, અથવા ‘અન્દસિ જહ્નુઃ ક્લિષ્ઠઃ’ નિયમ પ્રમાણે ભવિષ્યના અર્ધમાં (અન્ન એ) પરોક્ષ ભૂતકાલ યોગ્યએલો છે.

એવી રીતે (ભગવાન) પ્રભુ હોવાથી દુઃખ દૂર કરે છે અને ઇચ્છેલું આપે છે એમ કહી, તે મિત્રની પેઠે પણ કાર્ય કરે છે એમ ઉત્તરાર્ધથી કહે છે. વજ્રની સીએ સાથેના વિહારમાં સૌગન્ધિકાન્ધિ<sup>૧</sup> એટલે સુગંધી પુષ્પના જેવી ગંધવાળા (હસ્તકમળે) તેઓનો શ્રમ એટલે શ્રમથી થએલ જલ<sup>૨</sup> (પરસેવો) દૂર કર્યો હતો; કારણ કે ત્રણ ઝુણોવાળા<sup>૩</sup> વાયુથી દૂર થાય તે પ્રમાણે (ભગવાનના) હસ્તથી પણ ગયો એમ સૂચવવા<sup>૪</sup> (હસ્તને) શ્રમજલનો સંબંધ (થયાનું) કહેલું છે. મંદતા તો પ્રાપ્ત થઈ તોથી સુગંધને માટે તેમ<sup>૫</sup> કહેલું છે. આથી એમ સૂચવેલું છે કે તે (અકૂર) સદા ભગવાનના ચરિત્રને ધ્યાનમાં લેતો હતો. ‘વા’ ‘વળી’ શબ્દ બધા અર્થનું સૂચન થાય તે માટે યોગ્યેલો છે. આથી (ભગવાનનો હસ્ત) સર્વના પણ ધર્મો કરે છે, અને તેથી સર્વ ફલ આપનારો છે એમ સૂચવેલું છે. (૧૭).

‘તુ (અકૂર) તો શત્રુ જ છે, અને શત્રુનું કામ કરે છે. તેથી (ભગવાન) કેશી વિગેરેની પેઠે તારો પણ વધ જ કરશે, પરંતુ (તારા ઉપર) કૃપા કરશે નહિ’ એવી શંકા થાય, તેથી નીચેનો શ્લોક કહે છે:—

ન મય્યુપેવ્યત્પરિવુદ્ધિમચ્યુતઃ કંસસ્ય દૂતઃ પ્રહિતોપિ વિશ્વદક્ ॥

યોઽન્તર્વહિશ્ચેતસ એતદીહિતં ક્ષેત્રજ્ઞ ઈક્ષત્યમલેન ચક્ષુષા ॥૧૮॥

† એટલે ભવિષ્યમાં બલિ ઇંદ્રપાણું પ્રાપ્ત કરશે એમ કહેલું છે.

૧. ‘સૌગન્ધિકાન્ધિ’ પહેલી વિભક્તિનું એકરચન છે, અને (ગાથા શ્લોકમાં) ‘હસ્ત-પંક્તમ્’ ‘હસ્તકમલ’ (શબ્દ આવ્યો) તેનું વિશેષણ છે. આવું સુગંધવાળું હસ્તકમલ કર્તા છે, શ્રમ એટલે શ્રમથી થએલ જલ કર્મ છે. હસ્તકમલે એ શ્રમથી થએલ જલને દૂર કર્યું એવો વાક્યનો અન્વય છે. (લે)

૨. જેમ વાયુના સ્પર્શથી શ્રમજલ દૂર થાય તેમ શ્રીહસ્તના સ્પર્શથી તે દૂર થયું, એમ શ્રીહસ્ત વાયુની સમાન છે એમ સૂચવવા. (લે)

૩. શ્રમજલને લૂંટી નાખવાનું નહિ કહેતાં, માત્ર સ્પર્શથી તે દૂર થવાનું કહેલું છે તેથી મંદતા પ્રાપ્ત થઈ એવો અર્થ છે. (લે)

૪. તેમ એટલે ‘સૌગન્ધિકાન્ધિ’. આ શબ્દથી સુગંધ કહેવાઈ. માત્ર સ્પર્શથી શ્રમજલ સૂકાયું એમ કહ્યું તેથી મંદતા પ્રાપ્ત થઈ. ભગવાનનો શ્રીહસ્ત હોવાથી પવિત્રપણું તો છે જ. મંદ, સુગંધી અને પવિત્ર એ ત્રણ ગુણોવાળા વાયુથી શ્રમજલ દૂર થાય, એમ શ્રીહસ્તથી દૂર થયા, એવો અર્થ જણાય છે.



(હું) કંસનો દૂત (કંસે) મોકલેલો હોવા છતાં, જે ક્ષેત્ર જાણનાર હોઈ શુદ્ધ ચક્ષુથી ચિત્તની અંદર અને બહાર આ (ચિત્તની) ચેષ્ટા જૂએ છે, તેવા વિશ્વને જોનાર અચ્યુત મારામાં શત્રુ (હોવા)ની ખુદ્ધ કરશે નહિ. ૧૮.

મારામાં શત્રુ (હોવા)ની ખુદ્ધ કરશે નહિ, એટલે ‘આ (હું) શત્રુ છે’ એમ સ્વીકારશે (માનશે) નહિ. તેનું કારણ ‘અચ્યુત’ શબ્દથી કહેલું છે. (ભગવાન) અચ્યુત હોવાથી તેમને કોઈથી પણ ભય નથી, તેથી પોતાનો અપકાર કરનાર તરીકે કોઈપણ ભગવાનનો શત્રુ નથી. (ભગવાન) દૈત્યોને હણે છે તે તો તેમના અને લોકોના ઉપર ઉપકાર કરવા (હણે છે). જે કે હું કંસનો દૂત છું, તેણે જ મોકલેલો છું, અને મને (કંસે) નેટલું (કરવાનું) કહેલું છે તેટલું હું કરીશ; તેથી લોકની દૃષ્ટિ પ્રમાણે (મારા ઉપર) શત્રુ(હોવા)ની ખુદ્ધ કરવી જોઈએ; તેમ છતાં (ભગવાન) અચ્યુત હોવાથી (મારા ઉપર એવી ખુદ્ધ) નહિ કરે. (મને) હણવાનું કારણ તો મારામાં નથી, એવો ભાવ છે.

વળી (ભગવાન) વિશ્વને જોનાર છે. (હું) કપટથી ભગવાનનો અપકાર કરવા તૈયાર થયો છું એમ (માની) મારા જ હિત માટે (મારો) વધ કરે, (પણ) તે મારામાં કપટ હોવાનું માનવાનું ભગવાનમાં સંભવતું નથી, કારણ કે તે (આખાએ) વિશ્વને જૂએ છે. આ (હું) જાણું છું. તેથી હું કપટ કરીશ નહિ, તેમ જ ઉદ્ધતાઈ પણ કરીશ નહિ. આ (ભગવાન વિશ્વને જૂએ છે તે) વિષયનું પ્રમાણ ઉત્તરાર્ધથી કહે છે. ચિત્તની અંદરની અને બહારની ચેષ્ટા ભગવાન જૂએ છે. જે કોઈપણ સમયે (મારા) ચિત્તનું વલણ આવું (કપટવાળું) થશે તો (તે મને) હણે એ જ યોગ્ય છે. તેમ નહિ થાય તો મને હણશે નહિ. વળી (મારા) ચિત્તની આ (ભગવાનમાં) વિશ્વાસ હોવાસ્વયં ચેષ્ટા પણ ભગવાન જાણે છે. સ્વરૂપમાં રહેલા જ (ભગવાન) જાણે છે. ખીન્ન પ્રકારથી પણ તે જાણે છે, એમ ‘ક્ષેત્ર જાણનાર’ શબ્દથી કહે છે. તે સર્વ ક્ષેત્રને જાણે છે એમ (આ શબ્દથી કહેલું છે). ક્ષેત્ર એટલે ‘મહાભૂતો, અહંકાર....’ (ભગવદ્ગીતા ૧૩. ૫થી૬)માં કહેલું વિકારવાળું શરીર. ‘શુદ્ધ ચક્ષુથી’ શબ્દોથી ક્ષેત્ર જોવાનો પણ ખાસ પ્રકાર કહેલો છે. (શુદ્ધ ચક્ષુથી એટલે) ચક્ષુના ચક્ષુથી (ભગવાન ક્ષેત્રને જૂએ છે). તે (ચક્ષુનું ચક્ષુ) શુદ્ધ જ હોય છે. શુદ્ધ ચક્ષુ વસ્તુ જેવી હોય તેવી જ જૂએ છે. તેથી ભગવાનને બધુંએ પ્રત્યક્ષ હોવાથી, તે મારો વૃત્તાંત જાણતા હોવાથી, મારામાં શત્રુ (હોવા)ની ખુદ્ધ કરશે નહિ. ચિત્તની બહારની (ચેષ્ટા) કર્મ છે, અંદરની (ચેષ્ટા) ઇચ્છા અને જ્ઞાન છે. કેટલાક ઇચ્છા મધ્યની (ચેષ્ટા) છે એમ કહે છે. એમ હોય ત્યારે ચિત્ત, ચિદ્રૂપ, આનંદરૂપ અને સદ્રૂપ થાય છે. (૧૮)

૧. જ્ઞાન ચિદ્રૂપ છે, ઇચ્છા આનંદરૂપ છે, કારણ કે મુખ આપતું એ ઇચ્છાનો ગુણ છે. કાર્ય (કર્મ) સદ્રૂપ છે, એવો અર્થ છે. (હ)



‘છતાં પણ (કંસ સાથેના તારા) સંબંધના દોષને લીધે, અને (હું કંસનો શેવક હોવાથી) અન્ન વિગેરેના દોષને લીધે (ભગવાન) તારો અંગીકાર નહિ કરે’ એવી શંકા થાય, તે નીચેના શ્લોકમાં દૂર કરતાં (પોતાનો) મનોરથ કહે છે:—

અપ્યહ્નિમૂલેવહિતં કૃતાન્નર્જલિં મામીક્ષિતા સસ્મિતમાર્દ્રયા દૃશા ॥

સપ્તપદ્મસ્તસમસ્તકિલ્વિષો વોઢા મુદં વીતવિશઙ્કઃ કર્જિતઃ ॥૧૯॥

વળી (ભગવાન) ચરણના મૂલમાં સાવધાન રહેલા બે હાથ જોડેલા મને સ્મિતવાળી દયાની દૃષ્ટિથી જોશે. તરત જ જેનાં સર્વ પાપ નાશ થએલાં છે તેવો (હું) આનંદ પ્રાપ્ત કરીશ, (અને) શંકાવિનાનો થઈ સમર્થ થઈશ. ૧૯.

પહેલાનાં પુણ્યને લીધે હું (ભગવાનના) ચરણોમાં પડીશ ત્યારે (મારા) અપરાધ દૂર થતાં, ‘આનો નાશ થાય છે’ એમ (ભગવાનની) મારા ઉપર દયા થશે. ત્યારે દયાની દૃષ્ટિથી ‘તરત જ જેનાં સર્વ પાપ નાશ થએલાં છે તેવો’ થઈ, (હું) મું પરમાનંદ વોઢા પ્રાપ્ત કરીશ, અને ત્યાર પછી ‘શંકાવિનાનો’ થઈશ, અને સમર્થ થઈશ.

ચરણના મૂલમાં જે પડેલો હોય તે અવશ્ય દેખાય. નહિતો (તેને જોવામાં ન આવે તો) આગળ જવાનું ન બને. ‘કદાચ બીજામાં ચિત્તવાળા (ભગવાન) (ચરણના મૂલમાં પડેલાના) ઉપર પગ મૂકીને અથવા (તેને) કૂદી જઈને (આગળ) જાય’ એવી શંકા થાય, તેથી ‘સાવધાન રહેલા’ શબ્દ યોજેલ છે. હું સાવધાન રહીને ‘હું શરણે આવેલો છું’ એમ (ભગવાનને) મારી બહુ કરીશ. બુદ્ધિ જૂઠા પ્રકારની (દુષ્ટ) નહિ થાય, એવા પ્રયોજનથી ‘બે હાથ જોડેલો’ શબ્દ યોજેલ છે. તેથી જ (ભગવાન) મને જોશે, અવશ્ય મને જોશે, તેનું પ્રમાણ ‘અર્જુન’\* ‘આ’ શબ્દથી કહેલું છે કે હમણાં જ (ભગવાનનો) વિચાર કરતાં જ તે પ્રત્યક્ષ થયા, તોપછી (તેમના ચરણમાં પડીશ) તે સમયનું તો કહેવું જ શું? માફ (કંસની આજ્ઞાથી તેમને મથુરા લઈ જવા આવવાનું) કાર્ય અને પહેલાંની દૃષ્ટતા સંભારીને (ભગવાન) સ્મિતવાળા પણ થશે (સ્મિત કરશે), પછી મારી વર્તણૂક બાણીને દયાની દૃષ્ટિ પણ (તેમની) થશે. એ પ્રમાણે (મારા ઉપર) ભગવાનની દૃષ્ટિ, મંદ હાસ્ય અને સ્નેહ થશે ત્યારે (મને) દેશ કાલ અને કર્મની દરકાર નહિ રહેવાથી, તરત જ હું પાપવિનાનો થઈશ. વાસના પણ જશે એટલે મને મૂકી દઈ નીચે જ પડશે, અને ભગવાને મારા ઉપર આટલો ઉપકાર કરેલો હોવાથી ફક્ત પ્રાપ્ત થતાં મને તરત જ સંતોષ થશે, કે પહેલાં મેં (ભગવાનનો) જેટલો અપરાધ કરેલો છે તેટલો ભવિષ્યમાં નહિ થાય. પહેલાંનો અપરાધ જો ભગવાને દૂર કરેલો છે, તો ભવિષ્યને માટે કાંઈ સંદેહ રહેશે નહિ, તેથી હું ‘શંકા વિનાનો’ થઈશ, એટલે (ભગવાનનો) અપરાધ થવાની શંકા જ



થશે (રહેશે) નહિ. પછી ભગવાનના ભક્તોમાં અથવા ભગવાનનાં કાર્યોમાં (ભગવાનનાં કાર્યો કરવા) હું ‘ઝંજિત’ ‘સમર્થ’ થઈશ. આ બધાનું મૂલ દર્શન જ છે. (૧૯).

પછી નીચેના શ્લોકમાં બીજો મનોરથ કહે છે:—

સુહૃત્ત્વમ્ જ્ઞાતિમનન્યદૈવતં દોભ્યં વૃહદ્વ્યાં પરિસ્પ્યતેય મામ્ ॥

આત્મા હિ તીર્થોંક્રિયતે તદૈવ મે વન્ધશ્ચ કર્માત્મક ઉચ્છ્વસિત્યતઃ ॥૨૦॥

(ભગવાન પોતાના) બે મોટા હસ્તોથી ગાઢ મિત્ર, કુટુંબી, અને જેને બીજો (કેઈ) દેવ નથી તેવા મને આલિંગન કરશે?, તો (મારો) દેહ તીર્થ બનશે અને તે સમયે જ આ (શરીર)થી કર્મરૂપ બંધન તૂટી જશે. ૨૦.

ભગવાન (પોતાના) બે મોટા હસ્તોથી મને આલિંગન કરશે કે? બે તેમ કરશે તો મારો આત્મા એટલે દેહ તીર્થ બનશે; એટલે તીર્થ નથી તેવો હોવા છતાં પણ તીર્થ બનશે, (અને) લોકોનો પણ ઉદ્ધાર કરશે, તોપછી મારો ઉદ્ધાર કરે તેમાં શું આશ્ચર્ય? આલિંગન ત્રણનું થાય છે (૧) અંતઃકરણના સંબંધીઓનું (૨) દેહના સંબંધીઓનું અને (૩) શાસ્ત્ર પ્રમાણે ભક્તોનું. હું તો આ ત્રણે પ્રકારનો છું તેથી માફ આલિંગન તો (ભગવાન) કરશે જ. (૧) ગાઢ મિત્ર એટલે ઘણા સ્નેહ રાખનારો (હું છું). (૨) (હું) કુટુંબી એટલે (ભગવાનના જ) ગોત્રમાં જન્મેલો (હું), (અને) (૩) જેને બીજો (કેઈ) દેવ નથી તેવો (હું) છું. (ભગવાન સાથેનું અકૂરનું) ગાઢ મિત્રપણું લોકમાં શંકાવાળું હોવા છતાં, (અકૂરના) પોતાના અનુભવથી તેનો) નિશ્ચય થએલો હોવાથી, (તે) સિદ્ધ થએલું હોય તેવું કહેલું છે. (ભગવાન અકૂરનું આલિંગન કરે તેમાં) કાંઈ અડચણ નથી, (તે) જરૂરી છે અને (તેમ કરવાનું) પ્રયોજન છે, એમ જણાવવા (આ) ત્રણ કારણો કહેલાં છે. ભગવાનના સ્પર્શને લીધે અથવા સ્પર્શ થતાં (અકૂરનો) દેહ ઉત્તમ થશે એમ પ્રસિદ્ધ કરવા, ‘દેહ’ માટે ‘આત્મા’ શબ્દ યોજેલો છે. આ અર્થ યોગ્ય છે કે સર્વ અંગમાં ચરણ હલકો હોય છે. ત્યાં (ભગવાનના ચરણમાં) જ્યારે ગંગા વિગેરે તીર્થો ઉત્પન્ન થાય છે તો પછી તેનાથી ઉત્તમ અંગોમાં તો તેનાથી પણ મોટાં જ તીર્થો નીકળે. તેથી (ભગવાનના) આલિંગન પછી (ભગવાનના હસ્તોમાંથી) નીકળેલો દેહ ગંગા વિગેરે કરતાં પણ મોટો જ હોય. ‘તદૈવ’ ‘તે સમયે જ’ શબ્દોનો સંબંધ (તેની) પછીના (વાક્ય) સાથે જ (કેવાનો) છે. તે સમયે જ (તીર્થ) થએલો (દેહ) પછી પણ (તેવો જ) આક્રમણ કરશે; એવો (તેનો અર્થ છે). તે સમયે જ કર્મરૂપ બંધન ઉચ્છ્વસિતિ એટલે તૂટી જશે. આ (શબ્દ)થી પોતાનો (પાતે કરવાનો) પરોપકાર કહેલો છે. ‘આ’



‘આથી’ એટલે આ શરીરથી, અથવા કારણરૂપ મારાથી (ખીજના કર્મરૂપ બંધ તૂટી જશે). (૨૦).

એવી રીતે (ભગવાન સાથે) મનના અને શરીરના સંબંધની પ્રાર્થના કરી, નીચેના શ્લોકમાં વાણીના (સંબંધ) ની પ્રાર્થના કરે છે:—

લઙ્ઘ્વાક્ષસંગં પ્રણતં કૃતાઞ્જલિં માં વક્ષ્યતેઽદ્ય તતેત્યુરુશ્રવાઃ ।

તદાવયં જન્મભૂતો મહીયસા નૈવાદ્યતો યો ધિગમુષ્ય જન્મ તત્ ॥૨૧॥

ધણી કીર્તિવાળા (ભગવાન) શરીરનો સંબંધ પ્રાપ્ત કરેલા, બે હાથ જોડેલા મને ‘હે અકૂર! હે તાત!’ એમ કહેશે? ત્યારે આપણે જન્મેલા (પ્રમાણ). જે મોટાથી આદર પામેલો જ નથી તેના તે જન્મને ધિક્કાર છે. ૨૧.

પહેલાં (જણાવેલાં) ધર્મો આહુ રહે છે એમ જણાવવા (તેમને) ફરી કહેલા છે. તેમ ન કરે (એ ધર્મો ફરી ન કહે) તો વિકલ્પ \* થાય. લઙ્ઘ: પ્રાપ્ત કરેલો છે અક્ષસંગ: શરીરનો સંબંધ જેણે (તેવો હું હોઈશ). આટલાથી અહંકાર થાય તેથી ‘પ્રણામ કરેલા’ શબ્દ યોજેલો છે. આ પહેલાં (કહેલા) ધર્મ છે. પછી ‘બે હાથ જોડેલા’ એટલે ફરીથી વિશ્વસિ કરનારો હું (હોઈશ). તે સમયે ‘હે અકૂર! હે તાત!’ એમ (ભગવાન) મને કહેશે? (હે અકૂર! એમ) નામથી (કરેલું) સંબોધન મોટાઈ જણાવનારું છે. (હે તાત! એમ) પિતાની સરખામણીથી (કરેલું સંબોધન) સગપણ અને સ્નેહ જણાવનારું છે. ‘ઈતિ’ ‘એમ’ શબ્દ પ્રકાર જણાવનારો છે. એવાં સંબોધનનું ફલ ‘ત્યારે આપણે જન્મેલા (પ્રમાણ)’ શબ્દોથી કહે છે. (ત્યારે આપણે) સ્વભાવથી+ અને કુલથી+(જન્મેલા પ્રમાણ). તેમ ન હોય તો, મોટાની+ ઉત્પત્તિ અને તેવા કુલમાં+ થયેલી ઉત્પત્તિ વ્યર્થ થાય.

‘સ્વભાવથી મોટાનો પણ ભગવાન અંગીકાર ન કરે તો શું થાય?’ એવી શંકા થાય, તેથી ‘જે મોટાથી આદર પામેલો નથી તેના જન્મને ધિક્કાર છે’ એમ કહેલું છે. સદા આદર ન મળે તોપણ કોઈકવાર પણ આદરની

\* પહેલાં કહેલાં ધર્મો જે ફરી કહેવામાં ન આવે, તો તે પહેલા કહેલા ધર્મો અથવા અહિં કહેલા ધર્મો, એ બેમાંથી એક પ્રકારના જ ધર્મો હશે, અને પ્રકારના નહિ હોય એવો અર્થ થાય. એવો ભાવ છે.

૧. ‘આપણે’ શબ્દથી અકૂર પોતાને માટે જાણવચન યોગ્ય પોતાની મોટાઈ જણાવે છે. [તે] +હે અકૂર સંબોધનથી તે સ્વભાવથી જન્મેલો પ્રમાણ છે એમ કહેવાયું, અને તે મોટા છે એમ કહેવાયું.

+ ‘હે તાત’ સંબોધનથી તેનો ભગવાનના એટલે મોટા કુલમાં જન્મ થયો છે એમ કહેવાયું.



આવશ્યકતા રહે છે. તે (કોઈકવાર પંથુ આદર) ન હોય તો જન્મ વ્યર્થ જ થાય. તે જન્મથી લૌકિક કાર્ય (પંથુ થઈ નથી એમ જણાવવા (તેને) પ્રિયકાર છે. એમ કહેલું છે. ૨૧.

‘ભગવાન પુરુષોત્તમ છે. તું ઘણો જ હલકો છે. (તેથી) ભગવાન એવી રીતે તારો આદર કેમ કરશે ? (કારણકે) તેમને સગપણ વિગેરેની તો જરૂર નથી જ.’ એવી શંકા થાય તે ખરું, છતાં પણ મારો (અકૂરનો) મનોરથ સિદ્ધ થશે જ એમ નીચના શ્લોકમાં કહે છે:—

ન તસ્ય કશ્ચિદ્વિતઃ સુહૃત્તમી મં ચાપ્રિયો દ્વેષ્ય ઉપેક્ષ્ય એવ વા ॥

તથાપિ મર્ત્યો ભજતે યથા તયા સુહૃદ્મો યદ્વેદુષાશ્રિતૌર્યડ્ઢઃ ॥૨૨॥

તેમને કોઈપણ વહાલો કે ગાઢમિત્ર નથી, તેમ જ (કોઈ) અપ્રિય દ્વેષ કરવા યોગ્ય અથવા દરકાર નહિ કરવા યોગ્ય પણ નથી. તોપણ જેમ આશ્રય કરેલું કદપણ (કદાચ) પદાર્થ આપે છે તેમ ભક્તો જેમ (ભગવાનને ભજે છે) તેમ (ભગવાન) ભક્તોને ભજે છે. ૨૨.

વાસ્તવિક રીતે ભગવાન સર્વેનું પણ અંદરનું સ્વરૂપ છે, કારણ કે જો (ભગવાન કોઈથી) જૂદા હોય તો (હરકોઈને) ભગવાનથી જૂદા પાડનાર પાંચ હોવા જોઈએ. લોકમાં જીવોને પરસ્પર પાંચ (પાંચ પ્રકારનો) સંબંધ હોય છે. (૧) દરકાર કરવી તે, (૨) દરકાર ન કરવી તે અને (૩) દ્વેષ કરવો તે એવા લેદથી શુદ્ધ ત્રણ પ્રકારની હોય છે. (૧) દેહના સંબંધને લીધે અથવા (૨) મિત્ર હોવાને લીધે એમ દરકાર બે પ્રકારે કરવામાં આવે છે. (૧) પોતાના દ્વેષપણને લીધે અથવા (૨) (જેનો દ્વેષ કરવામાં આવે) તેણે કરેલા અપકારને લીધે (થતો), એમ દ્વેષ પણ બે પ્રકારનો હોય છે.

તેઓમાં (૧) ‘વહાલો’ એટલે દેહના સંબંધવાળો પ્રમાણ. (૨) ‘ગાઢમિત્ર’ એટલે ઘણી મિત્રતાવાળો. ભગવાન સર્વના મિત્ર હોવાથી. એવા સામાન્ય મિત્ર નહિ એમ જણાવવા (સુહૃત્તમઃ એમ) ‘તમ’ પ્રત્યય લગાડેલો છે. (૩) ‘અપ્રિય’ એટલે યાત્રે જેનો દ્વેષ કરે છે તે. (૪) ‘દ્વેષ કરવા યોગ્ય’ એટલે દ્વેષનું કારણ (થએલો) અથવા વિરોધી. ભગવાન તો કોઈને પણ (આ પૈકી) કોઈપણ પ્રકારના થતા નથી, કારણ કે આ (બધા) દેહના જ ધર્મો છે. તેથી લૌકિક ન્યાયપ્રમાણે (ભગવાનથી) માન અથવા અપકાર થતો નથી. (૫) અર્થ ખરાબર સમજાય તે માટે બીજું કહેલું છે. ૨

૨. ‘નૈવદિતઃ’ માં ‘વૈ’ શબ્દ છે, તેનો આ વાક્યથી અર્થ કરેલો છે. (ભ)

૧. ‘દ્વેષનું કારણ (થએલો)’ એટલે ‘અપકાર કરનારો’. (ભ)

૨. (દષ્ટાંત માટે બીજું કહેલું છે) એવો લેખ પ્રમાણે અર્થ છે. આનો અર્થ એવો છે કે જેમ ભગવાન કોઈનો અપકાર કરનારો નથી તેમ જ કોઈ તેમના તરફ દ્વેષ પણ કરતું નથી. (ભ) આવો અર્થ અહીં કહેવાનું કાંઈ પ્રયોજન જણાતું નથી, તેથી આ



છતાં પણ ભક્તિશાસ્ત્ર પ્રમાણે (ભગવાન) તેમ કરશે (મારા ઉપર ક્રૂપા કરશે); એમ ઉત્તરાર્ધથી કહે છે; (કારણ કે) (ભગવાન) તેમ ન કરે તો (જેઓ મને જે પ્રમાણે બને છે....) (ભગવદ્ગીતા) પ્રતિજ્ઞા ખોટી થાય (કરે). તેઓ (ભક્તો) પણ ભગવાનને બળે છે; તેથી જેમ ભક્તો બળે છે તેમ (ભગવાન) ભક્તોને બળે છે.

‘એમ હોય તો અનર્થ જ થાય, અને (ભક્તિ કરવાનું) પ્રયોજન પણ રહે નહિ. ભક્ત (ભગવાનને) નમસ્કાર કરે છે અને (તેમના) ચરણો ગ્રાપે છે. જો (ભગવાન) તેમ કરે તો જીવોનાં કાર્ય(ધર્મ)નો જ નાશ થાય. ભગવાનને તુલસી સમમૂલ્ય કરવામાં આવે છે. ભગવાન પણ જો (જીવોને) તુલસી જ ગ્રાપે તો શું થાય? (કાંઈ પ્રયોજન સરે નહિ)’ એવી શંકા થાય; તેથી ‘જેમ (આશ્રય કરેલું) કલ્પવૃક્ષ (પંક્ષીઓ ગ્રાપે છે)’ એમ કહેવું છે. (જીવો) ભજન કરવા માટે જ તેમ કરે છે; ભગવાન તો તેને અનુસરતું—ઇચ્છેલું જ ફલ ગ્રાપે છે; પરંતુ તેણે (જીવો) કરેલું (ફલ) અથવા પોતાની ઇચ્છાથી ફલ આપતાં નથી. જેમ કલ્પવૃક્ષ, (તેની) પાસે જવાથી જ ઠાઠ પાર પાડે છે (તેમ ભગવાન ફલ આપે છે). ભગવાન સર્વરૂપે હોવા છતાં ભક્તોને જ (ફલ) ગ્રાપે છે એવો પંક્ષપાત આથી દૂર થાય છે; કારણ કે ઇચ્છેલું ફલ આપનાર કલ્પવૃક્ષ પંક્ષપાતી થતું નથી, કારણ કે તેમ ન હોય (કલ્પવૃક્ષ પંક્ષપાતી ગણાતું હોય) તો વ્યવસ્થા રહે નહિ. કર્મનું ફલ તો નહીં જ છે. તેમ હોય (કર્મ પ્રમાણે ભગવાન ફલ આપતાં હોય) તો ભગવાનનું શ્રેષ્ઠપણું ન હોય. તેથી (ભગવાન) જેઓ (તેમના) આશ્રય કરે છે તેમને જ ફલ ગ્રાપે છે; પરંતુ જેઓ આશ્રય કરતાં નથી તેમને ફલ આપતાં નથી એટલે સર્વ થોડું જ છે. (૨૨).

એવી રીતે ભગવાન સંબંધી કાયા, વાણી અને મનથી થતા મનોરથો કદી, નીચેના શ્લોકમાં બલભદ્ર સંબંધી મનોરથ કહે છે:—

किं चाप्रजो माव्रतं यदुत्तमः सम्यग् परिचिज्य गृहीतमञ्जलिं ।  
गृहं प्रवेक्ष्यात्समस्तसत्कृतं सम्प्रक्ष्यते कंसकृतं स्वबन्धुषु ॥२३॥

પ્રમાણે અર્થ કરેલ નથી. ‘ખીનું’ એટલે ઉપર ત્રણ સંબંધ કલાં તે પેકાનો ખીને સંબંધ, ‘દરકાર નહિ કરવી તે’ એવો સંબંધ, એવો અર્થ જણાય છે. ‘દરકાર ન કરવી’ એટલે કાંઈ જાતનો સંબંધ ન હોવો. આમ ભગવાનને કાંઈ જાતનો સંબંધ નથી એ સમજાય તે માટે આ કહેલ છે.

૩. ‘તથા’ શબ્દનો અર્થ ‘બળે છે’ એવો મૂલ શ્લોકમાં તથા શ્રીસુખોદિનીમાં થાય છે. ‘યથા તથા’ શબ્દો વચ્ચે ‘મજ્ઞા:’ ‘ભક્તો’ અધ્યાહાર છે. (હો) ‘તથા’ એટલે ‘તથા કુર્વન્તિ’ ‘તેમ કરે છે’ એટલે બળે છે એમ આવો અર્થ થઈ શકે છે.

૪. ‘ભગવાન કર્મ પ્રમાણે ફલ આપશે. તેમનો આશ્રય કરવાનું શું પ્રયોજન?’ એવી શંકા થાય તેથી આ કહેલું છે. (હો).



વળી યદુઓમાં ઉત્તમ મોટાભાઈ હસતાં, નમન કરેલા મને આલિંગન કરી, હાથથી પકડી, ઘરમાં પ્રવેશ કરાવી, સર્વ પ્રકારના સત્કાર આપી, પોતાનાં સગાંઓ પ્રતિ કસે કરેલ પ્રસિદ્ધ (વૃત્તાંત) પૂછશે ? ૨૩.

અમરજ: એટલે મોટાભાઈ. આ(શબ્દ)થી (એમ જણાવ્યું છે કે) હું બધાએ વૃત્તાંત જાણું છું, તેથી (તે) મારા ઉપર કૃપા કરશે, એવો ભાવ છે. તેમને પણ હું નમન કરીશ. મોટો પણ નાનાને નમન કરે તેનું કારણ (નાનાનું) ઉત્તમપણું છે \* એમ (જણાવવા) 'યદુઓમાં ઉત્તમ' શબ્દ ચોજેલ છે. 'કંસનો ઘાત કરાવવા તું (અકર) ફીક આવ્યો.' એમ તે હસશે. (પછી હું) બંધુ હોવાથી (મને) આલિંગન કરી, મોટાઈ (માન) આપી મને હાથથી પકડી, (ઘર) ધણું નજીક હોવાથી મને ઘરમાં પ્રવેશ કરાવી, ભોજન કરાવી, (હું મારા) ઘેર ગયો. હોઈ તેમ અથવા તેથી પણ વધારે (સરભરા) કરી, પ્રાપ્ત કરેલા છે સર્વ પ્રકારના સત્કાર જેણે તેવા, પછીથી વિશ્રામ લીધેલા મને પોતાના સગાંઓ પ્રતિ કસે કરેલ (વૃત્તાંત) પૂછશે ? 'ક્ષિપ્ત' એટલે લોકમાં પ્રસિદ્ધ (વૃત્તાંત પૂછશે). ભગવાન (આવું કાર્ય કરવા માટે) મોટા હોવાથી (બલભદ્રસંબંધી આ) મનોરથ (કરેલો છે,) ૨૩.

માર્ગમાં રથ રાખીને સંધ્યા સુધી એ પ્રમાણે (અકૂરે) અનેક પ્રકારના મનોરથો જ કર્યા. છતાં ભગવાનને પ્રાપ્ત કરવાની પ્રવૃત્તિમાં બધાએ અનુકૂલ જ થાય છે, તેથી રથ જ તેને ગોકુલ લઈ ગયો. તે નીચેના શ્લોકમાં કહે છે:—

॥ ધીશુક્ર ઉવાચ ॥ શ્રી શુક કહે છે:—

इति सञ्चिन्तयन् कृष्णं श्वफल्कतनयोऽध्वनि ।

रथेन गोकुलं प्राप्तः सूर्यश्चास्तगिरिं नृપ ॥ ૨૪ ॥

હે નૃપ! એ પ્રમાણે રસ્તામાં શ્રીકૃષ્ણનું ચિંતન કરતાં શ્વફલ્કતૃ પુત્રને રથે ગોકુલ પહોંચાડ્યો અને સૂર્ય અસ્તાચલ પહોંચ્યો. ૨૪.

(મતની) અંદર શ્રીકૃષ્ણનું ચિંતન કરતાં જ, શ્વફલ્કનો પુત્ર હોવાથી (જે) મોટો (હતો તેવા અકૂર)ને બ્યારે (હૃદયની) અંદર ભગવાન પ્રાપ્ત થયા ત્યારે રથે (તેને) ગોકુલ પણ પહોંચાડ્યો. ભગવાન સ્ત્રીઓને જ આનંદરૂપ થાય છે તેથી સંધ્યા જેની અવધિ (છેડા) છે તેવી રાત્રિએ જ (ગોકુલ પહોંચવું એવો) તે-

\* અકૂર મધભદ્રથી વયમાં મોટો હતો, એમ આથી જણાય છે.

૧ 'પ્રાપ્ત:' શબ્દ 'પ્રાપ્તિ:' ના અર્થમાં યોગ્યએલો છે. (હે) 'પહોંચ્યો' નહિ, પણ

'પહોંચાડ્યો' એવો તેનો અર્થ થાય છે.



(અકૂર)ને મનોરથ હશે તે માટે સર્વ પદ્મ પ્રાપ્ત પામ્યો. એમ 'સૂર્ય' (અસ્તા-મલ મહોંચો) શબ્દથી કહેલું છે. 'અને' શબ્દથી (એમ કહેલું છે કે) સૂર્ય પશુ સર્વ પ્રકારે અનુકૂલ થયો. મંત્રણા સુમનસાથી જ (સુમ રીતે જ) કરવી જોઈએ એમ જણાવવા 'હે નૃપ' એવું સંજોધન કરેલું છે. અણુગમતું\* (વચન) ન થાય તે માટે 'ગિરિ' 'આચલ' પદ યોજેલું છે. શ્વેલક મોટા પ્રભાવવાળો હતો, તેથી (અકૂર પશુ) તેનો જણાય તે માટે, તેના (શ્વેલકના) નામથી તેને (અકૂરને) જણાવેલો છે. તેમ (મોટા પ્રભાવવાળો) ન હોય તો પાપરૂપવાળો (ભગવાન પ્રાપ્ત) આવી શકે નહિ. ૨૪.

આહીં (અકૂર ગોકુલ પહોંચ્યો અને તેને ભગવાનનાં દર્શન થયાં તે જોની) વચ્ચે (તેની) ભક્તિ ઘણી હતી એમ દર્શાવવા તેની કાયાની ક્રિયા પશુ કહેવી જોઈએ તેથી, અને (તે ક્રિયા) લોકમાં અસિદ્ધ થાય તે માટે, હેતુ, ક્રિયા અને ફલ જણાવનારા (નીચેના શ્લોકથી આરંભી) ત્રણ શ્લોકોથી, (તેની કાયાની ક્રિયા) કહે છે:—

પદાનિ તસ્યાચ્ચિલ્લોકપાલકિસીદગુપ્તામલપાદરેણોઃ ॥

દદર્શ ગોષ્ઠે ક્ષિતિકૌતુકાનિ વિલક્ષિતાન્યબ્જયવાંકુશાદૈઃ ॥૨૫॥

જેમની સ્વચ્છ ચરણરજ સર્વ લોકપાલોના મુકુટો ઉપર રહેલી છે તેમનાં પૃથ્વીના આનંદસ્વરૂપ, કમલ યવ આંકુશ ત્રિગેરેથી ઓળખાતાં પગલાંઓ તેણે નેસડામાં જોયાં. ૨૫.

જે ભગવાન હૃદયમાં ફલ તરીકે પ્રકટ થાય છે, તેમનાં ભૂમિ ઉપર ઉઠેલાં (પડેલાં), ભગવદીય શરીર પ્રાપ્ત કરાવનારી રજવાળાં પગલાંઓ તેણે જોયાં. તે રજ ધારણ કરવા યોગ્ય છે એમ કહેવા, તે રજ બ્રહ્માપણું વિગેરેથી પણ બંધી છે, એમ 'જેમની સ્વચ્છ ચરણરજ સર્વ લોકપાલોના મુકુટો ઉપર રહેલી છે' વિશેષણથી કહે છે. અચિલ: સૂર્ય લોકપાલ: લોકપાલો. સર્વ(લોકપાલ)ની સત્તા ભગવાનને સમીપ જ છે એમ જણાવવા હેતુ, હેતુ ત્રિગેરે બધાંએ લોકપાલોનો સમાવેશ કરેલો છે. મોટાઓ જેની સેવા કરે તે જ મોટો હોય, એમ જણાવવા 'લોકપાલો' શબ્દથી (તેઓ) સ્વરૂપથી પણ જાણ્યો છે એમ (જણાવેલું છે).

૨ ગોપોતી સાથે ગાયો ચારવી વિગેરે કાર્યથી (દિવસે) ભગવાન ચાકતા જેવા હોય. રાત્રે ઘેર પધારી, યશોદા ગોપીઓ વિગેરે સ્ત્રીઓને જ જેની સાથે જોયો હોય તેવા વિલાસોથી ભગવાન આનંદ આપે છે. તેથી સંખ્યાથી આરંભી રાત્રિ થાય ત્યારે ગોકુલ પહોંચતું એવો જ (અકૂરનો) મનોરથ હતો તે કહે તે માટે. (હિ)

\* 'અસ્ત પામતું' એટલે પડતી થવી, આ અણુગમતું છે. તેથી તેમ ન જણાય તે માટે સૂર્ય અસ્તાયત્ત પહોંચ્યો એમ કહેલું છે એવો ભાવાર્થ છે.



‘મુકુટો ઉપર રહેલી’ શબ્દથી તેઓની (ભગવાનને નમસ્કાર કરવાની) મર્યાદા ધર્મ મળે નથી (એમ સૂચવેલું છે), તેથી જ ધર્મ માટે જ નમન કરે છે તે લોકો જ નમન કરે છે, પરંતુ સર્વ આભરણોથી શણગારાયેલા તે ઈશ્વરને જ નમન કરે છે. (લોકપુણ્યો), જુદા હોય ત્યારે - સાર્થની રજ પ્રણ (તેમના) મુકુટના સંબંધવાળી થાય, તેથી આ રજ તેવી નહીં એમ જણાવવા, પણ ‘સ્વરજ’ વિશેષણ કહેલું છે. ‘આવી (લોકપુણ્યોના મુકુટો ઉપર રહેલી) છે સરણુજ જેમની’ એ પ્રમાણે કહી, ભગવાનના સંબંધને લીધે જ તેમ (સરણુજ) આહાર્ય (જણાવેલું છે), પરંતુ કસ્તૂરીની પેઠે રજ સ્વરૂપથી જ (પોતાથી જ) બાંધી નથી. ‘એવા(ભગવાન)નાં પગલાંઓ તેણે જોયાં’ એમ કહી, (તેને) નિધાનની પ્રાપ્તિ થઈ હોય એમ સૂચવેલું છે.

‘આ ભગવાનનાં પગલાંઓ છે એમ તેણે શાથી જાણ્યું?’ એવી શંકા થાય, તેથી ‘કમલ, યવ, અંકુશ વિગેરેથી’ એળખાતાં વિશેષણ યોજેલું છે. (સરણુ) સુઅથી સેવા કરી શકાય તેવું અને ફલ આપનાર છે (એમ જણાવવા) તેના તળમાં કમલનું ચિત્ર છે, કીર્તિ પ્રકટ થાય તે માટે (તેમાં) ચત્રની આકૃતિ છે, મજસ્ય હાથીને રોકવા માટે (તેમાં) અંકુશનું ચિત્ર છે. ‘વિગેરે’ શબ્દથી (તેમાં) ધન વિગેરે પણ છે (એમ કહેલું છે).

‘ભગવાને એવાં દુર્લભ પગલાંઓ કેમ પ્રકટ કર્યા?’ એવી શંકા થાય, તેથી ‘પૃથ્વીના આનંદરૂપ’ શબ્દ યોજેલું છે. તે (પગલાંઓ) પૃથ્વી ઉપર આનંદરૂપ છે. નળમાં દ્યનમાં પણ એ પ્રમાણે ભગવાન મોટાં ફલ(રૂપ પગલાંઓ) આપે છે એવાં (વિચાર)થી ભૂમિ ઉપર રહેલાંઓને ભજનની પ્રાપ્તિ થાય તે માટે, ભૂમિ ઉપર ચત્ર પ્રકટ કરવા (ભગવાને તેમને) આનંદરૂપ પ્રકટ કરેલાં છે. (૨૫).

તે (પગલાં)ના દર્શન થતાં ભંકતે જે કરવું યોગ્ય હતું તે તેણે કર્યું એમ નીચેના શ્લોકમાં કહે છે:—

તર્વણાદ્વાદવિદ્વત્ત્રિમઃ પ્રેમ્નીર્વરોમાશ્રુક્લાહલેક્ષણઃ ।

રયાદવસ્કલ્પ સ તેજ્વલ્લત પ્રમોરમૂર્ચધિરજાંસ્યહો ઇતિ ॥૨૬॥

તેમનાં દર્શનથી (થએલા) આનંદથી જેની વ્યાકુલતા વધી ગઈ છે, પ્રેમને લીધે જેનાં રંગાડાં ભંચાં થએલાં છે, આંસુનાં ટીપાંથી

૧ ‘નિધાન’ એટલે ‘મૂકવું તે.’ તેની પ્રાપ્તિ. અહીં પોતાનાં તે પગલાંઓનું સ્થાપન કરશે, એવો અર્થ છે. (૨) નિધાનનો અર્થ ખજાનો, ફોણ પણ થાય છે. ભૂમિ ઉપરનો આ દેશ અહીંને પ્રાપ્ત થયો એમ સૂચવેલું છે, એવો અર્થ પણ થાય. ‘ફલ’ ‘હોય નહિ.’ શબ્દથી આ અર્થ વધારે સંભવિત લાગે છે.



જેની દષ્ટિ બરાઈ આવેલી છે તેના તેણે 'અહો! આ પ્રભુના ચર-  
ણની રજ છે' એમ (વિચારી), રથમાંથી પડી જઈ તે(રજ)માં આળો-  
ટના માંડ્યું. ૨૬.

તે 'શૈલુઓ' ભગવદ્દીપ શરીરને ઉત્પન્ન કરનારી છે. તેઓનું કથન  
થતાં, પહેલાં જે દેહ વિગેરે હતા તે પુરા થયા (જતા રહ્યા) એમ કહેવું  
જોઈએ. તે સમયે તે(દેહ વિગેરે)માં જે ભક્તિરસે પ્રવેશ થયો તેણે પોતાના ધર્મો  
પ્રકટ કરી તેના (પહેલાંના દેહ વિગેરેના) ધર્મોને હટાવી લીધા એમ કહે છે.

તે પગલાંઓનાં દર્શનથી જોઈ ધણી આનંદ થયો, તેનાથી વધી ગયું છે  
વ્યાકુલતા જેની (તેણે અકૂર થયો). (આ વિશેષણથી) મનને ધર્મ વ્યાકુલતા  
જણાવી. 'પ્રેમને લીધે જ્યાં થએલાં છે સ્વાદાં જેનાં' વિશેષણથી દેહનો  
ધર્મ જણાવ્યો. 'આંસુનાં લીપાંઓથી બરાઈ આવેલી છે દષ્ટિ જેની' એ(વિશેષણ)થી  
દ્રિયના ધર્મો જણાવ્યા. પછી (મન, દેહ તથા દ્રિયોના) પહેલાંના ધર્મો જતા  
નહેવાથી, દેહ તે(રજ)માં પડ્યો, એમ ત્રીજા અર્થથી કહે છે. 'ચિત્ત ન હોય  
(નિર્મલ હોય) તે પડી જાય, તે પ્રમાણે તે પડી ગયો, એવો અર્થ છે. પછી  
રજતા પ્રભાવથી અકૂર 'સ' એટલે પ્રસિદ્ધ થયો. (તેનો) અંદરનો દેહ' ભગ-  
વદ્દીપ થયો. બહારનો દેહ પણ તેવો (ભગવદ્દીપ) થાય તે માટે તે(રજ)માં તે  
અવેષ્ટ-આળોટ્યો. બહાર તેવી (ઉપરના તથા અકૂરના વિશેષણથી) જણાવી તેથી  
લાગણી તહિ હોવાથી, (શરીરની) માત્ર ક્રિયા જ કહેલી છે.

'પારંપર આળોટવાનું શું પ્રયોજન?' એવી શંકા થાય, તેથી તે(વિવિધમાં  
તેના (અકૂરના) (મનમાં) રહેલું પ્રયોજન જોયા ચરણથી કહે છે. આટલા મમય  
સુધી તેણે (શ્રીકૃષ્ણને) શાસ્ત્રના અર્થ તરીકે (શાસ્ત્રમાં જેમને પ્રવૃત્તિ હોય તેના),  
ઈશ્વર તરીકે, મોદા (મુક્ત) તરીકે, અથવા સંબંધી તરીકે જણાવ્યા. હવે તે  
પોતે શુદ્ધ સેવક થયો, અને ભગવાન (તેના) પતિ થયા. આમ થતાં, તેમની  
(ભગવાનની) ધણી જ હૃદય ચરણરજ આ પ્રમાણે ભૂમિ ઉપર રહે તે કેમ જોઈ  
ગણાય, એમ (વિચારી), તે બધીઓને પોતાના શરીરનો સંબંધ કરાવવા (શરીર  
ઉપર ચડાવી દેવા), આંસુથી તે(બધીઓ) રજ (ચિત્તાના) શરીર ઉપર ચડી જાય  
ત્યાંસુધી તે આળોટ્યો, તેથી 'અહો!' શબ્દથી (એમ જણાવ્યું છે કે) તે આશ્ચર્ય  
રસવાળો પણ થયો (આશ્ચર્ય પણ પામ્યો). આ (શબ્દ)થી (રજનું) માહાત્મ્ય  
સૂચવેલું છે. (૨૬).

એ પ્રમાણે તે(અકૂર)નું કૃત્ય કહી, નીચેના શ્લોકમાં કહ્યું છે:—

દેહં મૃતામિયાનર્થો દિત્વા દમ્ભં મિયં શુચમ્ ॥

સંદેશાદ્ યો હરેર્લિંગદર્શનભવણાદિમિઃ ॥૨૭॥



દંભ, ભય અને શોકને તણ સંદેશાથી આરંભી હરિના ચિહ્નનાં દર્શન થવણુ વિગેરેથી જે (અકૂરને પ્રાપ્ત થયું) તેટલો દેહ ધારણ કરનારાઓનો પુરુષાર્થ છે. (૨૭):

જે આ(અકૂર)ને પ્રાપ્ત થયું તેટલો જ દેહધારણકરનારાઓનો અર્થ: પુરુષાર્થ છે, એટલે જન્મનું સફલપણું છે; કારણ કે જે ઉત્પન્ન થએલ છે તેણે પરમ પુરુષાર્થ પ્રાપ્ત કરવો જોઈએ, અને તે (પરમ પુરુષાર્થ) ભગવદીય હોવાપણું છે. તે જેવી રીતે (પ્રાપ્ત) થાય તે પ્રમાણે પ્રયત્ન કરવો જોઈએ. જ્ઞાન વિગેરે (પુરુષાર્થ) તો મધ્યમાં (પ્રાપ્ત) થતા ફલરૂપ છે. આ ભાવ (ભગવદીય હોવાપણું) તો મોક્ષથી પણ અધિક છે, એમ 'ભગવદીય હોવાથી (જેમણે સર્વ પુરુષાર્થો પ્રાપ્ત કરેલા છે)' (શ્રીમદ્ભાગવત ૫-૬-૧૭)માં સિદ્ધ કરેલું છે. તેથી (દેહવાળાઓનો) આટલો જ પુરુષાર્થ હોય તે ચોખ્ખું છે, એમ જણાવવા 'હિ' શબ્દ યોજેલો છે; કારણ કે દેહ ધારણ કરવો (તે) દુઃખરૂપ છે, તે પણ કરીને જે પરમ પુરુષાર્થ પ્રાપ્ત ન કરે તો (દેહ ધારણ કરવાનું કાર્ય) વ્યર્થ જ થાય.

તે કયો પુરુષાર્થ ? એ જણવાની ઇચ્છા થાય, તેથી ઉત્તરાર્ધ યોજેલ છે. સંદેશાથી આરંભી હરિના ચિહ્નનાં શ્રવણ દર્શન વિગેરેથી જે પુરુષાર્થ (અકૂરને) પ્રાપ્ત થયો તે આ જ પુરુષાર્થ. સંદેશા (કંસે આપેલી ગોકુલ જવાની આજ્ઞા) પછી જ તેનું ચિત્ત ભગવાનમાં આસક્ત થયું, અને તેણે વધતાં વધતાં ભગવદીયપણું પ્રાપ્ત કરી (ભગવાનનાં) મહાત્મ્યનું જ્ઞાન કરાવ્યું. આરંભમાં જ્ઞાનાં ચિહ્નોનાં એટલે ભગવાનના પગલાંઓનું દર્શન થયું; પછી (તેઓનો) સંપર્શ (અને) પછી તેમની સાથે એ રીતે ગાંઠ સંબંધ થયો; પછી ભગવદીયપણું અને (ભગવાનના) મહાત્મ્યનું જ્ઞાન થયું. (આ) બધાએ ભગવદીયના શુભો સંદેશાને લીધે, અથવા સંદેશાના કારણથી (પ્રાપ્ત થયા). ખીજા પ્રયોજનથી યોજેલું વાક્ય પણ આટલું ફલ પ્રાપ્ત કરાવે છે એમ (ભગવાન સંબંધી) થોડું પ્રસંગથી પણ આટલું ફલ એટલે ઘણું ફલ (પ્રાપ્ત થાય છે), એવો અર્થ છે. પરંતુ એ વિષયમાં ત્રણ દોષો તણ આ (પુરુષાર્થ પ્રાપ્ત કરવાનું કાર્ય) કરે જોઈએ; એમ '(દંભ, ભય અને શોકને) તણ' શબ્દથી કહેલું છે. દંભ રાજ્ય છે, ભય સાત્ત્વ છે (અને) શોક તામસ છે. દંભ બહારનો છે, ભય શરીરમાં રહેલો છે અને શોક અંતઃકરણમાં રહેલો છે. આ(ત્રણ)નો સર્વ પ્રકારે ત્યાગ કરવો જોઈએ; કારણ કે આ (અકૂર) પણ ત્યાગ કર્યો હતો. (અકૂર) દંભ એટલે કપટનો ત્યાગ કર્યો હતો, જેમ કંસે (તેને) કહેલું (તેણે કપટ તેનામાં ન હતું). 'ભગવાન શું કરશે ?' એવા ભયનો પણ તેણે ત્યાગ કર્યો હતો. ભગવાન ત્યાં (મથુરામાં) પધારશે ત્યારે કંસ શું કરશે ? એવા શોકનો પણ તેણે ત્યાગ કર્યો હતો. ભયની

\* કંસે કૃષ્ણ વિચાર્યા ભગવાનને મથુરા સર્પ આવવા અકૂરને કહેલું વાક્ય.



પછી આ (શોક) થાય છે, તેથી (તજવાનો) કહેલો છે. ભગવાનના માહાત્મ્યનું જ્ઞાન ન હોય ત્યારે શોક થાય છે, નહિ તો (જેવું જ્ઞાન હોય તે) થતો નથી એવી રીતે (અકૂરની પેઠે) બીજાઓએ પણ આ લૌકિક અને અલૌકિક લાગણીઓનો ત્યાગ કરવો જોઈએ, કારણ કે તેમ (તેઓનો ત્યાગ) કરવામાં ન આવે તો આટલું બધું (ફલ) પ્રાપ્ત થાય નહિ. (૨૭).

પછી ( ભગવાનનાં દર્શન કરવા ) યોગ્ય શરીર પ્રાપ્ત કરી તેણે ભગવાનનાં દર્શન કર્યાં એમ નીચેના શ્લોકમાં કહે છે:—

દર્શનં કૃષ્ણં રામં ચ વ્રજે ગોદોહનં ગતૌ ॥

પીતનીલામ્બરધરૌ શરદમ્બુરુદ્ધેક્ષણૌ ॥૨૮॥

પીળાં અને શ્યામ વસ્ત્ર ધારણ કરેલા, શરદના કમળ જેવાં નયનવાળા શ્રીકૃષ્ણ અને રામને તેણે વ્રજમાં ગાયો દોહવાના સ્થાને પધારેલા જોયા. ૨૮.

જેવો સેવક (અકૂર) હતો તેવાનું વર્ણન કરી, જેવા ભગવાન (નાં તેણે દર્શન કરેલ) તેવાનું વર્ણન (અહીંથી) છ શ્લોકોથી કરે છે.

સ્વરૂપં ચ વયશ્ચૈવ દેહેન્દ્રિયવિચેષ્ટિતમ્ ॥

શોભા સ્વરૂપં ચ તથા શોભા તસ્યાપ્યલૌકિકી ॥કા. ૪॥

સ્વરૂપ (૨૮) \* અને વળી વય (૨૯), દેહ અને ઇન્દ્રિયોની ક્રિયા (૩૦), શોભા (૩૧) અને વળી સ્વરૂપ (૩૨) તેમજ તે (સ્વરૂપ)ની પણ અલૌકિક શોભા (૩૩) (વર્ણવેલાં છે.) કા. ૪.

તે પૈકી પ્રથમ જેનાં દર્શન થાય છે તે સ્વરૂપનું વર્ણન (આ શ્લોકમાં) કરે છે. (અકૂર) ભક્ત હોવાથી તેણે પહેલાં શ્રીકૃષ્ણનાં દર્શન કર્યાં, (અને) પછી (તેમનો) જેમાં આવેશ હતો તેવા બલભદ્રનાં દર્શન કર્યાં. ‘ચ’ ‘અને’ શબ્દથી (એમ જણાવેલું છે કે) જેમનો આવેશ થયેલ તે (ભગવાનનાં) પણ દર્શન કર્યાં. વ્રજસ્થાનમાં અને તેની અંદર પણ ગાયો જેની અંદર દોહવામાં આવે છે તેવા ગોદોહન ગતૌ ગાયો દોહવાના સ્થાને પધારેલા (શ્રીકૃષ્ણ અને બલભદ્ર)નાં (દર્શન કર્યાં).

દેશનું વર્ણન કરી, ‘ પીળાં અને શ્યામ વસ્ત્ર ધારણ કરેલા ’ શબ્દથી આવરણ (દર્શન થવામાં અડચણ કરનાર) કહે છે. ભગવાને પીળાં વસ્ત્રો ધારણ કર્યાં હતાં, અને બલભદ્રે શ્યામ વસ્ત્રો ધારણ કર્યાં હતાં, એવો (તેનો અર્થ

‡ ભગવાન સંબંધી વિચાર કરવામાં આવે તેમાં થતી લાગણીઓને અલૌકિક કહેલી. હોય એમ જણાય છે.

\* જેનું વર્ણન જે શ્લોકમાં કરવામાં આવેલ છે તે પણ તે શ્લોકનો અંક કોસમાં મકેલ છે.



છે). તેવાં જ બળે વસ્ત્રો (તે દરેકે) ધારણ કર્યાં હતાં એમ જણાવવા 'અમ્બરયત્રૌ' એ 'વસ્ત્ર ધારણ કરનારા' એમ કહેલું છે. શરદ કાલમાં સારી રીતે બનેલાં (ખીલેલાં) જે જે કમલો હોય તેમના જેવાં જે નયનો જેમનાં (જે દરેકનાં) હતાં (તેવા તે હતાં). આ(વિશેષણ)થી (તેમના) ગુણો કહેલા છે. સ્વાભાવિક દેશ અને સમય વિરૂદ્ધ હોવા છતાં,<sup>૧</sup> તેમને અનુકૂલ કરી, (ભગવાન) જ્ઞાન<sup>૨</sup> વિગેરે સર્વ પુરુષાર્થોનું દાન કરે છે, તેથી તે પ્રમાણે વર્ણન કરેલું છે. (૨૮).

નીચેના શ્લોકમાં (ભગવાનની) વચનું નિરૂપણ કરે છે:—

કિશોરૌ શ્યામલશ્વેતૌ શ્રીનિકેતૌ વૃહદ્ભુજૌ ।

સુમુખૌ સુન્દરવરૌ બાલદ્વિરદવિક્રમૌ ॥ ૨૯ ॥

કિશોર. શ્યામ અને શ્વેત, લક્ષ્મીના ચિહ્નવાળા, મોટી ભુજઓવાળા, શોભિતા સુખવાળા, સુંદર (પુરુષો)માં ઉત્તમ, બાલ હાથીના જેવા પરાક્રમવાળા (બેનાં દર્શન કર્યાં). ૨૯.

કિશોરની વયમાં રહેલા, એટલે અગીઆર વર્ષના. નવ વર્ષ (પૂરાં થયાં) પછી સોળ વર્ષ સુધી કિશોરની અવસ્થા (કહેવાય છે). ગોકુલના વતનીઓમાં રહેલા કાલને (ભગવાને) ચોતાની અંદર ધારણ કરેલો હોવાથી, તે(કાલને) પ્રકટ કરવા ભગવાન તેવી અવસ્થાવાળા થયા. ભવિષ્યમાં (કાલની અવસ્થા કહેવાનું) પ્રયોજન નહિ રહેવાથી, કાલની અવસ્થાનું નિરૂપણ કરવામાં આવશે નહિ. તેથી જ ધ્યાન કરવામાં આવે ત્યારે, ભક્ત ઉપરની કૃપાને લીધે (ભગવાન) તે (કિશોરની) અવસ્થા ધારણ કરે છે, તેથી કિશોર 'અવસ્થામાં રહેલા....(નું ધ્યાન કરવું)' (શ્રીમદ્ભાગવત ૩. ૨૮. ૧૭ થી ૧૮) એમ કહેલું છે. (તે બેમાં) એક 'શ્યામ અને ખીળ શ્વેત' (હતા). કિશોર વયમાં સ્પષ્ટ સ્પષ્ટ જણાય છે, તેથી વયના પરિણામ તરીકે સ્વપને વર્ણવેલું છે. 'લક્ષ્મીના ચિહ્નવાળા' એટલે શ્રીવત્સના ચિહ્નવાળા. આ ભગવાનનું અસાધારણ (ખાસ, ખીળ કોઈમાં ન હોય તેવું) ચિહ્ન છે. ભગવાનપણું (આ ભગવાન છે એમ) જણાવનારું તે (ચિહ્ન) પણ તે જ સમયે પ્રકટ થયું<sup>૩</sup> એમ (કહેલું છે). ભગવાનની ક્રિયાશક્તિ ઘણી છે તેથી 'મોટી ભુજઓવાળા' વિશેષણ કહેલું છે. (તેઓ) ભયરહિત હતા, એમ જણાવવા

૧ શરદ ઋતુમાં અને જલ પ્રદેશમાં કમલ સારી રીતે ઉગે. આ (દિવસે) ભાદરવા (ગૂજરાતી શ્રાવણ) વદ ખારસ હતી, તેથી ઋતુ શરદ ન હતી. નયનરૂપી કમલ ન્યાં હતાં તે પ્રદેશમાં જલ પણ ન હતું. આ પ્રમાણે સમય અને પ્રદેશ (દિશ) વિરૂદ્ધ હોવા છતાં (નયનરૂપી) કમલ ઉત્તમ બનાવીને, [ભગવાન જ્ઞાન વિગેરે પુરુષાર્થ આપે છે] એવો અર્થ છે. [હિ]

૨ આ નયન(દષ્ટિ) જ્ઞાનરૂપ છે તેથી (એમ કહેલું છે). (હ)

૩. 'પ્રકટ થયું' એટલે 'વસ્ત્રથી ઢંકાએલું મટી ગયું' (ખુલ્લું થયું). (હ)



‘શોભિતા મુખવાળા’ વિશેષથી યોજેલું છે, કારણ કે ભક્ત દર્શન કરે તે સમયે શોભિતું મુખ હોય તો તે(ભક્ત)ને સર્વ પુરુષાર્થો પ્રાપ્ત થાય છે. ‘સુન્દરવરો’ એટલે સુંદર(પુરુષો)માં ઉત્તમ. જ્યાં આકૃતિ (સારી હોય છે) ત્યાં સર્વ ગુણો રહે છે તેથી (આ વિશેષથી) સર્વ ગુણોના ધામ (કહેલા છે) એવો અર્થ છે. બાલ જે દ્વિત્વ હાથી, તેના જેવું પરાક્રમ છે જે જેનું, એમ મનુષ્યથી થઈ ન શકે તેવા પરાક્રમવાળા વર્ણવેલા છે.

સૌન્દર્યં ચ તથા પુષ્ટિઃ પ્રદશ્યત્વમસૃણ્યતા ॥

નિર્મયત્વં સ્વતઃસિદ્ધસાધનત્વં ચ રૂપ્યતે ॥કા. ૫॥

સૌંદર્ય તેમ જ બલ, દર્શન કરવાયોગ્યપણું, નિરંકુશપણું, નિર્મયતા અને જેને સાધન પોતાની મેળે પ્રાપ્ત થએલ છે તેવા હોવાપણું જણાવેલાં છે. કા. ૫.

અરણ્ય એવ તદ્વૃદ્ધિઃ સુક્ષ્મં તસ્ય ગૃહે પુનઃ ॥

નાન્યત્રેતિ ચ વૌષાય વિદેશક્લેશવાધને ॥કા. ૬॥

તેની વૃદ્ધિ વનમાં જ થાય છે. વળી ઘરમાં (પોતાના સ્થાનમાં) તેને સુખ થાય છે, બીજે થતું નથી એમ જણાવવા, વિદેશમાં (રહેવાનો) કલેશ ન થાય<sup>૨</sup> તે માટે (એમ કહેલું છે). કા. ૬.

તે(બાલ હાથી)ના જેવું પરાક્રમ હોવાથી, અધાએ ગોપાલોને દૂરથી જ પાછા હાલે છે એમ જણાવેલું છે. (૨૬).

ભગવાનના ધર્મો(ગુણો)નું નિરૂપણ કરતાં, નીચેના શ્લોકમાં (તેમના) બહારના ધર્મો જણાવે છે:—

અજવજ્રાઘ્રશામ્ભોજૈશ્ચિદ્ધિતૈરંધ્રિભિર્મજમ્ ॥

શોભયન્તૌ મહાત્માનૌ સાનુક્રોશસ્મિતેક્ષ્ણૌ ॥૩૦॥

ધન, વજ્ર, અંકુશ અને કમલના ચિહ્નોવાળા ચરણોથી મજને શોભાવતા, દયા અને સ્મિતવાળી દષ્ટિવાળા બે મહાત્માઓનાં (દર્શન) કર્યાં. ૩૦.

ચાર પુરુષાર્થોસ્વયં ધન વિગેરે ચાર ચિહ્નોની નિશાનીવાળા જે ચરણો, તે ભૂમિ ઉપર ઉઠેલા(ચરણો)થી મજને શોભાવતા એટલે શોભાવાળું કરતા

૨. ‘વિદેશ’ એટલે ભગવાનના ગોકુલરૂપ વિદેશમાં રહેવાથી જે કલેશ થાય, તે ન થાય તે માટે, એવું વર્ણન કરેલું છે એવો અર્થ છે. (લે) બાલહાથીના જેવું પરાક્રમ હોવાથી ગોકુલરૂપ વિદેશમાં રહેવાથી પણ કલેશ થાય નહિ એમ જણાવવા તેવું વર્ણન કરેલું છે; એવો અર્થ મળ્યાવ છે.



(શ્રીકૃષ્ણ અને બલભદ્રનાં દર્શન કર્યાં). જે (ચરણનાં ચિહ્નો) સર્વ પુરુષાર્થોને આપનારાં છે તે જ્યાં (મજમાં) ભગવાનની કૃપાથી શોભાવનારાં થયાં. આથી વધારે ભગવાન મજનું શું (પ્રિય) કરે ?

મહાન મોટું આત્મા સ્વરૂપ છે જેઓનું (તેવા બેનાં દર્શન કર્યાં). આ ધર્મીનું વર્ણન ધર્મોની ઉત્તમતા જણાવનારું છે. તેમનું માહાત્મ્ય કહી, 'દયા અને સ્મિતવાળી દષ્ટિવાળા' વિશેષણથી (તેઓનું) કૃપાલુપણું કહે છે. દુઃખીઓ તરફ દયા, ભલાઓ\* તરફ સ્મિત અને ઉત્તમો\* તરફ જ્ઞાન(ની દષ્ટિ) એમ દયાવાળી અને સ્મિતવાળી દષ્ટિ છે જે બેની; એટલે સંસારમાં જેઓ દુઃખી હોય તેમના તરફ દયા (કરવી), પછી કર્મને લીધે અથવા સંન્યાસને લીધે જેઓ દુઃખી થયા હોય તેઓને થોડો મોહ કરાવીને સુખ આપવું, અને પછી ભક્તોને જ્ઞાન આપવું એવું પરિણામ (અર્થ) થતું હોવાથી (તે બે) દયાથી સુખ આપતા હતા, અને પ્રત્યક્ષ (દર્શન) થતાં જ અથવા સ્મિતથી જ પરમાનંદ અને જ્ઞાન આપતા હતા, એવો (અર્થ છે). (૩૦).

પછી નીચેના શ્લોકમાં (તેમની) લીલા કહે છે:—

ઉદારરુચિરક્રીડૌ સ્ત્રિવિણૌ વનમાલિનૌ ॥

પુણ્યગંધાનુલિપ્તાન્ગૌ સ્નાતૌ વિરજવાસસૌ ॥૩૧॥

ઉદાર અને સુંદર ક્રીડાવાળા, માલાઓવાળા, વનમાલાવાળા, પવિત્ર અને સુગંધવાળા પદાર્થોનો લેપ જેમના અંગો ઉપર કરેલો છે તેવા, સ્નાન કરેલા, સ્વચ્છ વસ્ત્રોવાળા (બેનાં દર્શન કર્યાં). (૩૧).

ઉદાર અને સુંદર ક્રીડા (રમત) છે જે બેની (તેમનાં દર્શન કર્યાં). ભગવાનની લીલા(આ પુરુષ પુરુષાર્થ આપવા)યોગ્ય અથવા અયોગ્ય છે તેનો વિચાર (કર્યો) વિના બધાઓને જ સર્વ પુરુષાર્થોનું દાન કરે છે તેથી ઉદાર છે, અને સુંદર એટલે મનોહર છે. ક્રીડા પોતે જ ફલરૂપ છે, તેથી નજીવી લીલા પણ માત્ર દેખાવની લીલા હોતી નથી, તેથી (એમ કહેવું છે.)

'માલાઓવાળા' વિશેષણથી ભગવાનનું વર્ણન કરે છે. જે બેના મસ્તક ઉપર અને કંઠમાં જાતજાતની માલાઓ હતી, અને જેઓ 'વનમાલાવાળા' હતા (તે બેનાં દર્શન કર્યાં). 'ચરણસુધી લટકતી માલા વનમાલા છે' તેથી તે સમયે ધારણ કરેલી માલાઓને લીધે (ભગવાન) કુદરતી આરામ લેતા હશે એમ માની, વનમાલા જૂદી કહેલી છે. આરામનો (સાંજનો) સમય હતો તેથી; અથવા

\* 'સમ' શબ્દ જેઓને સુખ અથવા દુઃખ સરખાં હોય તેવા, એટલે જ્ઞાનીઓ માટે યોગ્યે જણાય છે, અને 'ઉત્તમ' શબ્દ બકતો માટે યોગ્યે જણાય છે.



આરામમાં અડચણ ન થાય<sup>૧</sup> તે માટે ચંદન અને પુષ્પોનાં જ વસ્ત્રો અને આભરણો કહેલાં છે. 'પવિત્ર અને સુગંધવાળા પદાર્થોનો લેપ જે બેના અંગો ઉપર કરેલો છે તેવા (બેનાં દર્શન કર્યાં). આ જેમનો લેપ કરેલો તે જ સ્નાનમાં ઉપયોગી<sup>૨</sup> પવિત્ર સુગંધવાળા (પદાર્થો) હતા. પછી 'સ્નાન કરેલા,' (અને) પછી નવાં સ્વચ્છ વસ્ત્રો પહેરેલા, 'એમ 'સ્વચ્છ વસ્ત્રોવાળા' વિશેષણથી કહેલું છે. (૩૧).

‘એ પ્રમાણે જે ગોકુલના રહેનારાઓમાં પૂજા (કરવા) યોગ્ય ભારે પૂજા-પણું ક્યાંથી ?’ એવી શંકા થાય, તેથી નીચેનો શ્લોક કહે છે:—

પ્રધાનપુરુષાવાધૌ નગદેત્ જગત્પતી ॥

અવતીર્ણી જગત્યર્થે સ્વાંશેન બલકેશ્વરી ॥૩૨॥

મૂલ પ્રધાન પુરુષ, જગતના કારણ, જગતના પતિ, પોતાના અંશથી જગતને માટે અવતાર લીધેલા બલભદ્ર અને કેશવ(નાં દર્શન કર્યાં). ૩૨.

બંને પણ પ્રધાન પુરુષરૂપ હતા. પ્રયોજન માટે પ્રધાન પુરુષ (બનેલા) હશે, એવી શંકા ન થાય તે માટે ‘મૂલ’ વિશેષણ યોજેલું છે. તેઓ પ્રધાન છે. તેઓ પ્રધાન પુરુષ હોવાનું કારણ ‘જગતના કારણ’ શબ્દથી કહેલું છે. જે કોઈ જગતનું કારણ હોય તે જ પ્રથમ પ્રધાન પુરુષરૂપ હોઈ શકે, તેથી (તેઓ) પ્રધાન પુરુષ અથવા મુખ્ય પુરુષ (હતા). ‘જગતના પતિ’ શબ્દથી તેઓ જગતનું કારણ પણ છે, એમ સિદ્ધ કરે છે. જે પાલન કરે તે જ સ્થનાર (હોઈ શકે), કારણ કે ઉત્પત્તિ સ્થિતિ અને પ્રલયનો કર્તા એક જ છે. તે પાલન કરનાર છે એ પ્રસિદ્ધ છે. તેથી જ હમણાં રક્ષાની શંકા (રક્ષણ બીજી રીતે થઈ શકશે નહિ એવો ભય) થવાથી<sup>૩</sup> જગતને માટે એટલે ભૂમિને

૧. (‘વિત્યનોદનત્વાદ્’ પાઠ લેખકારે લીધેલો છે.) વિત્તિ એટલે જ્ઞાનનો ‘મનોદનત્વાત્’ એટલે નાશ કરનાર નહિ હોવાથી, એવો તેનો અર્થ છે. વસ્ત્રો અને આભરણો ભગવાને ધારણ કરેલાં હોય તો સ્વરૂપનું સારી રીતે દર્શન ન થાય, પરંતુ ચંદન અને પુષ્પોનાં જ આભરણો ધારણ કર્યાં હોય તો સારી રીતે દર્શન થઈ શકે, એવો ભાવ છે. (હે) ‘વિરતિ’ ‘આરામ’ શબ્દ બધે હોવાથી, ‘વિત્યનોદનત્વાત્’ પાઠ જ રાખી, તે પ્રમાણે ભાષાન્તર કરેલું છે.

૨. સ્નાન પહેલાં લેપ કરવામાં આવે તે અભિલેપ: અને સ્નાન પછી લેપ કરવામાં આવે તે અનુલેપ: અહીં શ્લોકમાં ‘અનુલિપ્તાંગૌ’ કહેલ હોવાથી તે સ્નાન પછીનો લેપ થાય, છતાં ત્યાર પછી ‘સ્નાતૌ’ ‘સ્નાન કરેલા’ કહેલ હોવાથી તે સ્નાનમાં ઉપયોગી ‘અભિલેપ:’ જ છે એવો અર્થ છે. (હે)

૩. ‘રક્ષામાણઘ્ણ’ એટલે દૈત્યોની રક્ષા યશ, (એવી શંકા થવાથી) (હે). આવો અર્થ કરવાની આવશ્યકતા જણાતી નથી, તેમ જ આ અર્થ ગરાબર પડતો લાગતો પણ નથી.



માટે સ્વસ્થ પોતાના અંશેન આનંદરૂપ અંશથી અવતરેલા છે. ખંનેને (ભૂમિ ઉપર) પધારવાનું ખાસ પ્રયોજન (તેઓના) નામથી જ જણાવે છે. બલભદ્રમાં ક્રિયા-શક્તિ મુખ્ય છે, (અને તે જગતની) ઉત્પત્તિ, સ્થિતિ અને પ્રલય કરનારા છે. કેશવ બ્રહ્મા વિગેરેને પણ મોક્ષ આપનારા છે. (૩૨).

તેવા અવતાર (છે, એમ) શ્લોકમાં જણાવનારૂં (ચિહ્ન) નીચેના શ્લોકમાં કહે છે:—

દિશો વિતિમિરા રાજન્ કુર્વાણૌ પ્રમયા સ્વયા ॥

યથા મારકતઃ શૈલો રૌપ્યથ્વ કનકાશ્ચિતૌ ॥૩૩॥

હે રાજા ! જેમ મરકત અને રૂપાના પર્વતો સુવર્ણથી શણુગારેલા હોય તેમ પોતાની કાંતિથી દિશાઓને અંધકાર વિનાની કરતા (તે બેનાં દર્શન કર્યાં). ૩૩.

દશ દિશાઓને પોતાની અસાધારણ (ખીજત કોઈમાં ન હોય તેવી) કાંતિથી અંધકાર વિનાની કરતા (તે બેનાં દર્શન કર્યાં). (તેમની) કાંતિ જ અલૌકિક અને સૂર્ય(ની કાંતિ)થી પણ અધિક, ઠંડી પણ નહિ અને ગરમ પણ નહિ તેવી, સર્વ દુઃખ દૂર કરનારી, સર્વને આનંદ આપનારી અને (તેઓ) બ્રહ્મ છે, એવું જ્ઞાન કરાવનારી હતી. ‘હે રાજા !’ એવું સંબોધન તેને અલૌકિક વસ્તુનું જ્ઞાન થાય તે માટે કરેલું છે. ઉત્તરાર્ધથી ન થયેલી ઉપમા કહે છે. મરકત મણિઓને બનેલો પર્વત ભગવાન, અને રૂપાનો બનેલો પર્વત કૈલાસ છે તેના જેવા બલભદ્ર; જો (એ) ખંને પર્વતો સુવર્ણના શિખરથી શણુગારેલા હોય તો (ભગવાન અને બલભદ્રની) સરખામણી પ્રાપ્ત કરી શકે. ભગવાન સર્વના આધાર છે અને મોટાપણું વિગેરે ગુણોવાળા છે એમ જણાવવા, સર્વ સ્થલે (તેમનું) પર્વત તરીકે વર્ણન કરવામાં આવેલ છે. (૩૩).

એવી રીતે ભગવાનનું વર્ણન કરીને, તેવા સ્વામી પ્રતિ તેવા સેવકનો ધર્મ જણાવી, (પછી) ભગવાને (જે) કર્યું તે (નીચેના શ્લોકથી આરંભી) દશ શ્લોકોથી કહે છે. તે પૈકી બે શ્લોકોથી તેણે (અકૂરે) જે કર્યું તે કહે છે, અને આઠ શ્લોકોથી ભગવાને જે કર્યું તે કહે છે. તેની ભક્તિ અને પ્રપત્તિ (૩૪ તથા ૩૫ માં શ્લોકથી) કહે છે, અને ભગવાને આઠ ઐશ્વર્ય વિગેરેનું (તેને) દાન કર્યું તે (૩૬ થી ૪૩ સુધીના આઠ શ્લોકોથી કહે છે).

રથાત્તૂર્ણમવપ્સ્યત્ય સૌંકરઃ સ્નેહવિહ્વલઃ ।

પપાત્ ચરણોપાન્તે દમ્ભવદ્ રામકૃષ્ણયોઃ ॥ ૩૪ ॥

સ્નેહને લીધે ગાભરા થયેલ તે અકૂરે રથમાંથી તરત પડતું મૂક્યું અને રામ અને શ્રીકૃષ્ણના ચરણ પાસે દંડની પેઠે પડ્યો. ૩૪.



પ્રથમ દર્શન કરીને, રથમાં રહેલાએ જ તરત પડતું મૂક્યું. (રથમાંથી) ઉતરીને નહિ, પરંતુ તે જાંચા સ્થલેથી ભૂમિ ઉપર પડતું મૂકીને, સઃ એટલે પહેલાં જે ચરણની રજોમાં પડ્યો હતો તે પ્રસિદ્ધ (અકૂર). સાક્ષાત્ દર્શન (થયા) પછી પણ જે ગાઢ સ્નેહ થયો તેને લીધે ગાબરો થએલો, રામ અને શ્રીકૃષ્ણના ચરણ પાસે એટલે નજીક જ પડ્યો. પડવામાં ફેડ વિગેરેનો વિચાર તેને થયો ન હતો એમ જણાવવા ‘દંડની પેઠે’ શબ્દ યોજેલ છે. વ્યવહારમાં વય મુખ્ય છે, એમ જણાવવા અહીં મોટાનો અનુક્રમ \* કહેલો છે. (૩૪).

‘અકસ્માત (ચરાચુમાં કોઈ) પડે ત્યારે (આ કોણ હશે ? એવી) શંકા થાય, તેથી તેણે પોતાનું નામ કેમ ન કહ્યું ?’ એવી શંકા થાય, તેથી નીચેના શ્લોક કહે છે:—

મગવદ્દર્શનાહ્વાદવાણ્પર્યાકુલેક્ષણઃ ।

પુલકાન્વિત ઔત્કણ્ઠયાત્ સ્વાભ્યાને નાશકન્ નૃપ ॥૩૫॥

હે નૃપ ! ભગવાનનાં દર્શનથી થએલા આનંદના આંસુથી ભરાઈ અએક ચક્ષુઓવાળો, રોમાંચથી પરવશ થએલો તે ઉત્કંઠાને લીધે પોતાનું નામ કહી શક્યો નહિ. ૩૫.

ભગવાનનાં દર્શનથી આ જે ઘણો આનંદ થયો, તે (શરીરની) અંદર ભરાઈને આંસુરૂપે બહાર નીકળ્યો, (અને) તેનાથી ભરાઈ ગએલાં છે જે ચક્ષુઓ જેનાં તેવો (અકૂર થયો). જ્ઞાનના ફલ(આનંદ)થી જ્ઞાન(ચક્ષુની દષ્ટિ) તિરોહિત થયું, તેથી તેને (પોતાનું નામ કહેવાનો) વિચાર થયો નહિ, એવો અર્થ છે.

“ખીજે વિચાર ભલે ન હોય (થાય); (પણ) પહેલાં કોઈવાર (ભગવાનના) જોવામાં આવેલ નહિ હોવાથી, ‘હું ફલાણો છું’ એમ પોતાનું નામ તેણે કેમ ન કહ્યું ?” એવી શંકા થાય, તેથી ‘રોમાંચથી પરવશ થએલો’ વિશેષણ યોજેલું છે. ઘણા જ પ્રેમને લીધે બધા અવયવોમાં જે રોમાંચ થયો તેનાથી પરવશ થવાથી, ‘પોતાનું નામ કહેવા’ એટલે ‘હું ફલાણો છું’ એમ કહેવા પણ નાશક તે શક્તિમાન થયો નહિ. (હે નૃપ ! એવું) સંજોધન (તેને આ સ્થિતિનું) જ્ઞાન થાય તે માટે, અથવા (આવી સ્થિતિ માટે તેને) માન થાય તે માટે કહેલું છે. (૩૫).

પછી તેના બોલ્યા વિના પણ, ભગવાને તેને ઓળખીને, જે કરવા યોગ્ય હતું તે કયું, એમ નીચેના શ્લોકમાં કહે છે:—

મગવાંસ્તમભિપ્રેત્ય રથાક્ષાંકિતપાણિના ।

પરિરેમેમ્પુપાકૃણ્ય પ્રીતઃ પ્રણતવત્સલઃ ॥ ૩૬ ॥

\* અત્તભદ્ર વયમાં મોટા હોવાથી, પ્રથમ તેમના અને પછી શ્રીકૃષ્ણના ચરણ પાસે પડ્યો એમ રામનું નામ પહેલું આપી જણાવેલ છે.



પ્રસન્ન થએલા, નમન કરનાર ઉપર કૃપાવાળા ભગવાને તેને ઓળખીને, ચક્રના ચિહ્નવાળા હસ્તથી પોતાની પાસે ખેંચીને આલિંગન કર્યું. ૩૬.

(શ્રીકૃષ્ણ) ભગવાન હોવાથી તેમણે ‘આ અકૂર છે’ એમ તેને ઓળખીને, દુષ્ટના સંબંધથી ઉત્પન્ન થએલ (તેના) દોષનો નાશ કરવા માટે રથના અંગરૂપ એટલે કાલરૂપ ચક્રના ચિહ્નવાળા(શ્રીહસ્ત)થી તેનો દોષ દૂર કરી, શ્રીહસ્તથી તેને ‘ખેંચીને’ એટલે પોતાની પાસે લાવીને, તેનો પોતાની અંદર પ્રવેશ થાય તો અલૌકિક કાર્ય સિદ્ધ થાય<sup>૧</sup> એવા હેતુથી, તેને જ પોતાની અંદર ખેંચી લીધો. પછી તેનું આલિંગન કર્યું એટલે (પોતાનું અને તેનું) બન્નેનું ઐક્ય (એકપણું) કર્યું. હંડની પેઠે (અકૂર ચરણમાં) પડેલ તેથી જ (ભગવાન તેના ઉપર) પ્રસન્ન થયા હતા.

‘આ(અકૂર)માં (કંસના) સંબંધથી ઉત્પન્ન થએલા ઘણા દોષો હતા; તેથી ભગવાન તેના ઉપર કેમ પ્રસન્ન થયા?’ એવી શંકા થાય, તેથી કહે છે કે (ભગવાન) સારી રીતે ‘નમન કરનારા ઉપર કૃપાવાળા’ છે; એટલે (તેમના ઉપર) રોષ રાખે છે. ભક્ત ઉપર કૃપાવાળા ભગવાનને માત્ર સારી રીતે નમન કરવાથી જ (તેમની) કૃપા સ્પષ્ટ જણાઈ આવે છે. તેથી (ભગવાન તેનું) આલિંગન કરે તે યોગ્ય જ છે. જે(અકૂર)નો ભગવાને અંગીકાર કરેલો, (અને) જેણે શ્રીકૃષ્ણના ચરણનાં ચિહ્નોવાળી (રજ)માં આળોટીને ભગવદ્દીપણું પ્રાપ્ત કરેલું, તેનો ભગવાનમાં સમાવેશ જ થયો. તે ફરીથી (ભગવાનમાંથી) બહાર નીકળ્યો નહિ, કારણ કે ભગવાને તેનો ત્યાગ કર્યો એવું કહેલું નથી. તેણે પહેલાં જેની ઇચ્છા કરેલી તે તેને પ્રાપ્ત થાય તે માટે (ભગવાને) તેની પ્રતિમા જ કરીને (પોતાની અંદરથી) જૂદી (બહાર) કાઢી<sup>૨</sup> એમ સમજાય છે; કારણ કે ઘણા જ પ્રેમને લીધે જેને ભગવાન સાથે ઐક્ય પ્રાપ્ત થયું હોય તે ફરીથી (ભગવાનમાંથી) બહાર નીકળે એ સંભવતું નથી. લૌકિક ન્યાય પ્રમાણે<sup>૩</sup> થતું હોય તો ભક્તિ નકામી જ થાય. તેથી<sup>૪</sup>

૧. ભગવાન જે અકૂરમાં પ્રવેશ કરે તો અકૂર જેમ લૌકિક કાર્ય કરતો હતો તે પ્રમાણે તેમાં પ્રવેશ કરેલા ભગવાન પણ લૌકિક કાર્ય કરે, પણ જે અકૂર ભગવાનમાં પ્રવેશ કરે તો ભગવાન જેમ અલૌકિક કાર્યો કરે છે તેમ તેમનામાં પ્રવેશ કરેલો અકૂર પણ અલૌકિક કાર્યો કરે, એવો અર્થ છે. (હે)

૨. ભગવાનમાં બધા જીવો રહેલા છે, તેથી અકૂર જેવા દ્વિસ્વભાવવાળા (અસ્થિર મનના) ખીજા હરકોઈ જીવને તેના જેવા દેહ વિગેરેવાળો કરી, પોતામાંથી ભગવાને બહાર કાઢ્યો, એવો અર્થ છે. (હે)

૩. અકૂર લૌકિક પ્રકારથી ભગવાન પાસે આવેલ હોવાથી, તે ફરીથી ભગવાનમાંથી બહાર નીકળે, એવો પણ લેવામાં આવે તો, એવો અર્થ છે. (હે)

૪. ‘તેથી’ એટલે ભક્તિ સફળ રહે તે માટે. આ હેતુથી તેનું ગમભદ્રથી પણ આલિંગન થવું જોઈએ (નહિ તો પાછળ રૂઝમા શ્લોકમાં તેણે કરેલા મનોરથ ખોટો કરે). તેથી



(ભગવાનથી છુટકારાવારિયા) બલભદ્ર તેને આલિંગન કરે તે સંભવતું નહિ હોવાથી ભગવાનથી તે છુટકારા પામી એવી કલ્પના કરી શકાય છે. આમ હોવાથી ભક્તિ માર્ગ ફલવાળો થાય છે. તેમ ન હોય તો બીજો ભાવ ઉત્પન્ન કરનાર (માર્ગ) ઐરિષ્ઠક (ધન્યા હોય ત્યારે) ફલ આપનારો થાય (ગણાય). (૩૬).

સંકર્ષણને પણ તેણે પ્રણામ કરેલા, તેથી (તેના) મનનું વલણ સાંકડું હોવાથી, સંકર્ષણ પણ તેને તે પ્રમાણે (આલિંગન) કર્યું એમ નીચેના શ્લોકમાં કહે છે:—

સંકર્ષણથ પ્રણનપુપગુણ મહામનાઃ ॥

મૃદીત્વા પાણિના પાણિમનયત્ સાલુજો મૃદમ્ ॥૩૭॥

ઉદાર મનવાળા સંકર્ષણ પણ પ્રણામ કરેલા તેને આલિંગન કરી, હાથવડે હાથ પકડીને, નાના ભાઈ સાથે ઘેર લઇ ગયા. ૩૭.

અહીં (સંકર્ષણના સંબંધમાં) પણ (અકૂર) પ્રણામ કર્યો, તે જ (તેને આવો આવકાર આપવાનું) કારણ છે, પરંતુ લૌકિક કારણ નથી, એમ 'ત' 'પણ' શબ્દથી જણાવેલ હોવા છતાં, તે અર્થ કર્તા(બલભદ્ર)ના ધર્મના સંબંધમાં યોગ્યેવો હોવાથી, 'પ્રણામ કરેલા' એમ ફરીથી કહેલું છે. 'ઉદાર મનવાળા' શબ્દથી તેમનો લૌકિક ધર્મમાં પ્રેમ જણાવેલો છે. પછી 'આ કાકા આવ્યા છે' એમ હાથવડે હાથથી (તેને) પકડી ભગવાન સાથે તેને ઘેર લઇ ગયા. (અકૂરની પાછલ ૨૩મા શ્લોકમાં જણાવેલી) ધન્યા ફળી એમ જણાવના માટે (આ) કહેલ છે. (૩૭).

પછી (બલભદ્રે) લૌકિક અને વૈદિક પ્રકારથી તે (અકૂર)ની પૂજા કરી એમ નીચેના શ્લોકમાં કહે છે:—

પુણ્ય સ્વાગતં તસ્મૈ નિવેદ્ય ચ વરાસનમ્ ।

પ્રહારમ્ વિધિવત્ પાદૌ મધુપર્કદિગ્માહરત્ ॥ ૩૮ ॥

પછી આરોગ્ય (સ્વાગત) પૂછીને, તેને ઉત્તમ આસન આપીને, વિધિ પ્રમાણે (તેના) પદ પાછળ, મધુપર્ક સાથે પૂજા કરી. ૩૮.

અનામય \* એટલે 'આરોગ્ય' પૂછીને 'ઉત્તમ' એટલે તેના ઘરમાં પણ મળી ન શકે તેવું આસન આપીને, પછી શાસ્ત્ર પ્રમાણે અવ્યાગતને જેમ કરવું તેની પ્રતિમા જેવો નિવેદ્ય છવ ભગવાનથી છુટકારા પામી એવી કલ્પના કરવામાં આવે છે. એવો અર્થ છે. (૩૮)

૧. (ઉપર નોટ ૪માં જણાવ્યા પ્રમાણે) 'તે' એટલે 'તેની પ્રતિમા જેવો નિવેદ્ય છવ'. (૩૮)

૨. 'આમ હોવાથી' એટલે 'અકૂરને સાવનના પ્રામ પામેલા હોવાથી' એવો અર્થ છે. (૩૮)

૩. 'ગીર્ણો ભાવ' એટલે 'લૌકિક ભાવ' (૩૮)

૪. 'પૂજા કરવામાં આવેલા' પાદ પાછળના અંગુળ



લેઈએ તેમ (તેના) પગ પોઈમે, મધુપર્ક+ સહિત અર્ધગં પૂજા(નો સામાન આપ્યો) કરી. ૩૮.

નિવેદ્ય ગાં ચાતિયયૈ સંવાણ શ્રાન્તમાદતઃ ।

અન્નં વહુગુણં મૈર્ધ્યં શ્રદ્ધયોપાદરદ્વિયુઃ ॥ ૩૯ ॥

અને અતિથિને બળદ આપીને, થાકેલાના (તેના) પગ દાળી, આદરવાળા થઈ, સમર્થ (બલભદ્ર) થણા પ્રકારનું પવિત્ર અન્ન (તેને) શ્રદ્ધાથી આપ્યું. ૩૯.

પછી 'મોટો બળદ અથવા મોટો બકરો....' (યાજ્ઞવલ્કય સ્મૃતિ ૧-૧૦૬) સ્મૃતિ પ્રમાણે મોટો બળદ આપ્યો. અહીં બકરીસ આપ્યો, એવો મત બાણવો. જો કે આ (અકૂર) અસ્થાગત છે, છતાં પણ પહેલી જ વાર આવેલો હોવાથી અતિથિ જ ગણાય; અને ભગવાન (બલભદ્ર) ધર્મ માટે જ (સત્કાર) કરે છે, પરંતુ સંબંધને લીધે કરતા નથી, એમ જણાવવા એ પ્રમાણે કહેલું છે. કેટલાકનો એવો મત છે કે અતિથિ તો બળદને હણનારો હોવાથી, હણવા માટે જ (બળદ તેને આપ્યો). 'ચ' 'અને' શબ્દથી (એમ જણાવ્યું છે કે) મોટો બકરો અને વસ્ત્ર વિગેરે પણ આપ્યાં. પછી 'સંવાણ' એટલે તેલથી શરીર ચોળવું, સંપી કરવી વિગેરેથી સર્વ અવયવોનો શ્રમ મટાડી આદરવાળા થયા. 'થાકેલાના' વિશેષણથી તેલ ચોળવા વિગેરેનું કારણ કહેલું છે. પછી થણા પ્રકારનું એટલે અનેક મસાલાવાળું અન્ન ભાત શ્રદ્ધાપૂર્વક આપ્યાં. હરકોઈ રીતે પ્રાપ્ત કરેલું નહિ, પરંતુ તે સમયે શુદ્ધ રીતે તૈયાર કરેલું (અને) શહિદીએ રાંધેલું, એવો 'પવિત્ર' શબ્દનો અર્થ છે. તેમ હોવાનું (કરવાનું) કારણ શ્રદ્ધા છે. કસમયે પણ સર્વ સામગ્રી પ્રાપ્ત થવાનું કારણ 'સમર્થ' વિશેષણથી કહેલું છે. અતિથિનો ધર્મ બાણતો હોવાથી અકૂર પણ બધું તે પ્રમાણે કર્યું (સત્કાર અહીં કર્યો). (અકૂર અને બલભદ્ર) બંને જૂદા ભાવવાળા હોવાથી, (આમાં) કાંઈ વિરોધ નથી. (૩૯).

'ભોજન પૂર્ણ થાય ત્યાંસુધી જ અતિથિના ધર્મ (કરવાના હોય છે). તેથી પછીનો વિશેષ કરવાની જરૂર નથી' એવી શંકા થાય, તેથી ફરીથી (વચેક કર્યાનું) નીચેના શ્લોકમાં કહે છે:—

તસ્મૈ મુક્તવતે પ્રીત્યા રામઃ પરમધર્મવિત્ ॥

મુક્તવાસૈર્ગન્ધમાલ્યૈઃ પરાં પ્રીતિં વ્યઘાત્ પુનઃ ॥૪૦॥

+ 'મધુપર્ક' એટલે દહીં, ઘી, જલ, મધ અને સાંકર એ પાંચ પદાર્થોનું મિશ્રણ.

૧. બલભદ્ર લૌકિક ધર્મમાં પ્રેમવાળા હતા, અને અકૂર પણ મૂલ અકૂરની પ્રતિમા

રૂપ હતો, એનો અર્થ છે. (જે).



ઉત્તમ ધર્મ જાણનાર બલભદ્રે લોજન કરેલા તેની સુખવાસ સુગંધી દ્રવ્યો અને માલાઓથી ફરીથી ઘણી પ્રસન્નતા પ્રેમથી કરી. ૪૦.

ધરાતાં સુધી લોજન કરેલા તેની, પછી ઘણા પ્રેમથી સુખવાસ એટલે પાન વિગેરેથી, સુગંધી દ્રવ્યો એટલે ચતુઃસમથી\* અને માલાઓથી રાજની પેઠે (તે રાજા હોય તેવી રીતે) ઘણી પ્રસન્નતા કરી. અતિથિને પોતાના જેવો બનાવે એવો આ અસાધારણ (સામાન્ય પુરુષોમાં ન હોય તેવો) ધર્મ છે. તેથી પણ અધિક (બલભદ્રે) કર્યું. જોકે પહેલાં મધુપર્ક વિગેરે (આપતી) વખતે માલા આપેલી જ હતી, છતાં આ (માલા) પ્રેમને લીધે જ આપી; તેથી (ફરી કહેલી છે). 'ફરીથી' એ શબ્દથી આ (બલભદ્ર) લૌકિક (માં રુચિવાળા) હતા એમ કહેલું છે. (૪૦).

પછી ગામના ઘણીથી જો લોકમાં સન્માન કરવામાં ન આવે તો બાલકોએ (અકૂરનું) સન્માન કરેલ હોવા છતાં તેને સંતાપ થાય નહિ, તેથી નંદજીએ કહેલું સંભાષણરૂપ સન્માન નીચેના શ્લોકથી આરંભી ત્રણ શ્લોકોથી કહે છે:-

પ્રપ્ત્ત સ્મૃતં નન્દઃ કથં સ્થ નિરુગ્રહે ॥

કંસે જીવતિ દાણાર્હ સૌનપાલા શ્વાવયઃ ॥૪૧॥

સન્માન કરેલા (અકૂર)ને નંદજીએ પૂછ્યું કે હે દાણાર્હ! દયાહીન કંસના જીવતાં કસાર્હ એ પાળેલાં ઘેટાંની પેઠે તમે કેમ રહો છો? ૪૧.

પહેલાં જ (બલભદ્રે) સત્કાર કર્યો હતો, તેથી (તેની) પૂજા કર્યા વિના જ (નંદજીએ) માત્ર પ્રશ્ન કર્યો. 'દયાહીન કંસ (જીવે છે ત્યારે તે)ની સમીપ કેમ રહો છો?' શબ્દોથી પ્રશ્ન જ કહે છે. જ્યાં ઉપદ્રવનો સંભવ છે તેવા સ્થાનમાં કુશલ (હિવા) સંબંધી આ પ્રશ્ન છે. કંસમાં કોઈ પણ ગુણો નથી તેથી માત્ર 'તે જીવે છે' એમ જ કહેલું છે; અથવા અપકીર્તિને લીધે 'અજીવતિ' જીવતો નથી (ત્યારે તમે ત્યાં કેમ રહો છો? એવો પ્રશ્ન છે), કારણ કે મહાદાનાં સ્થાનમાં એટલે શ્રમશાનમાં કોઈ રહેતું નથી, એવો ભાવ છે. (અકૂર) પોતે અને વંશથી મોટો છે, એમ તેની સ્તુતિ કરવા 'હે દાણાર્હ!''\* એવું સંજોગન કરેલું છે.

'હરકોઈ સ્થલે રહેવામાં આવે ત્યાં દોષો હોય છે. તેથી (મથુરા) જન્મ-ભૂમિ હોવાથી ત્યાં રહું છું' એમ કહેવામાં આવે, તેથી 'કસાર્હ એ પાળેલાં (ઘેટાંની પેઠે)' એમ કહેલું છે. સ્ના એકલે હિંસામાં આસક્તિવાળો હોય તે સૌન: એટલે નિત્ય હિંસા કરનારો, માંસ વેચનાર (કસાર્હ). તે જ જેમનો પાળનાર હોય તેવાં તે ઘેટાંઓ એક બીજાની પાછળ જનારાં હોય છે. તેઓ જેમ વિચાર કર્યા વિના (કસાર્હ પાસે) રહે છે તેમ (તમને) રહો છો, એટલે (ત્યાં) રહેવું યોગ્ય નથી, એવો ભાવ છે. (૪૧).

\* 'ચતુસમ' એટલે સુખડ, ફેસર, કપૂરી અને અગર એ ચાર સુગંધવાળા પદાર્થો.

\* 'દાણાર્હ' એટલે 'દાણાર્હ' નામનો પાંડવ ધર્મેશ્વર તેના વંશમાં જન્મેલ.



નીચેના શ્લોકમાં કંસનું નિર્દયપણું જણાવે છે:—

યોજ્વધીત્ સ્વસ્વસુસ્તીકાન્ ક્રોશન્ત્યા અસુતૃષ્ સ્વલઃ ।

કિં નુ સ્વિત્ તત્પ્રજાનાં વઃ કુશલં વિમૃશામહે ॥૪૨॥

જે પ્રાણુપોષક દુષ્ટે પોતાની રડતી બેનના બાલકોને હણ્યા તેની તમે પ્રજાનું શું કુશલ અમે વિચારીએ (માનીએ) ? ૪૨.

ભાણેજો બહુ માન આપવા યોગ્ય હોય છે, અને તે પણ બાલકો, અને તે(મને) પણ જેન રડતી હતી ત્યારે (હણ્યા); અથવા રડતી કન્યાની સાથે હણ્યા.

‘કોઈવાર અમુક કર્મમાં પુત્ર વિગેરેની પણ હત્યા કરવામાં આવે છે તેથી (કંસે) ભાણેજોને હણ્યા તેમાં શું આશ્ચર્ય ?’ એવી શંકા થાય, તેથી ‘પ્રાણુ-પોષક’ શબ્દ યોજેલ છે. જે તેમને (ભાણેજોને) હણવામાં ન આવે તો પોતાના પ્રાણો જશે, એવા વિચારથી (કંસ તેઓને હણવામાં) માત્ર (પોતાના) પ્રાણોનું રક્ષણ કરતો હતો. તેણે સર્વની સંમતિથી અથવા ક્રિયા વિગેરેના કારણથી (તેમને હણ્યા ન હતા), પરંતુ સ્વલઃ એટલે દુષ્ટ (હિંવાથી જ હણ્યા હતા). જ્યાં રાજા આવો હોય ત્યાં તેને તાણે શહેલી પ્રજા (રિયત) વઃ તમારું શું કુશલ વિમૃશામહે અમે વિચારીએ ? તેથી (તમારું કુશલ હશે કે નહિ એવા) સંદેહને લીધે પ્રશ્ન (કરેલ છે). અહીં બિંધો જ ભાવ છે. (પોતાથી) બૂઠા પડેલા તરીકે કુશલતા સંબંધી પ્રશ્ન કરવામાં આવે તો એમ કહેલું ગણાય, કે આ અકૂર બંધુઓનો દેવી દુષ્ટ છે. તેથી (અકૂર) કુશલ હોવાનું સંભવતું હોવા છતાં નંદજીએ તેમ કહ્યું નહિ. (૪૨).

એવું નંદજીનું વાક્ય કહીને, (શ્રીશુક) નીચેના શ્લોકમાં ઉપસંહાર કરે છે:—

इत्थं सुनृतया वाचा नन्देन सुसमाजितः ।

अकूरः परिपृष्टेन जहावच्चपरिश्रमम् ॥ ४३ ॥

આવી રીતે નંદજીએ ઘણી સત્યવાણીથી પૂછેલા (પ્રશ્ન)થી સત્કાર પામેલા અકૂરે રસ્તાનો શ્રમ તજ્યો. ૪૩.

જ સત્ય કોમલ સુખ આપનારી વાણીથી નંદજીએ સારી રીતે સત્કાર કરેલા એટલે પૂજેલા અકૂરે કાયા, વાણી અને મનના શ્રમોને તજ્યા, કારણ કે (તેને) સારી રીતે પ્રશ્ન કરવામાં આવ્યો હતો. બીજા કાર્યમાં પરોવાઈ જવાથી, સ્મરણથી થતા રસ્તાના શ્રમને પણ તજ્યો, એવો અર્થ છે. (૪૩).

ઇતિ શ્રીમદ્વલ્લભલીક્ષિતે રચેલી શ્રીમદ્ભાગવતની સુબોધિનીના દશમા સ્કન્ધના વિવરણમાં પાંત્રીસમા અધ્યાયનું વિવરણ સમાપ્ત.

પાંત્રીસમો અધ્યાય સંપૂર્ણ.



## અધ્યાય છત્રીસમો.

~~અધ્યાય છત્રીસમો.~~

॥ અથ પદ્મિણીઃકથાઃ ॥

પદ્મિણી મત્તકૃપયા હરીરૂપમદર્શયત્ ॥

અત્યાસક્તિ પૂર્વસિદ્ધાં ત્યક્ત્વાપીતિ નિરૂપ્યતે ॥કા. ૧॥

છત્રીસમા અધ્યાયમાં એમ કહેવામાં આવે છે કે હરિએ (પોતાની) ભક્ત ઉપરની કૃપાને લીધે (તેની) પહેલાં પ્રસિદ્ધ થએલી (સંસાર ઉપરની) ઘણી આસક્તિની અવગણના કરીને પણ (પોતાનાં) સ્વરૂપનાં દર્શન કરાવ્યાં. કા. ૧.

અદ્ભૂતેણ ચ સંવાદો ગમનોદયમ એવ ચ ॥

ગોપિકાનાં વિલાપશ્ચ ભગવદ્વપવર્ણનમ્ ॥કા. ૨॥

મનોરથસ્ય સિદ્ધ્યર્થમુદયમસ્ય તથૈવ ચ ॥

તત્ત્વાગત્યાગત્યભાવે સ મિશ્રં હૃતિ સંશયાત્ ॥કા. ૩॥

ચત્ત્વારોર્થાઃ ક્રમાદુક્તાઃ પુરુષાર્થા યતી વ્રજે ॥

સર્વે સિદ્ધાં હૃતિ જ્ઞાને ભક્તો ભૂયાંત્યા પરઃ ॥કા. ૪॥

(૧) (અકૂરના) મનોરથ પ્રાપ્ત થાય તે માટે (૨) (મથુરા જવાનો) તેવી જ રીતે ઉદય થાય તે માટે (૩) ત્યાં પધારી (ભગવાન ગોકુલ) પાછા ન ફરે તે માટે (૪) તે (શ્રીકૃષ્ણ પરશ્ચલથી) જૂદા હશે એવા સંશય રહે તે માટે (૧) અકૂર સાથેના (ભગવાનનો) સંવાદ, (૨) અને વળી (મથુરા) જવાનો ઉદય, (૩) ગોપીઓનો વિલાપ અને (૪) ભગવાનના સ્વરૂપનું વર્ણન (એ) ચાર પદાર્થો અતુલ્ય (આ અધ્યાયમાં) કહેલા છે; કારણ કે મળમાં સર્વ પુરુષાર્થો પ્રાપ્ત થયા એવું જ્ઞાન થતાં, વિરોધી પણ ભક્ત થાય. કા. ૨-૩-૪.

ગયા (પાંત્રીસમા) અધ્યાયમાં તે(અકૂર)ના મનોરથો જણાવ્યા. વાસ્તવિક રીતે તે (મનોરથો) પસંદ કરવા યોગ્ય નથી, છતાં પણ ભક્તિમાર્ગ પ્રમાણે ભક્તે કહેલા હોવાથી ભગવાને (તે) પાર પાડ્યા, એમ જણાવવા નીચેનો શ્લોક કહે છે:—

॥ શ્રીશુક ઉવાચ ॥ શ્રી શુક કહે છે:—

મુલોપવિષ્ઠઃ પર્યંકે રામકૃષ્ણોરુમાનિતઃ ॥

લેગે મનોરથામ્ સર્વામ્ પથિ યાન સ ચત્ત્વરઃ ॥૧॥



પલંગ ઉપર સુખથી બેઠેલા અને બલબદ્ધ તથા શ્રીકૃષ્ણે ઘણું માન આપેલા તેણે માર્ગમાં જે મનોરથો કર્યા હતા તે સર્વ પ્રાપ્ત કર્યા. ૧.

નંદજી ઘરમાં ગયા પછી સુખશ્યામાં (અકૂર) બેઠા. (તેને) માન આપવા માટે (ત્યાં) ભગવાને તથા બલબદ્ધે બેસાડ્યો. જે લોકમાં સગાંબહાલાંઓ કરતાં પણ અધિક માન આપેલ હોય તો કાંઈક (મનોરથ) પાર પાડશે કે નહિ એ વિષયમાં કહેવું જ શું? તેથી તેણે સર્વે મનોરથો પ્રાપ્ત કર્યા. પુરુષને હજારો કામનાઓ હોય છે, કારણ કે 'આ (પુરુષ) કામથી ભરેલો છે' એમ શ્રુતિ (કહે છે). તેણે (આ) બધાએ (હજારો મનોરથ) પ્રાપ્ત કર્યા હશે એવી શંકા થાય, તેથી 'માર્ગમાં જે કર્યા હતા' શબ્દોથી (તેણે પ્રાપ્ત કરેલા મનોરથો) જણાવે છે. 'ત' તેણે' એટલે પહેલાં ભગવાને બનાવેલ\* (પોતાથી છૂટા પાડેલ) અકૂરે 'હ' શબ્દ આશ્ચર્ય દર્શાવવા યોગ્ય છે, કારણ કે કોઈનો માર્ગમાં થયેલ મનોરથ પાર પડતો નથી. (૧).

'જો એમ ભગવાન કામનાઓ જ પાર પાડતા હોય તો બધાએ ભક્તોએ ભગવાનની સમીપ જ જતી વખતે કામનાઓ જ કરવી બેઠીએ,' એવી શંકા થાય, તેથી કામનાવાળા (ભક્તો) ઉત્તમ નહિ હોવાથી કામના વિનાના શુકદેવ (આ પ્રસંગના) બાનાથી તેને (કામનાવાળા અકૂરને) જાણે કે નિંદતા હોય, એમ નીચેનો શ્લોક કહે છે:—

કિમલભ્યં મગવતિ પ્રસન્ને ધીનિકેતને ।

તયાર્પિ તત્પસા રાજન્નહિ વાન્છન્તિ કિંત્રન ॥ ૨ ॥

લક્ષ્મીના ધામરૂપ ભગવાન પ્રસન્ન થાય ત્યારે ન પ્રાપ્ત થઈ શકે એવું શું હોય? છતાં પણ હે રાજા! તેમના(ભગવાન)માં આસક્તિવાળાઓ કાંઈ પણ(પદાર્થ)ની કામના કરતા નથી. ૨.

ફલ બે પ્રકારનું છે, (૧) નિત્ય (૨) અનિત્ય. (૧) નિત્ય (ફલ) (ભગવાનના) છ ગુણરૂપ છે. (૨) અનિત્ય લક્ષ્મીને આધીન છે. શ્રીકૃષ્ણ તો ભગવાન છે, (અને) લક્ષ્મીના પતિ પણ છે. જો તે પ્રસન્ન થાય તો તેમને આધીન કયો (પદાર્થ) પ્રાપ્ત થઈ ન શકે તેવો હોય? (ભગવાનની) પ્રસન્નતા ઘણી વધતાં, (ભગવાન) પોતાને પણ આપી દે છે, પણ (તેમની) પ્રસન્નતા જ પ્રાપ્ત થવી કઠિન છે. પરંતુ (ભગવાન) પ્રસન્ન થાય તો કાંઈપણ (પ્રાપ્ત

\* જૂઓ ગયા અધ્યાયના શ્લોક ૩૬ પરનાં શ્રીસુખોધિનીજી.

† નિત્ય ફલ ભગવાનના છ ગુણરૂપ હોવાથી ભગવાનને જ અધીન છે. અનિત્ય ફલ લક્ષ્મીને આધીન છે, પરંતુ ભગવાન લક્ષ્મીના પણ પતિ હોવાથી તેનું ફલ પણ તેમને આધીન છે. તેથી ભગવાન પ્રસન્ન થાય તો નિત્ય અથવા અનિત્ય હરકોઈ પ્રકારનું ફલ પ્રાપ્ત થવું જરૂર પણ કઠિન નથી, એવો ભાવ છે.



થવું કઠિન) નથી. (ભગવાન) પ્રસન્ન ન થાય તો તો કાંઈ ફલ (પ્રાપ્ત) થતું નથી. તેથી (ભગવાનની) પ્રસન્નતા (મેળવવાનું) કારણ પ્રાપ્ત કરી, જો કોઈ કામના કરે તો તે જાંત જ છે એમ કહેવા, તેવા થએલા (ભગવાનની પ્રસન્નતા પ્રાપ્ત કરેલા) કામના કરતા નથી એમ આ શ્લોકમાં કહે છે, (તેઓ કામના કરતા નથી) કારણકે તેઓ તેમના (ભગવાન)માં આસક્તિવાળા છે, પરંતુ વિષયોમાં આસક્તિવાળા નથી. આ (અકૂર) તો વચ્ચે (કંસ વિગેરેના) સંબંધને લીધે મધ્યમ અધિકારવાળો થયો, તેથી તેણે કામનાઓ કરી; પરંતુ બધાએ ઉત્તમ (ભક્તો) કામના કરતા નથી. તેમ હોય (બધાએ ઉત્તમ ભક્તો કામના કરતા હોય) તો આ માર્ગ ઉત્તમ ન રહે. 'હો રાજા!' એવું સંબોધન સ્નેહને લીધે, હું કહ્યો નથી એમ જણાવવા કરેલું છે. કારણકે (ભક્તો ભગવાનમાં) આસક્તિવાળા હોય છે, તેથી જ કોઈ પશ્ય (પદાર્થની) કામના કરતા નથી એ યોગ્ય જ છે. (૨).

એ પ્રમાણે ભક્તોનો કામના સંબંધી નિર્ણય કહી, બાકીની કામનાઓ (અકૂરે પ્રાપ્ત કરી) એમ કહેવાની ઇચ્છાવાળા (શુક), વિચાર કરતાં પણ પ્રાપ્ત થએલી હોય તેવી જણાવેલીને પુષ્ટિ આપતાં [(પ્રાપ્ત થઈ એમ સિદ્ધ કરતાં (કહેતાં))] નીચેનો શ્લોક કહે છે:—

સાયન્તનાશનં કૃત્વા ભગવાન્ દેવકીસુતઃ ॥

સુહૃત્સુ વૃત્તં કંસસ્ય પપ્રચ્છાન્યચિકીર્ષિતમ્ ॥૩॥

દેવકીજના પુત્ર ભગવાને સાંજનું ભોજન કરીને કંસે મિત્રો અને બીજાઓ પ્રતિ કરેલું અને કરવા ઇચ્છેલું પૂછ્યું. ૩.

નંદજની સાથે વાતો કરી, અથવા (અકૂર) પથારીમાં સૂતો કે પછી તરત જ (ભગવાને) યશોદાના ઘરમાં સાંજનું ભોજન કરી, કંસનો વૃત્તાંત પૂછ્યો, એવો (વાક્યનો) સંબંધ છે. ભોજન (વૃત્તાંત પૂછ્યા) પછી કરવામાં આવે તો, (દેવકીજ અને વસુદેવનાં) બંધન સાંભળ્યા પછી (તેનો) ઉપાય અથવા (ઉપાય માટે) ઉદ્યોગ કયા વિના ભોજન કરવું અયોગ્ય ગણાય, તેથી ભોજન કરીને (વૃત્તાંત) પૂછ્યો; અથવા યશોદાએ ભોજન તૈયાર કરેલું હોવાથી, તેને સંતોષ થાય તે માટે (ભોજન કરીને વૃત્તાંત પૂછ્યો). જો કે ભગવાન (સર્વ વૃત્તાંત) જાણે છે, અને વળી તેમને લૌકિક(વૃત્તાંત)નું કાંઈપણ પ્રયોજન નથી, તોપણ તે 'દેવકીજના પુત્ર' હોવાથી એટલે ભક્તોને માટે જ પ્રકટ થએલ હોવાથી, (ભોજન કર્યા) પછી જ (તેમણે વૃત્તાંત) પૂછ્યો. (ભગવાન) દેવકીજના પુત્ર હોવાથી જ વસુદેવ વિગેરે (તેમના) મિત્રો (થાય). કોઈવાર તે(કંસ)માં દેવનો આવેશ ન હોય ત્યારે (ભગવાનના) મિત્રો પ્રતિ તેની વર્તણૂક સારી જ સાંભળવામાં આવતી. તેથી (તેની મિત્રો પ્રતિ વર્તણૂક સંબંધી)



સંદેહ રહેવાથી, અહૂરને તે પ્રમાણે (શ્રીકૃષ્ણ મનુષ્ય હોવાથી તેમને કંસની વર્તણૂક સંભાળી સંદેહ છે એમ) જણાવવા પ્રશ્ન કરેલો છે, કારણ કે (શ્રીકૃષ્ણ) મનુષ્યની સ્થિતિના છે એમ જાણી (અહૂર) કદાચ ખોટું પણ બોલે, તેથી ગોપી-ઓની પેઠે આ(અહૂર)ની પણ પરીક્ષા કરવી જોઈએ. અન્યત્ર બીજાઓ એટલે (મિત્ર અથવા શત્રુ ન હોય તેવા) તટસ્થો પ્રતિ પણ (કંસે) ચિકીર્ષિત જે કરેલું અને જે કરવાનો છે તે (પૂછ્યું) એવો અર્થ છે; કારણ કે દોષ જાણે, બીજા (શત્રુપક્ષના) પ્રયોજનથી આવેલો કહેતાં અચકાય. ‘કરેલું’ એટલે (વસુદેવ વિગેરેનું) બંધન વિગેરે વસ્તુતઃ કરેલું ‘કરવા ઈચ્છેલું’ એટલે (શ્રીકૃષ્ણ અને બલભદ્રને મથુરા) લઈ જવાનું. તે (અહૂર) ભક્ત (હોવાથી) પોતાની મેળે કહે તો (તેને) દોષ લાગે, તેથી, ભક્તો એવું (આપ્રિય વૃત્તાંત પૂછ્યા વિના કહેવાથી દોષ થાય એવું) જ્ઞાન પ્રાપ્ત કરે તે માટે શુકે એ પ્રમાણે કહેલું છે. (૩).

નીચેના શ્લોકથી આરંભી ચાર શ્લોકોથી ભગવાનનાં (અહૂર પ્રત્યેનાં) વચનો કહે છે:—

तस्य तत्सुहदां च\* पश्चात्तापोऽनुमोदनम् ॥ का. ४३ ॥

તે (અહૂર)નું અને તેના મિત્રોનું (કુશલ), (કંસે કરેલા કાર્ય માટે) પશ્ચાત્તાપ, અને (અહૂર આળ્યો તેનું) અનુમોદન (કહેલાં છે)+ કા. ૪૩

આરંભમાં નીચેના શ્લોકથી કુશલ પૂછે છે:—

॥ श्रीभगवानुवाच ॥ श्री भगवान् कहे છે:—

तात सौम्यागतः कश्चित् स्वागतं भद्रमस्तु वः ।

अपि स्वज्ञातिबन्धूनामनुमीवमन्तामयम् ॥ ४ ॥

હે તાત ! હે સૌમ્ય ! તું હેમખેમ આળ્યો છે ને ? તમારું ભલું થાઓ. ભક્તો, પિતરાઈઓ અને સગાંઓ પાપરહિત અને નિરોગી છે ને ? ૪.

‘હે તાત !’ એમ જે શબ્દ તેણે (અહૂરે) મનોરથમાં જણાવેલો, તે જ (શબ્દ) ભગવાને યોજ્યો. ‘હે સૌમ્ય(ભલા)’ એવું સંબોધન, ‘તારો દોષ પણ દોષ નથી’ એમ દોષ મટાડવા માટે કરેલું છે. જે પ્રકારે હેમખેમ અવાય તેમ તું આળ્યો છે ને ? ઘણું દુઃખ સહન કરીને (તું) આળ્યો છે કે દુઃખ વિના

\*અહીં ‘ચૈવ’ પાઠ હોય એમ સંભવે છે. એવો પાઠ હોય તો કારિકાની અનુકૂળ ઇંદ થાય છે.

સ્યોથા અને પાંચમા શ્લોકથી અહૂર અને તેના મિત્રોનું કુશલ પૂછ્યું છે, છઠા શ્લોકમાં પશ્ચાત્તાપ દર્શાવ્યો છે અને સાતમામાં અનુમોદન કરેલું છે. એમ આ અર્ધાં કારિકાથી ચાર શ્લોકોના અર્થ કહેવા છે.



આવ્યો છે એવો સંદેહ હોવાથી, 'સ્વાગત' ક્રિયાવિશેષણ ચોળેલું છે. બીજાં પ્રયોજન માટે તે આવેલો હોવાથી પોતાનો વૃત્તાંત કહીને નહિ એમ (માની), 'બહુ થાઓ' શબ્દોથી તે ભયરહિત થાય તે માટે તેને સારી રીતે આશ્વાસન આપે છે. ('તમારું' એમ) બહુવચનથી એમ કહેલું છે કે (ભગવાન પાસે) માત્ર આવવાથી જ બધાએ (લોકો)નું ભરું થશે.

ઉત્તરાર્ધથી લોકની પેઠે (પ્રશ્ન) પૂછે છે. સ્વા: ભક્તો, જ્ઞાતય: ગોત્રમાં ઉત્પન્ન થએલા (પિતરાઈઓ) (અને) વાન્ધવા: સંબંધીઓ; અથવા 'સ્વ' શબ્દથી અકૂર પોતે જ (તેનો) દેહ પુત્રો વિગેરે કહેલા છે; અથવા (સ્વ શબ્દથી) 'તમે જે મારા છો' એમ પ્રશ્ન પૂછવાનું કારણ કહેલું છે. (૧) પાપરહિત અને (૨) નિરાગી હોવાનું એમ જ (પ્રશ્ન) પૂછેલ છે. કંસની સમીપ રહેતા હોય તેઓથી શ્રદ્ધાહત્યા વિગેરે પાપો સદા થવાનું સંભવે છે, તેથી અમીવાનાં એટલે પાપોનો અભાવ (પાપરહિત હોવાપણું) પૂછવો જોઈએ. (કંસના) માત્ર સંબંધને લીધે પણ ઘણા સમય સુધી દુઃખ દેનારા મનના અને શરીરના રોગો થાય, તેથી નિરાગીપણું પણ પૂછવું જોઈએ, (૪).

(‘પાપરહિતપણું અને નિરાગીપણું’ જે જ કેમ પૂછ્યાં ? કુશલ હોવાનું વિગેરે કેમ ન પૂછ્યું ?’ એવી શંકા થાય, તેથી તે વિષયમાં (કુશલપણાથી) વિરૂદ્ધ નિશ્ચય થએલો જ છે એમ નીચેના શ્લોકથી કહે છે:—

किं तु नः कुशलं पृच्छेत् एधमाने कुलामये ॥

कंसे मातुलमाम्यंन स्वामां नस्तत्प्रजासु च ॥ ૧૧ ॥

પરંતુ હે વહાલા ! કુલનો રોગ-મામા નામવાળો કંસ વધતો જાય છે ત્યાં આપણું, આપણાં બંધુઓનું અને સિમની પ્રજાનું કુશલ હું છું પૂછું ? ૫.

‘તુ’ ‘પરંતુ’ શબ્દ કુશલ પ્રશ્ન પૂછતાં અટકાવે છે. ‘ન:’ એટલે આપણાં બધાએ બંધુઓ છીએ એમ જણાવવા, પિતા (વસુદેવ) વિગેરેને આત્મા (ચિંતા) તરીકે જ કહેલા છે. કુલના જ રોગરૂપ એટલે સર્વનો નાશ કરનાર મોટો રોગ સર્વ તરફથી કુશલ છે અને ઘરેઠાજ વધતો જાય છે ત્યારે (તેનો) ઉપાય ક્યાં વિના હું શું કુશલ પૂછું, એવો અર્થ છે. કોઈ બીજો રોગ હશે એવી શંકા દૂર કરવા ‘કંસ’ શબ્દથી (તેનું) નામ કહે છે.

‘ત્યારે (રોગ) જાણીને આટલા સમય સુધી (તેની) અવગણના કેમ કરી ?’ એવી શંકા થાય, તેથી ‘મામા નામવાળો’ શબ્દ ચોળેલ છે. જેમ શત્રુ બ્રાહ્મણ

† ‘બીજા પ્રયોજન માટે’ એટલે કંસનું કાર્ય સાધવા. અન્યાયાર્થ પાડે હોય ત્યારે ‘અન્યાયનું કાર્ય કરવા’ અર્થ થાય છે.



હોય (તેથી જણાય નહિ), તેમ રોગને હું હણું નહિ તે માટે (તેનું) 'મામા' એવું નામ પડ્યું. 'હે વહાલા !' એવું સંજોધન, હું છેવરતો નથી એમ જણાવવા કરેલું છે. તેથી જો તે(કંસ)જ ઉદય કરે તો તે સમયે (તેને) અટકાવવામાં કાંઈ પ્રયાસ થશે નહિ, એમ સૂચવેલું છે. 'સ્વાનાં નઃ' એટલે (આપણા) બંધુઓનું અને તેમની પ્રજા(સંતતિ)નું શું કુશલ પૂછું ? 'ન' 'અને' શબ્દથી (એમ જણાવ્યું છે કે) કંસની પ્રજાનું (શું કુશલ પૂછું ?) (૫).

એવી રીતે બંધુઓનું અનિષ્ટ (દુઃખ) થઈ ગયેલું હોય તેમ ધારી લઈ, (તે સંબંધી) આસ પ્રશ્ન કરવાથી તે(અકૂર)ના મનમાં એક થશે એમ માની, (કંસે) કરેલ વધ વિગેરેનો શોક કરતા હોય તેમ નીચેનો શ્લોક કહે છે:—

अहौ अस्मदभूद् भूरि पित्रोर्वृजिनमार्ययोः ॥

यद्धेतोः पुत्रमरणं यद्धेतोर्वन्धनं तयोः ॥६॥

અહો ! મારા કારણથી (મારા) નિરપરાધી માતપિતાને ઘણું દુઃખ થયું, જે (મારા) કારણથી (તેઓના) પુત્રોનું મરણ થયું (અને) જે કારણથી તે બેનું બંધન થયું. ૬.

જો (ભગવાન) એ પ્રમાણે (કંસે કરેલ વધ વિગેરેનો શોક) ન કરે તો દેવકીજી અને વસુદેવની દરકાર રાખતા નથી એવું (અકૂરને) દુઃખ થાય. જે કારણથી મારા લીધે (મારા) માતપિતાને ઘણું દુઃખ થયું, (તેમ) એકના કારણથી બીજાને દુઃખ થાય એ આશ્ચર્યસ્વરૂપ છે. તે બે (માતા અને પિતા) વાસ્તવિક રીતે માર્યો એટલે અપરાધરહિત હતા, તેથી મેં જ તેઓનું દુઃખ (ઉત્પન્ન) કર્યું, એમ કહેવાયું.

'તે ઘણું હોવાનું જણાતું દુઃખ થોડું હશે' એમ (જણાય), તેથી 'જે કારણથી પુત્રોનું મરણ થયું' શબ્દોથી તે (દુઃખ) ગણામે છે. 'તેમનો આઠમો પુત્ર (કંસને) હણ્યો' એવો મારો ગુણ સાંભળીને (કંસે) વિના કારણ (તેમના) બીજા પુત્રોને હર્યા; અને હું (તેમનો) પુત્ર હોવાથી, પહેલાં અને અંતે તેમનું બંધન થયું. (૬).

એ પ્રમાણે શોક જણાવી, નીચેના શ્લોકમાં તે (અકૂર) (ગોકુલ) આવ્યો તે માટે આનંદ દર્શાવીને, તેના આવવાનું પ્રયોજન પૂછે છે:—

दिष्टयाद्य दर्शनं स्वानां मां वः सौम्य कांक्षितम् ॥

सज्जातं वर्ण्यतां तात तवागमनकारणम् ॥७॥

હે સૌમ્ય ! તમે પોતાનાનું ઇચ્છેલું દર્શન આજે મને થયું તે જાગ્યથી થયું. હે તાત ! થયેલું કહેા, તમારા આવવાનું કારણ કહેા. ૭.



આને જે પોતાનાનું દર્શન અકસ્માત્ થયું તે 'દિષ્ટા' ભાગ્યથી થયું, કારણ કે ભક્તોને ભગવાનનું દર્શન ભાગ્યથી થાય છે. વળી આ લૌકિક ભાષા છે. (તમારું દર્શન ભાગ્યથી થયું), કારણ કે હે સૌમ્ય (ભલા પુરુષ) ! હોકના મત પ્રમાણે મળે એટલે મારા ઉપર ઉપકાર થાય તે માટે અથવા મને ફલ મળે તે માટે, 'ક્યારે દર્શન થશે ?' એમ મેં જ લાંબા સમય સુધી (તમારું દર્શન) ઇચ્છેલું. (દર્શનની ઇચ્છા રાખવામાં અને દર્શન થવામાં) બંનેમાં સત્વ કારણ છે, એમ 'હે સૌમ્ય' એ સંજોગનથી જણાવેલું છે.

એ પ્રમાણે (દર્શન થવા માટે) આનંદ જણાવીને 'થએલું કહો' શબ્દોથી (પ્રશ્ન) પૂછે છે. હમણાં જે થએલું છે તે કહો. (અકૂરને) ભય ન રહે તે માટે 'હે તાત !' એવું સંજોગન કરેલું છે. તમારે (અહીં) આવવાનું શું કારણ છે તે પણ કહો. બે પ્રશ્ન પૂછેલા છે. ૭.

પછી (અકૂરે) મૂલથી આરંભી બધુંએ કહ્યું, એમ નીચેના (બે) શ્લોકથી કહે છે:—

॥ શ્રીશુક ઉવાચ ॥ શ્રી શુક કહે છે:—

પૃષ્ઠો ભગવતા સર્વં વર્ણ્યામાસં માધવઃ ॥

વૈરાનુબન્ધં યતુષુ વસુદેવવધોદયમમ્ ॥૮॥

ભગવાને પૂછેલા માધવે (નીચેનું) સર્વ કહ્યું. યદુઓ પ્રતિ (કંસે કરેલો) દૃઢ દેષ, વસુદેવનો વધ (કરવાનો) ઉદયમ. ૮.

ભગવાને પૂછેલું (ભગવાન) અંતર્યામી હોવાથી કહેવું જોઈએ, (તે) ઈશ્વર હોવાથી કહેવું જોઈએ, (તે) સર્વ જાણનાર હોવાથી કહેવું જોઈએ, અને (તે પોતાના) આત્મા હોવાથી કહેવું જોઈએ; કારણ કે આ (અકૂર) 'માધવ' એટલે મધુના વંશમાં ઉત્પન્ન થએલો હતો. વળી તે (અકૂર) ભક્ત હોવાથી અને (ભગવાનના) ગોત્રનો હોવાથી પણ (તેણે) પૂરેપૂરું કહેવું જ જોઈએ. (અકૂરે જે કહ્યું) તે (૧) 'યદુઓ પ્રતિ દૃઢ દેષ' (વિગેરેથી)થી કહે છે. વૈર વેર અનુબન્ધે બંધાય છે (થાય છે) જેનાથી, તે 'વૈરાનુબન્ધઃ' એટલે દૃઢ દેષ. (૨) પછી વસુદેવનો વધ (કરવા) માટે પણ (કંસે કરેલો) ઉદયમ. (૮).

યત્સંદેશો યદર્યં વા દૂતઃ સંપ્રેષિતઃ સ્વયમ્ ॥

યદુક્તં નારદેનાસ્ય સ્વજન્માનકદુન્દુભેઃ ॥૯॥

\*આ શ્લોકમાં લૌકિક ભાષા છે. ભગવાનને ભાગ્યથી કાઠનું દર્શન થાય એમ કહેવું અસત્ય જ છે, પરંતુ લોકના મત પ્રમાણે (લોકમાં જેમ બને છે તેમ) આમ કહેવું છે. 'ભક્તોને ભગવાનનું દર્શન ભાગ્યથી થાય છે' એમ કહેવું સત્ય છે. એ પ્રમાણે આ શ્લોકના પહેલા ચરણનો અર્થ ઘટાવ્યો છે. શ્રીમદ્ભાગવતમાં સમાધિ ભાષા જ પ્રમાણ છે, એ પણ બ્યાનમાં રાખવા જેવું છે.



(૧) જે સંદેશો (કંસે કહેલ તે) (૨) તથા જે (કાર્ય) માટે પોતાને ફૂલ (તરીકે) મોકલ્યો હતો. (૧) આનકદુદુભિથી આ(ભગવાન)ના દેહનો જન્મ થયાનું જે નારદે કહેલું તે. ૯.

પોતાને કંસે મોકલ્યો તેનો પ્રકાર પણ કહ્યો. (૧) જે સંદેશો જ (કંસે કહેલ તે), એટલે જેના બહાનાથી (ભગવાનને) લઈ આવવા (કહેલું તે). (૨) એને જે (કાર્ય) માટે તેણે જ પોતાને ફૂલ તરીકે મોકલેલો તે, એટલે (ભગવાનનું) અનિષ્ટ વિચારીને બોલાવવાનું પ્રયોજન. વળી (૧) આ બધાનું મૂલ નારદનું વાક્ય હતું એમ ઉત્તરાર્ધથી કહે છે. ‘આનકદુદુભિથી સ્વસ્ય ભગવાનનો જન્મ થયો હતો’ એમ નારદે કહેલું (તે) જ કહે છે. અથવા અસ્ય એટલે ભગવાનના સ્વસ્ય દેહનો જન્મ (આનકદુદુભિથી થયો હતો એમ નારદે કહેલું તે કહ્યું). ‘આનકદુદુભિ’ શબ્દથી એમ (સૂચવ્યું છે કે ભગવાનનો જન્મ થવાનું) કારણ જણાવી બધું કહ્યું. જે (કાર્ય) થયેલાં (શ્લોક ૮માં કહ્યાં). (અકરને) આવવાનાં જે કારણો (આ શ્લોકના પૂર્વાર્ધમાં કહ્યાં), અને (તે બધાનું) કારણ નારદનું વાક્ય હતું એમ (આ શ્લોકના ઉત્તરાર્ધમાં કહ્યું). (૯).

શ્રુત્વાક્રુરવચઃ કૃષ્ણો बलश्च परवीरहा ।

प्रहस्य नन्दं पितरं राज्ञादिष्टं विजज्ञतुः ॥ १० ॥

અક્રૂરનું વચન સાંભળીને શ્રીકૃષ્ણે અને શત્રુના યોધાઓને હણનાર બલભદ્રે હસીને રાજાએ કરેલી આજ્ઞા પિતા નંદને જણાવી. ૧૦.

એ પ્રમાણે પાંચ પંદારી (વિષયો) સાંભળીને, (કંસના) કાલરૂપ શ્રીકૃષ્ણ અને ક્રિયાશક્તિવાળા બલભદ્ર જે વચ્ચે શત્રુના યોધાઓને હણનાર (કાલના) આવેશવાળા હતા, (તે બે) જેમણે આ કાસ માટે જ અવતાર લીધો હતો તેમણે, ‘અમારે જે કરવું બોધ્યું તે આ(કંસ) જ કયું’ એમ હસીને, ક્રૂરવવા જેવું જો છૂપાવવામાં ન આવે તો કયું પામેલા નંદજી (તે બેને, મજા) જવા જ દે નહિ, તેથી નંદજીમાં પિતાપણું રાખતાં જ (તેમનાથી) છૂપાવવા બેઠું છૂપાવીને જ, રાજાએ જે આજ્ઞા કરેલી કે (મલ્લોના) ખેલ જોવા આવજો, તે તેમને વિજ્ઞાતુઃ જણાવ્યું. (૧૦).

गोपान् समादिशत् सोपि गृह्यतां सर्वगोरसः ।

उपायनानि गृहीत् युज्यन्तां शकटानि च ॥ ११ ॥

તેણે પણ ગોપાને આજ્ઞા કરી કે સર્વ ગોરસ રાખી લો. ભેટો લો, અને ગાડાંઓ ભેડો. ૧૧.

પહેલાં (નંદજી કંસ તરફ) બહેમવાળા હોવા છતાં પણ, ભગવાનની ઇચ્છાથી તેમણે એટલે નંદજીએ પણ કંસે કરેલ (ગોઠવેલ) ખેલ જોવાને અને સામગ્રી



તૈયાર કરવાને જોયોને આશા આપી. ગામમાં કોઈ વાક્ય કહેનાર (સાદ પાડનારો) હોતો, તેની મારફત આશા કરી એમ (આ) પછીના વાક્ય(શ્લોક)થી જાણવું. તેણે જાહેરાત કરી તેનાં છ વાક્યો '(સર્વ' ગોરસ) રાખી લો' (વિગેરે)થી કહે છે.

(૧) દહીં તથા દૂધરૂપ બધાંએ ગોરસ રાખી લો, એટલે (મથુરા) લઈ જવા જુદો રાખો. જે પહેલાં કરવું જોઈએ તે (પહેલાં) કહેવું છે, (કારણ કે) તેમ ન કરે તો (થોડી) રાત બાકી રહે ત્યારે દહીં વલોવાઈ જાય, અને દૂધનો (સર્વ) ધૂમ્ધા પ્રમાણે ઉપયોગ કરી નાખે. આ ગોપાલો દરેક શક્તિવાળા, અને મંડલના અધિપતિ જેવા મહારાજો હતા.

(૨) ગોરસ બધુંએ લેવું એટલું જ નહિ, (પણ) ભેટો પણ લો. સારી રીતે પસંદ કરેલાં વસ્તો અને આભરણો જે ભગવાનના ઉપયોગમાં લેવાય તે આ(કંસ)ની મારફત \* લઈ જવામાં આવ્યાં એટલે તે માટે જ નંદજીએ ઉદ્યમ કર્યો.

(૩) એ પ્રમાણે (લઈ જવાના) પદાર્થો એકઠા કરવાનું કહી, 'ગાડાંએ જોડો'એમ (પદાર્થો લઈ જવાના) સાધનો તૈયાર કરવાનું કહે છે. જે ગાડાંએ પોતાની મેળે અથવા વાહનથી જઈ શકે તેવાં હોય (તે જોડો). 'જોડવું' એટલે તૈયાર કરવું. 'ચ' 'અને' શબ્દથી રથ વિગેરે પણ (જોડો એમ કહેવું છે.) ૧૧.

એવું કાર્ય કરવાનું પ્રયોજન નીચેના શ્લોકમાં કહે છે:—

યાસ્યામઃ શ્વો મધુપુરીં દાસ્યામો નૃપતે રસમ્ ।

દ્રક્ષ્યામઃ સુસહત્ પર્વ સ્મન્તિ બ્રાજપદાઃ કિલ્લ ॥

एवमाधोमयत् क्षत्वा नन्दगोपः स्वगोकुले ॥૧૨॥

કાલે આપણે મથુરા જઈશું, રાજાનો રસ (તેને) આપશું. ઘણો મોટો ઉત્સવ જોઈશું. અરેખર, ગામઠાના લોકો જાય છે, એ પ્રમાણે નંદજીએ પોતાના ગોકુલમાં અંતઃપુરના અધ્યક્ષથી જાહેરાત કરી. ૧૨.

(૪) કાલે જ આપણે મથુરા જઈશું.

(૫) 'ત્યારે પોતાનાં લોજન પૂરતાં જ ગોરસ વિગેરે લેવાનાં છે' એવી શંકા થાય, તેથી 'રાજાનો રસ (તેને) આપશું' એમ કહેવું છે. છઠ્ઠો ભાગ રક્ષણ કરનાર(રાજા)નો જ હોવાથી, તેને અવશ્ય આપવો જોઈએ. તેથી 'રાજાનો' એમ કહેવું છે. પહેલાં રસો (રાજા કંસને) આપવાનું બની શકશે નહિ, એમ

\* કંસને ભેટ આપવા માટે લઈ જવાના હોવાથી, તેની મારફત લઈ જવામાં આવ્યા એમ કહેવું છે. વસ્તુતઃ આ ભગવાનના જ ઉપયોગમાં મથુરામાં લેવામાં આવે તે માટે ત્યાં લઈ જવાની આશા કરવાની નંદજીની બુદ્ધિ યઈ, એવો ભાવ જણાય છે.



માની આપેલા નહતા, (પરંતુ) અત્યારે તો હૃરમણું તણ દઈ (કંસ) ઉત્સવ માટે જાણાવે છે, તેથી (રસ) આપી શકાશે એવું જ્ઞાન થાય છે.

(૬) '(કંસે) આગ્રહ કરેલો તરફ હોવાથી, (અને કંસનું આમંત્રણ છતાં ન જવામાં) ભય તો કાંઈ નથી, તેથી શા માટે એ પ્રમાણે જવું?' એવી શંકા થાય, તેથી 'ઘણો મોટો ઉત્સવ જોઈશું' એમ કહેવું છે. આ ચૈદશ મોટું પર્વ છે, ભાદરવા (ગૂજરાતી શ્રાવણ) વદ આઠમે (ભગવાનને) અગીઆર વર્ષ (પૂરાં) થયાં, અને ત્યાં (મથુરામાં) ધનુષ્યનો ચતુર્થ (પૂજા) કરવામાં આવે છે, તેથી (આપણે) અવશ્ય જવું જોઈએ.

આ(કાર્ય)માં (કંસનું) કપટ નથી એમ 'ગામડાના લોકો જાય છે' શબ્દોથી કહેવું છે. (કપટ નથી) તે વિષયનું પ્રમાણ 'ક્લિ' 'ખરેખર' શબ્દોથી (કહેવું છે). (એ વાત) પ્રસિદ્ધ છે (તેથી કપટ ન હોઈ શકે). આ સાતમા વાક્યમાં પ્રમાણ (જણાવેલ) હોવાથી, (તે) જૂઠું કહેવું છે. 'એ પ્રમાણે બહારેલ કરી' શબ્દોથી એમ કહેવું છે કે (નંદજીએ) જેમ આ વાર્તા દરેક ઘરમાં સાંભળવામાં આવે તે પ્રમાણે પ્રસિદ્ધ કરાવી. ક્ષત્રા એટલે અંત:પુરના અધ્યક્ષથી (બહાર કરાવી), કારણ કે તે રહસ્ય જણનારો હોય છે. અથવા જે ગોપો (નંદજીની) પાસે આવેલા હતા તેમને એવી (પોતે) આજ્ઞા કરી, અને પોતાના નેસડામાં તો અંત:પુરના અધ્યક્ષ સારક્ષ આજ્ઞા જણાવી, એવો (અર્થ છે). એવી રીતે સર્વને (ભગવાનમાં) અધિક પ્રેમ થાય તે માટે 'આવવી કાલે ભગવાન (મથુરા) પધારશે' એમ જૂઠા પ્રકારથી \* બહાર કહ્યું, એમ કહેવું છે. (૧૨).

તેથી ગોપીઓને તેમ જ યુધ્ધ (તેમનો ભગવાનમાં પ્રેમ વધ્યો) એમ નીચેના શ્લોકથી (આરંભી છ શ્લોકથી) કહે છે:—

ગોપ્યસ્તાસ્તદુપશ્યત્ય વખૂવ્યર્થયિતા મૃગમ્ ॥

રામકૃષ્ણો પુરો નેત્રમદૂરં વ્રજમાગતમ્ ॥૧૩॥

શ્રીકૃષ્ણ અને પ્રલભદને શહેરમાં લઈ જવા અહૂર મજમાં આવેલો છે એ સાંભળીને, તે ગોપીઓ ઘણી દુઃખી થઈ. ૧૩.

'તે' એટલે પહેલાં જણાવેલી (ગોપીઓ), 'એ' એટલે ભગવાન જશે એવું (સાંભળીને દુઃખી થઈ). જોકે લોકો રહેતા હતા ત્યાં કોઈએ (આ વાત) કહી ન હતી, છતાં પણ લોકોની જ વાતચીતથી (તેમણે) સાંભળ્યું, એમ 'સાંભળીને' શબ્દોથી કહેવું છે. માત્ર સાંભળવાથી જ તેઓ ઘણી દુઃખી થઈ. તેઓ પૂરેપૂરી પ્રપંચ રહિત થએલી નહતી, પરંતુ ભગવાન માટે જ પ્રપંચ રહિત થઈ હતી (પ્રપંચનો ત્યાગ કર્યો હતો). તેથી જ ભગવાન (ગોકુલથી) જાય, તો પોતાનું કરેલું

\* 'ભગવાન પધારશે' એમ બહાર ન કહ્યું, પરંતુ આપણે જ્યાં ઉત્સવ જોવા જઈશું એવા જૂઠા પ્રકારે તે વાત જણાવી, એવો અર્થ છે.



વ્યથા થાય, તેથી તેઓ 'દુઃખી થઈ' એમ કહ્યું તે યોગ્ય જ છે. જેમ ઘણી પીડા થતાં પ્રાણને દુઃખ આવી પડે ત્યારે મૂર્છા પામે, તેવી થઈ એવો અર્થ છે.

'કંસ કોઈ કપટથી (ભગવાનને) છાલાવે છે, એમ જાણી કદાચ ગોપીઓ દુઃખી થઈ હશે' એવી શંકા થાય, તેથી તે(વીશંકા)ને દૂર કરવા ઉત્તરાર્ધથી (દુઃખી થવાનું) કારણ કહે છે. બધીએ ગોપીઓને દુઃખ થયું એમ જણાવવા 'શ્રીકૃષ્ણ અને બલભદ્ર' બંનેનાં નામ આપેલાં છે. એમાંથી એક (બલભદ્ર) પણ બહી (ગોકુલમાં) રહે તો ભગવાન પાછા આવવાનું બને, તેથી બંનેનાં નામ આપેલાં છે (બંનેને લઈ જવા આવ્યો છે એમ કહિલું છે), કારણ કે શહેરમાં જાય તે તરત પાછા આવતા મંથી.

'(ભગવાન જવાના છે એ વાત) સાચી નહિ હોય' એવી શંકા થાય, તેથી '(લઈ જવા) અકૂર મનમાં આવેલો છે' એમ કહેલું છે. 'અકૂર' શબ્દથી એમ કહેલ છે કે 'અકૂર' (કૂર નહિ તેવો) એવા નામને લીધે તે (મનમાં) આવી શક્યો છે. એક પ્રકારની ગોપીઓ તો (આ સાંભળીને) મૂર્છા જ પામી, અથવા પૂરેપૂરી દુઃખી થઈ. (૧૩).

બીજી( ગોપીઓ)ની સ્થિતિ ત્રીજેના શ્લોકમાં કહે છે:—

કાશ્વિત્ત્વકૃત્ત્વસાપચ્ચાસમ્ભાનમુલ્લખિયઃ ।

સંસદ્દુઃકૂલવલયકેશગ્રન્થ્યથ કાશ્વન ॥ ૧૪ ॥

કેટલીક તેનાથી થએલ હૃદયના તાપવાળા શ્વાસને લીધે કરમાઈ ગએલ મુખની કાંતિવાળી થઈ, અને કેટલીક ઢીલાં પડેલ વસ્ત્ર, ખંગડી અને અંબોડાવાળી થઈ. ૧૪.

આ (ગયા શ્લોકમાં તથા આ શ્લોકમાં જણાવેલી ગોપીઓ)(૧-૨-૩) ત્રણ ગુણોવાળી છે, અને ગુણોથી પર (૪) જેમને જ્ઞાન મુખ્ય છે તેવી, અને (૫) જેમને ભક્તિ મુખ્ય છે તેવી (મળી) પાંચ પ્રકારની ગોપીઓ છે. તે પૈકી (૧) રાજસ(રજોગુણવાળીઓ)ને દુઃખ થયું. \* (૨) સત્ત્વગુણવાળીઓ તો (ભગવાન જશે એવું) સાંભળીને આ જે હૃદયનો તાપ થયો, તે સહિત આ જે શ્વાસ થયો તેને લીધે કરમાઈ ગએલી છે મુખની કાંતિ જેઓની (તેવી થઈ). જો કે (આ ગોપીઓને) પૂરેપૂરું જ્ઞાન હતું તોપણ તેઓ ગુણવાળી હોવાથી અને આ વિષય (ભગવાનના પધારી જવાથી થતો તાપ) સર્વથી બલવાન હોવાથી, તેઓને હૃદયનો તાપ ઉત્પન્ન થયો જ. તે(તાપ)નું વચ્ચું પરિણામ શ્વાસ અને છેવટનું પરિણામ (મુખની કાંતિનું) કરમાવું છે. (૩) બીજીઓ + વળી (ભગવાન પધારી

\* ગયા શ્લોકમાં વર્ણવેલી ગોપીઓ રજોગુણવાળી હતી. તેમને દુઃખ થયું.

+ શ્રીમદ્વાયાર્યચરણના મત પ્રમાણે આ ત્રીણગુણવાળી ગોપીઓ છે. તેથી ત્રીણગુણના



જશે એ) સાંભળીને દુઃખળી જ થઈ ગઈ એટલે ઘણા ભયને લીધે (તેઓના) દેહો સૂકાઈ ગયા. તેથી તેઓ ઢીલાં વસ્ત્રોવાળી અને ઢીલી (મોટી પડતી) બંગડીઓ વાળી થઈ, અને કેશોમાં પણ આંગોડા ઢીલાં થઈ ગયા. આ (શરીરની) આંદરના ભયથી જ દુઃખળી પડી ગઈ. આ સર્વ અવયવોમાં દુઃખળી પડી, પરંતુ (શરીરના) એક પ્રદેશમાં જ દુઃખળી પડી નહિ, તેથી આજન સત્વગુણવાળી છે, એવો કેટલાકનો મત છે. (૧૪).

નીચેના શ્લોકમાં (૪) જ્ઞાનમાં શ્રદ્ધાવાળી(ગોપી)ઓનું વર્ણન કરે છે:—

અન્યાથ તદનુષ્યાનન્નિવૃત્તારોપવૃત્તયઃ ।

નામ્યજાનન્નિમં લોકમાત્મલોકં ગતા હવ ॥૧૫॥

અને તેમના પછી થયેલ ધ્યાનને લીધે જેમની સર્વ ક્રિયાઓ અટકી ગઈ છે તેવી બીજીઓને, જાણે કે આત્મલોકમાં ગયેલી હોય તેમ, આ લોકનું જ્ઞાન રહ્યું નહિ. ૧૫.

‘તેમના’ એટલે ભગવાનના અનુષ્યાનેન સ્મરણ પછી પ્રાપ્ત થયેલ ધ્યાનને લીધે અટકી ગયેલી છે સર્વ, ઇન્દ્રિયોની આંતઃકરણની અને હેઠની ક્રિયાઓ જેમની (તેવી થઈ), અને પછી જાણે કે ગાઢ નિદ્રામાં પડેલી હોય તેમ, તેઓને આ લોકનું જ્ઞાન રહ્યું નહિ. ‘દિવસે દિવસે બ્રહ્મલોકમાં જાય છે’ (છાંદોગ્યોપનિષત્ ૮-૩-૨) શ્રુતિ પ્રમાણે આત્મા જ લોક છે. આનો અર્થ એવો છે કે આ (ગોપીઓ) વાસ્તવિક રીતે સમાધિમાં રહેલી હતી, જેમાં પોતાનું પણ જ્ઞાન રહેતું નથી તેવી (આ સમાધિ હતી) એમ જણાવવા ગાઢ નિદ્રાનું દ્વાંત આપેલું છે. (૧૫).

(૫) ભક્ત (ગોપીઓ) તો મૂર્છા જ પામી, એમ નીચેના શ્લોકમાં કહે છે:—

સ્મરન્ત્યધાપરાઃ શ્રીસ્તુરાગસ્મિતેસ્તિઃ ॥

હૃદિસ્પૃશ્યશ્ચિન્મદા મિરઃ સંપ્રમુહઃ ક્ષિયઃ ॥૧૬॥

અને શૌરિના પુત્રના પ્રેમપૂર્વક મંદ હાસ્યથી પ્રેરાયેલી, હૃદયનો સ્પર્શ કરનારી બીજી સ્ત્રીઓ શૌરિની હૃદયનો સ્પર્શ કરનારી, વિચિત્ર પદોવાળી વાણીનું સ્મરણ કરીને મૂર્છા પામી. ૧૬.

‘બીજીઓ’ એટલે કોઈપણ સમયે જેમણે બીજા ઉપર પ્રેમ કરેલ નહતો તેવી (ભગવાનની) સેવક બનેલીઓ. ‘જ’ ‘અને’ શબ્દથી એમ કહેલું છે કે હૃદયમાં (તેઓ ભગવાનનું) દર્શન પણ કરતી હતી. તેથી જ પ્રેમપૂર્વક સ્મિતેન મંદ હાસ્યથી હિંત્તા: પ્રેરાયેલી હતી. ભક્તોને પરમાનંદનું દાન કરવા (ભગવાનનો તેઓમાં) ઘણો પ્રેમ હોય છે, અને (તેઓ) જૂદા જૂદા રસ પ્રાપ્ત કરે તે માટે (ભગવાન)

ધાર્ય ભયને લીધે, તેઓના દેહ સૂકાઈ ગયા. બીજીઓના મત પ્રમાણે આ સત્વગુણવાળી છે. આમને સત્વગુણવાળી બીજીઓ શા માટે કહે છે તે પણ શ્રીસુબોધિનીમાં જ કહેલું છે.



સ્મિત કરે છે એટલે તે(સ્મિત)થી તેઓ પોતાની સ્થિતિમાંથી ચલિત થાય છે. આ (ગોપીઓ) ભગવાનના હૃદયનો સ્પર્શ કરનારી છે, એ (ભગવાન) તે પ્રમાણે (સ્મિત) કરે છે તેનું કારણ છે. અથવા (આ 'હૃદયનો સ્પર્શ કરનારી' શબ્દ) 'વાણી'નું વિશેષણ છે. પહેલાં (આ ગોપીઓને) ઘણું સુખ થાય તે માટે ભગવાને જે વાણી ઉચ્ચારેલી, તેનું સ્મરણ કરીને તેઓ મૂર્છા પામી એવો (અર્થ) છે. ચિત્રાણિ એટલે વિચિત્ર પદો (શબ્દો) છે જેમાં તેવી (તે વાણી હતી). 'હું કોઈપણ સમયે ત્યાગ નહિ કરું,' 'તું પ્રાણરૂપ છે' વિગેરે પદો જ (તે વાણીમાં હતાં), પરંતુ વાક્યો ન હતાં, કારણ કે વાક્યનો અર્થ (તેમાં) નહતો, તે સમયે (તે વાણી) પદોના અર્થનું સ્મરણ કરાવનારી હોવાથી, તે પદો જ વાણી (હતી), અને (તે વાણીનું) સ્મરણ કરીને તેઓ સંસુપ્તઃ મૂર્છા પામી, એવો અર્થ છે. 'ભગવાન (મથુરા) પધારે છે' એમ સાંભળીને, અને 'હું જઈશ નહિ' એવું (તેમનું) પહેલાંનું વચન સંભારીને, અને (પરસ્પર) વિફેદ હોવાથી, (જેમાં સત્ય કયું એનો) નિશ્ચય કરવા પ્રયત્ન કરતાં, નિશ્ચય નહિ થવાથી મૂર્છા જ પામી, એવો અર્થ છે. (૧૬).

વળી ખીલ બધીએ લેગી ઘંઈ (એકબીજાનું) જીવન નભાવવા વિરહનાં વાક્યો કહ્યાં, એમ (વાક્યોના) વિષય અને ક્રિયાના લેહથી\* નીચેના બે શ્લોકો કહે છે:—

ગતિં મુલલિતાં ચેષ્ટાં સ્નિગ્ધહાસાવલોકનમ્ ॥

શોકાપહાનિ નર્માણિ પ્રોદામચરિતાનિ ચ ॥૧૭॥

ચિન્તયન્ત્યો મુકુન્દસ્ય મીતા વિરહકાતરાઃ ॥

સમેતાઃ સંઘશઃ પ્રોત્તુરશુભુલ્લપોઽચ્યુતાશયાઃ ॥૧૮॥

મુકુંદની ગતિ, મનોહર ચેષ્ટા, પ્રેમવાળી હાસ્યપૂર્વક દષ્ટિ, શોક મટાડનારાં, કદામદકરીનાં વચનો, અને સ્વચ્છંદ ચરિતોનું ચિંતન કરતી, ભય પ્રામેલી, વિરહથી દીન બનેલી, સુખ ઉપર આંસુવાળી, અને અચ્યુતમાં ચિત્તવાળીઓએ ટોળામાં લેગી ઘંઈ (નીચે પ્રમાણે) કહ્યું. ૧૭-૧૮.

પોતાની મજાક પધારતા ભગવાનની ગતિનું ચિંતન કરતી, પછી આલિંગન વિગેરેસ્વયં ઘણી મનોહર ચેષ્ટા(નું) ચિંતન કરતી, પછી કામલીલામાં આ જે પ્રેમવાળી હાસ્યપૂર્વક (હસીને કરેલી) દષ્ટિ(નું) ચિંતન કરતી, એ પ્રમાણે કરીને

\* સતારમા શ્લોકમાં આ ગોપીઓના વાક્યનો વિષય, એટલે કઈ બાજતનાં વાક્યો તે ગોલી તે કહેલું છે, અને અદારમા શ્લોકમાં તેઓની ક્રિયા, એટલે તેમણે શું કર્યું તે કહેલું છે.



કેટલાક સમય સુધીના વિયોગ પછી (ભગવાન) ફરી પધારે ત્યારે તેમના પહેલાંના વિરહથી આ જે શોક થયેલ તે મટાડવાની શક્તિવાળાં (તેમનાં વાક્યો)નું અને તેમનાં નર્મણિ હઠામશ્કરીનાં વાક્યો(નું ચિંતન કરતી), પછી મદવાળા હાથીની પેઠે ઘણાં જ જહામ એટલે જેનું બાંધન તૂટી ગયેલ છે તેવાં સ્વચ્છંદ લીલાસ્વરૂપ ભગવાનના જે ચરિતો તેમ(નું ચિંતન કરતી), (અને) 'વ' 'અને' શબ્દથી જણાવેલાં બીજાં પણ (ભગવાને) મધ્યે કરેલાં (ચરિતોનું ચિંતન કરતી ગોપીઓ તેમનાં ભેગી થઈ). (૧૭).

‘આ વ્યભિચારિણી જેવી (શાસે) મના કરેલ વિષયમાં આસક્તિવાળી સ્ત્રીઓનું એમ કેમ વર્ણન કરવામાં આવે છે?’ એવી શંકા થાય, તેથી ‘અમર’ શબ્દ યોજેલ છે. (આ ગોપીઓને) મોક્ષ પ્રાપ્ત થાય તે માટે મોક્ષ આપનારની આ લીલાઓ છે. પછી (ભગવાન જશે એમ સાંભળ્યા પછી) પોતાનાં સ્વસ્થ (સ્વર્ગ ધન)સ્વરૂપ પહેલાંની સ્થિતિ (હવે) નાદ ધર્મ, એમ તેઓ ઘણો ભય પામી તેઓમાં ધીરજ વિગેરે રહ્યાં નહિ, એમ જણાવવા ‘વિરહથી દીન બનેલી’ (ગોપી) યોજેલું છે. થોડો વિરહ થતાં પણ થંડીથી ભય પામેલાની પેઠે, તેઓ ધીરજ દીન (લાચાર) થતી હતી. પછી બધી એકસરખા સ્વભાવ અને દુઃખજનોઓ એક એક સાથે મળી, જ્યાં જ્યાં ટોળાંમાં મળી, વીશ પ્રકારની ઘણાં પ્રેમવાળી તે પ્રેમને દર્શાવનાર આંસુ પાડનારી ધર્મ કામથી ઘેરાયેલા ચિત્તવાળીઓ પણ એવી હોય, તેથી (આ ગોપીઓ) તેવી ન હતી એમ જણાવવા ‘અમર’માં ચિત્તવાળીઓ કહેલી છે. (તેવી અમરુતમાં ચિત્તવાળી ધર્મ) એકબીજાનું સ્પર્શ નભાવવા તેમણે નીચે પ્રમાણે કહ્યું. (૧૮).

આ (અહીં ગોપીઓ કહે છે તે) વાક્યોથી ભગવાનનું ચરિત્ર સ્પષ્ટ જણાય છે, તેથી તે ફરીથી (જુદું) કહેવું નથી. (તામસોનો) નિરોધ પૂરો થયો ત્યાં જાર જોડકાંસ્વરૂપ (શ્લોકો ભાલનાર બાર પ્રકારની ગોપીઓ) કહેલી છે, તેવી જ આ (ગોપીઓ) હોવાથી તેમનાં બાર પ્રકારનાં વચનો \* કહેવામાં આવે છે. અહીં ઠપકો આપવા યોગ્ય (૧) પ્રથમ પ્રકાર છે કે જેનાં વાક્યથી ભગવાન (મૂતલ ઉપર) પધાર્યા, (૨) પછી ભગવાન, (૩) પછી અકૂર, (૪) સામાન્ય રીતે બધાણે, (૫) પછી સગાંઓ અને (૬) પછી પોતાનો (ગોપીઓનો) આત્મા. એ પ્રમાણે છ પ્રકારનાં (ઠપકો આપવા યોગ્ય છે). તે પછી આરંભમાં નીચેના શ્લોકથી આરંભી પણ શ્લોકોથી પ્રકારને ઠપકો આપે છે—

૧ અમરસીમા અધ્યાપસા ઓગણીય પ્રકારની ગોપીઓ જણાવેલી છે તેમાં ‘તામસતામરી’ નથી. અહીં તે ‘તામસતામરી’ પણ છે, તેથી અહીં ત્રીસ પ્રકારની ગોપીઓ કહેલી છે. (હ)

૨ (દશસ્કંધના) ગરીસમા અધ્યાપસા એવા અર્થ છે. (હ)

૩ આગળીસમાથી ત્રીસમા પુન્યાના બારે શ્લોકો.



॥ નોવ્ય કતુઃ ॥ ગોપીઓ કહે છે:—

અહો વિધાતસ્તવ ન ક્વચિદ્યા સંયોજ્ય મૈત્ર્યા પ્રણયેન દેહિનઃ ॥

તાંશ્રાકૃતાર્યાન્ વિયુનંસ્યપાર્યકં વિક્રીડિતં તેમંકચેષ્ટિતં યથા ॥૧૧॥

અહો ! હે વિધાતા ! તને કોઈની પણ દયા નથી. હેહીઓને મિત્રતાથી અને પ્રેમથી લેગાં કરી, કૃતાર્થ નહિ થએલા જ તેમને તું વિખૂટાં પાડે છે. તારી રમત બાલકની ચેષ્ટાની પેઠે અર્થ વિનાની છે. ૧૬.

અવિવેકો દુરાત્મત્વં દત્તાપહરણ તથા ॥કા. ૫॥

ત્રિદોષં વ્રજણઃ પ્રાહુર્વ્યવહારાદ્ યતઃ કૃતમ્ ॥

૧. અવિવેક (૧૯)†, ૨. દુષ્ટપણું (૨૦) અને ૩. આપેણું પાણું લેણું તે (૨૧). એવા ત્રણ પ્રહારના દોષ (ગોપીઓ) કહે છે, કારણ કે (આ દોષો પ્રહારના) કાર્ય(ધંધા)ને લીધે (તેને) થએલા છે. કા. ૫૨.

આરંભમાં આ શ્લોકમાં અવિવેક કહે છે. જગતના રચનાર, વેદ જેમની અંદર રહેલા છે તેવા પ્રહારમાં પણ અવિવેક છે એમ આશ્ચર્ય દર્શાવવા 'અહો !' શબ્દ યોજેલો છે.

'મે' (પ્રહારો) તો (તમને ભગવાન આપે) લેગાં જ કર્યા છે, વિયોગ કરનારો તો (કોઈ) બીજો જ છે' એવી શંકા થાય, તેથી 'હે વિધાતા !' એણે સંબોધન કરેલું છે. સર્વનું વિધાન (ગોઠવણી) કરે (તે વિધાતા), એટલે (સંયોગ કરાવવો અથવા વિયોગ કરાવવો એમાં) કોઈ ભેદ નહિ હોવાથી વિયોગ કરાવનાર પણ તું (પ્રહાર) જ છે.

'ત્યારે (વિયોગ થાય તો) યોગ્ય જ છે' એવી શંકા થાય, તેથી 'તને કોઈની પણ દયા નથી' એમ કહેલું છે. (પોતે) ઉત્પન્ન કરેલાં પોતાના બાલક-રૂપ શિષ્યામણુ આપવા માટે સજા કરવા યોગ્ય (સંતાનો) ઉપર પણ કોઈવાર દયા થાય છે (આવે છે), તેથી કોઈ (સજા કરવા) શરીર જ છેદે છે, કોઈ દ્રવ્ય (લઈ લે છે), કોઈ આ લોક અને પરલોક (હરે છે) અને કોઈ વિષયો (જ્ઞાનક આપનાર પદાર્થો) લઈ લે છે (પણ બધું હરતા નથી). અમારું તો સર્વ ભગવાન જ છે તેથી તને જો કોઈપણ અંશથી (જરાપણ) દયા હોય તો (જે અંશ ઉપર દયા હોય) તે અંશ રાખવા માટે ભગવાનને (તું અમારી પાસે) રહેવા દેત; પરંતુ તેમ કરતો (ભગવાનને અમારી પાસે રહેવા દેતો) નથી, તેથી તને (અંશ)ની પણ દયા નથી.

† નેટલામાં શ્લોકમાં એ અર્થ જણાવેલ છે તે શ્લોક જણાવનાર આંકડા કોઈ સંખ્યા છે.



‘તમારા (ગોપીઓના) અદૃષ્ટી જ ભગવાન તમને પ્રાપ્ત થયા, તે (અદૃષ્ટ) જતું રહેવાથી (ભગવાન) પધારી જાય છે’ એવી શંકા થાય, તેથી ‘મિત્રતાથી ભેગા કરી’ શબ્દો યોજેલા છે. ભગવાન સાથે જીવોનો સંયોગ થવાનું કારણ અદૃષ્ટ નથી, કારણ કે (સંયોગ) વિયોગ(ની સ્ફૂર્તિ)થી જ થાય છે. તે (ભગવાન) અંતર્યામી અને આત્મા છે. તેમને પ્રાર્થના કરી, તેમનો બહાર આવિર્ભાવ કરાવી,† (કોઈપણ જાતના) સહજ સંબંધ વિના જ તેમને મિત્રતાથી (જીવ સાથે) ભેગાં કરી, ભગવાનના સંયોગનું ફલ નહિ મલવાને લીધે કૃતાર્થ નહિ થએલા જ તે જીવોને પાછા (ભગવાનથી) વિયુન્નિત તું વિખૂટા પાડે છે. ‘તે જો પિતૃલોક (પ્રાપ્ત કરવા)ની ઇચ્છાવાળો થાય’ (છાંદોગ્યોપનિષત્ ૮-૨-૧) વિગેરે શ્રુતિમાં સર્વ કામનાઓ પ્રાપ્ત થવાનું કહેલું છે. તે જ પ્રમાણે ‘આનંદમય આત્માને પ્રાપ્ત કરીને....’તૈત્તિરીયોપનિષત્ ૩-૧૦-૫. વિગેરે શ્રુતિમાં ફરીથી (સંસારમાં) આવવાનું ન થવાનું પણ કહેલું છે. અહીં તો હવે (ભગવાનથી વિખૂટા થયા) પછી કોઈપણ મનોરથ ફલશે નહિ, અને (સંસારમાં) આવવાનું થશે.<sup>૩</sup> તેથી સર્વ પ્રકારે ઇચ્છેલા<sup>૪</sup> જે ભગવાન, તેમના વિયોગને લીધે કૃતાર્થ નહિ થએલા જ

૨ સંયોગ વિયોગની સ્ફૂર્તિ થવાથી થાય છે, એવો અર્થ છે. અહીં એવો ક્રમ છે કે શરણુમંત્રના ઉપદેશથી ભગવાનમાં પ્રેમ થાય છે અને તેથી આટલા સમય સુધી જે શ્રીકૃષ્ણનો વિયોગ રહ્યો તેનાથી જેનામાં તાપ, ક્લેશ અને આનંદનો તિરોભાવ ઉત્પન્ન થએલા છે તેવા હું (જીવ) હું એવું જ્ઞાન થાય છે. (શરીરની) અંદર દુઃખ થાય તે તાપ, અને બહાર દુઃખ થાય તે ક્લેશ, એવો (તાપ અને ક્લેશમાં) ભેદ છે. (ભગવાનથી) છૂટા પડવાથી તાપ થાય છે, અને પછી આસન્યના સંબંધથી ક્લેશ થાય છે, પછી આનંદનો પૂરો તિરોભાવ થાય છે, એવો ક્રમ છે. આટલું જ્ઞાન થયા પછી આનંદ પ્રાપ્ત કરવા પ્રયાસ કરતાં, ઉપર જણાવેલ ધ્યાનમાં રાખી, તિરોહિત થએલ આનંદ પ્રાપ્ત કરાવવાની પણ શક્તિવાળા, આનંદરૂપ ભગવાન શ્રીકૃષ્ણને જીવ પોતાનું સર્વ સમર્પણ કરે છે. જીવ વાસ્તવિક રીતે ભગવાનનો દાસ હોવાથી, પહેલાં જે દાસપણું પ્રાપ્ત થએલ તે ફરી તે જણાવે છે. તેથી જ પોતે પહેલાં પણ ભગવદીય હોવાથી અને દેહ (ઇન્દ્રિય, પ્રાણ, અંતઃકરણ અને તેમના ધર્મો જ) ખીજના હોવાથી, તેમનું (દેહ વિગેરેનું) સમર્પણ મુખ્ય છે. તેથી જ સમર્પણમાં ‘આત્માની સાથે’ તેમનું સમર્પણ કરે છે અને પછી સર્વ પ્રકારે ભગવાનનો થઈ રહે છે. આમ થતાં સ્વરૂપ (પ્રાપ્ત કરવા) યોગ્ય થાય છે, અને પછી ભગવાનની કૃપાથી તેમની સાથે સંયોગ થાય છે. (હે)

† બ્રહ્માએ પહેલાં અધ્યાયમાં જણાવ્યા પ્રમાણે ભગવાનની સ્તુતિ કરી, ભગવાનનો જૂતલ ઉપર આવિર્ભાવ કરાવ્યો તે કહેલું છે.

૩ પ્રથમ સમયે ભગવાનમાં જ જીવનો લય થાય છે, તેથી સૃષ્ટિ કરવાનો સમય સૂચવતા કાલમાં વર્ષનો વિભાગ જણાવેલો છે. ભગવાન જશે, અને અમે પણ આવશું એવો અર્થ છે. (હે)

૪ જે ભગવાન અમારા ઇચ્છેલા છે, તેમનો વિયોગ રહેવાથી અમે કૃતાર્થ થએલા નથી, તે અર્થ છે. પિતૃલોક વિગેરે અમારા ઇચ્છેલા નથી. ભગવાન જ અમારા ઇચ્છેલા



અમો જીવોને વિચિત્ર તું વિખૂટા પાડે છે. જે અમને (ભગવાનથી) છૂટા પાડવામાં તારો કાંઈપણ પુરુષાર્થ ફલતો હોય તો આ એમ પણ થાય (તું અમને વિખૂટા પાડ પણ ખરો); તેથી (તારો કાંઈ પુરુષાર્થ ફલતો નહિ હોવાથી) તારું વિકીર્ણિત અમુક રમતરૂપ આ (કાર્ય) બાલકની ઘેટા જેવું થાય છે, એટલે (જેમ બાલક) અલૌકિક પણ કાર્ય કરીને, માટી વિગેરેની બનાવેલી ઉત્તમ મૂર્તિ પણ કરીને ક્ષણમાં જ તેને દૂર કરે છે (ભાંગી નાખે છે) (તેવું આ તારું કાર્ય થાય છે) એમ બ્રહ્માનો પણ અવિવેક જણાવેલો છે. (૧૬).

વળી (બ્રહ્માનો) માત્ર અવિવેક છે. એટલું જ નહિ, પરંતુ તે અયોગ્ય (દુષ્ટ) (કાર્ય) પણ કરે છે, એમ નીચેના શ્લોકમાં કહે છે:—

यस्त्वं प्रदर्श्यासितकुन्तलावृतं सुकुन्दवक्त्रं सुकपोलमुचसम्

श्लोकापनोदस्मितलेखसुन्दरं करोषि पारोक्ष्यमसाधु ते कृतम् ॥૨૦॥

જે તું કાળા કેશોથી ઘેરાએલું, સુંદર કપોલવાળું, બિંથી નાસિકાવાળું શોકને દૂર કરનાર થોડા મંદ હાસ્યને લીધે સુંદર, મુકુંદનું મુખ દેખાડીને અદશ્ય કરે છે (તે) તારું કાર્ય દુષ્ટ છે. ૨૦.

અમારા ઉપર ઉપકાર કરવા, (અમારો) શોક દૂર કરવા અથવા (અમને) મોક્ષ મળે તે માટે તે અમને ભગવાનનાં મુખારવિંદનાં દર્શન કરાવેલાં. \* તેનાં દર્શન થતાં નહતાં તે સમયે અમને થોડા જ શોક વિગેરે થતાં, (અને) હમણાં તો વધારે થાય છે, તેથી તે જે કાંઈ કરેલ છે તે પણ દુષ્ટ જ (કાર્ય) કરેલ છે. જેમ મોહ કરાવનારો સારો લાગતો (પદાર્થ) દેખાડીને અયોગ્ય કાર્ય કરે છે તેવો તું છે (એમ) સિદ્ધ કરે છે. પહેલાં તો જેનાથી મોક્ષ (પ્રાપ્ત) થાય જ, તેવું મુકુંદનું એટલે મોક્ષ આપનારનું મુખ મુખ્ય પદાર્થ છે, (અને) તે પણ ઘણાં સર્વજ્ઞો(સર્વ જાણનાર જ્ઞાનીઓ)થી ઘેરાએલું છે, એમ ‘કાળા કેશોથી ઘેરાએલું’ વિશેષણથી કહે છે. કાળા કેશથી ઘેરાએલું કહેલ હોવાથી, પોતાને (મુખારવિંદ પ્રાપ્ત કરવાનો) અધિકાર ન હોય તોપણ તે પ્રાપ્ત થાય છે, એમ સૂચવેલું છે, કારણ કે આ (કેશ) આરે તરફ ઘેરીને રહેલો કામરસ જ છે. પછી (વળી) તે સારા કપોલવાળું એટલે રસનો અનુભવ (કરવા) યોગ્ય છે. કર્ણ બિંથી નાસિકા નાસિકા છે જેમાં તેવું હોવાથી રસથી ભરેલું હોવાથી સંપૂર્ણરીતે ખીંચેલાં રૂપવાળું છે. થોડું જ મંદ હાસ્ય શોકને દૂર કરનારું છે, એમ તેના થોડા જ ધર્મ(ગુણ)થી પણ શોક વિગેરે તો દૂર થઈ જાય છે એમ કહે છે, અને તેવા-

છે, તેમને તો તું અમારાથી વિખૂટા પાડે છે. તેથી અમારો કાંઈ પણ મનોરથ ફલશે નહિ, એવો અર્થ છે. (ભે)

\* અધ્યાય પહેલામાં બ્રહ્માએ પ્રાર્થના કરી, તેથી ભગવાને ભૂતક ઉપર અવતાર લીધેલો હોવાથી, બ્રહ્માએ જ ભગવાનનાં મુખારવિંદનાં દર્શન સર્વને કરાવ્યાં એમ કહેલું છે.



(થોડાં હાસ્ય)ની પણ અહીં (ભગવાનના મુખમાં) સુંદરતા (કરવા)માં જ સમાપ્તિ થાય છે. આવું સદા દર્શન કરવા યોગ્ય મુખ તું પામેલું એટલે પરોક્ષ(ન દેખાય તેવા પદાર્થ)ના ધર્મવાળું કરે છે, કારણ કે જેનું સ્વરૂપ માત્ર દર્શન કરાવવાનું જ છે, તેવું ભગવાનનું મુખારવિંદ પોતાની મેળે અદૃશ્ય ન જ થાય; પરંતુ તું અસ્પષ્ટ- (ન જણાય તેવા)ને પણ સ્પષ્ટ કરે છે, એવી રીતે આને (જેનાં દર્શન થાય તેવાં ભગવાનનાં મુખારવિંદને) પણ ઉલટું (અદૃશ્ય) કરે છે. તે (અસ્પષ્ટને સ્પષ્ટ કરવાનું) તો સર્વ ઉપર ઉપકાર કરનાર હોવાથી, તારું કૃત્ય સાચું છે, પરંતુ આ (ભગવાનના મુખારવિંદને અદૃશ્ય કરવાનું) તો દુષ્ટ છે. વધારે કહેવાથી શું (લાભ)? તે તારા માટે પણ (આ કૃત્ય) દુષ્ટ છે, (એટલે) આ (તારા કર્મથી) તને પણ ઇચ્છેલું (ફલ) પ્રાપ્ત થશે નહિ એવો ભાવ છે. તેથી જ ભગવાન બ્રહ્મલોક (બ્રહ્માના પ્રદેશ) ના માર્ગે પધારી ગયા ન હતા. § (૨૦).

‘અકૂર જ ભગવાનને લઈ જાય છે, તેથી મને કેમ આ પ્રમાણે ઠપકો આપો છો?’ એવી શંકા થાય, તેથી નીચેના શ્લોક કહે છે:—

દૂતસ્તેમક્રૂસ્તમાણ્યયા સ્મ નયશુર્હિ વચ્ચં હરસે વતાજ્ઞવત્ ॥

યેનૈકદશેસ્વિત્સર્ગસૌષ્ઠ્યં ત્વદીયમદ્રાક્ષ્મ વયં મધુદિષઃ ॥૨૧॥

અરે! તું કૂર જ અકૂર નામથી અમને આપેલું ચક્ષુ, જેનાથી અમે મધુના વૈરીના એક ભાગમાં તારી બધી સૃષ્ટિનું સૌંદર્ય જોતાં હતાં, તે અજ્ઞાનીની પેઠે લઈ જાય છે. ૨૧.

જે(ભગવાન)ને તું હાવેલ, અને જે તારા વાક્યથી (ભૂતલ ઉપર) પધારેલા, તેમને અકૂર લઈ જઈ શકે નહિ. તેથી ભગવાનને લઈ જતો હોવાથી કૂર અંતઃકરણવાળો હોવા છતાં, બીજી રીતે (ચાકુલમાં) પ્રવેશ થશે નહિ એમ (માની), ભદ્રા નક્ષત્ર અને મંગલવારની \* પેઠે ‘હું અકૂર છું’ એવું ઉલટું નામ ધારણ કરી, લોકમાં નિંદા ન થાય તે માટે તે (અકૂરના) રૂપથી તું જ (તેમને) લઈ જાય છે. ‘ચક્ષુના ચક્ષુ’ (કેનોપનિષદ ૧-૨) શ્રુતિ પ્રમાણે ભગવાન ચક્ષુના ચક્ષુ છે, અને આ અર્થ (વિષય, વાત) શાસ્ત્રથી સાબિત થયેલ હોવાથી યોગ્ય છે. વળી આ (ભગવાન) ચક્ષુ સર્વને જણાવેલ નથી, પરંતુ તે જ અમને ખાસ કરીને આપેલું છે. દેવો વિગેરે પણ આપેલું ચક્ષુ લઈ લેતા નથી, પરંતુ બીજાએ લઈ લીધેલું (હોય તોપણ) પાછું આપે છે.

§ ભગવાન ભૂતલ ઉપરથી પોતાના ધામમાં પ્રભાસીય લીલામાં પધાર્યા, ત્યારે બ્રહ્મલોકના માર્ગથી પધાર્યા ન હતા, (જૂઓ ૧૧-૩૧-૬ થી ૧૦).

\* ભદ્રા એટલે (મરણી) નક્ષત્ર અને મંગલવાર બંને નામ પ્રમાણે સારા જણાય છે. અનેનો અર્થ ‘સારા’ થાય છે, છતાં બંને અપશુંકનવાળા, અનિષ્ટ કરનાર છે. તેથી રીતે સારા હોવાનો ડોળ રાખનાર દુષ્ટ આવી જાય તે પ્રમાણે.



‘અરે !’ શબ્દ એક જણાવવા યોજેલો છે. આ (ભગવદ્રૂપ ચક્ષુ) વિના (અમે) તદન આંધળાં જ થઈશું. (અમારું) પ્રાકૃત ચક્ષુ તો આ (ચક્ષુ) મળતાં જતું રહ્યું. તેથી (આ ચક્ષુ લઈ જવું તે) ઘણું જ અપકારસ્વરૂપ હોવાથી, (તારે) લઈ લેવું જોઈએ નહિ, એવો ભાવ છે.

‘જેઓ જે (કાર્ય) કરવા તૈયાર થએલા છે તેઓ તે કરશે જ. તેથી ઠપકો (આપવો) નકામો જ છે’ એવી શંકા થાય, તેથી, ‘અજ્ઞાનીની પેઠે’ શબ્દ યોજેલ છે. આ વિષયમાં (ચક્ષુ લઈ જવામાં) તેં યોગ્ય વિચાર કરેલો નથી, તેથી (તને) વિવેક+ શીખવવો જોઈએ, એટલે ઠપકો (આપવો) યોગ્ય જ છે, એવો અર્થ છે. વળી આ ચક્ષુથી તારું પણ મોટું કામ સફલ થશે, એમ ઉત્તરાધી કહે છે, કારણ કે તેં જે સૌંદર્ય રહેલું છે તે કોઈક સ્થલે (તારે) દેખાડવાનું છે. ‘આ સર્વ (જગતને એક ભાગમાં) ધારણ કરીને (હું રહેલો છું),’ (ભગવદ્ગીતા ૧૦-૪૨) વાક્ય પ્રમાણે તે સૌંદર્યનું મૂલ ભગવાન જ હોવાથી, બધાએ (લોકો) સમૂહથી (એક સાથે) તે(સૌંદર્ય)ને ભગવાનના અવયવમાં જ જોઈ શકે, કારણકે (ભગવાનના) એક ભાગમાં જ જગત્ (રહેલું) છે, અને તે(જગત)ના પણ એક પ્રદેશમાં જ સૌંદર્ય રહેલું છે. સ્વપ્ન થઈ જઈ (જોઈ) શકાય, તે માટે જ ચક્ષુ બનાવેલું છે, (અને) સ્વપ્ન તો અહીં (ભગવાનમાં) જ છે. વ્યવહાર તો આંધળાઓનો પણ થાય છે (ચાલે છે). તેથી જ જે ચક્ષુના ચક્ષુથી તારી જ બધી સૃષ્ટિનું સૌંદર્ય અમે જોતાં હતાં (તે તું લઈ બધું છે). વળી અમે (ગોપીઓ) અતિરૂપ છીએ. (તેથી) બીજી રીતે (અમે શ્રુતિરૂપ પણ નહિ જોઈ શકીએ તો) તેં કરેલું પ્રમાણ વિનાનું જ થશે. ‘મધુના વૈરી’ શબ્દથી (એમ જણાવેલું છે કે) ભગવાન તારા ઉપર પણ ઉપકાર કરનારા છે. તે અહીં (વ્રજમાં) રમણ કરે છે, (અને) તે (રમણ)માં વિઘ્ન કરવું તે પણ તારા માટે અયોગ્ય જ છે, એવો અર્થ છે. (૨૧).

એ પ્રમાણે બ્રહ્માને ઠપકો આપી, સ્વતંત્ર ભગવાન બ્રહ્માને ગણકારતા નથી એવી શંકા થવાથી, નીચેના શ્લોકથી આરંભી ચાર શ્લોકોથી ભગવાનને ઠપકો આપે છે:—

ન નન્દસ્યનુઃ ક્ષણમજ્જસૌહૃદઃ સમીક્ષતે નઃ સ્વકૃતાતુરા વત ।

વિદાય ગેહાન્ સ્વજનાન્ સુતાન્ પતીન્ સ્વદાસ્યમદ્વોપગતા નવપ્રિયઃ ॥૨૨॥

અરે ! ક્ષણમાં નાશ પામે તેવી મૈત્રીવાળા, નવિન જેમને પ્રિય છે તેવા નંદના પુત્ર, પોતાને લીધે લાચાર બનેલી, ઘર સગાંઓ પુત્રો અને પતિને તણને ખચિત પોતાનો જ દાસભાવ પ્રાપ્ત કરેલી આપણનો વિચાર પણ કરતા નથી. ૨૨.

+‘વિવેક’ એટલે સાઈ અથવા ખરાબ, ખઈ અથવા ખોટું જાણવાની શક્તિ. અવેક, એટલે એવી શક્તિનો અભાવ.



જો કે ભગવાન (તેમને પ્રાપ્ત કરવાના જૂઠા જૂઠા) માર્ગો બનાવીને પોતે તટસ્થ જ રહે છે, અને દૂર રહીને કાંઈક કરે છે પરંતુ પૂરેપૂરું કરતા નથી, છતાં પણ શરણુમાર્ગમાં તેમણે કાંઈ કરેલ નથી. શાસ્ત્રો પણ (કર્યા) નથી, તેમ જ સાધનો પણ (કરેલાં) નથી. પ્રમાણ \* (માર્ગ)ના વાક્યમાં પણ 'હું તને સર્વ પાપોથી છોડાવીશ' એમ પ્રમેયનું \* ખલ જ જણાવેલું છે. તેથી (તે) ઠપકાને પાત્ર છે જ.

વળી (તે) નંદના પુત્ર છે. ભક્ત (નંદ) ઉપર કૃપા કરી ભક્તિમાર્ગમાં પણ નંદના પુત્ર થયા. (પ્રેમમાં) પ્રવૃત્તિ નહિ કરાવનાર (નંદ) માટે જ્યારે આટલું કરે છે, તો પછી આપણા મનોરથો (સિદ્ધ) થાય તે માટે (મથુરા જવામાં) વિલંબ કેમ કરતા નથી, એવો (અર્થ) છે. તેથી જ ઘણું કરી (ભગવાનની) બીજામાં આસક્તિ થઈ છે, એમ 'ક્ષણમાં નાશ પામે તેવી મૈત્રીવાળા' વિશેષણથી કહેલું છે, એટલે ક્ષણમાં જ નાશ થાય જેનો, તેવી મૈત્રી છે જેમની, તેવા ભગવાન છે. તેવા ન હોત તો (આપણે) વિચાર પણ કરત. તેથી (ક્ષણમાં નાશ પામે તેવી મૈત્રીવાળા હોવાથી) જ ન સમોક્ષે સારી રીતે (આપણને) જોતા પણ નથી, કારણ કે જેમ(ના માટે)ની મૈત્રીનો નાશ થયો હોય તેમને (કોઈ) જોતું નથી. (આપણા તરફ) જોવું જ જોઈએ એ વિષયનું કારણ 'પોતાને લીધે લાચાર બનેલી' વિશેષણથી કહેલું છે. (આપણે) સ્વસ્તે ભગવાનને લીધે જ માતુરા: દીન (લાચાર) (બનેલી છીએ) 'અરે!' શબ્દ જોઈ જણાવવા ચોજેલો છે. કર્મમાર્ગમાં પણ લૌકિકમાં પણ જેઓ પોતાને લીધે લાચાર થએલ હોય તેમને (તેમના તરફ) સારી રીતે જોવામાં આવે છે. જ્ઞાનમાર્ગમાં તો (ભગવાન) આત્મા હોવાના કારણથી જ સદા પ્રકાશ થાય છે (રહે છે), એટલે (ભગવાનનો આ સમયે) બહાર આવિર્ભાવ થએલો હોવાથી, તે પક્ષ(માર્ગ)નો ભગવાને જ ત્યાગ કરેલો છે.

(ગોપીઓ) પોતે શરણુમાર્ગના અધિકારવાળી છે એમ '(ઘર સગાંઓ પુત્રો અને પતિને) તણને' શબ્દથી કહેલું છે. 'સર્વ ધર્મોનો ત્યાગ કરીને' (ભગવદ્ગીતા ૧૮-૬૬) એવો (આનો) અર્થ છે. ઘરનો ત્યાગ કહેવાથી તે(ઘર)ના ધર્મોનો ત્યાગ કહેવાઈ જ ગયો. બહારના (ત્યાગ કરવાના) ચાર છે, અને (શરીરની) અંદરના<sup>૨</sup> તેટલા જ<sup>૨</sup> છે. બહારનાનો પૂરેપૂરો ત્યાગ જ કરવો, (પણ)

૧ ભગવાનને ઠપકા આપવો એ અયોગ્ય છે એમ માનીને, શાસ્ત્ર રીતે ઠપકા આપી શકાય તેમ છે એમ પોતે જ આ પેરાથી સિદ્ધ કરે છે. (હૈ.)

\* જોનારી સત્ય જ્ઞાન થાય તે પ્રમાણ. પ્રમાણમાર્ગ એટલે શાસ્ત્રમાં જણાવેલ મયોદાભક્તિ માર્ગ. જેનું જ્ઞાન પ્રાપ્ત કરવાનું છે તે પ્રમેય. પ્રમેયનું એટલે ભગવાનનું જ ખલ જણાવેલું છે.

૨ અંદરના તેટલા જ એટલે ચાર છે. દેહ, ઇન્દ્રિય, પ્રાણ અને અંતઃકરણ. આ ચાર પોતાની અંદર રહેલાં છે, એવો અર્થ છે. (હૈ.)



અંદરનાને દાસધર્મ (યઈ શકે તે) માટે રાખવા, એવો (ભાવ છે). બહારના-  
ઓને ગણાવે છે. (૧. ધર ઉપર જણાવ્યું). ૨. સ્વજના: એટલે સગાંઓ. ૩. પુત્રો  
એટલે પોતામાંથી ઉત્પન્ન થએલા. ૪. પતિ એટલે વશ રાખનાર. આ (અનુક્રમે  
આપણાથી) ૧ જૂદાં હોવાને લીધે, ૨ (શરણુમાર્ગમાં) વિદ્યન કરનાર હોવાને  
લીધે, ૩ સ્વતંત્ર હોવાને લીધે અને ૪ પોતે જ (આપણે) ભોગ કરનાર છે  
એવા અભિમાનવાળા હોવાને લીધે અંદરના(આર)ની પેઠે દાસધર્મમાં ઉપયોગ-  
વાળા નથી, તેથી (તેમનો) ત્યાગ જ કરવો જોઈએ. 'પોતાનો જ દાસભાવ'  
શબ્દથી 'एक' 'एक' શબ્દનો અર્થ જણાવેલો છે. (મને 'એકલાને' શરણુ આવે,  
પરંતુ દેશ વિગેરેના સંબંધવાળાને નહિ. તે પણ જ્યાં એટલે સાક્ષાત્ (શરણુ  
આવેલી છીએ) પરંતુ નામ+ વિગેરે મારફત નહિ. એવી રીતે (દાસભાવ) પ્રાપ્ત  
કરેલાનો પણ (ભગવાન) ન સમીક્ષે વિચાર પણ કરતા નથી. તેથી માત્ર એ જ  
કરવો યોગ્ય છે. (ભગવાન તેમનો) વિચાર કરતા નથી, તેનાં કારણની 'નવિન  
જેમને પ્રિય છે' વિશેષણથી અટકળ કરે છે. અયોગ્ય હોવા છતાં, નવું જ હોય  
તેને (ભગવાન) પ્રિય માને છે. આ પણ એક સ્વભાવ જ છે. ૨૨.

નવિન ત્રણ પ્રકારનું હોય છે તેથી નવિન પ્રિય હોવાથી સૂચવેલો ભાવ  
નીચેના શ્લોકથી આરંભી ત્રણ શ્લોકોથી પ્રકટ કરે છે:—

સ્તુત્વં પ્રમાતા રજનીયમાશિષઃ સત્યા વમૃતુઃ પુરયોષિતાં ધ્રુવમ્ ।

યાઃ સંપ્રવિદ્યસ્ય મુત્ત્વં વ્રજસ્યતેઃ પાત્યન્ત્યપાક્ષોત્કલિતસ્મિતાસવમ્ ॥૨૩॥

શહેરની સ્ત્રીઓને આ રાતનું પ્રભાત સારું ઉઠ્યું. જેઓ  
(શહેરમાં) પ્રવેશ કરેલા યજ્ઞના પતિનાં અપાંગથી ખીસેલા સ્મિત  
સહિત અધરામૃતવાળા મુખનું પાન કરશે, તેમના મનોરથો નક્કી  
સત્ય (સફળ) થયા. ૨૩.

રાજસસ્તાનસત્રૈવ સાત્ત્વિક-ચેત્યનુક્રમઃ ॥ કા. ૬ ॥

રાજસ, તામસ અને સાત્ત્વિક એવો (ત્રણ નવીન ભાવનો)  
અનુક્રમ છે. કા. ૬.

આપણી સામાવાળીઓને જ આ રાત સારાં ઉગેલાં પ્રભાતવાળી રાત છે,  
પરંતુ આપણને (તેવી નથી); અને પ્રાણણોએ જણાવેલા તેમના જ આશિષ: મનો-

૩ 'મામેકં શરણં વ્રજ' ભગવદ્ગીતા ૧૮-૬૬માં આવેલ 'एक' શબ્દનો અર્થ કહેલો છે.  
આ અર્થ 'स्वदास्यम्' માં આવેલા 'स्व' શબ્દથી જણાવેલો છે, એવો અર્થ છે. (ભ)

૪ અમારે ભગવાનનું એકલાનું કામ છે, તેમની સાથેની રસને વધારનારી દેશ વિગેરે  
સામગ્રીનું કામ નથી, એવો અર્થ છે. (ભ)

+ગોપીઓ સાક્ષાત્ ભગવાનના સ્વરૂપને શરણુ આવેલી છે, ભગવાનનાં નામ વિગેરે  
+ મરફત તેમને શરણુ આવેલી નથી એમ જણાવી પોતાનો અધિકાર અધિક છે એમ સૂચવેલો.



રજો સત્ય થયા છે, કારણકે તેઓ શહેરની સ્ત્રીઓ (હોઈ) ચતુર છે. તેવી (ચતુર) ન હોત તો તેઓ (ભગવાનનાં દર્શન કરવા) અહીં જ આવત. તેથી (તેઓ ચતુર હોવાથી) જ આપણું ત્યાં જવું પણ નિષ્ફલ છે, કારણ કે આ (આપણી) શોકોનો (શહેરની સ્ત્રીઓનો) અવસર છે. આપણા ભોગના કાલ કરતાં તેમનો (ભોગનો કાલ) ઉત્તમ છે, અને (તેમનો) દેશ પણ ઉત્તમ છે. તેથી ભવિષ્યમાં જે બનાવ થવાનો છે તે બધીને (ત્યાં શહેરમાં જ) સ્થિર રહેલી શહેરની સ્ત્રીઓ ચતુર જ છે. તેથી (તેઓને) નક્કી મોટો ઉત્સવ થશે. ઉત્તરાર્ધથી (તે) ઉત્સવ જણાવે છે. સારી રીતે પ્રવેશ કરેલા મજના પતિનાં એટલે પોતાના (શહેરની સ્ત્રીઓના) સ્થાનમાં પ્રવેશ કરેલા ગોકુલના સ્વામી ગોવિંદનાં મુખનું તેઓ પાન કરશે, કારણકે મુખના મુખનું અને (પતિ સિવાયના) બીજાના મુખનું (પાન કરવામાં) ઘણો આનંદ થાય છે. તે મુખમાં તેઓને અમૃતનું પાન પણ થશે. (તેઓને) માત્ર લાવણ્યરૂપ અમૃતનું પાન થશે એમ નહિ હોવાથી, (તે અમૃતનું) ખાસ ચિહ્ન કહે છે કે અપાંગથી ખીલેલું જે સ્મિત, તે (સ્મિત) સહિત (જે) અધરામૃત, તે જ દેહ વિગેરેને ભૂલાવનારું છે. આથી (એમ કહ્યું છે કે) તેઓને પહેલાંના દુઃખનું સ્મરણ રહેતું નહિ હોવાથી, અને હમણાં આનંદનો અનુભવ થતો હોવાથી, તેઓ જ મોટાં ભાગ્યશાળી છે, પરંતુ અમારું (એવું મોટું ભાગ્ય) નથી. ૨૩.

‘આને ભલે તેઓ(શહેરની સ્ત્રીઓ)ને (મુખ) થાય, કાલે અથવા પરમ દિવસે ભગવાન અહીં આવશે એટલે આપણને જ મુખ થશે’ એવી શંકા થાય, તેથી નીચેનો શ્લોક કહે છે:—

તાસાં મુકુન્દો મધુમન્જુમાવિતૈર્ગૃહીતચિત્તઃ પશ્ચાન્ મનસ્વ્યપિ ॥

કયં પુર્ત્નઃ પ્રતિયાસ્યતેવલા ગ્રામ્યાઃ સલજ્જસ્મિતવિભ્રમૈર્ભ્રમન્ ॥૨૪॥

હે અખલાઓ ! તેઓની મીઠી મનોહર વાણીઓથી હરાએલાં ચિત્તવાળા મુકુંદ પરતંત્ર અને મનસ્વી હોવા છતાં (તેઓના) લજ્જા અને સ્મિતવાળા વિલાસોથી ભ્રમણ કરતા (હોવાથી) આપણુ ગામડી-ઓ પાસે પાછા કેમ પધારશે ? ૨૪.

તે (મુકુન્દ) મોક્ષ આપનાર હોવાથી આપણને શાસ્ત્રથી પ્રાપ્ત થતી મુક્તિ જ આપશે, અથવા તેઓની (શહેરની સ્ત્રીઓની) મીઠી એટલે સ્વાદિષ્ટ અને મધુ સાંભળવામાં મનોહર અને પરિણામે ઉત્તમ એવી જે વાણી, જે એક (વાણી)થી પણ કાર્ય પાર પડે તેવી ઘણીએ વાણીઓ (શહેરની સ્ત્રીઓની થશે). તેથી (તેવી વાણીઓથી) હરાએલાં ચિત્તવાળા (ભગવાન થશે); અને પુરુષ ચિત્તને આધીન છે (તેથી શહેરમાં જ રહેશે).

‘નંદણ (ભગવાનની) સાથે છે, અને ભગવાન પણ જેમણે ઇંદ્રિયોને છતેલી



છે તેવા હોઈ પરાધીન રહીને જ પ્રવૃત્તિ કરે છે, પરંતુ પોતાની મેળે પ્રવૃત્તિ કરતા નથી' એવી શંકા થાય, તેથી કહે છે કે (ભગવાન જેમણે ઇન્દ્રિયો છતેલી છે તેવા અને પરાધીન છે એ) સાચું. જો કે (ભગવાન) પરાધીન છે, અને જો કે તે મનસ્વી (ચતુર, છતેન્દ્રિય) છે, છતાં પણ (આપણે) આ રસ એકવાર ભોગવેલો હોવાથી આપણે મોક્ષ પામેલી જેવીઓ હોવાથી ભગવાન ના આપણી પાસે પાછા કેમ પધારશે ? જેમ (ભગવાન) નંદજીને આધીન છે, તેમ બીજા- (શહેરની સ્ત્રીઓ)ને પણ આધીન થશે, કારણ કે જેવી આપણે તેવી બીજાઓ પણ (છે). 'હો અબલાઓ !' એવું સંજોધન (સાંભળનાર ગોપીઓની આ વિષયમાં) સંમતિ જણાવવા અથવા (આ વિષયમાં આપણે) ઠાંઈ ઉપાય નથી એમ જણાવવા કરેલું છે. 'ગામડીઓ' વિશેષણથી પોતાની અંદરનો (ભગવાન પાછા પધારે તેમાં) અડચણરૂપ ગુણ જણાવેલો છે. જો કે ગામડીઓ રસ મુખ્ય છે, તેથી (ભગવાન પાછા પધારે એવો) સંભવ છે, છતાં પણ બધીએ શહેરની સ્ત્રીઓ વિગેરેનો ભોગ કરવામાં ઘણો સમય થઈ જાય, તેથી (ભગવાન) ફરી પધારશે કે નહિ એવી શંકા રહેવાથી, (પાછા) 'કેમ' પધારશે, એમ (પાછા પધારવાના) પ્રકાર સંબંધી પ્રશ્ન કરેલો છે. (પ્રેમમાં) પ્રથમ પ્રવૃત્તિ થતાં લજ્જા થાય છે, પછી સ્મિત આવે છે, પછી વિલાસો થાય છે. તે(કાર્યો)ને લીધે તેઓમાં જ ભ્રમણ કરતાં, એટલે તે- (શહેરની સ્ત્રીઓમાં જ ફરી ગોળના આકારમાં ભ્રમણ કરતાં ભગવાન પાછા કેમ પધારશે ? ભ્રમ \* ઉત્પન્ન થાય ત્યારે (બહાર) નીકળવાનો માર્ગ પણ ભૂલી જવાતો હોવાથી, ભ્રમણ અચિત યોગ્ય નથી જ. ૨૪.

'ભગવાન ભક્તો ઉપર પ્રેમ રાખનાર (હોવાથી) પાછા પધારશે' એવી શંકા થાય, તેથી નીચેનો શ્લોક કહે છે:—

અથ ધ્રુવં તત્ર દશો ભવિષ્યતે દાશાર્હમોજાન્ધકવૃષ્ણિસાત્વતામ્ ॥

મહોત્સવઃ શ્રીરમણં ગુણાસ્પં દ્રક્ષ્યન્તિ યે ચાષ્વનિ દેવકીસુતમ્ ॥૨૫॥

દાર્શાદ, ભોજ, અંધક, વૃષ્ણ અને સાત્વતો અને જેઓ માર્ગમાં લક્ષ્મીના પતિ, ગુણોના ધામ, દેવકીપુત્રનાં દર્શન કરશે તેઓની દૃષ્ટિનો આજે ત્યાં જરૂર મોટો ઉત્સવ થશે. ૨૫.

૧ 'પરાધીન રહીને' એટલે 'બીજાની (સ્ત્રીની) ઇચ્છાથી જ ભોગ કરવાની પ્રવૃત્તિ કરે છે' (જે) 'પરાધીન રહીને,' એટલે પોતે જાતક હોવાથી નંદજીને આધીન રહીને જ પ્રવૃત્તિ કરે છે, એવો અર્થ જણાય છે કારણ કે 'નંદજી સાથે છે' એમ પહેલાં કહેલું છે. નંદજી સાથે હોવાથી શહેરની સ્ત્રીઓનો ભોગ કરશે નહિ, એવી શંકા અહીં કરેલી જણાય છે. \* 'ભ્રમ' એટલે (૧) ગોળના આકારમાં ફરવું તે. (૨) મનનો ગુંચવાડો. અહીં જાતે અર્થમાં આ શબ્દ યોજેલો જણાય છે. ભ્રમણ યોગ્ય નથી જ, છતાં ભગવાન ભ્રમણ કરતા હોવાથી આપણી પાસે પાછા કેમ આવશે ? નહિ આવે, એવો ભાવ જણાવે છે.



ભકતો પણ ત્યાં (મધુરામાં) ઘણા છે. તેથી દાશાહી, ભોજ, અંધક, વૃષ્ણિ અને સાત્વતો એના પાંચ પ્રકારના તે (ભકતો)ની દૃષ્ટિનો મોટો ઉત્સવ થશે. આ પાંચ પ્રકારમાં કુકુર વિગેરે(ચાલવોની ભતો)નો પણ સમાવેશ થાય છે, છતાં પણ જેઓમાં સત્ત્વ(ગુણ) મુખ્ય છે તેઓને જ ગણાવેલા છે. (તેઓની દૃષ્ટિનો ઉત્સવ થશે), કારણ કે શોભા નીરખવી જોઈએ, અને શોભા લક્ષ્મીને અધીન છે, તોલક્ષ્મીના પણ (ભગવાન) પતિ છે. વળી જેઓ માર્ગમાં (દર્શન કરશે), એટલે (ભગવાન) દેવકીના પુત્ર હોવાથી તે (દેવકીનું) હિત કરવા પધારતા હશે ત્યારે જેઓ માર્ગમાં તેમનાં દર્શન કરશે, તેઓની દૃષ્ટિનો પણ મોટો ઉત્સવ થશે.

‘માત્ર દર્શનથી ઇચ્છેલું’ (ફલ) કેમ પ્રાપ્ત થાય ?’ એવી શંકા થાય, તેથી ‘ગુણોના ધામ’ પદ યોજેલ છે. (ભગવાન) અનંત ગુણોના ધામ હોવાથી, (તેમનાં) દર્શન થયા પછી ગુણો ‘તેમના(દર્શન કરનાર)માં જ આવશે. તેથી ફલ(પ્રાપ્ત થવા)માં જેનું પરિણામ આવે તેવો મોટો જ ઉત્સવ થશે. ત્રણ પ્રકારના<sup>૧</sup> (ભાવ) જણાવ્યા. ૨૫.

એવી રીતે ચાર પ્રકારે ભગવાનને ઠપકો આપી, નીચેના શ્લોકમાં અકૂરને નિંદે છે:—

મૈતદ્વિધસ્યાકરુણસ્ય નામ મૂદદૂર હત્યેતદતીવ દારુણઃ ॥

યોઽસાવનાશ્વાસ્ય સુદુઃસ્વિતં જનં પ્રિયાત્ પ્રિયમ્ નેષ્યતિ પારમધ્વનઃ ॥૨૬॥

આ જે ઘણો જ દૂર થઈ ઘણા જ દુઃખી જનને આશ્વાસન આપ્યા વિના (તેમના) પ્રિયથી પણ પ્રિયને માર્ગના (ખીજા) છેડે લઈ જાય છે તેવા પ્રકારના ઘાતકીનું ‘અકૂર’ એવું આ નામ ન હો. ૨૬.

નામ તો અર્થ (ગુણ) પ્રમાણે જ (પાડવું) યોગ્ય છે. દૂરપણું વિગેરે તો અંતઃકરણના ગુણો છે, તેથી (આનું) નામ વિચાર કર્યા વિના જ પાડેલું છે. ‘અકૂર’ એવું આ નામ આ(માણસ)નું ન હો, કારણ કે જે સર્વનો સંહાર કરનાર છે તે અકૂર કેમ હોય ? આ ઘણો જ ઠર છે તેથી ‘આકૂર’ (પૂરેપૂરો દૂર) (એવું નામ તેને) યોગ્ય છે. ‘તે પણ (આ) કામ માટે આવેલો (હોવાથી) શું કરે ?’ એવી શંકા થાય, તેથી ‘(ઘણાજ દુઃખી જનને) આશ્વાસન આપ્યા વિના (પ્રિયથી પણ પ્રિયને માર્ગના છેડે લઈ જાય છે)’ એમ કહેલું છે. ગોપીજન ઘણાં જ દુઃખી છે, તેમને આશ્વાસન આપ્યા વિના તેમનાં સર્વસ્વ બનેલા(ભગવાન)ને લઈ જાય છે, એવો (અર્થ છે). ભગવાનને (પાછા) લાવીને, અથવા હરકોઈ રૂપથી તેમને અહીં (ગોપીઓ પાસે) રાખીને, અથવા ‘હું તમારી પાસે પાછો

૧ ‘ત્રિવીસમા શ્લોકના આભાસમાં નવિન પ્રિય હોવાને લીધે સૂચવેલા ભાવો’ શબ્દો અહીં અપ્યાહાર છે. [હિ] ત્યાં કહેલા ત્રણ પ્રકારના ભાવો ૨૩ થી ૨૫ સુધીના ત્રણ શ્લોકમાં રાજસ, તામસ અને સાત્ત્વિકના અનુક્રમે જણાવ્યા.



આવીશ' એવો (ભગવાન પાસે) વાણીનો કરાર કરાવીને આશ્વાસન થાય, અને પછી લઈ જવા એ યોગ્ય છે; પરંતુ ધન વિગેરે (ગોપીઓને) આપવાથી આશ્વાસન ન થાય, કારણ કે (ગોપીઓને) ભગવાન 'પ્રિયથી' એટલે પ્રાણુથી પણ વધારે પ્રિય છે અને આત્માથી પણ વધારે પ્રિય છે. વળી (અકૂર ભગવાનને) લઈ જાય છે તે પણ ગાયો ચરાવવા જાય તેમ લઈ જતો નથી, પરંતુ માર્ગના (ખીન) છેડે લઈ જાય છે કે જ્યાં પધારેલ તે દિવસે પાછા પધારે નહિ. ૨૬.

નીચેના શ્લોકમાં બધાઓને દોષ દે છે:—

અનાર્દ્રધીરેષ સમાસ્થિતો રથં તમન્વમી ચ ત્વરયન્તિ દુર્મદાઃ ॥

ગોપા અનોમિઃ સ્યવિરૈરુપેક્ષિતં દૈવં ચ નોદ્ય પ્રતિકૂલમીહતે ॥૨૭॥

આ કઠણુ મનવાળા રથમાં ચડી બેઠા અને તેમની પછી આ ભાનવિનાના ગોપો ગાડાઓથી (જવાની) ઉતાવળ કરી રહ્યા છે. ઘરડાઓ (આપણી) દરકાર કરતા નથી અને આપણું દૈવ આજે (આપણાથી) વિરૂદ્ધ કાર્ય કરે છે. ૨૭.

ગોપીઓ સિવાયના બધાઓને જ (મથુરા જવા સંબંધી) ઘણો ઉત્સાહ હતો. તેથી બધાએ સવારમાં જ ભોજન કરી લીધું, અને અકૂર સિવાયના રથમાં અથવા ગાડાઓમાં ચઢી બેઠા. યશોદા વિગેરેએ (મથુરા પધારવાની) પરવાનગી આપેલા ભગવાન પણ સારી રીતે જ રથમાં વિરાજ્યા. આ સમયે પણ તેમણે આપણા (ગોપીઓનો) વિચાર ન કર્યો તેથી આ શ્રીકૃષ્ણ કઠણુ મનવાળા જણાય છે. તે આપણને તો જોતા પણ નથી. વળી આ જેટલા ગોપો છે તે બધાએ ભાન વિનાના એટલે વિચાર વિનાના થઈ, ખીનની હત્યા થતી હોય તોપણ જેમને દુઃખ થાય નહિ તેવા થઈ, તેમની પાછળ (જવાની) ઉતાવળ કરે છે, કારણ કે (તેઓ) તેવા જ જોવામાં આવે છે. 'ચ' 'અને' શબ્દથી (એમ જણાવ્યું છે કે) આ અકૂર પણ (જવાની ઉતાવળ કરે છે). પાછળથી બાકી રહેલ ગાડાઓમાં જવાનું આવી પડે તેથી તે (ગોપો) ગાડાઓમાં ચઢી બેઠા. એટલે તેઓને ચાલવાની મહેનત (કરવી) ન પડે. 'ગાડાઓથી' એટલે (જવાના) સાધનોથી, (જવાની ઉતાવળ કરે છે), એમ પણ કહેલું છે.

'ત્યારે ઉપનંદ વિગેરે ઘરડાઓને કહો' એવી શંકા થાય, તે સંબંધમાં 'ઘરડાઓ દરકાર કરતા નથી' એમ કહે છે, કારણકે તેઓના વિચાર પ્રમાણે ગોપીઓ તેવી (સરખી), અને નગરની સ્ત્રીઓ પણ તેવી; નંદજી વિગેરે પણ તેવા જ અને વસુદેવ વિગેરે પણ તેવા જ.

'(જવામાં) વિઘ્ન થાય અથવા કેટલાક સમય સુધી અડચણ થાય તે માટે અદ્યપ્તને વિનંતિ કરો' એવી શંકા થાય, તે સંબંધમાં '(આપણું) દૈવ (આજે) વિરૂદ્ધ



કાર્ય કરે છે) એમ કહે છે. ‘ચ’ ‘અને’ શબ્દથી (એમ જણાવ્યું છે કે) કાલ વિગેરે બધાએ (આપણાથી) વિરુદ્ધ કાર્ય કરે છે. ૨૭,

નીચેના શ્લોકમાં પોતાની પ્રવૃત્તિને રોકી રાખનાર તરીકે સગાંઓનો દોષ કાઢતાં, તેઓની અવગણના કરે છે:—

નિવારયામઃ સમુપેત્ય માધવં કિં ચોકરિષ્યન્ કુલબૃદ્ધવાન્ધવાઃ

મુકુન્દસંગાત્ નિમિષાર્થદુસ્ત્યજાવ્ દૈવેન વિધ્વંસિતદીનચેતસામ્ ॥૨૮॥

માધવ પાસે જઈને (તેમને જતા) અટકાવીએ. અહ્યા પલકારા સુધી પણ તણ ન શકાય તેવા મુકુન્દના સંગને લીધે દૈવે હલકી પાડેલી અને દુઃખી ચિત્તવાળી આપણને કુલનાં ઘરડાં સગાંઓ શું કરશે ? ૨૮.

બધીઓએ ભેગી મળી, ભગવાનને (જતા) અટકાવવા ભેઈએ.

‘એમ થશે તો સગાંઓ કેાપ કરશે ?’ એવી શંકા થાય, તેથી ‘(કુલનાં ઘરડાં સગાંઓ) આપણને શું કરશે ?’ શબ્દો યોજેલા છે. ન: આપણને શું કરશે, એટલે પહેલાં (ભૂતકાલમાં) તેમણે શું કર્યું છે અને (હવે) શું કરવાના છે ? કારણ કે તેઓ કુલનાં જ ઘરડાં સગાંઓ છે. કુલને જરૂર હોય ત્યારે (આપણને) કુલમાં સખી મૂકે છે, પરંતુ બીજું કંઈ કરતા નથી. ભગવાન અને કુલના ભેદ(તદ્વા-વત)નો વિચાર કરતાં, કુલ બંધન કરાવનાર છે અને ભગવાન મુકુન્દ (મોક્ષ આપનાર) છે. વળી તે(ભગવાન)નો સાક્ષાત્ સંગ થાય છે, તે તો (આંખના) અહ્યા પલકારા સુધી પણ તણ શકાય તેવો નથી. તે કારણ(મુકુન્દના સંગ)ને લીધે દૈવે એટલે આપણા અંદરે જ (આપણને) હલકી પાડેલી છે, (અને) તેથી જ (આપણે) દુઃખી ચિત્તવાળી છીએ. તેથી આપણને કુલમાં રહેનારાઓ કંઈપણ કરી શકવાના નથી; કારણ કે જો તેઓ (આપણને) ભગવાનને આપી દે, તો તો (કંઈક) કર્યું જ (ગણાય); પરંતુ તે તો તેઓ કરતા નથી. તેઓ (આપણી પ્રવૃત્તિને) રોકી રાખનારા હોવાથી, (આપણને) તેઓનું કંઈ પ્રયોજન નથી. (તેઓ આપણા ઉપર) અપકાર કરવાના હોય, તો (તે અપકાર) આપણો એની મેળે જ થએલો છે, એટલે એવું દબેલાનું દબવાનું (નકામું) કાર્ય તેઓ શા માટે કરે ?

‘જો (ભગવાન તમારી પાસે) નહિ આવે તો (તેમને અહીં) રોકવાથી શું થશે (વળશે) ?’ એવી શંકા થાય, તેથી ‘માધવ’ શબ્દ યોજેલો છે, કારણ કે તે (માધવ) લક્ષ્મીના પતિ છે. બલથી લક્ષ્મીએ પકડી રાખ્યા, એટલે તેના થયા એવી રીતે આપણા પણ થશે. (રોકવાનો) પ્રયત્ન કરવામાં આવે તો (પછી) આપણી બુદ્ધિનો દોષ નહિ (ગણાય), પરંતુ (પ્રયત્ન) કરવામાં ન આવે તો (પછી) પશ્ચાત્તાપ થશે, એવો ભાવ છે. પશ્ચાત્તાપ ન થાય તે માટે આ પ્રમાણે ઉદ્વેગ કરવાનો છે, પરંતુ કાર્ય સિદ્ધ થાય તે માટે (કરવાનો) નથી, એવો (અર્થ છે).



છતાં પણ બધીની આ(કાર્ય)માં સંમતિ થઈ નહિ, તેથી લૌકિકમાં દષ્ટિવાળી, અલૌકિકમાં દષ્ટિવાળી અને પરમ તત્ત્વમાં દષ્ટિવાળીઓએ (ભગવાનને રોકવાની) પ્રવૃત્તિ કરી નહિ. ૨૮.

પછી, દુઃખનો અભાવ અને સુખ તે (ભગવાન) આપે છે. તેથી તેમના વિના દુઃખ કેમ દૂર થશે, સુખ નહિ થાય તો કેમ જીવીશું, અથવા મરણ થતાં ભગવાન પ્રાપ્ત થશે નહિ એટલે આપણી કેવી દશા થશે, એમ આશાસ્થિત થઈ નીચેના શ્લોકથી આરંભી જે શ્લોકોથી પોતાને જ દોષ દે છે:—

यस्यानुरागललितस्मितवल्गुमन्त्रलीलावलोकपरिरम्भणरासगोष्ठयाम् ॥

नीताः स्म नः क्षणमिव क्षणदा विना तं गोप्यः कथं न्वतितरेम तमो दुरन्तम् ॥૨૯॥

હે ગોપીઓ ! જેમના પ્રેમપૂર્વક સુંદર હાસ્ય, ગુહ્ય ભાષણોવાળી લીલા, દષ્ટિ, આશ્લેષ અને રાસના સમૂહમાં આપણી રાત્રિઓ એક ક્ષણની પેઠે વીતાડી, તેમના વિના અંત વિનાના અંધકારને આપણે કેમ તરશું ? ૨૯.

પ્રેમ વિગેરે ભગવાનના (કહેલા) છે. પ્રેમપૂર્વક જે હાસ્ય, તે (હાસ્ય પૂર્વક જે વલ્ગુમન્ત્રાઃ ગુહ્ય ભાષણો, તે (ભાષણો) સાથેની લીલા, તે (લીલા) પૂર્વક આ જે દષ્ટિ, પછી અધિક રસ ઉત્પન્ન થાય તે માટે આશ્લેષ અને રાસ. આ(બધા)ની ગાંઠી સમૂહ અથવા દેશકાલ સાથેનો અવસર<sup>૧</sup>, તેની અંદર ક્ષણદાઃ રાત્રિઓ ક્ષણની પેઠે (આપણે) વીતાડી. આ વિષયનું વિવેચન કરી પ્રમાણ કહેવાની જરૂર નથી, (કારણ કે) 'સ્મ' શબ્દથી તેની પ્રસિદ્ધિ (જણાવી છે). (તે) સર્વ ગોપીઓના અનુભવથી સાબિત થએલું છે. જે રાત્રિઓ ખીજાઓને ક્ષણ (અવકાશ) આપે છે તેથી તેઓ (જે) ખડું ક્ષણોવાળી હોય છે, તેમને પણ આપણે(તેઓ) જાણે કે એક ક્ષણ હોય તેમ વીતાડી. હવેથી તેમના (ભગવાનના) વિના તેમની (ઉપર જણાવેલી) સર્વ સામગ્રી જતી રહેતાં, ચંદ્ર વિગેરેના પણ જતા રહેવાથી સ્થિર અંધકાર જ રહેશે. તે(અંધકાર)ને આપણે કેમ તરીશું, એટલે એક પાક રાત જશે નહિ, એવો ભાવ છે. ખરેખર આ (દિવસ) અંધારી તેરસ હતી. તેથી અંધકાર થયો જ હતો. (ગોપીઓના મનની) અંદરનો (અંધકાર) પણ થયો હતો. ૨૯.

વળી કેટલાક અંધકારમાં પણ જીવે છે, પરંતુ આપણે તો જીવી જ શકીશું નહિ એમ નીચેના શ્લોકમાં કહે છે:—

૧ 'અવસર' એટલે 'તે તે દેશ અને કાલમાં તે સ્થળોમાં ભગવાનનું પધારવું' (તે). દેશ, કાલ સહિત ઉપર જણાવેલ ભગવાનના પ્રેમ વિગેરે પ્રાપ્ત થવાની તક, એવો પણ સર્વ શકાય.



યોદ્ધઃ ક્ષયે વ્રજમનન્તસત્ત્વઃ પરીતો ગોપૈર્વિશત્પુરજશ્ચુસ્તિતલકસ્રક્ર ॥

વેણું ક્વણન્ સ્મિતકટાક્ષનિરીક્ષણેન ચિત્તં ક્ષિણોત્પમુમૃતે નુ કથં ભવેમ ॥૩૦॥

જે દિવસનો ક્ષય થતાં વ્રજમાં પ્રવેશ કરનારીઓની ખરીની રજેથી છવાએલ કેશ અને માળાઓવાળા, ગોપોથી વીંટાએલા, અનંતના મિત્ર વેણુ વગાડતાં હાસ્યવાળી કટાક્ષદષ્ટિથી (આપણાં) ચિત્તને પીડે છે, એમના વિના આપણે કેમ રહીશું (જીવીશું) ? ૩૦.

‘દિવસનો ક્ષય થતાં’ એટલે સંધ્યા સમયે. ‘ક્ષય’ શબ્દ વાપર્યો તે દિવસ શત્રુ છે એમ જણાવનારો છે. અનંત એટલે ખલભદ્ર. આ(‘ખલભદ્રના મિત્ર’ કહ્યું તે)થી કાલ પણ તેમને (ભગવાનને) અતુકૂલ છે એમ કહેલું છે. ‘ગોપોથી વીંટાએલા’ વિશેષણથી (ગોપીઓ) એમ કહે છે કે બધાને સાથે રાખી (ભગવાન) આપણું જ કામ કરે છે. વળી (ભગવાને) જે કર્યું છે તે પણ આપણા માટે જ કર્યું છે, એવું તેનું વર્ણન ‘(વ્રજમાં) પ્રવેશ કરનારીઓની ખરીની રજેથી છવાએલ કેશ અને માળાઓવાળા’ વિશેષણથી કરે છે. વ્રજમાં પ્રવેશ કરતી જે ગાયો, તેઓની ખરીઓની રજેથી છવાએલાં છે કેથો અને માળાઓ જેમનાં (તેવા ભગવાન). એક (કેશ) જ્ઞાનરૂપ<sup>૧</sup> છે, બીજી (માલાઓ) ભક્તિરૂપ છે. બંને પ્રકારના(જ્ઞાની અને ભક્ત)નો એવી રીતે ક્લેશથી પણ (ભગવાન) ઉદ્ધાર કરે છે એમ જણાવવા બંનેને<sup>૨</sup> પણ ધર્મનો સંબંધ હોવાનું (ગાયોની રજેથી છવાએલ હોવાનું કહ્યું તેથી) સૂચવેલ છે. પછી રસોને બંધત કરવા વેણુને વગાડતાં, તે(રસો)ને પુષ્ટ કરવાની ઇચ્છાથી હાસ્યપૂર્વક જે કટાક્ષદષ્ટિ, તેનાથી આપણાં ચિત્તને ક્ષિણોત્તિ પીડે છે. કામને બંધત કરી, પછી રમણ કરે છે. એવી રીતે સર્વ સ્થલે સુખ આપનાર (ભગવાન) વિના આપણે કેમ રહીશું એટલે આપણી કેવી દશા થશે ? ૩૦.

એ પ્રમાણે દોષ દર્શ, પહેલાં\* રૂદ્ધ કરવાથી (ભગવાનનો) પ્રાદુર્ભાવ થયો હતો, તેથી રડવા લાગી, એમ નીચેના શ્લોકમાં કહે છે:—

॥ શ્રીશુક ઉવાચ ॥ શ્રી શુક કહે છે:—

एवं ब्रुवाणा विरहातुरा भृशं व्रजस्त्रियः कृष्णविषक्तमानसाः ॥

વિમુજ્ય લજ્જાં રુદ્ધઃ સ્મ સુસ્વરં ગોવિન્દ દામોદર માધવેતિ ॥૩૧॥

એ પ્રમાણે બોલતી, વિરહ(ના વિચાર)થી બહુ દુઃખી થએલી શ્રીકૃષ્ણમાં ચોંટી રહેલ ચિત્તવાળી વ્રજની સ્ત્રીઓએ લજ્જાનો ત્યાગ

૧. જ્ઞાનરૂપ એટલે જ્ઞાન જણાવનારા કેશા. (હે.)

૨. માલાઓ કાર્તિરૂપ હોવાથી ભક્તિ જણાવનારી છે. (હે.)

૩. ‘બંનેને પણ’ એટલે ‘જ્ઞાનને અને ભક્તિને પણ’ (હે.)

\* અધ્યાય ૨૯ શ્લોક ૧-૨.



કરી, 'હે ગોવિંદ, હે દામોદર, હે માધવ' એમ મોટા અવાજે (કહી) રડવા માંડ્યું. ૩૧.

આ (દોષ દેવાનો) એક પ્રકાર કહ્યો. \* એવી રીતે અનંત પ્રકારથી (ગોપીઓ) બોલવા લાગી; અને વિરહથી એટલે (વિરહના) વિચારથી દુઃખી થઈ, કારણ કે (તે) મળની સ્ત્રીઓ સદાનંદ(શ્રીકૃષ્ણ)માં ચોટી રહેલ ચિત્તવાળી હતી, (અને) વિષયોથી (તેમને) સંતોષ થાય તેમ નહતું. પછી લજ્જાનો ત્યાગ કરી મુક્તમ મોટા અવાજથી રડવા લાગી. શાસ્ત્ર પ્રમાણે જે દેવો વિગેરેએ કરેલું, ભક્તિને લીધે જે અમો(ગોપીઓ)એ કરેલું, અને લોક પ્રમાણે જે (ભગવાને) પોતે કરેલું, તે સર્વ ભગવાન કૃપાવી દેતા હતા, તેથી ત્રણ સંજોધન કરેલાં છે. ગોવિંદનો [પ્રેમ] અભિપ્રેક્ષ કરેલો, દામોદરને વશ કરેલા, અને માધવ લક્ષ્મીના પતિ થયેલા. આ ધર્મો ઘણા ભાગે ભગવાન વિસરી ગયા, તેથી (ભગવાનની) દયા પ્રાપ્ત થાય તે માટે (ગોપીઓએ) રૂદન કરી (તે ધર્મો જણાવનાર) સંજોધનો ઉચ્ચાર્યો. ૩૧.

સ્ત્રીણામેવં રુદન્તીનામુદિતે સવિતર્યથ ।

અદ્રૂ(શ્વો)દયામાસ કૃતમૈત્રાદિકો રથમ્ ॥ ૩૨ ॥

સ્ત્રીઓ એ પ્રમાણે રડતી હતી (અને) હવે સૂર્ય ઉગ્યો ત્યારે જેણે મૈત્ર વિગેરે કરેલાં હતાં તેવા અકૂરે રથ હાંકવા માંડ્યો. ૩૨.

સ્ત્રીઓનાં રડવાને લીધે (ભગવાન મથુરા) જશે નહિ એમ માનીને, અને સૂર્યોદય થતાં (ત્યાંથી નીકળવાનો) સમય થઈ ગયો એમ જાણીને, વસુદેવ વિગેરેનું કાર્ય સાધનાર કૃતમત્રઃ કંસનું પણ મિત્રનું કાર્ય કરવાની ઇચ્છાવાળો અથવા સંધ્યાવંદન જેણે કરેલું છે તેવો, અથવા અવશ્ય કરવાનું કાર્ય જેણે કરેલું છે તેવો અકૂર પોતે (રથ હાંકવા માંડ્યો). 'સૂર્યોદય સુધી (સવારની સંધ્યામાં) પૂર્વ તરફ મુખ રાખી રહેવું' (યાજ્ઞવલ્ક્ય સ્મૃતિ ૧-૨૫)વાક્ય પ્રમાણે સૂર્યોદય સુધી અકૂરે કર્મ જ કર્યાં એમ જણાય છે, અથવા અગ્નિહોત્ર કરવાના વિગેરે સમયે જવું (મુસાફરી આરંભવી) નહિ એમ જણાવવા (એમ કહેલું છે). 'હવે' એટલે જૂદા પ્રકારથી ગોકુલ(માં રહેવા)ની વાસનાનો ત્યાગ કરી, બીજી વાસનામાં પડેલા ચિત્તવાળો થઈ (અકૂરે) રથ હાંકવા માંડ્યો. ૩૨.

પછી (મથુરા) જવાનો ઉત્સવ થયો, એમ જણાવવા નીચેનો શ્લોક કહે છે:—

\* ૧૯ થી ૩૦ સુધીના ગાર શ્લોકોથી એક પ્રકાર કહ્યો.

૧ સંધ્યાવંદનનું કાર્ય સદા કરવાનું નહિ હોવાથી, આ બીજો પણ કહેલો છે. ગુદા ઇન્દ્રિયનો દેવ મિત્ર છે, તેથી તેનું કાર્ય 'મૈત્ર' અવશ્યનું કાર્ય છે. તે 'મૈત્ર' જેનું આદિ [આરંભનું] છે તેવું કાર્ય કરેલું છે જેણે તે કૃતમૈત્રઃ, એવો શ્લોકના આ શબ્દનો અર્થ છે. આવો અર્થ પડેલા સંકેતમાં કરેલો છે તે પ્રમાણે મેં જણાવ્યો છે. [લે]



ગોપાસ્તમન્વસજ્જન્ત નમ્દાઘાઃ શકટૈસ્તતઃ ॥

આદાયોપાયનં ભૂરિ કુમ્ભાન્ ગોરસસમ્ભૃતાન્ ॥ ૩૩ ॥

ત્યાંથી નંદ વિગેરે ગોપા ઘણી ભેટ અને ગોરસથી ભરેલા ઘડાઓ લઈ ગાડાઓથી તેની પાછળ જવા ઉપડ્યા. ૩૩.

‘તેની’ એટલે ભગવાનના રથની પાછળ જવા ઉપડ્યા. (‘તેથી’ એટલે) તે જ કારણથી, અથવા ‘ત્યાંથી’ એટલે તે ગોકુલ(સ્થાન)થી (જવા ઉપડ્યા). ‘ભેટ અને ગોરસથી ભરેલા ઘડાઓ લઈને’ શબ્દોથી અવશ્ય જવાનું\* અને (ભગવાનમાં) તેઓની ઘણી આસક્તિ હોવાનું કારણ કહેલું છે, કેમકે ભગવાને જેમનું સારી રીતે પાલન કરેલું છે તેમના+ રસનો ભોગ ભગવાને જ કરવો જોઈએ એવા (વિચારથી ગોરસથી ભરેલા ઘડા તેઓ લઈ ગયા). ૩૩.

પછી ગોપીઓએ રૂઢન કરતાં, અનંત ભગવાન પહેલાંની પેઠે પ્રકટ થયા એવો ભેદ પહેલાંની પેઠે+ પ્રાપ્ત થતો હોવાથી+ નહિ જણાવતાં, (તે) પછીનો વૃત્તાંત જ નીચેના શ્લોકથી આરંભી ચાર શ્લોકોથી કહે છે:—

ગોપ્યથ દયિતં કૃષ્ણમનુવ્રજ્યાનુરજ્જિતાઃ ॥

પ્રત્યાદેશં ભગવતઃ કાશ્ચન્ત્યશ્વાવતસ્થિરે ॥૩૪॥

અને ગોપીઓ પતિ શ્રીકૃષ્ણની પાછલ જઈ, (તેમનાથી) રંગાઈ, ભગવાનની આજ્ઞાની ઇચ્છા શખતી ઉભી રહી. ૩૪.

અને+ સૂક્ષ્મરૂપ ગોપીઓ+ ભગવાનની સાથે ગઈ. સ્થૂલ૩ (ગોપીઓ)

\* કેસ માટે ભેટ લઈ જવી, એ અવશ્ય જવાનું કારણ છે.

+ ‘તેમના’ એટલે તેવી ગાયોના:

૧. ‘પહેલાંની પેઠે’ એટલે પાછલ ૧૦-૨૬-૨૮માં ધરતી અંદર રહેલી ગોપીઓ જણાવી તેમના પ્રસંગની પેઠે. ભગવાન અંદર પ્રકટ થતાં સૂક્ષ્મરૂપ ગોપીઓને સાયુજ્ય પ્રાપ્ત થાય છે, એવો તેમનો સ્થૂલ ગોપીઓથી ભેદ પહેલાં પણ જણાવેલો છે. તેથી અહીં તે ભેદ (ફરી) નહિ જણાવતાં, તે પછીનો એટલે રથ ચલાવવા માંડ્યો ત્યારપછીનો વૃત્તાંત (ચાર શ્લોકોથી) કહે છે એવો અર્થ છે. (લે)

૨. ‘અને ગોપીઓ’ શબ્દનો સંગ્રંથ ‘અન્વસજ્જન્ત’, શબ્દ શ્લોક ૩૩માં છે તેની સાથે લેવાનો છે. અહીં તેનું વિવરણ કરતાં ‘અ’ ‘અને’ શબ્દથી સૂક્ષ્મરૂપ અને સ્થૂલ ગોપીઓનો જે ભેદ સૂચવ્યો છે તે જણાવે છે. સૂક્ષ્મરૂપ ગોપીઓ (શૃંગારના) ખીગ્ન+ દલનો (વિરહનો) અનુભવ કરવા સમર્થ ન હતી, એટલે તેમને ભગવાને અલૌકિક સામર્થ્યરૂપ મુખ્ય દક્ષ આપ્યું ન હતું. તેવી ગોપીઓએ અનંત ભગવાન પોતાની અંદર પ્રકટ થતાં તેમની સાથે સાયુજ્ય પ્રાપ્ત કર્યું અને પછી ભગવાન પધાર્યા ત્યારે તેમની સાથે જ ગઈ એવો અર્થ છે. તેમના દેહ વિગેરેમાં અમંગલ ન થાય (દેહ પડે નહિ) તે માટે વ્યવહાર ચાલ્યા કરે તેવા હેતુથી ભગવાને ખીગ્ન કોઈ છવને મૂક્યા એમ જણવું. (લે).

૩. ‘સ્થૂલ’ એટલે ‘જેમને અલૌકિક સામર્થ્યનું ભગવાને દાન કરેલ હોવાથી જે (શૃંગાર-



તો દયિત પતિ કૃષ્ણ સદાનંદની પાછલ ચાલી, કેટલાક અંતર સુધી સાથે ગઈ. પછી ભગવાને રંગેલી, એટલે પોતાના (ભગવાનના) પ્રેમથી રંગાયેલી થઈ, 'શુ અમારે (સાથે) આવવું, અથવા (આપ) સ્વામી પધારશે? કારણ કે બીજો કોઈ (અમારું જીવન નભાવવાનો) ઉપાય નથી' એ વિષયમાં ભગવાનના પ્રત્યુત્તરની (ગોકુલ અને મથુરાના) વચલા પ્રદેશમાં ઇચ્છા રાખતી, તેવી જ રીતે ઉભી રહી. ૩૪.

પછી ભગવાને જે કયું તે નીચેના શ્લોકમાં કહે છે:—

તાસ્તથા તપ્યતીર્વીક્ષ્ય સ્વપ્રસ્થાને યદુત્તમઃ ॥

સાન્ત્વયામાસ સમ્પ્રેર્ણરાયાસ્ય ઇતિ દૌત્યકૈઃ ॥૩૫॥

તેઓને પોતે પધારવાને લીધે તે પ્રમાણે દુઃખી થએલી જોઈને, 'હું દૌત્યકથી આવીશ' એમ દૂતોદ્વારા તેઓનું સાંત્વન કર્યું. ૩૫.

જેઓ એવી રીતે ઉભી રહી અને જેઓનું સ્વરૂપ<sup>૧</sup> (કુદરતી સ્વભાવ) પ્રકટ હતું તેઓને માટે (ભગવાને નીચે પ્રમાણે કયું.) (તેઓને) તે પ્રમાણે દુઃખી થએલી જોઈને, પોતાનું (મથુરા) પધારવું જ (તેમના દુઃખનું) કારણ છે એમ (ભણીને), (પોતે) યદુરાજસિંહ હોવાથી યાદવોનું કામ પણ કરવું જોઈ એ તેથી સમ્પ્રર્ણ: ઉત્તમ દૂતોથી 'હું જ દૌત્યકૈઃ દૂતના વાક્યોથી આવીશ' એમ તેઓનું સાંત્વન કર્યું. અહીં (ભગવાને કહેવરાવેલા) વાક્યમાં તેઓને ભ્રમ (ગેરસમજૂતી) થયો. ભગવાને તો દૂતના વાક્યોથી એમ કહ્યું (કહેવરાવ્યું) કે 'હું દૌત્યકથી આવીશ' એટલે શબ્દના અર્થસ્વપ અથવા જ્ઞાનસ્વપ હું આવીશ. પરંતુ તેઓ એમ સમજી કે હમણાં આ વચન (કહ્યું તે) જ દૂતનું કાર્ય છે (અને ભગવાન પોતે જ પધારશે). આ (ગોપીઓને એવી ગેરસમજણ થવી તે) ભગવાનનું જ ચરિત્ર છે. તેમ ન હોય તો, (શુકે) કહેવા યોગ્ય ન હોત. ૩૫.

(ભગવાન તરફથી) તેવી રીતે કહેવામાં આવેલી (સમાચાર મોકલાવેલી) હોવા છતાં ભગવાનનો સંબંધ દેખાડવા માટે તેઓ તે જ પ્રમાણે ઉભી રહી એમ નીચેના શ્લોકમાં કહે છે:—

રના) બીજાં દલ (વિરહ)નો અનુભવ કરવા સમર્થ હતી તેવી' એવો અર્થ છે. (લે).

૧. 'યાદન આવિર્ભૂતસ્વરૂપાઃ' એવું વાક્ય છે. 'આવિર્ભૂતમ્ એટલે સાયુજ્યમાં ઉપયોગી સ્વરૂપ છે જેમનું તેઓ' એવો આનો અર્થ છે. 'ચન' અવ્યય છે. (લે) 'આવિર્ભૂતસ્વરૂપાઃ' એટલે કુદરતી સ્વભાવ જેઓનો તેજ રહેલો છે તેવી; એવો અર્થ જણાય છે. ગયા શ્લોકમાં સૂક્ષ્મરૂપ અને સ્થૂલ એવી બે પ્રકારની ગોપીઓ જણાવી. તે પૈકી સૂક્ષ્મરૂપ ગોપીઓને સાયુજ્ય પ્રાપ્ત થયું એટલે તેઓ (જીવ) ભગવાનમાં લીન થઈ. સ્થૂલ ગોપીઓ પાછમ ફેરવેલે દૂર જઈ દુઃખી થઈ તે જ સ્થિતિમાં ઉભી રહી, તેમને અહીં 'આવિર્ભૂતસ્વરૂપાઃ' પણ કહેલી જણાય છે.



યાવદાલક્ષ્યતે કેતુર્યાવિદ્ રેણુરયસ્ય ચ ॥

અનુપ્રસ્થાપિતાત્માનો લેખ્યાનીવોપલક્ષિતાઃ ॥૩૬॥

જ્યાંસુધી ધળ અને રથની ધૂળ જોવામાં આવી ત્યાંસુધી (ભગવાનની) પાછલ જેમણે અંતઃકરણને મોકલેલાં છે તેવી તેઓ ચિત્રોના જેવી દેખાઈ. ૩૬.

શબ્દથી અર્થ મોટો (વધારે કિંમતી) હોવાથી અર્થ (ભગવાન) સાથે સંબંધ છે એમ જણાવવા તે પ્રમાણે\* (આ શ્લોકમાં) કહેવામાં આવે છે. જેટલા સમય સુધી કેતુઃ ધળ જોવામાં પણ આવે એટલે વિચાર કરતાં પણ (મનમાં) ખ્યાલ આવી શકે, અથવા જ્યાંસુધી રથની (રથથી ઉડતી) ધૂળ પણ જોવામાં આવે ત્યાંસુધી ભગવાનની સાથે (તેમની) પાછળ જેમણે (પોતાનાં) અંતઃકરણને અથવા આધિદેવિક પ્રકારના જીવના સ્વરૂપને<sup>૧</sup> મોકલેલાં છે તેવી થઈ, માત્ર શરીરથી ચિત્રોના જેવી દેખાઈ. પ્રતિમા (મૂર્તિ, પૂતળું) ચાલે તેવું સંભવે, તેથી તેવી ન હતી એમ જણાવવા,<sup>૨</sup> ('ચિત્રોના જેવી' એમ) કહેલું છે, અથવા (તેઓની) માત્ર આકૃતિ ત્યાં રહી પરંતુ સ્વરૂપ ભગવાનની સાથે ગયું<sup>૩</sup> એમ જણાવવા (તે પ્રમાણે કહેલું છે). ૩૬.

( ધળ અને રથની ધૂળ દેખાય) તેટલેથી પણ દૂર (ભગવાન) પધારી, ત્યારે તેઓ (ગોકુલ) પાછી ફરી એમ નીચેના શ્લોકમાં કહે છે:—

\* શબ્દ કરતાં અર્થ વધારે કિંમતી છે. તેથી ભગવાને મોકલેલા સંદેશ કરતાં ભગવાન સાથે વધારે સંબંધ છે એમ જણાવવા, આભાસમાં જણાવ્યું તેમ સંદેશો મળવા છતાં તેઓ ઉભી જ રહી એમ આ શ્લોકમાં કહે છે.

૧. આ સ્કંધના ત્રીસમા અધ્યાયના આરંભની પાંચમી તથા છઠી કારિકામાં કહેલું છે કે "આ જ શ્લોકમાં જ પ્રકટ થએલાં ઉત્તમ આધિદેવિક 'કામ' નામનાં ઉત્તમ સુખનો શ્રીકૃષ્ણ ભોગ કરે છે, ખીન્ને (કોઈ) કરતો નથી," અહીં જણાવેલા આધિદેવિક પ્રકારના જીવસ્વરૂપ આત્માને જેમણે[ભગવાનની] પાછળ મોકલેલા છે તેવી અહીં સૂક્ષ્મરૂપ ગોપીઓ જણાવેલી છે. અહીં નક્કી કરેલો વિકલ્પ છે એમ જણવું. (લે)

૨. સ્થૂણ ગોપીઓ પણ હલતી ચલતી ન હતી એમ જણાવવા 'ચિત્રોની પેઠે' કહેલું છે એવો અર્થ છે. (લે)

૩. અહીં સૂક્ષ્મરૂપ ગોપીઓ જણાવેલી છે. (લે) આ નોટ ૧-૨-૩માં લેખમાં સૂક્ષ્મરૂપ અને સ્થૂણ ગોપીઓ સંબંધી ભેદ દર્શાવેલ છે, તેવો ભેદ જણાવવાનું કાંઈ પ્રયોજન દેખાતું નથી. સૂક્ષ્મરૂપ ગોપીઓને તો સાયુન્ય પ્રાપ્ત થયું એટલે તેઓ ભગવાનમાં લીન થઈ. તેથી દૂત મારફત તેમને સંદેશો કહેવરાવવાપણું પણ ન હતું. સ્થૂણ ગોપીઓને જ સંદેશો કહેવરાવ્યો છે અને તેમની જ સ્થિતિ આ શ્લોકમાં જણાવેલી છે. તેઓ પૈકી કોઈએ ભગવાન પાછલ પોતાનાં અંતઃકરણ મોકલ્યાં અને કોઈએ આધિદેવિક પ્રકારના જીવ મોકલ્યા, અને બધી ચિત્રો હોય તેમ જ ઉભી રહી, એવો અર્થ જણાય છે.



તા નિરાશા નિવૃત્તુર્ગોવિન્દવિનિવર્તને ॥

વિશેષા અહમી નિન્મુર્ગાયન્ત્યઃ પ્રિયવેદિતમ્ ॥૩૭॥

ગોવિંદ પાછા પધારવાના વિષયમાં નિરાશ થઈ તેઓ પાછી આવી, અને પ્રિયના ચરિત્ર ગાતી શોકરહિત થઈ રાત્રિદિવસ વીતાડવા લાગી. ૩૭.

‘કોઈક પણ નિમિત્તથી આજે જ ભગવાન પાછા પધારશે’ એવી આશા વિનાની તેઓ થઈ.

‘પછી તેઓ કેમ જીવી (શકી) ?’ એવી શંકા થાય, તેથી ‘પ્રિયના ચરિત્ર ગાતી’ શબ્દો યોજેલા છે. ભગવાનના ગુણો પણ ભગવાન જ છે, તેથી તે(ગુણોના ગાન)થી જ શોક રહિત થઈ રાત્રિદિવસ વીતાડવા લાગી. (ભગવાનના) રાત્રિના ચરિત્રનાં ગાનથી રાત્રિ અને દિવસના ચરિત્રનાં ગાનથી દિવસ (વીતાડવા લાગી), એવો ભેદ જણાવવા ‘અહમી’ એમ દિવચનવાળો શબ્દ યોજેલો છે. આથી<sup>૧</sup> ભગવાને ભક્તોની દરકાર ન રાખી, એવો દોષ પણ રહેતો નથી, અને ભગવાન પાછા ન પધારવાથી પણ (તેમને) દોષ થતો નથી. એક રાત્રિની પેઠે બધી રાત્રિઓ (ભગવાનના ચરિત્રનાં) ગાનથી વીતી, એમ પણ જણાવવા, ‘રાત્રિદિવસ’ શબ્દ જાતિના અભિપ્રાયથી (જાતિ લક્ષમાં રાખીને) યોજેલો છે. ૩૭.

બ્યારે તેઓ શોકરહિત થઈ, ત્યારે ભગવાન ગોકુલના વૃત્તાંતનો વિચાર નહિ કરતાં આગળ પધાર્યા એમ નીચેના શ્લોકમાં કહે છે:—

ભગવાનપિ સમ્પ્રાપ્તો રામાકૂરયુતો નૃપ ॥

રથેન વાયુવેગેન કાલિન્દીમઘનાશિનીમ્ ॥૩૮॥

હે નૃપ ! બલભદ્ર અને અકૂર સહિત ભગવાન પણ વાયુના જેવા વેગવાળા રથથી પાપહારિણી કાલિન્દીએ પહોંચ્યા. ૩૮.

જો કે ભગવાન અહીં (ગોકુલમાં) જ રહીને કંસને હણવા, અને ગોપીઓને (પોતાની) સાથે (મથુરા) લઈ જવા, અથવા એકરૂપથી (ગોકુલમાં) રહી બીજાં રૂપથી (મથુરા) જવા શક્તિવાળા છે, તોપણ તે મથુરા જ પધાર્યા એમ (જણાવવા) ‘અપિ’ ‘પણ’ શબ્દ યોજેલો છે. બલભદ્ર અને અકૂર સાથે ભગવાન એક રથમાં જોડેલા, એ પ્રમાણે તે જ (બલભદ્ર અને અકૂર) મુખ્ય ન

૧. ‘આથી’ એટલે ‘શોકરહિત થઈ, એમ કહ્યું તેથી,’ ભગવાને તેઓની દરકાર રાખી નહિ, એવા દોષ રહેતો નથી, કારણ કે ભગવાને તેઓને અતૌકિક સામર્થ્ય આપી તેમને શોકરહિત કરી એટલે શૃંગારના બીજાં દત્ત [વિરહ]નો અનુભવ કરવા સમર્થ કરી; એટલે તેમને બધાં મોટાં ફક્તું દાન કરી, પછી ભગવાન પધાર્યા, એવો અર્થ છે. (હે)



હતા, \* એમ જણાવવા કહેલું છે. આ રાજલીલા છે એમ જણાવવા 'હિ નૃપ!' એવું સંજોધન કરેલું છે. એક ઘડીમાં ભગવાન ત્રણ યોજન અથવા ચાર યોજન પહોંચ્યા એમ જણાવવા 'વાયુના જેવા વેગવાળા રથથી' શબ્દો યોજેલા છે. નંદજી વિગેરે બધા ગોપાલો પાછલ જ રહ્યા, પરંતુ (અકૂરને) કાંઈક (અમત્કાર) દેખાડવા ભગવાન જ કાલિન્દી પહોંચ્યા. ગોકુલ, વૃંદાવન અને ગોવર્ધન ગંગા અને યમુનાની વચ્ચે હતા, એવો નિર્ણય થાય છે. હમણું કલિના આરંભમાં તેમના ભાગો ખીજે સ્થલે ફેરવાઈ ગયા છે, તેથી પ્રત્યક્ષનો વિરોધ નથી. ખીજે નિર્ણય યોગ્ય નથી જ, આ કથા સારસ્વત કંપને અનુસરીને (કહેલી) છે. ગંગા અને યમુના વચ્ચે જ આટલે દૂર પધારીને મથુરા નજીક, મથુરાથી બે કોશ (દૂર કાલિન્દીએ પહોંચ્યા.) યમુના બધે સ્થલે ઉંડી નથી, માત્ર ધરાઓમાં જ ઉંડી છે તેથી અકૂરના સર્વ પાપોનો નાશ થતાં તેને ભગવાનનાં સ્વસ્થપનું દર્શન કરવાની યોગ્યતા પ્રાપ્ત થાય તે માટે (ભગવાન) 'અવનાશિની' તીર્થે પધાર્યા; અથવા ('અવનાશિની' 'પાપહારિણી' એ) સામાન્ય રીતે સર્વ સ્થલે (જ્યાં જ્યાં કાલિન્દી વહે છે ત્યાં ત્યાં) કાલિન્દીનું વિશેષણ છે. ૩૮.

પછી (ભગવાને) સવારે ભોજન કરેલું હોવાથી ત્યાં આવી જે ક્યું, તે નીચેના શ્લોકમાં કહે છે:—

તત્રોપસ્થસ્ય પામીયં પીત્વા મૃષ્ટં મણિગ્રમમ્ ॥

વૃક્ષલ્પ્લ્લપ્તપ્રજ્ય સરામી રથમાવિશત્ ॥૩૯॥

ત્યાં સ્નાન કરી, સ્વચ્છ મણિના જેવી કાંતિવાળું જલ પીને વૃક્ષોના સમૂહ પાસે જઈ, બલભદ્ર સાથે (ભગવાન) રથમાં બેઠા. ૩૯.

ત્યાં કાલિન્દીમાં (ભગવાને) પોતે ઉતરીને, લીલાથી ઉપસ્થ સ્નાન કરીને, મૃષ્ટ સ્વચ્છ જલ પીને, (તે જલ) રજવિનાનું હોવાથી તેનાથી પોતાની આંદર રહેલા પણ અકૂરને અને ખીજા જેઓને પવિત્ર કરવાની ઇચ્છા હતી તેમને પણ પવિત્ર કર્યા. ઇન્દ્રનીલ(મણિ)ના જેવું રથામ અને સર્વનો પ્રકાશ કરનાર (તે જલ ભગવાનના ઉદરની) આંદર પ્રવેશ કરે એટલે ત્યાં રહેલા(સર્વ જીવો)ની શુદ્ધિની પેઠે (તેમનામાં) જ્ઞાન પણ ઉત્પન્ન કરે છે એમ જણાવવા 'મણિના જેવી કાંતિવાળું' વિશેષણ યોજેલું છે. પછી વૃક્ષલ્પ્લ્લપ્ત વૃક્ષોના સમૂહ (પાસે જઈ) એટલે વૈષ્ણવની છાયાનો આશ્રય કરી, બલભદ્ર સહિત ભગવાન ફરીથી રથમાં બેઠા. ભવિષ્યમાં કાંઈક કરવાનું હોવાથી છાયા નીચે રથમાં બેઠા, એવો અર્થ છે. ૩૯.

પછી દરરોજ નદીએ આવવાને અસમર્થ અકૂરે, યમુના દુર્લભ હોવાથી તેમાં સ્નાન કરીને હું (આગળ) જઈશ એવા વિચારથી સ્નાન કરવાની પ્રવૃત્તિ

\* પધારવાની ક્રિયા કરનાર મુખ્ય ભગવાન હતા, બલભદ્ર અને અકૂર તેમની સાથે હતા. એમ બલભદ્ર અને અકૂર ગોણુ હતા એટલે મુખ્ય ન હતા એમ જણાવેલું છે.



કરી, એમ નીચેના શ્લોકમાં કહે છે:—

અદ્ભૂતસ્તાવુપામન્ય નિવેશ્ય ચ રથોપરિ ॥

કાલિન્દ્યા હૃદમાગત્ય સ્નાનં વિધિવદાચરત્ ॥૪૦॥

અકૂરે તે બેની આજ્ઞા લઈ, (તેમને) રથ ઉપર બેસાડી, કાલિન્દીના ધરા પાસે જઈ વિધિ પ્રમાણુ સ્નાન કર્યું. ૪૦.

(અકૂરે) તે બે બલભદ્ર અને શ્રીકૃષ્ણને ‘હું સ્નાન કરવા જઈ છું’ એવી પ્રાર્થના કરી, તેઓ બાલક હોવાથી અહીં તહીં રમત કરે તેથી રથ ઉપર નિવેશ્ય બેસાડી જ દઈને, ‘તમારે અહીં જ રહેવું’ એમ કહીને, ફરીથી કાલિન્દીના કાંઠે જઈને, પ્રાતઃકાલે મૃત્તિકાસ્નાન\* કરવાની (શાસ્ત્રમાં) મના હોવાથી ફરીથી વિધિપ્રમાણે મૃત્તિકાસ્નાન કરવાની પ્રવૃત્તિ કરી. ૪૦.

નિમજ્જ્ય તસ્મિન્ સલિલે જપન્ બ્રહ્મ સનાતનમ્ ।

તાવેવ દદશેઽકૂરો રામકૃષ્ણૌ સમન્વિતૌ ॥ ૪૧ ॥

ફળકી મારી તે જલમાં સનાતન બ્રહ્મનો જપ કરતાં અકૂરે તે જ બે બલભદ્ર અને શ્રીકૃષ્ણને ભેગા (બેઠેલા) બેયા. ૪૧.

‘સુવર્ણના શૃંગવાળા (વરુણને હું શરણુ જઈ છું....)’ (નારાયણોપનિષદ્ ૧૨) વિગેરે પાપ દૂર કરનારો જપ ત્યાં જલમાં કરવો જોઈ એ. (તેથી) જલમાં ફળકી મારી, તે જલમાં સનાતન એટલે વેદસ્વરૂપ બ્રહ્મનો જપ કરતાં, તે(જપ)થી શુદ્ધ અંતઃકરણવાળો થઈ, અકૂરે તે જ બે બલભદ્ર અને શ્રીકૃષ્ણને સમન્વિતૌ ભેગા બેઠેલા બેયા. જેમ જલમાં રહેલા પદાર્થો ભેગામાં આવે તેમ તેમને પણ બેયા. (ભગવાને) તે સ્થાનમાંથી માયા ઉપાડી લીધી એટલે (તે) સ્થાન પ્રભાવવાળું થયું. વળી ભગવાન તો બધાએ સ્થલોમાં રહેલા છે, પણ દેશ વિગેરેના દોષને લીધે તેમનાં દર્શન (સર્વ સ્થલે) થતાં નથી, અને તે(અકૂર)ના સંદેહ દૂર કરવા ભગવાને (તેને પોતાનાં) દર્શન કરાવ્યાં. ૪૧.

ત્યાં (જલમાં) તે બે(બલભદ્ર તથા શ્રીકૃષ્ણ)ને જોઈને સંદેહ થવાથી વિચાર કરે છે એમ નીચેના શ્લોકમાં કહે છે:—

તૌ રથસ્યૌ કથમિદ્ સુતાવાનકદુન્દુભેઃ ॥

તર્હિ સ્વિત્ સ્પન્દને ન સ્ત હત્યુન્મજ્જ્ય વ્યચટ્ સઃ ॥૪૨॥

આનકદુન્દુભિના રથમાં રહેલા તે બે પુત્રો અહીં ક્યાંથી? ત્યારે રથમાં નહિ હોય એમ (વિચારી) ઉભા થઈ તેણે બેયા. ૪૨.

ભગવાનનું સર્વના આત્મા હોવાપણું અને ભગવતપણું વિસરીને અકૂર કહે(વિચારે)છે કે આનકદુન્દુભિના તે બે પુત્રોને મેં રથમાં બેસાડેલા, તેઓ



અહીં (જલમાં) કેમ દેખાય છે અથવા (અહીં) કેવી રીતે આવ્યા? જ્યારે માથું ચિત્ત બીજા(વિષયમાં) હતું ત્યારે હરકોઈ પ્રકારે (જલમાં) આવ્યા હોય તો રથમાં નહિ હોય. એ પ્રમાણે વિચાર કરી, (જલમાં) ઉભા થઈ, તેણે જોયા. તે (પોતે) જ બેનાર હતો એવી ઓળખાણ માટે (સ: શબ્દ) યોજેલો છે. ૪૨.

પછી ત્યાં (રથમાં) પણ (તેણે તે બેને) જોયા એમ નીચેના શ્લોકમાં કહે છે:—

તत्रापि च यथापूर्वमासीनौ पुनरेव सः ॥

ન્યમજ્જદ્ દર્શનં યન્મે મૃષા કિં સલિલે તયોઃ ॥૪૩॥

ત્યાં પણ તેણે (તેમને) પહેલાંની જેમ જોયેલા (જોયા). 'તે બેનું જલમાં મને જે દર્શન થયેલું તે શું ખોટું હશે?' (એમ વિચારી) તેણે ફરીથી ડૂબકી જ મારી. ૪૩.

યથાપૂર્વ એમ પહેલાં જોયાડેલા તેવા જ (તેણે તે બેને રથમાં) જોયા. તેને ફરીથી જાણવાની ઇચ્છા થઈ એમ 'તેણે ફરીથી જ (ડૂબકી મારી)' શબ્દોથી કહે છે. 'હું જલની અંદર રહેલો હતો ત્યારે મને જે ભગવાનનું દર્શન થયેલું તે શું ખોટું હતું?' એ (જાણવાની ઇચ્છા થઈ). વસ્તુતઃ (તેને) આવો સંશય થયો. ૪૩.

ફરીથી ડૂબકી મારીને પછી (તેણે તે બેને) જોયા એમ નીચેના શ્લોકથી કહે છે:—

भूयस्तत्रापि सोऽद्राक्षीत् स्तूयमानमहीश्वरम् ॥

સિદ્ધચારણગન્ધર્વૈરસુરૈર્નતકન્ધરૈઃ ॥ ૪૪ ॥

સહસ્રશિરસં દેવં સહસ્રફળમૌલિનમ્ ।

નીલામ્બરં વિસશ્વેતં શૃંગ્ગઃ શ્વેતમિત્ર સ્થિતમ્ ॥૪૫॥

ત્યાંપણ ફરીથી તેણે ડોક (માથું) નમાવેલા સિદ્ધો ચારણો ગંધર્વો અને અસુરોથી સ્તુતિ કરાતા, એક હજાર ફેણ અને માથાવાળા, શ્યામ વસ્ત્રવાળા, કમલના દાંડા જેવા શ્વેત, શિખરો સહિત ઉંચા રહેલા કૈલાસ જેવા, એકહજાર માથાવાળા દેવ અહીંશ્વર-સંકષ્પણને જોયા. ૪૪. ૪૫.

પહેલી વખત (જલમાં દર્શન થયાં ત્યારે) ભગવાનનાં માહાત્મ્યનું જ્ઞાન અકૂરને નહિ હોવાથી, શાસ્ત્ર પ્રમાણ (સાચાં) નથી એવી કલ્પના કરી, તેણે ફરીથી ઉભા થઈ (રથમાં ભગવાનનાં) દર્શન કર્યાં. પછી અનુભવને લીધે (શાસ્ત્ર)પ્રમાણ છે એમ પણ માનીને તેણે ફરીથી (જલમાં ભગવાનનાં) દર્શન કરવાની પ્રવૃત્તિ કરી; તેથી આ(અકૂર)ની લૌકિક અથવા અલૌકિક પ્રમાણમાં પ્રતિષ્ઠા (દૃઢ શ્રદ્ધા)



નથી એમ વિચારી ભગવાને તેને બાધ આપવા પોતાનું માહાત્મ્ય પ્રકટ કર્યું એમ આ શ્લોકથી કહે છે.

તેજ અકૂરે ફરીથી દર્શન કર્યાં. 'ત્યાં પશુ' એમ 'પશુ' શબ્દથી (એમ કહેલું છે કે) (જલની) બહાર અને જલની અંદર પશુ દર્શન કર્યાં; અથવા 'ત્યાંપશુ' એટલે દર્શનની અંદર (ભગવાનનું) ખાસ ચિહ્ન જોયું. જે સંકર્ષણ હતા તેમનાં શેષ તરીકે દર્શન કર્યાં, અને ભગવાનનાં શેષશાયી (શેષ ઉપર પોદનાર) તરીકે દર્શન કર્યાં, કારણ કે તેને (ભગવાનનાં) નારાયણ તરીકે દર્શન થાય તે જ યોગ્ય હતું, પરંતુ પુરુષોત્તમ તરીકે દર્શન થાય તે યોગ્ય ન હતું. વળી તેનો સંદેહ મટાડવા એ પ્રમાણે દર્શન કરાવવામાં આવતાં હોવાથી તેણે સિદ્ધો વિગેરેથી સ્તુતિ કરાતા (સંકર્ષણનાં) દર્શન કર્યાં. સિદ્ધો બધા શેષમાં આવેશ કરેલા સંકર્ષણના સેવકો છે. છઠ્ઠા(સ્કંધ)માં તેઓને તેવા જણાવેલા છે. ભુજંગો \* એટલે સર્પોના વાસુકિ વિગેરે જે પતિઓ છે તેમનાથી પશુ (સ્તુતિ કરાતા સંકર્ષણનાં દર્શન કર્યાં.) અસુરોના પશુ કાલનેમિ વિગેરે જે પતિઓ છે તેમનાથી પશુ (સ્તુતિ કરાતા સંકર્ષણનાં દર્શન કર્યાં). બધાએ સંકર્ષણના ભક્તો હોવાથી બધાએ દેત્યો પોતાના સેવકો સહિત (સંકર્ષણની સ્તુતિ કરતા હતા). તેથી તેઓ તરફથી (ભગવાનને) ભય ક્યાંથી હોય? એમ કહેલી કક્ષામાં જ (ભગવાનને) ભય નથી એમ જણાવેલું છે.

(પછી પીસ્તાલીસમા શ્લોકમાં) સંકર્ષણનું વર્ણન કરે છે. બીજાં સ્વપ્ન (દર્શન થવાથી) જ્ઞાન દૃઢ ન થાય, તેથી (સંકર્ષણે) પોતાનું સ્વપ્ન જ પ્રકટ કર્યું. સદૃશ એક હજાર શિરાંતિ માથાંઓ છે જેમનાં (તેવું સ્વપ્ન હતું). દેત્યો પોતાની ઇચ્છા પ્રમાણે સ્વપ્ન ધારણ કરે તેમાં તેવું (એક હજાર માથાવાળું સ્વપ્ન) હોય છે, તેથી આ તેવું (દેત્યનું) સ્વપ્ન ન હતું એમ જણાવવા 'દેવ' શબ્દ યોગ્ય લેવા છે. (વળી) બધાંએ માથાં ઉપર ફેણો અને મુકુટો હતા. આવું શેષનું જ સ્વપ્ન હોય છે.

'શ્યામ વસ્ત્રવાળા' એવું બીજું પશુ (વિશેષણ) ધ્યાન (કરી શકાય તે) માટે કહે છે, કારણ કે તેમનું (સંકર્ષણનું) આવરણ કાલસ્વપ્ન છે. વળી તે તમોસ્વપ્ન હોવાથી 'કમલના ઠાંડા જેવી શ્વેતવા' કહેલી છે. કમલનો ઠાંડો

\* સુમત્રલીસમા શ્લોકના ઉત્તરાર્ધમાં 'ચારણ' શબ્દ છે, તેને ગદ્યે 'મુજંગ' શબ્દ આચાર્યશ્રીએ લીધેલો જણાય છે. એવો પાડ લેવાથી છંદને વાંધો આવતો નથી. + 'આવરણ' એટલે ઢાંકનાર, સંતાડનાર. કાલ સંકર્ષણનું આવરણ છે, એટલે કાલ તેમનાં દર્શન થવા દેતો નથી, એવો અર્થ જણાય છે.

૧. સંકર્ષણનું સ્વપ્ન તમોસ્વપ્ન છે, તે આધિદેવિક તમઃ શ્વેત હોવાથી, સંકર્ષણનું સ્વપ્ન તમોસ્વપ્ન છે, એવો અર્થ છે. (તે)



શીતલ ચીકણો અને શ્વેત હોય છે, તેથી બીજા ગુણો<sup>૨</sup> (જણાવવા) માટે જ શ્વેતતા કહેલી છે. વર્ણન (કરવા) માટે તે ફોણોને લીધે ‘શિખરે સહિત (શ્વેતમ્ એટલે) શ્વેત પર્વત કૈલાસ જેવા’ તેણે જોયા (એમ કહેલું છે). ‘સ્થિતમ્’ ‘રહેલા’ શબ્દથી (એમ જણાવેલું છે કે) ફોણના ભાગમાં ઉંચા હોવાથી (તે) ઉંચા રહેલા હોય તેવા દેખાતા હતા.

પછી નીચેના શ્લોકથી આરંભી (પપ્પમા શ્લોક સુધી) તેણે દર્શન કરેલા ભગવાનનું વર્ણન કરે છે:—

તસ્યોત્સંગે ઘનશ્યામં પીતકૌશેયવાસસમ્ ॥

પુરુષં ચતુર્ભુજં શાન્તં પદ્મગર્ભારુણેશ્વરમ્ ॥૪૬॥

તેમની કાયા ઉપર વાદળાનાં જેવા શ્યામ, પીળાં, રેશમી વસ્ત્ર-વાળા, પુરુષ, ચાર ભુજવાળા, શાન્ત, કમલના ગર્ભ જેવાં લાલ નયન વાળા....(ના દર્શન કર્યાં). ૪૬.

ઉત્સંગે એટલે કાયાઉપર. (શેષનું) બધુંએ શરીર કોમલ હોવાથી, એકસરખું હોવાથી, ધીરે ધીરે ગોળ થતું હોઈ સૂક્ષ્મ (જરાક જ વળાંકવાળું) હોવાથી ઉત્સંગના (ગોળાના) સરખું છે. સુખથી (તેના ઉપર) શયન થઈ શકે તે માટે તેવું (ઉત્સંગ) કહેલ છે. તેમ ન હોય તો સર્પ ઉપર શયન ભય કરાવનારું થાય. તેથી ‘ઉત્સંગ’ શબ્દ યોજેલો છે. ‘વાદળાનાં જેવા શ્યામ’ એટલે દુઃખી થએલાનાં દુઃખોનો નાશ કરનારા. જેમ આકાશમાં મેઘ (વાદળું) પોતાના જ આધારવાળો હોય છે, તેમ ભગવાન પણ પોતાની ઉપર જ આધાર રાખનારા છે). પીળું જે કૌશેય રેશમી વસ્ત્ર તે જ વસ્ત્ર છે જેમનું (તેવા ભગવાનનાં દર્શન કર્યાં). આમનું \* સ્વરૂપ અને પ્રયોજન પહેલાં કહેલાં છે. ‘પુરુષ’ એટલે પુરુષના આકારવાળા. ચાર ભુજઓ છે જેમની તેવા. (ભગવાન) ‘શાન્ત’ એટલે ગુણોથી પર છે, કારણ કે (જગતના) ઉત્પત્તિ, સ્થિતિ અને લય તેમના અંશોથી જ થાય છે. ‘કમલના ગર્ભના જેવાં લાલ નયનો છે જેમનાં’ (તેવા ભગવાનનાં દર્શન કર્યાં). (૧) વાદળાંના જેવા કદા તેથી પ્રયોજન<sup>૧</sup> જણાવ્યું. (૨)

૨. ‘બીજા ગુણો’ એટલે શીતલપણું, ચીકણ એ ગુણો જણાવવા માટે, એવો અર્થ છે. (હ)

† ઉપર નોટ ૨ માં જણાવ્યા પ્રમાણે શીતલપણું વિગેરે ગુણો જણાવવા માટે શ્વેતતા કહી, અહીં શ્વેત પર્વત કૈલાસ જેવા કહી, શ્વેતતા જણાવી તે વર્ણન માટે જણાવેલી છે.

\* ‘આમનું’ એટલે ઘનશ્યામ, પીતાંબરનું, સ્વરૂપ તથા પ્રયોજન પહેલાં ૧૦-૩-૬ના શ્રીસુખોદિનીમાં કહેલાં છે.

૧. ‘પ્રયોજન’ એટલે ‘ફલ’ એવો અર્થ છે. (હ)



વસ્ત્ર પ્રમાણ<sup>૨</sup> છે. (૩) ‘પૂર્વમેવ પહેલાં જ અહમ હું હહ અહીં’ આમ્ હતો’ એવી વ્યુત્પત્તિ (‘પુરુષ’ શબ્દની) હોવાથી ‘પુરુષ’ શબ્દથી મૂલસ્વરૂપ<sup>૩</sup> કહ્યા. (૪) (ભગવાન) ચાર પુરુષાર્થોનું દાન કરે છે<sup>૪</sup> (એમ જણાવવા) ચાર ભુજઓ દર્શાવેલી છે. (૫) (તેમનાં દર્શનથી) અંતઃકરણ વિગેરેના દોષો રહેતા નથી એમ જણાવવા શાન્તિ જણાવી છે (‘શાન્ત’ કહેલા છે). (૬) તે દષ્ટિથી જ દુઃખ હરનારા છે અને કંસનો વધ કરશે (એમ જણાવવા) લાલ રંગના નયનવાળા જણાવેલા છે. ‘ગર્ભ’ શબ્દથી એમ જણાવ્યું છે કે (ભગવાન કંસને કોઈ) ઉપાય(હિક્મત)થી જ હણશે, પરંતુ પ્રસિદ્ધ (પ્રકટ)<sup>૫</sup> થઈ હણશે નહિ. એ પ્રમાણે (ભગવાનના છ શુભો જણાવ્યા. ૪૬.

ચારુસન્નવદનં ચારુહાસનિરીક્ષણમ્ ॥

મુખમસં ચાર્લ્કર્ણં સુકપોલારુણાંધરમ્ ॥ ૪૭ ॥

મનોહર પ્રસન્ન સુખવાળા, મનોહર હાસ્યપૂર્વક દષ્ટિવાળા, સુંદર ભ્રમરોવાળા, ઊંચી નાસિકાવાળા, મનોહર કર્ણવાળા, સુંદર કપોલ અને લાલ અંધરવાળા,.....(ભગવાનનાં દર્શન કર્યાં). ૪૭.

ચાર મનોહર અને પ્રસન્ન, એટલે સ્વરૂપથી અને ફલથી સર્વને સુખ આપનાર, વદન છે જેમનું તેવા. મનોહર આ જે હાસ્ય તે હાસ્યપૂર્વક દષ્ટિ છે જેમની તેવા. (આ વિશેષણથી) ભક્તિ (હાસ્ય) અને જ્ઞાન(દષ્ટિ)નું ઉત્તમપણું ફલસંહિત જણાવ્યું. સુંદર જે ભ્રમરો છે જેમની, અને ઊંચી નાસિકા (છે જેમની) તેવા. (આ વિશેષણથી) કાલ (ભ્રમર) અને આસન્ય(પ્રાણ)ના\* બહારના અને અંદરનાં કાર્યોનું નિરૂપણ કર્યું. (આ) સર્વ ભગવાનમાં (રહેલા) છે એમ જણાવવા (એવું) નિરૂપણ કરે છે. મનોહર જે કર્ણો છે જેમના તેવા. (આ વિશેષણથી) ભગવાન સર્વ સ્થળે ઉત્તમ છે એમ કહેલું છે. સુંદર જે કપોલ અને લાલ રંગના જે અધરો છે જેમના તેવા. (આ વિશેષણથી) ઉત્તમ કામ (કપોલ) અને લોભ (અંધર)નું નિરૂપણ કર્યું. ૪૭.

પ્રલમ્બપીવરમુજં તુઙ્ગાસોરઃસ્થલશ્રિયમ્ ॥

કમ્બુકર્ણં નિમ્નનાભિં વલિમત્પલ્લવોદરમ્ ॥ ૪૮ ॥

૨. વસ્ત્ર વેદરૂપ હોવાથી પ્રમાણ છે. (લે)

૩. ‘મૂલરૂપ’ એટલે ‘પ્રમેયરૂપ.’ (જેનું જ્ઞાન પ્રાપ્ત કરવાનું છે તે પ્રમેય) (લે)

૪. પુરુષાર્થોનું દાન કરે છે એમ કહ્યું તેથી સાધનરૂપ જણાવ્યું. એ પ્રમાણે ક્ષત્ર, પ્રમાણ, પ્રમેય અને સાધનરૂપ ભગવાન છે એમ જણાવ્યું એવો ભાવ છે. (લે)

† ‘પ્રકટ થઈ’ એટલે પોતાનું મૂલરૂપ પ્રકટ કરીને મારશે નહિ. મનુષ્યના જ્ઞાતના રૂપથી જ હણશે, એવો ભાવ જણાય છે.

\*આસન્ય એટલે પ્રાણ. કાલના બહારના કાર્યનું અને આસન્યના અંદરના કાર્યનું નિરૂપણ કર્યું.



ઘણી લાંબી અને જાડી ભુજાઓવાળા, જિંચા ખભાઓ અને વક્ષઃસ્થલ (અને તેની) ઉપર લક્ષ્મીવાળા, શંખના જેવી કંઠવાળા, નીચી નાભિવાળા, કરચલીઓ વાળા પાંદડા જેવા ઉદરવાળા..... (ભગવાનનાં દર્શન કર્યાં). ૪૮.

ઘણી જ લાંબી અને પીવરા: જાડી ભુજાઓ છે જેમની તેવા. દૂર રહેલા સ્થૂલ દષ્ટિવાળા(અદ્ય બુદ્ધિવાળા)ઓ પણ (ભગવાન પાસેથી) સર્વ (ચારે) પુરુષાર્થો પ્રાપ્ત કરશે એમ જણાવવા (આ વિશેષણ ચોજેલું છે). જિંચા બે ખભાઓ અને વક્ષઃસ્થલ, અને તે(વક્ષઃસ્થલ)ની ઉપર લક્ષ્મી છે જેમના તેવા. (આ વિશેષણથી) એમ જણાવ્યું છે કે (ભગવાન) બધાઓનો સર્વ ભાર વહન કરી (તેમને) સર્વ દાન કરે છે.<sup>૧</sup> સર્વ વિદ્યાઓવાળું ત્રણ કરચલીઓવાળું કંઠનું સ્થાન હોવાથી, શંખના જેવી કંઠ છે જેમની તેવા. નીચી નાભિ છે જેમની તેવા. (આ વિશેષણથી) આમનું (ભગવાનનું) જગતના કર્તાપણું મૂઠ છે તે અને સુંદર લક્ષણ જણાવેલ છે. ત્રણ કરચલીઓવાળું પાંદડા જેવું એટલે પીપળાનાં પાંદડા જેવું ઉદર છે જેમનું તેવા. આથી (ઉદરનું) કોમલપણું અને કાંઈક ઉંચા હોવાપણું જણાવેલાં છે, જેથી તેની અંદર રહેલા સર્વે સુખી છે એમ (જણાય). ૪૮.

बृहत्कटितटश्रोणिकरभोरुद्वयान्वितम् ।

चारुजानुयुगं चारुजङ्घायुगलसंयुतम् ॥ ૪૯ ॥

વિશાળ કેડનો પ્રદેશ અને શ્રોણિ, અને હાથીની સૂંઠ જેવા બે સાથળોવાળા, મનોહર બે ઢીંચણોવાળા, મનોહર બે જંઘાવાળા... (ભગવાનનાં દર્શન કર્યાં). ૪૯.

વૃદ્ધ વિશાળ કેડનો પ્રદેશ છે જેમનો, અને શ્રોણી પણ તેવી જ છે જેમની તેવા. (શ્રોણિ એટલે) તે(કેડના પ્રદેશ)થી પણ નીચેનો ભાગ જે સ્ત્રીઓના નિતંબના સ્થાને રહેલો છે તે. તે(શ્રોણિ)થી પણ નીચે હાથીની સૂંઠના જેવા બે સાથળોવાળા (ભગવાન હતા) એમ (કહેલું છે). (આથી તેમના) અનેક બેથી વધારે) પાદ નહતા (એમ જણાવેલું છે). ભૂમિ (ભગવાનની) કટિના પ્રદેશસ્વપ હોવાથી આધારનું પુષ્કળપણું (ભગવાન સર્વના આધાર છે તેમ) જણાવેલું છે.

તે(અક્ષર)ની દષ્ટિ (ભગવાનના) સર્વ અંગો ઉપર પડેલી હોવાથી, તે- (સાથળ)થી નીચેના સર્વ અંગોમાં સુંદરતા જણાવતો તેવું વર્ણન કરે છે. મનોહર બે ઢીંચણો છે જેમના તેવા. તેવી જ બે જંઘાઓ (ઢીંચણથી ઘૂંટી સુધીનો ચરણનો ભાગ)વાળા, (ભગવાનનાં દર્શન કર્યાં), કારણ કે એક જંઘા ઉપર બીજી (જંઘા) રાખીને (ભગવાન) ઉભા રહે છે, કેમકે તેમ ન હોય (અને જંઘાઓ)

૧ ખભાઓજ ભાર વહન કરનારા હોય છે, તેઓ જિંચા હોવાથી ભાર વહન કરે છે એમ કહ્યું, અને લક્ષ્મી હોવાથી દાન કરે છે એમ કહેલું છે એમ જણવું. [જે]



જૂદી (જૂદી) રહેતી હોય તો ભક્તોની ગતિ જૂદી જૂદી થાય. ૪૯.

તુલ્ગુલ્ફારુણનસ્રવાતદીધિતિમિર્વૃત્તમ્ ॥

નવાંગુલ્યંગુષ્ઠદલૈર્વિલસત્પાદપદ્મજમ્ ॥૫૦॥

જાંચી ઘૂંટીઓ અને લાલ નખોના સમૂહની કાંતિથી વીંટાએલા, નવી આંગળીઓ અને અંગુઠારૂપી પાંદડાંઓથી શોભાવાળું છે ચરણ-રૂપી કમલ જેમનું તેવા....(ભગવાનનાં દર્શન કર્યાં). ૫૦.

જાંચી જે ઘૂંટીઓ, (અને) લાલ નખો, તેઓનો વ્રતઃ સમૂહ, તેની સ્થિતિમિઃ કાંતિઓથી વીંટાએલા, એટલે નખની કાંતિઓ (ભગવાનના) સર્વ અંગને વીંટીને રહેલી હતી. નવી આંગળીઓ અને જે અંગુઠાઓ કમલના પાંદડાં જેવાં (હતાં), તેમનાથી વિલસત શોભાવાળું છે ચરણરૂપી કમલ જેમનું તેવા. સારી રીતે (ભગવાનની) સેવા થઈ શકે તે માટે જે ચરણોને તેવા વર્ણવેલા છે. ૫૦.

એ પ્રમાણે (ભગવાનના) સર્વ અંગોનું વર્ણન કરી, નીચેના શ્લોકથી આભરણોનું વર્ણન કરે છે:—

સુમહાર્દમણિવ્રાતકિરીટકટકાઙ્ગદૈઃ ॥

કટિસૂત્રવ્રજસૂત્રહારનૂપુરકુણ્ડલૈઃ ॥૫૧॥

બ્રાજમાનં પદ્મકરં શક્તિચક્રગદાધરમ્ ॥

શ્રીવત્સવક્ષસં બ્રાજત્કૌસ્તુભં વનમાલિનમ્ ॥૫૨॥

ઘણાં જ કિંમતી મણીઓના સમૂહવાળા મુકુટ, પોંચી અને કડાંઓથી (તથા) કંદોરો, જનોઈ હાર, નૂપુર અને કુંડલોથી શોભતા; હાથમાં કમલવાળા, શંખ ચક્ર અને ગદા ધારણ કરનારા, વક્ષઃસ્થલ ઉપર શ્રીવત્સવાળા, તેજસ્વી કૌસ્તુભવાળા, વનમાલાવાળા...(ભગવાનનાં દર્શન કર્યાં). ૫૧-૫૨.

કટિસૂત્ર એટલે કંદોરાનો પટો, સ્વપની હદ દર્શાવનાર ચિહ્ન છે. વ્રજસૂત્ર એટલે જનોઈ, નામની મર્યાદા દર્શાવનાર ચિહ્ન છે. હાર મોતીઓનો હૃદય ઉપર શોભા કરનાર, એમ જણાવવા ધારણ કરેલો કે (ભગવાન) મુક્ત જીવોને (મુક્તા:=મોતીઓ, મુક્ત જીવો) (પોતાના) હૃદય ઉપર રાખે છે. નૂપુર ચરણમાં, (અને) જે કુંડલો જે કર્ણ ઉપર (એમ દર્શાવે છે કે) ભક્તિશાસ્ત્ર (ચરણ) અને યોગ તથા જ્ઞાન (જે કર્ણ) સારી રીતે શણગારેલા છે. આ (આભરણોથી) શોભતા (ભગવાનનાં દર્શન કર્યાં).

(હવે) આયુધોનું વર્ણન કરે છે. ‘હાથમાં કમલવાળા’ વિશેષણથી (એમ જણાવ્યું છે કે) એક શ્રીહસ્તમાં કમલ છે. આ સર્વ આયુધોની સમાન છે, (અને) તેથી સર્વની ખુદ્ધિને ભ્રમ કરાવનારું છે. જેમ પૃથ્વી કમલ છે, તે



પછી જલનું તત્ત્વ શાંખ, તેજનું તત્ત્વ) ચક્ર અને પ્રાણરૂપ ગદા એમ (પૃથ્વી, જલ, તેજ અને વાયુના) આ (તત્ત્વો)ને (ભગવાન) ધારણ કરે છે, તેથી તેવું (વર્ણન કરેલું છે).

(હવે) બીજાં ચિહ્નો કહે છે. શ્રીવત્સ એટલે જમણી તરફ વળેલી વાળની હાર વક્ષઃસ્થલ ઉપર છે જેમના તેવા. આ અસાધારણ (બીજા કોઈમાં ન હોય તેવું) ચિહ્ન છે. શુદ્ધ જીવો (ભગવાનના) કંઠ ઉપર રહેલા હોવાથી 'તેજસ્વી કૌસ્તુભ રત્ન છે જેમનું' તેવા (ભગવાન) છે. 'વનમાલાવાળા' એટલે કીર્તિ-વાળા. ૫૧-૫૨.

એ પ્રમાણે ચિહ્નોનું નિરૂપણ કરી, નીચેના શ્લોકથી સેવકોનું નિરૂપણ કરે છે:—

સુનન્દનન્દપ્રમુલૈઃ પાર્ષદૈઃ સનકાદિભિઃ ॥

સુરેશૈર્બ્રહ્મરુદ્રાદ્યૈર્નવમિથ દ્વિજોત્તમૈઃ ॥૫૩॥

પ્રહ્લાદનારદવસુપ્રમુલૈર્ભાગવતોત્તમૈઃ ॥

સ્તૂયમાનં પૃથગ્ભાવૈર્વચોભિરમલાત્મભિઃ ॥૫૪॥

નિર્મલ અંતઃકરણવાળા સુનંદ નંદ વિગેરેથી, દ્વારપાલોથી, સનક વિગેરેથી, દેવોના અધિપતિઓથી, બ્રહ્મા રુદ્ર વિગેરેથી, નવ ઉત્તમ બ્રાહ્મણોથી અને પ્રહ્લાદ નારદ ભીષ્મ વિગેરે ઉત્તમ વૈષ્ણવોથી વાણીથી જૂદા જૂદા ભાવથી સ્તુતિ કરતા....(ભગવાનનાં દર્શન કર્યાં). ૫૩. ૫૪.

સુનંદ નંદ વિગેરે આઠ, અને દ્વારપાલો, સનક વિગેરે અધિદેવિક ભક્તો, દેવોનાં અધિપતિઓ એટલે ઇન્દ્ર વિગેરે આઠ લોકપાલો, બ્રહ્મા અને રુદ્ર જેઓમાં મુખ્ય છે તેવાઓથી (સ્તુતિ કરતા ભગવાનનાં દર્શન કર્યાં) કારણ કે આ ઉત્તમ સેવકો છે.

મનુષ્ય અને દેવોનું નિરૂપણ કરી, 'નવ (ઉત્તમ બ્રાહ્મણોથી)' શબ્દથી ઋષિઓનું નિરૂપણ કરે છે. મરીચિ વિગેરે નવ ઉત્તમ બ્રાહ્મણો ભગવાનનું કાર્ય કરવામાં તલ્લીન હોય છે. ૫૩.

'પ્રહ્લાદ (નારદ ભીષ્મ વિગેરે ઉત્તમ વૈષ્ણવોથી)' શબ્દથી ભગવાનના આધિદેવિક ભક્તોનાં પણ ત્યાં (અકૂરને) દર્શન થયાં એમ કહે છે. દેવોમાં પ્રહ્લાદ ઉત્તમ છે, દેવોમાં નારદ, અને વસુઃ એટલે ભીષ્મ માણસ(ભક્તો)માં શ્રેષ્ઠ છે. જીવો (આ) ત્રણ પ્રકારનાજ છે. તેઓમાં ભક્તો મુખ્ય હોવાથી આ (પ્રહ્લાદ, નારદ અને વસુ ભક્તો) જેમનામાં મુખ્ય છે તેવા ઉત્તમ વૈષ્ણવોથી સ્તુતિ કરતા (ભગવાન)નાં તેણે દર્શન કર્યાં. તે સ્તુતિમાં સાત્ત્વિક રાજસ અને



તામસ વિચારો વક્તા(સ્તુતિ કરનારાઓ)માં રહેલા હોવાથી, જૂદા જૂદા ભાવથી સ્તુતિ થતી હતી. સ્તુતિ પણ તે જ સમયે ભેડી કાઢીને કહેતા (કરતા) ન હતા, પરંતુ પહેલાંથી નક્કી કરેલ ગદ્ય અથવા પદ્યરૂપ વાણીથી (કરતા હતા).

‘વૈકુંઠમાં અથવા ભગવાનની નજીક પરમાનંદનો અનુભવ થાય છે. તેથી (આનંદના) ભોગનો ત્યાગ કરી તેઓ એ પ્રમાણે સ્તુતિ કેમ કરતા હતા ?’ એવી શંકા થાય, તેથી ‘નિર્મલ અંતઃકરણવાળા’ વિશેષણ યોજેલું છે. નિર્મલ અંતઃકરણવાળા તેઓ ભગવાનમાં આસક્તિવાળા હતા, પરંતુ ભોગમાં આસક્તિવાળા ન હતા.

સર્વકાર્ય પાર પાડનારી ભગવાનની બાર શક્તિઓ છે, તેમને પણ પછી તેણે (અકરે) ભેઈ એમ નીચેના શ્લોકમાં કહે છે:-

શ્રિયા પુષ્ટ્યા ગિરા કાન્ત્યા કીર્ત્યા તુષ્ટ્યેલયોર્જયા ॥

વિદ્યાવિદ્યા શક્ત્યા માયયા ચ નિષેવિતમ્ ॥૫૫॥

લક્ષ્મી, પુષ્ટિ, સરસ્વતી, કાંતિ, કીર્તિ, તુષ્ટિ, ઇલા, ઊર્જા, વિદ્યા, અવિદ્યા, શક્તિ અને માયાથી સેવાતા...(ભગવાનનાં દર્શન કર્યાં) ૫૫.

(૧) શ્રી: એટલે લક્ષ્મી. શ્રી વિગેરે (શક્તિઓ)થી સેવાતા (ભગવાનનાં તેણે દર્શન કર્યાં). (૨) જેનાથી સર્વ પુષ્ટ થાય છે તે ‘પુષ્ટિ’ કહેવાય છે. તે જેમનામાં પ્રવેશ કરતી નથી તેઓ બહુ આહાર કરનારા હોય તોપણ પુષ્ટ થતા નથી. એ પ્રમાણે સર્વ(શક્તિઓ)નું બહુવું. (૩) ગો:સરસ્વતી પ્રસિદ્ધ છે. (૪) કાંતિ કોઈએક (પ્રકારનું) તેજ છે, જે રાજ્યાભિષેક વિગેરેમાં પ્રકટ થાય છે. અલંકારો તે(કાંતિ)ને જ અધીન છે. (૫) કીર્તિ પ્રસિદ્ધ છે. જ્યાં તે પ્રવેશ કરતી નથી ત્યાં (ખીજઓને જે કર્મથી કીર્તિ પ્રાપ્ત થાય છે) તેવું જ કર્મ(કરવા) છતાં કીર્તિ થતી નથી. (૬) તુષ્ટિ સંતોષરૂપ છે, જે ન હોય તો મોટો પણ તરખલાં જેવો થાય છે. (૭) ઇલા એટલે ભૂમિ. (૮) ઊર્જા સર્વ સામર્થ્યરૂપ છે. (૯) વિદ્યા મોક્ષ આપનારી જ્ઞાનરૂપ છે. (૧૦) અવિદ્યા બંધન કરાવનારી છે. નિદ્રા વિગેરે તેના જ પ્રકારો છે. કોઈ (નિદ્રા વિગેરે) માયાના પ્રકારો છે એમ કહે છે. (૧૧) શક્તિ એટલે ઇચ્છાશક્તિ. આ સર્વ(શક્તિઓ)ને વશ રાખનારી છે. (૧૨) માયા એટલે સર્વ થવાનું સામર્થ્ય અને ઘણો મોહ કરનારી (શક્તિ). ‘ચ’ ‘અને’ શબ્દથી એ બંને પ્રકારની (માયાનો) સમાવેશ કરેલો છે. આથી બધે (બધી શક્તિઓમાં) (તેમના)સર્વ પ્રકારોનો સમાવેશ કરેલો છે. તેથી એમ કહેવાયું કે મુખ્ય (શક્તિઓ) બાર છે (પણ) તેમના પેટા ભેદો અસંખ્યાત જ થાય છે.

આધાર एव रूपं च आकारोद्भूतानि चैव हि ॥

अलंकरणचिह्नानि सेवका द्विविधा अपि ॥ का. ७ ॥



શક્તયશ્ચેતિ ભગવાન્ સપ્તધા વિનિરૂપિતઃ ॥ કા. ૭૩ ॥

(૧) આધાર અને વળી (૨) રૂપ (૩) આકાર તેમ જ (૪) અંગો (૫) અલંકાર અને ચિહ્નો (૬) વળી ૭ પ્રકારના સેવકો અને (૭) શક્તિઓ એ પ્રમાણે ભગવાનનું સાત પ્રકારે નિરૂપણ કર્યું.\*  
કા. ૭૩ ૫૫.

એ પ્રમાણે દર્શન કરનાર (અકૂર)ને જે થયું તે નીચેના શ્લોકમાં કહે છે:—

વિલોક્ય સુમૃશં પ્રીતો ભક્ત્યા પરમયા યુતઃ ॥

હૃષ્યત્તનૂહૌ ભાવપરિક્ષિન્નાત્મલોચનઃ ॥ ૫૬ ॥

દર્શન કરીને ઘણું જ પ્રસન્ન થએલા, પરમ ભક્તિવાળો થએલા હર્ષ પામતાં રૂંવાડાવાળા અને ભાવથી ભીંજાએલા અંતઃકરણ અને લોચનવાળા.....૫૬.

(ભગવાનનાં) તેવાં દુર્લભ દર્શન કરીને, આરંભમાં તે ઘણો જ પ્રસન્ન થયો; પછી પરમ ભક્તિવાળો થયો. પછી હર્ષ પામતાં (હર્ષથી ઉભા થએલાં) રૂંવાડાવાળો થયો.

અન્તસ્તોષસ્તથા ભક્તિર્મૈક્તિર્ચિંહ્વાનિ ચૈવ હિ ॥

દૃષ્ટે ભગવતિ હાસન્ મક્તસ્યેતિ નિરૂપિતમ્ ॥કા. ૮॥

ભકતને ભગવાનનાં દર્શન થતાં, અંદરની પ્રસન્નતા તેમ જ ભક્તિ અને વળી ભકિતનાં ચિહ્નો થયાં એવું જણાવેલું છે. કા. ૮૩.  
ભાવથી ભીંજાએલ છે અંતઃકરણ અને જે લોચનો જેનાં તેવો (થયો). આ પ્રેમ ઉત્પન્ન થયાનું ચિહ્ન છે. પછી સંજોગ પ્રમાણે ગભરાટ થયો એમ કહેવાયું (એવો અર્થ છે). ૫૬.

પછી તેણે જે કર્યું તે નીચેના શ્લોકમાં કહે છે:—

ગિરા ગદ્ગદયાસ્તૌષીત્ સત્ત્વમાલમ્બ્ય સાત્વતઃ ॥

પ્રણમ્ય મૂર્છાવિહિતઃ કૃતાન્જલિપુટઃ શનૈઃ ॥૫૭॥

વૈષ્ણુવે સત્ત્વનું અવલંબન કરી મસ્તકથી પ્રણામ કરી, સાવ-ધાન થઈ, બે હાથ જોડી ગદ્ગદ વાણીથી ધીરેધીરે સ્તુતિ કરી. ૫૭.  
ગદ્ગદ વાણીથી, ‘સત્ત્વનું અવલંબન કરી’ એટલે નિર્ગુણ સ્થિતિને દૂર કરી સત્ત્વવાળી અવસ્થા ગ્રહણ કરીને (ભગવાનની) સ્તુતિ કરી, કારણ કે (તે)

\*આધાર અહીંન્દ્ર શેષનું નિરૂપણ ૪૪-૪૫ શ્લોકોથી કર્યું, રૂપનું ૪૬મા શ્લોકથી, આકારનું ૪૭-૪૮થી, અંગોનું ૪૯-૫૦થી, અલંકાર અને ચિહ્નોનું ૫૧-૫૨ થી, જે પ્રકારના સેવકો એટલે શાની અને ભક્ત સેવકોનું ૫૩-૫૪થી અને શક્તિઓનું ૫૫મા શ્લોકથી એમ માત્ર પ્રકારે ભગવાનનું નિરૂપણ કર્યું.



સાત્તતઃ વૈષ્ણવ હતો. પછી સાધાંગ પ્રણામ કરી, (ત્યાં) વૈકુંઠ જ દેખાયું એટલે જલ વિગેરે નહિ હોવાથી અવહિતઃ સાવધાન થઈ, મનને સારી રીતે સ્થિર કરી, જે હાથ જોડેલો થઈ (જોડી), લાંબા સમય સુધી શાંત ઉભો રહી, થોડી પણ કાર્ય કરવાની શક્તિ આવતાં સ્તુતિ કરવા માંડી, એમ કહેવા માટે 'ધીરધીર' શબ્દ યોજેલ છે, કારણ કે તેણે સ્તુતિ કરી ત્યારે ભગવાને તેને જે દેખાડેલ તે તેના હૃદયમાં સ્થિર થયું, એમ જણાય છે. બીજી રીતે (સ્તુતિ કર્યા વિના) સ્થિર થતું નથી, તેથી સર્વ સ્થલે સ્તુતિ કરવાની વ્યવસ્થા હોય છે. ૫૭.

ઇતિ શ્રીમદ્વલ્લભદીક્ષિતે રચેલી શ્રીમદ્ભાગવતની સુખોદિનીમાં દશમા સ્કંધના વિવરણમાં છત્રીસમા અધ્યાયનું વિવરણ સમાપ્ત.

### છત્રીસમા અધ્યાય સંપૂર્ણ

#### અધ્યાય સાડત્રીસમા.

॥ અથ સપ્તત્રિશોઽધ્યાયઃ ॥



સપ્તત્રિશો તુ સન્તુષ્ટઃ સ્તોત્રં ચક્રે મનોહરમ્ ॥

ચતુર્થા જ્ઞાતમાહાત્મ્ય ઇતિ સિદ્ધાન્ત ઈયતે ॥ કા. ૧ ॥

સાડત્રીસમા(અધ્યાય)માં તે સારી રીતે પ્રસન્ન થયેલા અને (ભગવાનનું) માહાત્મ્ય જાણેલા (અકૂરે નીચે જણાવેલા) ચાર પ્રકારે મનોહર સ્તુતિ કરી, એવો સિદ્ધાંત કહેવામાં આવે છે. કા. ૧.

સ્વરૂપેણ પ્રમાણેન યુક્ત્યા વસ્તુસ્વરૂપતઃ ॥

અવતારફલૈશ્ચૈવ સર્વસ્યૈવ વિનિર્ણયઃ ॥ કા. ૨ ॥

(૧) સ્વરૂપથી<sup>૧</sup> (૨) પ્રમાણથી<sup>૨</sup> (૩) વસ્તુના સ્વરૂપને લીધે યુક્તિથી<sup>૩</sup> અને (૪) અવતારો તથા ફલથી જ<sup>૪</sup> સર્વનો જ નિર્ણય કરવામાં આવે છે. કા. ૨.

રાજસે સ્તોત્રકર્તાયં મધ્યમો વિનિરૂપ્યતે ॥

ઉત્તમે નારદો વક્તા વસુદેવાદયસ્તથા ॥ કા. ૩ ॥

૧. પહેલાં જે શ્લોકોથી આ પ્રકાર કહેલો છે. (લે)

૨. ત્રીજીથી અગીઆરમા સુધીના નવ શ્લોકોથી આ બીજો પ્રકાર કહેલો છે. (લે)

૩. ચારમાથી પંદરમા સુધીના ચાર શ્લોકોથી આ ત્રીજો પ્રકાર કહેલો છે. (લે)

૪. સોળમા શ્લોકથી (અધ્યાયના અંત સુધી) આ ચોથો પ્રકાર કહેલો છે. (લે)



રાજસ(સ્તુતિ)માં આ (અકૂર) મધ્યમ સ્તુતિ કરનારો જણાવ-  
વામાં આવે છે. ઉત્તમ(સ્તુતિ)માં નારદ વક્તા (સ્તુતિ કરનાર) છે અને  
વસુદેવ વિગેરે પણ તેવા (ઉત્તમ સ્તુતિ કરનારા) છે. કા. ૩.

यस्य यस्य यथा भावस्तेन तादृक् निरूप्यते ॥

सर्वं युक्तं भगवति न सर्वः सर्व एव च ॥૪॥

જેનો જેનો જેવો ભાવ છે તેણે તેણે (ભગવાનને) તેવા જણા-  
વેલા છે.<sup>૫</sup> ભગવાનમાં સર્વ યોગ્ય છે.<sup>૬</sup> (ભગવાન) સર્વ નથી<sup>૭</sup> અને  
સર્વ છે પણ ખરા.<sup>૮</sup> કા. ૪.

તે પૈકી પ્રથમ સ્વરૂપનું વર્ણન કરતાં નીચેના શ્લોકમાં ભગવાનને નમ-  
સ્કાર કરે છે:—

॥ अकूर उवाच ॥ अकूर कहे છે:—

नतोस्म्यहं त्वाखिलहेतुहेतुं \* नारायणं पूर्यमाद्यमव्ययम् ॥

यत्नाभिजातादरविन्दकोशाद् ब्रह्माविरासीद् यत् एष सर्गः ॥૧॥

સર્વ કારણોના કારણ અવિકારી મૂળ પુરુષ આપ નારા-  
યણને હું નમન કરું છું, કે જેમની નાભિમાંથી ઉત્પન્ન થએલા  
કમલના આંકુરમાંથી બ્રહ્મા પ્રકટ થયા, જે(બ્રહ્મા)માંથી આ સૃષ્ટિ  
થઈ. ૧.

‘આપ’ એટલે (મારી) આગળ સાક્ષાત્ પ્રકટ થએલા. (આપ મારાથી)  
નાના છે એવી શંકા તો નથી જ, કારણ કે સર્વ લોકના એટલે જગતના પણ  
આપ કારણ છો. ‘નારાયણ’ શબ્દથી (ભગવાન) સર્વના કારણ હોવાની યોગ્યતા  
અને પ્રમાણ કહે છે. આરંભમાં નારાયણમાંથી જ બ્રહ્માંડમાં સર્વ (પદાર્થો)  
ઉત્પન્ન થએલ હતા એ સર્વ લોકમાં પ્રસિદ્ધ છે. ‘પુરુષ નારાયણે કામના કરી જ....’  
(નારાયણાથર્વશિર ઉપનિષદ<sup>૧</sup>) શ્રુતિ પણ (નારાયણમાંથી સર્વ ઉત્પન્ન થયું એમ  
કહે છે). પુરુષસૂક્ત(ઋગ્વેદ ૧૦-૯૦)માં પણ એમ જ કહેલું છે. (સર્વની આપમાંથી  
ઉત્પત્તિ થાય છે) તે માટે જ (આપ) ‘પુરુષ’ (છો) એમ કહે છે. (આપની) મોટાઈ

૫. જૂદા જૂદા મકતે કરેલી સ્તુતિમાં એ પ્રમાણે ભેદ હોવાનું કારણ આ વાક્યથી કહેલું  
છે. (લે)

૬. ‘તારે જે સ્તુતિમાં ખોટું વર્ણન કરે તેને દોષ લાગે’ એવી શંકા થાય, તે આથી દૂર  
કરે છે. (લે)

૭. ભગવાન સર્વ નથી, કારણ કે સર્વથી ઉત્તમ છે. (લે).

૮. ભગવાન સર્વ એટલે સર્વરૂપ છે. (લે).

\* ‘અખિલલોકહેતુમ્’ પાઠ શ્રીમુખોદિનીકારે લીધેલો જણાય છે.



આટલી જ નથી એમ જણાવવા (આપ) 'મૂળ પુરુષ' એટલે પ્રકૃતિના ભર્તા છે એમ (કહે છે). તે(મૂળ પુરુષ)ના પણ આપ મૂલ છે એમ જણાવવા 'અવિકારી' શુંદરી આપ અક્ષરરૂપ છે એમ કહે છે.

અથવા બ્રહ્માંડની અંદર રહેલા જગતના જ કારણ તરીકે (અકૂર અહીં) ભગવાનનું વર્ણન કરે છે, કારણ કે (ભગવાને) તેનું જ રૂપ પ્રકટ કરેલું છે. તે (રૂપ) જ દરેક (પદાર્થ) સાથેના સંબંધ વિચારતાં મૂલ હોવાથી, તેનામાં મૂળપણું અને અવિનાશીપણું રહેલાં છે; અથવા લોકમાં કર્તૃપણું વિગેરે ગુણો ક્ષીણ થાય છે તેથી આ(રૂપ)માં ક્ષીણ થવાપણું નથી, અને તે અક્ષય બીજરૂપ છે એમ જણાવવા 'અવિકારી' વિશેષણ યોજેલું છે. જે પ્રકારથી તે જગતના જ કર્તા થાય છે તે ઉત્તરાર્ધથી કહે છે. જે ભગવાનની નાભિમાંથી ઉત્પન્ન થએલા અને પાછલથી વિકાસ પામેલા અરવિન્દકોશાત્ કમલના અંકુરમાંથી, તેની અંદર રહેલા ભમરો હોય તેમ બ્રહ્મા આવિર્ભાવ પામ્યા, જેમાંથી એટલે બ્રહ્મામાંથી આ લોક એટલે બધુંજે જગત (ઉત્પન્ન થયું). ૧.

એ પ્રમાણે (ભગવાન) જગતનું કારણ છે એમ સિદ્ધ કરી, કાર્ય અને કારણ બૂદાં છે એમ સિદ્ધ થાય તે માટે ભગવાન નિત્ય મુક્ત છે અને જીવો તેમની કૃપાથી તેવા (મુક્ત) થાય છે એમ કહેવા, કાર્ય બનેલા જગતનું સ્વરૂપ નીચેના શ્લોકમાં કહે છે; અથવા આ (શ્રીકૃષ્ણ) (સર્વના) વાસ્તવિક મૂલ છે એમ જણાવવા આમનામાંથી જ તરવો ઉત્પન્ન થએલાં છે એમ નીચેના શ્લોકમાં કહે છે:—

ભૂસ્તોયમગ્નિઃ પવનઃ સ્વમાદિર્મહાનજાદિર્મન ઇન્દ્રિયાણિ ॥

સર્વેન્દ્રિયાર્થા વિબુધાશ્ચ\* સર્વે યે હેતવસ્તે જગતોઽન્નભૂતાઃ ॥૨॥

પૃથ્વી, જલ, અગ્નિ, પવન, આકાશ, અહંકાર, મહત્ત્વ, પ્રકૃતિ પુરુષ, મન, ઇન્દ્રિયો, ઇન્દ્રિયોથી ભોગવાતા સર્વ પદાર્થો, અને સર્વે દેવો જે જગતનાં કારણ છે તે આપના અંગમાંથી ઉત્પન્ન થએલાં છે. ૨.

(જગતનાં) મૂળ બનેલ (તરવો) જે એવા (આ ભગવાનમાંથી ઉત્પન્ન થએલાં) હોય તો (આ રૂપ સર્વથી) પર (ઉત્તમ) છે એમ જાણવું (માનવું) જોઈએ. એ પ્રમાણે (બીજે અર્થ કરતાં) તેમાં ક્રમ (અનુક્રમ) ઇચ્છેલો નથી, પરંતુ પ્રથમ પક્ષમાં (પહેલો અર્થ કર્યો તે પ્રમાણે) તે ઇચ્છેલો છે તેથી, અથવા (તરવો) ગણી શકાય તે માટે સ્થૂલ(તત્ત્વ)માંથી સૂક્ષ્મમાં બુદ્ધિ સ્થિર થઈ શકે તે માટે આકાશ સુધીના પાંચ મહાભૂતો (પ્રથમ કહેલાં છે). આદિ: એટલે અહં-

૬. ક્રિયા કરનાર કર્તા ધારેધારે ક્ષીણ થાય છે, એટલે કર્તૃપણું વિગેરે ગુણો ક્ષય કરનારા છે, એવો અર્થ છે (હી).

\* 'વિષયાશ્ચ' પાઠ સુગોધિનીકારે લીધેલ છે.



કાર. મહાન એટલે મહત્ત્વ. અજા એટલે પ્રકૃતિ. આદિ: એટલે પુરુષ. પછી મન (કહેલું છે). પુરુષ મનથી સર્વ કરે છે તેથી અહીં આધિદૈવિક મન (કહેવા) ઇચ્છેલું છે એમ જણાવવા, ઉંધા કમથી પણ (મન) કહેલું છે. ઇન્દ્રિયો. ‘ચ’ ‘અને’ શબ્દથી (કહેલા) બુદ્ધિ અને પ્રાણ પછી ગંધ વિગેરે અને વાણી વિગેરે ઇન્દ્રિયોથી ભોગવાતા સર્વ પદાર્થો. ‘ચ’ ‘અને’ શબ્દથી (કહેલા) સ્ત્રી વિગેરે તેમના પેટા ભેદો. વધારે કહેવાનું શું પ્રયોજન ? ઘટ વિગેરે, માલા વિગેરે સર્વ વિષયો અને ‘ચ’ ‘અને’ શબ્દથી (કહેલા) તે(વિષયો)થી ઉત્પન્ન થતાં સુખ વિગેરે. આ બધાએ જો કે જગતનાં કારણ છે, તોપણ આપના અંગ અક્ષરમાંથી ઉત્પન્ન થએલાં છે. ‘બ્રહ્મ પાછલો ભાગ (પ્રતિષ્ઠા) તે’ (તૈત્તિરીયોપનિષદ્ ૨-૫) શ્રુતિ તે (અક્ષરને) જ અંગ કહે છે. આ કારણથી આપ જ જગતનું કારણ છે એમ (ભગવાનનું) સ્વરૂપથી માહાત્મ્ય કહેલું છે. ૨.

‘પ્રમાણપૂર્વક (ભગવાનનું સ્વરૂપ) કહેવું જોઈએ’ એમ (પ્રમાણપૂર્વક જાણવાની) ઇચ્છા થતાં, વેદ સિવાય (બીજું) કાંઈ પ્રમાણ નથી એમ જણાવવા, બ્રહ્મા વિગેરેને પણ ‘આ (ભગવાન) આવા છે’ એવું જ્ઞાન નથી એમ નીચેના શ્લોકમાં કહે છે:—

અથવા ‘આ તમારા (ભગવાનના) પુત્રો અને પૌત્રોની પણ મુક્તિ કેમ થઈ નથી ? જો આમની જ મુક્તિ થઈ નથી તો બીજાની મુક્તિ કેમ થશે ?’ એવી શંકા થાય, તેથી તેમની મુક્તિ નહિ થવાનું કારણ અભિમાનને લીધે (થએલું તેમનું) અજ્ઞાન છે, એવા અભિપ્રાયથી નીચેના શ્લોક કહે છે:—

नैते स्वरूपं विदुरात्मनस्ते ह्यजादयोऽनात्मतया गृहीताः ॥

अजोऽनुबद्धः स गुणैरजाया गुणात् परं वेद न ते स्वरूपम् ॥૩॥

આ પુરુષ વિગેરે જોએ (આપને) આત્મા તરીકે સ્વીકારતા (જાણતા) નથી, તેઓ આપ આત્માનું સ્વરૂપ જાણતા નથી. પ્રકૃતિના ગુણોથી બંધાયેલા તે બ્રહ્મા આપના ગુણથી પર સ્વરૂપને જાણતા નથી. ૩.

(આપ ભગવાનનું સ્વરૂપ) અવશ્ય જાણવું જોઈએ એમ જણાવવા ‘આત્મન:’ ‘આત્માનું’ પદ યોજેલું છે. જો કે આપ આત્મા છો તોપણ (પુરુષ વિગેરે) આપને આત્મા તરીકે સ્વીકારતા (જાણતા) નથી, એમ ‘અનાત્મતયા ગૃહીતા:’ શબ્દોથી કહેલું છે. (અહીં ગૃહીતા: શબ્દમાં) કર્તાના અર્થમાં ત (ભૂત કુદંતનો પ્રત્યય) યોજાયેલો છે. અથવા આપે કૃપાથી (કૃપા કરી) તેઓને આત્મા તરીકે સ્વીકારેલા નથી એવો (એ શબ્દોનો અર્થ છે). અજાદય: એટલે અક્ષર વિગેરે અથવા પુરુષ વિગેરે આપનું સ્વરૂપ જાણતા નથી.

‘પ્રમાણમાં રચ્યા પર્યા રહેલા બ્રહ્મા વિગેરે (આપનું સ્વરૂપ) જાણતા હશે’ એમ વિચારી (એવી શંકા કરી), તેઓને પણ (આપના સ્વરૂપનું)



જ્ઞાન નથી એમ ઉત્તરાર્ધથી કહે છે. અજઃ બ્રહ્મા અજાયાઃ સૃષ્ટિસ્વપ્રકૃતિના ગુણઃ કર્તા હોવાપણું વિગેરે અથવા સત્ત્વ વિગેરે ગુણોથી અનુવદઃ પોતાની (ગુણોમાં) આસક્તિને લીધે બંધાએલ પણ છે, અથવા ભગવાનની ઇચ્છાથી પાછા તે(ગુણો)થી બંધાએલ છે. તેથી ગુણોથી પરં જૂઠાં રહેલાં અથવા ગુણોને વશ રાખનારાં આપનાં સ્વરૂપને જાણતા નથી; કારણ કે ઘરમાં જે બંધાએલ હોય તે ઘરથી બહાર રહેલાને જોતો (જોઈ શકતો) નથી. તેથી (બ્રહ્મા આપના સ્વરૂપને) હઠવાળું જ માને છે, અને તેથી તેનાં મોક્ષ થતો નથી એવો (અર્થ છે). જ્યારે તેઓ (બ્રહ્મા વિગેરે) પણ જાણતા નથી ત્યારે બીજો કેમ જાણશે? એવો (ભાવ છે). તે જે કોઈપણ એવો (પ્રકૃતિના ગુણોથી બંધાએલો) થશે તે (આપનું સ્વરૂપ) નહિ જાણે, પરંતુ જે આપની કૃપાથી આપને જાણશે તેજ કૃતાર્થ થશે, એટલે (આમાં) કાંઈ સામાન્યરીતથી ઉલટું નથી. ૩.

‘ત્યારે જ્ઞાન (પ્રાપ્ત કરવાનો) ઉપાય કેવી રીતે થાય?’ એવી શંકા થાય, તેથી કહેવામાં આવે છે કે (ભગવાનનું સ્વરૂપ) જાણ્યા વિના પણ રુચિ પ્રમાણે શાસ્ત્રમાં કહેલી રીતે ભગવાનની સેવા કરવી. પછી (ભગવાન પોતાનું સ્વરૂપ) જણાવશે એવા અભિપ્રાયથી, બધાએ જૂઠા જૂઠા રૂપવાળા આપની પોતાના અધિકાર પ્રમાણે સેવા કરે છે એમ નીચેના શ્લોકથી આરંભી છ અથવા સાતથી વિશેષ (ખાસ) અને સામાન્ય પ્રકારે\* કહે છે:—

ત્વાં યોગિનો યજન્ત્યદ્વા મહાપુરુષમીશ્વરમ્ ॥

સાધ્યાત્મં સાધિભૂતં ચ સાધિદૈવં ચ સાધવઃ ॥ ૪ ॥

આપ મહાપુરુષ ઈશ્વરને યોગીઓ સાક્ષાત્ પૂજે છે, અને સાધુઓ આત્મામાં રહેલા, ભૂતોમાં રહેલા અને દેવમાં રહેલા (સ્વપ) સાથે (આપને પૂજે છે). ૪.

તે (સર્વ સેવકો) પૈકી સર્વની દરકાર નહિ કરનારા યોગીઓ મોક્ષમાં આસક્તિવાળા હોવાથી આરંભમાં તેઓને ગણે છે (ગણાવે છે). જો કે ચિત્તની વૃત્તિ(વલણ)ને રોકવાસ્વયં યોગમાં આત્માની સ્ફૂર્તિ થવી એ ફલ છે, અને ભગવાનના રૂપનો ધ્યાન માટે જ ઉપયોગ કરવામાં આવતો હોવાથી તેઓ

\* છ ખાસ પ્રકારના ઉપાસકો અને એક સામાન્ય રીતે હલકા પ્રકારનો ઉપાસક, એમ છ અથવા સાત પ્રકારના ઉપાસકો પોતપોતાના અધિકાર પ્રમાણે આપની સેવા કરે છે એમ કહે છે. (૧) યોગીઓ અને (૨) સ્માર્તો આ શ્લોકમાં કહ્યા. (૩) કર્મભાગીય વૈદિકો શ્લોક પાંચમાં, (૪) જ્ઞાનભાગીય વૈદિકો છઠા શ્લોકમાં, (૫) ઉપાસના ભાગીય વૈદિકો શ્લોક સાતમાં અને (૬) શૈવો શ્લોક આઠમાં જણાવે છે. (૭) સામાન્ય હલકા ઉપાસકો શ્લોક નવમાં કહેતા છે.



(યોગીઓ) ભગવાનના સેવકો નથી, અથવા (યોગ) શાસ્ત્રને (ઈશ્વરના ધ્યાનની) જરૂર નહિ હોવાથી (આત્માની સ્ફૂર્તિથી) વિરૂદ્ધ (તે) અંશ ભવિષ્યમાં તજવાનો છે, છતાં પણ (આત્માની સ્ફૂર્તિના) અંગ તરીકે ઈશ્વરત્વ ધ્યાન (ધરવાનું) કહેલું છે, તેથી યોગીઓ પણ આપને જ પૂજે છે. (તેઓ આપને) મદ્દા સાક્ષાત્ પૂજે છે, કારણકે તેઓ (દેહની) અંદર ઉપાસના કરનારા હોવાથી, દેહ વિગેરે વડે (આપથી) છૂટા પડતા નથી. તેઓના મત પ્રમાણે ‘ઈશ્વર સર્વ જીવથી જૂદા પ્રકારના આકારવાળા પુરૂષ છે’ એવું નથી; તેથી અહીં સાંખ્ય અને યોગમાં ઈશ્વર આકારવાળા અને આકારવિનાના છે એવો નિર્ણય કરેલો છે. તે (અર્થ) ‘મહાપુરૂષ ઈશ્વર’ શબ્દથી કહે છે. અંદરથી (વશ રાખનાર) અને બહારથી વશ રાખનાર (એવો તેનો અર્થ છે).

વળી સાધુઓ એટલે સારા આચરણવાળા સ્મૃતિના ધર્મમાં રચ્યા પચ્યા રહેનારા ભગવાનને આશ્રયસ્વપ માનનારાઓ, આધ્યાત્મિક વિગેરે ત્રણ લેહો તે(ભગવાન)ને જ અધીન હોવાથી ભગવાન તે ત્રણ સાથે જ (રહેલા) હોય છે એમ કહે છે, એમ ‘સાધ્યાત્મમ્’ આત્મામાં રહેલા(સ્વપ)સાથે, અને એ પ્રમાણે ‘ભૂતોમાં રહેલા(સ્વપ)સાથે’ અને ‘દેવમાં રહેલા(સ્વપ)સાથે’ શબ્દોથી કહે છે. તેમ ન હોય (ભગવાન એ ત્રણ રૂપ સાથે રહેલા ન હોય) તો કર્મથી બંધ જ થાય. આમ (ભગવાન એ ત્રણ રૂપો સાથે રહેલા) હોવાથી, કર્તા અને પ્રેરણા કરનાર + ભગવાનને અધીન હોવાથી, બીજા કોઈનો અપરાધ થતો નથી.

એ પ્રમાણે ઘણા આવશ્યક અંદરના અને બહારના ધર્મોમાં રચ્યા પચ્યા રહેતા સમાર્થોનું નિરૂપણ કરી, નીચેના શ્લોકથી શ્રીતો(વૈદિકો)નું નિરૂપણ કરે છે:—

ત્રય્યા ચ વિદ્યાયા કેચિત્ ત્વાં વૈ વૈતાનિકા દ્વિજાઃ ॥

યજન્તે વિતતૈર્યજ્ઞૈર્નાનારૂપામરાખ્યયા ॥ ૫ ॥

અને કેટલાક યજ્ઞ કરનારા દ્વિજો ત્રણ વેદોની વિદ્યાથી (કરાતા) લાંબા યજ્ઞોથી જૂદા જૂદા રૂપવાળા દેવોના નામથી આપની જ પૂજા કરે છે. ૫.

વેદમાં ત્રણ જૂદા કાંડો (વિભાગ) હોવાથી, ત્રણ પક્ષો છે. તે પૈકી (૧) કર્મમાર્ગમાં ત્રણ વેદો મુખ્ય છે. (૨) જ્ઞાનમાર્ગમાં ઉપનિષદો (મુખ્ય છે) અને (૩) ઉપાસના (માર્ગ)માં તો પ્રણવ વિગેરે મંત્રો મુખ્ય છે. તે કર્મથી ત્રણ (પૂજા

+ આત્મામાં રહેલું રૂપ કરણ (ઇન્દ્રિયરૂપ) છે, ભૂતોમાં રહેલું રૂપ કર્તા છે, અને દેવમાં રહેલું રૂપ પ્રેરણા કરનાર છે. એ પ્રમાણે કરણ, કર્તા અને પ્રેરણા કરનાર ભગવાનને અધીન હોવાથી, ભગવાનની આજ્ઞા પ્રમાણે જ વર્તનાર હોવાથી, બીજાને (જીવને) અપરાધ થતો નથી, એવો અર્થ જણાય છે.



કરનારાઓ) કહે છે. બધાએનો ભગવાનનું જ્ઞાન (પ્રાપ્ત કરવા)માં ઉપયોગ છે, એ અમે (ઉપર શ્લો. ૪ના શ્રીસુબોધિનીમાં) કહેલું છે. જૂદા (પ્રકારના) મંત્રોને લીધે વેદોના (૧) ઋચાઓ (૨) સામ અને (૩) યજુષ એવા ત્રણ પ્રકાર છે. તે(મંત્રો)ને ઉપયોગી પ્રાદક્ષિણ\* છે. અથવા બહારની ક્રિયા યજુર્વેદના મંત્રથી કરવામાં આવે છે અને દેવતાને સાક્ષાત્ દ્રવ્ય સમર્પણ કરવું વિગેરેરૂપ અંદરની ક્રિયા ઋગ્વેદના મંત્રથી કરવામાં આવે છે. પછી દેવતા ફલનું દાન કરે અને હોમેલાં પદાર્થનું ગ્રહણ કરે તે માટે સામવેદના મંત્રથી તેની સ્તુતિ કરવામાં આવે છે. આત્મા પ્રકારથી યજ્ઞ કરનારા એટલે લાંબા યજ્ઞ કરવામાં આસક્તિવાળા વૈતેતઃ જૂદા જૂદા પ્રકારના એક હજાર વર્ષે પૂરા થાય તેવા લાંબા યજ્ઞોથી યજ્ઞરૂપ આપની પૂજા કરે છે, એવો સર્વત્ર સંબંધ છે. ‘જ’ ‘અને’ (શબ્દથી એમ જણાવ્યું છે કે) અંગ અને ઉપાંગો સહિત, અને જ્ઞાનથી પણ સહિત (ત્રણ યજ્ઞોની વિદ્યાથી, યજ્ઞોથી આપની જ પૂજા કરે છે). જન્મથી અને કર્મથી શુદ્ધ વૈદિક (પ્રાદક્ષિણો એ પ્રમાણે કરે છે), પરંતુ બધાનો તેમાં (તેમ કરવાનો) અધિકાર નથી, એમ ‘કેટલાક દિવે’ શબ્દથી (કહેલું છે).

‘ત્યાં (યજ્ઞોમાં) ઇંદ્ર વિગેરેની જ પૂજા થાય છે, પરંતુ ભગવાનની પૂજા થતી નથી’ એવી (શંકા) વિચારી, ‘જૂદાજૂદા રૂપવાળા (દેવોના નામથી)’ શબ્દ ચોજેલ છે. જૂદાજૂદા પ્રકારનાં રૂપો ઇંદ્ર વિગેરે જે દેવોના છે તેમના નામથી, અથવા (ભગવાન) દેવોમાં રહેલા હોવાથી ભગવાનનું જ તે (તે) નામ હોવાથી, તેમના નામથી ભગવાનની જ પૂજા કરે છે. વાસ્તવિક રીતે તો તે (દેવો) (ભગવાનના) અંગ જેવા છે. જેમ રાજાના મુકુટ પાધડી વિગેરે બનાવનાર, બેકે (રાજાના) શિરની જ સેવા કરે છે તોપણ (રાજાનો) સેવક જ છે, એવી રીતે કર્ણુ વિગેરેની (સેવા કરનારા હોય) તોપણ રાજાના સેવક જ કહેવાય છે, પરંતુ (આ રાજાના) અંગ(શિર, કર્ણુ વિગેરે)ના સેવક છે એમ કહેવાતા (ઓળખાતા) નથી, તેમ આહુ પ્રસંગમાં પણ ઇંદ્ર વિગેરે બાહુ વિગેરે છે એવા વાક્યોથી (દેવો ભગવાનના) અંગ છે એવું જ્ઞાન થાય છે. તેથી (તેમની પૂજાથી) ભગવાનની જ પૂજા થાય છે. ૫.

एके त्वाखिलकर्माणि संन्यस्योपशमं गताः ॥

જ્ઞાનિનો જ્ઞાનયજ્ઞેન યજન્તિ જ્ઞાનવિગ્રહમ્ ॥ ૬ ॥

સર્વ કર્મોનો ત્યાગ કરી, શાંતિ પ્રાપ્ત કરેલા કેટલાક જ્ઞાનીઓ જ્ઞાનયજ્ઞથી જ્ઞાનરૂપ વિગ્રહવાળા આપનું પૂજન કરે છે. ૬.

\* વેદના મંત્રોનો જૂદા જૂદા યજ્ઞોમાં કેવી રીતે ઉપયોગ કરવાનો છે તે જણાવનાર વેદનો ભાગ ‘પ્રાદક્ષિણ’ કહેવાય છે. (૧) મંત્રો, (૨) પ્રાદક્ષિણ અને (૩) ઉપનિષદો એવા ત્રણ વેદના ભાગો છે.



વળી સર્વ કર્મોનો ત્યાગ કરી, ચિત્તની શાંતિ પામેલા બીજાઓ, ચિત્તની ઘણી જ શાંતિ પ્રાપ્ત કરીને, જ્ઞાની થઈ એટલે આત્મા પ્રદ્ધ જ છે એવી સ્મૃતિ રાખી આત્માનું (પોતાનું) પૂજન કરનારા થઈ, જ્ઞાનરૂપ જ યજ્ઞ કરે છે. (૧) ચિદ્- (જ્ઞાન)રૂપ આત્મા જ યજ્ઞરૂપ છે એવી કલ્પના કરી ભગવાનને તે(આત્મા)નું સમર્પણ કરવું, તેનું નામ જ્ઞાનયજ્ઞ. અથવા (૨) જ્ઞાન ભગવાનની પ્રસન્નતા પ્રાપ્ત કરાવનાર હોવાથી તેને જ 'યજ્ઞ' શબ્દથી જણાવેલું (ઓળખાવેલું) છે. અથવા (૩) જે(કરવા)થી ઘડપણ અથવા મરણ વિગેરે ન થાય તેવા પ્રકારના (યજ્ઞો) જ્ઞાનયજ્ઞ (કહેવાય છે). ત્યાં (જ્ઞાનયજ્ઞોમાં) જેમનું પૂજન કરવામાં આવે છે તે પણ જ્ઞાન-રૂપ જ છે એમ 'જ્ઞાનરૂપ વિગ્રહવાળા' વિશેષણથી કહે છે. ૬.

નીચેના શ્લોકમાં ઔડુલોમિ(ના મત) પ્રમાણે ઉપાસના કરનારાઓનું વર્ણન કરે છે:—

अन्ये च संस्कृतात्मानो विधिनाभिहितेन ते ॥

यजन्ति तन्मयास्त्वां वै बहुमूर्त्यैकमूर्तिकम् ॥ ૭ ॥

અને શુદ્ધ કરેલા દેહવાળા તે બીજાઓ વેદમાં કહેલા(માર્ગ)થી તન્મય થઈ ઘણી મૂર્તિઓ વડે એક મૂર્તિવાળા આપનું જ પૂજન કરે છે. ૭.

'રુદ્ર ન હોય તેણે રુદ્રની પૂજા કરવી નહિ' વિગેરે વાક્ય પ્રમાણે તેઓ (ઔડુલોમિના મત પ્રમાણે ઉપાસના કરનારાઓ) પોતાને અને ભગવાનને જૂદા-જૂદા અને એક માને છે. તેથી કહે છે કે અન્યે ભગવાનથી જૂદા, અને 'વ' 'અને' શબ્દ હોવાથી (ભગવાનથી) જૂદા નહિ તેવાઓ પણ સંસ્કૃતાત્માનઃ દીક્ષા વિગેરેથી જેમણે (પોતાના) દેહને શુદ્ધ કરેલો છે તેવાઓ ગુરુએ કહેલા માર્ગ પ્રમાણે (આપનું પૂજન કરે છે). 'તે' એટલે જૂદાજૂદા પ્રકારથી જ જૂદાજૂદા દેવતાના મંત્રોની ઉપાસના કરનારા પ્રસિદ્ધ તેઓ, પછી 'તન્મય' થઈને અથવા જેની ઉપાસના કરવાની છે તે દેવતાએ જેમના દેહમાં પ્રવેશ કરેલો છે તેવા થઈ આપનું જ (પૂજન કરે છે). તેઓ વૈ નક્કી (આપનું જ પૂજન કરે છે એટલે અહીં આપનું રૂપ) છૂપા-એલા જેવું નથી. માછડું, કાચગો વિગેરેના આકારવાળી ઘણી મૂર્તિઓથી એક મૂર્તિવાળા એટલે એક જ સ્વરૂપવાળા(આપ)નું તેઓ પૂજન કરે છે, કારણ કે તે બધાએ વિષ્ણુની ઉપાસના કરનારા છે. આ(ઉપાસના કરનારાઓ)માં શૈવ વિગેરે પણ ભગવાનમાં જ શ્રદ્ધાવાળા છે એમ જાણવું; કારણ કે ઉપાસનામાં મંત્ર જ મુખ્ય છે, (અને) યજ્ઞની પેઠે મંત્રરૂપ તે (ભગવાન) એક જ છે, અને તે તે (આકારના) અભિમાનવાળી દેવતા (જેમ યજ્ઞમાં) ઇદ્ર વિગેરે(જૂદાજૂદા હોય છે તેમ)ની પેઠે (જૂદીજૂદી હોય છે). પછી પાંચ પ્રકારના અથવા અનેક પ્રકારના મંત્રોથી ઉપાસના માર્ગ પ્રમાણે સ્થાપન કરેલા એક જ ભગવાનની



ઉપાસના કરવામાં આવે છે. હલકા(દેવો)ની અને જૂદા પ્રકારથી સ્થાપન કરેલા (દેવોની) ઉપાસના કરનારાઓનું આગળ નિરૂપણ કરવામાં આવશે. ૭.

વળી શિવરૂપ પણ આપ જ છો, તેથી શૈવો પણ આપની જ ઉપાસના કરે છે એમ નીચેના શ્લોકમાં કહે છે:—

ત્વામેવાન્યે શિવોક્તેન માર્ગેણ શિવરૂપિણમ્ ॥

વહ્નિચાર્યવિભેદેન ભગવન્ સમુપાસતે ॥ ૮ ॥

હે ભગવન્ ! બીજાઓ ઘણા આચાર્યોના ભેદથી શિવે કહેલા માર્ગ પ્રમાણે શિવરૂપ આપની જ સારી રીતે ઉપાસના કરે છે. ૮.

અન્ય (ઉપર કહેલા) ઉપાસના કરનારાઓથી જૂદા શિવશાસ્ત્રને અનુસરનારા બીજાઓ (આપની ઉપાસના કરે છે). તામસ કંડુમાં વિષ્ણુ શિવરૂપથી રહે છે તેથી શૈવો તે જ (ઉપરના શ્લોકમાં જણાવેલા) પક્ષનો આશ્રય કરી, (પોતાના) સ્વભાવની રુચિ પ્રમાણે તેવી રીતે (શિવરૂપની) ઉપાસના કરે છે. શિવે કહેલા માર્ગ શૈવપંચરાત્રમાં અને પાશુપત વિગેરેમાં પ્રસિદ્ધ છે. તેમાં શિવરૂપવાળા વિષ્ણુ જ હોય છે. કેટલાક (વિષ્ણુને શિવમાં) આવેશ કરેલા કહે છે. તે(માર્ગ)માં મહાપાશુપત, પાશુપત વિગેરે ભેદને લીધે જૂદા જૂદા ઘણા આચાર્યો છે. ‘હે ભગવન્ !’ એ સંજોધનથી એમ જણાવેલું છે કે જ્યારે વૈરાગ્ય ગુણને મુખ્ય રાખી આપ (શ્રીકૃષ્ણ) કાર્ય કરો છો ત્યારે આપ શિવરૂપ થાઓ છો. તેઓ (શૈવો) સારી રીતે જ (આપની) ઉપાસના કરે છે. ૮.

એ પ્રમાણે છ પ્રકારનાનું નિરૂપણ કરી, નીચેના શ્લોકમાં સામાન્ય રીતે હલકા દેવોની ઉપાસના કરનારાઓનું નિરૂપણ કરે છે:—

સર્વ એવ યજન્તિ ત્વાં સર્વદેવમયેશ્વરમ્ ॥

યેપ્યન્યદેવતામક્તા યદ્યપ્યન્યધિયઃ પ્રભો ॥ ૯ ॥

હે પ્રભો ! જેઓ બીજા દેવતાઓના ભક્તો છે તેઓ જો કે બીજાની અંદર બુદ્ધિ રાખનારા છે (તોપણ) બધાએ સર્વદેવમય ઈશ્વરે આપનું જ પૂજન કરે છે. ૯.

વધારે કહેવાથી શું ? ક્ષેત્રપાળ વિગેરેની ઉપાસના કરનારાઓ પણ આપની જ ઉપાસના કરે છે, કારણકે ‘કારણકે સર્વ’ । જા હું જ છું’ (ભગવદ્ગીતા ૬-૨૪) વાક્ય પ્રમાણે આપ સર્વ દેવમય છો અને તે (દેવોના) પણ ઈશ્વર છો. સર્વ દેવમય અને તે ઈશ્વર (હોય તે સર્વદેવમયેશ્વર: ).

‘તેઓની બુદ્ધિ ભગવાનમાં ચોંટેલી હોતી નથી, તેથી સર્વ ભગવાનની ઉપાસના કરનારા છે એમ કેમ કહેવાય ?’ એવી શંકા થાય, તેથી ‘જેઓ બીજા દેવતાઓના ભક્તો છે....’ એમ કહેલ છે. ‘આમે આત્માથી જૂદા, વિષ્ણુથી



જૂઠા બીજા કોઈ દેવતાની ઉપાસના કરનારા છીએ' એવી જોડે તેઓની ખુદ્ધિ બીજાની અંદર રહેલી છે, છતાંપણ જેની ઉપાસના (તેઓ) કરે છે તે મોટો છે એમ માનીને તેની ઉપાસના કરે છે, પરંતુ 'અમે જેની ઉપાસના કરીએ છીએ તે કોઈ કરી શકે તેવો નથી' એમ (માનીને તેની ઉપાસના કરતા) નથી. તેમ ન હોત (તેને મોટો માનતા ન હોત) તો (તેની) ઉપાસના કરત નહિ, કારણ કે કોઈપણ કોઈને ગરીબડો અને નમાલો બાણીને તેની ઉપાસના કરતું નથી; પરંતુ (નમાલાને મોટો માનવારૂપ) ભ્રમથી (તેની) ઉપાસના થાય છે. ભ્રમમાં તો ભગવાનના ધર્મોનો જ તે(ક્ષુદ્ર દેવ)માં આરોપ કરવામાં આવે છે એટલે ભગવાનની જ સેવા થાય છે, કારણ કે (ભગવાનની ઉપાસનામાં, અને ક્ષુદ્ર દેવને ભગવાન બાણી તેની ઉપાસના કરવામાં આવે તેમાં ભગવાનના ગુણોનો) આરોપ સરખો છે. ભેદ એટલો છે કે આ (ક્ષુદ્ર દેવને ભગવાન બાણી તેની ઉપાસનામાં કરવામાં આવતો આરોપ) અજ્ઞાનથી થયેલો છે. જે કોઈ ભ્રમને લીધે (છીપ-લીને) રૂપું બાણે છે, તેને પણ રૂપાનું જ્ઞાન છે જ. તેમ (તેને રૂપાનું જ્ઞાન) ન હોય તો (તેનો) નિર્ણય પણ ભ્રમવાળો જ થાય. \* ભગવાને 'મને તેઓ (તત્ત્વથી) બાણતા નથી' (ભગવદ્ગીતા ૬-૨૪) એમ જે કહ્યું તે તેઓ (પણ) અવિધિપૂર્વક (માફે યજ્ઞન કરે છે)' (ભગવદ્ગીતા ૬-૨૩) વાક્ય હોવાથી, વિધિને લક્ષમાં રાખી કહેવું છે. જેમ પ્રતિમા વિગેરેમાં પણ ભગવાન અને તેમના ગુણોનો આરોપ કરવામાં આવે છે, તેવી રીતે જૂઠા જૂઠા (દિવો)ની ઉપાસના કરનારાઓ પણ પોતે જેની સેવા કરે છે તે(દિવ)માં ભગવાન અને તેમના ગુણોનો આરોપ કરે છે, પરંતુ તેમાં (તેઓ આરોપ કરે છે તેમાં) વિધિ નહિ હોવાથી તે જ્ઞાન ઉત્પન્ન કરતું નથી, પરંતુ (તેમનું) ઇચ્છેલું ફલ જ (આપે છે). તેથી તેઓને ભગવાનનું જ્ઞાન નહિ હોવાથી તેઓ સંસારમાં જ રહે છે એમ (ભગવદ્ગીતા ૬-૨૪માં) કહેતાં ભગવાન વિધિમાર્ગનું મુખ્ય (માર્ગ) તરીકે સ્થાપન કરે છે, પરંતુ વિધિવગરના (ઉપાસના) માર્ગની નિંદા કરતા નથી. જો તેમ ન હોત (ભગવાન જો વિધિવગરના ઉપાસના માર્ગની નિંદા કરતા હોત) તો, 'માફે જ યજ્ઞન કરે છે' (૬-૨૩), 'હું સર્વ યજ્ઞોનો (લોકતા) છું' (૬-૨૪) 'અને તેની પાસેથી મેં જ નિર્માણ કરેલા તે કામોને પ્રાપ્ત કરે છે' (૭-૨૨) એમ (ભગવાન) ન કહેત. તેથી આ (૬-૨૩માં 'અવિધિપૂર્વક' કહ્યું તે) વિધિની પ્રશંસા કરવા માટે જ યોજેલું છે. તેથી 'જેઓ બીજા દેવતાના ભક્તો છે તેઓ જોડે બીજાની

\* છીપલીને 'આ રૂપું છે' એમ માનનાર જૂઠથી એમ બાણે છે, છતાં તેને રૂપાનું જ્ઞાન છે જ. રૂપાનું જ્ઞાન તેને ન હોય તો 'આ રૂપું છે' એવો તેનો નિર્ણય પણ ભ્રમવાળો જ હોઈ શકે, કારણ કે જેને રૂપું કેવું હોય તેનું જ્ઞાન નથી, તેનાથી 'આ રૂપું છે' એવો નિર્ણય થઈ શકે જ નહિ.

\* વિધિ એટલે વેદમાં જણાવેલો નિયમ અથવા પદ્ધતિ.



આંદર બુદ્ધિ રાખનારા છે' 'તોપણ આપનું જ પૂજન કરે છે' એમ કહ્યું તે બરાબર જ કહેલું છે.

‘ભગવાન એ પ્રમાણે ભ્રમ ઉત્પન્ન કરીને એવા પ્રકારનું ફલ, કેમ આપે છે ? બધાએ(જીવો)ને એક પ્રકારના કેમ કરતા નથી ?’ એવી શંકા થાય, તેથી ‘હૈ પ્રભો !’ એવું સંજોધન કરેલું છે, કારણ કે ભગવાન સર્વ પ્રકારે+ (ફલ આપવા) શક્તિવાળા છે, છતાં પણ જૂદા જૂદા પ્રકારના (જીવોને) કરે છે જ. ૯.

‘જૂદા જૂદા( દેવો)ની ઉપાસના કરનારાઓને તે તે દેવનું સાયુજ્ય (પ્રાપ્ત થાય છે એમ) કહેલું હોવાથી, પ્રમેયબલના વિચારથી તેઓને ફલ પ્રાપ્ત થતું નથી (ભગવાનની પ્રાપ્તિ થતી નથી)’ એવી શંકા થાય, તેથી નીચેનો શ્લોક કહે છે:—

यथाद्रिप्रमवा नद्यः पर्जन्यापूरिताः प्रभो ॥

विशन्ति सर्वतः सिन्धुं तद्वत्त्वां गतयोऽन्ततः ॥ ૧૦ ॥

હૈ પ્રભો ! જેમ પર્વતમાંથી ઉત્પન્ન થએલી નદીઓ, મેઘથી પૂર્ણ થએલી ચારે તરફથી સમુદ્રમાં પ્રવેશ કરે છે તે પ્રમાણે (તે સર્વ) છેવટ આપને પ્રાપ્ત કરનારા છે. ૧૦.

‘જેમ આકાશમાંથી પડેલું જલ સાગરમાં જાય છે, તેમ સર્વ દેવને કરેલ નમસ્કાર કેશવને પહોંચે છે’ વાક્ય પ્રમાણે આ (જૂદા જૂદા દેવોની ઉપાસના કરનારાઓ તે તે દેવનું સાયુજ્ય પ્રાપ્ત કરે છે (ભગવદ્ગીતા ૬-૨૫) વાક્ય સાધન ધ્યાનમાં રાખી કહેલું છે. જો તેઓ નિષ્કામ હોય તો પ્રમેયના બલના (વિચારથી) તેઓને ભગવાનનું સાયુજ્ય જ પ્રાપ્ત થાય છે, (પણ તેમાં) જેમ ભૂતોની ઉપાસના કરનારાઓને ભૂતોનું સાયુજ્ય પ્રાપ્ત થાય છે, પછી ભૂતોને મહાદેવનું સાયુજ્ય પ્રાપ્ત થાય છે અને મહાદેવને ભગવાનનું સાયુજ્ય પ્રાપ્ત થાય છે તેવી પરંપરા અને કાલનો વિલંબ થાય છે. એવી રીતે વિધિ પ્રમાણે અથવા વિધિ વિના (ઉપાસના કરનારાઓ)ને બારોબાર અથવા પરંપરાથી ભગવાનનું સાયુજ્ય જ ફલ મળે છે એમ (કહેલું છે). જેમ પર્વતમાંથી ઉત્પન્ન થએલી અને મેઘથી પૂર્ણ થતી (ભરાતી) બધીએ નદીઓનું ચારે દિશાઓમાં પ્રવેશ કરવાનું સ્થાન સમુદ્ર જ છે, પરંતુ બીજે કોઈ (તેઓએ) પ્રવેશ કરવા યોગ્ય નથી, તે પ્રમાણે જ જીવોના સમૂહો નદીઓ જેવા છે. (જેમ) પર્વતના કુદરતી જલથી અથવા આવી મળેલા વરસાદના જલથી (નદીઓ) પૂર્ણ (જલથી ભરેલી) થાય છે, તેમ વિધિથી અથવા વિધિવિના પૂર્ણ થએલા (ઉપાસના કરેલા) જીવો કદાચ જન્મો વડે ભગવાનના સાયુજ્યને જ પ્રાપ્ત કરે છે.

+ એક જ પ્રકારના જીવો બનાવી, તે સર્વ એક જ પ્રકારે ઉપાસના કરે અને ફલ પ્રાપ્ત કરે એમ કરતાં પણ ભગવાન શક્તિવાળા છે. ‘પ્રભો !’ સંજોધનનો આવો અર્થ છે.



તેવા પ્રકારના(વિધિવિના ઉપાસના કરનારાઓ)ને પણ (આપ) ફલ પ્રાપ્ત કરાવો છો એમ જણાવવા 'હો પ્રભો !' એવું (સંજોધન કરેલું) છે. છેવટ તેઓ આપ-માંજ પ્રવેશ કરે છે (ઓ) ચત્રઃ શ્લોક છે. ૧૦.

વળી (સર્વ પદાર્થોની) ઉત્પત્તિનો વિચાર કરતાં પણ, (તે સર્વ) આપમાંથી જ ઉત્પન્ન થયેલા છે, આપમાં જ પ્રવેશ કરે છે અને આપ જ છો; તેથી તેઓને આપનું સાયુજ્ય કેમ (પ્રાપ્ત) ન થાય ? કારણ કે (આપના વિના) બીજો કોઈપણ છે જ નહિ, તે નીચેના શ્લોકમાં કહે છે:—

सत्त्वं रजस्तम इति भवतः प्रकृतेर्गुणाः ॥

तेषु हि प्राकृताः प्रोक्ता आब्रह्मस्थावरादयः ॥૧૧॥

કારણ કે સત્ત્વ, રજસ્ અને તમસ્ એવા આપ પ્રકૃતિના ગુણો છે (અને) તેઓમાં સ્થાવરથી આરંભી બ્રહ્મા સુધીના પ્રાકૃત (પદાર્થો) પરોવાયેલા છે. ૧૧.

આપ જ પ્રકૃતિ છો. તેથી આપ પ્રકૃતિના અથવા આપની પ્રકૃતિના સત્ત્વ, રજસ્ અને તમસ્ એવા ત્રણ ગુણો છે. તેઓમાં સ્થાવરના અંત(છેડા)થી બ્રહ્માસુધીના સર્વે પ્રાકૃત એટલે પ્રકૃતિના પ્રકારથી ઉત્પન્ન થયેલા (પદાર્થો) તે ગુણોમાં પરોવાયેલા છે. તેથી બધાએ(પદાર્થો)નો ગુણોમાં લય થાય છે, ગુણોનો પ્રકૃતિમાં લય થાય છે, અને પ્રકૃતિનો આપમાં લય થાય છે અથવા આપ જ પ્રકૃતિ છો. ૧૧.

એવી રીતે યોગ્યતા સહિત ભગવાન સંબંધી પ્રમાણનું ફલસાથે નિરૂપણ કરી, પ્રમાણથી અને પ્રમેય(સ્વરૂપ)થી (ભગવાનનું) ઉત્તમપણું જણાવી, નીચેના શ્લોકમાં (તેમને) નમસ્કાર કરે છે:—

तुभ्यं नमस्तेस्त्वविष्कटदृष्टये सर्वात्मने सर्वधियां च साक्षिणे ॥

गुणप्रवाहोयमविद्यया कृतः प्रवर्तते देवनृतिर्यगात्मसु ॥૧૨॥

જેમની દૃષ્ટિ (કોઈમાં) આસક્ત થતી નથી તેવા સર્વના આત્મા અને સર્વની બુદ્ધિના જોનાર આપને આપની (પ્રાપ્તિ) માટે નમસ્કાર હો. આ અવિદ્યાએ કરેલો ગુણોનો પ્રવાહ કેવો માણસો અને હલકાં પ્રાણીઓના ઢેહોવાળામાં પ્રવર્તે છે. ૧૨.

જે તેમ (નમસ્કાર) ન કરે તો (ભગવાનનું) ઉત્તમપણું (તેના) હૃદયમાં દબ થયેલું નથી એવી શંકા થાય, તેથી ઉત્તમપણું જણાવીને નમસ્કાર કરવા જોઈએ. આવા આપને નમસ્કાર હો. તે એટલે આપને (આપની પ્રાપ્તિ થાય તે) માટે જ (નમસ્કાર હો). આપ જ ફલ છો એવો (આનો) અર્થ છે.

એ પ્રમાણે આપને નમસ્કાર કરવાથી આપ જ ફલ થાઓ છો, તેથી 'નમસ્કાર હો' એવી પ્રાર્થના કરે છે.



‘તે ધર્મો(પ્રકૃતિના સત્ત્વ વિગેરે ગુણો)થી ઘેરાએલો હું અવતરેલો છું તેથી મને નમસ્કાર કરવાથી શું (વળે) ?’ એવી શંકા થાય, તેથી ‘જેમની દષ્ટિ કોઈમાં આસક્ત થતી નથી તેવા’ વિશેષણ ચોળેલું છે. આસક્ત થતી નથી દષ્ટિ જેમની તેવા (ભગવાન છે). ધર્મો(સત્ત્વ વિગેરે ગુણો)માં કોઈ સ્થલે ભગવાનની દષ્ટિ આસક્ત થતી નથી. તેનું કારણ ‘સર્વના આત્મા’ શબ્દથી (કહેલું છે). બીજાની અંદર આસક્તિ થાય, પરંતુ ભગવાન તો સર્વ જ છે (તેમનાથી બીજું કોઈ નહિ હોવાથી, તેમની બીજામાં આસક્તિ ન જ થાય). પોતામાં આસક્તિ (થાય તો) ઉત્તમ જ છે. આથી પોતાનો (અકૂરનો) અપરાધ પણ દૂર થાય છે, અને ‘સર્વની બુદ્ધિના જોનાર’ વિશેષણથી પ્રમાણ કહે છે. (ભગવાન) સર્વની બુદ્ધિના જોનાર છે. અંદરનું અને બહારનું\* રૂપ કહ્યાં. ‘વ’ ‘અને’ શબ્દથી આત્માના અને પ્રાણ વિગેરેના પણ (જોનાર કહેલા છે), કારણ કે જે સર્વના આત્મા હોય તેમનો બીજામાં અધ્યાસ+ થતો નથી; વળી જે સર્વના સાક્ષી (જોનાર) છે તે કર્તા થતા નથી; જે આવા (સર્વના સાક્ષી) છે તેમની દષ્ટિ ક્યાંય આસક્ત થતી નથી તેથી અને (ભગવાનમાં) બીજાનો ધર્મ નહિ હોવાથી ભગવાનને બીજાના ધર્મનો સંબંધ થતો નથી.

‘ત્યારે કોઈને પણ (બીજાના ધર્મનો સંબંધ) ન થાય’ એવી શંકા થાય, તેથી ઉત્તરાર્થથી એમ કહે છે કે જેનામાં અવિદ્યા છે તેને (બીજાના ધર્મનો સંબંધ) થાય છે. આ ગુણોનો પ્રવાહ અવિદ્યાને લીધે જ દેવ માણસો અને હલકાં પ્રાણીઓ(ના દેહવાળાઓ)માં, એટલે સાર્વિક રાજસ અને તામસ (જીવો)માં જ પ્રવર્તે છે, પરંતુ ગુણથી પર બ્રહ્મમાં પ્રવર્તતો નથી. તે(દેવ વિગેરે)માં તો વારંવાર(પ્રવર્તે છે), એટલે જ્યાંસુધી અવિદ્યા હોય ત્યાંસુધી દૂર થતો નથી. ૧૨.

એ પ્રમાણે (ભગવાનનું) દોષરહિતપણું જણાવી, માહાત્મ્ય દર્શાવી, નમસ્કાર કરી, નીચેના શ્લોકમાં (તેમના) અવયવોનું સ્વરૂપ કહે છે:—

અગ્નિર્મુખં તેવનિરંધ્રીક્ષણં સૂર્યો નમો નાભિર્યો દિશઃ શ્રુતિઃ ॥

ઘૌ કં સુરેન્દ્રાસ્ત્રમ્ વાદ્વૌર્ગવાઃ કુક્ષિર્મરુઃ પ્રાગવલં પ્રકરિતમ્ ॥૧૩॥

અગ્નિ આપનું મુખ, પૃથ્વી ચરણ, સૂર્ય ચક્ષુ, આકાશ નાભિ, વૈજૈ દિશાઓ કર્ણ, સ્વર્ગ મસ્તક, ઉત્તમ દેવો આપના બાહુઓ, સમુદ્રો ઉદર, વાયુ પ્રાણ (અને) કર્મ (આપનું) બલ છે. ૧૩.

ભગવાન સર્વ દેવતાસ્વરૂપ છે એમ કહેવા માટે, (તેમના) બધા અવયવોનું દેવતા તરીકે નિસ્પષ્ટ કરવામાં આવે છે. જે અગ્નિ છે તે આપનું મુખ

\* ‘સર્વના આત્મા’ શબ્દથી અંદરથી અંદરનું રૂપ કહ્યું ‘સર્વની બુદ્ધિના જોનાર’ વિશેષણથી બહારનું રૂપ કહ્યું.

+ ‘અધ્યાસ’ એટલે ‘જોડવા’નો. જે અમુક પદાર્થ નથી તેનામાં તે પદાર્થ હોવાની બુદ્ધિ રાખતો તે અધ્યાસ.



છે. જે અવનિ પૃથ્વી છે તે આપનું ચરણ છે. જે સૂર્ય છે તે આપનું દ્વિજનમ ચક્ષુ છે. નમઃ આકાશ તો (આપની) નાભિ છે. આ (અગ્નિ વિજેર) મહાભૂતો પણ છે, તેથી આગળ 'અયો' 'વળી' શબ્દ(પછી)થી માત્ર દેવતાઓ જ જણાવે છે. દિશાઓ આપની શ્રુતિઃ કર્ણ છે. ગૌઃ સ્વર્ગ આપનું કં મસ્તક છે. ઉત્તમ દેવો આપના બાહુઓ છે. અર્ધવાઃ સમુદ્રો આપનું ઉદર છે. વાસુ આપનો પ્રાણ છે. આ સ્થૂલરૂપવાળા (ભગવાન) જ સૂક્ષ્મ રૂપવાળા છે એમ જાણો, (અકૂર તેમનું) તેવી રીતે વર્ણન કરે છે, પરંતુ એમને પુરુષોત્તમ જાણતો નથી. જે કાંઈ પ્રકૃતિ કોઈકમાં ક્રિયાથી પ્રાપ્ત થાય તેવું છે તે આપનું જલ છે. ૧૩.

રોમાણિ વૃક્ષૌષધયઃ શિરોરુદ્ધા મેઘાઃ પરસ્યાસ્થિનલાનિ તેજ્ઞયઃ ॥

નિમેષણં રાત્ર્યહની પ્રજાપતિર્મેદૂસ્તુ વૃષ્ટિસ્તવ વીર્યમિષ્યસી ॥ ૧૪ ॥

વૃક્ષો અને ઔષધિઓ રૂંવાડાં, મેઘો આપ પર(અક્ષ)ના કેશ, પર્વતો હાડકાં અને નખ, રાત્રિ અને દિવસ (આંખનો) પલકારો, પ્રજાપતિ ગુહ્ય ઇન્દ્રિય, અને વૃષ્ટિ તો આપનું વીર્ય મનાએલી છે. ૧૪.

વૃક્ષો અને ઔષધિઓ આપનાં રૂંવાડાં છે. મેઘો (આપના) કેશ છે.

'આ વિષય (પ્રમાણથી) વિરુદ્ધ છે. તેવું કેમ કહે છે ?' એવી શંકા થાય, તેથી અને (અહીં) કરેલાં) સર્વ(વર્ણન)નું સમાધાન થાય તે માટે 'આપ પરના' શબ્દો યોજેલા છે. આપ પર: પોતાની મેળે પ્રકાશનાર અથવા પરબ્રહ્મ છે.

પર્વતો આપના હાડકાં અને નખો છે. આપ પ્રજાપતિ એટલે સંવત્સર-રૂપ કાલના રાત્રિ અને દિવસ તો નિમેષણં (આંખનો) પલકારો છે; કારણ કે (આંખ) બંધ થવી તે રાત્રિ અને ઉઘડવી તે દિવસ છે. પ્રજાપતિ આપનું મેદૂં ગુહ્ય ઇન્દ્રિય છે. વૃષ્ટિ તો આપનું વીર્ય છે. 'વૃ' 'તો' શબ્દથી (એમ જણાવ્યું છે કે વૃષ્ટિ) કેશ (મેઘ)નું જલ નથી.<sup>૧</sup>

'સાધ્ય અને સાધન \* એવાં અયોગ્યરૂપવાળાં કેમ છે ?' એવી શંકા થાય, તેથી 'મનાએલી છે' શબ્દથી પ્રમાણ કહે છે. સત્ય જાણનારાઓની (આર્વાં) માન્યતા છે. આકાશમાં ચાલતા હોવાથી, મેઘો (ભગવાનના) કેશ છે અને વૃષ્ટિ સર્વની ઉત્પત્તિનું સાધન હોવાથી તે વીર્ય કહેવાય છે. ૧૪.

એ પ્રમાણે (ભગવાનના) અવયવોનું નિરૂપણ કરી તે સર્વ લોકના આધાર છે એમ નીચેના શ્લોકમાં કહે છે:—

<sup>૧</sup> કેશ મેઘ હોવાથી, વૃષ્ટિ કેશનું જલ હોવાનું સંભવે, તે તેનું નથી, એવો અર્થ છે. (ભે)

\* મેઘો ભગવાનના કેશ છે. તે મેઘથી વૃષ્ટિ થાય છે તેથી મેઘ વૃષ્ટિનું સાધન છે, અને વૃષ્ટિ મેઘથી સાધ્ય (પ્રાપ્ત થાય તેવી) છે. છતાં તમે વૃષ્ટિ કેશનું જલ નથી એમ કેમ કહો છો ? એવી શંકા છે. તેથી મેઘને કેશ કેમ કહેવા છે અને વૃષ્ટિને વીર્ય કેમ કહેવા છે તેનો ખુલાસો કરે છે.



ત્વચ્ચન્દ્રયાત્મન્ પુરુષે પ્રકલ્પિતા લોકાઃ સપાલા બહુજીવસંકુલાઃ ॥

યથા જલે સન્નિહતે જલૌકસોઽપ્યુદુમ્બરે વા મશ્કા મનોમયે ॥ ૧૫ ॥

જેમ જલમાં જલચર પ્રાણીઓ અથવા ઉંખરાના ફળમાં મચ્છરો અથવા મનોરથમાં (જીવો) ભેગા થઈ રહેલા છે તેમ (લોક)પાલો સહિત ઘણા જીવોથી ભરાયેલા લોકો આપ વિકારરહિત આત્માવાળા પુરુષમાં રચાયેલા છે. ૧૫.

‘(ભગવાન) આ સર્વ લોકોના આધાર હોય તો (તેમનામાં) વધઘટ થતી હશે’ એવી શંકા કરી (થાય, તેથી) કહે છે કે ‘પાતાલ આમના ચરણનું તળીજ છે’ (શ્રીમદ્ભાગવત ૨-૧-૨૬) ન્યાય પ્રમાણે વિકારરહિત આત્માવાળા પુરુષ-રૂપ આપમાં બધાએ લોકો પ્રકલ્પિતાઃ ઘણી સારી રીતે રચાયેલા છે.

‘ભગવાનને (તે લોકોનો) ભાર લાગતો હશે’ એવી શંકા થતાં, ‘જેમ જલમાં (જલચર પ્રાણીઓ) ભેગાં થઈ રહેલાં છે’ એવું દષ્ટાંત આપે છે. જલમાં માછલાં વિગેરે જીવો રહે છે તેથી તે બધાથી પણ તે(જલ)ને જરાપણ ભાર થતો (લાગતો) નથી. એ પ્રમાણે ભગવાનમાં પણ બધાએ લોકો સન્નિહતે ભેગા થઈ રહેલા છે.

જલ ચેતન નહિ હોવાથી, તેનું દષ્ટાંત અયોગ્ય\* હોવાથી, ‘અથવા ઉંખરાના ફળમાં જેમ મચ્છરો (ભેગા થઈ રહેલા છે)’ એમ ચેતન(નું દષ્ટાંત) કહે છે. એક (ઉંખરાનાં) ફળમાં તેની અંદર જ ઉત્પન્ન થયેલા કરોડો મચ્છરો રહે છે, અને ઘણા ભેગા થાય છે. જેમ જલચર પ્રાણીઓનું (રહેવાનું) ઠેકાણું જલ જ છે, તેમ મચ્છરોનું પણ (રહેવાનું ઠેકાણું) ઉંખરાનું ફળ જ છે.

‘આ (ઉંખરાને મચ્છરોનો ભાર લાગતો નથી તે) પણ પ્રત્યક્ષથી સાબિત થયેલ નથી, કારણ કે ઉંખરાના ફળને મચ્છરોથી દુઃખ થાય છે કે નહિ એ કોણ બાણી થકે? શરીરના અવયવોમાં તેમની અંદર ઉત્પન્ન થયેલા જીવો રહેવાથી પણ દુઃખ થાય છે.’ એવી શંકા કરી, ‘મનોરથમાં (જીવો ભેગા થઈ રહેલા છે)’ એવું બીજું દષ્ટાંત આપે છે. જેમ મનોરથમાં વિષયો અને જીવો મનને સુખ આપનારા જ હોય છે, પરંતુ ભારસ્વરૂપ હોતા નથી, તેમ ભગવાનમાં પણ સુખને માટે જ રચાયેલા તે લોકો રહેલા છે, પરંતુ ભારસ્વરૂપ થતા નથી. ૧૫.

એ પ્રમાણે ભગવાનના અવયવો સર્વના આધાર અને સર્વ દેવતારૂપ છે એમ જણાવી, તેવા મોટા (ભગવાને) લોકમાં નિંદાને પાત્ર થાય એવા સ્વપથી અવતાર લેવો યોગ્ય નથી, એવી શંકા કરી, નીચેના શ્લોકમાં અવતાર(લેવા)નું પ્રયોજન કહે છે:—

\* દુઃખ અથવા ભાર ચેતન હોય તેને જ લાગે. જલ જડ હોઈ તેને દુઃખ અથવા ભાર ન જ લાગે. તેથી જલનું દષ્ટાંત યોગ્ય નથી, એવો અર્થ છે.



યાનિ યાનીહ રૂપાણિ ક્રીડનાર્થં વિમર્ષિં હિ ॥

તૈરામૃષ્ટશુચો લોકા મુદા ગાયન્તિ તે યશઃ ॥૧૬॥

આપ જે જે રૂપો અહીં ક્રીડા માટે ધારણ કરે છે, તેમનાથી નાશ થએલો છે શોક જેમનો, તેવા લોકો આનંદથી આપનો યશ ગાય છે. ૧૬.

હે ભગવન્ ! આપ જૂદા જૂદા પ્રકારની ક્રીડા માટે જલમાં, જમીન ઉપર અને વનમાં સર્વ સ્થલોએ ક્રીડા માટે માછલું વિગેરેના રૂપો (ધારણ) કરે છે, તેટલા (તેવા આપના કાર્ય)થી પણ તે રૂપોની લોકમાં નિંદા થતી નથી; પરંતુ જે જે રૂપો આપ ધારણ કરે છે, (તે રૂપો) ક્રીડા માટે (ધારણ) કરેલા હોવાથી તેની આપને ઘણી દરકાર હોતી નથી, છતાં પણ તે રૂપોથી આમૃષ્ટશુચઃ જેમણે સર્વ ખાનુએથી (પોતાના) શોકનો નાશ કરેલો છે તેવા બધાએ લોકો આપનો યશ આનંદથી ગાય છે. તેથી (અહીં) એમ કહેલું છે કે લોકો ગાન કરે તે માટે આપનું ચરિત્ર થાય છે, અને તેનાથી (લોકોને) સર્વ પુરુષાર્થની પ્રાપ્તિ થાય છે, અને સર્વનાં દુઃખ દૂર કરવા (આપના) અવતારો થાય છે. ‘આનંદથી ગાય છે’ એમ કહ્યું તેથી એમ જણાવ્યું છે કે (આપના) ચરિત્રો સ્વતઃ પુરુષાર્થસ્વરૂપ છે. ૧૬.

જે કે (ભગવાનના) રૂપો અનંત છે, તોપણ નીચેના શ્લોકથી કેટલાંક પ્રસિદ્ધ (રૂપો) ગણાવતાં, (તેમનું) ઉત્તમપણું જણાવવા સર્વ સ્થલે (રૂપને) નમન કરશે (કરે છે):—

નમઃ કારણમત્સ્યાય પ્રલયાન્ધિચરાય ચ ॥

હયશીર્ષં નમસ્તુમ્યં મધુકૈટભમૃત્યવે ॥૧૭॥

પ્રલયના સમુદ્રમાં ફરનારા કારણમત્સ્ય, અને મધુ અને કૈટભના મૃત્યુરૂપ હયશીર્ષ આપને નમસ્કાર હો. ૧૭.

આપ મત્સ્યને નમસ્કાર હો.

‘નિંદાએલ મત્સ્ય એવી રીતે ભગવાન કેમ થયો ?’ એવી શંકા થાય, તેથી ‘કારણ(મત્સ્ય)’ કહેલ છે. જ્યારે માછલાં ઉત્પન્ન થયાં ત્યારે (તેમના) બીજ તરીકે (તે) પહેલાં હતો તેવો કોઈ મત્સ્ય કારણ તરીકે સ્વીકારવો જોઈએ. તેમ ન હોય તો માછલાંઓની ઉત્પત્તિ ન થાય. ઉપરાંત ક્ષલ વિગેરેમાં અથવા માંસમાં જીવોની ઉત્પત્તિ થાય છે, તેમાં (જીવોની ઉત્પત્તિનું) કારણ બનેલ (કોઈ) રૂપ ત્યાં રહેલું હતું એમ અવશ્ય સ્વીકારવું જોઈએ. તેમ ન સ્વીકારવામાં આવે તો, (દરેક કાર્યનું) કારણ હોવું જોઈએ એ(નિયમ)નો ભંગ થાય. આથી એમ (જાણવું કે) જગતમાં જેટલાં રૂપો છે તેટલાં રૂપો એવાં છે કે જેમનું કારણરૂપ ભગવાન છે (દરેક



પ્રકારના જીવની ઉત્પત્તિ ભગવાનનાં તે તે જીવનાં કારણરૂપથી થયેલી છે; તેથી ભગવાન હરકોઈ સ્વપ ધારણ કરે તેથી (તેમની) હલકાર્થ થતી નથી.

અથવા ('કારણમત્સ્ય' એટલે કારણ (પ્રયોગન) માટે (જાનેલ મત્સ્ય). પ્રલય સમયે સત્યવ્રતની રક્ષા અને વેદોનો ઉદ્ધાર કરવાનાં હતાં, તે (કરવા) માટે (ભગવાન) મત્સ્ય થયા, તેથી તેમને નમસ્કાર કરે છે, કારણ કે તે સ્વપ પશુ પૂજન કરવા યોગ્ય છે. પ્રલય સમયનો જે સમુદ્ર તેની અંદર (તેમત્સ્ય) ફરે છે, એવું સત્યવ્રતની રક્ષારૂપ (તેમનું) ચરિત્ર કહેલું છે.

વેદોનો ઉદ્ધાર જે રૂપોએ કરેલો, તેથી (ભગવાને) હયગ્રીવનું રૂપ (ધારણ) કરેલું એમ ઉત્તરાર્ધમાં કહે છે. હયના શિર જેવો શિરનો ભાગ જ જેમનો હતો, અને (જેમનું) અંગ તો પુરુષસ્વપ જ હતું (તેવા હયગ્રીવ હતા). 'મધુ અને કૈટભના મૃત્યુરૂપ' શબ્દથી હયગ્રીવ અવતારે કરેલું ચરિત્ર કહેલું છે. તે રૂપે મધુ અને કૈટભને હણેલા, એવો (અર્થ) છે. (ભગવાન) મૃત્યુ હોવાથી, યોતાની અંદરથી જ\* ઉત્પન્ન થયેલ (આ) જો(દૈત્યો)ના વધથી (તેમને) કંઈ પણ દોષ લાગતો નથી. (આ અવતારે) ઘણો ઉપકાર કરેલ હોવાથી, તે (હયગ્રીવરૂપ) 'આપને સદા નમસ્કાર હો' એવી પ્રાર્થના કરે છે. ૧૭.

નીચેના શ્લોકમાં કૂર્મને (અને શૂકરને) નમસ્કાર કરે છે:—

અક્ષપારાય વૃહતે નમો મન્દરધારિણે ॥

ક્ષિત્યુદ્ધારવિહારાય નમઃ શૂકરમૂર્તયે ॥ ૧૮ ॥

મંદર ધારણ કરનાર મોટા કૂર્મને નમસ્કાર હો. પૃથ્વીનો ઉદ્ધાર કરવા માટે જેમની કીડા છે તેવા શૂકર મૂર્તિવાળાને નમસ્કાર હો. ૧૮.

અક્ષપારાય: નીચી (મંદ થયેલી) નથી આરા: ગતિઓ જેની તે (અક્ષપાર એટલે) કૂર્મ. અક્ષપાર શબ્દનો અર્થ વ્યુત્પત્તિનાં મુખ્યપણાંને લીધે સમુદ્રની ચેટે કાચ્યો પણ થાય છે. (આ કૂર્મ) સમુદ્રથી પણ અધિક હતો, તેથી જલચર હોવાનો દોષ (તેમનામાં) ન હતો એમ જણાવવા 'વૃહતે' 'મોટા' શબ્દ યોજેલ છે. 'ઘણો મોટો' (એવો તે શબ્દનો અર્થ) છે. 'મંદર ધારણ કરનાર' વિશેષણથી તે(કૂર્મ)નું ચરિત્ર કહેલું છે; કારણ કે અમૃતનું મથન થયું ત્યારે (કૂર્મે) ડૂબી ગયેલો મંદર (પર્વત) ધારણ કરેલો.

ક્ષિતિનો ઉદ્ધાર કરવા માટે જ કીડા છે જેમની તેવા (વરાહ હોવાથી), વરાહનું સ્વપ ધારણ કરવાથી પણ (તેમની) કાંઈ હાનિ થતી નથી. તેથી જ

\* જ્યારે વિષ્ણુ ઉંઘતા હતા ત્યારે તેમના કર્ણમાંથી મધુ અને કૈટભ દૈત્યો ઉત્પન્ન થયા હતા.



(મૂળ શ્લોકમાં) સ્વપ કરતાં ચરિત્ર પહેલાં કહેલું છે. સૂકરના આકારવાળી મૂર્તિ છે જેમની ( તે શ્લોકમૂર્તિ: ). ૧૮.

નમસ્તેદ્ભુતસિંહાય સાધુલોકમયાપદ ॥

વામનાય નમસ્તુભ્યં ક્રાન્તશ્રિભુવનાય ચ ॥ ૧૯ ॥

હે સત્પુરુષોના ભયને દૂર કરનાર! આપ અદ્ભુત સિંહને નમસ્કાર હો; અને ત્રણ ભુવનોને ઓળંગનાર આપ વામનને નમસ્કાર હો. ૧૯.

અદ્ભુત સિંહ એટલે અર્ધ (ઉપલા ભાગમાં) સિંહ અને અર્ધ માણસ; અથવા (સેવક પ્રહલાદનું) વચન સત્ય થાય તે માટે સ્તંભમાંથી (નૃસિંહ) નીકળ્યા તેથી તે અદ્ભુત સિંહ છે. સાધુલોકનાં પ્રહલાદ વિગેરે સત્પુરુષોના મયમ્ ભયને દૂર કરે છે એમ 'હે સત્પુરુષોના ભયને દૂર કરનાર' એવા સંજોધનથી (નૃસિંહનું) ચરિત્ર કહેલું છે.

જોકે વામન પણ અવતારસ્વરૂપ\* નથી; પરંતુ ઉપેન્દ્ર (ઇન્દ્રના નાના ભાઈ) જ છે, તોપણ (અવતારનું) કાર્ય તે (વામન) સ્વપથી કરેલું છે તેથી 'વામનને (નમસ્કાર હો)' એમ કહેલું છે. ઓળંગેલા છે ત્રણ ભુવનો પગલાં ભરીને જેમણે (એમ વામનનું ચરિત્ર કહ્યું). 'વ' 'અને' શબ્દથી (એમ જણાવ્યું છે કે) બલિનું બંધન વિગેરે પણ (તેમણે) કરેલ. ૧૯.

નમો મૃગૂણાં પતયે દપ્તક્ષત્રવનચ્છિદ્રે ॥

નમસ્તૈ રઘુવર્યાય રાવણાન્તકરાય ચ ॥ ૨૦ ॥

અહંકારી ક્ષત્રિયોસ્વપ વનને છેદનાર ભૃગુઓના પતિને નમસ્કાર હો, અને રાવણુનો સંહાર કરનાર આપ ઉત્તમ રઘુને નમસ્કાર હો. ૨૦.

'ભૃગુઓના પતિ' એટલે ભૃગુના વંશમાં ઉત્પન્ન થએલાઓમાં ઉત્તમ પરશુરામ. અહંકારી જે ક્ષત્રિયો, તે જ હત્ય હોવાથી ઘણા વધીને વનસ્વપ થએલ, તેને છેદનાર, એ વિશેષણથી ચરિત્ર કહેલું છે.

'ઉત્તમ રઘુ' એટલે રઘુવંશમાં ઉત્પન્ન થએલાઓમાં શ્રેષ્ઠ રામભદ્ર. 'રાવણુનો સંહાર કરનાર' એ શબ્દથી (તેમનું) ચરિત્ર કહેલું છે. 'વ' 'અને' શબ્દથી (રામભદ્રનું) બીજું અનંત ચરિત્ર જણાવેલું છે. ૨૦.

ભગવાન (શ્રીકૃષ્ણ) ચાર મૂર્તિવાળા અવતરેલા, તેથી ભગવાન શ્રીકૃષ્ણના અવતારના સંબંધમાં, ખાસ ચિહ્ન નીચેના શ્લોકમાં કહે છે:—

\* વામન અવતારી ત્યારે વામનરૂપ ન હતા, પરંતુ ઉપેન્દ્ર જ હતા. અવતારનું કાર્ય વામનરૂપથી કર્યું. આઠમા સ્કંધના અઢારમા અધ્યાયમાં પ્રથમ તેમનું પ્રાકટ્ય કહ્યું છે તે પછી તે વામન થયા એમ એ જ અધ્યાયના બારમા શ્લોકમાં કહેલું છે.



નમસ્તે વાસુદેવાય નમઃ સંકર્ષણાય ચ ॥

પ્રદ્યુમ્નાયાનિરુદ્ધાય સાત્વતાં પતયે નમઃ ॥૨૧॥

આપ વાસુદેવને નમસ્કાર હો, અને સંકર્ષણને નમસ્કાર હો. પ્રદ્યુમ્નને અનિરુદ્ધને (અને) વૈષ્ણવોના પતિને નમસ્કાર હો. ૨૧.

અહીં (શ્રીકૃષ્ણના અવતાર સંબંધમાં) આરંભમાં, મધ્યમાં અને અંતે નમસ્કાર કરે છે. ભગવાન સંકર્ષણમાં (પોતાનો) આવેશ પણ કરે છે, તેથી 'અને' શબ્દથી તે (ભગવાનના આવેશવાળા સંકર્ષણનું) રૂપ પણ જણાવેલું છે. 'વૈષ્ણવોના પતિ' શબ્દથી ચરિત્ર કહેલું છે. (ભગવાન) સર્વ ભક્તોના પતિ એટલે (તેઓનું) સર્વ પ્રકારે રક્ષણ કરનાર છે. (આનો) એવો અર્થ છે કે પોતાના ભક્તોની પ્રાર્થના વિના પણ તેમને સર્વ પુરુષાર્થો પ્રાપ્ત થાય તે માટે (આ) અવતાર છે. ૨૧.

ભવિષ્યમાં થનાર (અવતાર) નીચેના શ્લોકમાં જણાવે છે:—

નમો બુદ્ધાય શુદ્ધાય દૈત્યદાનવમોહિને ॥

મ્લેચ્છમાય ક્ષત્રહન્ત્રે નમસ્તે કલ્કિરૂપિણે ॥૨૨॥

દૈત્યો અને દાનવોનો મોહ જેમનો (જેમનામાં) છે તેવા શુદ્ધ બુદ્ધને નમસ્કાર હો. મ્લેચ્છોનો સંહાર કરનાર, ક્ષત્રિયોને હણનાર આપ કલિકરૂપવાળાને નમસ્કાર હો. ૨૨.

ઋષિને યતાં (દિવ્ય) જ્ઞાનથી જેવું જેવું (અકૂર) જૂએ છે તેવું તેવું વર્ણન કરે છે, અથવા ભગવાન તેને પોતાનું તે તે પ્રકારે દર્શન કરાવે છે.

'વેદ વિગેરેની નિંદાથી બુદ્ધ (અવતાર ગણાવાને) અયોગ્ય થયા હશે,' એવી શંકા થાય, તેથી 'શુદ્ધ' એટલે સર્વ દોષ રહિત, એવું વિશેષણ યોજેલું છે. 'ત્યારે તેમણે એમ (વેદની નિંદાના વચનો) કેમ કહ્યાં?' એવી શંકાને દૂર કરતાં, 'દૈત્યો અને દાનવોને મોહ કરે છે' એવું તેમનું ચરિત્ર કહે છે. દૈત્યો અને દાનવોનો જે મોહ છે તે આમનો (આમના કબજાનો) છે, એટલે જો આ (બુદ્ધ) (એ મોહ) પ્રકટ ન કરે તો (તેઓને) મોહ ન થાય, એવો (અર્થ છે). (દૈત્યદાનવમોહિન' શબ્દમાં) દ્વ પ્રત્યય છે તે કબજા દર્શાવનાર છે.

ઉત્તરાર્ધથી કલિકને નમસ્કાર કરે છે. ક્ષત્ર રક્ષણ કરનાર તરીકે રહેલ ક્ષત્રિયોને હન્ટિ હણે તે ક્ષત્રઃ એટલે ક્ષત્રિયોને હણનાર. તે સમયે ક્ષત્રિયો મ્લેચ્છના આકારના હશે, તેથી 'મ્લેચ્છોનો સંહાર કરનાર' એમ કહેલું છે. ગુણ અને દોષનું વિપરીતપણું જણાવવા + (ક્ષત્રિયો અને મ્લેચ્છ) બંનેને જૂદા જૂદા કહેલા છે. મ્લેચ્છો જેઓ કુદરતી દૈત્યો છે તેઓ ગુણવાળા હોય તોપણ

+ ક્ષત્રિયો ગુણવાળા જોઈએ, તેઓ દોષવાળા હશે, અને મ્લેચ્છો દોષવાળા હોવા જોઈએ, તેઓમાં પણ ગુણવાળા હશે, એ પ્રમાણે વિપરીતપણું જણાવવા.



હણુવા યોગ્ય છે, પરંતુ ક્ષત્રિયો તો દોષવાળા (હોય તે) જ (હણુવા યોગ્ય છે).

એ પ્રમાણે (કલ્કિ અવતારનું) પ્રયોજન કહી, પછી ‘કલ્કિરૂપવાળા’ શબ્દથી સ્વરૂપ કહે છે. કલ્ક એટલે પીસેલા રસના જેવું ચાર યુગરૂપ કાલનું સ્વરૂપ આ(કલ્કિ)માં રહેલું છે તેથી (આ) ‘કલ્કી’ (કહેવાય છે). તે(કાલ)નું જ પોતાની (કલ્કિની) અંદર પ્રતિબિંબ પડેલું રૂપ દેખાય છે એટલુંજ નહિ, પરંતુ આ(કલ્કિ)ને પણ જૂદું રૂપ હોવાનું કહેલું છે. \* ૨૨.

એ પ્રમાણે ભગવાનનાં કેટલાંક રૂપોને નમસ્કાર કરી, કાંઈકની પ્રાર્થના કરવા માટે નીચેના શ્લોકમાં સર્વનું જ સાધારણ દુઃખ જણાવે છે:—

મગવન્ જીવલોકોયં મોહિતસ્તવ માયયા ॥

અહં મમેત્યસદ્ગ્રાહો ભ્રામ્યતે કર્મવર્ત્મસુ ॥ ૨૩ ॥

હે ભગવન્! આપની માયાથી મોહ પામેલો, ‘હું, મારું’ એવા દુષ્ટ (પદાર્થો)માં આગ્રહવાળો આ જીવલોક કર્મના માર્ગોમાં ભ્રમ્યા કરે છે. ૨૩.

આવા (મોટા) પણ આપ સદા સાવધ રહો છો, (છતાં) લોકો આપની માયાથી મોહ પામેલા હોવાથી દુઃખ પામે છે. તેમ (મોહ પામેલા). ન હોય તો દુઃખ કેમ હોય? (આપમાં) સર્વ (પ્રકારનું) સામર્થ્ય છે એમ જણાવવા ‘હે ભગવન્!’ એવું સંબોધન કરેલું છે. આ ચારે તરફ દેખાતો બધોએ જીવલોક ઉલ્લંઘન ન થઈ શકે તેવી આપની જ માયાથી મોહ પામેલો છે. તેમ ન હોય તો અસ્તિ દેહ વિગેરે દુષ્ટ(પદાર્થ)માં ‘હું, મારું’ એવો પ્રહઃ આગ્રહ છે જેનો તેવો તે કેમ હોય? તેથી જ તે કર્મના માર્ગોમાં એટલે કૂતરાની વિગેરે યોનિઓમાં ભ્રામ્યતે ફરી ફરીને ભ્રમ્યા કરે છે. જો માયાથી મોહ પામેલો ન હોત તો એકવાર દુઃખ પામીને, ફરીથી ‘હું, મારું’ એવું અભિમાન ન કરત. ૨૩.

‘ત્યારે તારું’ (અકરનું) કેમ છે?’ એ જણવાની ઇચ્છા થાય, તેથી નીચેના શ્લોક કહે છે:—

અહં ચાત્માત્મજાગરદારાર્થસ્વજનાદિષુ ॥

ભ્રમમિ સ્વમકલ્પેષુ મૂઢઃ સત્યધિયા પ્રમો ॥૨૪॥

હે પ્રભો! હું મૂઢ સ્વપ્નનાં જેવાં દેહ, પુત્રો, ઘર, સ્ત્રી, ધન અને સગાંઓમાં સત્ય(હોવા)ની બુદ્ધિથી ભ્રમ્યા કરું છું. ૨૪.

\* કલ્ક કલ્કિથી જૂદો છે, છતાં કલ્ક કલ્કિમાં છે. તેથી કલ્ક એટલે કાલનું પ્રતિબિંબવાળું રૂપ કલ્કિમાં છે, તેમ જ કલ્કિનું પોતાનું જૂદું રૂપ પણ છે, એવો અર્થ જણાય છે.



જેમ બીજાઓ મોહ પામેલા છે, એ પ્રમાણે હું પણ મોહ પામેલો છું. વળી મારામાં (બીજાથી) લેહ પણ છે એમ 'દેહ, પુત્રો....' વિગેરેથી કહે છે. આત્મા દેહ, આત્મજા: પુત્રો, અગારં ઘર, દારા: સ્ત્રીઓ, અર્થ: ધન, સ્વજના: સગાંઓ, તે બધાઓની અંદર (બધાઓથી) દુઃખ છે એમ એકવાર બાણેલું હોવા છતાં, ફરી ફરી ભમ્યા કરે છું. નથી આ (બધા) સ્વસ્થથી સત્ય, તેમ નથી સંપૂર્ણતાથી સ્પષ્ટ જણાવેલા. જો તેમ (સત્ય અથવા સ્પષ્ટ જણાવેલા) હોત, તો તેઓનું કાર્ય ઉપર ઉપરથી પણ પ્રકટ થાત. તેથી (મારામાં) માત્ર અહંતા મમતા છે, એટલું જ નથી, પરંતુ હું સ્વપ્ન જેવાઓમાં પણ ભમ્યા કરે છું. તેથી બધાના કરતાં પણ હું (વધારે) મૂઢ છું. વળી મને માત્ર ભ્રમ નથી, પરંતુ તેઓમાં સત્ય(હોવા)ની ખુદ્ધિ પણ (મારી) થાય છે, જેથી વિચાર કરતાં પણ, અને બીજા પ્રકારનો બોધ (કરવામાં આવવા) છતાં પણ (મારો) ભ્રમ મટતો નથી. 'આપ સર્વ' (કરવા) સમર્થ છો, (અને) આવા(મારા જેવા અધિકાર વિનાના)ને પણ ન પ્રાપ્ત થઈ શકે તેવું પ્રાપ્ત કરાવશો,' એમ જણાવવા 'હે પ્રભો !' એવું સંબોધન (કરેલું છે). ૨૪.

'શાસ્ત્રથી વિવેક ઉત્પન્ન થશે, ત્યારે સંસારની અસારતા જાણીને તું પોતે જ (તે) સર્વનો ત્યાગ કરીશ, (એમાં) મારે કરવાનું શું છે ?' એવો સદેહ થાય, તેથી નીચેનો શ્લોક કહે છે:—

અનિત્યાનાત્મદુઃખેષુ વિપર્યયમતિર્હ્યહમ્ ॥

દ્વન્દ્વારામસ્તમોવિષ્ટો ન જાને ત્વાત્મનઃ પ્રિયમ્ ॥૨૫॥

અનિત્ય, અનાત્મ અને દુઃખમાં બિંધીબુધ્ધિવાળો, દ્વન્દ્વમાં સુખ માનનારો, તમઃથી ઘેરાયેલો હું આપ, આત્મા, પ્રિયને જાણતો નથી. ૨૫.

શાસ્ત્રનું પણ ઉદ્ધંધન કરીને મારી ખુદ્ધિ બિંધી થઈ છે. અનિત્યે જે નિત્ય (સદા ટકનારું) નથી તે સર્વમાં, તે નિત્ય છે એવી (મારી) ખુદ્ધિ છે. દેહ અને દેહના સંબંધવાળા જે આત્મા નથી, અને આત્મા(ની પ્રાપ્તિ)માં વિઘ્નરૂપ છે, તે આત્મા છે એવી (મારી) ખુદ્ધિ છે. જેમાં વિષા, મૂત્ર, પરુ રહેલાં છે તેવા દેહ વિગેરે જે દુઃખરૂપ જ છે, તેમાં સુખ (હોવાની મારી) ખુદ્ધિ છે. તેથી શાસ્ત્ર બાણેલું હોવા છતાં, તે અનુભવને હઠાવી શકતું નથી. તેથી સુખ દુઃખ વિગેરે, અથવા રાગ (પ્રીતિ) દ્વેષ વિગેરે +દ્વન્દ્વોમાં જ સુખ છે જેનું તેવો હું થયેલો છું.

'એવો (તને) ભ્રમ કેમ થયો ?' એવી શંકા થાય, તેથી 'તમઃથી ઘેરાયેલો' વિશેષણ યોજેલું છે. તમઃ એટલે ઘણો જ મોહ, અથવા અજ્ઞાન જ.

+ 'દ્વન્દ્વ' એટલે પરસ્પર વિરુદ્ધ જે ચુલોની નોડી.



‘ત્યારે આ (તમ:) ક્યારે દૂર થાય ?’ એવી શંકા થાય, તેથી આપનું જ્ઞાન થતાં પ્રકાશ થાય છે એવો નિશ્ચય કરી, અધુમાં રહેલા તમ:ને લીધે આપનું જ્ઞાન જ થતું નથી એમ ‘(આપ આત્મા પ્રિયને) જાણતો નથી’ શબ્દોથી કહે છે; કારણ કે આંધળો પોતાની મેળે પ્રકાશનાર સૂર્યને પણ જોતો નથી. તે પ્રમાણે જે આત્મા છે તેવાને પણ, પ્રિય જે પરમાનંદ આપનાર છે, જે સહેલાઈથી પાસે જઈ શકાય તેવા છે તેમને પણ, અને જે પ્રત્યક્ષ પ્રાપ્ત થએલા (દર્શન કે) પણ છે તેવા આપને પણ હું તેવા તરીકે જાણતો નથી. અથવા આત્મન: પરમ આત્માને નિયમમાં (વશ) રાખનાર\* (આપને હું જાણતો નથી). ૨૫.

‘તક’ શક્તિવાળો અને સારાં નઠારાંના લેદને જાણનારો, વેદ (શાસ્ત્ર) અને અનુભવને પડતા મૂકીને (મને) કેમ ન જાણે ?’ એવી શંકા થાય, તેથી નીચેના શ્લોકમાં (ન જાણવાનું કારણ) સ્પષ્ટ કરે છે:—

યથાવુધો જલં દિત્વા પ્રતિચ્છન્નં તદુદ્ભવૈઃ ॥

અમ્યેતિ મૃગતૃષ્ણાં વૈ તદ્વત્સાદં પરાદ્ભુતઃ ॥૨૬॥

જેમ સૂર્ય જલમાંથી ઉત્પન્ન થએલાંઓથી ઢંકાએલા જલને તજી ઝાંઝવાના જલ તરફ દોડે છે, તેવી જ રીતે હું આપથી દૂર રહું છું. ૨૬.

જલાશયના ઉપર રહેલો, જલની ઇચ્છાવાળો થએલો અવુધ: સૂર્ય કમલના પાંદડાં વિગેરેથી ઢંકાએલા જલને તરખલાં પાંદડાં વિગેરેનો ઢગલો જ જાણીને તેને ખસેડ્યા વિના (અને) તેની અંદર (નીચે) રહેલા જલને લીધા વિના, દૂર ઝાંઝવાના જલને જોતાં તે લેવા તેના તરફ દોડે છે, તેવી જ રીતે (શરીરની) અંદર રહેલા અને તે(શરીર)થી ઉત્પન્ન થએલા અહંકાર વિગેરેથી ઢંકાએલા ભગવાનને (જાણ્યા વિના), તે(અહંકાર વિગેરે)ને દૂર કર્યા વિના (અને) પરમાનંદનો અનુભવ કર્યા વિના હુ:ખસ્વપ બહારના પદાર્થો તરફ દોડે છે; તે પ્રમાણે હું આપને તજી વિષયમુખ માટે (આપથી દૂર) જાઉં છું. આનું કારણ ‘દૂર રહેનાર’ શબ્દથી કહેલું છે. પરાક્ બહાર જ છે મુલં મુખ જેનું તે (પરાદ્ભુત:). આત્મા (જીવ) પ્રવૃત્તિ (કરવાના) સ્વભાવવાળો છે, તેના પ્રતિનિધિ જેવું આ મુખ છે તેને અહીં મુખ (કહેલું છે), અને તે (જીવ) જેના તરફ મુખ (નજર) રાખે તે જ કરે છે. તેથી જ્યારે શાસ્ત્રો વિગેરે વડે અંદર મુખ- (નજર)વાળો થાય છે ત્યારે જ ભગવાનની નજીક આવે છે. બહાર જલની પ્રાપ્તિ તો પ્રલયની પેઠે ભગવાનની ઇચ્છાથી જ્યારે સર્વત્ર (જલ- બંખાકાર થાય ત્યારે થાય તેમ) ભગવાનની ઇચ્છાથી જ્યારે સર્વ સ્થલે ભગવાન પ્રકટ થાય ત્યારે (બહાર ભગવાનની પ્રાપ્તિ થાય).

\* આત્મન: પ્રિયમ્ ને અદલે ‘આત્મન: પરમ્’ પાઠ લઈ આ અર્થ કરેલો છે.



અથવા જેવાં આ (ભગવાન) દર્શન કરાવે છે તેવા જ તે (અકૂર) તેમને માને છે, તેથી (ભગવાન) પોતે પણ તેવી જ રીતે તે (અકૂર) પ્રતિ પ્રકટ થાય છે એટલે (આ વર્ણનમાં) કોઈ પણ જાતની અયોગ્યતા નથી. ૨૬.

‘સારું અને નહારું પારખવાની શક્તિ આવતાં મોહ કેમ રહે?’ એવી શંકા થાય, તેથી નીચેનો શ્લોક કહે છે:—

નોત્સહેહં કૃપ્ણધીઃ કામકર્મહતં મનઃ ॥

રોદ્ધું પ્રમાથિભિશ્ચાર્ષદિયમાણમિતસ્તતઃ ॥ ૨૭ ॥

દીનબુદ્ધિવાળો હું કામ અને કર્મથી હણાએલાં અને સર્વથી ખલવાન ઇદ્રિયોથી જ્યાં ત્યાં હરાતાં મનને રોકવાનો ઉત્સાહ કરતો નથી. ૨૭.

મન બે (પ્રકારના) સ્વભાવવાળું છે (૧) ક્રિયાશક્તિવાળું અને (૨) જ્ઞાન શક્તિવાળું. જેમ સારું નહારું પારખવાની શક્તિથી અને શાસ્ત્રથી જ્ઞાનશક્તિ ઉત્પન્ન થાય છે, તેવી રીતે બે યોગથી ક્રિયાશક્તિ પણ ઉત્પન્ન કરવામાં આવે તો મન એકમુખ (એક જ પ્રયોજનવાળું) થાય. તેમ (ક્રિયાશક્તિ ઉત્પન્ન) કરવામાં ન આવે તો સર્વથી ખલવાન ક્રિયા જ્ઞાનને હઠાવી પોતાનું જ કાર્ય કરે છે. તેથી જ કેટલાક જ્ઞાન કરતાં યોગની જ (વધારે) પ્રશંસા કરે છે, અને ‘(યોગી) જ્ઞાની કરતાં પણ અધિક મનાએલો છે’ (ભગવદ્ગીતા ૬-૪૬) એમ ભગવાને પણ કહેવું છે. જેમ જ્ઞાન ઇચ્છા અને પ્રયત્ન એક પછી એક વધારે ખલવાન છે તેમ જ મન, વાણી, અને કાયા પણ (એક પછી એક વધારે ખલવાન છે). તેમાં કામ વિગેરે વિદ્ય કરનારા છે, (અને) તેઓ મનની સંસારમાં જ પ્રવૃત્તિ કરાવે છે. યોગ વિગેરે તો કરી શકાય તેવા નથી, કારણ કે અંધ-કારમાં ઘણો વાયુ અને વરસાદ હોય ત્યાં દીપક રાખી શકાતો નથી. તે વિષયમાં ‘દીન બુદ્ધિવાળો’ વિશેષણ યોગેલું છે. કૃપ્ણ દીન છે બુદ્ધિ જેની (તેવો હું છું), કારણ કે મનને વશ રાખનારી બુદ્ધિ છે. આરંભમાં તે (બુદ્ધિ) જ કૃપણ એટલે દીન, વિષયમાં રચીપચી રહેલી છે. (તેથી મનને વશ રાખી ન શકે), કારણ કે ચોર ખીજા કોઈને સારા માર્ગે ચડાવી શકતો નથી. વળી મન પણ કામ અને કર્મથી હણાએલું છે. પ્રખલ ઇચ્છા તે કામ, અને તેને અનુકૂલ (ક્રિયા) તે કર્મ. જ્ઞાન તો ખલવિનાનું છે (તેને કોઈ) સાહાય્ય કરનાર નથી, અને કામ તથા કર્મથી હણાએલું છે, પરંતુ સ્વચ્છ નથી. તેમના (કામ અને કર્મના) ભયથી તેમને અનુકૂલ જ થાય છે, પરંતુ પોતાને અનુકૂલ રહેતું નથી. તેથી (મનને રોકવું) અશક્ય છે એવું જ્ઞાન અને એવો નિશ્ચય થવાથી, હું (તેને) રોકવાનો ઉત્સાહ પણ કરતો નથી. વળી પ્રમાથિભિઃ સર્વથી ખલવાન ઇદ્રિયોથી (મન) જ્યાં ત્યાં હરાઈ જાય છે. તેથી સર્વ વિષયમાં અશક્ત થવાથી હું માત્ર (ભગવાનને)



શરણે જઈ છું, અને તેઓ (ઈદ્રિયો, કામ, કર્મ વિગેરે) સર્વથી બલવાળાં છે અને હું (મનને વશ રાખવા) અશક્ત છું એમ નિવેદન કરું છું. ૨૭.

આમ હોવાથી, જે કરવું જોઈએ તે કૃપાને લીધે, પોતાના મતના વિચારથી, આપણાં ભાગ્યને લીધે અથવા તેમના (પોતાના) જ કાર્યને માટે જો ભગવાન જ કરે, તો જ મોક્ષ પ્રાપ્ત થાય છે, તેમ ન થાય તો પ્રાપ્ત થતો નથી, એવા અભિપ્રાયથી નીચેનો શ્લોક કહે છે:—

સોહં તવાંધિમુપગતોસ્મ્યસતાં દુરાપં તચ્ચાપ્યહં ભવદનુગ્રહ ईश मन्ये ॥

પુંસો ભવેદર્હિં સંસરણાપવર્ગસ્ત્વય્યબ્જનામ સદુપાસનયા મતિઃ સ્યાત્ ॥૨૮॥

તે (તેવો) હું દુષ્ટોને દુર્લભ એવાં આપનાં ચરણાવિંદને શરણુ આવ્યો છું અને હે ઈશ! તે પણ હું આપની કૃપા માનું છું. હે કમલનાભ! જ્યારે પુરુષને છેવટનો ભવ થાય છે ત્યારે સત્પુરુષોની સેવાથી આપનામાં (તેની) મતિ થાય છે. ૨૮.

સર્વ (હરકોઈ) પ્રકારે જેનાથી સાધન થઈ શકે તેમ નથી તેવો હું હમણાં આપના ચરણારવિંદને સ્પર્શ: દીનપણથી શરણુ આવેલો છું. આ પણ (એટલે) આ શરણુ આવવાનું પણ દુષ્ટોને દુર્લભ છે. જેઓ દુષ્ટ છે, પહેલાં જણાવેલા<sup>૧</sup> સારું અને નઠારું પારખવાની શક્તિ વિનાના છે તેઓને પણ (આપના ચરણારવિંદનું શરણુ દુર્લભ છે), પરંતુ સારું અને નઠારું પારખવાની શક્તિ આટલું (આપના ચરણનું શરણુ) પ્રાપ્ત કરાવે છે<sup>૨</sup> એવો (અર્થ છે).

વળી તે (શરણુ આવવું) હું ભગવાનની કૃપા જ માનું છું.<sup>૩</sup> તેમ (ભગવાનની કૃપા) ન હોય તો શરણુ ન આવે; અથવા ‘હું શરણુ આવેલો છું’ એવો (એવા વિચારવાળો) ન થાય. જ્યારે (ભગવાન દેહ ઈદ્રિયો વિગેરેના) સમૂહને (પોતાને) અનુકૂલ કરે અથવા (તેનો) ત્યાગ કરાવે ત્યારે (ભગવાનને) શરણુ આવવાનું સિદ્ધ થયું છે એમ જાણવું. (સમૂહ ભગવાનને) અનુકૂલ થવાનો પક્ષ તો રહેલાઈથી જાણી શકાય તેવો છે. (સમૂહનો ભગવાને) ત્યાગ કરાવવાનો પક્ષ તો જાણવો કઠણ હોવા છતાં (ભગવાનના) પ્રભાવથી અથવા (તેમણે) કૃપાને લીધે કરેલા પ્રકાશથી જાણવામાં આવે છે.<sup>૪</sup> તેથી સ્વરૂપથી (સમૂહ

૧. ‘પહેલાં જણાવેલા’ એટલે પાછળ ત્રેવીસમા અને તે પછીના શ્લોકોમાં કહેલા. (લે)

૨. ‘હું ભગવાનને શરણુ જાગી’ એવો (એમ વિચારવાનો) વિવેક મારામાં છે, એવો અર્થ છે. (લે)

૩. વાસ્તવિક રીતે ભગવાનની કૃપાથી જ આ (ઉપર જણાવેલ વિવેક) છે, એવો અર્થ છે. (લે)

૪. દેહ પડે ત્યારે સમૂહનો ત્યાગ કરેલો જાણી શકાય, છતાં પણ હમણાં (દેહ હોય ત્યારે પણ) (ભગવાનનો) કોઈક પ્રભાવ હોય છે, અને કૃપાથી ભગવાન પોતે જ પ્રકાશ



ભગવાનને અનુકૂલ રહેવાથી થએલ), અથવા પ્રાપ્ત કરેલ (સમૂહનો ત્યાગ કરાવીને પ્રાપ્ત કરાવેલ) શરણુ આવવાનું (કાર્ય) જ ભગવાનની કૃપા<sup>૫</sup> છે. (ભગવાનની) કૃપા<sup>૬</sup> થતાં સત્પુરુષોની સેવા થાય છે તેથી સ્વરૂપથી સત્ત્વ (સત્પુરુષ હોવા પછી) જ<sup>૭</sup> અહીં જણાવેલ છે. તેઓને તે જ પ્રકારે ઉત્પન્ન કરેલા હોવાથી, આ વિષયમાં મૂલ (પુરુષોત્તમ)ની ઇચ્છા જ અધિકારવાળી છે.

‘માત્ર સ્વાર્થ’ (પોતાનાં હિતનો વિચાર) થતાં તેને (સત્પુરુષને) પણ પ્રાપ્ત થઈ ન શકે તેવું (સમૂહનો) ત્યાગ કરાવવાનું અથવા (ભગવાનને તે) અનુકૂલ કરવાનું ભગવાન કેમ કરશે (કરે)?’ એવી શંકા થાય, તેથી ‘હે ઈશ’ એવું સંજોધન કરેલ છે. હે સર્વ (કરવા) સમર્થ! (એવો તેનો અર્થ છે). ‘હું માનું છું’ શબ્દથી આ વિષયમાં મારો અનુભવ જ પ્રમાણ છે એમ કહેવું છે. આથી એમ જણાવેવું છે કે જો ભગવાન જ (તેમ) કરે તો જ મોક્ષ પ્રાપ્ત થાય છે.

‘એમ હોય તો જ્ઞાનનો પણ ઉપયોગ નહિ રહેવાથી શાસ્ત્ર નકામું થાય’ એવી શંકા થાય, તેથી ઉત્તરાર્ધ યોજેલો છે. જ્યારે પુરુષને ભગવાનની ઇચ્છાથી છેવટનો ભવ થાય છે (ત્યારે આપનામાં મતિ થાય છે). સૃષ્ટિ (સ્થવાના) સમયે ‘આમે હું આમ કરીશ’ એવો બધાઓનો જ ભગવાન વિચાર કરે છે. તેમાં જેને ‘હું મુક્ત કરીશ’ એમ વિચારે છે તેના જન્મો (ભવો) અવધિવાળા (અમુક સંખ્યાના) કરે છે. તે પ્રમાણે થવાથી જ્યારે છેવટનો જન્મ થાય છે ત્યારે જ તે ‘છેવટનો ભવ’ કહેવાય છે, કારણ કે પછી (ભવિષ્યમાં) ભવ થવાનો નથી. ‘પુરુષને (છેવટનો ભવ) થાય છે’ શબ્દોથી આ વિષયમાં કાંઈક યોગ્યતારૂપ કહેવું છે. ‘તે પૈકી મને પુરુષનો (દિહ) પ્રિય છે’ એવું ભગવાનનું વાક્ય હોવાથી, તેમ (પુરુષને છેવટનો ભવ થતો) ન હોત તો તેને (ભગવાન) પુરુષ જ ન કરત. તેથી પુરુષોની મુક્તિ થાય છે એવું સંભવે છે, પરંતુ કાલના નિયમનું (કેટલા કાલ પછી મુક્તિ થાય તેનું) માપ નથી એમ ‘જ્યારે’ શબ્દથી કહે છે. જ્યારે છેવટનો ભવ થશે ત્યારે જ (ભગવાન) તેમ (સત્પુરુષોની સેવાથી પોતાની અંદર

કરનારા (સમૂહનો ત્યાગ થયો છે એવું જ્ઞાન આપનારા) થાય છે, તેથી તે જાણી શકાય છે એવો અર્થ છે. (લે)

૫. ‘ભગવાનની કૃપા’ એટલે ‘ભગવાનની કૃપાનું પરિણામ’ એવો અર્થ છે. (લે)

૬. ભગવાનની કૃપા એટલે ભગવાનની કૃપાનું પરિણામ (ભગવાનને) શરણુ જવું તે થાય, ત્યારે સત્પુરુષોની સેવા થાય છે, અને તે સેવાથી ભગવાનમાં મતિ થાય છે એમ શ્લોકના ઉત્તરાર્ધમાં કહેવું છે, એવો અર્થ છે. (લે)

૭. જેઓ સ્વરૂપથી સત્પુરુષ છે, પરંતુ અકસ્માતથી પ્રાપ્ત થએલ શમ દમ વિગેરે ગુણોવાળા નથી, એવો અર્થ છે. (લે)

૮. સ્વરૂપથી જ કેટલાક સત્પુરુષ છે, અને કેટલાક દુષ્ટ છે એવો અર્થ છે. (લે)



મતિ) કરશે, એવો નિયમ હર્ષાવનાર 'હે કમલનાભ !' એ સંજોગન કહેલ છે. તેમ (ભગવાન પોતામાં મતિ કરાવતા) ન હોત તો, પોતે પધારીને સૃષ્ટિ ઉત્પન્ન ન કરત, કારણ કે કમલ છે તાલિમાં જેમની તેવા (ભગવાન હોવાથી) તેમણે પોતે પ્રકટ થઈ ને સૃષ્ટિ કરેલી છે, પરંતુ સેવક દ્વારા કરેલી નથી. તેથી એમ જણાય છે કે તે (પોતે કરેલી) સૃષ્ટિમાં કેટલાકને સુક્તિ આપશે. 'તેમને (ભગવાનને) જ જાણીને મૃત્યુને તરે છે' એવો નિયમ હોવાથી તે સમયે તે (છેવટના) ભવમાં ભગવાનમાં મતિ થાય છે. 'પછી મને તત્ત્વથી જાણી તે પછી મારામાં પ્રવેશ કરે છે' (ભગવદ્ગીતા ૫૮-૫૫) એવું ભગવાનનું વચન હોવાથી ભગવાનનું જ્ઞાન ( છેવટના ભવમાં ) જરૂરી છે. તેમાં ( ભગવાનનું જ્ઞાન થવામાં ) જોધ કરનાર તરીકે સત્પુરુષોનો અને જેનો ઉપદેશ કરવાનો છે તે તરીકે શાસ્ત્રનો ઉપયોગ છે. (ભગવાન) સાધનથી જ સર્વ કરે છે (કરાવે છે) એવો આટલો વિષય (બંને પક્ષમાં) સમાન છે,<sup>૧૦</sup> એટલે જ્યાં (જીવથી) થઈ શકે તેમ ન હોય<sup>૧૧</sup> ત્યાં ભગવાન જ કાર્ય કરે છે, તેથી (સમૂહનો) ત્યાગ કરાવવાના પક્ષમાં પણ કોઈ પણ પ્રકારની અયોગ્યતા નથી. તેથી (૧) સત્પુરુષોની સેવામાં રુચિ (૨) ભગવાનનાં સ્વરૂપનાં જ્ઞાનની ઇચ્છા અને (૩) શાસ્ત્રમાં રચ્યા પચ્યા રહેલું એ છેવટનો ભવ જણાવનારાં છે. ૨૮.

એવી રીતે વિરક્તિ કરી, વિરક્તિ ફલે તે માટે નીચેના શ્લોકમાં (ભગવાનને) નમન કરે છે:—

નમો વિજ્ઞાનમાત્રાય સર્વગ્રંથત્રયહેતવે ॥

પુરુષેશ્વરધાનાય બ્રહ્મણેનન્તશક્તયે ॥૨૯॥

માત્ર વિજ્ઞાનરૂપ, સર્વ જ્ઞાતનાં કારણરૂપ, પુરુષ કાલ અને પ્રકૃતિરૂપ, અનંતશક્તિવાળાં (આપ) બ્રહ્મને (મારા) નમસ્કાર હો. ૨૯.

જો ભગવાન માત્ર ઉત્તમજ્ઞાનરૂપ જ હોય, તો જ શાસ્ત્રનો અને સત્પુરુષોનો ઉપયોગ થાય (થઈ શકે). તેમ ન હોય તો 'જ્ઞાનથી સામાન્ય સિદ્ધિ (લાભ) થાય છે (અને) મનન તથા નિદિધ્યાસનથી ઉત્તમ સિદ્ધિ થાય છે' એવો અર્થ ઘટે નહિ, અને જ્ઞાન (મનન તથા નિદિધ્યાસનનું) અંગ પણ ન હોય, કારણ કે શાસ્ત્ર માત્ર જ્ઞાન જ ઉત્પન્ન કરે છે, પરંતુ બીજું કંઈ (ઉત્પન્ન કરતું) નથી. તે (શાસ્ત્રે ઉત્પન્ન કરેલું) જ્ઞાન જો (આપથી) જૂઠું જ હોય, તો

૮. સાયુજ્ય પ્રાપ્ત કરવા ભગવાનમાં મતિ ઉત્પન્ન કરવા માટે શાસ્ત્રનો ઉપયોગ છે, એવું (ઉપરની શંકાનું) સમાધાન છે. (હે)

૧૦. ભગવાનને અનુકૂલ થવાના પક્ષમાં, અને સમૂહનો ત્યાગ કરાવવાના પક્ષમાં, સર્વ કાર્ય સાધનથી કરવામાં આવે છે એટલું સમાન છે, એવો અર્થ છે. (હે)

૧૧. 'સમૂહનો ત્યાગ કરવાના પક્ષમાં, જોધ કરનાર કોઈ નહિ હોવાથી, ભગવાનનું જ્ઞાન કેવી રીતે થાય ?' એવી શંકા થાય તેથી આ કહેલ છે. (હે)



ભગવાનના ભજનથી અથવા (ભગવાનને) શરણે આવવાથી શું (ફલ) થાય? તેથી આપ માત્ર (ઉત્તમ) જ્ઞાનરૂપ જ છો.

વળી જો ભગવાન અંદર રહેલાં ન હોય, અથવા આત્મા ન હોય, તો કોઈ (પોતાથી) બીજે સ્થલે રહેલાને પ્રાપ્ત કરતો નથી; તેમ જ કોઈ (પોતાથી) જૂદો થતો નથી, તેથી (કોઈની) મુક્તિ જ ન થાય. (તેથી) સર્વ પ્રત્યયાનાં જ્ઞાનોનું હેતુ: કારણ, (જે) અન્તર્યામી અથવા આત્મા છે તે આપ જ છો.

‘તે માત્ર જ્ઞાનરૂપ આત્મા જગતનું કારણ કેવી રીતે થઈ શકે?’ એવી શંકા થાય, તેથી ‘પુરુષ કાલ અને પ્રકૃતિરૂપ’ શબ્દ યોજેલ છે. (૧) પુરુષ એટલે પ્રકૃતિનો ભર્તા. (૨) ઈશ એટલે ગુણોને ખળભળાવનાર કાલ, અને (૩) ગુણરૂપ પ્રકૃતિ. (એ જગતના) ત્રણ કારણરૂપ (આપ છો).

‘એક (હું) અનેક રૂપવાળો કેમ હોઈ શકું?’ એવી શંકા થાય, તેથી ‘બ્રહ્મને’ શબ્દ યોજેલ છે. તે (બ્રહ્મ) જ મોટું હોવાથી (તથા) પોષણ કરનાર હોવાથી સર્વ થવાની શક્તિવાળું છે. બ્રહ્મ શબ્દનો તેવો (મોટું, પોષણ કરનાર) જ અર્થ થતો હોવાથી, ‘અનંતશક્તિવાળા’ વિશેષણથી ભગવાન સર્વરૂપ છે એમ બીજા પ્રકારે પણ સિદ્ધ કરે છે. અનંત છે શક્તિઓ જેમની તેવા (ભગવાન) હોવાથી જૂદી જૂદી શક્તિથી જૂદા જૂદા રૂપવાળા થાય છે. તેથી કોઈપણ પ્રકારની અયોગ્યતા નથી; અથવા (ભગવાનનું) સ્વરૂપ જ તેવું (જૂદા જૂદા રૂપવાળું) હોવાથી, ખંને પક્ષમાં કોઈ વિરોધ નથી. ૨૯.

નીચેના શ્લોકમાં ફરીથી વિજ્ઞપ્તિ કરવા માટે નમન કરે છે:—

નમસ્તે વાસુદેવાય સર્વભૂતક્ષયાય ચ ॥

હૃષીકેશ નમસ્તુમ્યં પ્રપન્નં પાદિ માં પ્રમો ॥૩૦॥

હે હૃષીકેશ! સર્વ ભૂતોના સ્થાનરૂપ અને વાસુદેવ આપને (મારા) નમસ્કાર હો. હે પ્રેમો! શરણે આવેલા મને રક્ષો. ૩૦.

વાસુદેવાય મોક્ષ આપનારને (મારા નમસ્કાર હો).

‘(હું મોક્ષ આપનાર છું) છતાં પણ તું આટલા સમય સુધી બીજે રહેલો છું અને તે અપરાધ કરેલો છે તેથી (તને) મોક્ષ કેમ અપાય?’ એવી શંકા થાય, તેથી ‘સર્વ ભૂતોના ક્ષય: સ્થાનરૂપ’ શબ્દ યોજેલ છે. તેથી (સર્વ પ્રાણીઓ) આપમાં જ રહેલા છે. ભૂતો(મહાભૂતો)માં રહેલા હોય તોપણ આપમાં જ રહેલા છે. ‘ચ’ ‘અને’ શબ્દથી (એમ કહેલું છે કે આપ) સર્વ ભૂતોના સ્વરૂપને (નમસ્કાર હો). વળી જો (મેં) કરેલું છે તેમાં (તે કરવામાં) પણ આપ જ કારણ છો, કારણ કે આપ હૃષીકેશ એટલે ઇન્દ્રિયોને પ્રેરણા કરનારા છો. તેથી સર્વ અપરાધોની શાંતિ થાય તે માટે આપને નમસ્કાર હો.



પ્રપન્ન શરણે આવેલા મને પાહિ રક્ષો' શબ્દોથી (પોતાની) વિરૂપિત જણાવે છે. ફરીથી હું પ્રવાહમાં પડું નહિ તે માટે (મને રક્ષો), એવી વાણીની (વાણીથી) પ્રાર્થના (કરે છે). (ભગવાનને) શરણે આવવાનું આરંભમાં<sup>૧</sup> મનથી અને પછી<sup>૨</sup> કાયાથી થાય છે, એવું તે શરણે આવવાના (જવાના) પ્રકરણમાં<sup>૩</sup> દર્શાવેલ છે. ૩૦.

ઇતિ શ્રીલક્ષ્મણભટ્ટાત્મજ શ્રીમદ્ભવલભદ્રીક્ષિતે રચેલી શ્રીમદ્ભાગવતની સુજોધિનીમાં દશમા સ્કંધના વિવરણમાં સાડત્રીસમા અધ્યાયનું વિવરણ સમાપ્ત.

## સાડત્રીસમા અધ્યાય સંપૂર્ણ.



### અધ્યાય સાડત્રીસમા.



॥ અથ અષ્ટત્રિંશોઽધ્યાયઃ ॥

અષ્ટત્રિંશે જ્ઞાતતત્ત્વં શ્વફલ્કતનયં હરિઃ ॥

વિસૃજ્ય મથુરામૈક્ષદુક્તો માહાત્મ્યબોધકઃ ॥ કા. ૧ ॥

સાડત્રીસમા(અધ્યાય)માં જેણે તત્ત્વ જાણેલું છે તેવા શ્વફલ્કના પુત્રને (જવાની) રજા આપીને હરિએ મથુરા જોઈ. (અહૂરે અહીં પધારેલ છે એમ)<sup>૧</sup> જણાવેલા ભગવાન (કંસને)<sup>૨</sup> માહાત્મ્ય જણાવનારા થયા. કા. ૧.

ગોપનાથં પરીક્ષોક્તા 'હૃક્ક'દયારૂઢબોધનમ્ ॥

વાક્યૈર્નિરૂપિતં વર્ણ્યા પ્રવેશે નગરી હરેઃ ॥ કા. ૨ ॥

ગૂઢ રાખવા માટે<sup>૩</sup> પરીક્ષા<sup>૩</sup> જણાવેલી છે. હૃદયમાં દઢ થએલું

૧. અઠાવીશમા શ્લોકમાં (વિવરણમાં) 'શરણે ન આવે' એમ કહેલું છે એવો અર્થ છે. (લે)

૨. એ જ શ્લોકના વિવરણમાં 'હું શરણે આવેલો છું' એમ કહેલું છે, એવો અર્થ છે. (લે)

૩. પાંચમ અઠાવીશમા શ્લોકમાં. (લે)

૧. કૌંસમાં લખેલ શબ્દો અધ્યાહાર રાખેલા છે. (લે)

૨. ધોળી વિગેરેના વધથી, ભગવાન કંસને પોતાનું માહાત્મ્ય જણાવનારા થયા. (લે)

૩. અહૂરે પહેલાં (જલમાં) જે જોએલ તે છપું રાખ્યું એમ જણાવવા, ત્રીજા શ્લોકમાં

'શું જોયું?' એમ તેને પૂછી, ભગવાને તેની પરીક્ષા કરેલી છે, એવો અર્થ છે. (લે)



જ્ઞાન વાક્યોથી જણાવેલું છે.<sup>૪</sup> હરિનો પ્રવેશ થતાં નગરી વર્ણન કરવા યોગ્ય થાય છે. કા. ૨.

ઉત્સવે તુ યથા રોધસ્તથાત્રાપિ ચકાર હ ॥

માહાત્મ્યજ્ઞાપનાર્થાય રજકં હતવાન્ સ્વયમ્ ॥ કા. ૩ ॥

જેવી રીતે ઉત્સવમાં નિરોધ કરે તેવી જ રીતે અહીં પણ (ભગવાને) નિરોધ કરેલો છે. માહાત્મ્ય જણાવવા માટે ધોળીને (ભગવાને) પોતે હુણે. કા. ૩.

અનિષ્ટેષ્ટદો લોકે મહાનિતિ નિરૂપ્યતે ॥

વાયકસ્ય સુદામ્નશ્ચ વરદાનં યથેષ્તિતમ્ ॥ કા. ૪ ॥

અનિષ્ટ<sup>૬</sup> (પુરુષો)ને ઇચ્છેલું (ફલ) આપનાર લોકમાં મોટો (કહેવાય) છે તેથી<sup>૭</sup> વસ્ત્ર પહેરાવનારને અને સુદામાને (તેમણે) જેવું ઇચ્છેલું તેવું વરદાન (આપ્યાનું) જણાવેલું છે. કા. ૪.

પ્રપન્ચવિસ્મૃતિઃ સર્વા કૃતાનેહ હિ રાજસે ॥

સ્વાસક્તિર્ગ્રે વક્તવ્યા સામાન્યં તેન સેત્સ્યતિ ॥ કા. ૫ ॥

આથી<sup>૮</sup> રાજસમાં સર્વ પ્રપંચનું વિસ્મરણ કરાયું. પોતામાં (ભગવાનમાં) આસક્તિ આગળ કહેવાની છે. તેથી સામાન્ય (મધ્યમ પ્રકારનો) (નિરોધ) સિદ્ધ થશે કા. ૫.

પહેલાના (સાડગ્રીવમાં) અધ્યાયમાં સ્તુતિનું વર્ણન કર્યું. તેના ઉપસંહાર કરતાં, પછી ભગવાને જે કર્યું તે નીચેના શ્લોકમાં કહે છે:—

॥ શ્રીશુક ઉવાચ ॥ શ્રીશુક કહે છે:—

સ્તુવતસ્તસ્ય ભગવાન્ દર્શયિત્વા જલે વપુઃ ॥

ભૂયઃ સમાહરત્ કૃષ્ણો નટો નાટ્યમિવાત્મનઃ ॥ ૧ ॥

૪. અહીં ગુપ્ત વાક્યોથી ભગવાનને જણાવેલું છે, એવો અર્થ છે. (લે)

૫. સ્પર્શ કરવા અયોગ્ય ધોળીને પણ ભગવાને શા માટે હણ્યો તેનું કારણ અહીં કહેલું છે. ('કંસને માહાત્મ્ય જણાવવા હણ્યો' એમ) 'કંસને' શબ્દ અધ્યાહાર છે. (લે)

૬. 'અનિષ્ટ' એટલે કંસની નગરીમાં રહેનારાઓ. (લે).

૭. 'તેથી' એટલે તેવા હેતુથી, લોકોને પણ પોતાનું માહાત્મ્ય જણાવવા, વરદાન આપ્યાનું કહેલું છે, એવો અર્થ છે. (લે)

૮. 'આથી' એટલે વરદાન ભગવાને આપ્યાં, તેથી થએલ ભગવાનનાં માહાત્મ્યનાં જ્ઞાનથી. (લે)



તે સ્તુતિ કરતો હતો ત્યારે ભગવાન શ્રીકૃષ્ણે જલમાં વપુ દેખાડીને પછી જેમ નટ નાટ્યને સંકેલી લે તેમ પોતાના(વપુ)ને ખેંચી લીધું. ૧.

તે અકૂર સ્તુતિ કરતો જ હતો ત્યારે (ભગવાને પોતાના વપુને ખેંચી લીધું), પરંતુ સ્તુતિ પૂરી થઈ ત્યારે તેમ કંઈ નહિ. તેમ કરે (સ્તુતિ પૂરી થયા પછી વપુને ખેંચી લે) તો વરદાન આપવું બેઈએ.

એ પ્રમાણે અધૂરું કાર્ય કેમ કર્યું? (સ્તુતિ પૂરી કેમ થવા ન લીધી?) એવી શંકા થાય, તેથી ‘ભગવાન’ શબ્દ યોજેલો છે. (તે ભગવાન) પોતાની ઇચ્છા પ્રમાણે વર્તનાર છે. તેટલાથી (તેટલી સ્તુતિથી) જ કાર્ય પૂરું થયું એમ માની (તેમ કર્યું), કારણ કે ઘણો જ દુર્લભ પ્રદાનો સાક્ષાત્કાર ઘણા સમય સુધી થતો (રહેતો) નથી. વળી આ(અકૂર)ને (ભગવાન) વૈકુંઠમાં લઈ ગયા નહતા, પરંતુ (તેમણે તેને) જલમાં પોતાનું પ્રહાંડોથી ભરપૂર નારાયણરૂપ જ દેખાડેલું.

જેમ આવિર્ભાવ (કહ્યો) તેમ તિરોભાવ પણ કહેવો બેઈએ, તેથી ‘પછી સ્મારત ખેંચી લીધું’ (એમ કહેલું છે). આથી એમ જણાવેલું છે કે ભગવાનમાં જ રહેલો પ્રહાંડોથી ભરપૂર આ પ્રપંચ, જેમ હાથ લાંબો કરીને ખેંચી લે તેમ પ્રસારીને ખેંચી લીધો; પરંતુ માયાના પડદાને ખેંચી લઈને ત્યાં (જલમાં) રહેલા(ભગવાન)નાં દર્શન કરાવ્યાં નથી; કારણ કે આ શ્રીકૃષ્ણ છે, અને આ માટે જ સદાનંદ (રૂપથી) અવતરેલા છે.

અંદર રહેલ (પ્રપંચ) જ દેખાડેલ, એ વિષયનું દ્વંદ્વિત ‘જેમ નટ નાટ્યને (ખેંચી લે તેમ)’ શબ્દોથી કહેલું છે. જેમ (નટ) પોતાની અંદર રહેલી નટ-વિદ્યાને અભિનયથી પ્રકટ કરે છે તેમ ભગવાન પણ આવા છે એમ જણાવવા (તેમણે પોતાનાં) નારાયણરૂપને દેખાડ્યું એવો અર્થ છે.

નાટ્યમાં બૃહદ્\* દેખાય છે, કારણ કે નાટ્ય આવું હોતું નથી’ એવી શંકા થાય, તેથી ‘પોતાનાં’+ વિશેષણ યોજેલું છે. આ નાટ્ય અદ્ભુત છે. ૧.

તે (અકૂર) પણ ભગવાને જ (વપુ દેખાડવાનું તથા ખેંચી લેવાનું) કરેલું છે એમ બાળી, તત્ત્વ બાળુનાર અંતરંગ (સેવક) થઈ, ભગવાનની સમીપ આવ્યો, એમ નીચેના શ્લોકમાં કહે છે:—

સોપિ ચાન્તર્હિતં વીક્ષ્ય જલાદુન્મજ્જ્ય સત્ત્વરઃ ॥

કૃત્વા ચાવશ્યકં સર્વં વિસ્મિતો રથમાગમત્ ॥૨॥

\* નટ ખીંગનું રૂપ લે છે, એટલે જેનું રૂપ તે લે છે તે અને નટ પોતે જ બૃહદ્ બૃહદ્ છે, એવો અર્થ છે.

+ આ નાટ્ય અદ્ભુત છે. અહીં ભગવાન ખીંગનું રૂપ લેતા કે જણાવતા નથી, જે ખીંગનું રૂપ દર્શાવે છે તે પણ પોતાનું જ છે.



તે પણુ (ભગવાનને) અંતર્હિત થએલા જોઈને, જલમાંથી બહાર નીકળીને, ત્વરાથી આવશ્યક સર્વ (કાર્ય) કરીને, વિસ્મય પામેલો રથ સમીપ આવ્યો. ૨.

(ભગવાનને) પોતાની મેળે જ અંતર્હિત થએલા (જોઈને જલમાંથી બહાર નીકળ્યો; અથવા<sup>૧</sup>, અથવા 'ચ' શબ્દ હોવાથી અને<sup>૨</sup>, અત્ત્વ હૃદયની મધ્યે હિ તં તેમને (ભગવાનને) જોઈને, એટલે બહાર જેમનાં દર્શન કરેલ તેમને હૃદયમાં પધરાવીને (જલમાંથી બહાર નીકળ્યો). વળી આ (પાછલથી કરેલો) અર્થ થોડો જ છે. તેમ ન હોય તો (ભગવાનનું) થએલ દર્શન વ્યર્થ થાય, અને (અકૂરનો) ખીજા (ભગવાનથી જૂદા) ધર્મમાં પ્રવેશ થાય; (અને) તેથી (તેનો) ભય દૂર ન થાય, અને તેની ખોટી બુદ્ધિ થાય.

તેથી જ જલમાંથી નીકળી, સ્નાનની વિધિને તણ પૂર્ણ થઈ, ભગવાનના (પોતે કરેલ) અપરાધનો વિચાર કરી, ઘણું આવશ્યક કર્મ સત્ત્વર (ત્વરાવાળો થઈ) તરત કરી, 'ચ' 'અને' શબ્દ હોવાથી તેવું કર્મ કયાં વિના પણુ, (ભગવાને) આવાં દુર્લભ દર્શન (મને) કેમ કરાવ્યાં ?' એવી રીતે વિસ્મય પામેલો રથની સમીપ આવ્યો, પરંતુ મનન વિગેરે કરીને કર્મ કરતાં અટક્યો નહિ\*. ૨.

તે સમયે (તેનામાં) વિસ્મયનો ભાગ છે તે અયોગ્ય હોવાથી તે દૂર થાય તે માટે ભગવાને (તેને) કાંઈક પૂછ્યું એમ નીચેના શ્લોકમાં કહે છે:—

તમપ્રચ્છદ્ધૃષીકેશઃ કિં તે દૃષ્ટમિવાદ્ભુતમ્ ॥

ભૂમૌ વિયતિ તોયે વા તથા ત્વાં લક્ષ્યામહે ॥ ૩ ॥

તેને હૃષીકેશે પૂછ્યું કે 'તે' ભૂમિ ઉપર, આકાશમાં અથવા જલમાં અદ્ભૂત જેવું શું જોયું ? તને તેવો જોઈએ છીએ. ૩.

જો ભગવાને પૂછેલું (તેમને) કહે, તો ખીજે (ખીજાને) પણ કહે. તેમ થાય તો (ભગવાનનું) માહાત્મ્ય (તેના) હૃદયમાં દઢ થએલું નથી (એમ જણાય); (પણ) જો ભગવાનને પણ કહે નહિ, તો ખીજાને કહે તેવો સંભવ જ રહેતો નથી. (ભગવાને) પોતે જ તેને તેવી પ્રેરણા કરેલી, પરંતુ (ખીજાને) કહેવાની તેની

૧. 'અથવા' શબ્દથી વિકલ્પ જણાવેલ છે, (જેમાંથી મને તે એક અર્થ લેવો એમ જણાવેલ છે). (હે)

૨. 'ચ' 'અને' શબ્દથી સમુચ્ચય જણાવેલ છે, (અને અર્થ લેવા એમ જણાવેલ છે), એવો ભેદ છે. (હે)

\* રથની સમીપ આવ્યો એટલે કંસની આજ્ઞા પ્રમાણે ભગવાનને મથુરા લઈ જવા તત્પર થયો, પરંતુ ભગવાનનું દર્શન થવા છતાં પણ એ વિષય ઉપર મનન કરી, કંસની આજ્ઞા પ્રમાણે કરવાનું કાર્ય પડતું મૂક્યું નહિ.



ધૃત્વાને રાકી રાખવા પ્રશ્ન કર્યો એવો ‘હૃષીકેશ’\* શબ્દનો (અર્થ છે), ‘તે’ આ જલાશયમાં શું ભેયું?’ એવો પ્રશ્ન (કર્યો). ‘જલ વિગેરે ઘણું ભેયું’ એવો ઉત્તર ન આપે તે માટે ‘અદ્ભુત’ શબ્દ યોજેલો છે. અદ્ભુત એટલે પહેલાં ન ભેયેલું હોય તેવું અલૌકિક. ‘ભૂમિ ઉપર, આકાશમાં અથવા જલમાં’ શબ્દોથી (તેણે) ભેયેલ વસ્તુ ખીજના આધારવાળી તે જાણે છે (માને છે) કે નહિ એવો (તેના)મનનો નિર્ણય જાણવા, (જ્યાં ભેયેલ તે) સ્થાનો જણાવે છે. જ્યારે ભેયું તે સમયે યુક્તિથી ગંધર્વનગર + વિગેરેના જેવી જણાતી ભૂમિના જેવું ભેયું? આકાશમાં પણ (તેવું) ભેવાનું સંભવે છે. (જલમાં) ડૂબકી મારીને (અકૂરે) ભેયેલું તેથી જલમાં જ (તેવું ભેવાનું) હોય (થાય). ‘અથવા’ શબ્દ મેદરકારી દર્શાવે છે. (ભૂમિ ઉપર, આકાશમાં અથવા જલમાં) હરકોઈ સ્થલે (ભેયું હોય). (અકૂરે) અવશ્ય ભેયું છે એવું (ભગવાનનું) અલૌકિક જ્ઞાન છૂપાવવા માટે ‘તેવો તને ભેઈએ છીએ’ એમ કહેલું છે. (તેવો એટલે) જેણે અદ્ભુત ભેયેલું હોય તેના જેવો. (તે તેવો જણાતો હતો), કારણકે આશ્ચર્યમાં ગરકાવ થએલો હોઈ પ્રપંચનું અને પછી જે કાર્ય કરવાનું હતું તેનું તેને સ્મરણ થતું ન હતું. ૩.

પ્રપન્નો હ્યન્યથાદષ્ટિરદ્ભુતાર્યનિરીક્ષકઃ ॥

તાદૃશં ભગવાન્ દૃષ્ટ્વા દર્શનં કલ્પયેત્ પુનઃ ॥કા. ૬॥

શરણે આવેલો ખીજ પ્રકારની (ભગવાન સિવાય ખીજમાં) દષ્ટિવાળો હોય તો અદ્ભુત પદાર્થ ભેનારો હોવો ભેઈએ. ભગવાન (અકૂરને) તેવો ભેઈને, (તેણે) વળી (અદ્ભુત) ભેયેલું છે એવી કલ્પના કરે. કા. ૬.

અકૂરે તો ભગવાનનું માહાત્મ્ય જાણેલ હોવાથી, (પોતે જે ભેયેલ) તે ન કહેવું ભેઈએ એમ, અને ઈશ્વરે પૂછેલું કહેવું ભેઈએ એમ જાણીને (વિચારીને), સામાન્ય રીતે ઉત્તર આપ્યો એમ નીચેના શ્લોકમાં કહે છે:—

॥ અકૂર ઉવાચ ॥ અકૂર કહે છે:—

અદ્ભુતાનીહ યાત્રન્તિ ભૂમૌ વિયતિ ષા જલે ॥

ત્વયિ વિશ્વાત્મકે તામિ કિં મેદૃષ્ટં વિપશ્યતઃ ॥૪॥

\* હૃષીક એટલે ઇંદ્રિયોના ઈશ ઈશ્વર. આ પ્રમાણે ‘હૃષીકેશ’ શબ્દનો વ્યુત્પત્તિથી ‘ઇંદ્રિયોને પ્રેરણા કરનાર’ અર્થ થાય છે.

+ દૂર ઝાંઝવાના જલ દેખાય, તેની અંદર કોઈ ઉધું પડેલું નમર દેખાય છે, તે મંધર્વનગર કહેવાય છે. ઝાંઝવાના જલ જ્યાં દેખાય તેની નજીકના જ્યો શહેર વિગેરે તેમાં ઉધા પડેલાં હોય તેવાં દેખાય છે.



અહીં ભૂમિ ઉપર આકાશમાં અથવા જલમાં જેટલાં અદ્ભુતો છે તે વિશ્વરૂપ આપમાં છે. આપનાં દર્શન કરતાં મેં શું જોયું નથી? ૪.

(સર્વનું) સ્વરૂપ અને આધાર ભગવાન જ છે, તેથી બીજા પ્રદેશ સંબંધી (બીજા પ્રદેશમાં અદ્ભુત જોયા સંબંધી) પ્રશ્ન અયોગ્ય છે; અથવા (બીજા પ્રદેશમાં અદ્ભુત જોયેલ હોય તો) તે પ્રદેશ પણ આપમાં જ છે. આપથી બીજે (કાંઈ) અદ્ભુત નથી. આપનું દર્શન તો અદ્ભુત જ છે તેથી (આપમાંજ અદ્ભુત હોય એવું) ચિહ્ન પણ અપવાદ વિનાનું છે. હવે આ સમયમાં અથવા આ દેશમાં, ભૂમિ ઉપર, આકાશમાં અથવા જલમાં જેટલાં અદ્ભુતો છે તે આપમાં જ છે, કારણ કે આપ વિશ્વરૂપ છો. અદ્ભુતો વિશ્વમાં જ હોય (હોઈ શકે). તેથી મેં મેં શું તેમને નથી જાણ્યાં? કારણ કે હું આપનાં દર્શન કરું છું. આપ તો કોઈથી પણ દર્શન થઈ ન શકે તેવા છો. (આપ વિના) બીજા કોઈમાં અદ્ભુતપણું છે જ નહિ, કારણ કે કોઈથી પણ તે જોવાએલો છે. ભગવાન તો સર્વથી અદ્દ છે. તેવા (સર્વથી) અદ્દ ભગવાનને જોતાં, મેં શું તે (અદ્ભુતો) નથી જોયાં? અર્થાત્ (ખદાં જોયાં છે). \* અથવા 'તાનિ' તે (અદ્ભુતો) 'મે' પહેલાંના (વાક્ય) સાથે જ અનુવાદ કરવો. + સર્વ અદ્ભુતોના આધારસ્વરૂપ આપનું દર્શન થતાં, નહિ જોયેલું કાંઈ રહેતું નથી, તેથી (મેં અદ્ભુત જેવું જોયેલ છે એવું) અનુમાન (કરવું) યોગ્ય નથી. ૪.

‘આ (અદ્ભુત) સમ્યક્તાને લીધે (એમ) કહે છે એમ (ભગવાન માનીને) કદાચ ફરીથી પ્રશ્ન કરશે’ એવી શંકા કરીને, નીચેના શ્લોક કહે છે:—

યત્રાદ્ભુતાનિ સર્વાણિ ભૂમૌ વિપતિ વા જલે ॥

તં ત્વાનુપસ્યતો બ્રહ્મન્ કિં મેદૃષ્ટમિહાદ્ભુતમ્ ॥૫॥

હવે બ્રહ્મન્! ભૂમિ ઉપર, આકાશમાં અથવા જલમાં જ્યાં સર્વ અદ્ભુતો છે તેવા આપનું દર્શન કરતાં, મેં અહીં કયું અદ્ભુત નથી જોયું? ૫.

લોકો હરકોઈ સ્થલે અદ્ભુતો જોએ છે તે (સર્વ સ્થલો) વસ્તુતઃ આપમાં જ છે. તેથી જ્યારે હરકોઈને પણ આપની અંદર જ અદ્ભુતો જોવાનાં છે ત્યારે આપનું દર્શન કરતાં મેં કયું અદ્ભુત નથી જોયું? આથી એમ (કહ્યું છે)

\* તાનિ તે અદ્ભુતો શું મેં નથી જોયાં? એમ બીજા વાક્ય સાથે ‘તાનિ’ શબ્દનો સંબંધ લઈ આવો અર્થ કરેલ છે.

+ ઉપર પહેલાં વાક્ય સાથે ‘તાનિ’ શબ્દનો સંબંધ લઈ અર્થ કરેલો તે પ્રમાણે જ સંબંધ થેલો. એમ કરવાથી નીચે જણાવ્યા પ્રમાણે અર્થ થાય છે.



કે ત્યાં (જલમાં) પણ આપ અદ્ભુતનું જ દર્શન થયું હતું, (તે અદ્ભુતનું) આપ-માં જ દર્શન થયું હતું, તે (જે સ્થલે અદ્ભુતનું દર્શન થયું હતું તે) આપ જ છો અને તે આપની અંદર જ છે, તેથી આપ જ સર્વના આધાર હોવાથી, આધાર સંબંધી પ્રશ્ન પણ કરવો યોગ્ય નથી. 'તેવા આપ' શબ્દોથી ભગવાનને આધાર તરીકે જણાવે છે. (ભગવાન સર્વના આધાર છે) તેનું સમર્થન કરવા 'હિ પ્રક્ષન્' સંબોધનથી (તેની) યોગ્યતા (જણાવેલી છે). ૫.

એ પ્રમાણે ગૂઢ રીતે ઉત્તર આપીને, ભગવાનની ઇચ્છાને જાણી તેણે રથ (આગળ હાંક્યો એમ નીચેના શ્લોકમાં કહે છે:—

इत्युक्त्वा चोदयामास स्पन्दनं गान्दिनीसुतः ॥

मथुरामनयद्रामं कृष्णं चैव दिनात्यये ॥૬॥

એમ કહીને ગાંદિનીના પુત્રે રથ (આગળ) હાંક્યો; રામને અને શ્રીકૃષ્ણને દિવસના અંતે મથુરા લાવ્યો. ૬.

ભગવાનના વચન(પ્રશ્ન)ની અવગણના થઈ શકે નહિ તેથી, ઉત્તર આપીને, પછી રથ (આગળ) હાંક્યો.

'આ(અકૂર)માં એવી કઈ શ્રેષ્ઠતા હતી કે એ પ્રમાણે (ભગવાનની ઇચ્છા) જાણીને ભગવાનને સારી રીતે પ્રસન્ન કરે? વળી ભગવાનને (આગળ જવાનું) શું એવું કામ હતું? કારણ કે (તેમનું કામ) તુચ્છ હતું' એવી શંકા થાય, તેથી 'ગાંદિનીના પુત્રે' શબ્દ યોજેલ છે. ગાયોનું દાન કરવાથી ઉત્પન્ન થએલી (ગાંદિની) ગાયના જેવી જ હોય, અને તેના પુત્ર ગણદીઆએ જ (સર્વને) વશ રાખનાર) ભગવાનને મથુરા પહોંચાડ્યા; કારણ કે રામ (બલભદ્ર) રતિ (રમણ) કરનાર છે, અને શ્રીકૃષ્ણ તે(રતિ)નું ફલ સદાનંદ છે, અને તે જો નગરીમાં વાસ કરે તો ત્યાં રહેલાઓને સદાએ સુખ થાય.

'દિવસના અંતે' એટલે સંધ્યાકાલે (મથુરા લાવ્યો), કારણ કે તે (સંધ્યાકાલ) ગૌધૂલિક \* સમય હોઈ, પ્રવેશ કરવાનું ઉત્તમ મુહૂર્ત છે. 'ચ' 'અને' શબ્દ હોવાથી, (રસ્તાની) મધ્યમાં રહેલા સર્વને જ+ (મથુરા લાવ્યો). ભગવાનની ઇચ્છાથી જ સંધ્યાકાલ પણ પાછલો પહોર થશે. વળી જેટલા સમયમાં (મથુરા પધાયા પછી તે દિવસે કરવાનું) કાર્ય થઈ શકે તેટલો સમય લેવો જોઈએ; તેમ ન કરવામાં આવે તો 'દિવસના અંતે' પદ ખોટું ઠરે.

\* સાંજે ગાયો સીમમાંથી ગામમાં આવે ત્યારે તેમની ખરીઓથી ધૂત ઉડે છે. આ ધૂળ વાદળો જેવી જણાય છે અને ગૌધૂલિક (ગાયોથી ઉડેલી ધૂળ) કહેવાય છે.

+ માર્ગમાં જે રહેલા (મળ્યા) તેઓ પણ સાથે (ભગવાનનાં દર્શન માટે) મથુરા આવ્યા એવો અર્થ જણાય છે.



અથવા (દિવસના) અંતના આરંભે, એટલે મધ્યાહન પછી, કારણકે મધ્યાહન થઈ જાય ત્યારે દિવસ વહી ગયો જ ગણાય. અથવા મથુરાના રહેવાસીઓના દુઃખ આપનાર દિવસોના અંતે, અથવા પોતાના (દુઃખ આપનાર દિવસના અંતે અકૂર ભગવાનને મથુરા લઈ આવ્યો). ૬.

પછી ધીરે ધીરે પધારતા ભગવાન સર્વને આનંદ કરનારા થયા એમ નીચેના શ્લોકમાં કહે છે:—

માર્ગે ગ્રામજના રાજસ્ત્ર તત્રોપસન્નતાઃ ॥

વસુદેવસુતૌ વીક્ષ્ય પ્રીતા દ્રષ્ટિ ન ચાદદુઃ ॥ ૭ ॥

હે રાજન્! માર્ગમાં જૂઠે જૂઠે સ્થલે વસુદેવના બે પુત્રોને જોઈને ગામડાના લોકો સમીપ આવ્યા, અને પ્રીતિવાળા થઈ તેઓએ દષ્ટિ પાછી ખેંચી લીધી નહિ. ૭.

મધ્યમાં (રસ્તામાં) જે ગામડાંઓ હતા, અને તેમના (રહેવાસીઓ) બધા માર્ગે હતા (તેમણે વસુદેવના પુત્રોને જોઈને દષ્ટિ પાછી ખેંચી લીધી નહિ). (પરીક્ષિતને) તેવો અનુભવ છે એમ જણાવવા 'હે રાજન્' એવું સંબોધન કરેલું છે. 'જૂઠે જૂઠે સ્થલે' શબ્દોથી (એમ કહેલું છે કે) તેઓ (વસુદેવના પુત્રોનું) દર્શન કરે તેમાં દેશની મહત્તા નહતી. ઇચ્છેલા તથા નહિ ઇચ્છેલા દેશમાં તેઓ (વસુદેવના પુત્રોની) ઉપસંગતાઃ સમીપ આવ્યા. 'આ બે વસુદેવના પુત્રો છે' એમ જોઈને (તેમના) સંબંધથી અને સ્વરૂપને લીધે પ્રીતિવાળા થઈ તેમણે ભગવાનને દષ્ટિ લીધી (નીરખ્યા). 'ચ' 'અને' શબ્દથી (એમ સૂચવ્યું છે કે ભગવાનને પોતાનું) સર્વસ્વ આપીને નાદુઃ પાછું થઈ જાયું નહિ. (આથી) સામાન્ય રીતે માર્ગમાં રહેલા(લોકો)નો નિરોધ કહેલો છે. 'પ્રીતિવાળા' શબ્દથી દષ્ટિ પાછી ન (ખેંચી) લેવાનું કારણ કહેલું છે. (દષ્ટિના) દાનનું ફલ પ્રીતિ (પ્રેમ) જ થઈ, તેથી (તેઓ તેને) પાછી કેમ ખેંચી (લઈ) લે? (લોકો) સુખ માટે ઇંદ્રિયો રાખે છે (તેથી) સુખ થાય ત્યારે (ઇંદ્રિયોની) પ્રવૃત્તિ થતી જ નથી. (ભગવાન તથા રામને જોઈને) તેઓની અધિક બુદ્ધિ\* થઈ નહિ તેથી 'વસુદેવના બે પુત્રો' એમ કહેલું છે. ૭.

ભગવાન (મથુરા) પધાર્યા તે પહેલાં જ નંદ વિગેરે મથુરાના ઉપવન સુધી ગએલા; (અને) ભગવાન પધારે ત્યારે આગળ જવું એવા વિચારથી (તેમની) રાહ જોઈને જ રહેલા, એમ નીચેના શ્લોકમાં કહે છે:—

તાવદ્ વ્રજોક્સસ્ત્ર નન્દગોપાદયોઽગ્રતઃ ॥

પુરોપવનમાસાઘ પ્રતીક્ષન્તોવતસ્થિરે ॥ ૮ ॥

\* 'આ સર્વથી પર ભગવાન છે' એવી બુદ્ધિ તેમની ન થઈ, એવો અર્થ જણાય છે.



તેટલા (સમય)માં નંદગોપ વિગેરે મળના લોકો ત્યાં શહેરના બગીચાએ આગળથી પહોંચી રાહ જોતા બિભા રહ્યા હતા. ૮.

કારણકે તેઓ મળ (નેસડા)માં (રહેનારા) લોકો ખુલ્લા પ્રદેશમાં જ રહેવા યોગ્ય હતા. તેથી જ તેઓ આગળથી જ પશુ ગયા હતા. ઘણાં બાલકો (જેઓ) ભગવાનના મિત્રો હતા તેઓ (ભગવાનની) સાથે જ રહ્યા હતા. નંદગોપ વિગેરે જે ઘણા વૃદ્ધ હતા તેઓ જ આગળ ગયા હતા, (અને) મથુરાની સમીપ આવેલા, ભાતભાતના ક્ષેત્રોને લીધે ઘણા પ્રસિદ્ધ બગીચા પાસે અવતસ્થિરે માત્ર બિભા જ રહ્યા, પરંતુ તેઓને રહેવા યોગ્ય સાધનો પશુ તેઓએ એકઠાં કર્યા નહિ, એવો અર્થ છે. આથી વ્યવહારમાં પશુ ભગવાન જ મુખ્ય હતા એમ સૂચવેલું છે. ૮.

પછી અકૂરને રજા આપી એમ નીચેના શ્લોકમાં કહે છે:—

તાન્ સમેત્યાહ ભગવાનઋરં જગદીશ્વરઃ ॥

ગૃહીત્વા પાણિના પાણિં પ્રશ્રિતં પ્રહસન્નિવ ॥૯॥

તેમને ભેગા થઈ, ભગવાન જગદીશ્વરે શ્રીહસ્તથી હાથ પકડી નમ્ર રીતે જાણે કે હસતા હોય તેમ અકૂરને (નીચે પ્રમાણે) કહ્યું. ૯.

લોક પ્રમાણે વ્યવહારમાં અકૂર કાકો હોવાથી તે (સાથે) રહેલો હોય ત્યારે સ્વચ્છંદ લીલા (કરવી) યોગ્ય નહિ તેથી, અને વ્યવહારમાં પશુ (ભગવાન) ઘણા આગ્રહથી (મથુરા) પધાર્યા નથી એમ જણાવવા તે નંદ વિગેરેને ભેગા થઈ, ભગવાને અકૂરને (દશમા શ્લોકમાં કહેવામાં આવશે) તે કહ્યું. (શ્રીકૃષ્ણ) ‘ભગવાન’ હોવાથી ભયરહિત હતા. (શહેરની) બહાર રહે તો કદાચ કંસ ઉપદ્રવ કરે, એવો ભય નહતો એમ જણાવવા ‘જગદીશ્વર’ શબ્દ યોજેલો છે, કારણ કે તેજ જગતને વશ રાખનાર સ્વામી છે. (પોતાનું) ઐશ્વર્ય ગુપ્ત રાખીને, મિત્રતા સગપણ વિગેરે પ્રકટ કરવા માટે તેમણે શ્રીહસ્તથી (અકૂરનો) હાથ પકડી, તેમ કરીને નમ્ર રીતે હસતાં એટલે (અકૂરને) મોહ પમાડતાં તેની પહેલાંની \* સ્થિતિમાં મૂકતાં, (નીચે દશમા શ્લોકમાં) જણાવવામાં આવશે તે કહ્યું. ભગવાનના વચનમાં ચિત્ત દઢ થાય તે માટે (તે વચન) જૂઠું (ખીબ શ્લોકમાં) કહેલું છે. ૯.

નીચેના શ્લોકમાં (ભગવાનનું) વચન જ કહે છે:—

भवान् प्रविशतामग्रे सहयानः पुरीं गृहम् ॥

वयं त्विहावमुच्यथ तावद् द्रक्ष्यामहे पुरीम् ॥૧૦॥

\* ‘પહેલાંની સ્થિતિ’ એટલે યમુનાકાના જલમાં ભગવાનનાં દર્શન કરીને તત્ત્વ તેણે અણેસ તે પહેલાંની સ્થિતિ.



આપ પહેલાં વાહનસહિત શહેરમાં (અને) ઘેર જાઓ. અમે તો અહીં ઉતારો કરી, પછી તેટલા (સમય)માં શહેર જોઈશું. ૧૦.

સંબંધનો અભાવ \* જણાવવા 'આપ' શબ્દ યોજેલો છે. અમે (શહેરમાં) પ્રવેશ કરીએ તે પહેલાં જ (આપ જાઓ). જો તેમ ન કરો તો તમારું કાર્ય કરેલું હોવા છતાં (ઘોળી વિગેરેને થવાના) ઉપદ્રવને લીધે કંસ ન કરેલું માને. પછી તમારે ઘેર પણ જવું. જો તેમ ન કરો તો કંસ અમને અટકાવવા માટે તમને મોકલે, અને તે અયોગ્ય થાય. જેમ કરવાથી તમારો દોષ ન થાય (ગણાય), તે માટે અમે અહિં જ પ્રતિમુચ્ય ઉતારો કરીને, 'પછી' જૂઠા આરંભથી કંસ (અમને) જોવાવશે ત્યાંસુધીમાં, આણે (કંસે) શહેર સારી રીતે રાખેલું છે કે નહિ એમ શહેરને જોઈશું. ૧૦.

ભગવાને વચ્ચે (અકૂર) સંબંધ વિનાનો હોય તેમ તેને કહ્યું તેથી તે સહન નહિ થતાં, નીચેના શ્લોકથી આરંભી છ શ્લોકોથી તે કાંઈક ભગવાનને પ્રાર્થના કરે છે, કારણકે ભગવાનના બધાએ \* ગુણોનું તેણે વર્ણન કરવું જોઈએ.

॥ અકૂર ઉવાચ ॥ અકૂર કહે છે:—

નાહં મવદ્મ્યાં રહિતઃ પ્રવેક્ષ્યે મથુરાં પ્રમો ॥

ત્યક્તું નાર્હસિ માં નાથ મક્તં તે મક્તવત્સલ ॥ ૧૧ ॥

હે પ્રભો ! આપ બે વિના હું મથુરામાં પ્રવેશ કરીશ નહિ. હે નાથ ! હે ભક્તો પર પ્રેમ રાખનાર ! મને આપના ભક્તને તજવો આપને ઘટે નહિ. ૧૧.

તેણે (અકૂરે) એમ જણ્યું કે જેવા કંસ વિગેરે છે તેવો આ (અકૂર) છે એમ જાણી, ભગવાન મને (અકૂરને) તજે છે. આમ હોવાથી, ભગવાન ભલે સ્વચ્છંદ લીલા કરે, મારે પણ અહિં જ ક્યાંક રહેવું જોઈએ, પરંતુ ભગવાન વિનાના શહેરમાં અથવા ઘરમાં પ્રવેશ કરવો ન જોઈએ. તેથી જ 'ભગવાન ન હોય (ન પ્રાપ્ત થાય) તેવા ઘર વિગેરેને તજવાં જોઈએ' એવો વૈરાગ્યનો નિયમ છે. તેથી 'આને ઋષિ જાણીને નગરમાં પ્રવેશ કરવો જોઈએ નહિ, જો પ્રવેશ કરે તો એક બીજા સાથે જઈ પ્રવેશ કરવો જોઈએ' એવી શ્રુતિ હોવાથી શબ્દપ્રહ્મ અને પરપ્રહ્મ (એવા) આપ બે વિના મધુ દૈત્યવાળી તેના (મધુ દૈત્યના) સંબંધવાળી મથુરામાં હું પ્રવેશ કરીશ નહિ. આપને ભય તો નથી

\* અકૂરને અને શ્રીકૃષ્ણને સંબંધ છે એમ કંસ જાણે તો અકૂરને હેરાન કરે, તેથી સંબંધ નથી એમ જણાવવા આ પ્રમાણે કહેલ છે.

\* બધાએ એટલે છએ ગુણો. તેથી છ શ્લોકોથી પ્રાર્થના કરે છે, એવો ભાવ છે.



એમ 'હે પ્રભો !' સંજોધનથી કહે છે. અહિં (બગીચા) થી આગળ ન પધારવાનું કારણ મારો ત્યાગ (કરવો એ) છે; તેમ ન કરવું જોઈએ એવી 'તજવો આપને ઘટે નહિ' શબ્દોથી પ્રાર્થના કરે છે. તેમાં પણ ભક્તને, અને તે પણ આપના, એટલે આપના અવતારની અમુક લીલાના ભક્તને (તજવો ન ઘટે).

'કાર્ય માટે ત્યાગ (કરવો પડે છે)' એવી શંકા થાય, તેથી 'હે ભક્તો પર પ્રેમ રાખનાર !' એવું સંજોધન કરે છે. ભક્તો પર આપનો પ્રેમ રહે છે, તેથી ભક્તને કોઈ પણ સમયે તજવા યોગ્ય નથી. ૧૧.

'(નગરમાં તમને રાખવાની) જગ્યા નથી' એવી શંકા થાય, તેથી નીચેનો શ્લોક કહે છે:—

આગચ્છ યામ ગેહાન્ નઃ સનાથાન્ કુર્વધોક્ષજ ॥

સહાગ્રજઃ સગોપાલૈઃ સુહૃક્ષત્રિશ્ચ સુહૃક્ષત્તમ ॥ ૧૨ ॥

હે અધોક્ષજ ! પધારો. હે ઉત્તમ મિત્ર ! ચોટાભાઈ સાથે, ગોપાલો સાથે અને મિત્રો સાથે આપણે અમારે ઘેર જઈએ. અમને નાથવાળા કરો. ૧૨.

સર્વની સાથે આપ પધારો; ઘર (આપણા બધાનું) સમાન છે એમ જણાવવા, 'આપણે જઈએ' શબ્દોથી સર્વનું એક સરખી રીતે જવાનું કહેલું છે. 'અમારા ઘેર' શબ્દોથી (એમ જણાવ્યું છે કે) અમો ઘણા ભાઈઓ છીએ, અને દરેકને ઘર પણ ઘણું છે, તેથી જગ્યાનો સંકોચ નથી.

'(ઘેર જવાનું) ખાસ કારણ નહિ હોવાથી અહિં જ રહેવું જોઈએ' એવી શંકા થાય, તેથી 'નાથવાળા કરો' શબ્દો યોજેલ છે. કારણકે જે પ્રભુ (ધણી) હોય તે પોતાના ઘેર રહે, પરંતુ બીજાના ઘેર ન રહે. જો આપ અમારા ઘેર ન રહો તો આપ અમારા નાથ ન થાઓ (ગણાઓ). એવા પ્રસંગે અમે નાથવિનાના થઈએ તેથી (અમને) નાથવાળા કરો.

'અમારા સંબંધને લીધે તારો (કંસ પ્રતિ) અપરાધ થશે' એવી શંકા થાય, તેથી 'હે અધોક્ષજ !' સંજોધન કરેલું છે. આપ (કોઈના) જ્ઞાનના વિષય જ થતા નથી \* તો પછી ક્રિયાના વિષય તો કેમ જ થશે, એવો (તે શબ્દનો અર્થ છે). 'જેણે જાણેલ નથી તેણે જાણેલ છે' શ્રુતિ પ્રમાણે, આથી ભગવાનની જ્ઞાનશક્તિ+ જણાવેલી છે.

\* 'અધોક્ષજ' એટલે જેમને ઇન્દ્રિયો પહોંચતી નથી; ઇન્દ્રિયોથી જેમનું જ્ઞાન થતું નથી. આપનું જ્ઞાનજ કોઈને થતું નથી તો આપ પ્રતિ ક્રિયા તો કોઈ દેવી જ રીતે કરી શકે? એવો અર્થ જણાય છે.

+ 'ભગવાન સંબંધી જ્ઞાન પ્રાપ્ત કરવાની (જીવની) શક્તિ' એવો અર્થ જણાય છે. જીવમાં એવું જ્ઞાન પ્રાપ્ત કરવાની શક્તિ નથી એમ જણાવેલ છે, એવો અર્થ જણાય છે.



‘ત્યારે હું એકલો (તારા ઘેર) આવીશ’ એવી શંકા થાય, તેથી ‘મોટા ભાઈ સાથે....’ એમ કહેલ છે. આપના મોટા ભાઈને પણ જરાએ ભય નથી તેમ જ માન આપવા યોગ્ય છે. ગોપાલોનો ગાયોનું રક્ષણ કરવાનો ધર્મ હોવાથી, અને તેમનામાં ચતુરાઈ નહિ હોવાથી, તેમને ભયની શંકા જ નથી. આપ હો તો કોઈને પણ ભય નથી એમ જણાવવા ‘મિત્રો સાથે’ શબ્દ યોજેલ છે. ગોપાલો જ મિત્રો છે, અથવા નંદ વિગેરે સગાંઓને મિત્રો (કહેલા) છે. ‘વ’ ‘અને’ શબ્દથી સર્વ સેવકો, ગાડાંઓ, બળદો વિગેરે પણ (આલો, એમ કહેલું છે).

‘એટલા બધા સાથે કેવી રીતે (તારા ઘેર) જવું?’ એવી શંકા થાય, તેથી ‘મિત્રો સાથે’ ‘ઉત્તમ મિત્ર’ શબ્દો કહેલા છે. આપ સ્વામી ધણા જ (સર્વથી ગાઢ) મિત્ર છો, આપના સંબંધીઓ મોટા મિત્રો છે, (અને) બીજા સેવકો વિગેરે મિત્રો છે. તેથી બધાએ જ (અમારા ઘેર) પધારવું. ૧૨.

નીચેના શ્લોકમાં યથોરૂપ ભગવાનનું નિરૂપણ કરે છે:—

પુનીહિ પાદરજસા ગૃહાન્નો ગૃહમેધિનામ્ ॥

યજ્ઞૌચેનાનુવૃપ્યન્તિ પિતરઃ સાગ્રયઃ સુરાઃ ॥૧૩॥

જેમના પવિત્રપણાથી અગ્નિઓ સાથે પિતૃઓ અને દેવો પ્રસન્ન થાય છે તેવી (આપના) ચરણની રજથી અમો ઘરધણીઓનાં ઘરોને પવિત્ર કરો. ૧૩.

‘જો નાથવાળા જ થવું હોય તો વચનથી પણ નાથવાળો થઈ શકે છે, તેથી (મારે તારા) ઘેર આવવાનું શું પ્રયોજન?’ એવી શંકા આ (શ્લોક)થી દૂર થાય છે, કારણ કે (નાથવાળા કરી) વધારામાં ઘરનું પવિત્રપણું કરવાનું છે. ‘ચરણના રજથી’ શબ્દથી પવિત્ર કરવાનો ઉપાય કહે છે, કારણ કે ચરણની રજ ભગવદ્દીપ્તિપણું પ્રાપ્ત કરાવે છે. અને ઘણી શુદ્ધિથી જ તેવા (ભગવદ્દીપ્તિ) થવાય છે, તેથી ચરણની રજથી ઘરોને પવિત્ર કરવાં જોઈએ. અહીંથી (ચરણની રજને) ત્યાં (ઘેર) લઈ જવામાં આવે તો થોડી જ રજ (ત્યાં) થાય, પરંતુ (આપ) ત્યાં પધારો તો તો બધીએ ભૂમિ (આપના) ચરણની રજ થાય, (અને) તેથી બધાંએ ઘરો પવિત્ર થાય.

‘તમે અને (તમારા) ઘરો ભગવદ્દીપ્તિ છો. એમ હોવાથી પવિત્ર થવાની શી જરૂર?’ એવી શંકા થાય, તેથી ‘ઘરધણીઓનાં’ શબ્દ યોજેલ છે. ઘરમાં મેઘા હિંસા નિત્ય થાય છે. તેથી જ્ઞાનમાં શ્રદ્ધાવાળો અથવા ભક્ત જે કોઈ ગૃહસ્થ હોય છે તે કાલના ગુણોથી જેમ (કોઈ લેપાય) તેમ લેપાય છે. તેથી જો તે ઘરો પાપરહિત હોય તો જ મોક્ષ થાય છે.

વળી ભગવાન જો (ઘેર) પધારે તો માત્ર જીવતાં (ઘરમાં તે સમયે રહે-નારા)ઓ ઉપર જ ઉપકાર થાય છે એમ નથી, પરંતુ બધાંએ પિતૃઓને પણ



ધણે જ આનંદ થાય છે એમ ઉત્તરાર્ધથી કહે છે. ચઢ્યોંચેન જે ભગવાનના ચરણ (ક્ષાલન)ના જલથી પિતૃઓ અગ્નિઓ અને દેવો પ્રસન્ન થાય છે, કારણ કે પ્રહ્લદંડથી હણાએલાઓ પણ (તે જલથી) મુક્ત થાય છે. તેથી આપનાં ચરણ (ક્ષાલન)નું જલ પિતૃઓને ધણે જ આનંદ આપનારું થાય છે. તેઓનું (પિતૃ-ઓનું) કવ્ય \* લઈ અગ્નિ તેમને આપે છે એવા પ્રકારની તેમની પ્રસન્નતાની જરૂર છે, અને તેથી પિતૃઓનો તેની (અગ્નિની) અંદર સમાવેશ થાય છે. + તેવી જ તે (અગ્નિ)માં રહેનાર + દેવતાઓ છે. યજ્ઞ, દેવો અને પિતૃઓ પ્રસન્ન થાય છે એવો ભાવાર્થ થયો. ૧૩.

નીચેના શ્લોકમાં (ભગવાનની) શ્રી (ધર્મ)નું નિરૂપણ કરતાં ચરણરજનું માહાત્મ્ય કહે છે:—

અવનિજ્યાહિન્નયુગલમાસીચ્છલોક્ષ્યો બલિર્મહાન્ ॥

ऐश्वर्यमतुलं लेभे गतिं चैकान्तिनां तु या ॥ १४ ॥

(આપનાં) જે ચરણોને પ્રક્ષાલન કરીને ખલી પ્રશંસાપાત્ર અને મોટો થયો, અને ન સરખાવી શકાય તેવું ઐશ્વર્ય અને જે ભક્તોની ગતિ છે તે (તેણે) પ્રાપ્ત કર્યાં. ૧૪.

(ચરણોને) પ્રક્ષાલન કરવાની ક્રિયાથી ચરણ (પ્રક્ષાલન) નું જલ ખનાવીને ખલિએ (૧) કીર્તિ (૨) ઐશ્વર્ય અને (૩) ભક્તિ અથવા મોક્ષ (એ) ત્રણ પ્રાપ્ત કર્યાં. (૧) તે પ્રશંસાપાત્ર પણ થયો અને મોટો પણ થયો. મોટાઈ એટલે સર્વ-લોકમાં પ્રસિદ્ધ હોવાપણું; ‘મોટાઈ ઇચ્છનારે (સત્ય વિગેરે ગુણોની) પ્રાર્થના કરવી’ (શ્રીમદ્ભાગવત ૧-૧૬-૨૬-થી ૨૮) વાક્ય પ્રમાણે સત્ય શૌચ વિગેરે ગુણોવાળા હોવાપણું. (૨) ઐશ્વર્ય એટલે ઇંદ્રપણું. ‘ન સરખાવી શકાય તેવું’ એટલે તે (ઇંદ્રથી) પણ વધારે, ભગવાન વશ હોવારૂપ (ઐશ્વર્ય). (૩) એકાન્તિનાં એટલે ભક્તોની સ્વતંત્ર ભક્તિ અથવા સાયુજ્યરૂપ જે ગતિ. ‘જે’ એટલે સર્વ લોકમાં પ્રસિદ્ધ, ન ઇચ્છનારને પણ અણવી ગતિ (સાયુજ્ય) પ્રાપ્ત કરાવે છે’ (શ્રીમદ્ભાગવત ૩-૨૫-૩૬) વિગેરે વાક્યોમાં પ્રસિદ્ધ. ૧૪.

(ભગવાનના ગુણ) ધર્મ અથવા વીર્યનું નિરૂપણ કરતાં નીચેના શ્લોકમાં ચરણોદકની જ પ્રશંસા કરે છે.

\* પિતૃઓને જે જાતિ આપવામાં આવે તે ‘કવ્ય’ કહેવાય છે.

+ અગ્નિ કવ્ય ત્યાં હોમવામાં આવે ત્યાંથી લઈ જઈ પિતૃઓને આપે છે. તેથી અગ્નિ પ્રસન્ન થાય તો તે કવ્ય લઈ જઈ આપે તેથી પિતૃઓ પ્રસન્ન થાય છે. આ અગ્નિને જ ‘યજ્ઞ’ કહેવાય છે, કારણ કે યજ્ઞમાં કવ્ય હોમવામાં આવે છે. અગ્નિમાં રહેનારા દેવતાઓ પ્રસન્ન થાય ત્યારે અગ્નિ પ્રસન્ન થાય. તેથી યજ્ઞ (અગ્નિ) દેવો અને પિતૃઓ ત્રણેની પ્રસન્નતા કહેલી છે. એમ જણાય છે.



આપર્સ્તદ્યવનેજન્યસ્ત્રીલોકાઞ્ચુચયોપનન્ ॥

શિરસાધત્ત યાઃ સર્વઃ સ્વર્ગાતાઃ સગરાત્મજાઃ ॥ ૧૫ ॥

આપના ચરણને પ્રક્ષાલન કરવાથી થએલાં પવિત્ર જલે ત્રણ લોકોને પવિત્ર કરેલા છે. તે (જલ)ને શંકરે મસ્તક પર ધારણ કર્યાં (અને તેથી) સગરના પુત્રો સ્વર્ગ પામ્યા. ૧૫.

ત્રણ પગલાં ભરનાર આપના મહાદ્યવનેજન્યઃ ચરણને પ્રક્ષાલન કરવાથી થએલાં જલે મંદાકિની વિગેરેના ભેદથી\* ત્રણ લોકોને પવિત્ર કરેલા છે, કારણ કે (જલ) પોતે શુચ્યઃ શુદ્ધ છે. 'નખોદક (નખ ધોવાથી થએલ જલ) અશુદ્ધ હશે,' એવી શંકા કરી, તેમ (પોતે શુદ્ધ છે એમ) કહેલું છે. (તે જલ) માત્ર પવિત્ર કરનાર છે. એટલુંજ નહિ, પરંતુ આધિદૈવિકપણું પ્રાપ્ત કરાવનારું પણ છે એમ 'તેને શંકરે મસ્તક પર ધારણ કર્યાં' શબ્દોથી કહેલું છે. શંકર એટલે મહાદેવ. '(જે મસ્તક ઉપર ધારણ કરવાથી) શિવ શિવ થયા' (શ્રીમદ્ભાગવત ૩-૨૮-૨૨) વાક્ય(ના શ્રીસુબોધિની)માં ફલનું† વિસ્તારથી નિરૂપણ કરેલું છે. પછી ભૂમિ ઉપર ગએલી(ગંગા)એ પણ પ્રહ્લદંડથી× હણાએલાઓને પણ પવિત્ર કર્યા એમ '(સગરના પુત્રો) સ્વર્ગ પામ્યા' શબ્દોથી કહેલું છે. સગરના પુત્રો દુષ્ટબુદ્ધિવાળા તરીકે પ્રસિદ્ધ હતા, તેઓ સ્વર્ગ પામ્યા. ઇંદ્રે તેઓના નાશ માટે પ્રયત્ન કરેલો હોવા છતાં, (ભગવાનના) ચરણના જલે (તેમને) ઇંદ્રના સરખા કર્યા. એવો અર્થ છે. ૧૫.

નીચેના શ્લોકમાં ભગવાનના ઐશ્વર્યનું કીર્તન કરતાં, (ભગવાનને) નમસ્કાર કરે છે:—

દેવદેવ જગન્નાથ પુણ્યધ્રુવળકીર્તન ॥

યદૂત્તમોત્તમશ્લોક નારાયણ નમોસ્તુ તે ॥૧૬॥

હે દેવોના દેવ ! હે જગતના નાથ ! હે પુણ્ય ધ્રુવણ અને કીર્તન-વાળા ! હે યદુમાં ઉત્તમ ! હે ઉત્તમશ્લોક ! હે નારાયણ ! આપને નમસ્કાર હો. ૧૬.

(૧) ઉપાસના કરવા યોગ્ય તરીકે (૨) પ્રભુ તરીકે (૩) દોષ મટાડનાર તરીકે (૪) શુભ પ્રાપ્ત કરાવનાર તરીકે (૫) ઉત્તમોથી સ્તુતિ કરાતા તરીકે અને

\*સ્વર્ગમાં મંદાકિની, ભૂમિ ઉપર ગંગા, અને પાતાલમાં ભોગવતી એવા જૂદા જૂદા નામથી ત્રણ લોકોને પવિત્ર કરેલા છે.

† મસ્તક ઉપર શંકરે ગંગાને ધારણ કરવાથી, તેમને ગંગાએ આધિદૈવિકપણું પ્રાપ્ત કરાવેલ છે, એવા ફલનું.

× કૃષિવસુનિના આપથી બગીચે ભસ્મ થએલા.



(૬) જગતના કારણ તરીકે (એવા) છ પ્રકારનું ઐશ્વર્ય છે. (૧) હે દેવોના દેવ ! તે (છ પ્રકાર) પૈકી ભગવાન દેવોના પણ દેવ એટલે ઉપાસના કરવા યોગ્ય (દેવોએ) પણ ઉપાસના કરવા યોગ્ય છે. (૨) (વળી) બધાએ જગતના નાથ છે, પરંતુ અમુક પ્રદેશના (જ નાથ) નથી. (૩) પુણ્ય એટલે પાપને દૂર કરનારાં છે શ્રવણ અને કીર્તન જેમનાં (તેવા ભગવાન છે). જેમ શ્રવણ પાપ દૂર કરનારાં છે તેવું જ કીર્તન પણ (પાપ દૂર કરનારું) છે. (૪) (ભગવાન) યદુમાં ઉત્તમ એટલે યદુને પણ શુભ પ્રાપ્ત કરાવનારા છે. ‘પિતાએ કહેલું નહિ કરનાર (સર્વથી અધમ છે)’ (શ્રીમદ્ભાગવત ૯-૧૮-૪૪) એ ન્યાય પ્રમાણે (યદુ તેના) પિતાનો વિરોધી હોવાથી, કોઈથી પણ મટાડી ન શકાય તેવા દોષવાળો હતો. તેવાને પણ (ભગવાન) શુભ પ્રાપ્ત કરાવે છે તેથી (તેવા શુભ પ્રાપ્ત કરાવનારા છે). (૫) વ્યાસ વિગેરે ઉત્તમ (પુરુષો) પણ (ભગવાનના) શુભોત્તુ ગાન કરે છે તેથી (ભગવાન ઉત્તમશ્લોક છે). (૬) નારાયણ જગત્ સ્થનાર હોવાથી (ભગવાન જગતના કારણ છે). એવી રીતે છ શુભોથી પૂર્ણ (ભગવાન)ને ‘આપને નમસ્કાર હો’ શબ્દોથી નમન કરે છે. (નમસ્કાર હો એવી) નમસ્કારની પ્રાર્થનાથી સદાનો નમસ્કાર જણાવેલો છે. ૧૬.

ભગવાન નિત્ય કાર્ય કરનારા છે તેથી અને ભગવાને કરેલ હોય તેમાં કાંઈ વિધન થતું નથી તેથી, ‘તેટલા સમયમાં અમે શહેર ભેળેશું’ એવું (ભગવાનનું) વચન (શ્લોક ૧૦માં) હોવાથી અને (અદૂરે પોતાના ઘેર તે સમયે) આવવાની પ્રાર્થના કરેલી હોવાથી, ‘હું બીજા સમયે આવીશ’ એમ તે સમયે ભગવાને કહ્યું એમ નીચેના શ્લોકમાં કહે છે:—

॥ શ્રીમગવાનુવાચ ॥ શ્રીભગવાન કહે છે:—

આયાસ્યે ભવતો ગેહમહમાર્યસમન્વિતઃ ॥

યદુચક્રદ્રુહં હત્વા વિતરિણ્યે સુદૃઢત્રિયમ્ ॥૧૭॥

યદુઓના સમૂહનો દ્રોહ કરનારને હણીને હું તમારા ઘેર આર્ય સાથે આવીશ (અને) મિત્રોનું પ્રિય કરીશ. ૧૭.

સંબંધ વિનાના (બેદરકાર)નું વચન નથી એમ જણાવવા પોતાનું ઇચ્છેલું કહે છે કે હું આવીશ, પરંતુ આર્ય સાથે આવીશ. હાલ જેઓ (અહીં) છે તે પૈકીના બલભદ્ર સાથે આવીશ. (બધાને આવવાની) પ્રાર્થના કરેલી છે તે પૂર્ણ થાય તે માટે ઉદ્ધવ (મારી) સાથે આવશે, એવો ભાવ છે.

‘ત્યારે હમણાં જ (આપ અને બલભદ્ર) બે જ પધારો’ એમ કહે, તેથી ‘યદુઓના સમૂહનો દ્રોહ કરનારને હણીને’ શબ્દો યોજેલા છે. બધાંએ યાદવોનો જે સમૂહ તેનો દ્રોહ કરનાર (જે) કંસ, તેને હણીને (આવીશ). જે થઈ ગયેલ હોય તેવી રીતે (કંસને હણવાનું) કહેલ હોવાથી, (કંસને હણવાના વિષયમાં)



સંદેહ પણ નથી. (તે સમયે) પ્રાર્થના કરેલી નહિ હોય છતાં આવીશ. '(મિત્રોનું પ્રિય) કરીશ' શબ્દથી આવવાનું પ્રયોજન સૂચવે છે. અહીં રહેલાઓ અને પાંડવો (એ) મિત્રોનું પ્રિય કરીશ. આથી એમ સૂચવ્યું છે કે તેઓ (પાંડવો)ના સુખ માટે તને (અકૂરને) મોકલીશ, અને તે માટે હું (તારા ઘેર) આવીશ. \* ૧૭.

એ પ્રમાણે (ભગવાનના) પધારવાનું નક્કી કરી, ભગવાનની આજ્ઞાથી (પોતાના) ઘેર ગયો એમ નીચેના શ્લોકમાં કહે છે:—

॥ શ્રીશુક ઉવાચ ॥ શ્રીશુક કહે છે:—

एवमुक्तो भगवता सोऽकूरो विमना ह्व ॥

पुरीं प्रविष्टः कंसाय कर्मविद्य गृहं ययौ ॥ ૧૮ ॥

ભગવાને એમ કહેલો તે અકૂર નિરાશ થએલાના જેવો શહેરમાં ગયો (અને) કંસને (પોતાનું) કર્મ જણાવી ઘેર ગયો. ૧૮.

એટલાવી ન શકાય તેવા સામર્થ્યવાળા ભગવાને એ પ્રમાણે આજ્ઞા કરેલો, હમણાં જ ઇચ્છેલું (ભગવાનને પોતાના ઘેર પધારાવવાનું) થયું નહિ તેથી નિરાશ થએલો (અકૂર શહેરમાં ગયો). ભવિષ્યમાં (પોતે ભગવાનનું) કામ પણ કરશે એમ જાણીને (નિરાશ થએલા) 'જેવો' થયો. તે પોતે પહેલાં જ શહેરમાં ગયો, (અને) 'ભગવાનને હું લાવ્યો છું' એવું પોતે કરેલું કર્મ કંસને જણાવીને ઘેર ગયો, એટલે તરત જ પોતાના ઘેર ગયો. ૧૮.

એ પ્રમાણે પહેલાના સંબંધીઓનો<sup>૧</sup> નિરોધ જણાવી, પહેલાં પણ વાર્તાથીજ (મથુરાવાસીઓનો) નિરોધ કરાવી, સ્વરૂપથી પણ (તેઓનો) નિરોધ કરાવવા (ભગવાને) પોતે મથુરા જઈ, એમ નીચેના શ્લોકમાં કહે છે:—

अथपराङ्गे भगवान् कृष्णः संकर्मणान्वितः ॥

मथुरां प्राविश्व गोपैर्दिदृक्षुः परिवारितः ॥ ૧૯ ॥

પછી દિવસના પાછલા ભાગમાં મથુરા જોવાની ઇચ્છાવાળા

\* આ સંબંધમાં ૧૦-૪૫-૧૨-થી ૩૬ જુઓ.

૧ પહેલાંના એટલે વસુદેવ વિગેરેના સંબંધીઓ અકૂર પાંડવો વિગેરે. તેઓનો નિરોધ જણાવી, એવો અર્થ છે. અકૂરને પાંડવોના સુખ માટે મોકલ્યો, એટલે પાંડવોના પણ માનસિક નિરોધ કહ્યો, એવો ભાવ છે. (હિ). પહેલાના સંબંધીઓ એટલે ગોકુલમાં રહેનારાઓ. ગોપીઓ, ગાયો, ગોપો વિગેરેનો નિરોધ જણાવી, હવે મથુરાવાસીઓનો સ્વરૂપથી નિરોધ કરવા ભગવાન મથુરામાં પધારે છે. વાર્તાથી (પોતાના સંબંધી વાર્તા સંબંધીઓને) તેઓનો નિરોધ મથુરામાં પધાર્યા પહેલાં કરેલો છે, હવે શહેરમાં પધારી તેઓનો સ્વરૂપથી નિરોધ કરે છે, એવો અર્થ જણાય છે.



ભગવાન શ્રીકૃષ્ણ સંકર્ષણને સાથે લઈ, ગોપોથી વીંટાએલા (મથુરામાં) પધાર્યા. ૧૯.

‘પછી’ એટલે જૂદા આરંભથી, મિત્ર બનેલા જ ગોપાલોની સાથે દિવસના પાછલા એટલે ત્રીજા ભાગમાં, જેમણે પોતાના સર્વ ધર્મો પ્રકટ કરેલા છે તેવા ભગવાન, આ (કંસને હણવાનાં કાર્ય) માટે જ અવતરેલા શ્રીકૃષ્ણ, કંસને હણવા માટે પ્રયત્ન કરવો જોઈએ તેથી સંકર્ષણને સાથે લઈ, (મથુરામાં પધાર્યા). તેમ ન હોય (સંકર્ષણને સાથે લેવાના ન હોય) તો બંનેનો અવતાર ન થાત. આ (ગોપો) સાથે મેં આટલા સમય સુધી કીડા કરી એમ જણાવવા, (પોતાની) શોભાને માટે, (પોતાના) મનમાં (કોઈ પ્રકારનો) ભય નથી એમ દર્શાવવા અને તેમને (ગોપોને) (પોતાનું) માહાત્મ્ય દર્શાવવા, ‘ગોપોથી વીંટાએલા’ થઈ, ભગવાને પોતાની નગરી મથુરામાં પ્રવેશ કર્યો. નજીકના અર્થમાં સાતમી વિભક્તિ \* યોગ્યએલ છે, (એટલે) નગરીના દ્વાર નજીક (ભગવાન) પધાર્યા, એવો અર્થ છે. ૧૯.

પછી ભગવાને (નગરીને) જોઈ, એમ નીચેના શ્લોકમાં કહે છે:—

દર્શ તાં સ્ફાટિકતુન્નગોપુરદ્વારાં વૃહદ્દેમકપાટતોરણામ્ ॥

તામ્રારકોષ્ટાં પરિસ્થાદુરાસદામુદ્યાનરમ્યોપવનોપશોભિતામ્ ॥૨૦॥

સ્ફાટિકના ઉંચાં મંદિરોનાં અને શહેરનાં બારણાંઓવાળી, મોટાં સુવર્ણના કમાડો અને તોરણોવાળી, તાંબાની વંડીઓ અને કોઠારોવાળી, આઈને લીધે પાસે જઈ ન શકાય તેવી, બગીચાઓથી રમણીય અને વાડીઓથી નજીકમાં શોભતી તે(નગરી)ને (ભગવાને) જોઈ. ૨૦.

ભગવાને જોએલી ચાર પુરુષાર્થોથી ભરપૂર નગરીનું (અહીંથી) ચાર શ્લોકોથી વર્ણન કરે છે:—

સ્વરૂપતો દ્રવ્યતથા વૈચિત્ર્યેણાપ્યનુત્તમામ્ ॥

અલંકૃતાં સામ્પ્રતં તુ મગવદ્દર્શનાર્થિભિઃ ॥કા. ૭॥

\*વિશ્વ ધાતુ હોય ત્યાં જેમાં પ્રવેશ કરવાનો હોય તેની ગોળ વિભક્તિ યોગ્ય છે. અહીં પણ શ્લોકમાં ‘મથુરામ્’ શબ્દ બીજી વિભક્તિમાં જ છે. ૧) જુ ભગવાને હજી મથુરાની અંદર પ્રવેશ કર્યો નથી, પરંતુ શહેરના દ્વાર નજીક જ પધાર્યા છે. જેની નજીક જવામાં આવે, તેની સાતમી વિભક્તિ યોગ્ય. શહેરની નજીક જતાં જ શહેર પ્રથમ જોવામાં આવે. શહેર બહારથી જોવા માટે અંદર પ્રવેશ કરવાની આવશ્યકતા નથી. તેથી મથુરા શબ્દ વિદ્યુઃ સાથે લીધો છે, અને અહિં એ શબ્દ સાતમી વિભક્તિમાં ગોળગોળો અધ્યાહાર આચાર્ય જીએ માન્યો હશે એમ જણાય છે. કારણકે અહીં માત્ર શહેર જોવાનું જ કહે છે, પ્રવેશ ચોવીસમા શ્લોકમાં કહેશે.



૧. સ્વરૂપથી (૨૦). ૨. દ્રવ્યથી (૨૧), અને વિચિત્રપાણાંને લીધે પાણુ સર્વથી ઉત્તમ (૨૨), અને હમણાં તો ભગવાનનાં દર્શન કરવા ઇચ્છનારાઓએ શણગારેલી (૨૩) (નગરી ભગવાને જોઈ.) કા. ૭.

તે મથુરાને (ભગવાને) પોતાની દૃષ્ટિથી જ સંતોષ પ્રાપ્ત કરાવ્યો. સ્ફટિકનાં ઉંચાં મંદિરોનાં અને શહેરનાં બારણાંઓ જેમાં હતાં તેવી, બારણાં વિગેરેમાં મોટાં સુવર્ણનાં કમાડો અને તોરણો જેમાં હતાં તેવી, તાંબાની બનાવેલી વંડીઓ અને કોઠાનિ વખારો જેની હતી તેવી, (તે નગરી ભગવાને જોઈ.) કેટલાક તો 'આર' (વંડી) શબ્દનો અર્થ પિત્તળ કહે છે. (તે અર્થ પ્રમાણે) તાંબાની બનાવેલી અને પિત્તળની બનાવેલી વખારો જેમાં હતી તેવી, પરિણામે એટલે ચારે તરફ ખાઈ, તેને લીધે પાસે ન જઈ શકાય તેવી (નગરી ભગવાને જોઈ). યમુના તો (નગરીથી) દૂર હતી, એટલે ખાઈ હોવામાં કાંઈ અડચણ નહતી. ઉચ્ચાનિ એટલે જેમાં પુષ્પો મુખ્ય હોય તેવા બગીચાઓ, તેમનાથી રમણીય અને જેમાં ફલ મુખ્ય હોય તેવી વાડીઓથી નજીકમાં શોભતી (તે નગરી ભગવાને જોઈ).

દ્વારપ્રાકારપરિસ્થાપલપુષ્પૈઃ સુશોભિતા ॥

પન્નચા નગરી સ્મ્યા સ્થાલદ્વારા ચ રૂપિતા ॥કા. ૮॥

૧ બારણાંઓ, ૨ વખારો, ૩ ખાઈ, ૪ ફલ અને ૫ ફૂલોથી પાંચ પ્રકારે સારી રીતે શોભાવાળી, રમણીય અને અલંકારવાળી નગરી વર્ણવેલી છે. કા. ૮, ૨૦.

બહારની શોભા વર્ણવી, નીચેના શ્લોકમાં અંદરની શોભા જણાવે છે:-

સૌવર્ણશૃંગ્ગાટકહર્મ્યનિષ્કુટૈઃ શ્રેણીસમાભિર્ભવનૈરુપસ્કૃતામ્ ॥

વૈદુર્યવજ્રામલનીલવિદુર્મૈર્મુક્તાહરિર્દ્વિર્લભીષુ વેદિષુ ॥૨૧॥

સુવર્ણના વિસામાઓ, હવેલીઓ અને જડેલી ભૂમિથી શોભાવેલી, ચૌટાં, સભાઓ અને મકાનોથી શોભાવેલી; બાંકડાઓમાં અને ઓટલાઓમાં વૈદુર્ય, હીરા, સ્ફટિક, નીલમણિ, અને પરવાળાંથી, મોતીઓ, અને લીલાં મણિઓથી શોભાવેલી (નગરીને ભગવાને જોઈ. ૨૧.

સુવર્ણના બનાવેલા વિસામાઓ વિગેરે (હતા); તેઓથી શોભાવેલી (નગરી જોઈ), એવો (અર્થ છે). વિસામા એટલે શહેરની અંદર ચાર રસ્તા મળે તે સ્થલે બનાવેલ વિશ્રામ લેવાનું સ્થાન. હવેલીઓ એટલે ધનવાનોનાં ઘરો. નિષ્કુટ એટલે જડેલી ભૂમિ. ચૌટું એટલે એક (જ) કલા ઉપર આશ્રવિકા કરનારાઓએ ખરીદવાનું તથા વેચવાનું સ્થાન. સભાઓ એટલે માણસોને બેસ-



વાનાં સ્થાનો. મકાનો એટલે બધાએ(પુરુષો)નાં ઘરો. (આ) બધાએ સુવર્ણના બનાવેલાં હોવાથી કોઈપણ સ્થલ શોભા વિનાનું ન હતું. વૈદુર્ય વિગેરે મહિઓ (છે), તેઓથી શોભાવેલી (નગરી ભેઈ). વજ્ર: એટલે હીરો. અમલ: એટલે સ્ફાટિક (મહિઓ). નીલ: એટલે નીલમહિ, વિદુમ: એટલે પરવાળું. મોતીઓ અને લીલાં મહિઓ. પહેલાં કહેલાં (ચોટાં વિગેરે) અને બાંકડા વિગેરે આ(મહિઓ)ના બનાવેલા હતા. બારણાંઓની આગળ જેસવા માટે વાંકા લાકડાના બનાવેલા હોય તે બાંકડાઓ. ચોટલાઓ એટલે જેસવાની ઉંચી જગ્યાઓ. તેઓમાં વૈદુર્ય વિગેરેથી શોભાવેલી, એવો (વાક્યનો) સંબંધ છે. ૨૧.

જુષ્ટેષુ જાલામુલ્લસન્નકુદ્ધિમેષ્વાવિષ્ટપારાવતર્હિનાદિતામ્ ॥

સંસિક્તરથ્યાપ્પમાર્ગચત્વરાં પ્રકીર્ણમાલ્યાંકુરલાજતપ્તુલામ્ ॥ ૨૨ ॥

(તેઓથી) જડાએલી જલ્દીઓના છિદ્રો મધ્યેની ભૂમિમાં ખેડેલાં કબૂતરો અને મયૂરોએ (પોતાના) અવાજથી ગળવેલી, સારી રીતે છંટકાવ કરેલા રાજમાર્ગો, બળરો રસ્તાઓ અને આંગણાંઓ-વાળી, વેરાએલાં પુષ્પો, અંકુરો, ધાણી અને ચોખાવાળી (નગરી ભગવાને ભેઈ). ૨૨.

આગળ પણ તે(મહિઓ)થીજ જુષ્ટેષુ જડેલી જાલામુલ્લસન્નકુદ્ધિમેષુ જળીઆં-ઓના છિદ્રોની વચ્ચે રહેલી ભૂમિમાં ખેડેલાં (હતાં) જે કબૂતરો અને મયૂરો, તેઓના અવાજથી ગાજતી (નગરી ભગવાને ભેઈ).

એ પ્રમાણે (નગરીના) ઉપલા ભાગનાં સૌન્દર્યનું વર્ણન કરી ઉત્તરાધ્યાયી માર્ગો વિગેરેનું સૌંદર્ય જણાવે છે. સારી રીતે છંટકાવ કરેલા છે રાજમાર્ગો વિગેરે જેમાં તેવી (નગરી ભગવાને ભેઈ). રથ્યા એટલે રાજમાર્ગ. બળરો એટલે વેપાર કરવાના રસ્તાઓ. માર્ગો એટલે બીજા (માર્ગો). ચત્વારાણિ એટલે આંગ-ણાંઓ. વેરાએલાં છે સર્વ સ્થલે માલ્યાનિ પુષ્પો, અંકુરો એટલે જવના અંકુરો, લાજા: શેકેલાં ધાન્યો (ધાણી) અને ચોખા (જેમાં તેવી નગરી ભગવાને ભેઈ). ભગવાન પધારવાના છે તેથી મંગલ થાય તે માટે આ (પુષ્પો વિગેરે) વેરેલાં છે. ૨૨.

આપૂર્ણકુર્મૈર્દધિચન્દનોક્ષિતૈઃ પ્રસૂનદીપાવલિભિઃ સપહ્લવૈઃ ॥

સવૃન્દરમ્માક્રમુકૈઃ સકેતુભિઃ સ્વલંકૃતદ્વારગૃહાં સપટ્ટિકૈઃ ॥ ૨૩ ॥

દહીં અને ચંદન છાંટેલા પૂરા ભરેલ કુંભોથી, પદ્મવોવાળાં પુષ્પો અને આરતીઓથી, રેશમી વસ્ત્રોવાળી અને ધન્યોવાળી ક્લ-વાળી કેળો અને સોપારીનાં છોડોથી જેની અંદરનાં બારણાં અને ઘરો સારી રીતે શણગારેલાં હતાં તેવી (નગરી ભગવાને ભેઈ). ૨૩.



દહીં અને ચંદન છાંટેલા આ સર્વ ખાબુએ પૂરા ભરેલ કુંભોથી (શણ્ણુગારેલી), એટલે દહીં સહિત ચંદન જેના ઉપર છાંટવામાં આવેલ તેવા પૂરા ભરેલા કુંભોવાળી (નગરી ભેઈ). પુષ્પો અને દીવાની હારો એટલે આરતીઓ, આ પદ્મવોવાળાં હતાં. સવન્દાઃ ફલવાળી રમ્માઃ કેળો અને કમ્બુકાઃ સોપારીનાં છોડો ધળવાળાં હતાં, તેમનાથી જેની અંદરનાં ખારણાં અને ઘરો સારી રીતે શણ્ણુગારેલાં હતાં તેવી (નગરી ભગવાને ભેઈ). કેળો વિગેરે રેશમીવસ્ત્રોવાળાં હતાં અહીં એવી (નીચે પ્રમાણે) પ્રક્રિયા છે કે દારની ખંને ખાબુએ બે કુંભો, તેમના ઉપર દહીંથી ભરેલું ઠામ, તેની પાસે, દીવા, કેળ, સોપારીનો છોડ, ધળઓ અને પતાકાઓ અને ચંદ્રના જેવા રંગવાળા ચંદ્રના જેવા આકારવાળા અરીસાઓ મહોત્સવમાં સર્વ સ્થલે કરવામાં (રાખવામાં) આવે છે. ૨૩.

એ પ્રમાણે નગરીનું વર્ણન કરી, નીચેના શ્લોકમાં (શ્રીકૃષ્ણ અને સંકર્ષણે) તેમાં પ્રવેશ કર્યો એમ કહે છે:—

તાં સંપ્રવિષ્ઠૌ વસુદેવનન્દનૌ વૃતૌ વયસ્યર્નરદેવવર્ત્મના ॥

દ્રષ્ટું સમીયુસ્સ્વરિતાઃ પુરસ્ત્રિયો હર્મ્યાણિ ચૈવારુહુર્નૃપોત્સુકાઃ ॥૨૪॥

તેમાં પ્રવેશ કરેલા મિત્રોથી વીંટાએલા, રાજમાર્ગ ઉપર (જતા) વસુદેવના બે પુત્રોનાં દર્શન કરવા શહેરની સ્ત્રીઓ ઉતાવળી સામી આવી, અને હે નૃપ ! આતુર થઈ હવેલીઓ ઉપર જ ચઢી. ૨૪.

સર્વને ભગવાનનાં દર્શન થાય તે માટે જ તે પ્રમાણે કરેલું (શહેરને શણ્ણુગારેલું) હોવાથી, જેઓને બહાર આવી દર્શન કરવાનું સંભવે તેવા(પુષ્પો)નું વર્ણન ન કરતાં, જેઓને તેવી રીતે દર્શન કરવાનું સંભવે નહિ, તેઓનો (દર્શન માટે) અધિક ઉદ્યોગ ઉત્તરાર્ધમાં કહે છે. નગરીમાં પ્રવેશ કરેલા, ગોપાલોથી વીંટાએલા, નરદેવવર્ત્મના રાજમાર્ગ ઉપર ભેગા જતા વસુદેવના બે પુત્રોનાં દર્શન કરવા, શહેરની સ્ત્રીઓ સમીયુઃ સારી રીતે એટલે સામાં મુખ રાખીને આવી. જે શહેરની સ્ત્રીઓ સાધારણ (સ્થિતિની) હતી, જેઓ દૂર રહેલી હતી અને જેઓ (ઘરની) બહાર નીકળવા સમર્થ ન હતી તેઓ હવેલીઓ એટલે ઉંચાં મકાનો ઉપર ચઢી. ‘વ’ ‘અને’ શબ્દથી એમ (જણાવ્યું છે કે) જેના ઉપર રહીને દર્શન કરી શકે તેવાં જ (મકાનો) ઉપર ચઢી. રાજ (શહેરમાં) બય ત્યારે પણ (સ્ત્રીઓ) એમ કહે છે એમ જણાવવા ‘હે નૃપ !’ એવું સંબોધન કરેલું છે. (રાજ કરતાં) ભગવાનમાં રહેલ ઉત્તમપણું ‘આતુર થઈ’ શબ્દથી (જણાવેલું છે). ૨૪.

નીચેના શ્લોકમાં તેઓની આતુરતાનું વર્ણન કરતાં, (તેમણે કરેલ) વસ્ત્રો અને આભરણોનો ગુંચરાડો જણાવે છે:—



કાશ્વિદ્ વિપર્યગ્ધૃતવસ્ત્રભૂષણા વિસ્મૃત્ય ચૈકં યુગલેષ્વથાપરાઃ ॥

કૃતૈકપત્રશ્રવણૈકનૂપુરા નાંત્વા દ્વિતીયં ત્વરણઃ સ્વલોચનમ્ ॥૨૫॥

કેટલીક ઊંધી રીતે વસ્ત્રો અને ભૂષણો ધારણ કરેલી અને બેમાંથી એક (આભરણ) વિસરીને (આવી), તેમ જ બીજીઓ કાનમાં એક જ એરીંગ અથવા એક જ ઝાંઝર પહેરેલી (આવી) અને બીજીઓ તો પોતાનું બીજું લોચન આંજ્યા વિના (આવી). ૨૫.

(સ્રીઓનો) ભગવાનમાં ઘણો ભાવ છે. તેમ ન હોય તો (આ) લૌકિકી ભાષા જ થાય (ગણાય). કેટલીક સ્રીઓ વિપર્યગ્ધૃત ઊંધી રીતે ધારણ કરેલાં છે વસ્ત્રો અને આભરણો જેઓએ તેવી (આવી). ચરણનું આભરણ હાથ ઉપર, અને નીચેનાં (શરીરના નીચેના ભાગનાં ધાધરો વિગેરે) વસ્ત્રો ઉપર(ના ભાગમાં ધારણ કરી આવી). એ પ્રમાણે સર્વત્ર (શરીરના સર્વ ભાગો વિષે સમજવું). વળી (વસ્ત્રો અને આભરણો) માત્ર ઊંધા ધારણ કર્યાં એટલું જ નહિ, પરંતુ બે(બેડી)માંથી એક ભૂલીને, એટલે એક જ આભરણ ધારણ કરીને ગઈ (આવી). તેમ જ જેમણે ઊંધાં (આભરણો) ધારણ કરેલાં હતાં તેઓમાંની અપરાઃ બીજીઓ (કાનમાં એક જ એરીંગ અથવા એક જ ઝાંઝર પહેરેલી આવી). તેમાં પહેલાં જેઓનું વર્ણન કર્યું તેઓના કરતાં પણ આ ઉત્તમ હતી એવો (અર્થ છે). બેડીનાં આભરણો પૈકી હાથના કડાં વિગેરે એક પણ પહેરી શકાય છે, પરંતુ જ્યાં બે જ ધારણ કરવાં બેઠે એ અને એક ધારણ ન કરાય, એક ધારણ કરવું એ સર્વ પ્રકારે નિંદિત (ગણાય), તેવું યાદુ તેઓએ કર્યું એમ ‘કાનમાં એક જ એરીંગ અથવા એક જ ઝાંઝર પહેરેલી’ શબ્દથી કહેલ છે. કૃતં પહેરેલું છે એક એક જ પત્ર એરીંગ ધવળે કાન ઉપર જેઓએ, અથવા એક જ ઝાંઝર કાન ઉપર અથવા પગ ઉપર પહેરેલું છે જેમણે તેવી અને તેવી (તેઓ આવી). વળી બીજીઓ બીજું લોચન આંજ્યા વિના (ભગવાનનાં) દર્શન કરવા આવી (શ્લોક ૨૪) એવો સંબંધ છે. ‘તુ’ ‘તો’ શબ્દ બીજીનો અર્થ જણાવવા યોગ્ય છે. ‘પોતાનું’ (બીજું) લોચન (આંજ્યા વિના) એમ હોવાથી (‘તુ’ શબ્દને લીધે) બીજીનું (બીજું) લોચન પણ (આંજ્યા વિના આવી) એવો અર્થ થાય છે. બીજાં(લોચન)માં મશ આપવા (આંજવા) જતાં, વચમાંથી તેવી જ સ્થિતિમાં (ઉઠી) ગઈ એવો (અર્થ છે). ૨૫.

નીચેના શ્લોકમાં તેઓને ક્રિયામાં આસક્તિ ન હતી એમ જણાવે છે:-

અશ્રન્ત્ય એકાસ્તદપાસ્ય સોત્સવા અમ્યજ્યમાના અકૃતોપમજ્જનાઃ ॥

સ્વપન્ત્ય ઉત્થાય નિશમ્ય નિઃસ્વનં પ્રપાયયન્ત્યોર્મમપોહ્ય માતરઃ ॥૨૬॥

કેટલીક ભોજન કરતી તે તણ ઉદ્દાસવાળી થઈ (આવી), તેલ યોળેલીઓ સ્નાન કર્યા વિના (આવી); ઉંઘતીઓ ઊઠીને અવાજ



સાંભળીને (આવી); બાળકને ધવરાવતી માતાઓ બાળકને તણને (આવી). ૨૬.

(ભોજન કરતી) તે એટલે ભોજનનું કર્મ અથવા અન્ન (તણ આવી). (ભગવાનનાં દર્શન કરવાનાં પ્રયોજન વિના) બીજા પ્રકારથી પણ (ભોજનનો) ત્યાગ થાય, તેથી તેવી રીતે (બીજા પ્રકારથી) ત્યાગ કર્યો નહતો એમ જણાવવા 'સોત્સના:' એટલે 'ઉલ્લાસવાળી થઈ' પદ યોજેલું છે. વળી બીજીઓ અમ્યજ્યમાના: એટલે આખા શરીરપર તેલ ચોળેલીઓ અથવા માથામાં તેલ નાખેલીઓ મહત્તોપમજ્જના: સ્નાન કર્યા વિના જ ગઈ (આવી). વળી બીજી ઉંઘતીઓ ઉડીને 'ભગવાન પધાર્યા છે' એવો કોલાહલ સાંભળીને, તેની તે જ સ્થિતિમાં દેહને વિચાર કર્યા વિના આવી. વળી બીજી જે ધાવે નહતી (પણ) માતાઓ હતી, અને સાક્ષાત્ પોતે જણેલાં જ બાલકોને ધવરાવતી હતી, તેઓ ઝડપે ધણું જ નાનાં બાલકને પણ અગોચર તણને ત્વરાથી આવી (શ્લોક ૨૪) એવો (વાચ્યનો) સંબંધ છે. ૨૬.

ભગવાનનાં દર્શન માટે એવી રીતે સર્વ(સ્ત્રીઓ)નાં પ્રપંચના વિસ્મરણનું નિસ્પષ્ટ કરી, પછી પ્રપંચરહિત થએલી તેઓની પોતામાં (ભગવાનમાં) આસક્તિ થાય તે માટે ભગવાનનું (ભગવાને કરેલ) ચરિત્ર નીચેના શ્લોકમાં કહે છે:—

મનાંસિ તાસામરવિન્દલોચનઃ પ્રગલ્ભલીલાહસિતાવલોકનૈઃ ॥

જહાર મત્તદ્વિરદેન્દ્રવિક્રમો દશાં દદચ્છ્રીરમણાત્મનોત્સવમ્ ॥ ૨૭ ॥

કમલજેવાં નયનોવાળા, મત્ત ઉત્તમ હાથીના જેવા પરાક્રમ-વાળા (ભગવાને) તેઓનાં ચક્ષુઓને લક્ષ્મીનાં રમણના રૂપથી ઉત્સવ આપતાં (કરાવતાં), સ્વચ્છંદ લીલા સૂચવનાર હાસ્યવાળી દષ્ટિઓથી તેઓનાં મનોને હર્યાં. ૨૭.

તેઓનું એટલે ઉપર વર્ણન કરેલી(સ્ત્રીઓ)નું મન જો ભગવદ્દીય થાય, તો (તેઓની) પોતામાં (ભગવાનમાં) આસક્તિ થઈ જ જાય, કારણકે સંસારનું મૂળ મન છે. મન વશ કરવાનું બે પ્રકારે થાય. (૧) જેમ ઉત્તમ પદાર્થમાં (મન ચોંટે છે) તેમ વસ્તુના સામર્થ્યને લીધે મન જ વશ થાય અને (૨) જેમ મંત્રો વિગેરેથી (મન વશ થાય છે તેમ) મોહ ઉત્પન્ન કરનાર પોતાના ગુણોથી (મન વશ થાય). તે પૈકી (૧) (ભગવાનને) 'અરવિન્દલોચનઃ' 'કમલ જેવાં નયનોવાળા' કહી (તેમનાં) સ્વરૂપનું સૌંદર્ય અને સર્વ તાપોનો નાશ કરનાર તરીકે ઉપકાર કરનાર તરીકે (તેમને) જણાવેલા છે. (૨) સ્વચ્છંદ જે લીલા, તેને સૂચવનાર જે હાસ્ય, તેવાં હાસ્યવાળી દષ્ટિઓ' શબ્દથી (તેમના) મોહ કરનારા ગુણો કહે છે, કારણકે ધણું પ્રેમવાળા(જન)નું હાસ્ય અને અને દષ્ટિ તેવી (પ્રેમની) ચેષ્ટા સૂચવનારાં હોય છે, અને તેઓ શહેરની સ્ત્રીઓ હોવાથી તે જાણે છે,



અને તેનાથી જ ઘણો મોહ પામે છે. હાસ્ય મંત્ર જેવું છે અને દ્રષ્ટિ (બંધન કરાવનાર) સાંકળ જેવી છે. જે(સ્ત્રી)નું મન જે પ્રકારથી (ભગવાનમાં) આવે (મોહ પામે) તેવાં જ ભગવાનનાં હાસ્ય અને દષ્ટિ (તે સ્ત્રી તરફ) થાય છે, એમ જણાવવા (પ્રગલ્ભલીલાહસિતાવલોકનૈઃ શબ્દમાં) બહુવચન યોજેલું છે.

(ભગવાનમાં મન મોહ પામે) તેમાં નડનારી બુદ્ધિને દૂર કરવા ‘મત્ત ઉત્તમ હાથીના જેવા પરાક્રમવાળા’ શબ્દ યોજેલ છે. વૈદિકમાં તેઓ(સ્ત્રીઓ)નો અધિકાર નહિ હોવાથી, અને વિચાર કરતાં (ભગવાનમાં મન મોહ પામે તેમાં) દોષ નહિ હોવાથી, તેઓને તેમાં નડનાર લૌકિક ભય છે. તે સંબંધમાં આ (ભગવાન) ‘મત્ત હાથી’ જેવા છે. જેમ મદવાળો હાથી પોતાના કાર્ય માટે સર્વનો વિચાર નહિ કરતાં લૌકિક અને અલૌકિક સાધનવાળો થાય છે (પોતાનું કાર્ય સાધે છે તેવા ભગવાન છે). (તેવો હાથી) પોતાની જાતનાઓ (ખીજા હાથીઓને) પણ હરાવે છે એમ જણાવવા ‘દન્ત’ ‘ઉત્તમ’ શબ્દ યોજેલો છે. તેને પણ સર્વ પ્રકારે કર્તવ્ય તરીકે રીવાજ અધિક (ઉત્તમ) હોય છે \* તેથી ‘વિક્રમ’ શબ્દ યોજેલો છે. તેથી આમને (ભગવાનને) અને આમનો આશ્રય કરવામાં તે(સ્ત્રી)ઓને કોઈ પ્રકારે ભય નથી, એમ સૂચવેલું છે.

‘(સ્ત્રીઓની) અંદર રહેલાં મનને (તેઓની) દષ્ટિદ્વારા ગ્રહણ કરવું જોઈએ, કારણ કે (ભગવાનનાં દર્શન કરવા તેઓ આવી) તે સમયે ખીજા કોઈ તેઓની ઇદ્રિયની કાંઈ ક્રિયા થતી નહતી. વળી દષ્ટિ ચંચલ છે, (અને) જો તે ખીજો ભય તો તેની મારફત (મનને) ગ્રહણ કરવાનું કોઈ રીતે સંભવે નહિ. તેથી ખાતરીપૂર્વક (ભગવાને તેઓનાં મન) હર્યા એમ કેમ કહી શકાય ?’ એવી શંકા થાય, તેથી ‘તેઓનાં ચક્ષુઓને શ્રીમણાત્મના લક્ષ્મીના રમણના રૂપથી ઉત્સવ આપતાં (કરાવતાં)’ શબ્દો યોજેલા છે, કારણ કે ઉત્સવમાં જેની આસક્તિ હોય તેનું સર્વસ્વ લઈ લેવામાં આવે તોપણ તેને (ઉત્સવ સિવાય) ખીજા કાંઈપણ (વસ્તુ)નું ભાન રહેતું નથી. ચંચળ પદાર્થોમાં લક્ષ્મી ઉત્તમ સ્થિતિએ પહોંચેલી છે (સર્વથી વધારે ચંચલ છે), તેને પણ જ્યારે ભગવાન રમાડે છે અને (પોતાના સિવાય) ખીજામાં આસક્તિ વગરની કરે છે, તોપણ ખીજા(સ્ત્રી)ને તેવી કેમ ન કરે ? તેથી તેઓનું મન (ભગવાન) હરે તે નિઃશંક રીતે સ્તિ થાય છે. (શ્રીમણાત્મના શબ્દ પૈડીના) ‘આત્મન’ ‘રૂપ’ પદથી એમ સૂચવ્યું છે કે (તેઓની દષ્ટિઓ) તેમનામાં (ભગવાનમાં) આસક્તિવાળી રહે એ આવશ્યક હતું. (તેઓ પોતાની દષ્ટિ ખીજે નાખી શકતી જ નહિ). ૨૭.

‘કલ્પેશ વિના ક્રમ કરનારા ભગવાને તેમનું મન કેવી રીતે હર્યું ?’ એવી શંકા થાય, તેથી નીચેનો શ્લોક કહે છે:—

\* હાથીઓમાં પણ જે સર્વથી બલવાન હોય તે હાથણીઓ સાથે વિદાસ કરે, એવો નિયમ (રીવાજ) હોય છે, એવો અર્થ જણાય છે.



દૃષ્ટ્વા મુહુઃ શ્રુતમનુદ્રુતચેતસસ્તં તત્પ્રેક્ષણોત્તિસ્મતસુધોક્ષણલબ્ધમાનાઃ ॥

આનન્દમૂર્તિમુપગુહ્ય દશાત્મલબ્ધં હૃદયત્વચો જહુરનન્તમરિન્દમાધિમ્ ॥૨૮॥

હે અરિને દમનાર! વારંવાર શ્રવણ કરેલા(ભગવાન)નાં દર્શન કરીને તેમની પાછલ દોડેલા ચિત્તવાળી, તેમની દષ્ટિ અને ઊંચા (પ્રકારના) હાસ્યરૂપ અમૃતના સિંચનથી માન પામેલી, દષ્ટિથી પોતાની અંદર પ્રાપ્ત કરેલ આનંદમૂર્તિવાળાનું આલિંગન કરી, રોમાંચવાળી થઈ, તેઓએ મનની અનંત પીડા તણ. ૨૮.

(ભગવાને પોતાનાં) કાર્યો સહિત પોતાને તેઓને આપીને, તેઓનું મન હર્યું. ભગવાનના સ્વરૂપનું તેઓએ જે પ્રકારે શ્રદ્ધા કર્યું તે પ્રકાર આ શ્લોકમાં કહે છે.

પહેલાં મુહુઃ વારંવાર જે ભગવાનનું શ્રવણ કરેલું તે ભગવાનનાં આ સમયે દર્શન કર્યાં. તેથી પ્રથમ ચક્ષુઓની પ્રીતિ કહેલી છે. \* શ્રવણ (કર્ણ) વિના પ્રીતિ થતી નથી, કારણકે તેમ (શ્રવણ કરેલું) ન હોય + તો અદ્ભુતરસ જ ઉત્પન્ન થાય, પ્રીતિ ન થાય. સર્વ કરતાં અધિક પ્રીતિ થાય તે માટે વારંવાર શ્રવણ(કરવા)ની જરૂર રહે છે.

પછી તેઓનું ચિત્ત સંગ (સંસારના બંધન) વિનાનું થયું એમ (તેમની) પાછલ દોડેલા ચિત્તવાળી' શબ્દથી કહે છે. (ભગવાનનાં) દર્શન થયા પછી (તેમની પાછળ) દોડેલું છે ચિત્ત જેઓનું તેવી (તેઓ થઈ). તેથી જ સ્વભાવ વિગેરેએ પકડી રાખવા છતાં તે (આલ્સ) રહ્યું નહિ. 'તેમની' એટલે જેમણે મન હરેલું તેમની (પાછલ દોડ્યું). તેથી મન પણ ચિત્તને રોડી રાખનારું ન હતું, ઉલટું તેને અનુકૂલ જ થયું હતું, એમ (કહેલું છે).

એમ હોય તોપણ (ભગવાનથી) નહિ સ્વીકારાએલી તેઓ મોટા(ભગવાન)ને શ્રદ્ધા કરવા સમર્થ ન થાય, તેથી ભગવાને કરેલ સ્વીકાર (આપેલ માન)કહે છે. તેમની (ભગવાનની) દષ્ટિપૂર્વક જે ઉત્તિસ્મત્ જિંચા (પ્રકારનું) (એટલે) બધા પ્રપંચ કરતાં અધિક રસવાળું અને તે(બધા પ્રપંચ)નું વિસ્મરણ કરાવનારું જે હાસ્ય, તે જ અમૃત (હતું). મીઠું લાગે તે માટે હાસ્ય અને અલૌકિક ભાવ થાય તે માટે દષ્ટિ, એમ બંને ભેગાં થઈ અમૃતતુલ્ય થાય છે. ચાલતા વિષયને ઉપયોગી હોવાથી, મળતા આવતા (પદાર્થો) સાથે પણ સરખામણી કરવામાં આવે છે. x

\* 'દૃષ્ટ્વા મુહુઃ શ્રુતમ્' એમ શ્લોકમાં પ્રથમ દર્શન એટલે ચક્ષુઓની પ્રીતિ કહેલી છે.

+ જેનું પ્રથમ શ્રવણ કરવામાં આવ્યું ન હોય તેવો નવિન પદાર્થ પ્રથમ જોવામાં આવે તો આશ્ચર્ય જ થાય, પરંતુ તેના ઉપર પ્રેમ ન થાય.

x ભગવાનની દષ્ટિ અને હાસ્ય અમૃત કરતાં પણ ઘણાં ઉત્તમ છે. અમૃત માત્ર તેમના જેવું છે. આ પ્રસંગમાં અમૃત માત્ર તેમને મળતું આવતું હોવાથી, પ્રસંગ સમાપ્ત તે માટે અમૃત સાથે તેમને સરખાવવામાં આવે છે, એવો ભાવ જણાય છે.



તે(અમૃત)થી જે ઉક્ષણ સિંચન, તેનાથી પ્રાપ્ત કરેલું છે માનવ સ્વીકાર ) જેઓએ (તેવી તેઓ હતી), કારણકે તેઓ લતાઓ જેવી હતી, અને (તેમના પર) અમૃતનું સિંચન થતાં ભગવાનને પણ આનંદરૂપ ફલ આપવાની હતી. પછી ( ભગવાનથી) સન્માન (સ્વીકાર) પ્રાપ્ત કરી, આનંદનો અનુભવ કરવા ગોચ્ય થઈ, અથવા પ્રેમરૂપ માન પ્રાપ્ત કરી, તે લઈ લેવા જાણે કે પધારેલ હોય તેવા, આનંદરૂપ મૂર્તિ છે જેમની તેવા હોવાથી સ્વતઃપુરુષાર્થરૂપ ભગવાનને ઝગમગ (પોતાના દેહની) અંદર આત્માથી અને ચિત્તથી આલિંગન કરી, (દેહની) અંદર આનંદથી ભરપૂર થઈ. ‘દષ્ટિથી પોતાની અંદર પ્રાપ્ત કરેલ’ શબ્દોથી ભગવાન જે માર્ગે (તેઓના દેહની) અંદર પધાર્યા તે માર્ગ કહેલો છે. દષ્ટિદ્વારા અને જ્ઞાનદ્વારા પોતાની અંદર પ્રાપ્ત કરેલ અથવા પોતાના આત્મા તરીકે પ્રાપ્ત કરેલ (ભગવાનને આલિંગન કરી આનંદથી ભરપૂર થઈ.

પછી (દેહની) અંદર આનંદથી ભરપૂર થઈ, તેમણે બહાર પણ તે(આનંદ)ને પ્રકટ કર્યો એમ ‘રેમાંચવાળી’ શબ્દથી કહેલ છે. બધાએ અંગેમાં તેઓ રેમાંચવાળી થઈ. પછી તેઓનો મનોરથ પૂરો થયો એમ ‘મનની અનંત પીડા તણ’ શબ્દોથી કહેલ છે. ‘અમને ભગવાન મળ્યા નથી’ એવી મનની પીડા પહેલાં તેઓને રહેતી. ભગવાન મળ્યા પછી પણ ‘ભગવાન સદાને માટે મળ્યા છે’ એમ જ્યાંસુધી જાણવામાં ન આવે, અથવા જ્યાંસુધી (ભગવાન પોતાની) અંદર પ્રવેશ કરીને સ્થિર ન થાય, ત્યાંસુધી ભૂતકાલમાં (ભગવાનનો સંબંધ ન હતો) અને ભવિષ્યકાલમાં ભગવાનનો સંબંધ નહિ રહે એવી ચિંતા મટતી નથી; તેથી હમણાં ભગવાને (પોતાની) અંદર પ્રવેશ કરેલો હોવાથી, તેમના(ભગવાન)થી જ તેઓ ભરપૂર થઈ, (અને) મનની પીડા માટે (પોતાની અંદર) સ્થાન ન રહેવાથી તે(પીડા)ને તણ. એમ ન હોય તો માત્ર એક ક્ષણ (ભગવાનનું) દર્શન થતાં, સદાનો મનોરથ સિદ્ધ ન થાય. લૌકિક અને અલૌકિક સરખાં હોવાને લીધે (આ) સ્ત્રીઓ અને પુરુષનો પ્રસંગ હોવાથી, (આ વિષયમાં) લૌકિક વિચાર (રાખવા)થી કામ વિગેરે (ઉત્પન્ન) થાય, તેથી તે (કામ વિગેરે) દૂર રહે (ન થાય) તે માટે અરીત કામ વિગેરે(શત્રુઓ)ને વમયતિ જીતે તે ‘અરિહમ’, એવું સંજોધન (રાખવું કરેલું છે). ૨૮.

જેઓનો મનોરથ પૂરો થયેલ છે તેવી(સ્ત્રીઓ)એ પછી જે કાર્ય કર્યું તે નીચેના શ્લોકમાં કહે છે:—

પ્રાસાદશિખરારૂઢાઃ પ્રીત્યોત્ફુલ્લદશોજ્વલાઃ

અમ્યવર્ષન્ સૌમનસ્યૈઃ પ્રમદા બલકેશવૌ ॥૨૯॥

§ દષ્ટિદ્વારા ભગવાનને પોતાની (પોતાના દેહની) અંદર પ્રાપ્ત કરવામાં (પધરાવવામાં) આવે છે. દષ્ટિ જ્ઞાન ઉત્પન્ન કરનારી છે. જ્ઞાનદ્વારા ભગવાન પોતાની આત્મા છે એમ જાણવામાં આવે છે, એવો અર્થ જણાય છે.



હવેલીઓના શિખરો ઉપર ચઢેલી, પ્રેમને લીધે ઘણું જ વિક્સેલાં ચક્ષુઓવાળી ઘણા મદવાળી અખલાઓએ બલભદ્ર અને કેશવ ઉપર પુષ્પોની વૃષ્ટિ કરી. ૨૯.

દેવોનું કાર્ય પુષ્પોની વૃષ્ટિ કરવાનું છે. આ (સીઓ) તો (પોતાની) અંદર અમૃતથી ભરપૂર થએલી હોવાથી દેવરૂપ થએલી. બહારથી પણ તેઓ દેવોના સરખી થએલી એમ (આ શ્લોકમાં જણાવેલા વિશેષણથી) કહે છે. બધે વિમાનોની અંદર બેઠેલી હોય નહિ, તેમ તેઓ ‘હવેલીઓના શિખરો ઉપર ચઢેલી’ હતી. (તેઓની) આંગે પલકારા વિનાની થઈ હતી એમ ‘પ્રેમને લીધે ઘણું જ વિક્સેલાં ચક્ષુઓવાળી’ વિશેષણથી કહેલ છે. સ્નેહને લીધે તેઓ પલકારા વિનાનાં વિક્સેલાં ચક્ષુઓવાળી જ રહેલી હતી. (તેઓ) અખલાઓ (હોવાથી) સ્વભાવથી જ સૌંદર્યવાળી અને તેથી સર્વ પ્રકારે દેવોની સમાન હતી. તેમણે સૌમનસ્યે ઉત્તમ પુષ્પોની વૃષ્ટિ કરી.

‘પાસે રહેલી તેઓ ઘણું પુષ્પોની વૃષ્ટિ કરતાં અપરાધ થવાની શંકાથી ભય કેમ ન પામી ?’ એવી શંકા થાય, તેથી ‘ઘણા મદવાળી’ શબ્દ યોજેલ છે. પ્રજ્ઞાઃ ઘણો મદઃ કામરૂપ મદ છે જેઓમાં (તેવી થઈ). તેઓમાં કામ પ્રકટ થતાં તેઓ વિચાર વિનાની થઈ, એવો અર્થ છે.

વળી પુષ્પોની વૃષ્ટિથી ભગવાનને કાંઈપણ અડચણ થઈ નહતી, એમ જણાવવા તેમનાં નામ કહે છે. બલઃ એટલે બલભદ્ર. (તેમનામાં) ઘણું બલ હોવાથી જ (તેમને અડચણ થઈ નહતી). કેશવ \* તો બ્રહ્મા અને ઈશ(શંકર)ને સુખ આપનાર હોવાથી, સદા પુષ્પોની વૃષ્ટિ અનુભવે છે. ‘વ’ પ્રત્યય ‘વાળા’ના અર્થમાં લેવામાં આવે+ તો કેશો ઉપર સદા પુષ્પો રાખવામાં આવે છે, તેથી (પુષ્પોની વૃષ્ટિથી) કાંઈ અડચણ(થવા)નો ભય નથી. ૨૯.

એ પ્રમાણે સીઓએ કરેલાં સન્માનનું નિરૂપણ કરી, નીચેના શ્લોકમાં બ્રાહ્મણોના સંબંધવાળાં (બ્રાહ્મણોએ કરેલાં) સન્માનનું વર્ણન કરે છે:—

દધ્યક્ષૈઃ સોદપાત્રૈઃ સ્વગન્ધૈરમ્યુપાયનૈઃ ॥

તાવાનર્ચુઃ પ્રમુદિતાસ્ત્ર તત્ર દ્વિજાતયઃ ॥ ૩૦ ॥

બ્રાહ્મણોએ (૧) દહીં અને અક્ષતથી (૨) જલવાળાં પાત્રોથી (૩) માલાઓ અને સુગંધી દ્રવ્યોથી અને (૪) ભેટોથી જૂદે જૂદે સ્થલે તે બેની પૂજા કરી અને આનંદ પામ્યા. ૩૦.

\*ક બ્રહ્મા+ઈશશંકર તેઓને વ એટલે અમૃત, અથવા સુખ આપે તે કેશવ. એ વ્યુત્પત્તિ પ્રમાણે આ અર્થ કરેલો છે.

+ઈશનવ એટલે કેશવાળા. કેશ ઉપર સદા પુષ્પો રાખવામાં આવે છે, તેથી કેશવાળાને પુષ્પવૃષ્ટિ થવાથી અડચણ થતી નથી, એવો અર્થ જણાય છે.



લોકમાં સ્ત્રીઓ અને અલૌકિકમાં પ્રાદક્ષિણી એ બે જ જગતનું રત્ન છે. તેમનાથી શોભાવેલા (પૂજા કરેલા) ભગવાનનું નિસ્વપણ કરવામાં આવે છે. (૧) દેશના રિવાજને લીધે દહીં અને અક્ષત (રાખેલા), તેમનાથી પ્રથમ પૂજન (કર્તું). (૨) પછી ચરણ પ્રક્ષાલન કરવા જલવાળાં પાત્રો (રાખેલાં). જલનો અનેક પ્રકારે ઉપયોગ થાય છે, તેથી બહુવચનથી જૂદાં જૂદાં પ્રકારનાં જલો જણાવેલાં છે. (૩) પછી ઉત્તમ માદાઓ, (અને) પછી ચંદનની બનાવેલી અને ધૂપની બનાવેલી સુગંધ. (૪) પછી મીઠાં અન્ન વિગેરેની અથવા ફલો વિગેરેની મેટો. એવી રીતે ચાર પ્રકારનાં સાધનોથી (પ્રાદક્ષિણીઓ) તે બે બલભદ્ર અને શ્રીકૃષ્ણની પૂજા કરી, (અને) પછી આનંદ પણ પામ્યા. પ્રાદક્ષિણીને અંતમાં પણ કેાઈક પ્રસંગે જ સુખ થાય છે, તેથી સુખ પછી કહેલું છે. ‘જૂદે જૂદે સ્થલે’ શબ્દોથી પ્રાદક્ષિણીની લીડ થઈ ન હતી એમ કહેલું છે, અને (તેઓએ) વારા ફરતી પૂજા (કરી એમ) કહેલ છે. ‘પ્રાદક્ષિણી’ શબ્દથી (તે) સર્વ સામાન્ય રીતે પૂજા કરવા પ્રવૃત્ત થએલા, એમ તેઓનો પણ નિરોધ કહેલો છે. ૩૦.

એ પ્રમાણે કાયાથી કરેલું અને મનથી કરેલું સન્માન કહી, નીચેના શ્લોકમાં વાણીથી કરેલું સન્માન જણાવે છે:—

ऊचुः पौरा अहो गोप्यस्तपः किमचरन् महत् ॥

या ह्येतावनुपश्यन्ति नरलोकमहोत्सवौ ॥૩૧॥

પુરવાસીઓએ કહ્યું:—‘અહો ! ગોપીઓએ શું મોટું તપ કર્યું ? કારણ કે તેઓ નરલોકમાં મહોત્સવરૂપ આં બેનાં દર્શન કર્યા કરે છે.’ ૩૧.

બધાએ પુરવાસીઓએ એકવાર ભગવાનનાં દર્શન કરી, અપાર આનંદનો અનુભવ કરી વિચાર કર્યો, (કે) જેઓ સદાએ ભગવાનનાં દર્શન કરે છે તેઓનું મોટું ભાગ્ય છે. તે ભાગ્યનું સ્મરણ કરી, આશ્ચર્યમાં ગરકાવ થઈ, તેઓએ ‘અહો !’ એમ કહ્યું. ભગવાનનાં દર્શન કરવાનું સ્ત્રીઓ જ જાણે છે, તેથી ‘ગોપીઓએ શું તપ કર્યું ?’ શબ્દોથી તેઓની પ્રશંસા કરેલી છે. તપથી જ સર્વ પ્રાપ્ત થાય છે એમ જાણવામાં આવતાં, આપણે પણ તે (તેવું તપ) કરવું જોઈએ એમ (વિચારી તેઓએ તે પ્રમાણે કહ્યું). જ્યારે સાધન (કરવા) માટે પણ ત્યાં (પુરમાં) રહેનારાઓની ઇચ્છા થઈ, ત્યારે ફલનું તો કહેવું જ શું ? એવો ભાવ છે. ‘નરલોકમાં મહોત્સવરૂપ’ શબ્દથી ભગવાનનાં દર્શનનું ઉત્તમપણું કહેલું છે. ઉત્સવ કદાચ જ થાય છે, મહોત્સવ તો તેથી પણ દુર્લભ છે, (અને) તેમાં પણ સર્વનો ઉત્સવ ઘણો દુર્લભ છે. ‘આ બે’ શબ્દોથી (બલભદ્ર અને શ્રીકૃષ્ણને) દેખાડીને, (તેઓ) અદ્ભુત હોવાનું પ્રમાણ જણાવેલું છે. ૩૧.

એવી રીતે કાયા વાણી અને મનથી (ભગવાનનાં) સન્માનનું વર્ણન કરી. જેઓ સન્માન કરતા નથી અને જેઓ સન્માન કરે છે તે બંનેને પ્રાપ્ત થતું



હલ દર્શાવવા, નીચેના શ્લોકથી આરંભી સાત શ્લોકોથી હલકી જાતવાળાઓ (ભગવાનનું) અપમાન કરે ત્યારે (તેઓનો) નાશ થાય છે એમ જણાવે છે:—

રજકં કચ્ચિદાયાન્તં રજ્જ્વારં ગદાગ્રજઃ ॥

દૃષ્ટ્વાચત વાસાંસિ ધૌતાન્યત્યુત્તમાનિ ચ ॥ ૩૨ ॥

કોઈ રંગારા ધોળીને આવતો જોઈને, ગદાગ્રજે (તેની પાસે) ધોએલાં અને ઘણાં ઉત્તમ વસ્ત્રો માગ્યાં. ૩૨.

હલકો (માણસ) ભગવાનની ગણના કરતો નથી એમ જણાવવા એ પ્રમાણે કથા (કહેલી છે). તેમ ન હોય (હલકો માણસ ભગવાનની ગણના કરતો હોય), તો ભગવાન (તેને) હલકો ન બનાવે. ‘ધોળી અને મોચી....’ વાક્ય પ્રમાણે અન્યજ્ઞેમાં ધોળી મુખ્ય છે. તેથી જ રામના અવતાર વખતે ધોળીએ અપમાનકારક વચન (કહ્યું હતું). તેથી જ આ જાત જ દુષ્ટ છે, અથવા તે (રામના અવતાર સમયે અપમાનકારક વચન કહેનારો) આ હતો. ‘કોઈ’ એટલે આભરણવાળા ઉત્તમવસ્ત્રવાળા મોટા(ધોળી)ને પોતાની સન્મુખ (આવતો જોઈ વસ્ત્રો માગ્યાં). ધોળીઓ જે પ્રકારના હોય છે (૧) માત્ર મેલ ધોનારા અને (૨) રંગનારા. તે પૈકી આ રંગારો હતો એમ ‘રંગારા’ શબ્દથી કહેલું છે.

‘ભગવાને એ પ્રમાણે રાજાનાં વસ્ત્રો કેમ માગ્યાં?’ એવી શંકા થાય, તેથી ‘ગદાગ્રજ’ શબ્દ યોજેલો છે. ગદા રાહિણીનો ખીજો પુત્ર (થયેલ). તે ભવિષ્યમાં થવાનો (જન્મવાનો) છે. તેની પહેલાં ભગવાન પ્રકટ થયેલા છે, અને તેને ઉત્પન્ન કરાવવાનો છે, તે (તેને ઉત્પન્ન કરાવવાનું) કંસનો વધ ન થાય ત્યાંસુધી બને નહિ, એટલે કંસને હણવામાં આવે ત્યારે તે વસ્ત્રો પોતાનાં (ભગવાનનાં) જ થાય છે. જેમ પુરવાસીઓ હણવા યોગ્ય ન હતા તેમ તેના (કંસના) નોકરો પણ હણવા યોગ્ય નથી કે કેમ? એવા (વિચારથી) તેનો મેળ કરાવવા, માગવાનું (કાર્ય) તો (ભગવાને) કરેલું. કેટલાક તો એમ કહે છે કે આ (રંગારો) ગદા ધરે (અવતરશે) એવા વિચારથી તેને હણવા ભગવાને એમ કહ્યું (વસ્ત્રો માગ્યાં). તેના ઉપર (ભગવાનની) કૃપાદષ્ટિ પડી, તેથી તેનો ઉદ્ધાર કરવા (ભગવાને વસ્ત્રો) માગ્યાં, એમ ‘જોઈને માગ્યાં’ શબ્દોથી કહેલું છે.

‘(ભગવાન પાસે) વસ્ત્રો હતાં, છતાં કેમ એ પ્રમાણે માગ્યાં?’ એવી શંકા થાય, તેથી ‘ધોએલાં (અને ઘણાં ઉત્તમ)’ શબ્દો કહેલા છે. (તેની પાસેનાં વસ્ત્રો) તરતનાં જ ધોએલાં અને સ્વરૂપથી પણ ઉત્તમ હતાં. ‘અને’ શબ્દથી (તે) ભાત જાતનાં હતાં (એમ કહેલું છે). ૩૨.

નીચેના શ્લોકમાં (ભગવાને કરેલી વસ્ત્રોની) માગણી જ કહે છે:—

દેહાવયોઃ સમુચિતાન્યઙ્ગ વાસાંસિ ચાર્હતોઃ ॥

અવિવ્યતિ પરં શ્રેયો દાતુસ્તે નાત્ર સંશયઃ ॥ ૩૩ ॥



હે ભલા (માણસ) ! અમે જે યોગ્ય(પુરુષો)ને યોગ્ય વસ્ત્રો આપ; અને (વસ્ત્રો) આપનારનું તારૂં ઘણું જ કહ્યાણુ થશે, આ વિષયમાં સંશય નથી. ૩૩.

ગોપાલોને (વસ્ત્રો) પછી આપવાનાં છે તેથી (માગણી) ઝોછી કરવા માટે ‘અમે ભને’ જ એમ કહેલું છે. યોગ્ય (વસ્ત્રો) એટલે મને (શ્રીકૃષ્ણને) મુખ્યત્વે પીળાં અને બલભદ્રને મુખ્યત્વે શ્યામ (વસ્ત્રો). ‘હે ભલા (પુરુષ) !’ એ સંજ્ઞા-ધન તે (ધોળીમાં) રનેહ સૂચવનારું અને (તેના ઉપર) હુમલો થવાનો નથી એમ જણાવનારું છે. વસ્ત્રો એટલે પહેરવા યોગ્ય (વસ્ત્રો). ‘અને’ શબ્દથી (એમ કહ્યું છે કે) જે તારી પાસે આભરણો હોય તો (તે આપ), અથવા ગોપાલોને પણ (વસ્ત્રો આપ).

‘(તમને) આગળતો નથી’ એમ કહે, તેથી ‘યોગ્ય (પુરુષો)’ શબ્દ યોગ્ય છે. અમે જે ઉત્તમ વસ્ત્રો(પહેરવા)ને યોગ્ય છીએ. ‘દાન કરવાથી શું (ફલ) થાય ?’ (એવી જિજ્ઞાસા થાય), તેથી ‘ઘણું જ કહ્યાણુ થશે’ એમ કહેલું છે. બીજાઓને દાન આપવા કરતાં પણ મને દાન આપવાથી પરં ઘણું જ કહ્યાણુ થશે, પરંતુ તું આપીશ તો જ, પણ નહિ આપ તો નહિ (થાય). એમ (આવો અર્થ) ન હોય, તો ભગવાનનું વાક્ય ખોટું થાય. ‘દાન કરવામાં આવે તો પછી રાજા થવાય તોપણ બીજા દોષની \* શંકા રહેવાથી કહ્યાણુ ન થાય’ એવી શંકા ‘આ વિષ-યમાં સંશય નથી’ શબ્દોથી દૂર કરે છે. ૩૩.

એવી રીતે (માગણી કરવાનું) વ્યવહારથી નક્કી થએલ હોવાથી, તેના ઉપર ઉપકાર કરવા માગણી કરવા છતાં, દુષ્ટે તે સ્વીકારી નહિ એમ નીચેના શ્લોકમાં કહે છે:—

સ યાચિતો ભગવતા પરિપૂર્ણેન સર્વતઃ ॥

સાક્ષેપં રુપિતઃ પ્રાહ મૃત્યો રાજ્ઞઃ સુદુર્મદઃ ॥૩૪॥

સર્વ તરફથી પરિપૂર્ણ ભગવાને માગણી કરવા છતાં રાજાના ઘણા દુષ્ટ મદવાળા તે નોકરે ગુસ્સે થઈ તિરસ્કારપૂર્વક (નીચે પ્રમાણે) કહ્યું. ૩૪.

‘ભગવાન’ શબ્દથી (એમ જણાવ્યું છે કે) પોતાની પાસે (વસ્ત્રો) નહિ હોવાથી (તેમણે) માગણી કરી ન હતી.

‘શક્તિવાળા પાસે પણ કોઈવાર (અમુક પદાર્થ) ન હોય’ એવી શંકા થાય, તેથી ‘સર્વ તરફથી પરિપૂર્ણ’. વિશેષણુ યોગ્ય છે. (ભગવાન પાસે) સર્વ પ્રદે-

\* કંસનો નોકર હોઈ, તેનાં વસ્ત્રો બીજાને આપી દેવાથી જે દોષ થાય તેવા દોષની, એવા અર્થ જણાય છે.



શોભાં અને સર્વ કાલમાં ચારે બાજુએ સર્વ દ્રવ્યો અને સર્વ ફલો સર્વ તરફથી ભરપૂર હોય છે. પછી તેવા(પુરુષ)ને વચનથી પણ યોગ્ય (ઉત્તર) આપવો જોઈએ છતાં તેણે તેવો ઉત્તર આપ્યો નહિ, એમ 'તિરસ્કારપૂર્વક' શબ્દથી કહેલું છે. 'તિરસ્કારપૂર્વક' એટલે થઈ કહ્યું' શબ્દોથી તેના અંદરના અને બહારના દોષો જણાવેલા છે. રાષ અંદરનો (દોષ છે), (અને) તિરસ્કારપૂર્વક થાય એમ (ઉત્તર આપવો) એ બહારનો (દોષ છે). તે તેવો થવાનું કારણ 'રાજનો નોકર' શબ્દોથી કહેલું છે. (તે) કંસનો નોકર હતો. 'ધણા દુષ્ટ મદવાળો' શબ્દોથી તે સ્વભાવથી પણ દુષ્ટ હતો એમ કહેલું છે. સુતરાં ધણો જ દુષ્ટ દુષ્ટ મદઃ મદ છે જેનો તેવો (સુદુર્મદઃ) હતો. ૩૪.

નીચેના શ્લોકમાં (તેણે કરેલ) તિરસ્કાર જણાવે છે:—

ईदृशान्येव वासांसि नित्यं गिरिवनेचराः ॥

परिधत्त किमुदृत्ता राजद्रव्याण्यभीप्सथ ॥૩૫॥

હે પર્વત ઉપર અને વનમાં ફરનારા જંગલીઓ! તમે શું નિત્ય આવાં જ વસ્ત્રો પહેરો છો કે રાજાના દ્રવ્યોની ઇચ્છા કરો છો? ૩૫.

જે સારાં વસ્ત્રો ધારણ કરે છે તે કોઈકવાર (વસ્ત્રો) ન હોય ત્યારે માગીને પણ ધારણ કરે છે, અથવા નાણાં આપીને (વેચાતાં લઈને) ધારણ કરે છે. તે પ્રમાણે તમે શું આવાં જ ધણાં ઉજળાં (વસ્ત્રો) નિત્ય ધારણ કરો છો?

'તેવાં જ (ધારણ કરીએ છીએ)' એવો (ઉત્તર મળવાની) શંકા થતાં 'પર્વત ઉપર અને વનમાં ફરનારા' શબ્દ યોજેલો છે. જેઓ પર્વત ઉપર અને વનમાં ફરે છે તેઓ વસ્ત્રવાળા હોય તોપણ ખરાબ વસ્ત્રોવાળા જ હોય છે. જેઓ સદા પર્વત ઉપર અને વનમાં ફરનારા હોય છે તેઓએ ઉત્તમ વસ્ત્ર પહેરવાં વ્યર્થ જ છે.

'નહિ પહેરેલાં એવાં (વસ્ત્રો) પણ (પહેરવાની) તીવ્ર ઇચ્છા થવાથી માગીએ છીએ' એવી શંકા થાય, તેથી 'જંગલીઓ' શબ્દ યોજેલો છે. (પહેરવાની) તીવ્ર ઇચ્છાથી 'માગવામાં આવે તોપણ રાજાનાં (વસ્ત્રો) ન મગાય, પણ સાધારણ (વસ્ત્રો) જ મગાય, પરંતુ અસાધારણ (ઉત્તમ વસ્ત્રો) ન મગાય.

'(રાજાના વસ્ત્રો ન મગાય) એવો કયો નિયમ છે?' એવી શંકા થાય, તેથી કહે છે કે તમે શું જંગલી છો? જતી રહેલી છે મર્યાદારૂપ વર્તણૂક જેઓમાંથી તેવા (છો)? અથવા આવું જંગલીપણું શા માટે આવરે છે કે જેથી રાજાનાં દ્રવ્યની ઇચ્છા કરો છો? કારણકે મેં ધ્યાનમાં લેતાં જોઈએ તેનાં મસ્તક ઉપર અભિષેક થયેલો છે તેણે જ માત્ર ઉપભોગ કરવા યોગ્ય છે, અને તેની પણ તમે ઇચ્છા કરો છો. ૩૫.



‘(અમને એવી) ખબર નહિ હોવાથી માગ્યાં’ એવો ઉત્તર આપે, તેથી નીચેનો શ્લોક કહે છે:—

યાતાશુ બાલિશા મૈવં પ્રાર્થ્યં યદિ જિજીવિષા ॥

વપ્નન્તિ મ્નન્તિ લુપ્પન્તિ દૃપ્તં રાજકુલાનિ વૈ ॥ ૩૬ ॥

હે મૂર્ખાઓ ! તરત જતા રહો. જો જીવવાની ઇચ્છા હોય તો એવી માગણી કરવી નહિ. રાજના નોકરો ઉદ્ધત(પુરુષ)ને બાંધે છે, મારી નાખે છે અને લૂંટી લે છે જ. ૩૬.

અહીંથી તરત જ જતા રહો, એટલે બીજે ગામ જાઓ, કારણકે અહીંનો વૃત્તાંત તમે જાણતા નથી. ‘એવી માગણી કરવી નહિ’ શબ્દોથી હિતકારી વચન કહે છે (શિખામણુ આપે છે). ‘જો જીવવાની ઇચ્છા હોય તો’ શબ્દોથી (એવી માગણી કરવાથી થતો) ઉપદ્રવ કહેલો છે, કારણકે (એવી) માગણી કરનારને રાજકુલાનિ એટલે મર્યાદા સચવાવવા રાખેલા રાજના સૈનિકો ઘોડો અપરાધ કરવામાં આવે તો (અપરાધીને) બાંધે છે; ગૃહસ્થો ધિક્કારે તેવો મોટો અપરાધ કરવામાં આવે તો તેને મારી જ નાખે છે, નહિ તો (સાધારણ અપરાધ કરવામાં આવે તો) લુપ્પન્તિ (તેનું) સર્વસ્વ લૂંટી લે છે. ‘ઉદ્ધત’ શબ્દથી તેમ કરવાનાં (કારણસ્વરૂપ) દોષ કહેલો છે. તેથી જ્યાંસુધી ઉદ્ધતપણું જાણવામાં ન આવે ત્યાં મુઘીમાં બીજે જતા રહો, એવું રોપનું વાક્ય (કહેલું) છે. એ પ્રમાણે સર્વની સરખા ભગવાનને માનીને, બહુવચનથી \* બધાને તેમ કહ્યું. ૩૬.

તે પ્રસંગે બલભદ્રનું અપમાન નહિ સહન કરનાર (ભગવાને) ભવિષ્યમાં કાર્ય પશુ કરવાનું હોવાથી તેને મારી નાખ્યો એમ નીચેના શ્લોકમાં કહે છે:—

एवं विकृत्यमानस्य कुपितो देवकीसुतः ॥

रजकस्य कराग्रेण शिरः कायादपातयत् ॥ ૩૭ ॥

કોપ પામેલા દેવકીજીના પુત્ર (પોતાના) હસ્તના આગલા ભાગ-વડે એવી રીતે અપમાન કરનાર ધોળીનું માથું (તેની) કાયા ઉપરથી પાડી નાખ્યું. ૩૭.

ભગવાનનું માહાત્મ્ય જાણ્યા વિના તે પોતાની જ બડાઈ જાતો હતો, તેથી તે ઘણું અપમાન કરનાર, સંબંધ વગરનું બોલનાર હતો. તેથી જ (ભગવાન) ‘કોપ પામ્યા.’ વળી તે ‘દેવકીજીના પુત્ર’ હતા. દેવકીજીને તો બાંધેલાં હતાં, તેમના ઉપર કૃપા કરીને કંસને હણવાનો હતો, તેથી તે(ધોળી)ને મારી નાખ્યો. અથવા મામો હણવા યોગ્ય નહિ હોવાથી, તે(કંસ)ને પોતાનું શૌર્ય જણાવવા

\* ‘બાલિશા: મૂર્ખાઓ’ ‘યાત જતા રહો’ શબ્દો બહુવચનમાં યોજેલા છે. ભગવાનને જ. અથવા ભગવાન અને બલભદ્ર બેને જ નહિ, પરંતુ બધાને એ પ્રમાણે કહેલ છે.



તે (શૈય) પ્રકટ કરવા (ભગવાને) ઘોળીને મારી નાખ્યો. 'હસ્તના આગલા ભાગવડે' એટલે હાથેળીથી (તમારો મારીને), અથવા નખથી. કેટલાક અદ્ય સુદર્શન(થી મારી નાખ્યો એવી) કલ્પના કરે છે. તેના મુખનો જ દોષ હતો, તેથી તેના માથાને કાપાથી જુદું કર્યું, કારણ કે તે બેના સંબંધ અસાધ્ય નહોતો. ૩૭.

તેણે ઘોળેલાં (વસ્ત્રો) ભગવાને પહેરવાનાં હતાં, તેથી (તેને મારી નાખ્યા) પછી બીજાઓ ન મારવા છતાં નાસી ગયા, એમ નીચેના શ્લોકમાં કહે છે:—

તસ્યાનુજીવિનઃ સર્વે વસઃકોશાન્ વિસૃજ્ય વૈ ॥

દુરુવુઃ સર્વતો માર્ગ વાસાંસિ જમૃહચ્યુતઃ ॥૩૮॥

તેના બધા સેવકો વસ્ત્રના ભંડારોને તળીને જ સર્વ તરફથી માર્ગ થાય તેમ નાસી ગયા. અચ્યુતે વસ્ત્રો લઈ લીધાં. ૩૮.

તે મુખ્ય ઘોળીના અનુજીવિનઃ સેવકો બધાએ ઘોળીઓ જ હતા. તેથી તેઓ વાસઃકોશાન્ ભંડારસ્થ વસ્ત્રોના ભારાઓને વૈ નિશ્ચયપૂર્વક એટલે ફરી પ્રાપ્ત કરવાની આશાને દૂર કરીને (મૂકી દઈને જ) જેમ તેમ નાસી ગયા. તેઓ સર્વ તરફથી જેમ માર્ગ થાય તેમ (નાઠા), કારણ કે ભય પામેલો નાસતો હોય ત્યારે સર્વ તરફ જ માર્ગ થાય છે (જેમ તે બાજુએ નાસે છે). પછી (કોઈથી) રોકી ન શકાય તેવા \* ભગવાને પોતે વસ્ત્રો લઈ લીધાં, કારણ કે હથેલી શત્રુની વસ્તુઓ (મિલકત) પોતાની જ થાય, એવો ક્ષત્રિયોનો આ ધર્મ છે. કોલાહલ વિગેરેથી (ભગવાનને) ભય થયો હશે, એવી શંકા ન થાય તે માટે 'રોકી ન શકાવાપણું' અહીં\* કહેલું છે. ૩૮.

તેથી જ નીચેના શ્લોકમાં (ભગવાને કરેલો) ભયરહિત વ્યવહાર જણાવેલો છે:—

વસિત્વાત્મપ્રિયે વસ્ત્રે જુષ્ણઃ સદ્ધર્ષણસ્તથા ॥

શેષાણ્યાદત્ત મીષેભ્યો વિસૃજ્ય મુવિ કાનિચિત્ ॥૩૯॥

શ્રીકૃષ્ણ અને સંકર્ષણે પોતાને પ્રિય વસ્ત્રો પહેરીને કેટલાંક ભૂમિ ઉપર નાખી દઈને બાકીનાં ગોપાને આપ્યાં. ૩૯.

પોતાને (શ્રીકૃષ્ણને) પ્રિય પીળાં વસ્ત્રો (તેમણે પહેર્યાં). સંકર્ષણે પણ તે પ્રમાણે (પોતાને પ્રિય શ્યામ વસ્ત્રો પહેર્યાં). વળી તે જ પ્રમાણે (સઉ સઉને પ્રિય એવાં) બાકીનાં વસ્ત્રો ભગવાન અને સંકર્ષણે ગોપાને આપ્યાં. કારણ કે તેઓ પોતાં લે તે યોગ્ય નહોતું. ભાર લાગતાં ઉપર રાખવું (પહેરવું) ઇષ્ટ ન જણાય. તેવાં વસ્ત્રો ભૂમિ ઉપર નાખી દઈ, માત્ર ઉત્તમ વસ્ત્રો જ (ગોપાને) આપ્યાં.



ઘણા ભાગે ઘણાં (વસ્ત્રો) લીધાં (ધારણ કર્યાં), પરંતુ ઘણાં નાખી દીધાં. વસ્ત્રજાતનાં (પદાર્થ) ખંનેને (શ્રીકૃષ્ણ અને સંકર્ષણને) જૂદીજૂદી જાતનાં પ્રિય હતાં, તેથી જાતિના અભિપ્રાયથી 'વસ્ત્રે' એમ 'વસ્ત્ર' શબ્દ દ્વિવચનમાં યોજેલો છે, પરંતુ બે જ વસ્ત્રો (પહેરેલાં) એમ નહતું.

શ્રીકૃષ્ણ (સદાનંદ) આટલા માટે (આનંદ આપવા)જ અવતરેલા હોવાથી, (ઉત્તમ વસ્ત્રો) ધારણ કરે તે યોગ્ય જ હતું. સંકર્ષણ પણ સમ્યક્ સારી રીતે કવંતિ આકર્ષણ કરે એટલે જોનાર અને જોવાનો પદાર્થ ખંનેને મેળ કરાવનાર \* હોવાથી (સારો વસ્ત્રો) પહેરે તે યોગ્ય હતું. ૩૬.

તતસ્તુ વાયકઃ પ્રીતસ્તયોર્વેષમકલ્પયત્ ॥

વિચિત્રવર્ણેષ્વલેયૈરાકલ્પૈરનુરૂપતઃ ॥ ૪૦ ॥

પછી તે પ્રસન્ન થયેલા વાયકે આભરણરૂપ જૂદા જૂદા રંગના વસ્ત્રોથી વર્ણને અનુકૂલ રીતે તે બેનો વેષ બનાવ્યો. ૪૦.

પછી ખંનેએ તત્ત્વને જાણેલ હોવા છતાં, વાયકને સંતોષ આપવા માટે ન જાણતા હોય તેવા ભાવથી જેમ તેમ (વસ્ત્રો) ગોઠવવા (પહેરવા) માંડ્યા. તે સમયે વાયકઃ વસ્ત્ર પહેરાવનારો જે રાજ્યઓને પણ સારી રીતે વસ્ત્રો પહેરાવનારો હતો તે પ્રસન્ન થયો. પોતાનું કાર્ય આવી મળે, અને તેમાં પણ ઉત્તમ (પુરુષ)ના સંબંધમાં (આવી મળે), ત્યારે સર્વ પ્રસન્ન થાય છે. તેથી 'આ મારું કાર્ય છે' એમ (વિચારી) પ્રસન્ન થયેલા તેણે તે બે એટલે બલભદ્ર અને શ્રીકૃષ્ણને જે વેષ યોગ્ય હતો, અથવા (તે બે માટે) પહેલાં પોતે જે (વેષ) વિચારેલો, તે (વેષ તેમનો) કર્યો. તેણે પોતે વિચારી, જાતજાતનાં વસ્ત્રો લઈ, અથવા (વસ્ત્રોના) ઢગલાઓમાંથી પહેલાં ભગવાને જ જે (વસ્ત્રો) ક્ષીણેલાં તે લઈ (વેષ બનાવ્યો). જૂદા જૂદા રંગ હતા જેઓનો, એટલે જે ભાગમાં જેવો રંગ યોગ્ય હોય તેવા રંગવાળા, આકલ્પૈઃ આભરણરૂપ ચેતૈઃ ઉત્તમ વસ્ત્રોથી (વેષ બનાવ્યો). 'વર્ણને અનુકૂલ રીતે' એટલે (ભગવાનના) શ્યામ (રંગમાં) જેવો (વેષ અનુકૂલ થાય), અને (બલભદ્રના) રવેત (રંગમાં) જેવો (વેષ અનુકૂલ થાય), તે પ્રમાણે (વેષ બનાવ્યો). એક જ સ્થલે એક જ વિષયવાળામાં<sup>૧</sup> સાંઈ અને ખરાબ (ફલ) પ્રાપ્ત થાય છે એમ જાણાવવા વાયકનું નિરૂપણ કરેલું છે. ૪૦.

\* જોનાર એટલે બલભદ્રનાં દર્શન કરનાર, જોવાનો પદાર્થ એટલે તેમણે પહેરેલાં વસ્ત્રો. એ ખંનેનો મેળ કરનાર, એટલે પહેરેલાં વસ્ત્રો દર્શન કરનારને મળે તેમ કરનાર, એવો અર્થ જણાય છે.

૧. એક એક જ કાર્યવિષયઃ વસ્ત્ર સંગ્રહી કાર્યરૂપ વિષય છે જેનો તેવા વાયક અને ધાર્મી જે તેમાં અનુકૂલે સારું અને ખરાબ ફલ પ્રાપ્ત થાય છે એમ જાણાવવા, એવો અર્થ છે. (હ)



તેણે (વચ્ચો) પહેરાવવાથી ભગવાનની શોભા થઈ એમ કહે છે. તેમનું હોય તો સાસ્ત્રીય જાતનું તેને વરદાન આપવું અયોગ્ય થાય (ગણાય). તેથી તેનાં કાર્યથી (ભગવાનની) શોભા થઈ એમ નીચેના શ્લોકમાં કહે છે:—

નાનાલક્ષણવેષામ્યાં કૃષ્ણરામૌ વિરેજતુઃ ॥

સ્વલક્ષ્મીકૃતૌ બાલગજૌ પર્વણીવ સિતેતરૌ ॥૪૧॥

ભાત ભાતનાં ચિહ્નોવાળા વેષોથી શણુગારાએલા શ્રીકૃષ્ણ અને રામ શ્યામ અને સ્વેત નાના હાથીઓ ઉત્સવ ઉપર શણુગારાએલા હોય તેમની પેઠે ઘણા શોભ્યા. ૪૧.

ભાત ભાતના ચિહ્નો વેષમાં એટલે વેષની આકૃતિમાં કરેલાં. તેને (વાયકને) ગભરાટ ન થાય તે માટે સદાનંદપણું\* અને રતિ ઉત્પન્ન કરનાર પણું\* કહેલાં છે. તેઓ ઘણા એટલે પહેલાં કરતાં પણ વધારે શોભ્યા; કારણ કે શણુગારાએલા થયાં. ઘણા મોટા સ્વરૂપથી ઉત્તમ હોય, તેમને શણુગારવાથી આશ્ચર્ય ઉત્પન્ન કરનાર થાય છે એમ જણાવવા 'નાના હાથીઓ'નું દૃષ્ટાંત આપેલું છે. ઘણા સુંદર (હાથીઓ) જેમ પર્વણી એટલે નવમી વિશેષે ઉત્સવ ઉપર શણુગારેલા હોય, તેવી રીતે (શ્રીકૃષ્ણ અને રામને) બહુ થપલ હોય તેવા ઘણા સુંદર બધાએ નીરખ્યા, એવો અર્થ છે. ૪૧.

તે સમયે સર્વને ઘણા સંતોષ થતાં (વાયકને) ફલ આપવું જોઈએ, તેથી પ્રસન્ન થએલા ભગવાને (તેને) ફલ આપ્યું એમ નીચેના શ્લોકમાં કહે છે:—

તસ્ય પ્રસન્નો ભગવાન્ પ્રાદાત્ સારુપ્યમાત્મનઃ ॥

શ્રિયં ચ પરમાં લોકે તૈશ્વર્યસ્મૃતીન્દ્રિયમ્ ॥૪૨॥

તેના ઉપર પ્રસન્ન થએલા ભગવાને (તેને) 'પોતાનું' સાસ્ત્રીય, લોકમાં ઘણી જ સંપત્તિ, બલ, શૈશ્વર્ય, સ્મૃતિ અને ઇન્દ્રિયોનું સામર્થ્ય આપ્યાં. ૪૨.

૧. મનમાં (ભગવાનના) સ્વપની ભાવના કરીને, તેણે સ્વપ (વેષ) કર્યું, તેથી (ભગવાને તેને) સાસ્ત્રીય જ આપ્યું. (સાસ્ત્રીય આપવાનું) સામર્થ્ય (તેમનામાં) હતું એમ જણાવવા 'ભગવાને' શબ્દ યોજેલો છે. (ભગવાન) પ્રસન્ન થાય ત્યારે જ મુક્તિ\* થાય છે, તેથી 'પ્રસન્ન થએલા' શબ્દ યોજેલ છે. 'પોતાનું' સાસ્ત્રીય એટલે વ્યાપિવૈકુંઠમાં રહેનાર(ભગવાન)નું (સાયુજ્ય). (૨) આ (સારુપ્ય) દેહ પડે ત્યારે પ્રાપ્ત થતું હોવાથી તે સમયે

\* આ 'કૃષ્ણ' અને 'રામ' શબ્દોના અનુક્રમે અર્થ કરેલા છે.

\*સારુપ્ય, એટલે ભગવાન જેવું રૂપ, આ એક પ્રકારની મુક્તિ છે. તેથી જ તે દેહ પડ્યા પછી પ્રાપ્ત થઈ શકે.



પ્રત્યેક ન હતું, તેથી 'લોકમાં ઘણી જ સંપત્તિ' શબ્દોથી બીજું કલ્પ પશ્ચ કહે છે. આ લોકમાં ધન વિગેરે સંપત્તિ (આપી). સંપત્તિ મહારતું કલ છે, તેથી 'બલ, ઐશ્વર્ય' (સ્મૃતિ અને ઇન્દ્રિયોનું સામર્થ્ય) શબ્દોથી અંદરનું કલ કહે છે. (૩) બલ, દેહનો (ધર્મ), (૪) ઐશ્વર્ય, એટલે આરાધકની શક્તિ, એ વાણીનો (ધર્મ), (૫) સ્મૃતિ, ભગવાનના અનુસંધાન(વિચાર)રૂપ અથવા આત્માના અનુસંધાનરૂપ મનનો (ધર્મ) અને (૬) ઇન્દ્રિય એટલે સર્વ ઇન્દ્રિયોનું સામર્થ્ય પણ આપ્યાં. એ પ્રમાણે અંદરના ચાર પ્રકારનાં કલ, + આ લોકનું કલ + અને પરલોકનું કલ + એમ છ કલો આપ્યાં. તેણે ધર્મ જ પ્રાપ્ત કરેલો તેથી (તેને) સ્વરૂપનું દાન કર્યું નહિ. ૪૨.

નીચેના શ્લોકથી ભક્તિ સાથે સ્વરૂપનું દાન કરવા બીજું ઉપાખ્યાન કહે છે:—

તતઃ સુદામ્નો ભવનં માલાકારસ્ય જગ્મતુઃ ॥

તૌ દૃષ્ટ્વા સ સમુસ્યાય નનામ શિષ્તા ધ્રુવિ ॥ ૪૩ ॥

પછી તે બે સુદામા માળીના ઘેર પધાર્યા. તેણે તે બેને જોઈ બેઠીને ભૂમિ ઉપર માથું રાખી પ્રણામ કર્યાં. ૪૩.

કારણ કે જે દાતા હોય છે, તે પહેલાં જે આપવા યોગ્ય હોય તે આપીને જ (પછી) ફર્લભ (પદાર્થ) આપે છે. + તેથી ત્યારપછી ઉત્તમ માલાઓ બનાવનારને ઘેર પધાર્યા. ઘણા ભાગે તેનું ઘર સરીખામ રસ્તા ઉપર ન હતું, નહિતો (સરીખામ રસ્તા ઉપર હોત તો) (તેના ઘેર જવાનું) અકસ્માતથી જ થાત. (માલ) વેચવાના સ્થાનમાં તો ઉત્તમ પદાર્થો ન હોય, તેથી (તેના) ઘેર જ પધાર્યા. અથવા 'સુદામા' શબ્દ રૂઢ \* (પ્રસિદ્ધ થયેલ) હોય, તેથી વધારામાં 'માલી' શબ્દ યોજેલ છે. માલી એટલે ઉત્તમ માલાઓ કરનારાના (ઘેર પધાર્યા).

'કલેશ વિના કર્મ કરનારા ભગવાન નજીવા (પદાર્થ) માટે કેમ એવી રીતે બીજાના ઘેર પધાર્યા?' એવી ચંકા દૂર કરવા તેની ભક્તિ વિગેરે (આ શ્લોકના) ઉત્તરાર્થથી આરંભી સાડા છ શ્લોકોથી જણાવે છે, કારણ કે

+ બલ, ઐશ્વર્ય, સ્મૃતિ અને ઇન્દ્રિયનું સામર્થ્ય એ ચાર પ્રકારનાં અંદરનાં કલ છે. સંપત્તિ આ લોકનું કલ છે અને સારૂપ્ય પરલોકનું કલ છે.

+ આપવા યોગ્ય સાધુન્ય વાચકને આપીને, ફર્લભ સ્વરૂપ સુગમાને આપવા તૈયાર થયા એવો ભાવ છે. (હૈ).

\* ઉપર 'ઉત્તમ માલાઓ બનાવનાર' શબ્દ કલો તે 'સુદામા' શબ્દનો વ્યુત્પત્તિ પ્રમાણે થતો અર્થ કલો. પણ એ શબ્દ રૂઢ હોય એટલે લોકમાં એ માણસ એ નામથી ઓળખાતો જ હોય, અને માલાઓ બનાવનારો ન પણ હોય, તેથી વધારામાં 'માલી' શબ્દ યોજેલો છે, એવો અર્થ છે.



છ ગુણોથી અધિક (તેને) આપવાનું છે અને ભક્તિ અડધો (શુષ્ક છે). તે તો ઉત્તમ માલા બનાવીને, 'શું કરવું જોઈએ?' એમ વિચાર કરતો રહ્યો હતો. તે જ સમયે રામ અને શ્રીકૃષ્ણને પધારેલા જોઈને સઃ એટલે પહેલાં પણ જે ભગવાનનો ભક્ત હતો એવા પ્રસિદ્ધ તેણે જાડીને જૂમિ ઉપર માથું રાખી સાષ્ટાંગ નમસ્કાર કર્યો, આ લૌકિક ભાષા છે, તેથી તેણે જેમ કયું તેવું (શુકે) વર્ણન કરેલું છે, અથવા (આ સુદામા) નિરોધ (કરવા) યોગ્ય છે એમ જણાવવા (તેમ કહેલું છે). (સુદામા) પ્રાકૃત (પુરુષ) નથી અને ભક્ત પણ નથી એમ જણાવવા, (પ્રાકૃત પુરુષ અને ભક્તની) વચલા ભાવનું નિરૂપણ કરતાં (શુક એ પ્રમાણે) વર્ણન કરે છે. ૪૩.

મોટા (પુરુષ) પ્રતિ ઉદાસીન હોય તે પણ આટલું તો કરે છે, તેથી નીચેના શ્લોકમાં વધારામાં (કરેલી) પૂજા જણાવે છે:—

તયોરાસનમનીય પાદ્યં ચાથાહ્ણાદિભિઃ ॥

પૂજાં સાનુગયૌશ્વક્રે સત્તામ્બુલાનુલેપનૈઃ ॥૪૪॥

તે બેને આસન હાવી આપી, ચરણ ધોવાનું જલ આપી, અને પછી હાથ, તાંબૂલ, લેપ વિગેરે પૂજના પદાર્થોથી અનુચરો સહિત (તેમની) પૂજા કરી. ૪૪.

પોતાના ઘરમાં તેવું (શ્રીકૃષ્ણ અને બલભદ્રને) યોગ્ય (આસન) ઘણા ભાગે નહતું, તેથી જ્યાં ઉત્તમ (આસન) અથવા (લોકમાં) ન વપરાય તેવું (આસન) હતું, ત્યાંથી જ તે લાવીને આપ્યું. તે પ્રમાણે ચરણ ધોવાનું જલ (આપ્યું). 'જ' 'અને' શબ્દથી (એમ જણાવ્યું છે કે) બીજા પણ ઉપચારો તેવી જ રીતે કર્યા. 'પૂજના પદાર્થોથી' એટલે ચંદન વિગેરેથી (પૂજા કરી). ચરણ ધોવાનાં જલ સુધીના ઉપચારો કર્યા ત્યારે (ભગવાનના) સમીપપણાથી (તેમનામાં) સ્નેહ ઉત્પન્ન થએલા તેણે પછી ભક્તિથી પાછળનું કર્યું એમ જણાવવા 'અથ' 'પછી' શબ્દ યોજેલો છે. તેથી તેણે અનુચરો સહિત તે બેની પૂજા કરી. આ પૂજા અકસ્માતથી થએલી હોવાથી, લોકમાં સામાન્ય રીતે થાય છે તેવી પૂજા 'માલા, તાંબૂલ અને લેપ' શબ્દથી કહેલી છે. આરંભમાં ચંદનનો લેપ કર્યો, પછી તાંબૂલ અને પછી માલા, એમ આખ્યાં, છતાંપણ (તેનો) પોતાનો ધર્મ માલા (આપવા)નો હોવાથી, (શુકે) ઉદ્ધા ક્રમથી (આ) વર્ણવેલ છે, અથવા ભક્તિને વશ થએલ હોવાથી જ્યારે જે પ્રાપ્ત થયું તે જ પહેલું કર્યું (આપ્યું), એવો (અર્થ છે). ૪૪.

એ પ્રમાણે કાયાથી કરેલી પૂજા જણાવી, નીચેના શ્લોકથી આરંભી ત્રણ શ્લોકોથી તેણે વાણીથી કરેલી પૂજા જણાવે છે:—



પ્રાહ ના સાર્થક જન્મ પાવિત્ર ચ કુલં પ્રમો ॥

પિતૃદેવર્ષયો મહં તુષ્ટા હ્યાગમનેન વામ્ ॥૪૫॥

તેણે કહ્યું:—‘હે પ્રભો! અમારો જન્મ સાર્થક થયો, અને કુલ પવિત્ર થયું. પિતૃઓ, દેવો અને ઋષિઓ મને ફલ આપવા પ્રસન્ન થયા છે, (એમ) આપ બેના પધારવાથી (જણાય છે). ૪૫.

(સુદામા) પોતાનું કૃતાર્થપણ અને ભગવાને જે કયું તે ફલરૂપ થાય તે માટે ભગવાન દોષરહિત અને શુણ્ધિથી ભરપૂર છે એમ જણાવે છે. ભગવાન ભક્તોનો ઉદ્ધાર કરનારા છે, તેથી આરંભમાં પોતે કૃતકૃત્ય થયો છે એમ ‘અમારો જન્મ સાર્થક થયો’ શબ્દોથી કહે છે. જે જન્મ પુરુષાર્થમાં પરિણમે તે સાર્થક (કહેવાય). ‘અમારો’ એટલે બધાએ ધરખારીઓનો, અથવા ભગવાને જેમને એવા (ધરખારી) કરેલા છે તેવાઓનો. અથવા પોતાની પ્રશંસા કરવા, ‘અમારો’ શબ્દ યોગ્ય છે. \*

જે કે જન્મકાલ સમયે જ, તેવું ફલ થશે (મળશે) એમ (નક્કી થએલ હોવાથી), જન્મ સદા જ સાર્થક હતો, છતાં પણ ફલ પ્રાપ્ત કરેવાની તૈયારી આજે થઈ, અથવા (જન્મ સાર્થક થયો એવું) જ્ઞાન (આજે થયું) તેથી, અથવા દેહ વિગેરે દરરોજ ઉત્પન્ન થાય છે+ તેથી, ‘આજ’ એમ કહેવું છે.

‘પ્રાહ’ ‘કહ્યું’ એવો પાઠ લેવામાં આવે ત્યારે તો કાંઈ સંદેહ રહેતો નથી.

માત્ર મારો જ જન્મ નહિ, પરંતુ મારા સંબંધવાળા બધાઓનો જ (જન્મ સાર્થક થયો છે) એમ ‘અને કુલ પવિત્ર થયું’ શબ્દોથી કહેવું છે. ‘અને’ શબ્દથી કુલમાં રહેલા બધા જણાવેલા છે. (અમને બધાને) તેવા (સાર્થક જન્મવાળા) કરવાનું સામર્થ્ય ‘પ્રભો!’ શબ્દથી જણાવેલું છે. કરોડો જન્મોથી પ્રાપ્ત કરેલ પોતાના બધાએ કર્મનો પણ ઉપયોગ અહીં જ થયો છે એમ કહેવા, પોતે આશાધેલા દેવો વિગેરેની પ્રસન્નતાનું ફલ આ જ છે એમ, પ્રથમ ‘પિતૃઓ, દેવો અને ઋષિઓ (મને ફલ આપવા પ્રસન્ન થયા છે)’ શબ્દોથી કહે છે. કેટલાક એવો અર્થ કરે છે કે, ‘આપ બેના પધારવાથી પિતૃઓ દેવો અને ઋષિઓ મારા ઉપર પ્રસન્ન થયા છે’. વાસ્તવિક રીતે તો પિતૃઓ દેવો અને ઋષિઓ મને ફલ આપવા પ્રસન્ન થયા છે, અને આ વૃત્તાંત યોગ્ય જ છે. ‘આપ બેના પધારવાથી’ શબ્દોથી (તેઓની પ્રસન્નતાનું) ફલ કહેલું

\* ભગવાન સુદામાને ઘેર પધાર્યા એ તેનું મોડું ભાગ્ય. તેની પોતાની પ્રશંસા કરવા, ‘મારા’ને બદલે ‘અમારા’ એમ બહુવચન યોગ્ય છે.

+ ‘પ્રાહ’ તેણે કહ્યું તે બદલે ‘બલ’ ‘આજ’ પાઠ લઈ, આ પૈરામાં જણાવેલ અર્થ દર્શાવે છે. કેટલાકના મત પ્રમાણે દરરોજ નવો દેહ ઉત્પન્ન થાય છે. તેથી દેહનો જ જન્મ આજ થયો તે જન્મ સાર્થક થએલ છે, એવો અહીં ભાવ છે.



છે. + કરણપણું તો ભવિષ્યમાં થવાનું ફક્ત જણાવનારું + છે. અથવા હવેથી અમારે પિતૃઓ વિગેરેનું આરાધન કરવાનું નથી, કારણ કે આપના પધારવાથી જ તેઓ પ્રસન્ન થએલા છે. 'મહામ' મારા માટે ફક્ત આપવા, અથવા મારું (મને) ફક્ત આપવા. આથી એમ કહેલું છે કે આપની જ પૂજા થતાં તેઓ ઘણા જ પ્રસન્ન થઈ જાય છે એટલે (તેમની પ્રસન્નતા વિશે) શું કહેવું ? ૪૫.

મોટા પુરુષમાં આરોપના ન્યાયથી \* આવા પ્રકારની સ્તુતિ સંભવે છે તેથી તેવી આ (સ્તુતિ કરતો) નથી એમ જણાવવા, નીચેના શ્લોકમાં પોતાનું ભગવાનના સ્વરૂપનું જ્ઞાન પ્રકટ કરે છે:—

भवन्तौ किल विश्वस्य जगतः कारणं परम् ॥

अवतीर्णाविहारीन क्षेमाय च भवाय च ॥૪૬॥

આપ બે ખરેખર વિશ્વના સંબંધી, જગતનું મુખ્ય કારણ છો, અને કલ્યાણ માટે અને ઉદ્ધાવ માટે અહીં અંશથી અવતરેલા છો. ૪૬.

આપ બે ખરેખર એટલે પ્રસિદ્ધ વિશ્વના સંબંધી છો; એટલે આપ બે વિશ્વમાં પ્રસિદ્ધ છો, એવો અર્થ છે. આથી જગતમાં મોટા (પુરુષ)ના બેટલા ધર્મો છે તે બધા (આ બેમાં) જણાવેલા છે. (તેમનામાં જગતનું) કારણપણું જણાવતાં 'જગતનું મુખ્ય કારણ' શબ્દો કહેલા છે. જગત્ એટલે જે ઉત્પન્ન થાય છે તેનું મૂલ્ય કારણ આપ જ છો.

અથવા 'વિશ્વ' શબ્દ સર્વ શબ્દના જેવો (છે). સામાન્ય અને વિશેષતા અર્થમાં યોગ્યએલ છે. (જગતને) ઉત્પન્ન કરનાર તરીકે, મોટા તરીકે, ફક્ત તરીકે, ઉત્પત્તિથી અને ઉપપત્તિ(યોગ્યતા)થી (ભગવાનનું) માહાત્મ્ય જણાવેલું છે, પરંતુ જેનાથી હિનપણું થાય તેવા ઉત્પત્તિ સ્થિતિ અને લયના પ્રકારથી જણાવેલું છે.

+ 'આપ જેના પધારવાથી પિતૃઓ વિગેરે પ્રસન્ન થયા છે' એવા જે કેટલાક વીકારો અર્થ કરે છે તે યોગ્ય નથી; કારણ કે ભગવાન પધારે એ કાર્યનું ફક્ત પિતૃઓ વિગેરેની પ્રસન્નતા જેવું તુચ્છ ન જ હોઈ શકે. તેથી ખરો અર્થ પણ 'વાસ્તવિક રીતે તો'— થી આરંભી કહેલો છે. પિતૃઓ વિગેરે પ્રસન્ન થએલા તેનું ફક્ત આપનું આગમન છે. 'મોગમ્તેન' 'પધારવાથી' એમ ત્રીજી વિભક્તિ કરણ(સાધન)ના અર્થમાં યોગ્ય છે, તે તો આપના પધારવાથી જે ફક્ત થવાનું છે, એટલે જે ફક્ત આ અધ્યાપના છેલ્લા શ્લોકમાં જણાવ્યું છે તે ફક્ત કરણ જણાવવા યોગ્યેલી છે, એવો અર્થ જણાય છે.

\* 'આરોપ ન્યાયથી' એટલે જે ગુણો તેમનામાં ન હોય તેવા ગુણો છે એમ દર્શાવી.

+ 'વિશ્વ' શબ્દ સામાન્ય રીતે બધાં જગતો માટે યોગ્યએલો છે અને 'જગત' શબ્દ આ જગત માટે યોગ્યએલો છે, એવો અર્થ જણાય છે.



વેલું નથી<sup>૧</sup>; અથવા સર્વના રહેઠાણ તરીકે જ સર્વ પ્રકારથી સ્તુતિ કરવા યોગ્યપણું કહેલું છે.

(જગતના) સાધારણ કારણ હોવાપણું કાલમાં પ્રભુ છે, તેથી ‘મુખ્ય’ શબ્દ ચોજેલો છે. ભગવાન અનંત મૂર્તિવાળા છે, તેથી દિવચન ચોજવાથી દોષ થતો નથી; અને (શ્રીકૃષ્ણ અને બલભદ્રના) એ રૂપથી આવિર્ભાવ પામેલા છે એમ ભારે માહાત્મ્ય કહેલું છે.

તેના બેને અવતાર લેવાનું પ્રયોજન ઉત્તરાર્ધથી કહેલું છે. ‘અહીં’ આ પ્રપંચમાં ‘અંશથી’ એટલે ક્રિયાશક્તિથી અવતરેલાં છે, કારણ કે જ્ઞાનના અંશથી સૃષ્ટિ રચનાર બીજો જ નથી.

અથવા પહેલાંની પેઠે જ (અંશથી એટલે) દેશથી.<sup>૨</sup> (‘ક્ષત્રજ’ શબ્દમાં) એકવચન (ચોજેલું) છે તે તો તેમના કારણરૂપ શ્રીકૃષ્ણનો જ બીજા(બલભદ્ર)માં આવેશ થએલ હોવાથી એક અવતારના અભિપ્રાયથી<sup>૩</sup> (ચોજેલું છે) તેથી જ. ‘અને કલ્યાણ માટે અને ઉદ્ધવ માટે’ શબ્દોથી ક્રિયા(અવતાર લેવા)નું પ્રયોજન કહેલું છે. (૧) જે છે તેનું પરિપાલન કરવા અને (૨) ‘જ’ ‘અને’ શબ્દ હોવાથી તેનું અકલ્યાણ (દુઃખ) દૂર કરવા, (૩) ગર્ભ ઉદ્ધવ એટલે ઉત્તમપણું માટે અને (૪) ‘જ’ ‘અને’ શબ્દ હોવાથી મોક્ષ માટે (અવતાર લીધેલો છે). અહીં ઉત્તમપણું ભક્તિ છે. તેથી (૧) સર્વ દુષ્ટોનો વિનાશ કરવા (૨) સારા પુરુષોનું રક્ષણ કરવા (૩) મોક્ષ આપવા અને (૪) ભક્તિ આપવા એવાં ચાર કાર્યો કરવા ભગવાને અવતાર લીધેલો છે એમ કહેલું છે. ૪૬.

‘એમ કરવામાં (દુષ્ટોનો વિનાશ કરવામાં અને સારા પુરુષોને મોક્ષ આપવામાં) આવે તો (પક્ષપાત) કરવાથી અપ્રમદ થઈ જાય (ભગવાન ન રહે)’ એવી શંકા થાય, તેથી નીચેના પ્રશ્નોકથી સર્વ/દોષો હરે છે:—

૧ (ભગવાન જગત) ‘ઉત્પન્ન કરાવનાર’ છે વિગેરે કહી, પરંતુ તેમની મોટાના કૃત્રમાં ઉત્પત્તિ થાય છે, તેમની સ્થિતિ વિગેરે થાય છે એવું કહેવું નથી, કારણકે તેમ કહેવાથી જેમની સ્તુતિ કરે છે તે ઉત્પત્તિ વિગેરે ગુણોવાળા થાય, એટલે તેમનામાં હલકાર્થ આવે, એવો અર્થ છે. (લે)

૨ આવી રીતે સૃષ્ટિ રચનાર રંગેગુણના અભિમાનવાળા પ્રભા છે, એવો અર્થ જણાય છે.

૩ પહેલાં ૧૦-૧-૨માં ‘અંશથી’ અવતાર લીધાનું કહેવું છે, (ત્યાં અંશથી એટલે દેશથી. નેટલા પ્રદેશમાંથી ભગવાન માયા ખસેડે છે તેટલા પ્રદેશમાં પોતે પ્રકટ થાય છે. અને ‘અંશથી’ અવતાર લીધેલ હોવાનું કહેવું છે.) તે પ્રમાણે અહીં પણ અર્થ કરવો, એવો અર્થ છે. (લે)

૪ બલભદ્રમાં તો શ્રીકૃષ્ણના આવેશ થાય છે. તેથી તેઓ જે વસ્તુતઃ બે નહિ. પણ એક જ અવતાર છે, એવા અભિપ્રાયથી, એવો અર્થ જણાય છે.



ન હિ વાં વિષમા દૃષ્ટિઃ સુહર્દોર્જગદાત્મનોઃ ॥  
સમયોઃ સર્વભૂતેષુ ભજન્તં ભજતોરપિ ॥ ૪૭ ॥

કારણકે મિત્રો, જગતના આત્મા અને સર્વ પ્રાણીઓને સમાન  
એવા આપ બેની દૃષ્ટિ ભજન કરનારને ભજતા હોવા છતાં પક્ષપાત-  
વાળી થતી નથી. ૪૭.

(જગતના) મૂલ કારણમાં જ (પક્ષપાત) ઉપરાંત કૂરપણું પણ પ્રસિદ્ધ  
(માનવામાં આવેલું છે), પરંતુ અવતાર લીધેલામાં તો પક્ષપાત જ પ્રસિદ્ધ  
હોવાથી, તેનો જ નિરાસ કરવામાં (શ્રીકૃષ્ણમાં તે નથી એમ સિદ્ધ કરવામાં)  
આવે છે. કોઈકને હણવો બેઠ્યો, અને કોઈકને નભાવવો બેઠ્યો એવી પક્ષ-  
પાતવાળી વામ આપ બેની દૃષ્ટિ નથી. ‘(૧) મિત્રો, (૨) જગતના આત્મા અને  
(૩) સર્વ પ્રાણીઓને સમાન’ શબ્દોથી તેનાં ત્રણ કારણો કહે છે. યુક્તિ અને  
પ્રમાણથી (આ) વિષયનો નિર્ણય કરવામાં આવે તો (આ) દોષ કદપેલો જણાય  
છે, અથવા ભ્રમથી દેખાય છે. તેનો પણ બીજી રીતે ખુલાસો થઈ શકે છે, તેથી  
કોઈ અયોગ્યતા નથી. આ અર્થ (નિર્ણય) યોગ્ય જ છે, અને સર્વ સ્થલે એવો  
નિર્ણય કરવામાં આવે છે એમ ‘હિ’ ‘કારણ કે’ શબ્દથી (જણાવેલું છે). કોઈ  
(એક) પુત્રને મારતાં અને કોઈ (બીજા) પુત્રનું અભિનંદન કરતાં પિતા પક્ષપાતી  
થતો નથી, કારણ કે શિખામણ (આપવા) માટે જ તે એ પ્રમાણે કરે છે. (પોતાના)  
હાથથી ચરણ ધોનાર અને માથાંને નહિ ધોનાર, અથવા કોઈક જ પ્રસંગે  
શણગારનાર પક્ષપાતી થતો નથી. કાલના મુખમાં પ્રવેશ કરેલા જીવોનો ઉદ્ધાર  
કરવા પધારેલા (ભગવાન) કાલને ઠગીને (તેની પાસેથી જીવોને) લઈ જતાં,  
(તેને) ઠગવા માટે (જીવોના) મિત્ર જ થાય છે. (ભગવાન) અંતર્યામી હોવાથી,  
મિત્ર હોવાથી અને કૃપાવાળા હોવાથી દેખાડવા માટે પક્ષપાત કરવા છતાં  
પણ પક્ષપાતવાળા થતા નથી, તે અર્થ ‘મિત્રો’ શબ્દથી કહેલ છે. જેમ  
કરવાથી મિત્રપણું થાય તેમ જ કરે છે. (વળી શ્રીકૃષ્ણ અને બલભદ્ર) જગતના  
જ આત્મા છે તેઓ એકના જ પક્ષપાતી કેમ થાય? આથી પોતાને જેમ મુખ  
થાય તેમ કરે છે એમ (કહેલું હોવાથી), કૂરતાના દોષનો પણ નિરાસ કરેલો  
જણવો. ‘સર્વ પ્રાણીઓને સમાન હોવાપણું’ (જગતના) કારણ હોવાથી જ  
સાબિત થાય છે. રોગ વિગેરે પેઠે જેઓને દૂર કરવાના જ છે તેવા સહજ  
અસુરોને ‘મૃત’ શબ્દથી ખાતલ કરેલા છે (તેમને માટે ભગવાન સમાન નથી)  
એમ કેટલાક કહે છે. વાસ્તવિક રીતે તો ઉત્પન્ન થએલાના અભિપ્રાયથી  
(જે જે ઉત્પન્ન થએલા છે તે બધાને ભગવાન સમાન છે) (એ શબ્દ યોગ્ય  
છે). તેમ ન હોય તો (ભગવાન) ‘આત્મા’ જ છે તેથી, આત્માની (પોતાની) સમાન  
નથી, કારણ કે સમાનપણામાં ભેદ હોઈ શકે છે (જૂઠા હોવાનું બની શકે છે).



‘શિખાગણુ આપવા માટે સગ્ન કરવા સંજોગી આ સ્થિતિ કહી. વરદાન આપવું વિગેરેની શી સ્થિતિ છે (તેમાં પક્ષપાત કેમ ન થાય) ?’ એવી શંકા થાય, તેથી ‘ભજન કરનારને ભજતા હોવા છતાં’ શબ્દો યોજેલ છે. ‘જેઓ મને જે પ્રમાણે ભજે છે (તેઓને હું તે જ પ્રમાણે ભજું છું)’ એ ભગવાનના વચનને લીધે, અને (ભગવાન) કલ્પતરુના જેવા સ્વભાવવાળા હોવાથી, જેણે પ્રાર્થના કરેલી હોય તેને જ (માગેલું) આપે છે. તેથી સર્વને ન આપે છતાં પક્ષપાત થતો નથી. ૪૭.

એ પ્રમાણે સ્તુતિ કરીને, (સુદામો) પોતાના મનની (ઇચ્છા) નીચેના શ્લોકમાં નિવેદન કરે છે:—

તાવાજ્ઞાપયતાં મૃત્યું કિમહં કરવાણિ વામ્ ॥

પુંસોત્પનુમ્હો હોષ મવન્નિર્યન્નિયુજ્યતે ॥૪૮॥

તે (આપ) જે સેવકને આજ્ઞા કરો. હું આપ બેનું શું (કાર્ય) કરું? કારણ કે આ પુરુષને જે આપ તરફથી આજ્ઞા કરવામાં આવે એ (તેના ઉપર) મોટો અનુગ્રહ છે. ૪૮.

આ (સુદામો) મનથી ભગવાનને (પોતાનું) સર્વ નિવેદન કરી, દાસ બનેલો છે. ભગવાન જે તેને દાસ તરીકે સ્વીકારે તો તેને દાસપણું પ્રાપ્ત થાય, અને તે (ભગવાનને તેને દાસ તરીકે સ્વીકારેલ હોવાનું) જણાવનારી આજ્ઞા છે. તેથી (આપ) તે બે સ્વામીઓ મને સેવકને આજ્ઞા કરો (એમ પ્રાર્થના કરે છે).

‘અધાએ સેવક છવોને વેદમાં આજ્ઞા કરેલી છે, તેવો તું પણ છે’ એવી શંકા થાય, તેથી ‘હું આપ બેનું શું (કાર્ય) કરું?’ એમ કહેલ છે. આપ બેના માટે (વેદમાં કહેલ છે તેથી) વધારામાં હું શું કરું? તેમ (દાસો વિશેષ આજ્ઞા ઉઠાવતા) ન હોય, તો ખાસ દાસભાવ પ્રાપ્ત કરવાથી કયો પુરુષાર્થ થાય?

‘જેમની ઇચ્છાઓ પૂર્ણ થયેલી છે તેવા અમે બે છીએ, અમારા બે માટે કંઈ કરવાપણું નથી’ એવી શંકા થાય, તેથી ઉત્તરાર્ધ યોજેલ છે. આ આજ્ઞા આપના ઉપર ઉપકાર થાય તે માટે કરવાની નથી, પરંતુ વરદાનની પેઠે મારા ઉપર ઉપકાર કરવા કરવાની છે. આ એટલે આપ સેવક તરીકે સ્વીકાર કરીને આજ્ઞા કરો તે, વરદાન કરતાં પણ મોટો અનુગ્રહ છે. આ અર્થ યોગ્ય જ છે, કારણ કે વરદાન હૃદવાળું હોય છે અને દાસપણું હૃદવગરનું છે, કેમકે તેનું (દાસનું) સર્વ કાર્ય સ્વામીએ જ કરવાનું રહે છે. ‘મવન્નિર્યન્નિયુજ્યતે’ ‘આપ તરફથી’ શબ્દમાં બહુવચનનો પ્રયોગ કરેલો છે તે ‘સેવકો નહિત (આપ)’ એવા અભિપ્રાયથી કરેલો છે. ‘આ (પુરુષ)’ શબ્દથી એમ કહેલું છે કે ભગવાનની આજ્ઞા તેની નજર સામે પ્રકટ થઈ છે. તેથી જ ભવિષ્યમાં



આશા (સ્પષ્ટ) કરેલી નહિ હોવા છતાં, તે (ભગવાનને) માલા આપશે. એમ અહીં (ભગવાનમાં) અલૌકિક દ્રષ્ટવ્ય (એનારણ્ય, દષ્ટિ)\* છે તેમ ભગવાનના શરણમાં પોતાનું જ સામર્થ્ય છે એમ આથી જણાવેલું છે. ભગવાનના ધર્મ (શુભ)થી જ આશા જણાવેલી હોવાથી, વાક્ય(વચન)ની જરૂર નહિ હોવાથી, (તે બેએ) કાંઈપણ કહ્યું નહિ. ૪૮.

(સુદામાએ) પોતાની મેળે જ (ભગવાનની આશા) બાણીને જે કર્યું તે નીચેના શ્લોકમાં કહે છે:—

इत्यभिप्रेत्य राजेन्द्र सुदामा प्रीतिमानसः ॥

शस्तैः सुगन्धैः कुसुमैर्मालां विरचितां ददौ ॥૪૯॥

હે રાજેન્દ્ર! એ પ્રમાણે જાણીને મનમાં પ્રીતિવાળા થઈ સુદામાએ પંકાએલાં સુગંધિવાળાં પુષ્પોની બનાવેલી માલા (ભગવાનને) આપી. ૪૯.

‘હે રાજેન્દ્ર!’ સંબોધન એમ જણાવવા કરેલું છે કે કેટલાક સેવકો (સ્વામીએ) ઇચ્છેલો અર્થ પણ જાણી લે છે, તેથી આમાં (સુદામાએ જાણી લીધું તેમાં) આશ્ચર્ય નથી. તેવા સેવકો સાર્વભૌમ(રાજા)ને જ હોય છે એમ ‘(રાજેન્દ્રમાંના) ઇન્દ્ર’ પદથી કહેલું છે. (ભગવાનના) અભિપ્રાયનો નિશ્ચય થતાં, ‘(ભગવાનની) આશા મળી’ એમ (વિચારી), તે મનમાં પ્રીતિવાળો થયો. પછી શસ્તૈઃ શાસ્ત્રોથી પંકાએલાં અને સ્વસ્થપથી સુગંધિવાળાં મોગરા વિગેરેનાં પુષ્પોથી બનાવેલી એક જ માલા તેણે (ભગવાનને) આપી. અથવા ‘માલા: વિરચિતા:’ એવો (બહુવચનના પ્રયોગવાળો) પાઠ લેવો. એકવચન(નો પાઠ) લેવામાં આવે ત્યારે તો ભગવાનને માલા આપવામાં આવતાં, બલ્લભમાં પણ ભગવાનનો આવેશ હોવાથી, પ્રતિજિંબની પેઠે તેમનામાં (બલ્લભમાં) પણ (તે માલા) દેખાઈ ગીજ પણ માલાઓ (ગોપોને) આપી એમ જાણવું. ૪૯.

પછી ભગવાને (સુદામાને) વરદાન આપ્યું એમ કહેવા ઇચ્છતા (શુક), તં(માલા)થી ભગવાન ધણી શોભી ઉઠ્યા એમ નીચેના શ્લોકમાં કહે છે:—

तामिः स्वलंकृतौ प्रीतौ रामकृष्णौ सहानुगौ ॥

प्रणताय प्रपन्नाय ददतुर्वरदौ वरान् ॥૫૦॥

તે(માલાઓ)થી સારી રીતે શોભેલા સેવકો સહિત પ્રસન્ન

\* આગા સુદામાએ જાણી છે એમ ભગવાન અલૌકિક દ્રષ્ટા હોવાથી બાણ છે. સુદામા ભગવાનને શરણ ગયો એટલે શરણના સામર્થ્યથી જ તેણે, પોતાને માલા આપવાની ભગવાનની આજ્ઞા બાળી, એવો અર્થ જણાય છે.



થએલા, વર આપનાર બલભદ્ર અને શ્રીકૃષ્ણે પ્રણામ કરેલા અને શરણે આવેલાને વરો આપ્યા. ૫૦.

ઉત્તમ માલાઓથી સારી રીતે શોભેલા પછી પ્રસન્ન થયા. ફલરૂપ અને સાધનરૂપ સદાનંદ અને રમણ કરનાર સેવકો સહિત પ્રસન્ન થયા, અને વર આપનારા હોવાથી વિવાહ (સ્થા) કર્યા વિના પ્રણામ કરેલા એટલે નમ્ર વિનયવાળા કર્મમાર્ગ અને જ્ઞાનમાર્ગ પ્રમાણે પણ ફલ આપવા યોગ્ય, પ્રજ્ઞાશય શરણે આવેલા એટલે ભક્તિમાર્ગ પ્રમાણે પણ ફલ આપવા યોગ્ય(સુદામા)ને વરો આપ્યા. (તેઓએ) વર આપનારાઓનું ધનિરપણું (પોતામાં) જણાવ્યું નહિ, પરંતુ માત્ર વર આપનારપણું જ જણાવ્યું; એટલે ‘માગ, વર આપશું’ એમ કહ્યું, એવો અર્થ છે; અથવા (માગ્યા વિના) પોતે જ વર આપી જ દીધા. ૫૦.

તેણે પણ જૂદા (વર) માગ્યા, તેથી તે નીચેના શ્લોકમાં કહે છે:—

સોપિ વવ્રેચલાં ભક્તિ તસ્મિન્નેવાસ્તિલાત્મનિ ॥

તત્ક્રક્તેષુ ચ સૌહાર્દ ભૂતેષુ ચ દયાં પરામ્ ॥૧૧॥

તેણે પણ અખિલ(જગત)ના આત્મા તેમનામાં જ અચલ ભક્તિ, અને તેમના ભક્તો સાથે મૈત્રી, અને પ્રાણીઓ પ્રતિ ઉત્તમ દયા માગ્યાં. ૫૧.

ભગવાને વર આપેલો હોવા છતાં, કૃતાર્થ થએલો હોવા છતાં, તેણે અચલ ભક્તિ માગી. વિષયમાં (એમનામાં ભક્તિ માગી તેમાં) ભેદ ન થાય તે માટે ‘તસ્મિન્’ ‘તેમનામાં’ એમ એકવચન યોજેલું છે. તે (તેણે માગેલી) ભક્તિ જ્ઞાનનું બીજું રૂપ છે એમ જણાવવા ‘સર્વ(જગત)ના આત્મામાં’ શબ્દ યોજેલો છે. આથી (તેની) બધામાં (હરકોઈમાં) ભેદવાળી દૃષ્ટિ જતી રહી. છતાં પણ ભક્તિનું ઉત્તમપણું જણાવવા, અને (તેનું) સર્વોત્તમપણું કાયમ રહે તે માટે ભેદ સહન થઈ શકે તે માટે (ઉત્તરાર્ધથી) બીજા બે વરો માગે છે. (૧) તેમના ભક્તો સાથે મૈત્રી. ‘ચ’ ‘અને’ શબ્દથી ભગવદ્દીય ત્રિવાચના પ્રતિ ઉદાસીનતા (માગેલી છે. )૨) અને ગરીબહાં સર્વ પ્રાણીઓ પ્રતિ ઉત્તમ એટલે અલૌકિક દયા, જેનાથી તેઓ કૃતાર્થ જ થાય તેવી (માગેલી છે). ‘ચ’ ‘અને’ શબ્દથી પોતે જેઓનો (દયાથી) ઉદ્ધાર કરેલો હોય તેઓમાં વિનય વિગેરે માગેલાં છે. ૫૧.

તેણે) માગેલું ભગવાને આપ્યું એમ નીચેના શ્લોકમાં કહે છે:—

૧. અક્ષર જ સર્વ જગતના આત્મારૂપ છે, તેથી અક્ષરમાં ફક્તની ભક્તિ (માગી), એવો અર્થ છે. મુખ્ય ભક્તિ તો સર્વાત્મનિ એટલે સર્વમાં આત્મા એટલે આધૈત્વિક પંદે રહેતો છે. તેમનું તેના પુરુષોત્તમમાં થાય છે, એવો ભેદ છે. (હૈ).



इति तस्मै वरं दत्त्वा त्रियं चान्वयवर्धिनीम् ॥

बलमायुर्यशः कान्तिं निर्जगाम सहाग्रजः ॥५२॥

તેને એ પ્રમાણે વર, વંશમાં વૃદ્ધિ પામે તેવી લક્ષ્મી, બલ, આયુષ્ય, કીર્તિ અને સૌંદર્ય આપીને, મોટાભાઈ સહિત બહાર પધાર્યા. ૫૨.

એવી રીતે માગેલો વર તેને આપીને, પાછું પાતે વંશ, તેની વૃદ્ધિ, અને તે સર્વને પ્રિયમ્ સતત (કાયમ રહેનારી) લક્ષ્મી<sup>૧</sup> આપ્યાં. આ (દેહની) બહારના (પદાર્થો) છે. અંદરના પણ આપ્યા એમ ‘બલ’ દેહની શક્તિ, આયુષ્ય, યશઃ કીર્તિ, અને કાન્તિમ્ સૌંદર્ય’ શબ્દોથી કહેલું છે. એ પ્રમાણે (વરો) આપીને. પછી ભક્તના ઘરમાંથી (ભગવાન) બહાર પધાર્યા. અહીં (વરો) આપવામાં કર્તા (આપનાર) ભગવાન જ છે, અને બલભદ્ર તેમની સાથે જ રહેલા એમ (બાણવું). અથવા બહાર પધારતી વખતે ભગવાન મુખ્યપણાથી બહાર પધાર્યા એમ ‘મોટાભાઈ સહિત’ એટલે બલભદ્ર સહિત શબ્દોથી કહેલું છે. (શ્રીકૃષ્ણ અને બલભદ્રે) આ (કંસને મારી ભક્તોનું દુઃખ હરવા) માટે જ અવતાર લીધેલો હોવાથી, બહાર પધારવું જરૂરી હતું એમ સૂચવેલું છે. ૫૨.

इति श्रीमद्भवल्लभाचार्ये रचेली श्रीमद्भागवतनी सुबोधिनीमां दशमोऽध्यायः विवरणमां आउत्रीसमा अध्यायनुं विवरण संपूर्ण.

આડત્રીસમેા અધ્યાય સંપૂર્ણ.



૧. ‘અન્વયે વંશમાં વર્ધતે વૃદ્ધિ પામે એવા સ્વભાવવાળી’ એવો ‘અન્વયવર્ધિનીમ્’ શબ્દનો અર્થ છે. વંશ, વંશની વૃદ્ધિ, લક્ષ્મી અને તે કાયમ રહે, તેવા વર આપ્યા એવા આ શબ્દનો ભાવ જ. (હા.)



## અધ્યાય ઓગણચાલીસમો.



॥ અર્ધકોનષ્ઠવારિશો ડધ્યાયઃ ॥



एकोनचत्वारिंशे तु हरेस्त्वष्टकर्मणः ॥

स्वासत्तયર્થ રાજસાનાં વીર્ય તસ્ય નિરૂપ્યતે ॥કાં ૧॥

ઓગણચાલીસમા (અધ્યાય)માં તો<sup>૧</sup> રાજસોની પોતામાં આસક્તિ થાય તે માટે તે અદ્ભુત કર્મવાળા હરિના વીર્યનું<sup>૨</sup> નિરૂપણ કરવામાં આવે છે. કા. ૧.

अलौकिकं लौकिकं हि प्रसन्नः कुरुते फलम् ॥

નાન્યસ્ત્ર ફલં દાતું શક્નોતીતિ ધનુઃકથા ॥કાં ૨॥

પ્રસન્ન થએલા (ભગવાન) અલૌકિક<sup>૩</sup> અને લૌકિક<sup>૪</sup> ફલ કરે છે (આપે છે). બીજો<sup>૫</sup> (કોઈ) ત્યાં<sup>૬</sup> ફલ આપવા શક્તિમાન નથી એમ જણાવવા ધનુષ્યની કથા (કહેલી છે). કા. ૨.

लौकिकालौकिकत्वेन सामर्थ्यं लक्षणं पुनः ॥

નિરૂપ્યતે સ્વદોષસ્ય નિવૃત્ત્યૈ સ તથાપિ હિ ॥કાં ૩॥

ન નિવર્તત इत्युक्त्वा मल्लरङ्गकथापरा ॥

एतावताकृष्टकर्मा हरिस्त्र निरूपितः ॥કાં ૪॥

લૌકિક અને અલૌકિકપણાથી સામર્થ્ય અને વળી લક્ષણ<sup>૭</sup> પોતાનો (કંસનો) દોષ તે દૂર કરે તે માટે જણાવ્યું, છતાં પણ તે

૧. આ અધ્યાયનો અર્થ નિર્ગંધમાં જણાવ્યા પ્રમાણે ધર્મા (ભગવાન)નું નિરૂપણ જ છે, છતાં ધર્માના અંગ તરીકે તેમના વીર્યનું નિરૂપણ કરવામાં આવે છે એમ જણાવવા 'તુ' 'તો' શબ્દ યોજેલો છે. (હે)

૨. 'વીર્યનું' એટલે 'ધનુષ્યના ભંગનું.' (હે)

૩. કુખનને સ્વરૂપની પ્રાપ્તિ કરાવવી એ અલૌકિક ફલ છે. (હે)

૪. વાણીઆઓનો અને શહેરની સ્ત્રીઓનો ભાવ લૌકિક ફલ છે. આ મને પ્રકારનાં ફલ પ્રસન્ન થએલા ભગવાન જ આપે છે. (હે)

૫. 'બીજો' એટલે 'દેવ' (હે)

૬. 'ત્યાં' એટલે 'ભગવાનની નગરી (મથુરામાં)' (હે)

૭. 'લક્ષણ' એટલે 'મરણનાં લક્ષણ (ચિહ્ન).' (હે).

૮. 'તે' એટલે 'કંસ.' (હે).



(દોષ કરતાં) અટકતો નથી એમ કહી, બીજી મલોના અખાડાની કથા (કહેશે). આટલાથી અહીં હરિ કલેશ વિના કર્મ કરનાર છે એમ જણાવેલ છે. કા. ૩-૪.

પ્રમાણાનાં ફલં હેતત્ કાર્યં ચાપિ નિરૂપિતમ્ ॥

કુબ્જાપ્યત્ર ધનૂરૂપાં વાયુના તુ તથા કૃતા ॥કાં ૫॥

કારણ કે<sup>૧૦</sup> પ્રમાણોનું આ ફલ<sup>૧૦</sup> અને કાર્ય<sup>૧૧</sup> પણ જણાવેલ છે. કુબ્જા પણ<sup>૧૨</sup> અહીં ધનુષ્યના જેવા રૂપવાળી<sup>૧૨</sup> છે. વાયુએ (તેને) તેવી કરેલી<sup>૧૨</sup> છે. કા. ૫

આધ્યાત્મિકો રુદ્રરૂપઃ શિષ્ટો ધનુષિ સંસ્થિતૌ ॥

યત્પાલકં તસ્ય સ્વઙ્ઘૌ સાધનં નાશને મતમ્ ॥કાં ૬॥

આધ્યાત્મિક<sup>૧૩</sup> (કાલ) રુદ્રરૂપ<sup>૧૪</sup> છે. બાકીના બે<sup>૧૫</sup> ધનુષ્યમાં રહેલા છે. જે પાલન કરનાર (માનેલું) તેના બે કટકાઓ<sup>૧૬</sup> (કંસનો)

૬. ભગવાને પોતાની લૌકિક અને અલૌકિક દ્વન્ન આપવાની શક્તિ અને કંસનાં મરણનાં ચિહ્નો તેને જણાવ્યાં છતાં તે (ભગવાનનો વિરોધ કરતાં) અટક્યો નહિ, ત્યારે પછી ભગવાને તેને હણ્યો. તેથી તેમાં ભગવાનનો દોષ નથી, એવો અર્થ છે. (હૈ)

૧૦. ભગવાનનું લૌકિક અને અલૌકિક માહાત્મ્ય જણાવવામાં આવે એ પ્રમાણોનું દ્વન્ન છે. તેથી તે પ્રમાણ પ્રકરણમાં જણાવવામાં આવે તે યોગ્ય છે એમ કહેવા 'હિ' 'કારણ' કે 'શબ્દ' યોજેલ છે. (હૈ)

૧૧. 'કાર્ય' એટલે 'પ્રમાણોનું કાર્ય', પોતાનું મરણ થશે એવું કંસનું જ્ઞાન. તેથી જ કોપીતકી ઉપનિષદમાં મરણનાં લક્ષણો કહેલાં છે. માણસ પોતાનું મરણ જાણે ત્યારે તેના (તે દૂર કરવાના) સાધન કરવામાં તત્પર થાય, એવા હેતુથી તે કહેલાં છે. પ્રમાણ મરણ જણાવીને એવા સાધનમાં પુરુષની પ્રવૃત્તિ કરાવે છે એવો ભાવ છે. (હૈ).

૧૨. કદૂપી ખૂંધવાળી ઉપર ભગવાનની કૃપા થવાનું કારણ કહેલું છે. તે પોતે તો લક્ષ્મીનો અંશ હોવાથી ઘણી સુંદર હતી, છતાં પણ ધનુષ્યના રૂપ જેવું સ્વરૂપ છે જેવું તેવી તેને વાયુએ કરેલી. છતાં તે લક્ષ્મીનો અંશ હોવાથી વાયુએ નેટલો ભાગ કદૂપો કરેલો તે સરખો કરવાનો હતો, એવો ભાવ છે. જેમ લક્ષ્મીના બીજા અંશે ભગવાન ભાગ કરવા યોગ્ય છે, તેવી આ પણ છે, એમ 'અપિ' 'પણ' શબ્દથી જણાવેલ છે. (હૈ)

૧૩. કંસનો ઉપાસ્ય દેવ પણ તેની વિરુદ્ધ થયો હતો એમ કહેવા તેનો ઉપાસ્ય દેવ કાલ ત્રણ પ્રકારનો હતો એમ કહે છે.

૧૪. 'રઙાવે તે રુદ્ર'. તેના જેવું રૂપ છે જેનું તેવો રુદ્રરૂપ એટલે આધ્યાત્મિક મરણ કાલ. (હૈ)

૧૫. 'બાકીના બે' એટલે 'આધિભૌતિક અને આધિદૈવિક'. ધનુષ્ય આધિભૌતિક કાલરૂપ છે, અને બાકાર ધનુષ્ય ઉપર સ્થાપન કરેલ દેવ આધિદૈવિક કાલરૂપ છે. (હૈ)

૧૬. કંસે તેને પોતાનું રક્ષણ કરનાર માનેલું તે ધનુષ્યના બે કટકાઓ અને આ



નાશ કરવામાં (ભગવાનનાં) સાધન મનાએલા છે. કા. ૬

કાલોપિ વિપરીતોસૃદ્ધિર્નિમિત્તઃ પતિર્વિષામ્ ॥

બુદ્ધિર્હિ ન હિતા તસ્ય પ્રતિકૂલે ડસ્તિલં હરોઃ ॥ કા. ૭ ॥

અસુરોનો પતિ કાલ પણ ખરાબ નિમિત્તોથી<sup>૧૭</sup> વિપરીત થયો, કારણ કે તેની (કંસની) બુદ્ધિ હિત કરનારી નહતી.<sup>૧૮</sup> (કંસ) હરિથી વિરુદ્ધ આચરણ કરતાં (આ) સર્વ (થયું)<sup>૧૯</sup> ૭.

ગયા અધ્યાયના અંતે (ભગવાન) સુદામાના ઘરમાંથી બહાર પોધાયો એમ કહ્યું. તે સમયે વળી બીબના ઘેર (ભગવાન) પધારે એમ સંભવતું હોવાથી, તેમ થયું નહતું એમ જણાવવા, પોતાની પહેલાંની લીલા પ્રમાણે જ ભગવાન કરવા મંડયા એમ બૂદ્ધ આરંભથી નીચેના શ્લોકમાં કહે છે—

॥ શ્રીશુક ઉવાચ ॥ શ્રીશુક કહે છે:—

અથ વ્રજન્ રાજપથેન યાધવઃ સ્ત્રિયં ગૃહીતાન્નવિલેપમાચવામ્ ॥

વિલોક્ય કુર્ષ્ણાં યુવતીં વરાનનાં પપ્રચ્છ યાન્તીં પ્રહસન્ રસપ્રદઃ ॥૧॥

પછી રાજમાર્ગે પધારતાં જોણે અંગ ઉપર લગાડવાના લેપનું પાત્ર લીધેલું છે તેવી ખૂંધવાળી બુવાન સુંદર મુખવાળી સ્ત્રીને જતી જોઈને, રસનું દાન કરનાર માધવે ઘણું હસતાં નીચે પ્રમાણે પૂછ્યું. ૧:

રાજમાર્ગથી જ પધારતાં (ભગવાને) સ્ત્રીને જોઈ, કારણ કે સ્ત્રીઓ ભગવાનની કૃપાપાત્ર હોવાથી તેમના સંબંધમાં ભગવાનને વધારે પ્રયાસ કરવો પડતો નથી. \* તેમનું પ્રિય કરવા દેવોની સ્ત્રીઓ જન્મો (શ્રીમદ્ભાગવત ૧૦-૧-૨૩) વાક્ય પ્રમાણે કાલ જ<sup>૨૦</sup> તેઓને (સ્ત્રીઓને) અગવહીય બનાવે છે. તેથી કુળજ (ભગવાનને માર્ગની) મધ્યમાં ભેગી થઈ. તેને સરખી (ખૂંધ-વગરની) કરવી એ અલૌકિક (કાર્ય) હોવાથી, (ભગવાને પોતાનું) અલૌકિક આમર્થ્ય જણાવવા ચાર રસ્તા મળે ત્યાં જ તેમ કર્યું (તેને સરખી કરી). ‘માધવ’

દારિકાના પૂર્વાર્ધમાં કહેલ ત્રણ પ્રકારના કાવ્ય કંસનો નાશ કરવામાં ભગવાનનાં સાધન મનાએલા છે. (હિ)

૧૭. ‘ખરાબ નિમિત્ત’ એટલે ‘ખરાબ અદૃષ્ટો (ચિહ્નો)’. (હિ)

૧૮. કંસની બુદ્ધિ કંસનું હિત કરનારી ન હતી. (હિ)

૧૯. સર્વ વિપરીત થવાનું મુખ્ય કારણ અહીં કહેલું છે. હરિ પ્રતિ પ્રતિકૂલ (વિરુદ્ધ)

આચરણ કરવામાં આવે ત્યારે સર્વ વિપરીત થાય છે. (હિ)

\* સુદામાની પેઠે ભગવાનને કુળજના ઘેર પધારવું પડ્યું ન હતું તેથી આ પ્રમાણે કહેલ જણાય છે. (હિ)

૨૦. ‘કાલ’ એટલે ‘(ભગવાનનાં) અવતાર સમયનો કાલ’. (હિ)



શબ્દથી (એમ કહેલું છે કે ભગવાન) લક્ષ્મીના પતિ હોવાથી, (અને) તે (કુખ) તે (લક્ષ્મી)નો અંશ બનેલી હોવાથી, (ભગવાને) તેનો ઉદ્ધાર કરવો જોઈએ. તેનું નામ પ્રસિદ્ધ (જણાવેલું) નહતું તેથી (તેની) જાતિ વિગેરે જ કહેવાં છે. 'શ્રીને' એટલે ઉત્તમ ભોગ કરવા યોગ્ય(શ્રી)ને. જ્ઞાતિ લીધેલું છે અગવિલેપમાત્ર અંગ ઉપર લગાડવાના લેપનું પાત્ર જેણે તેવી (તે હતી); કારણ કે પોતાના ઘરમાં અંગ ઉપર લગાડવાનો લેપ તૈયાર કરીને કંસને માટે લઈ જતી હતી. ભગવાને (મથુરામાં) પ્રવેશ કર્યો ત્યારે તે(કંસ)માંથી રાજાના ધર્મો (શુભો) જતા રહ્યા અને ભગવાનમાં જ આવ્યા. તેથી જ રાજાએ ભોગવવા યોગ્ય વસ્ત્રો ચંદન અને માલા ભગવાને જ લઈ લીધાં. તે કુખ એટલે પાછલો ભાગ જેનો બહાર નીકળેલો છે (જેને ખૂંધ છે) તેવી, જુવાન એટલે ક્યમાં પણ ઉત્તમ (શ્રીને ભગવાને જોઈ). 'સુંદર મુખવાળી' શબ્દથી (એમ જણાવ્યું છે કે) તે દેખાવમાં પણ ઉત્તમ હતી, પરંતુ (ભોગ કરવા માટે) મુખ્ય (કાય) ચત્તા સૂવાની તેનામાં (ખૂંધને લીધે) શક્તિ નહિ હોવાથી, (તે) ભોગ માટે યોગ્ય નહતી. તેથી જેને અર્ધ ફલ ધાતુ ધણેલું તેવી તેને માર્ગની વચ્ચે જોઈને (ભગવાને નીચે પ્રમાણે) પૂછ્યું. (તે સમયે) તે જતી જ હતી, પરંતુ ભગવાનને જોઈને તે ઉભી રહી નહતી. (ભગવાન પોતાનો) ભોગ કરવાના નથી એવા નિશ્ચયને લીધે. ભક્તિ જ્ઞાન વિગેરેમાં તેનો અધિકાર નહિ હોવાથી, (અને ભગવાનનાં) દર્શન કરવાથી કામની પીડા થવા સંભવ હોવાથી તે જતી જ હોય તેવી થયેલી (હતી). (ભગવાને) ઘણું હસતાં એટલે તેના બધાએ વિવેકને હરી લેતાં, તે જેમ (પોતાને) જૂએ તેમ તેની સાથે વાતચીત કરી. ભગવાન પોતે પણ (પોતાના) કૃપાપાત્રને જોલાવીને, તેની પોતાની અંદર પ્રવૃત્તિ કરાવે છે એમ જણાવવા, (ભગવાને તેની સાથે) વાતચીત કરી. 'આ કેઈ વિચિત્ર ખૂંધવાળી બાય છે' એમ લોકરીત પ્રમાણે ઘણું હસ્યા (મશ્કરી કરી).

'આલી જતી(શ્રી)ને ભગવાને એમ કેમ જોલાવી?' એવી શંકા થાય, તેથી 'રસનું દાન કરનાર' વિશેષણ થોળેલ છે. રસ એટલે પોતાનું (ભગવાનનું) સ્વસ્વ અથવા કામનો રસ પ્રર્કેણ ઘણો જ દદાતિ આપે તેવા (ભગવાન છે). ૧.

નીચેના શ્લોકમાં (ભગવાને તેને કરેલ) પ્રશ્ન કહે છે:—

કા ત્વં વરોર્વિતદુહાનુલેપનં કસ્યાંગને વા કથયસ્વ સાધુ નઃ ॥

દેહાવયોરક્તવિલેપમુત્તમં શ્રેયસ્તતસ્તે ન ચિરાદ્ભવિષ્યતિ ॥૨॥

હે ઉત્તમ સાથજોવાળી! હે સુંદરી! તું કોણ છે? અને વળી આ અંગ ઉપર લગાડવાનો લેપ કોનો છે? અમને સરખી રીતે કહે. અમને બેને અંગ ઉપર લગાડવાનો ઉત્તમ લેપ આપ. ૫૪૧ નરત જ નારું કહેવાયુ ધરો. ૨.



‘હે ઉત્તમ સાધજોવાળી !’ સંજોધન તે લોગ કરવા યોગ્ય હતી એમ મૂલ્યે છે. ‘હા અને વળી, આ લેપ કેનો છે ? અથવા તું કેની (સ્ત્રી) છે ?’ ‘હે સુંદરી’ એવું ફરીથી પ્રીતિથી (કરેલું) સંજોધન એમ જણાવવા કરેલું છે કે તારા ઉપર ઘણી પ્રીતિ હોવાથી તને લોગ કરવા યોગ્ય ગનાનીશ. અમને (લેપ અથવા તું) કેના સંજોધવાળાં છે તે જણવાનું કાંઈપણ પ્રયોજન નથી, એવી અદરકારી જણાવવા ‘વા’ શબ્દ યોજેલો છે. જેમ સરળી રીતે થાય (કહેવાય) જેમ ના અમને કહે. વળી આ લેપ ઉત્તમ જણાય છે તેથી અમને જેને આપ. (આમ કહેવામાં) ભગવાનનો અભિપ્રાય એવો હતો કે અંગે લગાડવાનો લેપ (તું) આપીશ એટલે હું (તને) અંગ જ આપીશ. ‘પછી તરત જ તારું કદયાણુ મશે’ એ છેલ્લા ચરણથી તે (અભિપ્રાય) જ કહેલ છે. જો કે દેશ વિગેરે પ્રશંસાપાત્ર નહિ હોવાથી (લેપના) દાનનું ફલ (તેને) તરત નહિ મળે, છતાં પણ (તું અમને) લેપ આપીશ ત્યારે (મારાં) દર્શનનું ફલ પણ તને તરત જ મળશે, એવા આશયથી એમ કહેલું છે. ૨.

તે (કુબ્જ) તો અંતઃપુરની દાસી સૈરન્ધ્રી (ખવાસણ) (મહેલની) બહાર નહતી હતી અને પતિ વિનાની હતી. તે પોતાનું સ્વરૂપ નીચેના શ્લોકમાં જણાવે છે:—

દામ્પસ્મ્યહં સુન્દર્ય સમ્મતા ત્રિવક્રનામા હ્યનુલેપકર્ગણિ ॥

મદ્ભાવિતં મોજપોરતિપ્રિયં વિના યુવાં કોન્યતમસ્તદર્હતિ ॥૩॥

હે સુંદર(પુરુષો)માં ઉત્તમ ! લેપ કરવામાં પસંદ કરાએલી ત્રિવક્રા નામની હું દાસી છું. મેં બનાવેલો (લેપ) ભોજપતિને ઘણો પ્રિય છે. તમારા વિના બીજે કોણુ તે માટે યોગ્ય છે ? ૩.

સ્વભાવથી જાતિથી જ (હું) દાસી છું. ‘હે સુંદર(પુરુષો)માં ઉત્તમ !’ સંજોધનથી એમ (જણાવ્યું છે કે) જો આપ (ભગવાન) કૃપા કરશો તો હું આપની જ શ્રદ્ધશ. રાજની દારીઓ પણ છૂપી વેશ્યાઓ જેવી જ હોય છે. હું દાસી છું, પરંતુ લેપ બનાવવાના કામમાં એટલે અતુલમ\* બનાવવાના કામમાં અધાઓથી જ હું પસંદ કરાએલી છું. આ વિષયમાં લેપનો લોગ કરનાર રાજ પુરાવારૂપ હોવાથી, ‘મેં બનાવેલો (લેપ) ભોજપતિને ઘણો પ્રિય છે’ શબ્દોથી તેની (રાજની) સંમતિ જણાવે છે. મેં ભાવિતં લોગ પ્રમાણે બનાવેલો અંગ ઉપર લગાડવાનો લેપ ભોજપતિ એટલે કંઈને ઘણો પ્રિય છે. તેથી તો આપ જો વિના બીજે કોણુ તે માટે યોગ્ય છે ? ભોજપતિને (તો) તે પ્રિય જ ન, પરંતુ ભોજપતિ તેને માટે યોગ્ય નથી. ૩.

\* ‘અતુલમ’ એટલે દેશર, દસ્તુરી, સુબલ અને અંગર જેવાં કે. પદ્મવતી નામની એક બેલ બનાવવામાં આવે છે.



જે કે તે (લેપ) રાખતો હતો તેથી રાખ તેને માટે ચોગ્ય હો કે ન હો તેપણુ રાખ જીવતો હોય ત્યાંસુધી બીજાને આપવો ચોગ્ય નહતો, ક્રતાં પણ કામને લીધે ભગવાનને વશ થઈ તેણે (તે લેપ ભગવાનને) આપ્યો એવું નીચેના શ્લોકમાં કહે છે:—

રૂપેશ્વરમાધુર્યહસિતાલાપવીક્ષિતૈઃ ॥

ઘર્ષિતાત્મા દદૌ સાન્દ્રમુમયોસ્તુલેપનમ્ ॥૪॥

રૂપની કૌમલતા, માધુર્યવાળાં હાસ્ય, સંભાષણ અને દષ્ટિથી જીતાએલા આત્માવાળી થઈ તેણે બંનેને ઘાટો લેપ આપ્યો (લગાડ્યો). ૪.

રૂપ એટલે ભગવાનનું નીલ (કાળાં) ચાદળાં જેવું શ્યામ રૂપ(રંગ) તેની વેશક કૌમલતા, એટલે સ્ત્રીઓએ લોગ કરવાની ચોગ્યતા. ‘માધુર્ય’ (એ) તેજ કૌમલતાનો અધિક ગુણ છે; અથવા માધુર્યવાળું હાસ્ય, અને હાસ્યપૂર્વક સંભાષણ, અને દષ્ટિઓ. રૂપ, હાસ્ય, સંભાષણ અને દષ્ટિ એવાં આ (અનુક્રમે) દેહ, ઇન્દ્રિયો, અંતઃકરણ અને આત્માને વશ કરવાનાં સાધનો છે, તેથી તેમનાથી ‘જીતાએલા આત્માવાળી’ એટલે જેના દેહ ઇન્દ્રિયો વિગેરેએ (પોતાનું) સ્વરૂપ ગૂમાવેલું છે તેવી થઈ, (પાત્રની) અંદર રહેલો સાન્દ્ર ઘાટો લેપ તેણે તે બંને આપ્યો (લગાડ્યો). બંને(શ્રીકૃષ્ણ અને કુન્દ)માં મનની પ્રસન્નતા હોવાથી ભગવાને પણ તેવી જ માગણી કરેલી તેથી (તે ઘાટો લેપ આપ્યો). ૪.

પછી ભગવાનનો ત્રણે પ્રકારનો \* અલંકાર થયો એમ નીચેના શ્લોકમાં કહે છે:—

તતસ્તાવજ્જરાગેણ સ્વર્ણેતરશોભિના ॥

સમ્પ્રાપ્તપરમાગેન શુશુભાતેનુરજિતૌ ॥૫॥

પછી પ્રસન્ન થએલા તે બે પોતાના વર્ણથી જૂદા રંગને લીધે શોભતા, (દેહનાં) ઉપરના ભાગમાં લગાડેલા લેપથી શોભ્યા. ૫.

‘પોતાના વર્ણથી’ એટલે (ખલગદ્ર અને શ્રીકૃષ્ણના) શ્વેત અને શ્યામ વર્ણથી જૂદો જે પીળો વર્ણ (લેપનો રંગ) તેનાથી શોભિતા શોભાવાળા લેપથી તે બંને શોભ્યા. ‘ઉપરના ભાગમાં લગાડેલા’ વિશેષણથી (ભગવાનનાં) સ્વરૂપની શોભા કરનારો (તે લેપ) ન હતો (એમ જણાવેલ છે). સમ્યક્ સારી રીતે પ્રાપ્ત કરાએલો છે પર નાભિથી ઉપરનો ભાગ જે લેપથી, એટલે નાભિથી ઉપર કંઈ સુધી બધાએ સ્થલે (અંગો ઉપર) લેપ લગાડેલો હતો. સારી રીતે લગાડેલો

\* ‘ત્રણે પ્રકારનો’ એટલે વસ્ત્રોનો, માદ્યમોનો અને લેપનો એવો અર્થ આપ્યો છે. ‘સારી રીતે લગાડેલો’ લેપ કેમ કહેવાય તે જાણવાનાં આ અર્થ સુચવેલો છે.



એટલે જેમ (લગાડવાથી) વસો તથા માલા વિગેરેની શોભાનો નાશ ન થાય તે પ્રમાણે લગાડેલો.

‘વસો વિગેરે ઘસાવાથી અથવા પોતાની મેળે તે (લેપ) ખરી પડવાથી. (તેનાથી થએલી) શોભા સ્થિર કેમ રહે?’ એવી શંકા થાય, તેથી ‘પ્રસન્ન થએલા’ વિશેષણ યોજેલ છે. જેમ મજાલ વિગેરેથી વસ્ત્ર રાગ(રતાશ)વાળું થાય તેમ તે(લેપ)થી રાગ(સ્નેહ)વાળું થયા, અથવા પ્રસન્ન થયા. ૫.

(કુખ્જાએ ભગવાનનું) વાક્ય કયું (આજ્ઞા માની લેપ લગાડ્યો) તેથી. ત્યાર પછી ભાવિ ફલ પ્રાપ્ત કરાવનારું કાંઈક ફલ તે જ સમયે કરવાનો (આપવાનો) ભગવાને પ્રારંભ કર્યો એમ નીચેના શ્લોકમાં કહે છે:—

પ્રસન્નો ભગવાન્ કુખ્જાં ત્રિવક્રાં રુચિરાનનામ્ ॥

ઋજ્વીં કર્તુ મનશ્ચક્રે દર્શન દર્શને ફલમ્ ॥૬॥

પ્રસન્ન થએલા ભગવાને (પોતાનું) દર્શન થતાં (પ્રાપ્ત થતું) ફલ જણાવતાં, ખાંધવાળી ત્રણ વાંક(વાંકાં અંગ)વાળી સુંદર મુખવાળીને એક સરખી કરવાનું મન કર્યું. ૬

(ભગવાનની) અતિશય શોભારૂપ તેનું (કુખ્જાનું) કર્મ જાણીને ભગવાન પ્રસન્ન થયા; અને (પોતે) ‘ભગવાન’ (હોવાથી) સર્વ ફલનું દાન કરવા શક્તિવાળા છે. છતાં આરંભમાં હોય દૂર કરવો જોઈએ, તેથી હોય જ દૂર કર્યો એમ જણાવવા ‘ખાંધવાળી (ત્રણ વાંકવાળીને એક સરખી કરવાનું મન કર્યું)’ એમ કહે છે. માત્ર ખાંધવાળી હતી એટલું જ નહિ, પરંતુ ડોક, પગો અને (શરીરનો) મધ્યભાગ એવા ત્રણે વાંક(વાંકાં અંગ)વાળી હતી. મુખ વાંકું હશે એવી શંકા કરી, તે તેવું (વાંકું) ન હતું એમ ‘સુંદર મુખ છે જેનું’ વિશેષણથી કહે છે. (ભગવાને તેને) ‘એકસરખી’ (કરવાનું) એટલે (તેની) ‘ખાંધ અને (અંગોનાં) વાંકાંપણને કાઢી નાંખીશ’ એવું મન કર્યું. બ્રહ્માએ (રચેલી) સૃષ્ટિમાં તે તેવી (ખાંધવાળી અને વાંકાં અંગોવાળી) જ હતી, તેથી મૂલ(સ્વરૂપ)ની (તે એકસરખી હોય તેવી) ઇચ્છા નહિ હોવાથી, નવિન (પ્રકારનું) મન કરવું જોઈએ. (આથી) એમ જણાવે છે કે રાજસ (ભક્તો) બહુ કઠિન હોવાથી, તેઓને મારે ભગવાન નવિન પણ કરે છે.

‘આ (કુખ્જા એક સરખી થાય તે) અંગોને લગાડવાનો લેપ ભગવાનને આપવાનું ફલ છે. તેમ હોવાથી (તે) શાસ્ત્રથી વિરુદ્ધ છે,’ એવી શંકા થાય. તેથી ‘દર્શન થતાં (પ્રાપ્ત થતું) ફલ જણાવતાં’ શબ્દો યોજેલ છે. આ ફલ દર્શનનું પણ નથી, પરંતુ દર્શનના પણ એક વિભાગનું છે એમ (દર્શને શબ્દમાંની સાતમી વિભક્તિથી જણાવેલું છે. ૬.



નીચેના શ્લોકમાં (તેને) એકસરખી કરવાનો પ્રકાર કહે છે:—

પદ્મ્યામાક્રમ્ય પ્રપદે જ્ઞહ્યુલ્લુપ્તાન્યાણિના ॥

પ્રગૃહ્ય ચુચુકેધ્યાત્મમુદનીનમદચ્ચુત ॥૭૧॥

જે ચરણોથી જે પગના આગલા ભાગ દબાવીને, જેની જે આંગળીઓ લાંબી કરેલી છે તેવા હસ્તથી (તેને) હડપચીથી પકડી, અચ્યુતે (તેના) શરીરને ઉંચું કર્યું. ૭

(અચ્યુતે) તેના જે પગના આગલા ભાગો પોતાના જે ચરણોથી દબાવીને, તેની પીઠ ઉપર (એક) હસ્ત રાખી, 'જેની જે આંગળીઓ લાંબી કરેલી છે તેવા હસ્તથી' એટલે (બીજા) હસ્તની ટચલી અને તેની પાસેની આંગળીઓ વાળી ટચ, વચલી અને અંગુઠા પાસેની એ જે આંગળીઓ લાંબી કરી (તે હસ્તથી તેને) હડપચી નીચેથી પકડી, અધ્યાત્મ તેના શરીરને ઉદનીનમત્ ઉંચું કર્યું.

'સ્ત્રીનો સ્પર્શ' થતાં બીજા (કામના) ભાવની અવશ્ય ઉત્પત્તિ થાય, તેથી શ્રાણ પામ્યા વિના ભગવાને એમ કેવી રીતે કર્યું?' એવી શંકા થાય, તેથી 'અચ્યુત' શબ્દ યોજેલ છે. (ભગવાન) અચ્યુત હોવાથી જ તેમણે તેને પણ (કાઈ) અવયવ વિનાની ન કરી, પરંતુ (પોતે) ઇચ્છેલા પ્રકારથી જ તેને સીધી (એક સરખી) કરી. ભગવાન બીજા પ્રકારથી પણ (તેને) એક સરખી કરે, છતાં પણ તે જતી (ચાલતી) જ રહેલી, તેથી તેને કામ અને મોક્ષ (જે) જ આપના માટે (તેમણે પોતાની) જે જ આંગળીઓ લાંબી કરી. અંગુઠા તો સર્વ(આંગળીઓ)ને સમાન હોવાથી, (તેનો) ઉપયોગ કયો નહતો. એ પ્રમાણે રમતની પેઠે, (તે) વજ્રની પૂતળી હોય એમ તેમણે તેને એકસરખી કરી. ૭.

ભગવાનનો સ્પર્શ રહે ત્યાંસુધી જ તેવી (એકસરખી) રહે, એટલે (પહેલાંની) સ્થિતિ પ્રાપ્ત કરાવનાર સંસ્કાર(ગુણ)ને લીધે તે પહેલાં જેવી જ ન થાય (ધર્મ) એમ (જણાવવા), ભગવાને મૂકી દીધેલી તે(કુબળ)નું પણ વર્ણન નીચેના શ્લોકમાં કરે છે:—

સા તદર્જસમાનાઙ્ગી વૃહચ્છોણિપયોધરા ॥

મુકુન્દસ્પર્શનાત્ સઘો વમ્ભૂવ પ્રમદોત્તમા ॥૮॥

તે સમયે મુકુન્દના સ્પર્શથી તરત જ તે સીધા સરખા અંગ વાળી, મોટા નિતાંબ અને સ્તનવાળી ઉત્તમ સ્ત્રી થઈ. ૮.

પણ વાંક(વાંકાં અંગ)વાળી પણ તે, તે જ સમયે સીધું અને સરખું અંગ છે જેનું તેવી થઈ.

ખાંધના ભાગમાં જે ઘણા અવયવો રહેલા તે જ તેના ઉદરમાં પ્રવેશ કરે તો તે પાતળાં ઉદરવાળી ન રહે. અને જે તે (અવયવો) જતા રહે તો



(તેના શરીરના) એક ભાગનો નાશ થવાથી અચ્યુતનો સ્પર્શ શોભાવાળો (ગુણકારી) ન થાય' એવી શંકા થાય, તેથી 'મોટા નિતંબ અને સ્તનવાળી' વશેષણુ યોજેલું છે. તે ભાગો (ખાંધના અવયવો) જે નિતંબો અને જે સ્તનોમાં પેશી ગયા. તેથી તેઓ ભોગ કરવામાં ઉપયોગી જ થયા. વળી 'મુકુંદ' એટલે મોક્ષ આપનાર બધાઓને જ (તેમની) પહેલાની અવસ્થાનો ત્યાગ કરાવી પોતાનો આનંદ પ્રાપ્ત કરાવે છે, તે પ્રમાણે તેમણે તે(કુળ્લ)ની પણ પહેલાની અવસ્થા દૂર કરી, (તેને) લક્ષ્મીના જેવી અવસ્થા પ્રાપ્ત કરાવી. તે (અર્થ) 'મુકુંદના સ્પર્શથી તરત જ ઉત્તમ સ્ત્રી થઈ,' શબ્દોથી કહેલો છે. ૮.

પછી ભગવાને પોતાના માટે જ (તે કાર્ય) કર્યું એમ (વિચારી), તેણે ભગવાનને જ પકડ્યા એમ નીચેના શ્લોકમાં કહે છે:—

તતો રૂપગુણૌદાર્યસમ્પન્ના પ્રાહ કૈશવમ્ ॥

ઉત્તરીયાન્તમાકૃષ્ય સ્મયન્તી જાતહચ્છયા ॥૯॥

પછી રૂપ ગુણ અને ઉદારતા પ્રાપ્ત કરેલી, હસતી અને જેને કામ ઉત્પન્ન થએલો છે તેવી તેણે ઉપલાં વસ્ત્રોનો છેડો ખેંચી કેશવને (નીચે પ્રમાણે) કહ્યું. ૯.

પછી તેને રૂપ પ્રાપ્ત થયું, અને કમલના જેવી ગંધ, વિગેરે ગુણો પ્રાપ્ત થયા. પૂર્ણ રસ (પ્રાપ્ત થયો), અને તેનું દાન કરવાની ઉદારતા પ્રાપ્ત થઈ. ઉદારતામાં બધા ગુણો રહેલા છે, તેથી અંદરના સત્ય વિગેરે સર્વ (ગુણો પ્રાપ્ત થએલા) કહેલા છે. એવી રીતે સર્વ ગુણો પ્રાપ્ત કરેલી થઈ, તેણે 'કૈશવ' એટલે બ્રહ્મા વિગેરેને પણ સુખ આપનાર(ભગવાન)ને (નીચે પ્રમાણે) કહ્યું. તે દાસી એવી રીતે મદવાળી સ્ત્રી થઈ તેથી, અને તેને ભગવાનના અંગનો સ્પર્શ પણ થયો તેથી, નિર્ભય થઈ, (ભગવાન) કામના રસિલા હોય અથવા બીર હોય તેમ તેમના ઉપલા વસ્ત્રોનો છેડો ખેંચીને, તે જ સમયે જેને પ્રેમ ઉત્પન્ન થએલો છે તેવી, પોતાનું હૃદય બાણ કે જણાવતી હોય તેવી, બાણ કે હસતી હોય તેવી તેણે (નીચે દશમા શ્લોકમાં) કહેવામાં આવશે તે કહ્યું.

'આર રસ્તા ઉપર સભા (માણસોની મેદની) વચ્ચે તેણે એમ કેમ કર્યું?' એવી શંકા થાય, તેથી 'ઉત્પન્ન થએલો છે કામ જેને' તેવી (તે હતી) એમ કહેલું છે. ૯.

નીચેના શ્લોકમાં તે(કુળ્લ)નું વચન કહે છે:—

एहि वीर गृहं यामो न त्वां त्यक्तुमिहोत्सहे ॥

त्वयोन्मथितचित्तायाः प्रसीद पुरुषर्षभ ॥१०॥



હે વીર ! થાલો, આપણે ઘેર જઈએ. હું અહીં તમને તણ શકતી નથી. હે ઉત્તમ પુરુષ ! તમે મંથી નાખેલા ચિત્તવાળી ઉપર પ્રસન્ન થાઓ. ૧૦.

સ્ત્રીઓને (કામરસ વિના) ખીજો કંઈ રસ ગમતો નથી, તેથી જોષિકા પેઠે આ (કુબ્જા) પણ કામને જ પુરુષાર્થ માને છે. (ભગવાન) તે (કામ) આપવા સમર્થ હોવાથી, 'હે વીર !' એવું (તેમનું) સંજોધન કરે છે. 'ઘેર' એટલે રમણ કરવા યોગ્ય સ્થાને. પોતાને અને ભગવાનને પોતે જ (પોતાના સરખા જ) હોય એમ માની, 'આપણે જઈએ' એમ કહે છે. બધા(જોષો વિગેરે)ને કામ છે એમ કહો, તો તમારે (શ્રીકૃષ્ણે) અવશ્ય આવવું એવા અભિપ્રાયથી 'હું તમને અહીં તણ શકતી નથી' એમ કહે છે. (લોગ માટે) તૈયારી જ કરી (મને લોગ કરવા યોગ્ય જ બનાવી) પરંતુ લોગવી નહિ તેથી (મારું) કાર્ય સરેલું નહિ હોવાથી, (આપનો) ત્યાગ કરવો તો દૂર રહ્યો, પરંતુ તે (ત્યાગ કરવા) માટે વિચાર પણ હું કરી શકતી નથી.

'એવી રીતે આગ્રહ કરવાનું શું કારણ ?' એવો પ્રશ્ન થાય, 'તેથી તમે મંથી નાખેલા ચિત્તવાળી' વિશેષણ યોજેલું છે; કારણ કે આપે મારા ચિત્તને મંથી નાખેલું છે, અને તે(ચિત્તના મથન)થી મારું (ભાન) જતું રહેલું છે. મથન કરીને માખણની પેઠે તેનું ફલ લોગવવું જોઈએ, તેથી (આપ) લોગ કરો તે માટે આગ્રહ (કરું છું), એવો અર્થ છે.

'ઈશ્વર પ્રતિ એવી રીતે ઉદ્ધતાઈ તેણે કેમ કરી ?' એવી શંકા થાય, તેથી 'પ્રસન્ન થાઓ' શબ્દ યોજેલ છે. હે સ્વામિ ! આપ પ્રસન્ન થાઓ; કારણ કે આપ પ્રસન્ન હો ત્યારે જ સર્વ (ઇચ્છા સિદ્ધ) થાય છે.

'(હું પ્રસન્ન થઈશ) ત્યારે (તને) કામ વિનાની કરીશ' એવી શંકા થાય, તેથી 'હે ઉત્તમ પુરુષ !' એવું સંજોધન કરેલું છે. હે ઉત્તમ પુરુષ ! (તમે મને કામ વિનાની નહિ કરો), કારણ કે પુરુષ સ્ત્રીને કામ વિનાની કરતો નથી, પરંતુ કામથી પૂર્ણ જ કરે છે. ઉત્તમ પુરુષ તો (તેને) ઘણી જ વધારે (કામથી પૂર્ણ કરે), ૧૦.

'એવી રીતે કામથી ખીડાએલી (સ્ત્રી) આગ્રહ કરે ત્યારે તેની અવગણના કરવી એ અયોગ્ય હોવાથી, ભગવાને (ત્યારે) શું કયું ?' એવી શંકા થાય, તેથી નીચેનો શ્લોક કહે છે:-

एवं स्त्रिया याच्यमानः कृष्णो रामस्य पश्यतः ॥

मुखं व्रीक्ष्यानुगोपानां ग्रहसंस्तामुवाच ह ॥११॥

બાલભદ્ર જોતાં એવી રીતે સ્ત્રીથી પ્રાર્થના કરાએલા શ્રીકૃષ્ણે ગોપોના મુખને જોઈ, હસતાં તેને (નીચે પ્રમાણે) કહ્યું. ૧૧.



એવી રીતે આશ્રિત(કરવા)ના પ્રકારથી સ્ત્રીથી પ્રાર્થના કરાગેલા શ્રીકૃષ્ણ, જેમણે તેઓના (સ્ત્રીઓના) માટે જ અવતાર લીધેલો હતો (તેમને તેણે કહ્યું); છતાં પણ બલભદ્ર (આ સર્વ) જોતા હતા. (આ વિષયને) બંધ કરવા માટે અથવા સાધન (બલભદ્રની ગેરહાજરી) પ્રાપ્ત થાય તે માટે બલભદ્ર(ની હાજરી) જણાવેલ છે. પછી સેવકોનાં (ગોપોનાં) મુખને જોઈને, અને 'ચ' 'અને' શબ્દ હોવાથી બલભદ્રનું પાત્ર (મુખ જોઈને), એટલે બાલકો (ગોપો) આનંદ (કરવા)ની ઇચ્છાવાળા છે, બલભદ્રને યુદ્ધ કરવાની ઇચ્છા છે અને આ (કુળ) કામને વશ થએલી છે (એમ જોઈને), આમ હોવાથી સર્વની ઇચ્છાઓ પૂરી કરવી જોઈએ એમ (વિચારી), હસતાં એટલે તે(કુળ)ને ચારી રીતે મોહ ઉત્પન્ન કરતાં, (શ્રીકૃષ્ણે નીચે પ્રમાણે) કહ્યું. (શ્લોકમાં) 'હ' શબ્દ આશ્ચર્ય દર્શાવવા યોગ્ય છે, કારણ કે સ્ત્રીઓથી પ્રાર્થના કરવામાં આવતાં (તેમની ઇચ્છા પૂરવામાં) શ્રીકૃષ્ણ વિલંબ કરતા નથી, અથવા પૂર્ણ આનંદવાળાએ (શ્રીકૃષ્ણે) 'હું આવીશ' એમ કેમ કહ્યું ?+ (એ આશ્ચર્યકારક છે) ૧૧.

નીચેના શ્લોકમાં લગવાને (તેને) કહેલ વાક્ય કહે છે:—

एष्यामि ते गृहं सुभ्रु पुंसामाधिविकर्षणम् ॥

साधितार्थोऽगृहाणां नः पान्थानां त्वं परायणम् ॥૧૨॥

હે સુંદર ભ્રમરોવાળી ! કાર્ય સિદ્ધ કરેલો હું પુરુષોના મનની પીડા ટાળનારા તારા ઘેર આવીશ. અમો ઘર વિનાના સુસાધરોનું તું સુખ્ય આશ્રયનું સ્થાન છો. ૧૨.

'હે સુંદર ભ્રમરોવાળી !' સંજોધન (કુળ)ને જે અર્થની (કામની) પ્રાર્થના કરેલી તે જ અર્થ (તેની) રમુજ થાય તે માટે સૂચવે છે. તે(કુળ)નો આ રસ જે પ્રકારે ગુપ્ત રહે તે માટે (તેની) રમુજ કરતા હોય તેમ, (તેના ઘરનું) 'પુરુષોના મનની પીડા ટાળનારા' એવું વિશેષણ કહે છે. જે કોઈ પુરુષો

\* શ્રી સુબોધિની પ્રમાણે અર્થ થાય તે માટે રા. વાડીલાલભાઈએ 'મુક્ત ચ વીક્ષ્યાનુગાતાં' એવું ત્રીવ્રુ ચરણ લીધેલું છે; પરંતુ એવો પાઠ લેતાં ચરણનો પાંચમો અક્ષર હ્રસ્વ જોઈએ તેને બદલે દીર્ઘ થાય છે 'મુક્ત વીક્ષ્ય ચ ગોપાનામ્' પાઠ લઈએ તો એ દોષ રહેતો નથી અને 'ગોપાનામ્' શબ્દનો અર્થ અનુગાતામ્ સુબોધિનીમાં કહેલો છે એમ લઈ શકાય. શ્લોકમાં સામાન્ય પાઠ જ રહેવા દીધો છે.

+ અહીં જે પ્રકારે આશ્ચર્ય જણાવેલું છે (૧) સ્ત્રીઓની પ્રાર્થના પૂર્ણ કરવામાં શ્રીકૃષ્ણ વિલંબ ન કરે, છતાં કુળને આવો વિલંબ થાય તેવો ઉત્તર તેમણે કેમ આપ્યો એ આશ્ચર્ય, (૨) શ્રીકૃષ્ણ પૂર્ણ આનંદવાળા છે તેથી કુળને ઘેર જવાનું તેમને કાંઈ પ્રયોગ ન હતું, છતાં 'હું તારે ઘેર આવીશ' એમ તેમણે તેને કેમ કહ્યું એ આશ્ચર્ય. આ બેમાંથી એક પ્રકારનું આશ્ચર્ય દર્શાવવા 'હ' શબ્દ યોગ્ય છે.



છે તેઓની મનની પીડા શુભ કારણવાળી હોય છે, અને તારું (કુળજનું) ઘર જ તે(પીડા)નો ત્યાગ કરાવે છે, તેથી તે મનની પીડા ટાળનારું છે. છતાં પણ (મેં) આરંભેલું કાર્ય પૂરું કરીને તે (તારા ઘર આવવાનું) કરવું જોઈએ, તેથી વિલંબ જરૂરી છે એમ 'કાર્ય સિદ્ધ કરેલો' શબ્દથી કહે છે. 'કંસને હણીને (હું આવીશ)' એવો (તેનો) અર્થ છે.

'પછી આપ (મારા ઘર) પધારશો, એની શી ખાતરી?' એવો પ્રશ્ન થાય, તેથી 'અમે ઘર વિનાના મુસાફરોનું તું મુખ્ય આશ્રયનું સ્થાન છો.' શબ્દો યોજેલા છે. આ રમુજ માટે કહેલું છે. અમે અમારા સ્વાર્થ માટે જ આવશું, તેથી આ વિષયમાં સંદેહ ન કરવો. 'મુસાફરો' શબ્દથી એમ (કહેલું છે કે) ક્યાંક રહેવું જોઈએ, તેથી ઘર (રહેવાનાં ઠેકાણું) માટે પણ આવવું જોઈએ, (તોપછી) જો કોઈ (આવવાની) પ્રાર્થના કરે તો ત્યાં રહીએ તેમાં શું સંદેહ? એવો અર્થ છે. વળી 'તું જ મુખ્ય આશ્રયનું સ્થાન છો.' અમારું તો ખાસ કરીને (તું આશ્રયનું સ્થાન છો), કારણ કે પોતાને માટે જેને ઉત્પન્ન કરેલી (સુંદરી બનાવેલી) હોય તે મુખ્ય આશ્રયનું સ્થાન થાય જ. ૧૨.

એ પ્રમાણે કહીને ભગવાને ચાલુ વિષયમાં જ પ્રવૃત્તિ કરી, એમ નીચેના શ્લોકમાં કહે છે:—

વિસૃજ્ય માધ્વ્યા વાण्या તાં બ્રજન્ માર્ગે વણિગ્જનૈઃ ॥

નાનોપાયનતામ્બૂલસ્રગ્ગન્ધૈઃ સાગ્રજોઽર્ચિતઃ ॥૧૩॥

મધુરી વાણીથી તેને રજા આપી રસ્તે ચાલતાં, વાણીઆઓએ જાતજાતની ભેટો તાંબૂલ માલા અને સુગંધી પદાર્થોથી મોટાભાઈ સહિત ભગવાનની પૂજા કરી. ૧૩.

(કુળજને રજા આપવામાં ભગવાનની) વાણી મધુરી હતી, પરંતુ (તો) વિલંબ કરાવનાર હોવાથી, તેનો અર્થ મધુર નહતો. જેણે ઉપકાર કરેલો તેવી તે હતી અને તે એક સ્ત્રી હતી એમ 'તેને' શબ્દથી (જણાવ્યું છે). આ (વાણી-આઓ) તો તે(કુળજ)થી વિપરીત પ્રકારના હતા, તેથી આમનો મનોરથ સિદ્ધ થાય તે માટે રસ્તે જ ચાલતાં એટલે રાજમાર્ગે પધારતાં ત્યાં રહેલા વાણીઆઓએ (ભગવાનની પૂજા કરી). તેઓ ખાલી હાથવાળા નહતા એમ જણાવવા જાતજાતની ભેટો, તાંબૂલ માલા અને સુગંધી પદાર્થો (એ) પૂજના સાધનો કહેલાં છે. (એ સાધનોથી) ખલભદ્ર સહિત ભગવાનની (તેઓએ) પૂજા કરી. ૧૩.

એવી રીતે સાધારણ પુરુષોનો ઉપયોગ જણાવી. નીચેના શ્લોકમાં સાધારણ સ્ત્રીઓનો ઉપયોગ કહે છે:—



તદર્શનસ્મરક્ષોભાદાત્માનં નાવિદન્ સ્ત્રિયઃ ॥

વિસ્તસ્તવાસઃકવરવલયાલેખ્યમૂર્તયઃ ॥૧૪॥

જેઓનાં વસ્ત્રો, અંખોડો અને કંકણો સરી પડેલાં છે તેવી સ્ત્રીઓ તેમનાં દર્શનથી ઉત્પન્ન થએલા કામના ખળભળાટને લીધે દેહનું ભાન ભૂલી. ૧૪.

તે ભગવાનનાં દર્શનથી જે કામનો ખળભળાટ થયો, તેને લીધે આત્માનમ દેહનું ભાન ભૂલી, (એમ) પ્રપંચનું દહ વિસ્મરણ કહેલું છે; કારણ કે ભગવાનનું દર્શન નવો કામ ઉત્પન્ન કરે છે. (દર્શન) પડેલાં પણ એક કામ કુદરતી હતો. આ બંને કામો ભેગા થઈ ખળભળાટ કરાવનારા થયા. (ભગવાનનાં) દર્શનથી થએલો કામ મુખ્ય રીતે (ઉત્પન્ન) થએલ હોવાથી, તેને જ ખળભળાટ કરાવનારો કહેલો છે. જ્યાં (સ્ત્રીઓને) દેહનું જ સ્મરણ (ભાન) રહ્યું નહિ, ત્યાં ખીન્ન કોઈ (પદાર્થનું) સ્મરણ (ભાન) તો ક્યાંથી જ હોય, એમ (કહેવા દેહનું) અત્યંત વિસ્મરણ જણાવવા ઉત્તરાર્થ કહેલો છે. (તે સ્ત્રીઓ) સર્વ આભરણોથી શણગારાઈ ભગવાનનાં દર્શન કરવા આવેલી. તે પ્રસંગે ભગવાનનાં દર્શનથી (કામને લીધે) ખળભળાટ થતાં આભરણો પોતાની મેળે જ તૂટી પડ્યાં. (આભરણો અને વસ્ત્રો) બંનેનો ઉપયોગ નહિ હોવાથી, વસ્ત્રો, કવરઃ અંખોડો અને વલયાઃ કંકણ વિગેરે આભરણો વિશેષ જાણ કરીને છતાં નીચે (સરી) પડ્યાં. વળી ‘આલેખ્ય ચિત્રના જેવી મૂર્તિઃ મૂર્તિ છે જેમની’ એ વિશેષણથી તેઓની સર્વ ક્રિયા પણ અટકી ગઈ એમ કહેલું છે. ‘પડેલાંનાં કરતાં’ પણ આ સ્ત્રીઓનું સર્વ ક્રિયારહિત હોવાપણું વધારામાં કહેલું છે. ૧૪.

એવી રીતે આધિભૌતિક રૂપવાળાનાં પ્રપંચનું વિસ્મરણ વર્ણવી, આધિદૈવિક (રૂપવાળા) પણ તેવી પ્રેરણા ન કરે તે માટે (તેઓને) ભય

૧. ‘પડેલાંનાં કરતાં’ એટલે ‘વાણીઆઓના કરતાં’ (લે) ‘પાછલા આડત્રીસમા અધ્યાયના શ્લોક ૨૪થી૨૬વડે સ્ત્રીઓનું વર્ણન કરેલું છે તે સ્ત્રીઓના કરતાં’ એવો ‘પડેલાંનાં કરતાં’ નો અર્થ વધારે યોગ્ય જણાય છે.

૧. વાણીઆઓએ દેહના ઉપયોગમાં આવતા તાંબૂડ વિગેરેથી પૂજા કરી તેથી તેઓ આધિભૌતિક રૂપવાળા હતા. સ્ત્રીઓને દેહનું ભાન રહ્યું નહિ તેથી તેઓ પણ તેવા સ્વરૂપવાળી હતી. દેહના પ્રધાનપણને લીધે આધિભૌતિક રૂપ થાય છે. તેથી જ ‘આત્માનમ’ શબ્દનો અર્થ ‘દેહ’ કરેલો છે. (લે)

૨. ‘આધિદૈવિક રૂપવાળા’ એટલે જેમાં દેવતાનું આવાહન કરેલું તેવા ધનુષ્યન હાથમાં હથેલીઆરો ધારણ કરી રક્ષણ કરનારાઓ, અને તે (આવાહન કરેલ) દેવતાઓ, એવો અર્થ છે. આનો આવતા શ્લોકના વ્યાખ્યાનમાં વિચાર કરવામાં આવશે. આ રક્ષકો અને દેવતાઓને પણ ભય અને પ્રપંચનું વિસ્મરણ એ બે ઉત્પન્ન કરવા ભગવાને ધનુષ્યનો ભંગ કરવાની પ્રવૃત્તિ કરી, એવો વાક્યનો અન્વય છે. (લે)

૩. અહીં દેવતાઓને અને રક્ષકોને ભય અને પ્રપંચનું વિસ્મરણ કરાવવાનું



અથવા પ્રપંચનું વિસ્મરણ કરાવતાં ભગવાને ધનુષ્યનો ભંગ કરવાની પ્રવૃત્તિ કરી એમ નીચેના શ્લોકમાં કહે છે:—

તતઃ પૌરાન્ પૃચ્છમાનો ધનુષઃ સ્થાનમચ્યુતઃ ॥

તસ્મિન્ પ્રવિષ્ઠો દદૃશે ધનુર્નદ્રમિવાદ્ભુતમ્ ॥ ૧૫ ॥

પછી શહેરવાસીઓને ધનુષ્યનું સ્થાન પૂછતાં અચ્યુતે ત્યાં પ્રવેશ કરી ઇંદ્રના ધનુષ્ય જેવું અદ્ભુત ધનુષ્ય જોયું. ૧૫.

ત્યાં (ધનુર્યાગ) જેવા આવેલા ગામડીઓ પણ હતા. તેઓને ભગવાન પૂછતા ન હતા, (એમ જણાવવા) ‘શહેરવાસીઓ’ શબ્દ (યોજેલ છે). (શહેરવાસીઓ) સારી રીતે જાણતા હોય તેથી ‘ધનુષ્યની પૂજા ક્યાં થાય છે’ એમ (ભગવાન) તેમને પૂછતા હતા.

‘ધનુષ્યની પૂજા જ્યાં થતી હતી તે ભયનું સ્થાન હોવાથી ભગવાન ત્યાં કેમ પધાર્યા?’ એવી શંકા થાય, તેથી ‘અચ્યુત’ શબ્દ યોજેલ છે. તેઓ (શહેરવાસીઓ)એ (ભગવાનને) ઉત્તર આપ્યો એમ અર્થથી સમજાવું હોવાથી કહેવું નથી.

અથવા સર્વ (કાર્ય) શુભ રીતે (શ્રીકૃષ્ણ ભગવાન છે એમ જણાય નહિ તેવી રીતે) કરવું જોઈએ, તેથી લોકોનો ભ્રમ કાયમ રહે તે માટે (ભગવાને) પ્રશ્ન કરેલો. એ પ્રમાણે પૂછતાં જ તે ધનુષ્યની પૂજાના સ્થાનમાં પ્રવેશ કરી, (ભગવાને) ધનુષ્ય જોયું. ‘જ્યાંસુધી આ ધનુષ્ય રહેશે ત્યાંસુધી તારો (કંસનો) પરાજય થશે નહિ’ એમ (કંસને જણાવી), આ ધનુષ્ય મળું કરી (કંસ) જેની ઉપાસના કરતો હતો તે દેવતાએ (ત્યાં) રાખેલું. તેમ ન હોત તો ભગવાન તે(ધનુષ્ય)નો ભંગ ન કરત; અને તે (કંસ) પણ મરણના ભય સમયે તેની પૂજા ન કરત. જેમ ઇંદ્રનું ધનુષ્ય વિચિત્ર અને મોટું હોય છે, તેવું જ આ પણ હતું, તેના (ઇંદ્રના ધનુષ્યના) કરતાં પણ અદ્ભુત હતું; કારણકે તે (ઇંદ્રનું ધનુષ્ય) એક પ્રકારનું જ હોય છે, અને આ અનેક પ્રકારનું હતું. ૧૫.

પુરુષૈર્વહુભિર્ગુપ્તમર્ચિતં પરમર્ધિમત્ ॥

વાર્યમાણો નૃભિઃ કૃષ્ણઃ પ્રસન્ન ધનુરાદદે ॥ ૧૬ ॥

પ્રયોજન જણાવેલું છે. તેઓ ભય પામેલા અને પ્રપંચ વિસરેલા હોય તો કંસને તે જ સમયે આવી ભગવાન સાથે યુદ્ધ કરવાની પ્રેરણા ન કરે. જો તે જ સમયે કંસ આવી યુદ્ધ કરે તો તેને ભગવાન તે જ સમયે હણે, એટલે કૃતવ્યાપીડ તથા મહો વિગેરેના વધની લીલા થાય નહિ, એવો ભાવ છે. (તે)



માણસોએ (ધનુષ્ય પકડતાં) વારેલા શ્રીકૃષ્ણે ઘણા પુરુષોથી રક્ષાઓલાં, પૂજા કરાઓલાં, ઘણી અલૌકિક શક્તિવાળાં ધનુષ્યને બલપૂર્વક પકડ્યું. ૧૬.

તે (ધનુષ્ય) તેના (કંસના) પ્રાણરૂપ હતું, તેથી ઘણા પુરુષોથી રક્ષાઓલું હતું. તેનું રક્ષણ કરનારા હાથમાં હથીઆરવાળા (સૈનિકો), અને દૈત્યનું હિત ધુસ્છનાર દેવતાઓ હતા. તે (અર્થ) 'ઘણા (પુરુષોથી રક્ષાઓલા)' વિશેષણથી કહેલો છે. વળી તે વચ્ચે વિગેરેથી 'પૂજા કરાઓલું' હતું. આ(વિશેષણ)થી દેવતાની સન્નિધિ (નજીકમાં હાજરી) કહેલી છે. 'ઘણી અલૌકિક શક્તિવાળાં' વિશેષણથી (તેનો) પ્રભાવ પણ કહેલો છે. પછી (ધનુષ્યને) જોવા પધારેલા ભગવાને અદૃશ્ય રહી (ધનુષ્ય રાખેલ તે સ્થાનની) અંદર પ્રવેશ કરી, તે ધનુષ્યને પકડ્યું એમ ઉત્તરાર્ધથી કહેલું છે. (ધનુષ્ય) પકડવામાં બધાએ માણસોએ વારેલા શ્રીકૃષ્ણ, બેમણે તે માટે (કંસના વધ માટે) જ અવતાર લીધેલો હતો, તેમણે પ્રસાદ બલપૂર્વક તે(માણસો)ને દૂર કાઢી, પૂજના સ્થાવ ઉપર જો ચરણોથી આક્રમણ કરી ધનુષ્યને પકડ્યું. ૧૬.

નીચેના શ્લોકમાં (ધનુષ્યને) પકડવાનો પ્રકાર કહેતાં, (તેના) 'ભંગનું' વર્ણન કરે છે:—

કરેણ ધામેન સલીલમુદ્ધૃતં સજ્જં ચ કૃત્વા નિમિષેણ પડ્યતામ્ ॥

નૃણાં વિકૃષ્ણ પ્રવમજ્જ મધ્યતો યથેક્ષુદળં મદકર્ણુક્રમઃ ॥૧૭॥

હાથા હસ્તથી સહેલાઈથી ઉંચું કરી, માણસો દેખતાં આંખના પલકારામાં (તેને) સળજ કરી, ખેંચી, જેમ મદવાળો હાથી શેરડીના દંડ(સાંઠા)ને ભાંગી નાખે તેમ મોટાં પગલાં ભરનારે (ભગવાને) મધ્યમાંથી (તેને) સારી રીતે ભાંગી નાખ્યું. ૧૭.

ધનુષ્ય (ચઢાવતી વખતે) હાથમાં જ રાખવામાં આવે છે. જમણા હસ્તથી પણ (શ્લોક ૧૬માં કહેલ તેમ) પકડીને, (તેના પ્રતિ) તિરસ્કાર દર્શાવવા અને તે દૈત્યના અંશવાળું હોવાથી, હાથા હસ્તથી જ તે પકડ્યું. તેઓ (રક્ષણ કરનારાઓ) યુદ્ધ માટે પ્રવૃત્તિ ન કરે તે માટે મોટાં(ધનુષ્ય)ને પણ સહેલાઈથી લીધું (ઊંચું કર્યું). એવું જોતાં છતાં પણ જો કોઈ યુદ્ધ માટે પ્રવૃત્તિ કરે તોપણ (તેને હણવામાં) ભગવાનને કાંઈ દોષ લાગશે નહિ એમ જણાવવા, સહેલાઈથી ઊંચું કર્યું અને સળજ કર્યું. (એમ) આંખના પલકારામાં એટલે માત્ર આંખના પલકારા જેટલા સમયમાં (કર્યું). પ્રત્યંચા (ધનુષ્ય ઉપર ચઢાવવાની દોરી ત્યાં) હતી જ (ધનુષ્ય દોરી ચઢાવતાં) ભાંગવાનો ભય ન રહે તે માટે તેને ઉપરના ભાગથી નમાવ્યું. શ્રેણ સમયમાં પણ તેમ થઈ શકે છે.



અથવા અતિમેળે આંગના પલકારા કર્યા વિના (માણસો) દેખતાં (ભગવાને તે પ્રમાણે ધનુષ્ય સજ્જ કર્યું). પછી મધ્ય(ભાગ)માંથી પકડી, જેથીને જેમ સાંધી ન શકાય તેમ મધ્યભાગમાંથી જ ભાંગી નાખ્યું. મજબુતરીતે મૂઠીમાં પકડી, ખૂબ જેથીને પછી મૂઠીની આંદરનો ભાગ લીધો કરવાથી ધનુષ્યનો ભંગ થાય છે. તેથી તે પ્રમાણે જેથીને મધ્યમાંથી ભાંગી નાખ્યું. 'સારી રીતે ભાંગી નાખ્યું' એટલે કટકે કટકા કર્યા એમ નહિ, પરંતુ જે જ કટકાઓ થાય તેવા પ્રકારથી (ભાંગી નાખ્યું).

(ભગવાનને ધનુષ્ય ભાંગવામાં) શ્રમ થયો નહતો (એમ જણાવવા), 'જેમ (મદવાળો હાથી) શેરડીના ફાંડને (ભાંગી નાખે)' એવું દષ્ટાંત કહેલું છે. 'ફાંડ' શબ્દથી (શેરડીના સાંઠાનું) સૂકાપણું\* પણ જણાવેલું છે, અને હાથી મદવાળો છે. તે (સાંઠાને હું ભાંગું છું એમ) જાણતો પણ નથી.

'માત્ર દષ્ટાંત આપવાથી જે સાબિત કરવાનું હોય તે સાબિત થતું નથી, પરંતુ જેના વિષે દષ્ટાંત આપેલું હોય તેને તે લાગુ પાડવાથી (સિદ્ધ થાય છે). તેથી બાલકે ધનુષ્યનો ભંગ શ્રમ વિના કેવી રીતે કર્યો?' એવી શંકા થાય, તેથી 'મોટાં પગલાં ભરનારે' શબ્દ યોજેલો છે. x

'ત્યારે તો દૈવની ગતિથી જ તે મધ્યમાંથી ભાંગી ગયું હશે' એવી શંકા થાય, તેથી ભાંગની મોટાઈ (પરાક્રમ) નીચેના શ્લોકમાં કહે છે:—

ધનુષો મજ્યમાનસ્ય શબ્દઃ સ્વં રોદસી દિશઃ ॥

પૂર્યામાસ યં શ્રુત્વા કંસસ્ત્રાસમુપાગમત્ ॥૧૮॥

ભાંગાતાં ધનુષ્યના શબ્દે આકાશ, પૃથ્વી અને સ્વર્ગ તથા દિશાઓ ભરી દીધાં. જે(શબ્દ)ને સાંભળી કંસ ત્રાસ પામ્યો. ૧૮.

નખળો ભંગ થયો હોય તો મોટો અવાજ ન નીકળે. 'તે શબ્દ બીજા કારણથી જ થયેલો તે સમયે ઉત્પન્ન થયો હશે' એવી શંકા થાય, તેથી તે દૂર કરવા 'ભાંગાતાં' શબ્દ યોજેલો છે. (આ) વર્તમાન (કૃદંત) યોજેલ હોવાથી, તેનાથી જ શબ્દની ઉત્પત્તિ (થયેલી) જણાવેલી છે. તેણે (શબ્દ) પોતાનું બધુંજો (રહેવાનું) સ્થાન ભરી દીધું એમ કહેવા, 'આકાશ' એટલે પ્રહ્લાંડનો વચ્ચો ભાગ, 'રોદસી' પૃથ્વી અને સ્વર્ગ, અને ત્યારે 'દિશાઓ' ભરી દીધાં, એટલે ધનુષ્યના

\* લીલો સાંકો વળે અને તેથી તેને ભાંગવામાં શ્રમ થાય, પરંતુ સૂકા સાંકો ભાંગવામાં શ્રમ ન થાય, તે મોટે સૂકાપણું જણાવેલું છે.

x ઉલ્લેખ: મોટાં પગલાં ભરનાર. આ વિશેષણ ખાસ વાગતનું છે. જેમ હિંગળા વાગતનું છે મોટાં પગલાં ભરી ત્રણ પગલાંમાં વિશ્વ માપી લીધું, તેમ આજકાલ વાગતનું પ્રયાસ વિના ધનુષ્યને ભાંગી નાખ્યું એમ જણાવવા એ પદ યોજેલું છે.



ભંગનો જ અવાજ સર્વ સ્થલોએ સંભળાતો હતો, બીજો અવાજ સંભળાતો નહતો એમ કહેલું છે. આ થોડા સમયમાં જ (ભગવાને) કયું, એટલે તેઓ (ધનુષ્યનું રક્ષણ કરનારાઓ) તેમને રોકી શક્યા નહિ, અને પછી કેટલાક સમય સુધી તેઓ શબ્દથી જ રોકાઈ ગયા. તેથી ધનુષ્યનો ભંગ કોઈપણ પ્રકારના અટકાવ વિના થયો. આ (ધનુષ્યભંગ કરવા)નું પ્રયોજન કંસને ભય ઉત્પન્ન કરવાનું હતું, તેથી તે પાર પડ્યું એમ 'જે શબ્દને સાંભળી કંસ ત્રાસ એટલે ઘણો ભય પામ્યો' શબ્દોથી કહેલું છે. નજીકમાં (અલ્પ સમયમાં જ) હું (મારા કર્મોનું) ફલ પામીશ એવા (વિચારથી) ઘણો ભય પામ્યો. ૧૮.

નીચેના શ્લોકથી આરંભી ત્રણ શ્લોકોથી ઉભય સ્થલે \* રોકવા તત્પર થએલાઓને (ભગવાને) હઠાવી કાઢ્યા એમ કહ્યું છે:—

તદ્રક્ષિણઃ સાનુચરાઃ કુપિતા આતતાયિનઃ ॥

ગ્રહીતુકામા આવબુર્ગૃહ્યતાં વધ્યતામિતિ ॥૧૯॥

સેવકો સહિત કોપેલા તેનું રક્ષણ કરનારાઓ હથીઆર લઈ, પકડવાની ઇચ્છા કરી, 'પકડો, બાંધો' એમ બોલતા (ભગવાન વિગેરેની) આસપાસ ફરી વળ્યા. ૧૯.

ધનુષ્ય હતું તે સ્થાનમાં જ પ્રથમ ધનુષ્યનું રક્ષણ કરનારાઓ ઉભા હતા. ભગવાનને બલભદ્રને અને ગોપોને પકડવાની ઇચ્છા કરી, કોપ કરી, '(ભગવાને ધનુષ્ય ભાંગવામાં) અન્યાય કર્યો છે' એમ માની તે મૂર્ખાઓ આતતાયિનઃ થયા એટલે તેમણે હાથમાં હથીઆર ઉપાડ્યાં; અને પછી આવબુઃ આસપાસ ફરી વળ્યા. તેઓના મનની અને કાયાની ક્રિયા (એ પ્રમાણે) કહી, 'પકડો, બાંધો' શબ્દોથી તેઓની વાચાની ક્રિયા કહેલી છે. જેઓ પકડાયા તેઓને બાંધવાની આજ્ઞા તેઓએ કરી. ૧૯.

પછી તેઓનો વિરોધ બાળીને, આટલાંથી પણ તેઓ મૂકશે નહિ એવો તેઓનો દુષ્ટ અભિપ્રાય બાળીને, લીલાનો ત્યાગ કરી, જૂઠા આરંભથી શ્રીકૃષ્ણ અને બલભદ્રે \* પુરુષાતન પ્રકટ કરી ગોપોનું રક્ષણ કરવા અને કંસને ભાન કરાવવા પ્રવૃત્તિ કરી, એમ નીચેના શ્લોકમાં કહે છે:—

\* ધનુષ્યનું પૂર્ણ થતું હતું ત્યાં રક્ષણ કરનારાઓ રોકવા તૈયાર થયા. ૧. બહાર પવારતાં કંસે લશ્કર મોકલ્યું તે દ્વાર પાસે રોકવા આવેલા. (જૂઓ શ્લોક ૨૧નો આભાસ).

\* વાડીલાલભાઈએ પ્રસિદ્ધ કરેલ ગ્રંથમાં 'મગવાન' પાઠ છે. વૃંદાવન પ્રેસમાં પ્રસિદ્ધ થયેલ ગ્રંથમાં 'મગવન્તો' પાઠ છે એ વધારે યોગ્ય લાગે છે, કારણ કે આતિષ્ઠ્યગૌરવો, 'વ્રજવૃંદો' વિગેરે દ્વિવચનમાં યોગ્ય એસા છે. બલભદ્રમાં પણ શ્રીકૃષ્ણનો આવેશ હોય ત્યારે તેમને માટે પણ 'મગવાન' શબ્દ યોગ્ય છે. તેથી 'મગવન્તો' શબ્દનો અર્થ શ્રીકૃષ્ણ અને બલભદ્ર કરેલ છે.



અથ તાન્ દુરમિપ્રાયાન્ વિલોભ્ય વલકેશ્વૌ ॥

ક્રુદ્ધૌ ધન્વન આદાય શકલે તાંથ જમ્નતુઃ ॥૨૦॥

પછી તેઓને દુષ્ટ અભિપ્રાયવાળા બાણીને બલભદ્ર અને કેશવે ક્રોધ કરી, ધનુષ્યના બે કટકાઓ લીધા અને તેઓને હણ્યા. ૨૦.

વલ: બલભદ્ર, અને પ્રહ્લા અને શંકરના પણ સેવ્ય એટલે તેઓથી પણ મોટા કેશવે (ધનુષ્યના રક્ષકોએ કરેલો) ભક્તોને વિરોધ બાણીને ક્રોધ કર્યો. પછી સાધનથી જ તેઓને હણવા બેઠ્યો તેથી, અને તેઓના હાથમાં પણ શસ્ત્રો હતાં તેથી, જેનું આટલા સમય સુધી તેઓએ રક્ષણ કરેલું તે જ તેઓનો સંહાર કરનાર થયું એમ જણાવવા, ધનુષ્યના બે કટકાઓ લઈ, (તે કટકાથી) તેઓને હણ્યા. ‘વ’ ‘અને’ શબ્દથી (એમ કહેલ છે કે) બીજા દુષ્ટને પણ હણ્યા, અથવા આધિદેવિક દેવોને પણ હણ્યા.

‘ધન્વન’ શબ્દનો અર્થ પણ ધનુષ્ય થાય છે, કારણ કે “ ‘ધન્વના’ ધનુષ્યથી પૃથ્વી અને લડાઈઓ અમે જીતીએ ” એમ (તે શબ્દ) વપરાય છે. વળી ‘ધન્વન્તિવ પ્રણ અસિ’ ‘રાણમાં તું પરજા જેવી છે’ એમ તેનો અર્થ અમુક પ્રદેશ પણ થાય છે. ૨૦.

એવી રીતે (ધનુષ્યના) રક્ષણ કરનારા દેવો તથા માણસોને હણીને (બહાર) જવા તૈયાર થયા, તેટલામાં ડોલાહલ થતાં કંસે લશ્કર મોકલ્યું. તેને ઘણી જ રહેલાઈથી હણી (તે બે) બહાર નીકળ્યા એમ નીચેના શ્લોકમાં કહે છે:—

વલં ચ કંસપ્રહિતં હત્વા શાલામુસ્વાત્તતઃ ॥

નિષ્ક્રમ્ય ચેરતુર્દિગૌ નિરીક્ષ્ય પુરસંપદઃ ॥૨૧॥

કંસે મોકલેલા લશ્કરને હણીને, પછી (ધનુષ્ય રાખવાના) સ્થાનના દ્વારમાંથી બહાર નીકળી, શહેરની શોભા બેઠું આનંદ પામેલા તે બે ફરવા મંડ્યા. ૨૧.

હાથી, અશ્વ, રથ અને પગે ચાલનારા સૈનિકોનાં બંને લાંબા લશ્કર એટલે સંનાને હણી, ધનુષ્ય રાખવાના સ્થાનના દ્વારમાંથી બહાર નીકળી, યુદ્ધના જુસ્સાનો ત્યાગ કરી, એક દિશામાં તે બે મનોહર રૂપવાળા થયા. તેથી આનંદ પામી શહેરની શોભા બેઠું, જેમ આ બે ધનુષ્યની વાત પણ જાણતા નથી એમ કોઈને કાળે તે પ્રમાણે ફરવા મંડ્યા. ત્યાં (શહેરમાં) પહેલાંની પાંડે જ તેમના પ્રતિા સ્ત્રીઓ અને યુદ્ધોનાં વ્યવહાર થયો તેથી તેના વિષય



એવી રીતે તે જોને ઘણો આનંદ થયો ત્યારે, ભવિષ્યમાં તેમને આનંદ થાય તે માટે તેઓ કરતા હતા ત્યારે જ સૂર્ય અસ્ત થયો એમ નીચે કહે છે:

તયોર્વિચરતોઃ સ્વૈરમાદિત્થોસ્તમુપેયિવાન્ ॥

કૃષ્ણરામૌ વૃત્તૌ ગોપૈઃ પુરાચ્છકટમીયતુઃ ॥૨૨॥

તયોસ્તદ્વમ્બુતં વીર્યં નિશમ્ય પુરવાસિનઃ ॥

તેજઃ પ્રાગલ્ભ્યં રૂપં ચ મેનિરે વિવૃધોત્તમૌ ॥૨૩॥

તે જો ઇચ્છા પ્રમાણે કરતા હતા ત્યારે સૂર્ય અસ્ત થયો. જોષોથી વીંટાએલા શ્રીકૃષ્ણ અને બલભદ્ર શહેરમાંથી ગાડાં પાસે ગયા. તે બેનું તે અદ્ભુત વીર્ય, તેજ, મદાનગી અને રૂપ સાંભળીને શહેરવાસીઓએ તેમને દેવોથી પણ ઉત્તમ માન્યા. ૨૨-૨૩.

‘ઇચ્છા પ્રમાણે’ એટલે પોતાને સુખ થાય તેમ. આ (શબ્દથી) મયાં દાનું ઉલ્લંઘન કરીને (કરેલી) લીલા પણ જણાવેલી છે. જે દૈત્યના અંશવાળા હતા તેઓને હણ્યા, અને જે કંસનું હિત ઇચ્છનારા હતા તેમને લૂંટ્યા, અને ઘણા કામને લીધે પીડા પામેલી સ્ત્રીઓને સંતોષ આપ્યો. એ પ્રમાણે કૃપારૂપ અને દંડરૂપ (કાર્ય) કરતા હતા એમ (કહેલું છે). તે સમયે (એવા કાર્ય કરતા હતા ત્યારે) સૂર્ય અસ્ત થયો. ફેટલાક (ટીકાકારો) કહે છે કે ભય પામીને (અસ્ત થયો). ભગવાન પણ (પોતાના ઉતારે) પાછા પધાર્યા એમ ઉત્તરાર્ધથી કહે છે.

અહીં ક્યાંક વચમાં \* એક શ્લોક (આ શ્લોકથી) વિરોધ વિનાનો જ સાંભળવામાં (જોવામાં) આવે છે. તે (ત્રેવીસમા) શ્લોકમાં એમ કહેલું છે કે જ્યારે (શ્રીકૃષ્ણ અને બલભદ્ર) લશ્કરને હણી (ધનુષ્ય રાખવાના સ્થાનમાંથી) બહાર પધાર્યા ત્યારે લોકોની ભગવાનમાં આસક્તિ થાય તે માટે (તેમને ભગવાનનાં) માહાત્મ્યનું જ્ઞાન પણ થયું. ‘તે (વીર્ય)’ એટલે ધનુષ્યનો ભંગ કરવારૂપ પરાક્રમ. જ્યાં જ્યાં ભગવાનનાં દર્શન કરે ત્યાં ત્યાં જ તેમની પાછલ કરતા લોકોએ ‘આ જોએ ધનુષ્યનો ભંગ વિગેરે (કાર્ય) કર્યા’ એમ બધાએ ઠેકાણે કહેતા હતા. પછી બધાએ શહેરવાસીઓએ તે સાંભળીને, તેઓનું તેજ એટલે શરીરની કાંતિ, પ્રાગલ્ભ્યં મદાનગી, અને કરોડો કામદેવના સૌંદર્યવાળું રૂપ જોઈને અને સાંભળીને, તે જો દેવોથી ઉત્તમ છે એમ માન્યું. જેમ નંદ વિગેરેએ પહેલા પ્રકરણમાં † (આ શ્રીકૃષ્ણ દેવોથી ઉત્તમ છે એમ જાણેલું),

\* ત્રેવીસમો શ્લોક બાવીસમા શ્લોકની વચ્ચે ક્યાંક લોકો જોઈએ અને તેનો અર્થ બાવીસમા શ્લોકના અર્થથી વિરૂદ્ધ નથી એવો શ્રીમદ્વાચાર્યચરણનો મત જણાય છે. તૃતીયા ત્રેવીસમા શ્લોકનું વિવેચન પૂરું થયા પછી, બાવીસમા શ્લોકનાં વિવેચનની સમાપ્તિ કરેલી છે. † જુઓ તાનસપ્રમાણપ્રકરણનો ઉપોદ્ધાત પાનું ૧૨-૧૪. પહેલું પ્રકરણ એટલે



તામસોએ 'વૃદ્ધ ગોપો અને ગોપીઓ....' (શ્રીમદ્ભાગવત ૧૦-૧૭-૨) શ્લોકમાં ત્રીજા(પ્રકરણ)માં<sup>૧</sup> તે જણ્યું; તેમ જીજ્ઞ પ્રકરણમાં જણવા યોગ્ય રાજસોએ તો પહેલામાં જણ્યું એમ કહેવામાં આવે છે. કેટલાક આ શ્લોક વિરોધવાળો છે એમ પણ કહે છે. (રાજસોએ) ગોકુલનું (ગોકુલમાં કરેલું) ચરિત્ર પણ સાંભળેલું; તેથી વારતવિક રીતે આ પણ જીજ્ઞ (પ્રકરણ) છે. 'શ્રીકૃષ્ણ અને બલભદ્રને હું (અહીં) પધારેલા દેવોત્તમ) માનું છું' એમ જીજ્ઞ(પ્રકરણ)માં પણ કહેશે. પોતાના (મથુરાવાસીઓ) કરતાં દેવો ઉત્તમ છે, અને તેઓથી પણ આ જો ઉત્તમ છે, એમ બ્રહ્માંડમાં સર્વથી (આ જો) ઉત્તમ છે એમ કહેવાયું.

ગોપો અહિં શ્રીકૃષ્ણ અને બલભદ્ર શહેર જોવાનું મૂકી દઈ, ગાડાં પાસે એટલે જ્યાં નંદ વિગેરે રહ્યા હતા તે ગાડું છોડવાને સ્થાને પધાર્યા. ૨૩.

એ પ્રમાણે ભગવાનનું ચરિત્ર વર્ણવી, નીચેના શ્લોકમાં (આ) પ્રમાણ-પ્રકરણ હોવાથી તે (ભગવાનના ચરિત્ર) વિષે પ્રમાણ લાગુ પાડતાં (ભગવાનનું) માહાત્મ્ય કહે છે:—

મોખ્યો મુકુન્દત્રિગમે વિરહાતુરા યા આશાસતાશિષ ક્રતા મધુપુર્યમૂવન્ ॥

સંપ્રસ્યતાં પુરુષભૂષણગાત્રલક્ષ્મીં હિત્વેતરાન્નુ મજતશ્ચક્રમેડ્યનં શ્રીઃ ॥ ૨૪ ॥

મુકુંદના વિયોગ સમયે વિરહથી દુઃખી થએલી ગોપીઓએ જે આશિષો ઇચ્છેલી તે, જીજ્ઞ ભજનારાઓને તજી જેને લક્ષ્મીએ (પોતાના) રહેઠાણ તરીકે પસંદ કરેલ તેવી પુરુષોના ભૂપણરૂપના અંગોની શોભા નીરખનારાઓની આશાઓ મથુરામાં સત્ય થઈ (ફળી) ૨૪.

જેટલું ગોપીઓએ કહેલું તેટલું જ (તેટલું બધું) મથુરામાં થયું. મુદ્ધ વિગેરે તો દોષ મટાડનાર હોવાથી, તે થએલ તરીકે કહેલું (ગણેલું) નથી. ગોપીઓને તજી, તેઓ દુઃખી હતી ત્યારે (ભગવાને) જીજ્ઞ (કાર્ય) કેમ કર્યું ?

તામસપ્રમાણપ્રકરણ. આ પ્રકરણના જીજ્ઞ અધ્યાયમાં નંદજીને અને પાંચમા તથા ચોથા અધ્યાયમાં યશોદાને તેવું જ્ઞાન થાય છે.

૧ જન્મ પ્રકરણથી આરંભી ગણતાં ત્રીજું પ્રકરણ. તામસપ્રમેય પ્રકરણ ત્રીજું પ્રકરણ આગ ગણતાં થાય છે. (છે)

+ રાજસોને આવું જ્ઞાન જીજ્ઞ પ્રકરણમાં એટલે રાજસપ્રમેય પ્રકરણમાં થવું યોગ્ય હતું, છતાં પહેલા એટલે આ રાજસપ્રમાણપ્રકરણમાં થવું એમ કહેલું છે.

૨ રાજસોને આવું જ્ઞાન અહીં થવું યોગ્ય નહિ હોવાથી, આ શ્લોક વિરોધવાળો છે. પ્રક્રિમ દેવો તંત્રીએ એવા કેટલાકનો મત છે.

x 'જીજ્ઞ' એટલે રાજસપ્રકરણના જીજ્ઞ પ્રકરણમાં. રાજસપ્રમેય પ્રકરણમાં તામસ-તામસ ૧-૧૭-૨, આ શ્લોક રાજસપ્રમેયપ્રકરણમાં છે.



એવા (ભગવાનના) દોષનું પણ આથી નિવારણ થાય છે, કારણકે તેઓ(ગોપીઓ)એ જ એ આશિષો ઇચ્છેલી તે (આશિષો)જ સત્ય કરવી જોઈએ એવા (વિચારથી), તેઓનું જ વચન સત્ય ઠરે તે માટે ભગવાને તે પ્રમાણે કયું, કારણકે ભગવાન મુકુંદ (મોક્ષ આપનારા) છે, (અને એ ગોપીઓનું) વચન અસત્ય હોય તો (તેમને) મોક્ષ પણ આપી શકાય નહિ, તેથી (ભગવાને તે પ્રમાણે કયું). તેમાં પણ મુકુંદનો વિષય વિયોગ આવી પડ્યો તે સમયે વિરહથી દુઃખી થએલી(ગોપીઓ)એ, ભગવાને (તેમનો) નિરોધ કરેલો હોવાથી (શહેરની સ્ત્રીઓનો) દ્વેષ વિગેરે કર્યા વિના, તેમનું હિત પણ કરવું, અથવા તે (હિત) થઈ ન શકે તો વાક્ય (હિતકારી વચન) કરવું, એવા વિચારથી (તેમને) આશિષોજ ઇચ્છી. તેથી તે જ આશિષો મધુપુરિ મથુરામાં સત્ય થઈ (ફળી). તે (આશિષો સત્ય કરવાનું) પણ ભગવાને કરવું જોઈએ તેથી કરેલું નથી, પરંતુ (એનાં મેળે ભગવાનના) સંબંધને લીધે જ થયું એમ ‘(પુરુષોના ભૂષણરૂપના અંગોની શોભા) નીરખનારાઓની’ શબ્દથી કહેલ છે. ‘પુરુષોના ભૂષણરૂપ એટલે મુકુંદના મહિરૂપ ભગવાનના અંગોની શોભા નીરખનારાઓની’ એવો (તેનો અર્થ છે). ‘આને ત્યાં દષ્ટિનો જરૂર (મોટો ઉત્સવ) થશે’ (૧૦-૩૬-૨૫) ‘(શહેરની સ્ત્રીઓને) આ રાતનું પ્રભાત સારું ઉગ્યું’ (૧૦-૩૬-૨૩) એમ સામાન્યરીતે અને ખાસ પ્રકારે તેઓએ જે વિચારેલું તે સત્ય જ થયું એવો (અર્થ છે).

‘સ્ત્રીઓનાં જ વચનને સત્ય તરીકે કેમ વર્ણવ્યું અને બીજાનાં (વચનને તેવી રીતે કેમ) ન વર્ણવ્યું?’ એવી શંકા થાય, તેથી છેલ્લું ચરણ યોજેલું છે. વાણી આરંભમાં (મુખ્યત્વરીતે) સ્ત્રી છે,<sup>૧</sup> અને સ્ત્રીઓના મૂલરૂપ લક્ષ્મી ભગવાનને પરણેલાં છે. તેથી પત્નીની દહતા(બલ)ને લીધે તેઓ (સ્ત્રીઓ) જ આ વિષયમાં પ્રમાણ છે. બીજા પ્રદા વિગેરે તુ નિશ્ચયપૂર્વક ભજનારાઓ હોવા છતાં એટલે સેવા કરવા આવેલા હોવા છતાં, (તેમને) તણને, લક્ષ્મીએ પાતાના મયન રહેઠાણ તરીકે, એટલે ‘આજ માં રહેઠાણ થાઓ’ એમ જેમને પસંદ કરેલા. (તેવા ભગવાન છે). તે (લક્ષ્મી) જ બધી ગોપીઓ છે, અને તેઓનું વાક્ય (આશિષો) અહીં ફળ્યું, પરંતુ બીજું<sup>૨</sup> કાંઈ ફળ્યું નહિ. ૨૪. ગાડાં છોડવાના સ્થલે (ઉતારે) પધારેલા ભગવાનનું ચરિત્ર નીચેના શ્લોકમાં કહે છે:—

અવિનિક્તાદ્વિયુગલૌ ભુક્ત્વા ક્ષીરોપસેચનમ્ ॥

ઝવતુસ્તાં સુખં રાત્રિં જ્ઞાત્વા કંસચિકીર્ષિતમ્ ॥૨૫॥

૧. તેથી ગોપીઓની વાણીને જ સત્ય તરીકે જણાવવામાં આવે છે, પણ તેઓનાં વચનને તેવું જણાવવામાં આવતું નથી. તેમનું કાર્ય પણ સત્ય હોત તો (ભગવાનને) સેવા તેમણે પ્રયત્ન કરેલ હોવાથી) ભગવાન મથુરા પધારત જ નહિ. (એ

૨. ‘બીજું’ એટલે કાંઈ વિગેરે એવો અર્થ છે. (હ)



એ ચરણ ધોએલા તે એએ દૂધ મિશ્રિત (અન્ન) જમીને, કંસે કરવા ઇચ્છેલું (કાર્ય) જાણીને તે રાત સુખથી વિતાડી. ૨૫.

જેમણે (પોતાનાં) એ ચરણો ધોએલાં છે તેવા (તે એ થયા). ક્ષીરમ્ દૂધ ઉપસિચ્ચતે રેડવામાં આવે છે અસ્મિન્ આમાં (જેમાં) તે દૂધભાત, અથવા દૂધપાક, અથવા (દૂધ અને) પૌંઆ, અથવા અમુક પ્રકારનું (દૂધમાં) રાંધેલું (અન્ન) અથવા દૂધ જેવી રીતે (જેમાં) રેડવામાં આવે છે તેવું (અન્ન) (જમ્યા, કારણ કે) જેમ (ખહારગામ) જવામાં દહીં અને ભાતનું ભોજન મુખ્ય છે, તેમ શહેરમાં જઈએ ત્યારે આરંભમાં દૂધભાતનું ભોજન મુખ્ય છે. કેટલાક એમ કહે છે કે પચવામાં હલકાં હોવાથી (દૂધભાત જમ્યા). પછી તે રાત સુખથી વિતાડી. જીને (કંસને) જોયેની થતી હતી એમ કહેવા ભગવાનમાં જે સુખ રહેલું તે (માત્ર) કહેલું છે.

‘માળાપ ખંધાએલા હતા, તેમને છોડાવ્યા વિના કેમ સુખથી રહ્યા?’ એવી શંકા થાય, તેથી ‘કંસે કરવા ઇચ્છેલું જાણીને’ શબ્દો કહેલા છે. ‘કંસે કરવા ઇચ્છેલું જાણીને’ એટલે કંસ જ તે (કાર્ય) કરશે તેથી અમારે તેવું ક્લેશવાળું (કાર્ય) શા માટે કરવું? એમ વિચારીને (સુખથી રહ્યા). જેમ આટલો સમય વસુદેવના પુત્રપણું છૂપાવીને વીતાડ્યો, એમ આ રાત પણ (તે સ્થિતિ) છૂપાવીને જ વીતાડવી, (કારણ કે) તેમ કરવામાં ન આવે તો નંદ વિગેરેને દુઃખ થાય. વ્યવહાર પણ એવો છે કે શત્રુને હણીને જ તેણે જે લઈ લીધું હોય તે (તેની પાસેથી) લેવું. તેમ કરવામાં ન આવે (શત્રુને હણ્યા વિના જ લઈ લેવામાં આવે) તો ચોરી થાય, તેથી કંસ જ પોતાના \* (કંસના) વધ માટે પ્રયત્ન કરશે એવો નિશ્ચય કરી સુખથી રહ્યા. ૨૫.

એ પ્રમાણે ભગવાનનું ચરિત્ર કહીને, (ભગવાનનું) હવે પછીનું ચરિત્ર થઈ શકે તે માટે નીચેના શ્લોકથી (આરંભી) કંસનો વૃત્તાંત કહે છે:—

કંસસ્તુ ધનુષો મજ્જં રક્ષિણાં સ્વલસ્ય ચ ॥

વધં નિશમ્ય ગોવિન્દરામવિક્રીડિતં પરમ્ ॥૨૬॥

દીર્ઘપ્રજાગરો મીતો દુર્નિમિત્તાનિ દુર્મતિઃ ॥

વહ્ન્યચ્છોભયથા મૃત્યોર્દૌત્યકરાણિ ચ ॥૨૭॥

દુષ્ટ મતિવાળા કંસે તો ધનુષ્યના ભંગ અને રક્ષણ કરનારાઓના તથા પોતાના લશ્કરના વધને ગોવિંદ અને બલભદ્રની ઉત્તમ રમત સાંભળીને લાંબા સમય સુધી ભારે ઉજાગરો કર્યો, ભય

\* કંસ મજ્જાનનો દ્રુપ કરશે. એટલે તેને હણવાનું કારણ આપી પોતાનો વધ ત્યાગે એવો બાળ્ય જણાય છે.



પામ્યો અને ઉભય પ્રકારે મૃત્યુનું દૂતપણું કરનારાં ઘણાં ખરાબ શુકનો જોયાં. ૨૬-૨૭.

રાત્રે કંસને પ્રથમ નિદ્રા ન આવી. અને નિદ્રા આવી ત્યારે તેમાં પણ ખરાબ સ્વપ્નો આવ્યાં, એવી ઘણી જોએની ઘટ્ટ. એ પ્રમાણે મરણનો નિશ્ચય કરાવનારાં (સ્વપ્નો) પણ જાણીને, પાછો મરણ માટે જ પ્રવૃત્તિ કરવા લાગ્યો. એવું આ ઉપાખ્યાન ભગવાન ક્લેશ વિના કર્મ કરનારા છે એમ જણાવવા (શુકે) કહેલું છે.

આરંભમાં નિદ્રા ન આવવાનું કારણ કહે છે ભવિષ્યમાં કંસને દુઃખ જ થવાનું છે એમ જણાવવા તેને સુખ ન હતું એમ 'તુ' 'તો' શબ્દથી કહેલું છે. વન્ત્રઃ ધનુષ્યનો ભંગ સાંભળીને, રક્ષણ કરનારાઓના તથા પોતાના લશ્કરના વધને સાંભળીને, અને આ પણ ગોવિંદ અને બલભદ્રની માત્ર રમત જ હતી એમ સાંભળીને (કંસ ભય પામ્યો). પરમ એટલે ઉત્તમ. (એ ગધાને વધ એ તેમની) ઉત્તમ રમત હતી, એવો અર્થ છે. (એમ સાંભળીને) કંસે લાંબા સમય સુધી ભારે ઉન્નગરો કર્યો. પ્રકૃષ્ટઃ ભારે જાગર. ઉન્નગરો એટલે બહારના ગભરાટ સહિત (ઉન્નગરો). (આ) વિષયમાં તેને ઉન્નગરો થયો એટલું જ નહિ, પરંતુ તે ભય પણ પામ્યો. આરંભમાં તેનાં અંતઃકરણે જ (તેને) તેનાં મરણની સૂચના આપી. એમ છતાં પણ તે ભગવાનને શરણે ન આવ્યો એવો તે દુષ્ટ મતિવાળો હોવાથી, અવશ્ય મરણ થશે એમ સૂચવનારાં ઘણાં જ નિર્નિમિત્તાનિ ખરાબ શુકનો તેણે જોયાં. 'દ્રેષથી પણ ભગવાનનું ચિંતન કરનારે ખરાબ શુકનો કેમ જોયાં?' એવી શંકા આથી મટી જાય છે, કારણ કે તે દુષ્ટમતિવાળો હતો. તે ભગવાનનું અનિષ્ટ વિચારતો હતો, અને તે (અનિષ્ટ) તેને પોતાને જ થતું હતું એવો (અર્થ) છે. 'ઘણાં' એટલે ઘણા પ્રકારનાં. અહીં (સ્વપ્નો) ઘણા પ્રકારનાં થયેલાં, એવો ભાવાર્થ છે. જે 'ઉભય પ્રકારનું' મૃત્યુ (કહ્યું), તે પોતાના (કંસના) અને પોતાના પક્ષવાળાનું, અથવા આ લોકના અને પરલોકના સંબંધનું એટલે તેને પરલોક પણ પ્રાપ્ત થશે નહિ એવું (મૃત્યુ કહ્યું). તેને ભય થાય તે માટે તેવાં (શુકનો) તેણે જોયાં. અથવા 'ઉભય પ્રકારે' એટલે સ્વપ્નમાં અને જાગતા રહેવાની સ્થિતિમાં (ખરાબ શુકનો જોયાં).

'આ (ખરાબ શુકનો) એવી રીતે કેમ જોવામાં આવ્યાં?' એવી શંકા થાય, તેથી 'મૃત્યુનું દૂતપણું કરનારાં' વિશેષણ યોજેલ છે. (તે શુકનો) 'મૃત્યુ અહીં' (કંસ પાસે) આવશે (કંસનું મૃત્યુ થશે) એમ જણાવે છે. 'જ' 'અને' શબ્દથી તે (શુકનો) પોતે પણ ભય ઉત્પન્ન કરનારાં છે (એમ કહેલું છે). ૨૬-૨૭.

જાગતા રહેવાની સ્થિતિમાં જોએલાં (ખરાબ શુકનો) નીચેના શ્લોકથી આરંભી કહે છે:-



અદર્શનં સ્યશિરમ્: પ્રતિરૂપે ચ સત્યપિ ॥

અસત્યપિ દ્વિતીયે ચ દ્વૈરૂપ્યં જ્યોતિષાં તથા ॥૨૮॥

(૧) પ્રતિબિંબ હોવા છતાં તેમાં પોતાના માથાનું ન દેખાવું.

(૨) બીજું (રૂપ) ન હોવા છતાં બે રૂપો (દેખાવાં). (૩) જ્યોતિષોનું તે પ્રમાણે (દેખાવું). ૨૮.

આ (ભગવાત રહેવાની સ્થિતિમાં દેખાએલા અપશુકનો) સાત પ્રકારના છે, કારણ કે મૃત્યુ પણ ભગવાન છે. \*

(૧) દર્પણ વિગેરેમાં પ્રતિબિંબ પડે તેમાં પોતાના માથાનું ન દેખાવું. સામું રૂપ (પ્રતિબિંબ) ડોક સુધીનું જ ભેવામાં આવે. 'ચ' 'અને' શબ્દથી (એમ કહેલ છે કે) પ્રત્યક્ષમાં પણ (તેવું જ દેખાય) એટલે નાસિકા વિગેરે મુખનો જે પદાર્થ (ભાગ) દેખાય છે તે પણ ભેવામાં ન આવે.

'ત્યારે તો આ (માથું) હશે જ નહિ' એવી શંકા થાય, તેથી 'હોવા છતાં' શબ્દ યોજેલ છે. સ્પર્શ વિગેરે કરતાં, બહાર (માથું હોવાનું) જણાય છે, અને બીજું (માથાં સિવાયના ભાગનું) પ્રતિબિંબ દેખાય છે, એમ (કહેલું છે). ચક્ષુ જ્ઞાનરૂપ છે, તે પોતાથી જ પ્રકાશવાળું હોવાથી, અને (બીજા) પદાર્થમાં દોષ હોવાનો સંભવ હોવાથી, પોતાનું જ ગ્રહણ કરે છે (પોતાને જ જૂએ છે). આમ હોવાથી સર્વ સ્થલે ભગવાનનાં જ દર્શન થાય છે; પરંતુ જ્યાં જે અંશથી (ભગવાન) તિરોહિત થાય છે, તે અંશ ક્રિયાથી (વિદ્યમાન) હોવા છતાં, જ્ઞાનના વિષય (જેનું જ્ઞાન થાય તે પદાર્થ) તરીકે (વિદ્યમાન) હોતો નથી. ત્યાં (કંસના દેહમાં) કંઠ સુધી મુખ્યત્વે ક્રિયાવાળો ભાગ છે એમ જણાવવા, જ્ઞાનના અંશથી જ (ભગવાન) તિરોહિત થાય છે, પરંતુ ભવિષ્યમાં ક્રિયા કરવાની હોવાથી, 'સત્' અંશથી તિરોહિત થતા નથી. આથી એમ જણાવ્યું છે કે (કંસનું) મરણ (કરવાનું) નક્કી કરેલું છે, પણ (મરણ) કરેલું નથી.

(૨) 'બીજું (રૂપ) ન હોવા છતાં બે રૂપો (દેખાવાં)' શબ્દોથી બીજું (ખરાબ શુકન) કહે છે. ભગવાન સર્વ સ્થલે એક જ છે. જ્યારે પ્રાણી કાલ તરફ જતો હોય છે ત્યારે બીજો કાલ (તેને) જણાય છે; તે આડીં (જે રૂપ દેખાવાથી) 'બીજો (કાલ) આવ્યો છે' એમ સૂચવેલ છે.

(૩) 'જ્યોતિષોનું તે પ્રમાણે (દેખાવું)' શબ્દોથી ત્રીજું (ખરાબ શુકન) કહેલું છે. દીવો, ચંદ્ર, નક્ષત્ર, વિગેરે જ્યોતિષો (તેજ) પણ બે દેખાય છે.

\* ભગવાનના છ ધર્મો અને ધર્મી ભગવાન, એમ સાત પ્રકારે ભગવાનનું નિરૂપણ કરવામાં આવે છે, તે પ્રમાણે મૃત્યુ પણ ભગવદ્ભૂત હોવાથી સાત પ્રકારનાં મૃત્યુ જણાવવામાં આવે. ખરાબ શુકનો કહેવાં છે એવો ભાવ જણાય છે.



એક દીવો હોય ત્યારે આંખનો રાજ્ય વિગેરે કયાં વિના પણ જે દીવા દેખાવા લાગ્યા. જ્યોતિ આધિદૈવિક રક્ષણ કરનારું છે. તે પણ અતિદેશથી (ખીબ શુકનવાળો નિયમ અહીં ત્રીજા શુકનમાં લાગુ પડવાથી) કાલથી ઘેરા-એલું થયું છે એમ જણાવેલું છે. ૨૮.

છિદ્રપ્રતીતિશ્છાયાયાં પ્રાણવોપાનુપશ્ચુતિઃ ॥

સ્વર્ણપ્રતીતિર્વૃક્ષેષુ સ્વપદાનામદર્શનમ્ ॥૨૯॥

(૪) પડછાયામાં છિદ્ર જોવું (૫) પ્રાણનો અવાજ ન સંભળાવો (૬) વૃક્ષોમાં સુવર્ણનું દેખાવું (૭) પોતાનાં પગલાં ન દેખાવાં. (એવાં ખરાબ શુકનો જોયાં). ૨૯.

(૪) તેમાં (પડછાયામાં) પણ એક ભાગ ન દેખાવારૂપ થોડું (ખરાબ શુકન) ‘પડછાયામાં છિદ્ર (કાણું) જોવું’ શબ્દોથી કહેલું છે. પડછાયામાં તેને છિદ્ર દેખાયું, એવો તેનો (અર્થ) છે. ‘આ પુરુષ ભગવાન છે’ એમ જણાવવા પડછાયો પુરુષના જેવી આકૃતિવાળો હોય છે. સર્વ સ્થલે રહેલું (તેજ) તેટલા અંતરમાં પુરુષ આડો આવવાથી દેખાતું નથી, એમ તે(પડછાયા)ને કેટલાક તેજનો અભાવ કહે છે. તે પ્રમાણે (તેજ દેખાતું નથી તેવી રીતે) સચ્ચિદાનંદ પણ તિરોહિત થાય છે, તેથી પ્રપંચ જ જૂદા જૂદા આકારથી જોવામાં આવે છે એવો (તેમનો મત) છે. વાસ્તવિક રીતે પડછાયામાં (જણાતો) પુરુષ જૂદો ભગવદ્રૂપ છે. તે(મૂળ પુરુષ)માંથી જો જીવને બહાર કાઢવામાં આવે તો ખીબ (પડછાયામાં જણાતા) પુરુષમાંથી પણ જીવ નીકળી જાય છે. તેથી (જેમ પુરુષમાંથી જીવ જતાં) જ્ઞાન(જતું) રહે છે તેની પેઠે પડછાયામાં જણાતા પુરુષમાંથી પણ જીવના જ અંશરૂપ અડધો (ભાગ) તિરોહિત થાય છે. આ આધ્યાત્મિક વ્યવસ્થા ત્રણ પ્રકારની છે. આધિભૌતિક ત્રણ/પ્રકારની વ્યવસ્થા પહેલાં (પહેલા ત્રણ ખરાબ શુકનોથી) કહેલી છે. તે(ત્રણ પ્રકારની આધ્યાત્મિક વ્યવસ્થા)માં આ (થોડું ખરાબ શુકન કહ્યું તે) તામસી છે. (૫) પ્રાણનો અવાજ ન સંભળાવો તે રાજસ છે, (૬) પીળું (સુવર્ણ) દેખાવું તે તૃણના સંબંધવાળી સાત્ત્વિક (આધ્યાત્મિક વ્યવસ્થા) છે. (૫) પ્રાણમાં ક્રિયા જ મુખ્ય છે, તેથી તેનું (ક્રિયાનું) કાર્ય અટકાવેલું છે. આ(કંસ)માંથી ભગવાન ધીરે ધીરે (પોતાની ક્રિયાઓ બંધ કરનારા થશે (બંધ કરશે) એમ જણાવવા, તેના સંબંધમાં થતાં) અડધાં કાર્યો જણાવેલાં છે. (બહારના અવાજથી બડબડાટ ન થાય તે માટે) જ્ઞાન ઢાંકવા છતાં પ્રાણનો અવાજ તે સંભળતો ન હતો. (૬) વૃક્ષોમાં સર્વ સ્થલે તેને સુવર્ણ દેખાતું. વૃક્ષો કાષ્ઠરૂપ છે, અને સુવર્ણ અગ્નિનું વીર્ય છે. જો તો(વૃક્ષો)માં અગ્નિ (પડે) તો સર્વનો નાશ થાય. તે (વૃક્ષોમાં) (કંસને) અગ્નિનું વીર્ય જ દેખાયું, એમ તેનો અડધો નાશ જ જણાવેલો છે. (૭) પોતાનાં



પગલાં ન દેખાવાં' શબ્દોથી આધિદેવિક (વ્યવસ્થા) કહેલી છે. ભૂમિ ઉપર મૂકેલાં પોતાનાં (કંસનાં) પગલાં દેખાતાં ન હતાં. ભૂમિ દેવતાએ તે(કંસ)નો ત્યાગ કરેલો, તેથી તેનાં પગલાંઓ ભૂમિ ઉપર ઉઠતાં ન હતાં. ૨૯

એ પ્રમાણે જાગતા રહેવાની સ્થિતિમાં જોએલાં ખરાબ શુકનોનું નિરૂપણ કરી, બીજી અવસ્થામાં (સ્વપ્નમાં) પણ જોએલાં ખરાબ શુકનોનું (નીચેના શ્લોકમાં) નિરૂપણ કરે છે, કારણ કે તેમ ન હોય (સ્વપ્નમાં પણ ખરાબ શુકનો જોવામાં ન આવે) તો મરવા જેવો થએલો અથવા રોગવાળો પણ જીવતો રહે:—

સ્વપ્ને પ્રેતપરિવૃજ્ઞઃ સ્વપ્નમ્ વિપાદનમ્ ॥

યાયાનલદમાલ્યેકસ્તૈલામ્યક્તો દિગમ્વરઃ ॥૩૦॥

(૧) સ્વપ્નમાં પ્રેતનું ભેટવું. (૨) ગધેડા ઉપર સ્વારી કરવી. (૩) વિષ ખાવું. (૪) જસુંદની માલા પહેરી જાય (જવાનું થાય). (૫) એકલા જવું. (૬) તેલ ચોળેલા હોવું. (૭) દિશાઓરૂપી વસ્ત્રવાળા હોવું. (એવાં ખરાબ શુકનો જોયાં) ૨૯.

તે (સ્વપ્નમાં જોએલાં ખરાબ શુકનો) પણ સાત પ્રકારનાં હતાં. (૧) પ્રેતનું ભેટવું. સ્મશાનમાં પડેલું મડદું કંસ (ત્યાં) જાય ત્યારે, આ (કંસ) પણ તેના મિત્ર થશે એવા વિચારથી તેનું આલિંગન કરે છે; અથવા 'તમે બધે આવ્યા' એમ પ્રેતો એટલે મરણ પામેલાઓ (કંસનું) આલિંગન કરે છે.

(૨) 'ગધેડાં ઉપર સ્વારી કરવી'. (કંસ) પોતાને ગધેડા ઉપર બેઠેલો જુએ છે, કારણ કે મૃત્યુની દેવી કાલી તામસી શક્તિ છે. તેનું વાહન ગધેડું છે. 'ગધેડાંથી (ગધેડાં ઉપર બેસી) ફરે છે' એ વાક્ય પ્રમાણે તે (કાલી) એ પોતાનું વાહન મોકલ્યું એવો (અર્થ છે).

(૩) વિષ ખાવું.

આ ત્રણ આધિભૌતિક સાત્ત્વિક, રાજસ અને તામસ છે. (કંસને) પ્રેતાનું આલિંગન જ થાય છે, પરંતુ તે પ્રેત થતો (મરતો) નથી. ગધેડા ઉપર બેસી તે માત્ર જાય છે, પરંતુ યમની પુરીમાં પ્રવેશ કરતો નથી. તે વિષ ખાય છે જ પરંતુ તેનું મરણ થયું નથી, એમ કહેલું છે.

(૪) ફરીથી ત્રણ પ્રકારનાં અડધાં થએલાં ક્રયો કહી, ચોથાક ધર્મીને પણ 'જસુંદની માલા પહેરી'જાય, શબ્દોથી કહે છે. જસુંદની માલા પહેરેલો તેણે પોતાને જોયો. (૫) મહારાજ હોવા છતાં પણ તે (કંસ) 'એકલો'જાય.

\*'સાત પ્રકારનાં' એવો અર્થ જણાય છે. કારણકે પહેલા ત્રણમાં માત્ર ક્રિયા કરી, બાકીના ચારમાં કંસનું જ વર્ણન કરેલું છે.



એમ આ (કંસે એકલાએ યમપુરીમાં જવું તે) ઇચ્છેલું છે એમ જણાવવા (યાજ્ઞાત્ર વદય, શબ્દમાં) લિંગ વિકર્મર્થનો પ્રયોગ કરેલો છે. (૯) વળી તે પોતાને લેસ, જોળેલો જૂઓ છે, કારણકે એકલા હોવું એ તામસ છે.

(૭) દિશાઓરૂપી વસોધાના હોવું, એ આધિદૈવિક (ખરાબ શુકન) છે, કારણકે 'વસ્ત્ર સર્વ દેવતારૂપ છે' એવી શ્રુતિ હોવાથી, સર્વ દેવતારૂપ વસ્ત્રે લેના ત્યાગ કરેલો છે. વળી જે ક્રિયા છેવટે જણાવેલી છે તે (કંસ) (યમપુરી) જશે એવો નિશ્ચય કરાવે છે. ૩૦.

એ પ્રમાણે કેટલાંક(ખરાબ શુકનો)નું નિરૂપણ કરી, બીજાં પણ કાલે સૂચવેલાં (ખરાબ શુકનો) તેણે જોયાં, એમ નીચેના શ્લોકમાં કહે છે:—

अन्यानि चेत्संभूतानि स्वप्नजागरितानि च ॥

पश्यन् मरणसन्वस्रो निद्रां लेभे न चिन्तया ॥૩૧॥

અને આનાં અર્થોમાં બીજાં સ્વપ્નમાંની જાગૃતાની સ્થિતિમાં પણ જોતાં, મરણથી સારી પેઠે ત્રાસ પામેલા તેને ચિન્તાને લીધે મૃત્યુ ન આવી. ૩૧.

‘અને’ શબ્દથી સ્વપ્નમાં પણ (તેણે આવાં ખરાબ શુકનો જોયાં એમ કહેલું છે). (તે ખરાબ શુકનોનું) ખાસ વર્ણન ન કરવાનું કારણ ‘આવાં અર્થોમાં’ વિશેષણથી કહેલું છે. આવાં (ખરાબ શુકનો) પણ વારંવાર તેણે જોયાં એમ ‘અને’ શબ્દથી કહેલું છે. વળી સ્વપ્નમાં જે જાગૃતાની સ્થિતિ, તેમાં પણ આ (ખરાબ શુકનો) તેણે જોયાં એમ ‘સ્વપ્નજાગૃતાનિ’ શબ્દથી કહેલું છે. ‘અ’ ‘પણ’ શબ્દથી એમ (કહેલું છે કે) સ્વપ્નમાં પણ જે સ્વપ્ન થાય છે, તેમાં તેને ઉપયોગી થાય તેવાં (ખરાબ શુકનો) તેણે જોયાં. આ (ખરાબ શુકનો) માત્ર દેખાયાં એટલું જ નહિ, પરંતુ તેમણે પોતાનું (કંસને બચ પમાડવાનું) કાર્ય પણ કર્યું એમ ‘જોતાં, મરણથી સારી પેઠે ત્રાસ પામેલા’ શબ્દોથી કહેલું છે. ‘મરણથી સારી પેઠે ત્રાસ પામેલા’ એટલે મરણ થશે એવો નિશ્ચય કરી, (કંસ) ત્રાસ પામ્યો, એવો અર્થ છે. આ અડધી રાતના સમયે થયું. ત્યાર પછી ‘ચિન્તાને લીધે તેને જાગ ન આવી.’ ૩૧.

એમ હોવા છતાં, કંસ અટક્યો નહિ, એમ નીચેના શ્લોકમાં કહે છે:—

न्युष्टायां निशि कौरव्य सूर्य चादस्यः समुत्थिते ॥

कारयामास वै कंसो मल्लिकीढामहोत्सवम् ॥૩૨॥

હું કૌરવ્ય ! રાત પૂરી થતાં, અને સૂર્ય જલમાંથી બહાર નીકળતાં કંસે મલ્લિકાની કીડાનો મોટો ઉત્સવ કરાવ્યો જ. ૩૨.



(પરીક્ષિતને આ કથામાં) વિશ્વાસ રહે તે માટે ‘હે કૌરવ્ય !’ એવું સંબોધન કરેલું છે. ‘રાત પૂરી થતાં’ એટલે પ્રભાત થયું, દોષ (અંધકાર) દૂર થયો અને ગુણ (પ્રકાશ) પણ થયો ત્યારે. ‘(સૂર્ય) સવારમાં જલમાંથી ઉગે છે, સાંજે જલમાં પ્રવેશ કરે છે’ ‘જે મોટા સમુદ્રમાંથી ઉગે છે’ વિગેરે શ્રુતિઓ પ્રમાણે સૂર્ય જલમાંથી બહાર નીકળ્યો ત્યારે, ‘ચ’ ‘અને’ શબ્દ હોવાને લીધે લોકો પણ બિઠ્યા અને ત્રણ વર્ષવાળા(પ્રાણી) ક્ષત્રિય અને વૈશ્યો)એ આવશ્યક કાર્યો કર્યાં ત્યારપછી, (કંસે) મલ્લોની કીડાનો મોટો ઉત્સવ કરાવ્યો એમ કહેલું છે. જેમાં મલ્લોની કીડા મુખ્ય છે, જે મોટા ઉત્સવમાં મલ્લો કીડા કરે છે તેવો આ મોટો ઉત્સવ હતો. લોકોને ઠગવા માટે (કંસે) એકલા તે(ઉત્સવ)ની ગોઠવણ કરી. ૩૨.

ત્યાં (ઉત્સવમાં) એકઠી કરેલી સામગ્રી નીચેના શ્લોકમાં જણાવે છે:—

આનર્ચુઃ પુરુષા રક્ષં તૂર્યમેયથ જમિરે ॥

મઙ્ગલાઃ સ્વલંકૃતાઃ સગ્મિઃ પતાકાચૈલતોરણૈઃ ॥૩૩॥

અખાડાના પુરુષોએ પૂજા કરી. તૂરી અને ભેરીઓ વગાડવામાં આવ્યાં. માલાઓ, પતાકાઓ, વસ્ત્રો અને તોરણોથી માંચડાઓ સારી રીતે શણગારવામાં આવ્યા, ૩૩.

(૧) ‘પુરુષોએ’ એટલે (કંસના) અધિકારીઓએ. રક્ષમ અખાડાના પ્રદેશની આનર્ચુઃ લેપ વિગેરેથી પૂજા કરી; તે (અખાડાનો પ્રદેશ) (૧) ભૂમિ (૨) અંતરિક્ષ અને (૩) આકાશનો બનેલો હોય છે. (૧) તે પૈકી ભૂમિના પ્રદેશની પૂજા કહી (૨) વચલા(પ્રદેશ અંતરિક્ષ)ની પૂજા ‘તૂરી (અને ભેરીઓ વગાડવામાં આવ્યાં) શબ્દથી કહે છે: તૂરીઓ મંગલ (સમયે વગડાતાં) વાજાંત્રો છે, અને ભેરીઓ ઉત્સવ સૂચવનારાં (વાજાંત્રો) છે. ‘ચ’ ‘અને’ શબ્દથી (એમ કહ્યું છે કે) બીજા પણ (વાજાંત્રો) જમિરે વગાડવામાં આવ્યા, અથવા ભેરીઓ વગાડવામાં આવતી નહિ હોવાથી ‘ભેરી’ શબ્દથી ‘ઢોલકું’ જેવું બીજું નામ છે, તે કહેલ છે. (તૂર્યમેયથ એમ ન લખતાં) વિસર્ગનો લોપ કરેલો છે. અથવા (તૂરી નહિ, પણ) ‘તૂર્ય’ શબ્દ છે. તૂર્યાં તૂરીઓ, મેયથ અને ભેરીઓ, (એમ દ્વન્દ્વ સમાસ કરેલો છે). (૩) ‘માંચડાઓ સારી રીતે શણગારવામાં આવ્યા’ શબ્દોથી ઉપરનો (આકાશનો) શૃંગાર કહેલો છે. સર્વ સ્થલે (માંચડાઓ) માલાઓથી અને પતાકા વિગેરેથી સારી રીતે શણગારવામાં આવ્યા. વસ્ત્રનાં બનાવેલાં તોરણો (હતાં તેમનાથી), અથવા વસ્ત્રોથી અને તોરણોથી [શણગારવામાં આવ્યા] એવો જ [અર્થ છે]. ૩૩.

એ પ્રમાણે શણગારેલા અખાડાના સ્થલનો ઉપયોગ નીચેના શ્લોકમાં કહે છે:—



તેષુ પૌરા જાનપદા બ્રહ્મક્ષત્રપુરોગમાઃ ॥

યથોપજોષં વિવિશૂ રાજાનશ્ચ કૃતાસનાઃ ॥ ૩૪ ॥

જેમની આગળ બ્રાહ્મણો અને ક્ષત્રિયો બેઠેલા હતા, તેવા શહેર-વાસીઓ, અને ગામડીઓ, અને જેમને માટે આસનો બનાવવામાં આવેલ તેવા રાજાઓ તે (માંચડાઓ) ઉપર સૂખપૂર્વક બેઠા. ૩૪.

આરંભમાં ઉપલા ભાગનો ઉપયોગ કહે છે. તે માંચડાઓ ઉપર બ્રહ્મક્ષત્રી બ્રાહ્મણો અને ક્ષત્રિયો પુરોગમો જેમની આગળ બેઠેલા હતા તેવા શહેરવાસીઓ અને ગામડીઓ એટલે દેશમાં (ગામડાઓમાં) રહેનારાઓ (બેઠા). માંચડાઓ ઘણા હતા એમ સૂચવવા 'સૂખપૂર્વક' શબ્દ ચોંટાળેલ છે. જે તાબાના રાજ્યોના અધિપતિઓને બોલાવવામાં આવેલા તે રાજાઓને, સન્માન કરવા માટે અથવા (તેઓ શ્રીકૃષ્ણ અને બલભદ્ર સાથે) યુદ્ધ કરે તે માટે, કૃતાસનાઃ આસનો આપવામાં આવેલાં. 'ચ' 'અને' શબ્દથી (એમ કહેલું છે કે) રાજાના સેવકો, જેમને માટે આસનો બનાવેલા તેઓ પણ બેઠા. ૩૪.

નીચેના શ્લોકમાં કંસ પણ બેઠો એમ કહે છે:—

કંસઃ પરિવૃત્તોમાતૃયૈ રાજમન્ચસુપાવિશત્ ॥

મણ્ડલેશ્વરમધ્યસ્થો હૃદયેન વિદ્યયતા ॥૩૫॥

મંડલેશ્વરોની મધ્યમાં રહેલો, અમાત્યોથી વીંટાએલો કંસ પીડાતા હૃદયથી રાજાના માંચડા ઉપર બેઠો. ૩૫.

અમાત્યોથી વીંટાએલો (કંસ) વચમાં સર્વથી શ્રેષ્ઠ તરીકે બનાવેલા રાજાના માંચડા ઉપર બેઠો. તેના ઉપર મંડલેશ્વરોને પણ બેસાડેલા હતા, એમ 'મંડલેશ્વરોની મધ્યમાં રહેલો' વિશેષણથી કહેલું છે. (કંસ) મંડલેશ્વરોની મધ્યમાં રહેલો હતો, એમ તેની બહારની શોભા કહેલી છે. 'પીડાતા હૃદયથી' તે જણાઈ આવતો હતો અથવા તેવા હૃદયવાળો તે હતો, એમ (કહ્યું), તેથી તેની અંદરની શોભા નહતી એમ જણાવેલું છે. ૩૫.

નીચેના શ્લોકમાં વાજપ્રેક્ષાના નિમિત્ત તરીકે (અખાડાના પ્રદેશના): મધ્યમાં રહેલાનો \* ઉપયોગ કહે છે:—

વાયમાનેષુ તૂર્યેષુ મહતાલોત્તરેષુ ચ ॥

મહ્તાઃ સ્વલંકૃતા દક્ષાઃ સોપાધ્યાયાઃ સમાસત ॥૩૬॥

અને મહ્તાના ટાબોટા જેનો ઉત્તર હતો તેવી તૂરીઓ વગ-ડાવા લાગી ત્યારે સારી રીતે શણગારાએલા છકેલા મહ્તા (તેમના): શિક્ષકો સહિત બેઠા. ૩૬.



તુરીઓનો અવાજ થતાં, મંગલ (થવાનું) જણાતાં બધા મલ્લો (જાણા-  
ડામાં) આવ્યા. તે પ્રસંગે મલ્લોના સાથળો ઠોકવાસ્વ તાલ (ટાળોટા)ના અવાજો  
જેમનો ઉત્તર હતા, (તેવી) તુરીઓએ જાણે કે જોલાવેલા હોય તેવા મલ્લો,  
સાથળો ઠોકવાસ્વ ટાળોટાના અવાજો કરી, ‘અમે આવ્યા (આવીએ) જ છીએ’  
એવો જાણે કે ઉત્તર આપતા હતા. એ પ્રમાણે (મલ્લોને) જોલાવવાનું અને  
(તેમનો) સામે ઉત્તર સત્ય વચનવાળા (મલ્લો)ના આવવાના કારણસ્વ કહેલાં  
છે. પછી તેઓ (મલ્લો) આવ્યા, એમ ઉત્તરાર્થથી કહેલું છે. અહીં વિદ્યા  
પ્રકટ કરવાની છે, તેથી તેઓ મલ્લોની રીત પ્રમાણે શણગારાએલા (આવ્યા).  
અથવા કડા વગેરેથી જ શણગારાએલા (આવ્યા), કારણ કે ‘અમે માત્ર શોભા  
માટે જઈએ છીએ, પરંતુ કોઈ અમારો સમોવડીઓ નથી’ એમ તેઓ  
કહેલા હતા. અથવા, ‘ભગવાનનાં માહાત્મ્યનું શ્રવણ કરીને, તેઓ ભય  
વિના કેવી રીતે આવ્યા?’ એવી શંકા થાય, તેથી ‘છકેલા’ વિશેષણ થોળેલ  
છે. તેઓને (મલ્લ) વિદ્યાનું બલ પણ નહતું એમ સૂચવવા ‘શિક્ષકો સહિત  
આવ્યા’ એમ કહેલું છે, અથવા (તેઓમાં) બુદ્ધિનો દોષ રહેલ નહતોx એમ  
જણાવવા ભગવાને (તેમને) તેવા (શિક્ષકો સહિત આવેલા) કરેલા. (સમ)સારી  
રીતે અટલે માનપૂર્વક જ તેઓ અખાડાના સ્થાનમાં બેઠા.

પછી (બીજા) સર્વ મલ્લો આવ્યા ત્યારે ચાણૂર વિગેરે યુદ્ધના જુસ્સા  
સહિત યુદ્ધભૂમિમાં આવ્યા, એમ નીચેના શ્લોકમાં કહે છે:—

ચાણૂરો મુષ્ટિકઃ કૂટઃ શલસ્તોશલ એવ ચ ॥

ત આસેદુસ્પસ્થાનં વલ્ગુવાઘપ્રહર્ષિતાઃ ॥ ૩૭ ॥

મધુર વાણંત્રના અવાજો જેમને હર્ષ કરાવેલ છે તેવા ચાણૂર,  
મુષ્ટિક, કૂટ, શલ અને તોશલ, તેઓ તેવી જ રીતે યુદ્ધભૂમિમાં  
આવ્યા. ૩૭,

આ (ચાણૂર વિગેરે) પાંચ દૈત્યોના પ્રાણુસ્વ હતા, (અને તે) પાંચ જ  
યુદ્ધભૂમિમાં આવ્યા. ઉપ(સમીપમાં સ્થિત) જેની અંદર ઉભું રહેવાય છે  
તેવી (ઉપસ્થાનમ્ એટલે) જે યુદ્ધની ભૂમિ (તેમાં આવ્યા). ‘ચ’ ‘અને’ શબ્દથી  
તેમના સેવકો પણ આવ્યા, (એમ કહેલું છે). ‘મધુર વાણંત્રના અવાજો જેમને  
હર્ષ કરાવેલ છે’ વિશેષણથી (યુદ્ધભૂમિમાં) આવેલા(તે મલ્લો)નો જુસ્સો  
કહેલો છે. ૩૭.

xઅધુરી બુદ્ધિવાળા મલ્લોને ભગવાન મારી હઠાવે તેથી તેમનું માહાત્મ્ય અચાનક  
જણાય નહિ, તેથી તેઓના શિક્ષકો સહિત મલ્લો આવે તેવું ભગવાને કરેલ, એવો ભાવાર્થ  
જણાય છે.



એ પ્રમાણે સર્વ સામગ્રી તૈયાર થઈ ત્યારે, જેમને બોલાવેલ તે નંદ વિગેરે આવ્યા, એમ નીચેના શ્લોકમાં કહે છે:—

નન્દગોપાદયો ગોપા ભોજરાજસમાહૂતાઃ ॥

નિવેદિતોપાયનાસ્ત એકસ્મિન્ મન્વ આવિશન્ ॥ ૩૮ ॥

ભોજરાજે બોલાવેલા તે નંદગોપ વિગેરે ગોપો ભેટો આપીને એક માંચડા ઉપર બેઠા. ૩૮.

ખાલકો તો ભગવાનના મિત્રો હતા, તેઓ ભગવાનની સાથે જ આવશે. નંદગોપ જેવા જે (ગોપો) હતા તેઓને જેનો પ્રતાપ ખાળી ન શકાય તેવા ભોજરાજે બોલાવેલા. તેઓ પોતે લાવેલી ભેટો આપીને (બેઠા), કારણકે ઘેરથી જ તેઓએ ભેટો લીધેલી હતી. તે અર્થ 'તે' શબ્દથી કહેલો છે; અથવા તેઓ સદા તે(કંસ)ને અધીન હતા. અથવા તેઓ પ્રસિદ્ધ હતા, અને જે પ્રસિદ્ધ હોય તેઓએ ભેટ આપવી જોઈએ, તેથી (ભેટ આપીને બેઠા). દૂબળા તેઓ ખીજી જાતના લોકો (રાક્ષસો) સાથે કળયો થવાના ભયથી એક જ માંચડા ઉપર બેઠા. માંચડાઓ મોટા હતા, એમ આથી જણાવેલું છે. ૩૮.

ઇતિશ્રીમદ્ભગવદ્ગીતાયે રચેલી શ્રીમદ્ભાગવતની સુબોધિનીમાં દશમાસ્કંધના વિવરણમાં ઓગણચાલીસમા અધ્યાયનું વિવરણ સમાપ્ત.

અધ્યાય ઓગણચાલીસમો સંપૂર્ણ.





## શુદ્ધિપત્ર.

$\frac{૨૬}{૨૮}, \frac{૮૯}{૮,૨૪}, \frac{૧૧૦}{૧૮}, \frac{૧૧૧}{૧૪}, \frac{૧૧૮}{૧૬}, \frac{૧૧૯}{૨૨}, \frac{૧૭૮}{૨૧}, \frac{૧૭૯}{૧૭}$

ઉપર જણાવેલ પાનાઓની નીચે જણાવેલ લીટીઓમાં સૌંદર્ય, સુદૃઢ, દૃઢ, દૃષ્ટીકેશ, દૃઢ્ય પેકી જે શબ્દો છે તેમાં 'હ' ને સ્થાને 'હ' ઇપાઓલ છે તે સુધારી વાંચવું.

પાનાં ૩ થી ૨૨૧ સુધીનાં એકી પાનાંઓનાં મથાળે જ્યાં 'ઉત્તરાધ' હોય, ત્યાં 'પૂર્વાધ' વાંચવું.

| પાનું | લીટી | અશુદ્ધ          | શુદ્ધ           |
|-------|------|-----------------|-----------------|
| ૭. ૨  | ૨૦   | મુરની           | પુરની           |
| ૩     | ૧૫   | તેમને           | તેમનું          |
| સુ ૭  | ૧૬   | વિરોધ           | નિરોધ           |
|       | ૨૩   | (નિમિત્ત)       | (નિમિત્ત)       |
| ૮     | ૩૦   | ઘયા             | ગયા             |
| ૧૨    | ૧૬   | સ્થિન્નસર્વાંગો | સ્થિન્નસર્વાંગો |
| ૧૩    | ૧૨   | છતાં પણ         | દેવા છતાં પણ    |
| ૧૪    | ૧૫   | કકુદ્મિનં       | કકુદ્મિનં       |
| ૧૬    | ૧    | ખોવાવી          | ખોલાવી          |
| ૨૦    | ૩૧   | રહેવાશીઓ        | રહેવાસીઓ        |
| ૨૨    | ૧૩   | તત્રજ્ઞ         | તત્રજ્ઞ         |
| ૨૫    | ૧૫   | મહલો            | મહલો            |
| ૨૭    | ૩૨   | રાજ્ય           | રાજ્ય           |
| ૩૫    | ૧૦   | તદ્દેષિ         | તદ્દેષિતૈ       |
| ૪૨    | ૭    | વૈષ્ણવ          | વૈષ્ણવ          |
| ૪૫    | ૩    | x               | +               |
| ૪૭    | ૨૩   | અર્થ છે         | અર્થ છે (લે)    |
| ૫૩    | ૨૮   | હેવા            | હેવા            |
| ૫૭    | ૧૯   | લિ              | લિહ             |
|       | ૨૨   | વિમ્            | વિમ્મ           |
| ૬૭    | ૬    | મક્તિ           | મક્તિ           |
|       | ૩૧   | વત્ત            | વત્ત            |
| ૭૧    | ૩    | વ્રક્ષ્ય        | વ્રક્ષ્યે       |
| ૭૭    | ૨    | શ્રુતિ          | શ્રુતિ          |
| ૮૦    | ૨૯   | રૂપ             | રૂપ             |



|     |    |         |                  |
|-----|----|---------|------------------|
| ૯૮  | ૧૨ | સુસ્થ   | સુથ              |
|     | ૧૬ | કિરતાં  | કરતાં            |
| ૧૦૭ | ૨૫ | જ       | સુપ્રત્યા સપ્તીજ |
| ૧૧૫ | ૨૯ | ગૃહીઃ   | ગૃહીઃ            |
| ૧૩૨ | ૭  | દરણ     | દરણ              |
| ૧૨૮ | ૧૭ | સુથ     | સુથ              |
| ૧૩૦ | ૨૩ | ગુણાસ્પ | ગુણાસ્પદ         |
| ૧૪૬ | ૨૫ | મુજ     | મુજ              |
| ૧૪૮ | ૧૮ | મણીઆના  | મણીઆના           |
| ૧૪૯ | ૩૨ | કરતા    | કરતા             |
| ૧૫૦ | ૩૨ | રૂપ     | રૂપ              |
| ૧૬૦ | ૨૭ | યાનો    | યજ્ઞોમિ          |
| ૧૬૯ | ૧૧ | દર      | અપદંતિ ૧૨        |
| ૧૭૭ | ૨૫ | સિદ્ધ   | સિદ્ધિ           |
| ૧૮૦ | ૧૭ | (નરોધ)  | નિરોધ            |
| ૧૮૬ | ૮  | વસુદેવ  | વસુદેવ           |
| ૧૯૮ | ૧૪ | ચયસ્ય   | ચયસ્ય            |
| ૨૦૧ | ૧  | દ્રષ્ટિ | દ્રષ્ટિ          |
| ૨૧૧ | ૧૨ | બનો     | મેનો             |
|     | ૨૧ | જ જે    | જે જે            |
| ૨૧૩ | ૨૦ | (માલ)   | (માલ)            |
| ૨૧૪ | ૧૫ | માલ     | માલ              |
| ૨૨૩ | ૩  | દરેર    | દરેર             |
| ૨૪૦ | ૨  | ચમ્પન:  | ચમ્પન            |
| ૨૪૩ | ૨  | જ જે    | જે જે            |
| ૨૪૪ | ૨૬ | વહન્ય   | વહન્ય            |

## અનુક્રમણિકા

| વિષય                                                                                          | પાનાં |
|-----------------------------------------------------------------------------------------------|-------|
| વૃષભાશુર અરિષ્ટનો વધ.                                                                         | ૧-૧૫  |
| ભગવાન કંસવધ માટે મથુરા પધારે તે માટે નારદે કરેલો ઉપાય.                                        | ૧૫-૧૮ |
| કસે કેશી વિગેરે કૈત્યોને કરેલી આજ્ઞાઓ.                                                        | ૧૮-૨૨ |
| શ્રીકૃષ્ણ અને બલભદ્રને મથુરા લાવવા કંસ અકૂરને મોકલે છે. અકૂર તે આજ્ઞા સ્વીકારે છે.            | ૨૨-૩૦ |
| કેશીનો વધ.                                                                                    | ૩૨-૪૧ |
| નારદ શ્રીકૃષ્ણ પાસે અપરાધની ક્ષમા કરાવવા આવી તેમની સ્તુતિ કરી તેમનું ભવિષ્યનું ચરિત્ર કહે છે. | ૪૨-૬૦ |



|                                                                               |         |
|-------------------------------------------------------------------------------|---------|
| મયના પુત્ર જોમાસુરનો વધ.                                                      | ૬૦-૬૫   |
| અકૂર શ્રીકૃષ્ણ તથા જલબદ્રને મથુરા સંવવા ગોકુલ જતાં<br>મીઠામાં મીઠાવધા કરે છે. | ૬૧-૬૧   |
| શ્રીકૃષ્ણના ચરણારવિંદનાં દર્શન થતાં અકૂરની ભક્તિની વૃદ્ધિ.                    | ૬૨-૬૬   |
| શ્રીકૃષ્ણનાં તથા જલબદ્રનાં અકૂરને યજ્ઞેલ દર્શન.                               | ૬૬-૧૦૨  |
| તેમણે તથા નેદે કરેલ અકૂરનું સ્વાગત.                                           | ૧૦૨-૧૦૭ |
| અકૂરના માગે કરેલા મનોરથનું પૂર્ણ થવું.                                        | ૧૦૮-૧૧૦ |
| શ્રીકૃષ્ણે અકૂરને પૂછેલ ગોકુલ આવવાનું પ્રયોજન અને<br>અકૂરનો ઉત્તર.            | ૧૧૦-૧૧૫ |
| નંદની ગોપીને મથુરા જવાની આજ્ઞા અને ગોપીઓને<br>થએલ દુઃખ.                       | ૧૧૫-૧૨૧ |
| ગોપીઓનો નિવાપ.                                                                | ૧૨૧-૧૨૬ |
| અકૂર સાચો ભગવાન રથમાં બાધ છે તે સમયની<br>ગોપીઓની પ્રતિભાવિતિ.                 | ૧૨૬-૧૪૦ |
| અકૂર કાલિંદીમાં સ્નાન કરે છે, ત્યારે તેને જલમાં થએલ<br>ભગવાનનાં ચિહ્ન.        | ૧૪૦-૧૫૧ |
| અકૂરે કરેલી ભગવાનની સ્તુતિ.                                                   | ૧૫૨-૧૭૬ |
| જલમાંનું સ્વપ્ન શ્રીકૃષ્ણે હરી લેતાં અકૂરનું આશ્ચર્ય.                         | ૧૮૦-૧૮૫ |
| તે સંબધી શ્રીકૃષ્ણનો તેને પ્રશ્ન અને તેનો ઉત્તર<br>ધામમાં રહેલો નિરોધ.        | ૧૮૫-૧૮૬ |
| ભગવાન મથુરા બહાર ઉતારો કરી અકૂરને મથુરા<br>ગાઠવી રે છે.                       | ૧૮૭-૧૯૪ |
| ભગવાને યજ્ઞેલ મથુરાનું વર્ણન અને ત્યાંની સ્ત્રીઓ<br>વિગેરનો કરેલો નિરોધ.      | ૧૯૫-૨૦૫ |
| શ્રીકૃષ્ણે કરેલ ધોળીનો વધ અને વચોનું મહત્વ.                                   | ૨૦૬-૨૧૧ |
| વાયકે કરેલ વેષ અને તેને વરદાન.                                                | ૨૧૧-૨૧૩ |
| સુદામાને ઘેર પધારી ભગવાને તેને આપેલ વરદાન.                                    | ૨૧૩-૨૨૨ |
| કૃષ્ણએ આપેલ લેપ, અને ભગવાને તેને આપેલ રૂપ.                                    | ૨૨૫-૨૩૪ |
| કૃષ્ણએ માંગેલ વર, ભગવાનનો ઉત્તર.                                              | ૨૩૪-૨૩૫ |
| વાણીઆઓએ કરેલ પૂજન, સ્ત્રીઓનો નિરોધ.                                           | ૨૩૬-૨૪૦ |
| સનુષ્ઠાંગ, અને કંસના સૈન્યનો નાશ.                                             | ૨૪૨-૨૪૪ |
| ગોપીઓએ મથુરાની સ્ત્રીઓને આપેલ આશિષોનું સત્ય થવું.                             | ૨૪૪-૨૪૬ |
| કંસનાં તેનું મરણ સૂચવનારાં સ્વપ્નો.                                           | ૨૪૬-૨૪૭ |
| કંસે ગોઠવેલ મહામહોત્સવ.                                                       | ૨૪૮-૨૪૯ |



22506



Printed by

**Vaibhav Prints**

8/16, M. K. Amin Marg, Patel Building,

Fort, Mumbai - 400 001, India

Tel 91-22-2267 8185, 2267 2734

Fax 91-22-2261 0505

Email [vaibhav\\_prints@yahoo.co.in](mailto:vaibhav_prints@yahoo.co.in)